

श्री रा भ पं त्या य त न



નિવેદન

‘રામાયણ સુર-તરુની છાયા, દુઃખ સખ દૂર નિકટ જો આયા.’

સુરતરુની છાયા જેવી રામાયણની રચના ગદ્ય, પદ્ય તેમ જ અનેક ભાષા-ટીકાઓમાં થયેલી છે. કવિ ગિરધરદાસે પણ શુન્દરાતી ભાષામાં પદ્યમાં રચેલ આ રામાયણ પણ મહામૂલ્યવાન કૃતિ છે. વળી તેમાં વાલ્મીકિ રામાયણ ને હંદુમાન નાટકનો આધાર લીધેલો છે. એની સં. ૨૦૧૪માં પાંચમી આવૃત્તિ પ્રસિદ્ધ થઈ હતી, તે ખલાસ થતાં તેના પુનર્નુદ્રણરૂપે આ તેની છઠી આવૃત્તિ પ્રસિદ્ધ થાય છે.

સહગત સ્વામીજીના પ્રથમ આવૃત્તિના નિવેદનમાં જે વિચારો રજૂ કરેલા તે ઉપરોક્તી હોવાથી અહીં નીચે અવતરણમાં આપ્યા છે :

‘શુન્દરાતીમાં ગિરધરતં’, વિશ્વદાસતં’ અને ઉદયતં’ એમ ત્રણ રામાયણો જાણીતાં છે. તેમાં ગિરધરતં’ રામાયણ તો શુન્દરાત અને કાઠિયાવાડમાં લોકપ્રિય-માં વસી રહ્યું છે. ગમેગમે તેની કથા દર વર્ષે થાય છે; લોકો ભાવપૂર્વક તે સાંભળે છે અને ધણા બ્રાહ્મણોની તેના વડે રીજા ચાલે છે. ગિરધરની વાણી સાદી, સરળ, મીઠી અને પ્રાસાદિક છે; અલકારો ઓછા પણ સુદર છે અને વચ્ચે વચ્ચે રસપ્રવાહ વહી જાય છે, રાગરાગણી પણ સમયાનુકૂળ અને પરિચિત મૂકેલાં છે; તેથી લોકોને એ વિશેષ રુચિકર થઈ પડી છે.

આ પ્રમાણે જનસમૂહમાં ગિરધરકૃત રામાયણ વધારે પ્રચલિત અને લોકપ્રિય થયેલી હોઈને અત્યાર સુધી તેનો અનેક ઠાથે અનેક આવૃત્તિઓ નાનામોટા અક્ષરમાં નીકળતી આવી છે. રફ કાગળ, સાધારણ બધાઈ અને પ્રકાશક-લુકસેસરો વચ્ચેની ઠરીકાઈને લીધે એ આવૃત્તિઓ આગળ સરતી તો ઠીક નીકળતી; પરંતુ શુદ્ધિ તરફ લક્ષ નહિ આપવાથી તેની શુદ્ધ આવૃત્તિની જરૂર જણાયા કરતી હતી.

‘કવિ ગિરધરદાસે સ્વહરતે જ લખેલી રામાયણ અસ્તિત્વમાં હોવાની વાત શ્રીયુત જગજીવનદાસ દયાળજી મોદીના એક લેખ દ્વારા થોડાં વર્ષ પહેલાં જાણમાં આવી હતી. એ વિષે ગમે વર્ષે તેમને મળીને વિશેષ પૂછપરછ કરતાં તેમણે ગિરધરદાસના ઠાથદસ્તકનો ચોપડો મેળવી તેના ઉપરથી નકલ ઉતારાવી મોકલવાતું તેમ જ છેલ્લીવારના પૂઢ જોઈ યથાશક્ત્ય સંશોધન કરી આપવાતું બણી જ ખુશીથી સ્વીકાર્યું હતું. સરકારી નોકરી વગેરેનાં રોકાણો છતાં શ્રીયુત જગજીવનદાસે એ કાર્ય જનતી મહેનત અને ચોકસાઈપૂર્વક કરી આપ્યું છે, તેને માટે તેઓ ધન્યવાદને પાત્ર છે.

‘કવિ ગિરધરદાસના ઠાથદસ્તકનો રામાયણનો ચોપડો વડોદરામાં તેમના બાણજી-પુત્ર જમનાદાસના પુત્ર ત્રિકમભાઈની પાસે હતો. એ ચોપડો તેમણે આ આવૃત્તિના ઉપરોક્ત માટે શ્રીયુત જગજીવનદાસને આપીને શુન્દરાતી આલમ ઉપર ખરેખર ઉપકાર કર્યો છે.

‘ભારતવાસી ઢિંદી સંતાનોને તેમના પ્રાચીન ગ્રંથો જે અવજુનીય લાલ

પહોંચાડતા આવ્યા છે, તેમાં કાળક્રમથી ભલે રામાયણનું નામ વેદ, ઉપનિષદ અને મનુસ્મૃતિ ઇત્યાદિની પછી આવતું હોય; પરંતુ સમાજના લગભગ સઘળા ભાગને ઉપકારક થવામાં તો તેનું સ્થાન સર્વોપરી જ રહેતું આવ્યું છે. દુર્દશાનાં સૈકાં પર સૈકાં વીતી જવાથી અત્યારે પુષ્કળ હિંદુ સંતાનોના મનમાંથી વેદ, ઉપનિષદ, દર્શનશાસ્ત્ર, મનુસ્મૃતિ કે ગીતા જેવા શ્રેષ્ઠ આર્યગ્રંથોનાં નામ સુધ્ધાંયે ભુલાઈ ગયાં છે; પરંતુ રામ અને સીતાનું નામ ન જાણતો હોય અને તેમના તરફ પૂજ્યભાવ ન ધરાવતો હોય એવો હિંદુ તો ભાગ્યે જ હશે; કારણ કે એ નામો અને એ પૂજ્યભાવ હિંદુ માત્રના હૃદયમાં ગળથૂંથીની સાથે-એટલું જ નહિ પણ ગર્ભાવસ્થામાંથી જ (માતાપિતાના સંસ્કારો દ્વારા) દાખલ થયેલાં હોય છે. દેહાંત સમયે પણ શ્રીરામનું નામ તારકમંત્ર હોઈને તેના શબ્દની સ્મરણાયાત્રા સુધ્ધાં એ પુણ્યપવિત્ર નામોના અખંડ ધોષ સહિત જ થવાની.

‘રામ અને સીતાનાં પુણ્યપવિત્ર નામોની પેઠે જ તેમના શબ્દચિત્રરૂપ રામાયણ ગ્રંથ પણ હિંદુજાતિમાં સર્વત્ર પૂજ્ય અને પ્રચલિત થઈ રહ્યો છે. ભારતવર્ષમાં કોઈ પણ ગામ એવું નહિ હોય કે જ્યાંના રહેવાસીઓ રામકથાથી અગ્રાત હોય.

‘સંસ્કૃતના સમયમાં વાલ્મીકિદૃત રામકથા હયાત છતાં પણ અનેક સુકવિ-ઓએ ભુદા ભુદા સેંકડો ગ્રંથરૂપે તેને તે જ ભાષામાં ભુદી ભુદી રીતે ગાઈને પોતાની વાણી પવિત્ર કરી છે અને પ્રાકૃતનો સમય આવતાં પ્રત્યેક પ્રાકૃત ભાષાને પણ તેના સુકવિઓએ એ મહાન ગ્રંથથી વિભૂષિત કરી છે.

રામાયણનું નામ આપણા દેશમાં સર્વત્ર પ્રસિદ્ધ છતાં પણ તેની અસામાન્ય મહત્તા તેમ જ હિંદુસમાજ પ્રત્યેની ઉપકારકતાનો વિશેષ ખ્યાલ તો થોડા જ માણસોને હોય છે. ગોટપીટિયા શિક્ષણથી રંગાયેલો વર્ગ તો એવા ગ્રંથોને ગપસપ જેવા ગણી કાઢીને તેનાથી દૂર જ રહે. વળી એકઠા ઘૂંટતું કોઈ છોકરું એકાદ સમ્રાટના ધનવૈભવની આંકણી કરવા બેસે; અથવા તો એકાદ કાયલી વડે કોઈ સાગરનું પાણી માપવા બેસે; તેમ કોઈ કોઈ તો રામાયણનાં પ્રાતઃસ્મરણીય પાત્રોને રસતે જનારાં સામાન્ય મનુષ્ય જેવાં સમજી તેમના અમાપ જ્ઞાન-ચારિત્ર્યને પોતાના ક્ષુદ્રક વેંતિયા જ્ઞાનચારિત્ર્ય વડે માપવા બેસીને તેમનામાં ખામીઓ પણ દર્શાવવા મંડી પડે. દેશવિદેશના સમર્થ વિચારકો અને અભ્યાસી-ઓએ રામાયણની મહત્તા અને ઉપકારકતાના મુક્ત કંઠે જે ગુણજ્ઞાન કર્યાં હોય તે આવી સ્થિતિમાં સર્વસામાન્યમાં પ્રચલિત કરવાની જરૂર સમજીને તેના કેટલાક વિચારોનો સંગ્રહ આ સંસ્થા તરફથી નીકળેલા વાલ્મીકિ રામાયણ (ભાષાંતરવાળા) ગ્રંથમાં પ્રસિદ્ધ કરવામાં આવ્યો છે.

‘અફસોસની વાત છે કે અન્ય કેટલીક ઉપકારક બાજતોની પેઠે રામાયણ, મહાભારત, ઓખાહરણ વગેરેની કથાઓ પણ અનેક પ્રકારના લલિત રાગોમાં ગવાતી સાંભળવાનું દેશમાં ઓછું થતું ચાલે છે અને તેથી તેવી કથાઓ લલકારીને ગાઈ સંભળાવનારા મુયોગ્ય ઉત્સાહી વ્યાસ-

દેવતાઓ પણ ઘટતા ચાલે છે.’

‘એ જ પ્રમાણે આપણા પ્રાતઃસ્મરણીય સંતમહાત્મા અને કવિવરોનાં રચેલાં અનેક પ્રકારનાં જ્ઞાનચારિત્ર્યવર્ધક આખ્યાન, ભજન, દ્રોણ, ગરબી, ગરબા, રેખતા વગેરેને પણ અસરકારક રીતે ગાઈ સંભળાવનારી વ્યક્તિઓ તથા ભજનમંડળીઓ દિવસાતુદિવસ ઘટતી જ ચાલે છે અને જે જાય છે, તેની જગ્યા મોટે ભાગે ખાલી જ રહે છે.’

‘જાણુસર તાલુકાના સારોદ ગામમાં આજથી ૭૫-૧૦૦ વર્ષ પર એક કદાવર અને બળવાન બાંધાવાળા ભદ્રજી હતા. તેઓ ઓખાહરણની કથા પગે ધૂધરા અને કેડે નરધાં બાંધીને તેના લલિત રાગોમાં એવી તો સરસ રીતે કહેતા કે શ્રોતાઓ ચિત્રવત્ પની રહેતા અને તેમનાં હૃદય આનંદ તથા ઉત્સાહથી ઊછળી રહેતાં.

‘એ જ ગામમાં વહોરા પટેલોમાં ‘સુલેમાન ભગત’ તો હમણાં જ થઈ ગયા. આ લખનારને નાનપણથી અનેક વ્યાસોના મુખથી કથાવાર્તાઓ શ્રવણ કરવાનું સાહાય્ય મળ્યા ક્યું છે; પણ એ જ ઓખાહરણ કે ગિરધરકૃત રામાયણ જ્યારે સુલેમાન ભગત એક હાથમાં તંબૂરો તથા બીજા હાથમાં મંજીરા લઈને અને એક નરધાં વગાડનાર તથા એક સારંગીવાળા ભરથરીને સાથે બેસાડીને પોતાના પહાડી રાગથી ગાતા, ત્યારે તો હૃદય વળતી. એ લેહે, એ ઉલક, એ જોશ અને એ અસર અજબ જ હતી. ભગત પોતે પણ તે ગાતા ગાતા આમતેમ ડોલ્યા કરે અને શ્રોતાઓ પણ ડોલ્યા કરે! હિંદુઓનાં ઘર અને દેવમંદિરમાં તો એમનાં કથાકીર્તન થતાં જ; પરંતુ મુસલમાન ક્ષેત્રથી વસેલા મહોલ્લાઓમાં પણ તેમની ઓખાહરણ વગેરેની કથા ચાલતી અને એ ક્ષેત્રના એટલા બધા શ્રોતા એકત્ર થતા કે પગ મૂકવાની જગ્યા રહે નહિ!

‘એ જ ગામમાં ભંગીની કોમમાં ‘બોઝિયો’ કરીને એક જાંઓ, પડછંદ અને મજબૂત બાંધાનો વૃદ્ધ હતો. એ માણસ રાત્રે વાર્તા માંડતો ત્યારે વચમાં વારંવાર જોશમાં આવીને જીભો થઈ જતો અને બધે તે પોતેજ તે વાર્તાનું કોઈ અસામાન્ય પાત્ર હોય એવો જ શ્રોતાઓને લાસ થઈ આવી તેઓનાં હૃદય પણ વીરરસથી ઊભરાઈ જીતાર્તાં!

‘હસેક વર્ષ પર અમદાવાદમાં સાધુચરિત ગણેશ ગોપાળ પંડિતના મકાન પાસે સરતા સાહિત્યનું કાર્યાલય હતું, ત્યારે તેમને ત્યાં કોઈ આધેક વયના ખારોટ જિતરેલા. એક રાત્રે કાર્યાલયમાં આવીને તેમણે બે-ત્રણ કલાક સુધી એક વાર્તા સંભળાવી હતી. શી વર્ણનશક્તિ અને શી રસ જમાવવાની ખુબી! વાર્તામાં વચ્ચે પ્રસંગ આવતાં એક વાર તેમણે એક હોકારો કરેલો તે તો નિંદગી સુધીયે ભુલાય તેમ નથી. કવિઓ ‘આમના ગાલ છૂટે’ એવી ઉપમા આવા હોકારાને આપે એમાં નવાઈ નથી.

‘એ જ પ્રમાણે લીમની વાત કહેતી વખતે લીમના ભાવમાં આવી જાય, સહદેવની વાત કરતાં સહદેવ જેવા જ જણાઈ રહે, અર્જુનની વાત આવતાં

અર્જુનનો જ ભાસ કરાવે, ધર્મરાજનો પ્રસંગ આવના ધર્મમૂર્તિ જ બની રહે, અને હનુમાન રાવણ કુલકરણ લક્ષ્મણ, શમરી વગેરેના પ્રસંગ ચાલતા તેના તેના ભાવ દર્શાવવામાં પણ કમાન કરે, તેમ જ રોજરોજ નવી નવી બોધપૂર્ણ વાર્તાઓથી ધર્મનીતિના બોધ પણ મરસ આપે અને વચ્ચે વચ્ચે હસાવવામાં પણ માફી રાખે નહિ એવી એવી અનેકવિધ ખૂબીઓવાળા વ્યાસદેવતાઓની કથાઓ સાંભળવાની જે મઝા મળેની, તે પણ ભુલાય તેવી નથી, પણ હવે તો એ વાતો ૩૦-૪૦ વર્ષ જેટલી જૂની થઈ ગઈ!

‘પરંતુ ઇશ્વરકૃપાથી હજી પણ-મહુ નહિ તો કોઈ કોઈ પણ એવા અસામાન્ય વાર્તાકારો, કથાકારો, કીર્તનકારો વગેરે હયાત હશે જ, અને તેઓ છે ત્યાં સુધી જ તેમના હૃદયરને ઉત્તેજ અનેક વ્યક્તિઓમાં પ્રચલિત કરીને મરતો અગ્રાવવાની તક છે એવી પ્રત્યેક વ્યક્તિ ભારતનું મોંઘું ધન છે. દેશનું ઘણું ગર્થ તેમ એ ધન પણ જતું રહેશે, તો ફરી તેને ઉપજાવવું મુશ્કેલ છે આવા આવા બાહોશ કથાકારો, કીર્તનકારો, વાર્તાકારો, પુરાણી, ભટ્ટચારણો, ભ્રમતો, વ્યાસદેવો, ધરખારી સાધુમાવા, ભગ્યરી, કાપડી વગેરેના પણ દિવસાનું દિવસ ધગડો જ થતો ચાલે છે, અને જે જે હોશિયાર માણસો જાન્ય છે તેમનું સ્થાન ખાલી જ રહે છે અનેક પ્રયત્નો વડે જામેની અને સેકડો વર્ષ સુધી ઉપકારક થતી આવેલી હિંદુસંસ્કૃતિના આ સાધન અત્યારે મોટે ભાગે દીનહીન સ્થિતિમાં છે, પણ આગના સમયમાં જ્યારે તે પોતાના ઉજ્જત સ્વરૂપમાં હશે ત્યારે કેવા હશે, તેની તો વાત જ શી કરવી? આજે તો તેઓમાં દશાશ જેટલી પણ યોગ્યતા અને ઉપકારકતા રહેતી ન ગણાય, પરંતુ એવા એવા પણ એ સાધનોમાંથી સારી વ્યક્તિઓને શોધી ઉત્તેજ અને કેળવી યોગ્ય સંસ્કારોથી સંસ્કૃત બનાવીને તેનો યોગ્ય લાભ લેવામાં આવે અને તેમની સખ્યા વધે તેમ કરીને જનસમૂહને છૂટથી તેમનો લાભ આપી શકાય, તો દેશની નજી ધવા બેઠેલી શુભ સંસ્કૃતિમાં સારું એવું ચેતન પુગાતું રહે, અને ક્રમેક્રમે એ લોકો પણ જ્ઞાનચારિત્ર્ય, કળા તેમ જ ઉપકારકતામાં ખીનતા ચાલે એમાં સંશય નથી.

‘લોકરુચિને વશ મનો ગમ્પીયનાના નામ નીચે પણ ગોટપીટિયા ગોખજી પટ્ટીવાળા સાળાઓ ચવાવીને લાખેની બરમાદી કરવી અને દેશમાંના ખાતાખીના તથા અનેક પ્રકારે ત્રોબોના લોહી ચૂસતા લોકોની સખ્યા તથા આવડતને વધાર્યા જતી એના કરતા તો ઉપર જણા મા જેવી વ્યક્તિઓ અને સંસ્થાઓને ખીલતીને દેશના ખરા આધારરૂપ ઓવજ, ખેડૂતો, અત્યજો તેમ જ બીજા નિગધાર ગરીબ અને અજ્ઞાન લોકોની સગીન સેવા બજાવવામાં જ રાખવું સાચું અને સગીન હિત રહેવું છે સમજાવોએ હવે તો એવા કાર્યોની પાછળ જ મનના દગ અને મુરોગ્ય સેવામાંની છત્રનો અર્પણ કરવા-જગવવા ધરે છે

‘આવૈસંસ્કૃતિનો મહાન અગ્રણી અને દિમાવની, વર્તમાનયુગનો જ્ઞાન ચારિત્ર્યસપ્ત મહાવિદ્યાન જેવું રોમેરોમ દેશગ્રામી દ્વંદ્વી રહેવું હતું અને હજી સુધી દેશમાં જેનો જોશ પાકેલો નથી એવો અસામાન્ય સદિવમેશ અને

‘આનંદમક’ જેવા પ્રેરક ગ્રંથો અને ‘વદેમાતરમ્’ જેવા રાષ્ટ્રીય જીતનો પ્રણેતા બકિમચાન્ડુ જેવા ભારતમાતાનો સાચો સપૂત શિક્ષક અને શિક્ષિત વિષે શું કહે છે ?

‘તે કહે છે કે, લખતાવાચતા આવડે તે જ શિક્ષિત અને ન આવડે તે અશિક્ષિત એવું જરા પણ સમજતા નહિ પાશ્ચાત્યો અને નિશાળોમા લખ્યા વિના પણ જ્ઞાનની વૃદ્ધિ થઈ શકે છે આપણા દેશમા પૂર્વે જ્ઞાન પ્રાપ્ત કરવાના જે કેટલાક ખાસ માર્ગો હતા તે આજે લુપ્તપ્રાય થઈ ગયા છે ‘કથા’ અને ‘હર્ડિકોર્ન’ એ પૂર્વકાળે જ્ઞાનપ્રાપ્તિનો એક મુખ્ય ઉપાય હતો. ગ્રામીન સત્તારીઓ કથાકારોના મુખથી પુરાણ તથા ઇતિહાસની વાતો સાંભળતી અને તેથી કરીને પુરાણ-ઇતિહાસમા જ્ઞાનનો જે ઉત્તમ લઠાર છુપાયેલો છે, તે તેમની પાસે ખુલ્લો થઈ જતો અત્યારના આપણા અશિક્ષિત ગણતા યુવકો કરતા પણ અનેક વિષયો પૂર્વકાળની સત્તારીઓ બહુ સારી રીતે સમજી શકતી હતી ભોગવિદ્યાસમા જ જીવનની સાર્થકતા સમજાવનારી, કાળાં મોવાળી આ વીસમી સદીએ એક હાથમા તોપ-બ્લૂક અને બીજા હાથમાં કળ-ખરખાનાંને ધારણ કરી સેંકડો શિક્ષિત, અર્ધશિક્ષિત તથા અશિક્ષિત યુવકોને ધર્મસંસ્કારથી ભ્રષ્ટ કર્યા છે.

‘પોતાનું નામ પણ ન લખી જાણનારા પ્રાતઃસ્મરણીય ભગવાન રામકૃષ્ણ પરમહંસ, જીવપતિ શિરાજી અને મહાન અક્ષર જેવાઓ જે અસામાન્ય જ્ઞાન-ચારિત્ર અને શરીરમય ધરાવતા હતા, તે સર્વ કયાથી આવેલું ? આર્થસંસ્કૃતિના એ સમયના અક્ષરજ્ઞાનની બહારના ઉત્તમ સાધનોનો જ એ સર્વ પ્રતાપ હતો

‘વળી એ સાધનોનો લાભ માત્ર રામજીના જ છોકરાને મળે, એવું ન હતું એ લાભ તો સર્વ કોઈને મળી શકતો પ્રથમ તો એ લાભ પરમ આસ્તિક, બળવાન અને સદૃશી માતાપિતાના જ્ઞાનચારિત્ર, ઉછેર અને શૃંગશિક્ષણમાથી જ મળી રહેતો, અને તે પછી એ લાભ ગામમાના જ્ઞાનચારિત્રસંપન્ન પત્ર કુળપુરોહિત, ભટ્ટ, ચારણ, શાસ્ત્રી, પુરાણી, ધર્માચાર્યો, મહંત અને યાત્રાળુ, પડિતો, અડોલ્લેખો, સતસાધુઓ પરમહંસો તેમ જ અતિથિ-અવ્યાગતો વગેરેથી મળતો. વાર-તહેવારોની ઉજવણીઓ, મેળાઓ અને યાત્રાએ નીકળતા સઘો પણ એ બાબતમા સારી પેઠે મદદગાર થતા

‘એવે એવે પ્રકારે જનસમાજમા સ્ત્રીઓ, બાળકો, વૃદ્ધો, યુવકો, બેઠૂતો તેમ જ ગરીબગુરુમા વગેરે તમામ વર્ગો જ્ઞાનચારિત્રવર્ધક આર્થસંસ્કૃતિથી પોષાયા કરતા ત્યારે મનુષ્યો કેરા સુખી સદૃશી અને બળવાન રહેતા ? તેઓ આખું આયુષ્ય ધર્મનીતિથી તથા સુખસંપત્તિપૂર્વક જીવંતતા અને ગરાસિયાઓમા તો શું પણ ગામના ભગી સુધામા એવું બળ અને આરોગ્ય રહેતું કે અત્યારના આપણા ભણીગણીને કુરકુરિયા જણી જાણનારા પાયદંસ માણસો પણ તેના એકને પહોંચી શકે નહિ !

‘આ વાત તો આજે પણ પુણ્ય માણસો બધે છે કે આજથી પચાસ

અને સો વર્ષ પહેલાં દેશમાં આજના જેટલું દારિદ્ર્ય, દુષ્કાળ, મોંઘારત, તનમનની દુર્બળતા, કુસંપ, વેરઝેર, સ્વાર્થપરાયણતા, વિલાસિતા, ઇજાપ્રપંચ અને લોભ-લાલચ વગેરે નહોતાં અને એના સામા છેડાની સંપત્તિ-સુખશાંતિ, સુકાળ, સંપ, હેતુપ્રીત, ઉદારતા, સાદાર્થ, પરોપકાર, સરળતા, સહાનુભૂતિ, આસ્તિકતા વગેરે-હાલના કરતાં વધારે હતાં. એ સમયે એવી રિથિતિ હોવાનું મુખ્ય કારણ ઉપર જણાવેલા પ્રકારો દ્વારા લોકોને જ્ઞાનચારિત્ર્યનું શિક્ષણ ખૂબ છૂટથી તેમ જ સ્વાભાવિક રીતે મળ્યા કરતું તે જ હતું. આજે આપણે નાના કે મોટા પ્રત્યેક ગામમાં બાલ્યોને, બારોડોને તેમ જ મકમદિરવાળાઓને જે ગામગરાસો મળતા જોઈએ છીએ, તે સર્વ એવા ઉચ્ચ કક્ષાવાળા અને નિઃસ્પૃહ લોકશિક્ષકોના ચરણમાં કદરદાન રાજકર્તાઓ, ધનિકો તેમ જ ગામલોકો દ્વારા તેમના ચારિત્ર્ય અને ઉપકારકતા ઉપર ઓવારી નખાયેલાં હતાં. આજે તેમના ઉત્તરાધિકારીઓ તો એ જ્ઞાનચારિત્ર્ય પણ ખોઈ બેઠા છે, અને તેની પાછળ પાછળ તેમની જમીન-જમીરો પણ ખોવાતી-નષ્ટ થતી ચાલી છે.

‘પરંતુ આ સર્વ છતાં ઉપર જણાવ્યું તેમ હજી પણ વર્ગોને સચેત અને સુસંસ્કૃત કરીને સમાજસેવા માટે ઉપયોગી બનાવી શકાય તેમ છે; અને માનવસમાજ પોતે તંગી વેઠીને પણ પોતાના એવા સુયોગ્ય સહાયકોને રોટલો આપી શકે તેમ છે. એમાં પણ જે અનેક બાબતો માતાપિતા કે પાલક-પોષક વિનાનાં હોઈ જે તે પ્રકારે જીવન ગાળતાં હોય; તેમની જ સેવા અને સુશિક્ષણનું કાર્ય તેમના જ જેવી નિર્ધનતા વગેરે સ્વીકારીને સર્વભાવથી આચરવામાં આવે તો કારીગરનો છોકરો સહેજે કારીગર બને છે, તેમ જ્ઞાન-ચારિત્ર્યસંપન્ન શિક્ષક અને રક્ષકનાં પોતાનાં દષ્ટાંત અને શિક્ષણથી ધારણા મુજબના જ્ઞાનચારિત્ર્યસંપન્ન, મજબૂત અને સેવાશ્રુતિવાળા સમાજસેવકો તેમનામાંથી અવશ્ય સારા પ્રમાણમાં ઊપજી આવે. રાષ્ટ્રસેવાની સાચી દાનતવાળા અને પડતું ભાન બૂલી તેની પાછળ મચી પડનારા સજ્જનો માટે શું આ ઓછી આકર્ષક તક છે! જે નખાપા નિરાધારોમાંથી ઘણાખરા દેશને કષ્ટકારક, ચોર, લામટા, ભુક્કા, લિખારી, વ્યભિચારી, પાખંડી, દગ અને બાવાસાધુ જ બની જવાનાં તેમનામાંથી ઉત્તમ સમાજસેવકો બનવાનું કામ કેટલું જાણું મહત્વનું છે!

‘બધા જ લોકિક સ્વાર્થ અને સંઘર્ષરૂપિને દૂર કરી પ્રભુને જ સર્વસ્વ માની શકનારા એવા જ્ઞાનચારિત્ર્યસંપન્ન થોડાક સજ્જનો પણ જો સર્વભાવે એકનિહત્તાથી અને સતનપણે ઉપર જણાવ્યા જેવી એકાદ સંસ્થા જમાવવા છૂટે તો હાલની થીમંતસેવા તથા લૂંટારાવર્ધક અનેક શાળાપાઠશાળા અને બોર્ડિંગો જે વિધાતક કામ બજાવી રહી છે, તેને બદલે સમાજના સત્ય હિતની દિશામાં અસાધારણ પરિશ્રમ આવ્યા વિના રહે જ નહિ. આવા કૃષિપ્રાધાન્ય દેશમાં એવા કામ માટે લૂંટારા ધનિકોની પાસે જીવન માગી તેમને મોટા ભાગનાવાનું કામ પણ ન્યાં સુધી કુશળ કૃષિકાર બનવામાં આવે નહિ, ત્યાં સુધી જ બજાવવું પડે. ઉચ્ચ ભાવનાવાળા, આસ્તિક અને પરિશ્રમી સમાજસેવકને પ્રશ્ન આવી

ખાળતોમાં કોઈ માર્ગ ખોલી આપે જ. દેશનો ઉદ્ધવ હવે કોઈ પણ પ્રકારે થવેદ અનિવાર્ય હોવાથી સાચી લાગણીવાળા અને સંયમી નરદેવતાઓને માટે કોઈ ને કોઈ ઉકેલ પોતાની ઉચ્ચ લાવનાઓ પાર પડે એવા મળી જ આવે. હા ઉચ્ચ સિદ્ધાંતોને ખાતર પડે અકિંચનતામાં અને જરૂર પડે તો ભૂખમાં પણ સુખ માનવા જેટલું જ્ઞાનચરિત્ર્ય તેમનામાં હોયું જોઈએ.

‘જગત્તાને ને કોઈ કરવું છે, તે થશે તો ખરું જ. માત્ર જેમનું પરમ લાગ્ય હશે તેઓ જ તેના ઉચિતારૂપે બની આત્મઉન્નતિના અને પરમ યથાના ભાગી થશે.’

સદ્ગત લિલ્લુ અખંડાનંદજીના આ વિચારો સર્વમાન્ય હોવા જોઈએ અને આપણી સંસ્કૃતિ ને શ્રુતિ (કાનથી સાંભળેલું) ઉપર આધાર રાખતી હતી, તે હજી જળવાઈ રહે તેના સર્વ ઉપાયો પ્રગ્નના નેતાઓ થોજશે એમ આશા રાખી શકાય.

જગતનું મંજળ કરનારી આ રામકથાનું વાચન, મનને ચિંતન કરી સૌ કોઈ પાવન થાઓ !

વલ્લભવિદ્યાનગર
તા. ૧૮-૬-૧૨

} ‘સસ્તું’ સાહિત્ય સુદૃષ્ટાલય ટ્રસ્ટના ટ્રસ્ટીઓ વતી
એચ. એમ. પટેલ (પ્રમુખ)

કવિ ગિરધરદાસનું ટૂંક વૃત્તાંત

ગુજરાતી ભાષામાં પરમપાવની રામાયણની પદ્યબંધ રચના કરનાર કવિ ગિરધરદાસનો જન્મ વડોદરા રાજ્યના પાદરા તાળાના ગામ માસરમાં સંવત ૧૮૪૭ની સાલમાં દશાલાડ વણિકશ્રાંતિમાં થયો હતો. એ સ્થળે ફેબ્રુઆરી ૧૯૧૧ રજા પછી તેઓ વડોદરામાં આવી રહ્યા હતા, એમ એમનાં કાવ્યો ઉપરથી જણાય છે.

કવિના પિતાનું નામ ગરબડદાસ હતું. તેઓ તલાટીની નોકરી કરતા હતા. કવિએ પણ શરૂઆતમાં તેમની પેઠે આસપાસનાં ગામોમાં તલાટીની નોકરી કરી હતી. કવિ ગામઠી નિશાળે બેસી તે સમયની પદ્ધતિ પ્રમાણે આંક, સાધારણ હિસાબ, નામુદાસુ અને લખવું-વાચવું એટલું લખ્યા હતા. એ પછી વિદ્વાનો તેમ જ સંતસાધુઓ પાસેથી તેમ જ પુસ્તકો વાંચીને એમણે તુલસીકૃત રામાયણ, પુરાણો, મહાભારત હરિવંશ વગેરેનો અભ્યાસ કર્યો તેમ જ સમજવા પૂરતું સંસ્કૃતનું જ્ઞાન પણ મેળવ્યું.

કવિના શુરુ પુરુષોત્તમજી મહારાજ કાવ્યશાસ્ત્રમાં પ્રવીણ હતા, તેમની પાસેથી કવિએ કાવ્યશાસ્ત્રનો પણ અભ્યાસ કર્યો હતો. વળી વેદાંતનો પણ થોડો ધણો અભ્યાસ એમણે કરેલો જણાય છે.

કવિનો એક બહેન વડોદરામાં પરણ્યા હતા. તેમના બનેલીની વડોદરામાં સરાઈ પેઠી સારી રીતે ચાલતી હતી. કવિનાં માતાપિતા નાનાં છોકરાં મૂકીને ગુજરી ગયેલાં હોવાથી કવિનું લગ્ન થયું ન હતું. કવિને બીજા બે ભાઈ હતા-

તેઓ દેશાવર નીકળી પડ્યા હતા. એમાંનો એક કાશીમાં ધંધારોજગારમાં પડી ત્યાં જ પરણ્યો હતો. બીજા ભાઈનો પત્નો લાગ્યો ન હતો.

વડોદરે પરણીવેલી બહેન, કવિની વીસેક વર્ષની ઉંમર થતા, વિધવા થવાથી અને કવિ તે વખતે માસરમાં એકલા જ હોઈ હાથે રાધી ખાતા હોવાથી તેમની બહેને તેમને વડોદરા ખોલાવી લીધા. કવિ નામાડામાં પશુ હોશિયાર હતા. એટલે બનેલીની દુકાનનું કામ પણ તેમણે સારી રીતે ચલાવવા માંડ્યું. દુકાનના કામ ઉપરાંત જો વખત મળતો તેમાં તેઓ મંથોનું વાચનશ્રવણ તેમ જ કાવ્ય-રચનાનું કામ કરતા.

વડોદરામાં આવ્યા પછી કવિએ કાશીથી પધારેલા ગોસ્વામીશ્રી પુરષોત્તમજી મહારાજ પાસેથી વલ્લભસ પ્રદાયને અનુસરીને વૈષ્ણવધર્મની દીક્ષા લીધી હતી. એ સમયે વડોદરાની માદી ઉપર ગણપતગવ ગાયકરાડ હતા. તેઓ બહુ શ્રદ્ધાળુ હતા. મથુરા તરફથી રાધાવલ્લભી સપ્રદાયના આચાર્ય શ્રીરંગીલાલજી મહારાજ વડોદરામાં આવ્યા હતા; તેમના ઉપર ગણપતરાવ મહારાજને બહુ આસ્થા બેસવાથી તેમણે તેમને મદનને આપે રાધાવલ્લભી સંપ્રદાયનું એક મંદિર બધાવી આપ્યું હતું અને સારું વર્ષોસન બાંધી આપી કાવ્યને માટે વડોદરામાં રાખ્યા હતા.

એ રંગીલાલજી મહારાજ સાથે કવિને સારો રનેહ બધાયો હતો. કવિને વાપિક રૂપિયા બસો તથા બીજા સર્વ ખર્ચ આપવાનો ફરજી મહારાજે તેમને પોતાના મંદિરના કારભારી નીમ્યા હતા. આ રથએ પણ કવિને પુષ્કળ સમય મળતો અને મંથોનું વાચન-શ્રવણ કરવાનું તથા કાવ્યો લખવાનું કાર્ય એ સમયમાં તેઓ કરતા.

એ પછી કવિની બહેને કન્યાના બાપને જો હજાર રૂપિયા ખાત્રા માટે આપીને કવિને પરણાવ્યા પરણ્યા પછી કવિ જુદું ઘર માડીને ગયા તેમને એક હોકરો થયો પણ તે નાનપણમાં જ શુદ્ધરી થયો. સાત વર્ષ શુદ્ધસ્થાશ્રમ આસ્થા પછી સ્ત્રી પણ શુદ્ધરી ગ્રંથ અને સસંગત પાલન કવિને જ કરવું પડ્યું; કેમ કે દીકરીના લીધેલા પૈસા તે એ ડોસાએ ક્યારના ખાનપાનાદિમાં ઉડારી દીધા હતા.

કવિના લગ્ન માટે તેમની બહેને ખરચેલી રકમ તેમણે પોતાની કમાણીમાંથી ઘોડેઘોડે કરીને ભરપાઈ કરી આપી હતી.

કવિ પોતાના લખેલા મંથો લેખાને ભક્તિપૂર્વક તથા રાત્રનાલથી ગાઈ સભાગાના અને સોને તે બહુ જ પસંદ પડતા થયા લેખા તે ભાવથી સાંભળતા અને ઉતારી લઈને ઘર આગળ પણ વાચતા, આથી કવિની ખ્યાતિ ધણી વધી હતી. કવિ એકલા વડોદરામાં જ પ્રસિદ્ધિ પામ્યા હતા એમ નહિ, પણ દૂર દેશાવર સુધી પણ કવિ તરીકેની તેમની ખ્યાતિ પ્રચરી હતી. પાટણના વેકુંડરાય નામના એક નાજર શુદ્ધરથે કવિને પોતાને ત્યાં તેણી બે વરસ સુધી રાખ્યા હતા તથા પાટણના લેખાને કવિની કવિનાઓ સંભળાવી હતી. ત્યાંથી કવિ જ્યારે વડોદરા આવવા નીકળ્યા, ત્યારે તેમને રૂ. ૪૦૦) ભેટ તરીકે તેમણે આપ્યા હતા. એ સમયે જિજ્ઞાસુશ્રી કરીને એક સાધુ વડોદરામાં રહેતા હતા. પૂર્વાશ્રમમાં

તે કવિની ન્યાતનો દશા લાઠ વાણિયો હતો. તે ધરનો સુખી હતો, પરણેલો હતો અને ધરમાં ભુવાન ખેરી હતી. છતાં કોણ જાણે શા કારણથી ૨૦ વર્ષની ભરભુવાન ઉંમરે ધરખાર છોડી, લગવાં પહેરી, ભૂતડીને ઝાંપે આવેલા રામ-દ્વારાના મંદિરમાં સાધુ થઈને બેઠો. ઘણા લોકોએ એને સમજાવ્યો, સગાં-વહાલાંએ ઘણું કહ્યું, ખેરીએ ઘણું રુદ્ધન કર્યું અને ખેળા પાથર્યા, સાસરિયાએ બહુ મનાવ્યો, પણ તે એકનો બે થયો નહિ. કેટલાક મહિના પછી તે તીર્થયાત્રા કરવા પરદેશ નીકળી પડ્યો. તે ગોકુળ, મથુરા, કાશી, બરીનારાયણ, જગન્નાથ, દ્વારકા, રામેશ્વર વગેરે પ્રસિદ્ધ તીર્થોની યાત્રા કરી, દસબાર વર્ષે પાછો વડોદરામાં આવ્યો. આ મુસાફરીમાં એણે સંત-સાધુઓનો સારો સમાગમ કર્યો. ભાગવત વગેરે ગ્રંથો પણ તે ભણ્યો. આ પછી તીર્થાટનમાં ન્યાં ન્યાં મુલામ કરતો ત્યાં ત્યાં ભાગવત તથા રામાયણની કથા કહેતો. એનો કંઈ બહુ મધુર હતો તથા જાતે દેખાવડો હતો અને એની કથા કહેવાની શૈલી રસ પડે એવી તથા વાતનો પ્રસંગ સાંભળનારના મનમાં સારી રીતે ભિતરી જાય એવી હતી; તેથી એનો કથા સાંભળવાને સે'કડો માણસો ભેગાં થતાં. એની ખ્યાતિ જેમ જેમ વધતી ગઈ તેમ તેમ એના હૃદયે શિષ્ય થયા. પછી તો કેકેકાણે એણે મંદિરો બંધાવવા માંડ્યાં અને ઠાઠમાઠ તથા વૈભવ પણ વધ્યાં. હવે એણે ભગવા પણ રેશમી લૂગડાં પહેરવા માંડ્યા, કસબી શાલો ઓઢવા માંડી અને સોનાના દાગીના પણ પહેરવા માંડ્યા. પુષ્કળ શિષ્યો તથા શિષ્યાઓ એની પાછળ ફર્યા કરતાં અને ઘણી બેઠા લાવતા. ચાંદીની ચાખડીઓ ઉપર ચડી ચાલવું તથા ચાંદીના પાટલા ઉપર બેસીને દૂધ, સાકર ને વીનાં ભોજન આરોગવાં, એવો હવે એનો ઠાઠ હતો. છતાં એની કથા કહેવાની ખૂનીતે લીધે લોકો એની તરફ બહુ એચાતા હતા. કવિ ગિરધરદાસના કાને આ બધી વાતો આવવા લાગી. એ નિર્મળ હૃદયના ભક્તજનને ત્યાગીને આ બધો ઠાઠ કેમ પસંદ પડે? કવિની બહેનનું ધર વડોદરાના સુલતાનપુરામાં સાંકડી શેરીમાં હતું અને કવિ પણ એટલામાં જ રહેતા હતા. એક વખત સુલતાનપુરામાં ચિતનિયા શેરીમાં લોકોએ એ બિલાસીરામનો કથા બેસાડી હતી ઘણા લોકો તે સાંભળવા રોજ ભેગા થતા હતા. કવિ પણ એક દિવસ ત્યાં કથા સાંભળવા ગયા. એની કથા કહેવાની છટા તથા વિક્રાંતભરી વાણીથી કવિને પણ સંતોષ થયો; પણ એક સાધુને ન જાણે તેવો એનો રાજસી ઠાઠ તથા એનું વર્તન જોઈને કવિને બહુ ગ્વાનિ થઈ આવી. તેથી ત્યાં કથામાં બેઠાં બેઠાં જ કવિએ નીચેનું એક કવિત બતાવીને એ બિલાસીરામને આપ્યું ને કહ્યું કે, 'મહારાજ! આ કવિતાનો અર્થ જરા આપ સમજાવશો?'

‘તજકે સંસાર સપ છાંડકે બેહેવાર મજ્યો, માયાવ નિકસી ફિર માયા મન ધારી હૈ;
પહોલે કીચ ધોય પીછે કીચ ધીચ રશો ધોય, તીલુ પન રહોય ધની ઘાત લે વિગારી હૈ;
નિવટ પ્રમુક્કો ફડાય નારી નિરહી હુમાય કંબનસું દિત દદાય પ્રમુતા દિત્તારી હૈ;
અરકે કમીસી ફેર અમીસી કી વાહ રહે, જાગે તે હમીકે વડોં પપી ઉતારી હૈ!’

બિલાસીરામને કવિ તરફનો આ જખરો ફટકો હતો. એણે કાગળિયું હાથમાં લીધું, વાંચ્યું અને પછી જરા હસીને કવિને પાછું આપી કહ્યું કે, 'કવિત બહુ સારું છે.' તે મનમાં સમજ્યો કે કવિએ જાણીજોઈને મારા ઉપર જ આ ટકોર મારી છે; પણ વાન ખરી, એટલે કવિને શું કહે ને શું સમજાવે? પછીથી એની અસર શી થઈ તે તો રામ જાણે, પણ કવિ ફરી એની પાસે ગયા નથી.

સંવત ૧૯૦૮માં મંદિરનો વહીવટ પોતાના ભાણેજ-પુત્ર જમનાદાસને સોંપીને રંગીલાલજી મહારાજની સાથે કવિ તીર્થયાત્રા કરવા નીકળ્યા અને ગોકુળ, મથુરા, વૃંદાવન, કાશી, જગન્નાથ વગેરે તીર્થોમાં ફર્યા. કવિ વલ્લભી વૈષ્ણવ હતા. તેથી શ્રીનાથજી ઉપર તેમનો બહુ ભક્તિભાવ હતો. યાત્રામાંથી પાછા ફરતાં રમતામાં એક ગામ આગળ મહારાજે મુકામ કર્યો હતો. આ ગામથી શ્રીનાથજીનું ધામ ફક્ત ત્રીસ ગાઉ દૂર હતું અને કવિને શ્રીનાથજીનાં દર્શન કરવાની બહુ ઉત્કંઠા હતી. તેથી મહારાજને તેમણે પ્રાર્થના કરી કે ઘોડોક વાંક લઈને આપણે શ્રીનાથજી થઈ ને વડોદરા જઈએ, તો મને શ્રીજીનાં દર્શનનો લાભ થાય. મહારાજ રાધાવલ્લભી સંપ્રદાયના હોવાથી શ્રીનાથજી પ્રત્યે તેમને બહુ ભાવ નહોતો. એટલે કવિની વાત તરફ તેમણે વધારે લક્ષ આપ્યું નહિ. છેવટે તેમણે શ્રીનાથજી જઈ આવવા માટે પોતાને એક માણસ અને ઘોડું આપવાની તેમજ ત્રણચાર દિવસ એ સ્થાને રોકાવાની મહારાજને બહુ વિનયપૂર્વક પ્રાર્થના કરી; પરંતુ તે પણ વૃથા ગઈ. કવિ આથી બહુ જ નિરાશ થયા અને તેમનાં ગાત્ર શિથિલ થઈ ગયાં. તેમના મનમાં હવે ખરા ભાવથી શ્રીનાથજીનું સ્મરણ અને ધ્યાન ચાલુ થઈ ગયું. મહારાજના મુકામ માટે ઠોકાયેલા ત્રણ તંબૂઓમાંના એકમાં કવિ તથા મહારાજના બીજા કારભારી અભેરામનો મુકામ હતો.

ખીજે દિવસે સવારે નિત્યના નિયમ પ્રમાણે સ્નાનવિધિથી પરવારી મહારાજ પોતાના તંબૂમાં પૂજાપાઠ, સંધ્યા આદિ કરવા બેઠા અને કવિ તથા અભેરામ પોતાના તંબૂમાં પૂજાપાઠ કરવા બેઠા. જે ગામમાં મુકામ કર્યો હતો, તે ગામથી શ્રીનાથજીનું ધામ પશ્ચિમ દિશામાં હતું. કવિ રાજ પૂર્વાભિમુખ પૂજા કરવા બેસતા પણ આજે પશ્ચિમાભિમુખ પૂજા કરવા બેઠા; કેમ કે શ્રીજીની મૂર્તિ તેમને ધ્યાનમાં ખડી કરવાનો હતી. પૂજાપાઠ કરી રહ્યા પછી શ્રીનાથદ્વારા તરફ બે હાથ જોડીને કવિએ માથું નીચું નમાવ્યું તેમની ચિત્તવૃત્તિ શ્રીજીના સ્વરૂપ સાથે એકાકાર થઈ રહી, તારેતાર જોડાઈ ગયો આમ નીચે બેઠાં બેઠાં જ એક કલાક સુધી કવિ નિરાદ પડી રહ્યા. આવું કવિનું વર્તન અભેરામે ઘોઈ દિવસ જોયેલું નહિ. એક તો હમેશના રિવાજ કરતાં જિલટું-પશ્ચિમ તરફનું મુખ કરીને બેઠા, અને ખીજું દેવને નમસ્કાર કરવામાં એક કલાક થવા છતાં માથું નીચું ક્યું તે જિજ્ઞાસુ થઈ ગયું નહિ. આથી અભેરામને બહુ નવાઈ લાગી. આમાં કંઈક કોટક જેવું તેમને ભાસ્યું અને મનમાં અનેક સંકલ્પ-વિકલ્પ થયા તથા ચિંતા થઈ કે આવું કારણ શું હશે? છેવટે તેમણે કવિને જૂમ પાડી, પણ તે કંઈ બોલ્યા નહિ, ફરીને બેચાર જૂમ પાડી પણ જવાબ જ મળ્યો નહિ; તેમ

માયું' પણ 'ભંયું' કયું' નહિ. અભેરામને ફાળ પડી કે કવિને આજ એકાએક થયું શું? તેમણે પાસે જઈને જોયું તો હાથ જોડેલા હતા, આંખો માંચેલી હતી, શરીર બધું નિષ્ક્રિય-સ્તબ્ધ બની ગયું હતું, ફક્ત શ્વાસ ચાલતો હતો અને કોઈ કોઈ વખત 'પ્રભુ, શ્રીજી' એવો અરકુટ શબ્દ બોલતા હોય એમ લાગતું હતું. અભેરામે મહારાજને ખગર આપી. મહારાજે આવીને જોયું તો કવિની સ્થિતિ વિચિત્ર લાગી. 'કવિ, કવિ' કરીને બેચાર જૂમ મારી, પણ કવિ બોધ્યા નહિ. છેવટે મહારાજે ધનેશ્વર નામે એક બ્રાહ્મણ જે એમની સેવામાં હતો તેને બોલાવ્યો. તે નાહેલો પવિત્ર હતો, તેને કહ્યું કે કવિને ઢંઢોળાને જગાડ જોઈએ. તેણે કવિને હાથ વતી ઢંઢોળ્યા અને કહ્યું કે, 'કવિ! કવિ! આ મહારાજ આવ્યા છે તે અહીંયાં જાણ છે, તમને બોલાવે છે.' આથી કવિએ કંઈક શુદ્ધિમાં આવી માયું 'ભંયું' કયું' અને આંખો ઉઘાડી મહારાજને નમસ્કાર કર્યા. પણ મોઢેથી કંઈ બોલી શકાયું નહિ. તરત જ પાછું માયું હતું તેમનું તેમ નીચું નમ્યું અને કવિ બેભાન થઈ ગયા; શ્વાસ રોઠાઈ ગયો; નાડી ચાલતી બંધ થઈ ગઈ અને જોતજોતામાં કવિનો જીવ શ્રીજીની હજૂરમાં ચાલ્યો ગયો! આ પ્રમાણે સંવત ૧૯૦૮ ના ભાદરવા વદ ૧૧ ને દિવસે ૬૫ વર્ષની ઉંમરે કવિએ ક્ષણિક દેહને ત્યાગ કર્યો.

કવિનું શરીર બાંધી દડીનું હતું અને બાંધો મજબૂત તથા ઘાટીલો હતો. શરીરનો રંગ ધર્મવર્ણો હતો અને તેથી કવિ દેખાવડા ગણાતા હતા. એ ઘણી મોટી ઉંમરે પરણ્યા હતા અને સદાયરણી હતા તથા થોડો વખત સંસાર ભોગવાને પાછા વિદ્યુર થયા હતા; તેથી લાંબું અને દૃઢ બ્રહ્મચર્ય પાળી શક્યા હતા. વળી આહારવિહારમાં બહુ નિયમિત હતા. આથી મરતાં સુધી તેમનું શરીર નીરોગી રહ્યું હતું. આચારવિચારમાં કવિ બહુ સુસ્ત વૈષ્ણવ હતા. સમયનો મોટા ભાગ હમેશાં ઈશ્વરમંડિતમાં તથા શાસ્ત્રચર્યામાં અને સાહિત્યસેવામાં ગાળતા.

અંધો-આખ્યાનો લખતાં પહેલાં કવિ તે આખ્યાનને માટે જે જે શાસ્ત્ર કે પુરાણમાંથી આધાર મળતા હોય તે બધા પોતે ખૂબ ધ્યાન દઈને સમજી લેતા. પછી તે આખો કથાભાગ જેવી કથાની ગોઠવણ કરવી હોય તે પ્રમાણે આદિથી અંત સુધી પોતાની જાતે ગદ્યમાં કાગળ ઉપર લખી જતા. અધ્યાય અથવા ખંડના પણ ભાગ પાડી મૂકતા. પછી તેનો તમામ ભાવાર્થ કવિતામાં બુદ્ધ બુદ્ધ રાગમાં ઉતારી અંધ અથવા આખ્યાન પૂરું કરતા અને ત્યાર પછી પોતાના મિત્રમંડળમાં તેનું વાચન કરતા. તે પછી જ તે આખ્યાન લોકમાં પ્રસિદ્ધ રીતે બહાર પાડી દેતા. પોતે જાતે પોતાનાં આખ્યાનો રાગથી ગાતા અને બાવિક સેડો ઘણા પ્રેમથી તે ઉતારી લેતા. એ પ્રમાણે કવિના વખતમાં જ કવિના અંધોની પ્રખ્યાતિ થઈ ચૂકી હતી અને તેમનું રામાયણ તો ગામેગામ વંચાતું થઈ ગયું હતું. છૂટક કવિતાઓ પણ તેઓ કેટલાક જાણીતા રાગોમાં પોતાની જિમિંથી કરતા અને કેટલાક સારા કવિઓની વાણીનું અનુકરણ કરીને તેમણે કરેલા રાગની કે વજ્રવેલા વિષયની કવિતા પણ લખતા.

કાવ્યકૃતિ કરતાં પહેલાં કવિ ગિરધરદાસના મન ઉપર દયારામ, પ્રેમાનંદ અને શામળ, એ તેમની પહેલાં થઈ ગયેલા ગુજરાતના સમર્થ કવિઓનાં ઉત્તમ કાવ્યોની અસર થયેલી માલૂમ પડે છે, ને તેથી એમની કવિતાઓમાં એ કવિ-ત્રિપુટીનાં કાવ્યોની છાયા માલૂમ પડે છે. દયારામ તો ગિરધરદાસના સમકાલીન જ હતા. દયારામ સંવત ૧૮૨૩ થી ૧૯૧૪ સુધી હયાત હતા અને ગિરધરદાસ ૧૮૪૩ થી ૧૯૦૮ સુધી હયાત હતા; એટલે ગિરધરદાસે દયારામની કૃતિના સમયમાં કવિતાઓ કરવા માંડેલી. કદાચ દયારામના સમાગમમાં પણ ગિરધરદાસ આવ્યા હશે. દયારામની કવિતાઓ તે વખતે ઘણી વખણાતી. ગિરધરદાસને પણ તે બહુ ગમી હશે; ને તે પ્રમાણે જાતે પોતાના ચોપડામાં દયારામની કેટલીક કવિતાઓ ઉતારેલી છે તે ઉપરથી જણાય છે. દયારામ અને ગિરધરદાસ બંને વહાલી વૈષ્ણવ હતા. બંનેએ પુષ્ટિ ભક્તિની રીતની કૃષ્ણકીર્તનની કવિતાઓ બનાવેલી છે અને દયારામ તે વખતે વૈષ્ણવભક્તોમાં પ્રતિષ્ઠા પામેલા હોવાથી તેમનું અનુસરણ કરી તેમના જેવી કવિતાઓ બનાવવાનો કવિ ગિરધરદાસે ઘણી વખત છૂટક છૂટક પ્રયત્ન કરેલો છે.

મહાકવિ પ્રેમાનંદનું નામ ગિરધરદાસના વખતમાં ગુજરાતમાં ઘણું જાણીતું હતું. પ્રેમાનંદનું ભાગવત વૈષ્ણવને ઘેરેઘેર વંચાતું અને ઓખાહરણની કથા મહોલ્લે-મહોલ્લે થતી. એ કવિનો રસ લોકો ઝીલતા અને ગિરધરદાસે પણ ઝીલેલો; એટલું જ નહિ પણ પોતાના કાવ્યમાં તે ઉતારેલો દૃષ્ટિગોચર થાય છે. રામચંદ્રે સીતાને લક્ષ્મણ સાથે વનમાં મોકલી દીધાં ત્યાં સીતાજીએ કરેલો વિલાપ ગિરધરદાસે રામાયણમાં પ્રેમાનંદના વૈદર્ભીના વિલાપના ધોરણે જ વર્ણવેલો છે.

કવિ ગિરધરદાસે જાતે પોતાના હાથથી પોતાના રામાયણ વગેરે ગ્રંથોના ચોપડા લખી રાખ્યા છે. તેમના અક્ષર મોટા, સુંદર આકૃતિના મરોડદાર અને સુવાચ્ય છે અને લખાણ સ્વચ્છ છે, લિપિ ગુજરાતી જનાં કંઈક બાળબોધનો મરોડ લેતી જણાય છે. લેખનશુદ્ધિના કંઈક કંઈક દોષો તેમાં છે અને તે સંસ્કૃત લેખનના પરિચય વગર હોય એ સ્વાભાવિક છે.

કવિ ગિરધરદાસની ભાષા સાદી, સરળ, ઝટ અર્થ સમજાય એવી અને વાંચવી ગમે તેવી છે. પણ પણ ધણેભાગે જાણે ગદ્ય લખી જતા હોય એવું છે. ક્લિષ્ટાન્વય કે અટપટી પદ્ધતિના નથી. શબ્દો સહેલા અને પરિચિત વાપર્યા છે. છતાં અંદર રથે રથે સંસ્કૃત શબ્દોનો અને સમાસોત્ત પ્રયોગોનો ઉપયોગ કર્યો છે; અને તેમ કરવા જતાં સંસ્કૃત ભાષાના સંજીવન જ્ઞાન વગર ધણે ઠેકાણે દોષો આવી ગયા છે. જેમ કે 'કામદુધા' ને બદલે 'કામદુગ્ધો'; 'ઓ' ને સ્થાને 'અઓ'; 'દ્રવીભૂત' ને હામે 'દ્રવીવંત', 'ભરત' ને બદલે 'ભરથ', 'શત્રુઘ્ન' ને બદલે 'શત્રુધન' ઇત્યાદિ. કદાચ પદ્ધતિના બેસતી કરવાને કે લેખનદોષથી પણ એ દોષો આવી ગયા હોય.

કવિના એકંદર ગ્રંથો જોતાં કવિની વાણીમાં રસ છે, આજા આજા અસંકારો છે, મીઠાસ છે, સરળતા છે અને માર્દવ છે. શત્રારસમય વર્ણન

આવે છે ત્યાં કવિ સારી જમાવટ કરે છે; પણ સાર્વિક હૃદયના આ લક્ષ-
કવિનો શગર શાંત અને પિતાપુત્રી સાથે બેસીને વાંચી શકે એવો છે; એમ
કવિના અંધો જોતાં જણાઈ રહે છે.

પોતાના અંધોમાં જ્યાં જ્યાં પ્રસંગ આવ્યો છે, ત્યાં ત્યાં કવિએ શાંતરસ
ઠીક જમાવ્યો છે; પણ એમના શાંતરસમાં વૈરાગ્યલાવના કરતાં આત્મગાનનો
બોધ વધારે રહેલો છે. રામાયણના ઉત્તરકાંડમાં માતા કૌશલ્યા અને રામનો
સંવાદ (અધ્યાય ૩) શાંતરસથી ભરેલો છે.

કૃષ્ણચરિત્રમાં પણ આવી જ રીતે આત્મગાન સાથે શાંતરસમિશ્રિત કવિનો
કરુણરસ પણ એવો જ ચિત્તવેશક છે. સાદી ભાષામાં સામાન્ય લોકોને થતી
ભ્રાજણીઓ ચીતરતો કવિનો કરુણરસ સાંભળનારની આંખમાં પાણી લાવ્યા વગર
રહેતો નથી.

કવિ ગિરધરદાસની કવિતામાંથી નીતિબોધ ધણો મળી આવે છે. એવા
નીતિબોધના પ્રાર્તાવિક છાંપા, કુંડળિયા, સવૈયા વગેરે પરચૂરણ એમણે ઘણા
બનાવેલા છે. કવિ લક્ષ્મી હોવાથી તેમને નિવૃત્તિમાર્ગ પ્રિય હતો અને તેથી ઠેકાણે
ઠેકાણે ભક્તિનો ને નિવૃત્તિનો જ બોધ તેમણે કરેલો છે. કવિનું હૃદય પવિત્ર હતું
ને ચારિત્ર્ય શુદ્ધ હતું. તેનું પ્રતિબિંબ તેમની કવિતામાં સ્પષ્ટ જણાઈ આવે છે.

કવિ ગિરધરદાસે પ્રથમ તો છૂટક છૂટક કવિતાઓ, પદો, ગરબીઓ, કવિત,
છાંપા, કુંડળિયા વગેરે લખવાનો મહાવરો રાખ્યો હતો અને પોતાની કલમ હયાં
પછી જ અંધો અથવા આધ્યાત્મિક લખવાનું શરૂ કર્યું હતો. લગભગ બધા જ
કવિઓ એમ કરે છે અને તેથી એમણે પણ તેમ કર્યું હોય તેમાં નવાઈ નથી.
તેમનાં છૂટક કાવ્યો અને અંધો જોતાં પણ એમ જ જણાઈ આવે છે. એમણે
એકંદરે લખેલા અંધો, રચ્યા સાલ સાથે, નીચે પ્રમાણે છે :

(૧) દાણુલીલા : સં ૧૮૭૪માં, માગસર વદ ૧૨. (૨) શ્રીકૃષ્ણજન્મવર્ણન :
સં ૧૮૭૪માં, નેઠ સુદ ૬ રવિવારે. (૩) રાધાકૃષ્ણનો રાસ : સં ૧૮૭૫માં
પોષ વદ ૩ શુક્રવારે. (૪) મહાભારતચરિત્ર : સં ૧૮૭૬માં, ચૈત્ર સુદ ૬ શુક્રવારે.
(૫) શ્રીમદ્ભગવતની લીલા : સં ૧૮૭૭માં, વૈશાખ સુદ ૧૨ રવિવારે. (૬) તુલસી-
વિવાહ : સં ૧૮૭૮માં અષાઢ સુદ ૭ શુક્રવારે. (૭) રાજસૂયયજ્ઞ : સં ૧૮૮૦માં,
નેઠ સુદ ૧ સનિવારે. (૮) રામાયણ : સં ૧૮૮૩માં માગસર વદ ૬ રવિવારે,
(૯) કૃષ્ણચરિત્ર : સં ૧૯૦૮માં વૈશાખ સુદ ૧૩ રવિવારે. (૧૦) જન્મભટ્ટચીનો.
સોહલો : (૧૧) નૃસિંહ ચતુર્દશીની વધાઈ.

એટલા અંધો ગિરધરદાસે બનાવેલા જણવામાં આવ્યા છે. તેમાંના તુલસી-
વિવાહ, રાજસૂયયજ્ઞ, રામાયણ અને કૃષ્ણચરિત્ર એટલા છપાવેલા છે. બાકીના
અપ્રસિદ્ધ છે અને નાના નાના છે.

રામાયણમાં કવિની કલમ સારી ઠરેલી જણાય છે અને કવિનું લક્ષ્મીહૃદય
એના ઉપરથી જણાઈ આવે છે. પોતાના શુરુ પુરુષોત્તમજી મહારાજની આગાથી
એમણે એ ગ્રંથ રચેલો છે, એમ પોતે ગ્રંથને અંતે કહે છે. ભાષા સરળ પણ

પ્રીતનાભરેલી, મુદર, મધુર, સંસ્કૃત શબ્દોવાળી અને પઘરચના ઉત્તમ છે. એ અંથ એટલો બધો લોકપ્રિય થઈ પડ્યો છે કે આખા ગુજરાતમાં તે ગામેગામ વંચાય છે. ભાગવત આદિ પુરાણો ગુજરાતીમાં ઉતારી પ્રેમાનંદે લેકાને પુરાણ-કથાઓનો રસાસ્વાદ ચખાડ્યો અને રામાયણ બાકી હતું તે ખોટ ગિરધરદાસે બહુ સારી રીતે પૂરી પાડીને ગુજરાતી પ્રજા ઉપર મોટા ઉપકાર કર્યો છે. રામચરિત્રમાં નવે રસ ભરેલા છે. આખો યુદ્ધકાંડ વીરરસથી ભરેલો છે અને ઉત્તરકાંડમાં શાંતરસ પ્રધાન છે. શંગારરસ ન્યાં ન્યાં આવે છે, ત્યાં ત્યાં તે બહુ મર્યાદામાં હોય છે. જનકીત્યાગનો ન્યાં પ્રસંગ આવે છે, ત્યાં એટલો બધો કરુણરસ છે કે તે વાંચતાં આંખમાંથી પાણી આવ્યા વગર રહેતું નથી. વળી રામવનવાસ, સીતાહરણ, લક્ષ્મણમૂર્ચ્છા, સીતાત્યાગ, રામમૂર્ચ્છા વગેરે પ્રસંગો પણ કરુણરસથી ભરેલા છે.

આ રામાયણ એકલા વાઘ્મીકિ રામાયણ ઉપરથી કવિએ બનાવ્યું નથી; પણ તેની સાથે હનુમન્નાટક, અમિપુરાણ, પદ્મપુરાણ વગેરેનો પણ સાર લીધો છે અને તેથી દરેક અધ્યાયને અંતે ધૃતિશ્રી કરતાં કવિ 'ધૃતિ શ્રીવાઘ્મીકિ-નાટકધારાયામ્' એમ લખે છે. હિંદીમાં દુવસીદાસજીએ ઉમામહેશ્વરસંવાદ, ચાત્રવલ્ક્યભરદ્વાજનો સંવાદ અને કાકભૂશડીગરુડનો સંવાદ મેળવીને કરેલો છે, તેમાંથી પણ ગિરધરદાસે સાર લીધો છે; અને કેટલેક ઠેકાણે તો દુવસીદાસજીની વાણીની છાયા પણ એમાં પ્રત્યક્ષ જણાઈ આવે છે.

ખરેખર કવિ ગિરધરદાસ વૈશ્યકુળનું ભૂષણ, પરમાર્થપરાયણ, પરમભક્ત અને ગુજરાતને શોભારૂપ હતા. ગુજરાતમાં થઈ ગયેલા વૈશ્ય કવિઓમાંના એ પણ એક ઉત્તમ કવિ હતા. ગુજરાતી પ્રજાને એમણે ઉત્તમ રસપાન કરાવ્યું છે અને તેથી ગુજરાતની પ્રજા એમનો જેટલો ઉપકાર માને એટલો ઓછો છે. એમની રામાયણ જેવી સર્વસામાન્ય ને ઉપયોગી કૃતિ પોતે જ તેમના રમારકરૂપ બની રહી છે. અને અંથની સાથે જ તેમનું નામ જોડાઈ જઈને 'ગિરધરકૃત રામાયણ' એ શબ્દો ગુજરાતમાં ધરગથ્થુ થઈ રહ્યા છે. કહ્યું છે, કે—

जयन्ति ते सुकृतिनो रससिद्धाः कवीश्वराः । नास्ति येषां यज्ञःकाये नरामरणज भयम् ॥

અર્થાત્ શંગારાદિ રસોનું આસ્વાદન કરાવવામાં સિદ્ધાવરથા પામેલા પુણ્ય-શાળી મહાકવિઓનો સદા વિજય જ છે; કેમ કે તેઓના યજ્ઞરૂપી શરીરને વૃદ્ધા-વરથાનો કે મરણનો લેશમાત્ર ભય નથી.

અનુક્રમ

કવિ ગિરધરદાસનું દૂક વૃત્તાંત	૯	કિંકિંધાકાંડ	૨૬૫
બાલકાંડ	મુદરકાંડ	...	૩૦૪
અયોધ્યાકાંડ	યુદ્ધકાંડ	...	૩૬૧
અરણ્યકાંડ	ઉત્તરકાંડ	...	૫૦૯



ગિરધરકૃત રામાયણ

બાલકાંડ પ્રારંભ

અધ્યાય ૧ લો

રાગ ધનાશ્રી

શ્રીગુરુપદભુગ મંગળરૂપલ, સકળ તીરથનું ધામ અનુપલ;
નમું તે પદને જોડી ભુગ હાથલ, સીધે મનોરથ હું થાઉં સનાથલ.

દાળ

થાઉં સનાથ ગુરુકૃપાએ, પામું મનોરથ પાર;	
શ્રીપુરુષોત્તમ પદકમળ ભુગને, નમું વારંવાર.	૨
વાગીશવદને હૃદયલક્ષ્મી, અખંડ જ્ઞાનપ્રકાશ;	
તે નરહરિને હું નમું, દુઃખ-વિદ્ર થાય વિનાશ.	૩
શ્રીગજનન ગણપતિ મંગળ, સકળ ગુણમય રૂપ;	
નિર્વિદ્ર થાયે નામ લેતાં, અખિલ પૂજ્ય અનુપ.	૪
માતા ઉમિયા, પિતા શિવલ, સુધ્ર બુધ સુંદર નાર;	
બુદ્ધિદાતા શરણાત્રાતા, ક્ષેમ લાલ કુમાર.	૫
એકદંત ઉજ્જવળ પુષ્પમાળા, કનક ઉપવીત અંગ;	
ચતુર્ભુજ તન સુભગ સુંદર, મુગટ કુંડળ સંગ.	૬
હે વિદ્રનાશક વિનાયક, તુજને કરું પ્રણામ;	
તુજ કૃપાએ ગાઉં પુનિત, શ્રીરામના ગુણગામ.	૭

- કમળભૂ તનયા સતી, સરસ્વતીને લાગું પાય;
હંસવાહની વિમળ વાણી, આપ મુજને માય. ૮
- અનેક કવિ આગે થયા, તે કૃપા તારી જાણુ;
તું ભારતી ભગવતી દેવી, સદા વસં મુજ વાણુ. ૯
- હું ખાળકબુદ્ધિ સ્તબ્ધ તુજને, કરો વચન પવિત્ર;
તુજ કૃપાએ સરસ્વતી માતા, ગાઉં રામચરિત્ર. ૧૦
- કલ્યાણમય કૈલાસપતિ, કર્પૂરગૌર સ્વરૂપ;
ઉમા અર્ધાંગે રહ્યાં, ત્રિલોકના છો ભૂપ. ૧૧
- શિરજટામાં ગંગા વિરાજે, ભસ્મલેપન અંગ;
મૃગચર્મ અંબર ત્રિશૂળધર, તન અલંકાર ભુજંગ. ૧૨
- જય ભક્તવત્સલ જગતગુરુ, ભયહરણ ભોજાનાથ;
પુરુષોત્તમના મિત્ર સખા, હું નમું જોડી હાથ. ૧૩
- શતકોટી રામાયણ તણી, જેણે કરી વહેંચણ સાર;
જુગ શેષ અક્ષર ગ્રહણ શ્રીધા, ધર્યા કંઠમોઝાર. ૧૪
- એવા પરમ શિવને હું નમું, નીલકંઠ જેતું નામ;
તવ પ્રસાદે રઘુવીરજશ કહું, થાય પૂરણ કામ. ૧૫
- સહુ ભગવતીને હું નમું, જેને સદા હરિતું ધ્યાન;
વિચરે મહી જગ પુનિત કરવા, રહિત મચ્છર માન. ૧૬
- દયા ક્ષમા ધૃતિ શાંતિ કરુણા, મુદિત મન આનંદ;
વિષયરહિત સંતુષ્ટ આત્મા, વૃત્તિ ચૈતન્ય અંદ. ૧૭
- એવા સંતના પદ તણી રજ હું, લેઈ ચઢાવું શીશ;
અવલોકન કરજો કૃપાદષ્ટે, ગાઉં ગુણ જગદીશ. ૧૮
- માનુભાવ સજ્જન સંત સરવે, ક્ષમા કરજો દોષ;
પ્રાકૃત વાણી સાંભળી, મન લાવશે નહિ રોષ. ૧૯
- જેમ પયઅબ્ધિને તઠં અર્પણ, બદ્રીફળ સુરરૂપ;
અમૃતને શર્કરા અરપણ, વિધિને ભૂતળ સુખ. ૨૦
- કુખેર આગળ કોડી જ્યમ, સુરભિ અજનુ'ક્ષીર;
મલયાચલને નિ'બકાષ્ટે, ચંદ્રશીત સમીર. ૨૧

જયમ સૂરજ સામે દીપક કરીએ, માની લે છે તેહ;
 એમ મોટા તે જે માની લે, રંકનું આપ્યું જેહ. ૨૨
 પ્રાકૃત વાણી કરું અર્પણ, રસહીન હોયે કાવ્ય;
 તે પૂર્ણ કરીને માનજો, સહુ સંત મા'નુભાવ. ૨૩
 હું બાળક ઉપર દયા કરજો, સાધુ પુણ્યપવિત્ર;
 અલ્પમતિએ આદર્યું છે, ગાવા રામચરિત્ર. ૨૪

વલણ

ગાવા રામચરિત્ર પાવન, ઇચ્છા મનમાંહે ધરી;
 કરજોડી કહે દાસ ગિરધર, શ્રોતાજન ખોલો શ્રીહરિ. ૨૫

इति श्रीरामचरित्रे वाल्मीकिप्रसन्ननाटकधारायां दालकाण्डे प्रथमोऽध्यायः ॥

અધ્યાય ૨ જો

૬

રાગ દેશી ચાલતી

ક્ષીરનિધિશરણે ક્ષુધા નવ પીડે છ,
 રવિસંગ રહેતાં તિમિર નવ લીડે છ;
 સુરતરુ શરણે ન કલ્પના બાધે છ,
 હુતાશન સંગે શીત નવ વાધે છ. ૧

દાહ

નવ શીત વાધે અગ્નિ સંગે, સુધાપાને વિષ જથા;
 નવ ખાય જાંબુક સિંહશરણે, ચિતામણિથી ધનવ્યથા. ૨
 એમ રામકથાનો આશ્રિત જન તેને, વિદ્યબાધા નવ કરે;
 વિષયપાશ વિમુક્ત થઈને, ભવસાગર સેજે તરે. ૩
 હરિકથાનો મહિમા મોટો, સંત જાણે છે ઘણા;
 આદિ કવિ જે મુનિ વાલ્મિક, કર્તા રામાયણ તણા. ૪
 વાલ્મીકિ રામાયણ પ્રથમ વળી, વ્યાસે રામાયણ કરી;
 વસિષ્ઠ રામાયણ તથા, શુકદેવ રામાયણ ખરી. ૫
 વળી બ્રહ્મરામાયણ કરી, ભણાવી નારદને તથા;
 અંજનીપુત્રે કરી છે, હનુમાનનાટકની કથા. ૬

- વિલીપણે રામાયણ કરી, શંભુકૃત અલિરામ છે; ૭
 પાર્વતીને લણાવી તેનું, શિવ રામાયણ નામ છે.
 અગસ્ત્ય મુનિએ કરી છે તે, અગસ્ત્ય રામાયણ જથા; ૮
 અનંત વિરચિત છે વળી, તે શેષ રામાયણ કથા.
 વળી સર્વ મુનિએ મળીને, અધ્યાત્મરામાયણ કરી; ૯
 કૂર્મપુરાણે વર્ણવી તે, કૂર્મરામાયણ ખરી.
 એક આગમરામાયણ પુનિત છે, ભરથ રામાયણ વળી; ૧૦
 સ્વામી કાર્તિકે કરી તે, સ્કંધ રામાયણ ભલી.
 પૌલસ્ત્યે રામાયણ કરી, કાલિકાખંડે વર્ણવી; ૧૧
 રવિ અરુણ સંવાદ છે તે, અરુણ રામાયણ હવી.
 પદ્મપુરાણે પ્રસિદ્ધ કહાવે, પદ્મ રામાયણ નામ છે; ૧૨
 અગદાદેવ ઋષિએ કરી છે, આશ્ચર્યપૂરણ કામ છે.
 વળી ધર્મરાજએ કરી, તે ધર્મરામાયણ ખરી; ૧૩
 એમ અનેક કવિઆગે થયા, તેણે રામાયણ ઘણી વિસ્તરી.
 અપાર ગુણ રઘુવીર તણા, તે પાર કે પામે નહિ; ૧૪
 બુદ્ધિના અનુસાર પ્રમાણે, વર્ણવી કવિએ કહી.
 ભૂમિ રજકણ ગગનતારા, બિંદુ ધન જાએ ગણ્યા; ૧૫
 પણ માપ સંખ્યા થાય નહિ, છે અપાર ગુણ રઘુવીર તણા.
 સુધા જળસિંધુ ભર્યો તે, કહો કેમ પિવાય? ૧૬
 એક ચંચુ જળથી તૃપા વામે, પક્ષી સુખિયો થાય.
 એમ કરું આદર અદ્ય બુદ્ધે, કહેવા રામકથાય; ૧૭
 અંતરજામી કૃપા કરંતે, ગ્રંથ પૂરણ થાય.
 સહુ કવિને પાચે નમું, કર જોડી માગું માન; ૧૮
 બાળક જાણી દયા આણી, દેજો હરિગુણદાન.
 હરિનામનો મહિમા ઘણો, મહાપતિત પાવન થાય; ૧૯
 વાદ્મીક મુનિ મોટા થયા તે, નામનો મહિમાય.
 પૂર્વે વાદ્મીક વ્યાધ કરમે, હતા અધમ અપાર; ૨૦
 તે નારદના ઉપદેશથી, જ્યું રામનામ જ સાર.

એ રામનામ પ્રતાપથી, પામ્યા તે પદ અભિરામ; ૨૧
 સહુ કવિમાં મોટા થયા, આદિ કવિ જેતું નામ.
 શતકોટી રામાયણ કરી, વાલ્મીકિ મુનિએ સાર; ૨૨
 ત્રિલોકમાં વહેંચી કરી, આપી તદા ત્રિપુરાર.
 તે માંહેથી બે અંક લીધા, શિવે તેણી વાર; ૨૩
 કંઈ માંહે લેઈ મૂક્યા, રામનામ જ સાર.
 વિષયાન મહાદેવે કર્યું, ત્યારે થઈ અગ્નિ અપાર; ૨૪
 સહુ અંગ દાઝે વિષયકી, દુખિયા થયા ત્રિપુરાર.
 લલાટ ધરિયો અંદ્રમા, શીતળ થવાને અંગ; ૨૫
 ભસ્મ શીતળ અંગ અર્ચી, શીશ ઉપર ગંગ.
 શીતળ હિમાચળ તણી, કન્યા તે પરણ્યા સાર; ૨૬
 નાગ વીંટ્યા તન વિષે, કરવા તે વિષનો આહાર.
 ગજ ચર્મ શીતળ કરી સજ્યાં, અન્ય વિધિ ઉપચાર; ૨૭
 પણ અંગ શીતળ નવ થયું. વિષ તણો અગ્નિ અપાર.
 પછી નીલકંઠે કંઈમાં બે, અંક મૂક્યા સાર; ૨૮
 રામનામ પ્રતાપથી, શીતળ થયા તેણી વાર.
 એ નામનો મહિમા ધણો, મહા અધમ થાય પવિત્ર; ૨૯
 વાલ્મીકિ મહિમા વર્ણવ્યો, શતકોટી રામચરિત્ર.
 યાજ્ઞવલ્ક્યને ભણાવી, કરુણા કરી મુનિરાય; ૩૦
 તે ભારદ્વાજ પ્રત્યે કહી, વિસ્તારી રામકથાય.
 તે દેવવાણી સંસ્કૃતે, વાલ્મીકિ મુનિનાં વચન; ૩૧
 તે સમજવા પ્રાકૃત કરું, પદબંધ અર્થરતન.
 હનુમાનનાટકની કથા, અદ્ભુત રચના જેહ; ૩૨
 જુગમ સંમત મેળવીને, ગ્રંથ કીધો એહ.

વસંત

એ ગ્રંથ નાટક તણો સંમત, વાલ્મીકિ પુણ્યપાવન રે; ૩૩
 શ્રોતાજન સાવધાન થઈને, સુણજે રામચરિત્ર રે.

અધ્યાય ૩ નો

રાગ આશાવરી

- શ્રીરામકથા વિસ્તાર ઘણો છે, પાવન પુણ્ય પવિત્ર;
હવે રાવણની ઉત્પત્તિ કહું, જેને અર્થે રામચરિત્ર. ૧
- વૈકુંઠવાસી દ્વારપાળ તે, જય-વિજય કહીએ ત્યાંહે;
સનકાદિકને શાપે કરીને, પડિયા ભૂતળમાંહે. ૨
- તેનો અનુગ્રહ કરવા હરિએ, લીધા છે અવતાર;
ત્રૈણ જન્મ મુકાવી વળતા, ક્રીધા અંગીકાર. ૩
- પહેલે જન્મે પ્રગટ્યા બંન્ધો, અસુર મહા બળવાન;
હિરણ્યકશ્યપુ હિરણ્યાક્ષનામે, બળ-ગુણ-રૂપ સમાન. ૪
- વરાહ નરહરિ રૂપ ધરીને, માર્યા બંન્ધો વીર;
ભક્ત તણું પ્રતિપાલન ક્રીધું, ધર્મ ઘોરીધર ધીર. ૫
- હવે બીજે જન્મે પ્રગટ્યા રાવણ, કુંભકરણ અભિધાન;
મૂળ થકી ઉત્પત્તિ કહું છું, સુણજે થઈ સાવધાન. ૬
- બ્રહ્માથી પૌલસ્ત્ય થયા કંપિ, મા'નુભાવ મહંત;
સૂરજવત્ તેજસ્વી જાણે, ચાર વેદનો અંત. ૭
- ત્રણબિંદુ એક દેવની કન્યા, પૌલસ્ત્ય પરણ્યો તેહ;
વિશ્વશ્રવા તેનો પુત્ર થયો, મહા ત્રિકાળજ્ઞાની જેહ. ૮
- કંપિ ભારદ્વાજની કન્યા સુંદર, મહામતિ જેનું નામ;
વિશ્વશ્રવા તે પરણ્યા પોતે, સાધવી પૂરણકામ. ૯
- કુબેરભંડારી પ્રગટ્યા તેના, મહામતિના એ તન;
તેણે બ્રહ્માનું આરાધન ક્રીધું, વર્ત્યો નિર્મળ મન. ૧૦
- ત્યારે પ્રસન્ન થઈને પ્રજાપતિ બોલ્યા, માગ્ય પુત્ર વરદાન;
કુબેર કહે આપો મને સુંદર, વસવા કેરું સ્થાન. ૧૧
- વિધિએ પૂર્વે લંકા નિર્મી, સાગર બેટ મોઝાર;
તે નગરીમાં દાનવ રહેતા, બળિયા નેધ અપાર. ૧૨

- પછી દેવે જુદ્ધ કરીને કાઢ્યા, અસુર ગયા પાતાળ; ૧૩
કુબેરને તે લંકા આપી, બ્રહ્માએ તત્કાળ.
તે લંકાકેશ રાજ્ય જ કરતો, કુબેર પૂરણકામ; ૧૪
વૈમાન એક વિધિએ આપ્યું, પુષ્પક જેનું નામ.
હવે દૈત્ય સુમાલી નામે રહે છે, પાતાળમાં નિરધાર; ૧૫
તેણે કુબેર રાજ્ય કરતાં દીઠા, લંકાપુર મોઝાર.
તેણે મનમાં વાત વિચારી, કપટ કરું નિર્વાણ; ૧૬
પુત્રી પોતાની એક હતી તે, કૈકશી નામે જાણ.
સુમાલી કન્યા લેઈને આવ્યો, ધરી વિપ્રનો વેષ; ૧૭
વિશ્વશ્રવાને તે પરણાવી, રાખી મનમાં દ્વેષ.
જાણ્યું એના ઉદરથી પુત્ર, થાય અસુર બળવાન; ૧૮
તે પક્ષે કરીને લંકા પાછી, આવે હાથ નિદાન.
એણું વિચારી કપટ કરીને. પરણાવી કન્યાય; ૧૯
પછી સુમાલી પાતાળ ગયો, તેને હાઈ હેરખ ના માય.
પછે દિવસ કેટલાએક સમે ત્યાં, દિનકર પામ્યો અસ્ત; ૨૦
ત્યારે સંધ્યા કરવા મુનિવર પોતે, બેઠા થઈને સ્વસ્થ.
તેણે સમે ત્યાં આસુરી આવી, વિનવિયો ભરથાર; ૨૧
ઋતુદાન આપો મુને સ્વામી, હું છું સાધવી નાર.
ત્યારે વિશ્વશ્રવા કહે સાંભળ વનિતા, અઘટિત કર્મ ન થાય; ૨૨
આ વેળા જો ભોગ કરે તો, દંપતી નર્ક પળાય.
સંધ્યાકાળ-નિશા દિનસંધિ, બે ધટિકાનું માન; ૨૩
ઘોર સમે વીત્યા પછી તુજને, આપીશ હું ઋતુદાન.
ત્યારે અબળા આડી થઈને ઊભી, કંથતણો કર ઝાલી; ૨૪
મુનિવરને ત્યાં મોહ પમાડી, મંદિરમાં લઈ આવી.
ભયંકર વેળા ભોગ કર્યો તે, ગર્ભ રહ્યા નિર્વાણ; ૨૫
ભાવિ પદારથ ભલે નહિ, એમ પંડિત કહે જે વાણ.
પછે પૂરે દિવસે પ્રગટ થયા, બે પુત્ર મહા બળવાન; ૨૬
આસુરી ઉદરથી તેવા, બ્રહ્મરાક્ષસ પ્રેત સમાન.

કુંજર મહિષ પ્રવેશે મુખમાં, શ્વાસથડી ખેંચાય જી;
 નાસિકામાંથી નીકળે પાછાં, શ્વાસે ઊડી જાય જી. ૧૩
 પિતાને જાણ થયું તેણી વેળા, પામ્યા દુઃખ અપાર જી;
 નિશદ્દિન નિદ્રા પુત્રને વ્યાપી, વ્યર્થ ગયો અવતાર જી. ૧૪
 (ત્યારે) પ્રાર્થના કરી બ્રહ્મા કેરી, બોલ્યા વચન પ્રમાણ જી;
 એક સંવત્સરમાં બે દિન જાગે, છઠ્ઠે માસે જાણ જી. ૧૫
 કુંભકર્ણ ખટ માસે જાગે, (ત્યારે) વરતે હાહાકાર જી;
 એક દિનમાં સહુ ભોગ ભોગવે, કરતો આહાર અપાર જી. ૧૬
 વિલીપણે વિષ્ણુ આરાધ્યા, પ્રસન્ન થયા મોરાર જી;
 વૈકુંઠનાથે ધ્યાનમાં આવી, દર્શન દીધું સાર જી. ૧૭
 વિલીપણે તવ ભક્તિ માગી, ભજતો નિરમળ મન જી;
 આકાશવાણી થઈ તે વેળા, સાંભળ આસુરી તન જી. ૧૮
 પ્રસન્ન થશે પુરુષોત્તમ તુજને, આપશે અવિચળ રાજ જી;
 વચન સાંભળી વિલીપણ હરખ્યો, સરિયું સરવે કાજ જી. ૧૯
 (પછી) રાવણને બહુ અસુર મળ્યા, તેણે કરિયો મિત્રાચાર જી;
 પાતાળમાંથી સરવે આવ્યા, રાક્ષસનો નહિ પાર જી. ૨૦
 કુબેર સાથે યુદ્ધ કર્યું ત્યાં, વીતી ગયા બહુ દન જી;
 લંકા હાથ ન આવી ત્યારે, વાત વિચારી મન જી. ૨૧
 પિતાની પાસે પત્ર લખાવ્યો, જોરાવરી તેણીવાર જી;
 લંકા આપજો રાવણને, ના રહીશ નગર મોઝાર જી. ૨૨
 કાગળ તેહ કુબેરે વાંચ્યો, લેઈ ચઢાવ્યો શીશ જી;
 આજ્ઞા પિતાની પાળી પોતે, ના ધરી મનમાં રીસ જી. ૨૩
 સંપત્તિ સરવ પોતાની લીધી, ત્રિયાપુત્ર પરિવાર જી;
 પુષ્પકવૈમાન ભરીને ચાલ્યો, બ્રહ્મસદન મોઝાર જી. ૨૪
 વાત કહી વિધિ આગળ સરવે, દશમુખનું વરતાંત જી;
 કર જોડીને ઊભો, દીન થઈ બળવંત જી. ૨૫
 (ત્યારે) પ્રસન્ન થયા પરમેષ્ઠી પોતે, નગર રચ્યું નિરવાણ જી;
 હિમાચળની પાસે સુંદર, અલકાપુરી તે જાણ જી. ૨૬

કુબેરને તે નગરી આપી, મનવાંચ્છિત સહુ ભોગ છ;
 દેવને દુર્લભ સરવે પદારથ, નહિ વ્યાધિ ને રોગ છ. ૨૭
 (ત્યારે) કુંભકરણુ, વિલીષણુ ને રાવણુ, વસિયા લંકામાંહે છ;
 કામકામથી દાનવ બળિયા, આવી મળિયા ત્યાંહે છ. ૨૮
 પ્રહસ્ત મહોદર વિદ્યુતજ્વળા, વજ્રદંડી કહેવાય છ;
 વિરૂપાક્ષ ખર દુખર ત્રિશિરા, માલ્યવંત મહાકાય છ. ૨૯
 મત્ત મહામત્ત વિદ્યુતમાલી, જંબુમાલી બળવાન છ;
 બળ મહાબળ શુક સારણુ આદે, એ રાવણના પ્રધાન છ. ૩૦
 મયનામાની કન્યા સુંદર, મંદોદરી તેનું નામ છ;
 તે રાવણને પરણાવી પ્રીતે, સાધવી પૂરણકામ છ. ૩૧
 બળી રાજના કુટુંબની કન્યા, દીર્ઘજવાળા કહેવાય છ;
 કુંભકરણુને તે પરણાવી, દીસંતી મહાકાય છ. ૩૨
 ગાંધર્વ કન્યા શરમા નામે, વિલીષણુ પરણ્યા તેહ છ;
 લંકાપુરીમાં રાજ કરે છે, રાવણુ બળિયો જેહ છ. ૩૩
 અનેક કન્યા લાભ્યો દશાનન, હરણુ કરી નિરધાર છ;
 દેવ દાનવી માનવ પક્ષગી, યક્ષ ગાંધર્વા નાર છ. ૩૪
 લક્ષ પુત્ર થયા રાવણુને, લક્ષ તેહના તંન છ;
 મેઘનાદ તે સહુથી મોટો, પાટવીપુત્ર રતંન છ. ૩૫
 તે શેષનાગની કન્યા પરણ્યો, પતિવ્રતા કહેવાય છ;
 સુલોચના એકું નામ જ લેતાં, પાપી પાવન થાય છ. ૩૬
 સહુ પરિવારે પનોતો રાવણુ, લક્ષ્મીવૈભવ પૂર છ;
 સરવ દિશા છતી વશ પ્રીધી, એવો બળિયો શૂર છ. ૩૭

વલણુ

અસુર બળિયો દશાનન તે, કોણુ છત્યો નવ જાય રે;
 હવે રાવણે દિગ્વિજે પ્રીધો, તેની કહું કથાય રે. ૩૮

इति श्रीरामचरित्रे वाल्मीकिसंमतनाट्यपारायं मालकांडे रावणादि-
 वरप्रदाने नाम चतुर्थोऽध्यायः ॥ ४ ॥

અધ્યાય પ મો

રાગ શામેરી

- દિગ્વિજે કરિયો રાવણે, જત્યા સકળ ભૂપાળ; ૧
 મિજ બાહુબળથી વશ કર્યું, તેણે સ્વર્ગ ને પાતાળ.
 આસુરી સેના અતિ ઘણી, કહેતાં ન આવે અંત;
 અષ્ટાદશ અક્ષૌહિણી, વાળે સૈન્યમાં વાજિંત્ર. ૨
 છેદવા લાગ્યો પંખ ગિરિની, સુરપતિ જણીવાર;
 કેટલાક પરવત રાવણ શરણે, આવ્યા તેણીવાર. ૩
 મેઘનાદ ચઢિયો જુદ્ધે, રાવણ તણો કુમાર;
 તે ઇંદ્ર સાથે આયજ્યો, જુદ્ધ કર્યું સત્તર વાર. ૪
 ઇંદ્રને જત્યા તે માટે, ઇંદ્રજિત પડિયું નામ;
 મંધવાપતિને બાંધીને, નાખ્યો કારાગૃહ ઠામ. ૫
 બ્રહ્માએ છોડાવિયો, તે વિનય કરી બહુ પેર;
 તે દિવસથી સેવા કરે, સુર રહ્યા રાવણ ઘેર. ૬
 ઇંદ્ર લાવે હાર ગૂંથી, પુષ્પ કેરા તત્ર;
 દ્વારપાળ રવિ થયા, ચંદ્રમા ધરતા છત્ર. ૭
 વરુણ પાણી પાય છે, કુબેર લીંપે ભોમ;
 વસુ વહ્નિ ધુએ, પૂંજે વાળતો સૂત વ્યોમ. ૮
 પુરોહિત બ્રહ્મા થયા, નિત ગાય નારદ એવ;
 પંડિતપણું બૃહસ્પતિ કરે, ઇંદ્રદેવ શ્રીમહાદેવ. ૯
 એમ રૂપ ધરીને રહ્યા ત્યાં નિત, સેવા કરતા સુર;
 તૃણમાત્ર કેને નવ ગણે, અભિમાન વાધ્યું પૂર. ૧૦
 નિત્ય મંત્ર મેલા જપે દાનવ, કરે અપુનિત હોમ;
 ગૌબ્રાહ્મણની હિંસા કરે અતિ, અસુર ફરતા ભોમ. ૧૧
 ત્યારે કુબેરે રાવણ ભણી, મોકલ્યો કહેવા દૂત;
 ભાઈ આપણા બ્રહ્મસુત, સંધ્યાકરમ સંયુક્ત. ૧૨
 સ્વધર્મ મૂંઝી કુળ તણો, હિંસા કરે છે અપાર;
 તે પાપ ભોગવતાં ઘણું, દુઃખ પામશે નિરધાર. ૧૩

- તે વચન રાવણ સાંભળી, ક્રોધી થયો તત્કાળ;
બહુ સૈન્ય લેઈ રજની વિષે, તે ચાલિયો ભૂપાળ. ૧૪
- અલકાપુરી વીંટી સકળ, પુર પ્રવેશ્યા પાપિષ્ઠ;
દરબાર આદે નગર લૂંટયું, કપટી દાનવ ઈશ. ૧૫
- વૈભાન પુષ્પક આદિ લાવ્યો, રાવણ વસ્તુ અપાર;
કુબેર નાઠો ઇંદ્રશરણે, ગયો તેણીવાર. ૧૬
- કુબેરનું સ્વાગત કરી, સંતોષિયા સુરનાથ;
વૈભવ ઘણો આપી વળાવ્યો, અનેક સુરગણ સાથ. ૧૭
- શિક્ષા ન લાગે નીચને જો, કરે કોટી ઉપાય;
વ્યર્થ વાણી બય તેની, દુઃખ અંતે થાય. ૧૮
- એવો અધર્મ કરે રાવણ, મન ઘણું અભિમાન;
એક સમે કૈલાસે ગયો જો, પરમ શોભામાન. ૧૯
- તે ભોવનમાં ભવ-ઉમા બેઠાં, કરે ગોષ્ઠિ એકાંત;
દ્વારપાળ શિવનો નંદી નામે, બેઠો છે બળવંત. ૨૦
- રાવણે ધસી પેસવા માંડ્યું, શિવ તણે ભોવન;
નંદીએ ખાળ્યો તે સમે, અવસર વિચારી મન. ૨૧
- મહાદેવ છે એકાંતમાં, નહિ બવા દેઉં ધરમાંહે;
રાવણ ક્રોધે થયો રાતો, વચન બોલ્યો ત્યાંહે. ૨૨
- અલ્યા મરકટ મુજને ખાળે, કરું મારી ચૂર;
નંદીને પ્રહાર કર્યો તદ્દા, કોપિયો દાનવ શૂર. ૨૩
- ત્યારે નદીએ ત્યાં શાપ દીધો, મુણ અધરમી વાત;
નરવાનર તુજને મારશે, પ્રગટ થઈ જગતાત. ૨૪
- દશ રુદ્રને તેં વશ કર્યા, તપ કરીને નિરધાર;
અગિયારમા હનુમંત થાશે, રુદ્રનો અવતાર. ૨૫
- તે ગરવ તારો ભાંગશે, કપિરૂપ મહાબળવંત;
અસુર એણું સાંભળીને, અઢ્યો ક્રોધ અનંત. ૨૬
- ઉપાડી કૈલાસને લેઈ, બહિં લંકા માંહે;
રાવણે ગિરિને ઉખેડ્યો, કર તળે ઘાલી ત્યાંહે. ૨૭

- ત્યારે પાર્વતીજી કેપિયાં, જોઈ રાવણનું અભિમાન;
પગ વડે પરવત ચાંપિયો તે, ચંપાયો બળવાન. ૨૮
- કર ચંપાયા રાવણ તણા, વહી ગયાં વર્ષ હજાર;
ઘણી સ્તુતિ શિવની કરી ત્યારે, મુકાબ્યો ત્રિપુરાર. ૨૯
- એક સમે રાવણ રેવામાં, ધરવાને બેઠો ધ્યાન;
સહસ્રાર્જુન તે સમે, ત્યાં આવિયો બળવાન. ૩૦
- તે સ્નાન કરવા નર્મદામાં, રાય પેઠો માંહે;
સહસ્ર ભુજથી નીર બાંધ્યું, બૂઝ્યો રાવણ ત્યાંહે. ૩૧
- ત્યારે દશાનન અકળાઈ ઊઠ્યો, ચઢ્યો ક્રોધ અપાર;
બહુ ગાળો દેતો આવિયો, હવડાં કરું સંહાર. ૩૨
- સહસ્રાર્જુને તવ ઝાલિયો, બાંધિયો કરીને હાસ;
કારાગ્રહમાં નાખિયો, તે વહી ગયા ખટ માસ. ૩૩
- પૌલસ્ત્ય મુનિ ત્યાં આવિયા, બચિયો હૈહયરાય;
રાવણને છોડાવિયો, તે પામ્યો મન લજ્જાય. ૩૪
- અપમાન પામી ચાલિયો, મન નહિ લાજ લગાર;
પાતાળમાંહે આવિયો, બળિરાયને દરબાર. ૩૫
- સભામાં કહે મુને આપો, જુદા આણીવાર;
અભિમાન જોઈ રાવણ તણું, બળિ હસ્યા ત્યાં નિરધાર. ૩૬
- રાવણ સુણ એક વાત કહું, તું મહાબળિયો કહેવાય;
હિરણ્યકશિપુ સાથે પૂરવે, વઢ્યા વૈકુંઠરાય. ૩૭
- હિરણ્યકશિપુના કાનતું, કુંડળ પડ્યું ભૂ સાથ;
તે ઉપાડી ઊંચું કરે તો, જુદા કરું તુજ સાથ. ૩૮
- વીશ કરશું બાથ મારી, રાવણે તેણીવાર;
લેશ હાલ્યું નહિ કુંડળ, થયો શ્રમ અપાર. ૩૯
- અધોમુખે નિસ્તેજ થઈ, અપમાન પામ્યો મન;
(ત્યારે) વિરોચનમુતરાવણ પ્રત્યે, બોલ્યો હસીને વચન. ૪૦
- બળિરાયની અર્ધાંગના. વિંધ્યાવળી જે નાર;
તે સખી સાથે છૂત, રમતી હતી તેણીવાર. ૪૧

બળિરામ કહે દશાનન તું, લાભ્ય પાસા આંહે; ૪૨
 રાવણે તે લેવાયા નહિ, અતિભાર પાસા માંહે.
 એમ મંદબુદ્ધિ પડ્યો હળવે, એ દૈવગતિ કહેવાય; ૪૩
 તરણ તોડે વજ્ર કુલીશે, તરણ નવ છેદાય.
 બળિરાયના અનુચરે જાણ્યો, રાવણને તેણીવાર; ૪૪
 વસ્ત્રાભૂષણ કાઢી લીધાં, લૂંટિયો નિરધાર.
 મુખ શામ કરી કર બાંધિયા, ફેરવ્યો નગરમોઝાર; ૪૫
 નગ્ર કરીને નચાવ્યો પછે, કાઢી મૂક્યો બહાર.
 લંકા ભણી તે ચાલિયો, અપમાન પામી મન; ૪૬
 ધ્યાન ધરતો હતો વાલી, ઈંદ્ર કેરો તન.
 વારે જતાં વિરોધ કીધો, મુકાવ્યું તવ ધ્યાન; ૪૭
 રીસ વાલીને ચઢી તે, ઊઠિયો બળવાન.
 વાલીએ રાવણ જાણિયો, જેમ અજને મૃગધંશ; ૪૮
 નિજ બગલમાંહે ધાલિયો, ચાંપિયો આણી રીસ.
 ચતુર સાગર વિષે જઈને, સ્નાન કીધું તાંહે; ૪૯
 પછી કિષ્કિન્ધામાં આવિયો, તે ફરી બે ઘડીમાંહે.
 પુત્ર વાલી તણો અંગદ, હતો નહાતું બાળ; ૫૦
 તે અંગદને પારણે બાંધ્યે, અધોમુખ ભૂપાળ.
 ત્યાં પિતા રાવણ તણો આવ્યો, જાણિયો કપિરાય; ૫૧
 વિશ્વશ્રવાએ મુકાવ્યો, મન પામિયો લજ્જાય.
 વાલીએ ચરણે જાણિયો, કરવંડે રાવણ ત્યાંહે; ૫૨
 આકાશમાં ઉછાળિયો તે, પડ્યો લંકામાંહે.

વલણ

લંકામાં આવિયો રાવણ, માનલંગ થયો જદા; ૫૩
 ત્યારે ચિંતા પ્રગટી મન વિષે તે. બ્રહ્માને પૂછે તદા.

इति धीरामचरिते बाल्मीकिसप्ततयाऽध्यायः ॥ ५ ॥
 दिग्विजये मानापमानकथन नाम षष्ठमोऽध्यायः ॥ ५ ॥

અધ્યાય ૬ ક્રો

રાગ ચોપાઈ

- રાવણ પામ્યો ઘણું અપમાન, પછે સભા ભરીને બેઠો સ્વથાન;
બ્રહ્મા બેઠો સભા મોઝાર, રાવણે પ્રશ્ન કર્યું તેણીવાર. ૧
- મારું મરણ કહો વિધિ તમો, કેને હાથે મરીશું અમો;
મન્નપતિ કહે છે નિર્વાણ, ભવિષ્ય વિચારી બોલ્યા વાણ. ૨
- સાંભળ રાવણ કહ્યું છું તુંને, તારું મરણ ભાસ્યું મુંને;
અવધપુરી અજપાલ નરેશ, તેનો દશરથ પુત્ર ધરેશ. ૩
- તે દશરથ ઘેર થાશે રામ, પુત્ર પ્રગટશે પૂરણકામ;
તે જ રામ તુજને મારશે, ભાર ભૂમિનો ઉતારશે. ૪
- એવાં વચન વિધિનાં સુણી, રાવણને થઈ ચિંતા ઘણી;
મનમાં વાત વિચારી તદા, દશરથને મારું સર્વદા. ૫
- મળથડી શત્રુને હણું, એમ કારજ સાધું આપણું;
દશરથની કરું કાલે વાત, તે નારદ ઋષિએ જાણી વાત. ૬
- અવધપુરીમાં નારદ ગયા, અજ રાજ મનમાં હરખિયા;
આસન આપી પૂજ કરી, કર બેડીને સ્તુતિ ઊચરી. ૭
- વિવાહ માંડ્યો દશરથ તણો, અજ રાજને હરખ જ ઘણો;
લગ્ન વચ્ચે આડા દિન સાત, નારદમુનિ તવ બોલ્યા વાત. ૮
- સુણો રાયજી કહ્યું એક પેર, મોટું વિદ્વ થશે તમ ઘેર;
રાવણ રાક્ષસ લંકાપતિ, તે દશરથને હણશે દુર્મતિ. ૯
- એવી વાત મેં જાણી તહીં, છાનો કહેવા આવ્યો અહીં;
(માટે) કરો જલ વિચારી મંન, કેં ગુપ્ત ઠેકાણે રાખો તન. ૧૦
- એણું કહીને નારદ ગયા, અજ રાજ ચિંતાતુર થયા;
વરકન્યાને પીઠી ચઢી, માટે તેણણું આ ઘડી. ૧૧
- તે મોકલી રાતોરાત, જેમ કન્યા આવે પરભાત;
ત્યાંવી તેને તત્કાળ, કૌશલ્યા ગુણરૂપ વિશાળ. ૧૨
- સતીશિરોમણિ તે સાધવી, જેમ સરિતામાંડે જાડનવી;
દશરથ કૌશલ્યાને ત્યાંડે, રાયે બેસાડ્યાં રથમાંડે. ૧૩

- સાથે પ્રધાન સોંપ્યા ચાર, બીજા સેવકનો નહિ પાર;
વસિષ્ઠ મુનિનો વિધારથી, પ્રોહિત કરી સોંપ્યો સરવથી. ૧૪
- બીજી વસ્તુ જોઈએ જોઈ, શકટ ભરીને લીધી તેહ;
પ્રધાનને કહે રાજા વાત, પૂર્વદેશ જન્મે સાક્ષાત. ૧૫
- સમુદ્ર ખેટમાં રહેજો જઈ, અન્ય કોઈ જેમ જાણે નહિ;
ત્યાં વરકન્યાને પરણાવજો, હું તેડાવું ત્યારે આવજો. ૧૬
- એવો પ્રપંચ કરીને રાય, વરકન્યાને કર્યાં વિદાય;
નિશા સમે ચાલ્યા નિરધાર, પવનવેગે ખેડ્યા તોખાર. ૧૭
- પૂર્વ સમુદ્રને કાંઠે જઈ, નાવમાંહે ખેડા સજ્જ થઈ;
સમુદ્રમધ્યે રાખ્યું વહાણ, અથાગ જળ જ્યાં છે નિર્વાણ. ૧૮
- અર્ધ કોશનું મોટું નાવ, રચના મંદિર કેરો ભાવ;
રહ્યા સરવ તે ઠામે ઠરી, ચાર દિવસ વીત્યા અનુસરી. ૧૯
- રાવણને તે જાણુ જ થયું, સાગરમાં જે વહાણુ જ રહ્યું;
દશમુખને થયો ક્રોધ અપાર, હવડાં જઈને મારું ધર. ૨૦
- રાવણ ચાલ્યો પામી ત્રાસ, પંખીવતુ ઊડ્યો આકાશ;
નિશા સમે તે આવ્યો ત્યાંહ, વહાણુ છે જે સાગર માંહ. ૨૧
- અમુરે લાગ જોઈ સરવદા, કન્યા કાઢી લીધી તદા;
ગદા એક મારી નિરવાણુ, ભાગી ભૂકો કીધું વહાણુ. ૨૨
- કન્યા લેઈ ચાલ્યો દુર્મતિ, દૈવ તણી નવ જાણે ગતિ;
લંકામાં આવ્યો તે રાય, પેટીમાં ઘાલી કન્યાય. ૨૩
- એક મચ્છને સોંપી તેહ, જલન કરીને રાખજો એહ;
મચ્છે ખેટમાં પેટી ધરી, ચારો ચરતો જોતો ફરી. ૨૪
- રાવણે જાણ્યું રિપુ ક્ષે થયો, મન હરખીને મંદિર ગયો;
માગી બ્રહ્માની આજ્ઞાય, નગરમાંહે લાવીશ કન્યાય. ૨૫
- હરિઠચ્છા મોટી બળવંત, તેનો કોઈ ન જાણે અંત;
જેની સાહ કરે જુગદીશ, સકળ દુઃખ વામે તે દીશ. ૨૬
- નાવ ભંગ તે જ્યારે થયું, સર્વે જળમાં ખૂડી ગયું;
એક ઊગર્યા દશરથરાય, સાહ કરી શ્રીવૈકુંઠરાય. ૨૭

વહાણ પાટિયું આંબું હાથ, દશરથ બાઝ્યા તે સંગાથ; ૨૮
 સુગમ સમીર થયો તેણીવાર, આવી છીંચું બેઠ મોઝાર.
 જે ઠેકાણે પેટી હતી, ત્યાં આંબ્યા દશરથ મહામતિ; ૨૯
 મીન ગયો છે કરવા અહાર, દશરથ આંબ્યા બેઠ મોઝાર.
 દીઠ પેટી પાસે ગયા, ઉઘાડતામાં વિસ્મય થયા;
 કૌશલ્યા કન્યા સર્વદા, અજનનંદન જોઈ હૃદય તદા. ૩૦
 એટલે નારદ આંબ્યા ત્યાંહ, વરકન્યા બેઠાં છે જ્યાંહ;
 ગાંધર્વવિવાહ મુનિએ કરી, પરણાવ્યાં આશિષ ઊચરી. ૩૧
 વરકન્યાની પ્રત્યે એવ, મુનિએ વચન કહ્યું તતખેવ;
 તમો દંપતી મંગળરૂપ, થશે પુત્ર ત્રિભુવનભૂપ. ૩૨
 તમારા ભાગ્ય તણો નહિ પાર, રમારમણ લેશે અવતાર;
 એક પહોર રહેજે આ ઠાર, પછે જશે નિજ નગર મોઝાર. ૩૩
 બે જણ ઘાલ્યાં પેટીમાંહ, હતી તેમ અડકાવી ત્યાંહ;
 ધીરજ રાખજે મનમા સહી, નારદ ચાલ્યા એવું કહી. ૩૪

વલણ

નારદ ચાલ્યા ધીરજ આપી, પરણાવી વરકન્યાય રે; ૩૫
 કહે દાસ ગિરધર એ ઈશ્વરદમ્બા, તે કેમ મિથ્યા થાય રે?

इति श्रीरामचरिते वाल्मीकिप्रसन्ननाटकपारायणं बालकांडे कौशल्य-
 दशरथयोर्लोकप्रदयनं नाम षष्ठोऽध्यायः ॥ ६ ॥

અધ્યાય ૭ મો

રાગ ધનાશ્રી

મુણે શ્રોતા વિવેચી જનન, રૂડી રામકથા પાવન; ૧
 મુનિ દશરથને પરણાવી, ગયા દુશળ વાત જણાવી.
 લંકામાં તે દીશ, સભામાંહે બેડો દશશીશ;
 સાથે હસીને વચન, બોલ્યો મંદબુદ્ધિ દશાનન. ૨
 કર્યું વચન તમારું ક્રોધ, કોણ બળિયો હુંથી ત્રિલોક;
 કર્યો લગ્ન તણો મેં ભંગ, માર્યો દશરથ બહુ જનસંગ. ૩

- કન્યા હરણ કરીને લાવ્યો, નિરભે થયી પાછો આવ્યો;
વિધિ બોલ્યા હસીને વાણ, સુણ રાવણ સાચું જણ. ૪
- લખ્યા અંક મટે નહિ એહ, વરકન્યા પરણ્યાં તેહ;
ત્યારે રાવણ કહે કેમ માનું? મારે હાથે ક્યું નથી છાનું. ૫
- જે પરણ્યાં હોય વરકન્યાય, તે જે માગે તે આપું ન્યાય;
વિધિ કહે જે થયાં હશે લગન, તે હું માગીશ થઈને મગન. ૬
- સુણી ઊઠ્યો તદ્દા લંકેશ, જે અધરમી અમંગળ વેશ;
તે સમુદ્રની તીરે આવ્યો, પેલા મચ્છને પાસે બોલાવ્યો. ૭
- લાવ્ય પેટી મેં આપી જેહ, લેઈ જઈ મંદિર તેહ;
ચાલ્યો મચ્છ મહાબળ વાપી, તત્કાળ તે આણી આપી. ૮
- સહુ દેખે સભાના જન, પેટી લઈને આવ્યો દશાનન;
સભામાંહે મૂકી તેણીવાર, મનમાંહે છે હરખ અપાર. ૯
- ઉઘાડીને જુએ જેટલે, વરકન્યા દીકાં તેટલે;
મહા મનોહર જેનો વેશ, દેખી વિસ્મય થયો લંકેશ. ૧૦
- પછી ક્રોધ કરી તેણીવાર, કરમાં ખડગ ગ્રહ્યું નિરધાર;
એથી શત્રુ થશે ઉત્પન્ન, મારે એને પમાડું પતન. ૧૧
- મારવાને ઊઠ્યો જેટલે, બ્રહ્મા આવી ઊભા તેટલે;
તેં આપ્યું 'તું' મુજને વચન, તે પાળ હવે રાજન. ૧૨
- વરકન્યા જે પરણ્યાં હોય, જે માગે તે આપું સોય;
મેં કહ્યું તે થયું છે સાચું, મારે આપ્ય હું તુજને જાયું. ૧૩
- કહે દુષ્ટ ના જીવતા મૂકું, વેરી હાથ આવ્યો કેમ ચૂકું?
એ વિના જે માગે તે આપું, આજ શીશ હું એનું કાપું. ૧૪
- કૌશલ્યાએ સુણ્યાં વચન, ત્યારે થરથર ધ્રુજે તન;
આપે ધીરજ દશરથરાય, શાને અબળા કરે છે ચિંતાય? ૧૫
- હું છું ક્ષત્રી કેરો તાંન, શુદ્ધ સૂરજકુળ પાવન;
આવે મારવા જે આ દીશ, ખૂટી નાખું એનાં દશ શીશ. ૧૬
- એમ દશરથ ધીરજ દે છે, વિધિ રાવણ મત્યે કહે છે;
આપ્ય માગ્યું મુને આ વાર, તારો થશે જશ વિસ્તાર. ૧૭

- એમ વિનવતા વિધિ વાણી, એવે આઠ્યાં મદોદરી રાણી;
કહ્યાં નીતિ વચન સંબંધ, સમજાવ્યો અમુર મદ્યઅંધ. ૧૮
- સ્વામી એને મારે શું થાય? કાળ વિશ્વ સકળને ખાય;
આવરદાએ સહુ જન મરે, તેમાં એ બાપડાં શું કરે? ૧૯
- આગે ભૂપ મોટા ચક્રવર્તી, જેની આણ પૃથ્વીમાં ફરતી;
તે સમે પામી કાળે બ્રહ્મા, નથી અમર કોઈએ રહ્યા. ૨૦
- એણું જાણીને હે રાજન, આયો બ્રહ્માને માગ્યું વચન;
સુણી રાણી તણે પ્રતિબોધ, ઊતર્યો રાવણનો ક્રોધ. ૨૧
- સોંપ્યાં વિધિને વરકન્યાય, રંગમહેલમાં રાવણ જાય;
બ્રહ્માએ પછી દેવની સાથ, પેટી પહોંચાડી આપી હાથ. ૨૨
- તે મૂંઝી ગયા પુર માંહે, અજ રાજ તણું ઘર જ્યાંહે;
પિતા પુત્રને જોઈ હરખ્યો, વધૂ સહિત આઠ્યો તે નીરખ્યો. ૨૩
- કહી દશરથે માંડી વાત, અથ ઇતિ થઈ જે ખ્યાત;
એમ દશરથ આઠ્યા ઘેર, એવી અકળ ઇશ્વરની પેર. ૨૪
- એક સમે દશાનન શૂર, નીકળ્યો પૃથ્વીમાં ભૂર;
આઠ્યો અલકાપુરીની પાસ, દીડી સુંદરી રૂપ પ્રકાશ. ૨૫
- છે કુબેરના પુત્ર જ તણી, વધૂ અંગની શોભા ઘણી;
તેને ઝાલી દશાનન અંધ, કામે ભૂલ્યો વિવેકસંબંધ. ૨૬
- તે સતીને ચઢ્યો મન કોપ, ખોલી લજ્જા કરીને લોપ;
અલ્યા વૃદ્ધ શું આચરે આમ? તું શ્વશુર પિતાને ઠામ. ૨૭
- તોયે માન્યું નહિ દશશીશ, ત્યારે અખળાને ચઢી રીસ;
પછી તેણીએ દીધો શાપ, તું ભોગવજે તારું પાપ. ૨૮
- આણું કર્મ કરે ભયરહિત, તારો ક્ષે થાજે કુળ સહિત;
એણું સાંભળી લાજ્યો રાય, તેને મૂંઝી ચાલ્યો મહાકાય. ૨૯
- એમ અધરમ કરતો અમુર, પૃથ્વીમાંહે ભરતો ભર;
અતિ વાઢ્યો ખળ અહંકાર, એનાં પાપ તણે નહિ પાર. ૩૦
- ધરા ઉપર અમુર અનેક, ફરે કહેતાં ન આવે છેક;
માર્યા અનેક મુનિવર બ્રહ્મ, કરે રાક્ષસ હિંસાકર્મ. ૩૧

શુભ જન્મ કોણે નવ થાય, તે દેખી ભંગ કરવા જાય;
 ગૌઆહણ પામ્યાં કષ્ટ, દુઃખ દે છે દાનવ નષ્ટ. ૩૨
 બંધીખાને પડ્યા છે દેવ, તે તો સેવા કરે નિત્યમેવ;
 થયો પૃથ્વી ઉપર અતિ ભાર, સહેવાયો નહિ નિરધાર. ૩૩
 વસુધા ગૌરુપે થઈ, તે પ્રજાપતિને શરણે ગઈ;
 કહ્યાં દીન વચન અપાર, નથી સહેવાતો મેં ભાર. ૩૪
 એવે દેવ સકળ ત્યાં આવ્યા, સાથે શિવજીને તેડી લાવ્યા;
 વિધિ કહો કંઈ હવે ઉપાય, જેથી દુષ્ટનો નાશ જ થાય. ૩૫
 યજ્ઞકર્મ થયાં સહુ બંધ, નથી પૃથ્વીમાં પુણ્યસંબંધ;
 નિત્ય સેવા કરાવે નષ્ટ, ગૌઆહણ હણતા દુષ્ટ. ૩૬
 માટે સત્વર કરીએ ઉપાય, હવે દુઃખ સહુ નવ જાય;
 વિધિ કહે ચાલો સહુ જઈએ, પાસે જઈ દુઃખ કહિયે. ૩૭
 લીડભંજન દેવદયાળ, જે સદા કરતા સંભાળ;
 એવું કહી ચાલ્યા તત્કાળ, આવ્યા ક્ષીરસાગરની પાળ. ૩૮

વલણુ

ક્ષીરસાગરને તટે આવી, ઊભા સર્વે દેવ રે;
 વિનયે સહુ વિશ્વંભરને, સ્તુતિ કરતા તતખેવ રે. ૩૯

इति श्रीरामचरित्रं वाल्मीकिस्तमत्ताटकधारायां बालकांडे ब्रह्मसहस्रविद्यादिदेवानां
 श्रीनारायणप्रार्थनार्थे क्षीरसागरागमनं नाम सप्तमोऽध्यायः ॥ ७ ॥

અધ્યાય ૮ મો

રાગ ખિલાવલ

ક્ષીરસાગર વિષે રહેતા, નારાયણ અવિનાશ;
 એક લક્ષ લેજન મણિમંડપ, કોટિ સૂરજ પ્રકાશ. ૧
 તે મધ્યમાં છે શેષ લાંબા, લેજન સાઠ હજાર;
 પહોળા છે અમલક્ષ, લેજન શય્યારૂપે સાર. ૨
 તે શેષશય્યા વિષે પોઢ્યા, નારાયણ સાક્ષાત્;
 સન્નિધદાનંદ સ્વરૂપ સુંદર, અખિલ જીવના તાત. ૩

- મુગટ કુંડળ પીતપટ, કટીખંધ કંકણ હાર;
ચતુર્ભુજ ધનશ્યામ તન, મણિકનક ભૂષણ સાર. ૪
- અનંત શક્તિ નિજ શ્યામની, લક્ષ્મી સદા નિષ્કામ;
તે ચરણસેવા કરે નિત્યે, ધરી મન અભિરામ. ૫
- એવા નારાયણને શરણે આવ્યા, દુઃખ કહેવા દેવ;
ગદગદ ગિરાચિત સજ્જળ લોચન, સ્તુતિ કરતા એવ. ૬
- જયજય અનેક બ્રહ્માંડનાયક, પૂરણબ્રહ્મ અનુપ;
દેવવંદિત દેવપાળક, અગમ વેદસ્વરૂપ. ૭
- જય વિશ્વંભર વિશ્વપાળક, વિશ્વરૂપ અનંત;
વનમાળી વ્યાપક વિશ્વપતિ, સર્વાત્મ કમળાકંત. ૮
- જય જગતગુરુ જુગતાત માત, અનાથનાથ દયાળ;
કરુણાનિધિ કૈવલ્યદાયક, દેવના પ્રતિપાળ. ૯
- જય કમળલોચન કર્મભોચન, અખિલ જીવનિકાય;
ભક્તવત્સલ ભુવનસુંદર, સગુણ નિર્ગુણ રાય. ૧૦
- જય મુરમર્દન મધુસૂદન, અખંડ રૂપ ઉદાર;
પ્રતિપાળ ગોસુર દ્વિજ તણા, ગુણરૂપ નામ અપાર. ૧૧
- જય મચ્છ કચ્છ વરાહ નરહરિ, વામન પરશુરામ;
અવતાર ધરી દુષ્ટને માર્યા, ધર્મસ્થાપન કામ. ૧૨
- હવે પ્રગટ થઈ ખળને સંહારો, ઉતારો ભૂભાર;
હે નારાયણ તુજને અમો, નિત્ય નમું વારંવાર. ૧૩
- એવી સ્તુતિ સુરની સાંભળી, બોલ્યા શ્રીપતિ દેવ;
ગંભીર વાણી સાગરમાંથી, ધુની થઈ તતખેવ. ૧૪
- હે દેવ ચિંતા ન કરશો, હું ધરું છું અવતાર;
અમો ચાર રૂપે પ્રકટ થઈશું, અવધપુરી મોઝાર. ૧૫
- દશરથ કૌશલ્યા થઈ હું, ધરીશ રામ સ્વરૂપ;
શેષ તે લક્ષ્મણ થશે. મુજ ખંધુ ધર્મ અનુપ. ૧૬
- સુદર્શન તે શત્રુધન વળી, શંખ ભરત પ્રમાણ;
એમ ચતુર મૂર્તિ પ્રગટ થઈશું, દુષ્ટ હણવા જાણ. ૧૭

વળી પૃથ્વીનો અવતાર કહાવે, જનક રાજ જેહ;
 તેની પુત્રી જનકી, લક્ષ્મી તે ધરશે દેહ. ૧૮
 તે માટે સુર સરવે તમે, મુજ સાથે આવો ત્યાંય;
 મર્કટ વાનર રીંછ થઈ, અવતરો પૃથ્વીમાંય. ૧૯
 હનુમંત શિવજી પ્રગટશે, બ્રહ્મા તે જાંબુવાન;
 સૂરજ સુગ્રીવ, ચંદ્ર અંગદ, રણલ ધરમ સમાન. ૨૦
 અગ્નિ નળ ને નીલ વાયુ, સરલ રસના ઈશ;
 ધનવંતરી મુષેણુ તે, એમ સકલ થાઓ ઈશ. ૨૧
 તમે પ્રગટ થાઓ દેવ સરવે, ગિરિ વનમોઝાર;
 હુંએ પણ થોડા દિવસમાં, ધરું છું અવતાર. ૨૨
 પૂરવે કશ્યપ અક્રિતિને, આપ્યું છે વરદાન;
 તે દશરથ કૌશલ્યા થયાં છે, અવધપુર સ્વસ્થાન. ૨૩
 નારાયણનાં વચન એવાં, સાંભળી નિરધાર;
 સુર સકળ નિજ લોકે ગયા તે, કરી જ્યજ્ઞયકાર. ૨૪

વસણ

જ્યજ્ઞયકાર કરી તદ્દા, સહુ દેવ ગયા સ્વસ્થાન રે;
 હવે અન્નેધ્યાની કહું કથા, જ્યાં પ્રગટ્યા શ્રીભગવાન રે. ૨૫

इति श्रीरामचरित्रे वाल्मीकिसंमतनाटकधारायां बालकाण्डे श्रीनारायणस्तुत्यनंतरं
 सर्वदेवानामाज्ञाकरण नाम अष्टमोऽध्यायः ॥ ८ ॥

અધ્યાય ૯ મો

રાગ ધનાશ્રી

દશરથ રાજ પુણ્ય પવિત્ર જ,
 કહું સંક્ષેપે તેનાં ચરિત્ર જ;
 રાવણે મૂક્યાં બંન્ધો ત્યાંહિ જ,
 વિધિએ પહોંચ્યાઝ્યાં અવધપુર માંહિ જ. ૧

રાગ

અવધપુરમાં રાય દશરથ, રાણી કૌશલ્યા સતી;
 તેના આનંદમાં દિન જાય છે, નિજધર્મ પાળે મહામતિ. ૨

- પછે પુત્રને નિજ રાજ સોંપી, અજ ગયા વનવાસ;
તપસાધના કરી થોડે દિવસે, પામ્યા સ્વર્ગનિવાસ. ૩
- ત્યારે દશરથ રાજ કરતા, નીતિ ધરમ વિવેક;
પુત્રની પેરે પ્રજા પાળે, દયા સત્ય વિવેક. ૪
- એક કેકે કન્યા રાયની, શુભ રૂપ કપટી મન;
બળવાન નિર્દય અતિ ઘણી, તે પરણ્યા રાજન. ૫
- વળી નાગકન્યા સુમિત્રાને, પરણ્યા પોતે ભૂપ;
બીજી સાત સત કન્યા વર્યા, જેનું મહા મનોહર રૂપ. ૬
- જ્ઞાનકળા તે કૌશલ્યા, સુમિત્રા ભક્તિ અનુપ;
કેકે નિશ્ચે જાણ્યો, એ કપટવૃત્તિ રૂપ. ૭
- ત્રિગુણરૂપ વિવેક મૂરતિમંત દશરથ રાય;
તેનાં પાંવનજશ અદ્ભુત પ્રાક્રમ. કહેતાં પાર ન થાય. ૮
- ધનુર્વિદ્યા વિશારદ, રણપંડિત શસ્ત્રપ્રવીણ;
શબ્દવેધી વિચિક્ષણ, સહુ શત્રુ કીધા ક્ષીણ. ૯
- પણ પ્રજા નવ થઈ રાયને, કંઈ પુત્રપુત્રી રૂપ;
જેબનપણું આલ્યું વહી, ચિંતા કરે છે ભૂપ. ૧૦
- શાસ્ત્રપંડિત એમ કહે, પુત્ર વિના ધિક સંસાર;
સૂનું મંદિર સુત વિના, જેમ દીપ વિણ અધાર. ૧૧
- પ્રાણ વિના જ્યમ દેહ કહિયે, નાથ વિના જ્યમ નાર;
દયા વિણ ભક્તિ જથા, જ્યમ ક્રિયા વિણ આચાર. ૧૨
- શાંતિ વિના વૈરાગ્ય મિથ્યા, સંપત્તિ ધર્મરહિત;
જ્ઞાન રહેણી વિના જેવું, સભા વિણ પંડિત. ૧૩
- વેદાંત વિણ જ્યમ આત્મવિદ્યા, બંધુરહિત સનેહ;
સતપાત્ર પાળે દાન જ્યમ, જળ વિણ સરોવર જેહ. ૧૪
- પ્રજા જ્યમ રાજા વિના, ધૃત લવણ પાળે અંન;
રાકા વિંધુ તરુ રૂળ વિના, સંસાર મુખ નિર્ધન. ૧૫
- હરિનામઅંકિત વિના વાણી, મનોજય વિણ મુન્ય;
પુત્ર વિના એમ જાણ્યો, કુળ વંશ સરવે શૂન્ય. ૧૬

એમ રાય દશરથ કરે ચિંતા, પુત્ર ન થયો પેટ;
 એક દિવસ નૃપને નિદ્રામાંહે, સ્વપ્ન આવ્યું નેહ. ૧૭
 જાણે બે પુરુષ એક સ્ત્રી ભારી, સ્વપ્નામાં નિરધાર;
 ઝબકીને જાગ્યા રાયજી, કરતા તે મન વિચાર. ૧૮
 પ્રાતાકાળે વસિષ્ઠ ગુરુને, કહી રાયે વાત;
 મેં ત્રણ જાણુની સ્વપ્નમાંહે, કેરી શસ્ત્રે ઘાત. ૧૯
 ત્યારે ગુરુ કહે ભવિષ્ય આગળ, થવાનું છે જાણ;
 પછે શાંતિ અરથે રાય દશરથે, કર્યું પુણ્ય પ્રમાણ. ૨૦
 કેટલા દિન વીત્યા પછી, મૃગયા ગયા વન રાય;
 કોઈ મૃગ હાથે નવ ચઢ્યો, ત્યારે દૂર પંથે જાય. ૨૧
 તે વનમાંહે નિશા પડી, ત્યારે વિભાસ્યું મનમાંહે;
 એક સરોવરથી દૂર, તરુવર તળે બેઠા ત્યાંહે. ૨૨
 તે સમે બ્રાહ્મણ શ્રવણ નામે, વૃદ્ધ અંધ માતપિતાય;
 તે ફરે તીરથ-અટણ કરતો, ધરી કાવડ કાય. ૨૩
 ત્યારે તમ નિશામાં તૃષા લાગી, વૃદ્ધને તેણી વાર;
 કાવડ સર ઉપકંઠ મૂકી, ગયો ભરવા વાર. ૨૪
 કમંડળમાં જળ ભર્યું, તે શબ્દ પ્રગલ્બો ત્યાંહે;
 ત્યારે રાયે જાણ્યું મૃગ કો, આવ્યો સરોવરમાંહે. ૨૫
 રાયે તત્કાળ બાણ મૂક્યું, શબ્દવેધી જેહ;
 તે શ્રવણને વાગ્યું તદ્દા, કહી રામ પડિયો તેહ. ૨૬
 ત્યારે દશરથ ગયા પાસે, દિવ પડ્યો જે. કામ;
 દીન થઈ કહે શ્રવણને, મેં કર્યું અઘટિત કામ. ૨૭
 ત્યારે શ્રવણ કહે જઈ પાચો જળ, મુજ માતપિતાને જાણ;
 એ વૃદ્ધને તમે પાળજો, એણે કહેતામાં ગયા પ્રાણ. ૨૮
 ત્યારે કમંડળ લેઈ રાય આવ્યા, વૃદ્ધ કેરી પાસ;
 બોલ્યા વિના જળ આપિયું ત્યારે, થયાં ચિત્ત ઉદાસ. ૨૯
 અરે! શ્રવણ ક્યમ નથી બોલતો? તુંને કોઈ નહિ કોઈ દીન;
 જળપાન નહિ કરીએ અમે, બોલ્યા વિના ચિત્ત ભિન્ન. ૩૦

- ત્યારે રાય વળતું બોલિયા, મેં શ્રવણ માર્યો ઠામ;
અજ તણો હું પુત્ર દશરથ, અયોધ્યા મુજ ગામ. ૩૧
- મેં અજણે કર્મ આચર્યું, મૃગ વરાંસે* કરી આજ;
હું પુત્ર થઈ પાળીશ તમને, પીઓ જળ મહારાજ. ૩૨
- એવું સાંભળી અતિ દુઃખમાં, આકંદ માંડ્યું અપાર;
અરે ! શ્રવણ જેવો પુત્ર ક્યાંથી, પ્રગટશે સંસાર ! ૩૩
- જ્યમ લક્ષ્મી નારાયણ તણી, સેવા કરે અનુદિન;
એમ માતાપિતાની સેવા કરી, એ પુત્રને છે ધન્ય ! ૩૪
- જેણે અમારી સેવા ન કરી, ધરી મનુષ્યાદેહ;
અંડાળ તેને જાણવો, મહા પુત્ર પાપી તેહ. ૩૫
- તેનું જ્ઞાન ધ્યાન બળો સહુ, જપતપક્રિયા અનુષ્ઠાન;
ચતુરાઈ, વિદ્યા વ્યર્થ તેની, શ્રવણ, અધ્યયન, દાન. ૩૬
- વેદવિદ્યા ભણ્યો મિથ્યા, સકળ શાસ્ત્ર પુરાણ;
તેને તીરથ પાવન નવ કરે, થાય વૃથા સાધન જાણ. ૩૭
- માતાપિતાને ઉવેખી, શુભ કરમ કરતા અન્ય;
તે ધરમ અધરમ જાણજે, સેવા સમું નહિ પુણ્ય. ૩૮
- એવું કહી ધરણી ઢળ્યાં, મૂર્છા થઈ તવ આપ;
અંતકાળે રાયને, બે જણે દીધો શાપ. ૩૯
- પુત્રવિજેગે પ્રાણ તારા, જજે સત્ય વચન;
એવું કહી બે મરણ પામ્યાં, રાય કંપ્યા મન. ૪૦
- દાહક્રિયા ઈધી તે તણી, દશરથે તેણી વાર;
પછે અશ્વ આરૂઢ થઈ પોતે, આઠ્યા નગ્રમોઝાર. ૪૧
- ઉત્તરક્રિયા કરી વૃદ્ધની, આખ્યાં અપરિમિત દાન;
રાય હરખ્યા મન વિષે, મારે થશે સંતાન. ૪૨
- એ શાપને વર માનિયો, જે પુત્ર થાશે સત્ય;
વસિષ્ઠ ગુરુને વાત કહી, દિવ જૈણ પામ્યાં મૃત્ય. ૪૩

એ કરમની છે અકળગતિ, ક્યાં શ્રવણ-દશરથ યોગ ?
લખ્યું લવિષ્ય મટે નહિ, સુખદુઃખ મૃત્યુ રોગ. ૪૪

વલણ

રોગ ભોગ ને સુખદુઃખ મૃત્યુ, એ લખ્યા પ્રમાણે થાય રે;
માટે કલ્પના સરવે તણને, ભજે વૈકુંઠરાય રે. ૪૫

इति श्रीरामचरित्रे वाल्मीकिरामतनाटकधारायां बालकांडे दशरथेन
श्रवणवधो नाम नवमोऽध्यायः ॥ ९ ॥

અધ્યાય ૧૦ મો

રાગ સામેરીની ચાલ દૃઢી

(હવે) અસુર તણે રાજ વૃષપરવા, પ્રાક્રમવંત અપોધ;
તેણે શુક્રાચારજ પાસે કરાવ્યા, વૃષ્ટિબંધ પ્રયોગ. ૧
મેઘતણું આકર્ષણ કીધું, આણી મનમાં ગર્વ;
અનાવૃષ્ટિ થઈ ખાર વર્ષની, પીડા પામ્યું સર્વ. ૨
ગૌબ્રાહ્મણની આદે પ્રજા સહુ, પામ્યું દુઃખ અપાર;
યજ્ઞયાગ સહુ બંધ થયા, ને વરસેા હાહાકાર. ૩
(ત્યારે) ઇંદ્રે યુદ્ધ થણા દિન કીધું, વૃષપરવાની સાથ;
(પણ) નવ જિતાયો અસુર મહાબળિયો, શુક્રતણે શિરહાથ. ૪
બ્રહ્માએ કહ્યું મધવાપતિને, એ તુજથી નહિ જિતાય;
(ને) દશરથરાયને તેડી લાવે તો, દાનવ પ્રાજે થાય. ૫
(ત્યારે) અવધપુરીમાં ઇંદ્રે આવી, જામ્યા દશરથરાય;
અજનંદન ત્યાં તત્પર થઈને, યુદ્ધ કરવાને જાય. ૬
(ત્યારે) કેકે કહે મુજને સાથે તેડો, મારે જોડું છે યુદ્ધ;
જોઈ તમારું બળ છે કેવું, પ્રાક્રમ વિદ્યા વિશુદ્ધ ? ૭
કેકેને લઈ રથમાં બેસા, ચાલ્યા ત્યાંથી નરેશ;
બૃહસ્પતિ આદિ સકળ દેવશું, આવ્યો સાથ સુરેશ. ૮
સિંધુ પાર જઈને માંડ્યું, જીદ્ધ કરવા તેણીવાર;
વૃષપરવાની સાથે વઢિયો, દશરથરાય અપાર. ૯

- દારણ્ય જુદું થયું તેણી વેળા, માર્યા અસુર અનંત;
સૈન્ય સહિત વૃષપરવાનો, આણ્યો રાયે અંત. ૧૦
- (ત્યારે) વૃષપરવાનો પક્ષ કરીને, શુકાચારજ આવ્યા;
(કંઈ) અસુરની સેના શેષ હતી તે, સરવે સાથે લાવ્યા. ૧૧
- અસુરગુરુ ત્યાં મંત્ર ભણીને, મૂકે બાણ અપાર;
દશરથ રાજા શરૂ મૂકીને, છેદે તેણી વાર. ૧૨
- પછે શુકને ભૂપતિએ અકળાવ્યા, સેન સકળ સંહાર્યું;
(ત્યારે) દ્વિજવરને અતિક્રોધ ચઢ્યો, જાણે રાયને હમણાં મારું. ૧૩
- પછી પાંચ બાણ મહા પ્રોઠાં માર્યાં, અસુરગુરુ નિરધાર;
દશરથનો રથ પાછો હડાવ્યો, બાર ધનુષ તેણી વાર. ૧૪
- ધરી ભાગી દશરથના રથની, નભિયો પૃથ્વી માંહે;
ત્યારે કેકેયે નિજ કર વાલી, રથ ઊભો રાખ્યો ત્યાંહે. ૧૫
- એણું બળ છે અબળાનું તે, નથી જાણતા રાય;
તદાકાર યુદ્ધમાંહે થયા, કાણે સન્મુખ નવ રહેવાય. ૧૬
- દશરથ રાજા કહે હવે એ, બ્રહ્મણ્યને જો મારું;
તો બ્રહ્મહત્યાનું પાતક ખેસે, મનમાં એમ વિચાર્યું. ૧૭
- પછી મુગટ ઉડાવ્યો શીશ વિષેથી, મૂકી તીક્ષણ બાણ;
ત્યારે શુકાચારજ નાદ ત્યાંથી, યુદ્ધ મૂકી નિરવાણ. ૧૮
- જ્યજ્ઞયકાર થયો તેણી વેળા, હરખ્યા દેવ અપાર;
જય પામ્યા શત્રુ સંહારી, અવધપતિ નિરધાર. ૧૯
- એવે રાયે કેકે સામું જોયું, વિસ્મયે થયા નરનાથ;
સ્થસ્થમાં ધરી ઠંડાણે, ઠીંગ રાણીનો હાથ. ૨૦
- પ્રસન્ન થઈ અજનંદન બોલ્યા, માગ્ય માગ્ય વરદાન;
તેં મુજને રણમાં જશ આપ્યો, રાખ્યું મારું માન. ૨૧
- (માટે) ઇચ્છા હોય તે માગ હું આપું, બે વર તુજને આજ;
રાણી કહે હું માગીશ જ્યારે, પડશે મારે કાજ. ૨૨

વચન રાયનું લીધું પોતે, રાણી હરખી મન;
 દેવે જયજયકાર કર્યો, એમ જય પામ્યા રાજન. ૨૩
 ઇંદ્રે આભૂષણ બહુ આપ્યાં, વસ્ત્ર અનોપમ સાર;
 આશિષ દીધી વાયસ્પતિએ, દશરથને તેણીવાર. ૨૪
 ઇંદ્રે પૂછ્યું રાય તમારે, શાં છે ઘેર સંતાન ?
 (ત્યારે) દશરથરાયને હુમો ચાલ્યો, દીન થયાં દુઃખવાન. ૨૫
 (ત્યારે) બૃહસ્પતિ કહે ચિંતા નવ કરશે, ભૂપછો ભાગ્યવાન;
 તમારા પુત્ર થઈ અવતરશે, પોતે શ્રીભગવાન. ૨૬
 વિભાંડિક ઋષિનો પુત્ર છે શૃંગી, મૃગીથકી ઉત્પન્ન;
 પુત્રેષ્ટિ જન્મ કરાવો તે પાસે, છે બ્રહ્મનિષ્ઠ મુનિજન. ૨૭
 તેને સ્ત્રીપુરુષનું ભાન નથી પણ, ગાનથકી વશ થાય;
 (બાકી) અન્ય ઉપાયે તે ન આવે, સાંભળો સાચું રાય. ૨૮
 (ત્યારે) દશરથ કહે તમો અપસરા મોકલી, મુનિવર મોહ પમાડો;
 જ્યમ ત્યમ કરીને લાવો તેને, અયોધ્યામાં પહોંચાડો. ૨૯
 એવું કહી રાયે આજ્ઞા માગી, ઇંદ્ર તણી તેણીવાર;
 કેકે સાથે રથમાં બેસી, આવ્યા નગરમોઝાર. ૩૦
 વૃષપરવાને માર્યો ત્યારે, મુક્ત થયો પરજન્ય;
 વૃષ્ટિ થઈ સહુ સૃષ્ટિમાંહે, ટળિયા દુઃખના દિન. ૩૧
 અપસરાને પછે આજ્ઞા આપી, ઇંદ્રે મોકલી તેહ;
 રંભા નામે ચતુરા ચાલી, ચતુરશિરોમણિ જેહ. ૩૨

વધજી

ચતુરશિરોમણિ નાયકા, વેગે તત્પર થાઓ રે;
 શૃંગી ઋષિને મોહ પમાડી, અયોધ્યામાં લેઈ જાઓ રે. ૩૩

इति श्रीरामचरित्रे वाल्मीकिरचितनाटकपारायं बालकांडे दशरथेन वृषपर्वा-
 हननांतरं कैकेयीवरप्रदानं नाम दशमोऽध्यायः ॥ १० ॥

અધ્યાય ૧૧ મો

રાગ મારુ

- આપી આજ્ઞા નિર્જર ભૂપ, ચાલી અપ્સરા અદ્ભુત રૂપ;
મહાવનમાં તત્ક્ષણ આવી, સાથે ઋતુ વસંતને લાવી. ૧
- વન શોભા તણો નહિ પાર, ફૂલી વનસ્પતિ ભાર અઢાર;
બૂધ બૂધ કેતકી મહેકે, ત્યાં ગુલાબ ને ચંપક બહેકે. ૨
- ફૂલ્યાં બ્રહ્મદ્રુમ ને રસાળ, રંભા અશોક તાલ તમાલ;
બોલે હંસ કારંડવ મોર, કોકિલા શુક મેના ચકોર. ૩
- ચકવા ચકવી ચકવાક, બપૈયા મારે પિયુને હાક;
સરોવરમાં ફૂલ્યાં કંજ, મત્ત મધુકર કરતા ગુંજ. ૪
- મૃગજૂથ મળીને ફરતાં, તૃણ અંકુર લીલાં ચરતાં;
તરુ સફળ સઘન ગંભીર, શીતમંદ મુગંધ સમીર. ૫
- ચારે પાસે ગિરિ છે અગમ્ય, તે મધ્યે મુનિ આશ્રમ રમ્ય;
વિભાંડિક નહિ સ્થળ માંહે, શૃંગી બેઠા એકલા ત્યાંહે. ૬
- ધરે ધ્યાન તે આસન વાળી, એક બ્રહ્મની સાથે તાળી;
જેને સરવે વિશ્વ સમાન, નથી સ્ત્રીપુરુષનું ભાન. ૭
- તે આશ્રમ કેરી પાસ આવી, અપ્સરા તેજ પ્રકાશ;
મૃગલોચની ભૂધનુવંક, સ્તન પીન સિંહકટી લંક. ૮
- ચંદ્રવદની ચંપકવરણી, મંદહાસ્ય કરે ગતિ હરણી;
હાવભાવ અતિરસ લાવે, કુચમંડળને કંપાવે. ૯
- આબૂષણ આપે અંગે, ચીરહાર ચોળી નવ રંગે;
કર કામિનીએ ગ્રહી વીણા, કરે ગાન મધુર સ્વર ઝીણા. ૧૦
- જેના ગાનથી દિનકર થંભે, ફણી ડોલે અનંત અસંભે;
જૂજૂથ આવી મળિયું, થયાં તન્મય ભાન જ ટળિયું. ૧૧
- જે અવણ પડ્યું તે ગાન, નેત્ર ગિચઝાં છૂટ્યું ધ્યાન;
છે મૃગીયકી ઉત્પન્ન, મારે નાદે મોહ્યા મુનિજન. ૧૨

- ઊઠી બારણે આઠ્યા ચાલી, દીઠી રંભા રૂપરસાળી;
મન જાણ્યું કે આઠ્યા મુન્ય, મુજને કરવા પાવન. ૧૩
- નથી નરનારીનું ભાન, સઘળે એક દષ્ટિ સમાન;
ધસી આઠ્યા તેની પાસ, મનમાં આણી ઉલ્લાસ. ૧૪
- કરી પ્રદક્ષિણા પાચે લાગ્યા, ત્રિયે આલિંગી અનુરાગ્યા;
ધન્ય દિવસ વડી મહારાજ, મા'નુભાવ પધાર્યા આજ. ૧૫
- આવો રૂંડો તમારો વેશ, ક્યાંથી આઠ્યા રહો કેણુ દેશ ?
કેણુ વનમાં આવ્યો તપ, કેણુ ગુરુ શો મંત્રનો જપ ? ૧૬
- હસીને બોલી તવ રંભા, તપનું સ્થળ સ્વર્ગ આ રંભા;
ગુરુ મન્મથ જપ મોહ મંત્ર, રતિ આસન તપનું તંત્ર. ૧૭
- પંચખાણુ અમારો પ્રયોગ, સમાધિસુખ અંગ સંયોગ;
એણું વચન સુણી મુનિ ત્યાંહે, તેડી લાઠ્યા આશ્રમમાંહે. ૧૮
- આપ્યું આસન ભાવ સમાન, કરી સ્વાગત આદરમાન;
પાસે લાવી મૂક્યાં વનફળ, કમંડળુ ભરીને જળ. ૧૯
- ફળ આરોગો મુનિજન, ત્યારે અપ્સરા બોલી વચન;
એ ફળ આરોગું નહિ, જુઓ અમ ફળ છે આ સહી. ૨૦
- એણું કહીને કાઢ્યું પકવાન, ઘૂતપકવ પીયૂષ સમાન;
તે મુનિને કરાવ્યું અશન, લાગ્યું સ્વાદ થયા પ્રસન્ન. ૨૧
- ધન્ય મુનિવરતમ અવતાર, આવા ફળનો કરો નિત્ય આહાર;
તમારું તપ આસન ચોમ, દેખાડો મુને તે કરી ભોગ. ૨૨
- મારે આશ્રમ રહો હવે તમે, નિત સેવા કરશું અમે;
એમ રંભા રહી આશ્રમ, કરે કામકળા અનુક્રમ. ૨૩
- નિજ અમરત ભોજન આહાર, મુનિને કરાવે નિર્ધાર;
શયન કરતાં એક આસન, મુનિનું થયું ચંચળ મન. ૨૪
- રમે રતિ સુખ આસને ભેદ, કામ વ્યાપ્યો ટાળ્યો નિર્વેદ;
માયા ઈશ્વરની બળવાન, ભૂલ્યા ભોગ સમાધિ ધ્યાન. ૨૫
- બળવાન ઈંદ્રિય ગ્રામ, મન આકર્ષ્યું અભિરામ;
ત્રિયા માંહે થયા તદાકાર, જાણ્યો જગત તણો વ્યવહાર. ૨૬

એમ વહી ગયા કેટલા દિન, આવ્યા વિભાંડિક મુનિજન;
 રંભાએ જાણ્યું દેશે શાપ, સુત ભ્રષ્ટ કર્યો મેં આપ. ૨૭
 એણું જાણીને સામી આવી, રહી ચરણે શીશ નમાવી;
 હું છું શરણ તમારે સ્વામી, આવી છું પરમારથ કામી. ૨૮
 મુનિ કહે બાઈ તું છે કોણ? શેં કારણે અહીં આવી જાણ;
 અબળા કહે સુણો મહારાજ, અયોધ્યાના દશરથરાજ. ૨૯
 તેને પુત્ર નથી ઉત્પન્ન, તે માટે કરવો છે જગન;
 કહ્યું બૃહસ્પતિએ તેડી લાવો, શૃંગી પાસે યજ્ઞ કરાવો. ૩૦
 આપી આજ્ઞા મને સુરનાથ, શૃંગીને મોકલો મારી સાથ;
 એણું કહીને રહી જેટલે, શૃંગી ધાઈ આવ્યો તેટલે. ૩૧
 મુનિને પાચે લાગ્યા ઉદ્ધાસ, પછી બોલ્યા વચન પ્રકાશ;
 સુણો પિતા કહ્યું વરતાંત, આ મુનિવર મોટા મહાંત. ૩૨
 યોગ આસન સાધનવંત, ફળ લાવ્યા છે સ્વાદ અનંત;
 (ત્યારે) મુનિએ ધરી જોયું ધ્યાન, પુત્ર ભ્રષ્ટ થયો ગયું ભાન. ૩૩
 અબળાને જો દેઉં શાપ, તો એ પુત્ર મરે પરિતાપ;
 સર્વજ વિભાંડિક જેહ, મનમાંહે વિચાર્યું એહ. ૩૪
 અવતરવાના છે ભગવંન, માટે લેઈ જવા દેઉં તંન;
 એ પુત્ર કરાવશે યાગ, થાશે નિર્મળ જશ મહાભાગ. ૩૫
 એણું વિચારી બોલ્યા મુન, સુણ પુત્ર કહ્યું તે વચન;
 જાઓ રંભાની સાથે આજ, કરો નૃપ દશરથતું કાજ. ૩૬
 કરાવો પુત્રેષ્ટિ જગંન, જાઓ રાખી ધીરજ મંન;
 વિભાંડિકનાં મુણી વચન, રંભા લેઈ ચાલી મુનિજંન. ૩૭

વલણ

મુનિવરને રંભા લેઈ આવી, અવધપુર મોઝાર રે;
 શૃંગીને જોઈ દશરથ હરખ્યા, સ્વાગત થીધું અપાર રે. ૩૮

इति धीरामचरित्रे वाल्मीकिस्मृतनाटकधारायां शतकांठे

शुगीन्द्रपैद्योद्धारमन नाम एकादशोऽध्यायः ॥ ११ ॥

અધ્યાય ૧૨ મો

રાગ ધનાશ્રી

શૃંગી આઠ્યા અથોધ્યા મોઝાર છ,
દશરથે પૂજ્યા અરમ્યા અપાર છ;
રંભા મૂકી ગઈ સુર લોક છ,
મુનિને વ્યાખ્યા વિજેગ શોક છ.

૧

દાળ

થયો શોક સંગ વિજેગનો, મુખ સંભારી રંભા તણું;
પછી ભોજન આચ્છાદન વડે, રાત્રે મુનિ સંતોષ્યા ધણું. ૨
શુભ કન્યા એક બ્રાહ્મણ તણી, રાય દશરથે પાળી હતી;
તે પરણાવી શૃંગી ઋષિને, લગ્નવિધિએ મહામતિ. ૩
વસિષ્ઠ ગુરુને પૂછીને, ઉપચાર ચક્ષુ તણો કર્યો;
શુભ લગ્ન માંહે રાય છ, આરંભ વિધિએ અનુસર્યો. ૪
અનેક મુનિવર મળ્યા છે, તે શબ્દ સ્વાહા ગિચરે;
હુતદ્રવ્ય હોમે સકળ મંત્રે, વિપ્ર વેદધુનિ કરે. ૫
સકળ મુનિના સાથ માંહે, મુખ્ય શૃંગી છે તથા;
(જેમ) તારામંડળ માંહે શોભે, રેહિણીવર સરવદા. ૬
પૂર્ણાહુતિ થઈ ચક્ષુની, ત્યારે પ્રગટ આગ નરખિયા;
ચક્ષુનારાયણ રૂપ જોઈને, મુનિ સરવે હરખિયા. ૭
અતવારી શૃંગ ને સપ્ત પાણિ, ચરણ ત્રય દ્વય શીશ;
એમ જ્વાલા માંહી પ્રગટ મૂર્તિ, જોઈ હરખ્યા અવધીશ. ૮
પયસાન્નનું પાત્ર કરમાં, આપ્યું શૃંગી હાથ;
ત્રિપિંડ કરી ભક્ષણ કરાવો, ત્રિરાણીને સાથ. ૯
પ્રસાદ આપી શૃંગીને હવા, અનલ અંતરધાન;
શૃંગીએ આપ્યો વસિષ્ઠને, અતિ ધણો આદરમાન. ૧૦
(ત્યારે) વસિષ્ઠે વહેંચણ કરી, ત્રણ પિંડ ટીકા તે તણા;
જેષ્ઠ ભાગ આપ્યો કૌશલ્યાને, જેના ગુણ છે અતિધણા. ૧૧

- તે થકી મધ્યમ ભાગ બે તે, કર્યા બ્રહ્મકુમાર; ૧૨
કેકે સુમિત્રા ત્રણે કર, ચર આપિયા તેણી વાર.
કેકે રિસાઈ તે સમે, કરી કોપ બોલી વાણ; ૧૩
ચર જોષ આપ્યો કૌશલ્યાને, શું અધિક મુજથી જાણ.
હું ઘણી વહાલી રાયને, મેં કર્યા બહુ ઉપકાર; ૧૪
મેં જિતાડ્યા સંગ્રામમાં, જશ પામિયા નિરધાર.
(ત્યારે) બ્રહ્મનંદન કહે રાણી, કરો ચર પ્રાર્શન; ૧૫
જે ઝાઝી વાર લગાડશે તો, થશે કાંઈ વિવ્રન.
એમ કહેતામાં કૌતુક થયું, એક સમડી આવી ત્યાંહે; ૧૬
ઝડપ મારી પિંડ લીધો, ઊડી ગઈ નભ માંહે.
કલ્પાંત કેકે કરે છે અતિ, નેત્રે આંસુ ધાર; ૧૭
શોક ધરતી રુદન કરતી, થયો હાહાકાર.
ત્યારે કૌશલ્યાને નેત્રે સમસ્યા, કરી દશરથ રાય; ૧૮
સુમિત્રાની સામું જોયું, સમજી તે અભિપ્રાય.
કૌશલ્યા નિજ ચર વિષેથી, આપ્યો ચોથો ભાગ; ૧૯
વળી સુમિત્રાએ આપિયો, તેટલો ધરી અનુરાગ.
કૌશલ્યા ને સુમિત્રાના, ચર તણા બે અંશ; ૨૦
તે કેકેયે ભક્ષણ કર્યા, એમ સંતોષી અવતંશ.
રાણીઓ ચર ભક્ષણ કરી, અતિ હરખિયો મન માંહે; ૨૧
ઘણાં દાન આપ્યાં રાયજી, મુનિવર લાવ્યા ત્યાંહે.
ત્રિયા ત્રણ સગર્ભા થઈ, ઘણું હરખ પામ્યા રાય; ૨૨
પેત્રો પિંડ સમડી લેઈ ગઈ, તેનો થયો કવણ ઉપાય?
એક હતો વાનર કેસરી, તેની અંજની નામે નાર; ૨૩
તે પોતાનો આશ્રમ બાંધી, રહેતાં વન મોઝાર.
કંઈ પ્રજા નવ થઈ તેહને, ત્યારે વિચાર્યું છે ત્યાંહે; ૨૪
.૫ કરવા બેઠી અંજની, ઋષિમુખ પરવત માંહે.
વહુ કષ્ટ કરતી કામની, તે આરાધે ત્રિપુરાર; ૨૫
વર્ષ સાત સહસ્ર સુધી, તપ કર્યું તે કાર.

શિવ પ્રસન્ન થઈને બોલિયા, તું માગ્યને વરદાન;	
અંજની કહે મુંને પુત્ર આપો, તેજસ્વી બળવાન.	૨૬
શંકર કહે ધન્ય અંજની, તુજ પુત્ર થાશે નેટ;	
રૂદ્ર જે અગિયારમા, તે પ્રગટશે તુજ પેટ.	૨૭
આ મંત્ર જપ વાયુ તણો, બે કર પસારી એહ;	
પ્રસાદ આપે પવન તુજને, ભક્ષ કરજે તેહ.	૨૮
શિવજી ગયા એહું કહી કરી, મંત્ર દાન પ્રકાશ;	
તે સમે સમડી પિંડ લેઈને, ઊડી છે આકાશ.	૨૯
ત્યારે વાયુ વાયો અતિ ઘણો, આજ્ઞા શિવની અભંગ;	
પંખિણી તવ વ્યાકુળ થઈ, અતિ ઝપટ લાગી અંગ.	૩૦
ચર ચંચુમાંથી પડ્યો તતક્ષણ, કયું દારજ સાર;	
વાયુએ લાવી મુકિયો, અંજની કર મોઝાર.	૩૧
પ્રસાદ પડિયો કર વિષે, તે જોઈ હરખી એહ;	
શિવમંત્ર ભણીને અંજનીએ, ભક્ષ થીધો તેહ.	૩૨
તે સમડી પૂર્વે અપસરા, બ્રહ્મલોક રહેતી જાણ;	
સુવર્ચસા દેવાંગના, નામે હતી નિરવાણ.	૩૩
એક સમે બ્રહ્માની સલામાં, નૃત્ય કરતી નાર;	
ચંચળતાએ સર્વ સામું, જોતી, કામવિકાર.	૩૪
સ્વર માન ચૂકી માનુની, વિધિએ તેને દીધો શાપ;	
તું ચંચળ દેખે જુએ માટે, સમડી થાજે આપ.	૩૫
અનુગ્રહ પૂછ્યો પ્રેમદાએ, ત્યારે પ્રજાપતિ કહે વાણ;	
થોડા દિવસમાં રાય દશરથ, યજ્ઞ કરશે જાણ.	૩૬
પ્રસાદ વહ્નિ આપશે, રાણીઓને તેણીવાર;	
કેકે તણા કર વિષેથી, ચર લેજે તું નિરધાર.	૩૭
તે પિંડ ભક્ષ કરીશ નહિ તું, ઊડજે આકાશ;	
ચરસ્પર્શથી પામીશ પાછી, સત્ય લોક નિવાસ.	૩૮
તે સમડી કેરી ચંચુમાંથી, પિંડ પડિયો ત્યાંહ;	
નિજરૂપ ધરીને અપ્સરા ગઈ, બ્રહ્મલોક જ માંહે.	૩૯

ચર ભક્ષ ક્રીધા અંજની, તે સગર્ભા થઈ તેણીવાર;
દિન દિન વૃદ્ધિ થાય છે, અંજની તેજ અપાર. ૪૦

વલણ

અપાર તેજ અંજની કેરું, દિન દિન વૃદ્ધિ થાય રે;
શ્રોતાજન સહુ સાંભળો, કહું હનુમંત જન્મકથાય રે. ૪૧

इति श्रीरामचरित्रे वाल्मीकिरामतनाटकधारायां बालकाण्डे पुत्रेष्टियज्ञ-
करणात् चरप्राप्तिर्नाम द्वादशोऽध्यायः ॥ १२ ॥

અધ્યાય ૧૩ મો

રાગ સામેરી

હવે શ્રોતાજન સહુ સાંભળો ભાવે, હનુમંત જન્મકથાય;
પૂરા માસ હવા અંજનીને, પ્રસવ સમે ત્યાંહાં થાય. ૧
સુગમ સમિર દિશાએ દીપે ને, દૃઢ્યો ફાગણ માસ;
વનમાંથી ઋષિપત્નીઓ આવીને, બેઠી અંજની પાસ. ૨
પુત્રનો જન્મ થયો તેણી વેળા, વાનરકેસે વેષ;
ઉદયાચળ ઉપર જેમ ઊગે, કાંતિ અંગ દિનેશ. ૩
વિદ્યુત જેવાં કુંડળ ઝળકે, મણિજડિત શિર ટાપી;
વજ્ર કછોટો કોપીન કંચન, કટીએ મુજબ એપી. ૪
મહાવીર રણધીરને શોભે, યજ્ઞોપવીત જ સાર;
મુખ પુચ્છાગ્ર પ્રવાળાં જેવું, રક્તવરણ સુકુમાર. ૫
એવો પુત્ર જ પ્રગલ્બો દેખી, હરખ્યા સરવે ક્રોધ;
શ્વધાતુર થયો તે બાળક, ચારે દિશાએ જોય. ૬
ત્યારે પ્રાતઃકાળે સૂરજ ઊગ્યો, રક્ત વરણ છે તેહ;
કપિએ જાણ્યું પાકું ફળ છે, ભક્ષ કરું હું એહ. ૭
પછે રોમાવળી પુતકાર કરીને, ગરજના ક્રીધી ધોર;
દિગ્ગજ કંપ્યા સિંધુ ઊછળ્યા, ધ્રુજ ધરા પદ જોર. ૮
સિંહનાદ કરી તલપ જ મારી, ઊછળિયો આકાશ;
દિનકરને ફળ જાણી પોતે, ચાલ્યો કરવા ગ્રાસ. ૯

- જેમ વૈકુંઠમાંહે જાયે ઊઝ્યો, વિનતા સુત બળવંત;
એમ સૂરજમંડળ પાસે આઠ્યો, ઊછળતો હનુમંત. ૧૦
- ત્યારે તાપધણે પ્રગટ્યો સૂરજનો, દાઝવા લાગ્યો તન;
પવને જાણ્યું પુત્ર જ બળશે, વરસાઠ્યો શીત પરજન્ય. ૧૧
- સૂરજગ્રહણ હતું તે દિવસે, રાહુએ રવિને ગ્રસિયો;
જાણ્યું એ ફળ ખાય છે મારું, કપિવર વેગે ધસિયો. ૧૨
- પછે હનુમંતે લાંગૂલની ઝાપટે, રાહુને માર્યો અપાર;
(તેની) પક્ષજ કરવા કેતુ આઠ્યો, યુદ્ધ કરવા તેણીવાર. ૧૩
- પછી રાહુ કેતુ બેને માર્યા, નાઠા પામી ત્રાસ;
રુદન કરંતા આવી ઊભા, સુરપતિ કેરી પાસ. ૧૪
- (ત્યારે) ઇંદ્ર ઐરાવતબેસી ચાલ્યો, લીધી ધણી સેન્યાય;
કપિવર સામો યુદ્ધ કરવાને, આઠ્યો સુરપતિ રાય. ૧૫
- દારુણ યુદ્ધ થયું તેણીવેળા, વરત્યો હાહાકાર;
દેવની ઉપર અંજનીનંદન, મારે બહુવિધિ માર. ૧૬
- પછી ઐરાવતનું પુચ્છ ગ્રહીને, કપિવર ક્રોધ્યો અપાર;
ઇંદ્ર સહિત પછાડ્યો પૃથ્વી, પામ્યો દુઃખ તેણીવાર. ૧૭
- ત્યારે ઇંદ્રે ક્રોધ કરીને માર્યું, વજ્ર કપિને શીશ;
તે વજ્રપ્રહારથી મૂર્છા આવી, ધરણી ઢલ્યો પતિ ક્રીશ. ૧૮
- (ત્યારે) વાયુએ પુત્ર બોળામાં લઈને, કરવા માંડ્યું રુદન;
તેણે પ્રાણ અપાન બે રૂંધ્યા છે, અકળાયાં ત્રણ ભુવન. ૧૯
- દેવ સહુ અકળાવા લાગ્યા, પવન બંધ થયો ત્યારે;
શિવ બ્રહ્મા વિષ્ણુ લોકપતિ મુનિ, આઠ્યા મળી તે વારે. ૨૦
- (ત્યારે) વાયુ પ્રત્યે વિદ્રાતા બોલ્યા, શાને કરે છે રુદન ?
દેવ સરવેને છૂટ્યા એણે, મહાબળિયો છે તન. ૨૧
- વિષ્ણુ કહે સુણ વાયુ એ છે, પૂર્ણ પિંડનો પુત્ર;
ચૌદ લોકમાં કોઈ થકી એ, માર્યો મરે નહિ સૂત્ર. ૨૨
- હરિએ હસી હનુમંત ઉડાડ્યો, મૂક્યો મસ્તકે હાથ;
ચિરંજીવી રહેજે એમ બોલ્યા, પોતે વૈકુંઠનાથ. ૨૩

- શિવજી કહે મારાં નેત્રનો અગ્નિ, બાળે સકળ બ્રહ્માંડ;
તેનો તાપ નહિ એ પુત્રને, બોલ્યા વચન અખંડ. ૨૪
- ત્રિશૂળાદિક જે મારાં આયુધ, તે એને નવ ભેદે;
બ્રહ્મા કહે બ્રહ્મશાપ ન લાગે, શસ્ત્ર એકે નવ છેદે. ૨૫
- ઈંદ્ર કહે મારું વજ્ર ન વાગે, થાજે વજ્રદેહી બળવંત;
મારે વજ્રે હણાયો માટે, 'નામ એનું' હતુમંત. ૨૬
- કુબેર કહે યક્ષ રાક્ષસથી નવ, પામે પરાજય એહ;
વરુણ કહે યુદ્ધમાં યશ થાશે, અભંગ શક્તિ દેહ. ૨૭
- યમરાજ કહે કાળદંડ એને, નહિ પીડે અભિરામ;
તે પ્રાણીને યમદંડ નહિ જે, સમરે તારું નામ. ૨૮
- આશિષ દીધી સરવ મુનિ, થયા વિશ્વામિત્ર કૃપાળ;
કોટી વર્ષે કરમાય નહિ એવી, આપી કમળની માળ. ૨૯
- એમ હતુમંતને વરદાન આપી, દેવ ગયા નિરધાર;
મુનિ સરવે નિજ આશ્રમ આવ્યા, વરત્યો જયજયકાર. ૩૦
- પ્રાણ અપાન સકળ પ્રાણીના, ગતિ કરવાને લાગ્યા;
અખિલ વિશ્વમાં આનંદ વરત્યો, શોક સરવના લાગ્યા. ૩૧
- (ત્યારે) પુત્રનો શોક ધરીને અંજની, કરતી રુદન અપાર;
(એવે) લોકપ્રાણેશે લાવી મૂક્યો, ઉછંગમાં તેણીવાર. ૩૨
- (ત્યારે) પુત્રને જોઈ માતા હરખી, વાત્સલ્ય ભાવ અનંત;
રૂદે આંખી સ્તનપાન કરાવ્યું, તૃપ્ત થયા હતુમંત. ૩૩
- વળી કોઈ સમે હતુમંત ભણ્યો છે, સરજ કેરી પાસ;
અન્ય પુરાણમાં તેહ કથા છે, સૂરજ શિષ્ય પ્રકાશ. ૩૪
- વળી અન્ય પ્રકારે છે ઉત્પત્તિ, હતુમંત જન્મકથાય;
બહુ ઋષિમતને ભેદ કરીને, કલ્પકથા કહેવાય. ૩૫
- તે માટે સંદેહ નવ કરશો, વિવેકી સંત સુખણ;
એ અકળ ચરિત્રજ દેવ તણાં. તે કાણે ન થાય પ્રમાણ. ૩૬
- એ હતુમંતની જન્મકથા કહી, બળ પ્રાક્રમ ચરિત્ર;
જે પ્રાણી સાંભળે ભાવથકી, તે થાયે પ્રણય પવિત્ર. ૩૭

ગ્રહપીડા થાયે નહિ તેને, વિજય સદા તે પામે;
ભૂત પ્રેત પિશાચ ન પીડે, વિદ્ય સકળ તે વામે. ૩૮
જંત્ર મંત્ર ને તંત્રની વિદ્યા, નાટક ચેટક જેહ;
હનુમંતની કથા સાંભળતાં, બાધ ન કરે તેહ. ૩૯

૫૬૭

બાધા ન કરે તે પ્રાણીને, વિદ્ય સરવે જય રે;
કહે દાસ ગિરધર કહું હવે, શ્રી રામજન્મ કથાય રે. ૪૦

इति श्रीरामचरित्रे वात्मीक्संमतनाट्यरूपारायां पाण्डाहे
हनुमानोत्पत्तिखण्डे नाम त्रयोदशीऽध्यायः ॥ १३ ॥

અધ્યાય ૧૪ મો

ગગ ધનાશ્રી

રાય દશરથની ત્રણ રાણી, તે સગર્ભા થઈ ગુણ ખાણી;
ચંદ્ર શુક્લ પક્ષની જેમ, પામે દિન દિન વૃદ્ધિ તેમ. ૧
ત્યારે દશરથ મત્યે વચન બોલ્યા, ગુરુ વસિષ્ઠ પાવન;
જાઓ રાણીઓ પાસે રાજ, જે માગે તે આપો આજ. ૨
જેને જેવી ઇચ્છા હોય, તેના પૂરા મનોરથ સોય;
છે ધર્મશાસ્ત્રની રીતિ, માટે આચરો એવી નીતિ. ૩
ઊઠ્યા વચન સુણીને રાય, શુભ મુહૂરત જોઈને જાય;
પહેલા આવ્યા કેકૈને ઘેર, તેણીએ ત્યાં વિચારી પેર. ૪
બેઠી રિસાઈ તેણીવાર, જાણે સર્વિણી ક્રોધ અપાર;
એવું જોઈ અથોધ્યા ભૂપાળ, પાસે આવી બોલ્યા તત્કાળ. ૫
કેમ રિસાઈ તું રાણી? જે માગે તે આપું આણી;
તું વહાલી છે તન મન ધન, બોલ્યને મુજ સાથે વચન. ૬
મુખ મરડી બોલી તેણીવાર, સુણો રાય કહું નિરધાર;
કૌશલ્યાશું રાજો છો હેત, તેને માનો છો પ્રેમસમેત. ૭
રાજો અંતર મારી સાથ, એવું ના ઘટે તમને નાથ;
તે છે વહાલી તન મન ધન, મારી સાથ ના મેળવો મન. ૮

- અહીં આઠ્યા શું કરવા કાજ ? પૂરો તેના મનોરથ આજ;
એવાં સાંભળી રાય વચન, દીધું રાણીને આલિંગન. ૯
- પ્રાણવલ્લભા તું મને વહાલી, તને મળવા હું આઠ્યો ચાલી;
એમ કહી ઘણાં વિનય વચન, રાણી સંતોષી રાજન. ૧૦
- આપ્યાં પટ આભૂષણ સાર, કરાવ્યાં ભૂપે દાન અપાર;
કરી કેકેની આશ્વાસ, પછી આઠ્યા સુમિત્રાની પાસ. ૧૧
- ઊડી અખળા તેણીવાર, કર્યો નરપતિને નમસ્કાર;
આપ્યું આસન પૂજન કીધું, ઘણી સ્વાગતે માનજ દીધું. ૧૨
- મંદ હાસ્ય કરીને રાણી, ઊભી સન્મુખ જોડી પાણિ;
ઘણાં મીઠાં મધુરાં વચન, સુણી સુખ પામ્યા રાજન. ૧૩
- જે બોલી હતી કેકે આપ, તેનો લાગ્યો તો રાયને તાપ;
સુમિત્રાનાં વચનરૂપી જળ, તેણે ભૂપ થયા શીતળ. ૧૪
- સુમિત્રાનો ઝાલી હાથ, હસી બોલ્યા અયોધ્યાનાથ;
માગ્ય માગ્ય ઇચ્છાવર આજ, પૂરું સકળ મનોરથ કાજ. ૧૫
- સુમિત્રા કહે સદા આચરણ, ચિત્ત રહેજે તમારે શરણ;
કૌશલ્યાનો પુત્ર થાય રતન, તેની સેવામાં રહે મુજ તન. ૧૬
- જેઘની પાળવી આજ્ઞાય, ધરમનીતિનો એવો ન્યાય;
સુમિત્રાનાં વચન વસિષ્ઠ, લાગ્યાં અમૃતથી અતિ મિષ્ટ. ૧૭
- હરખીને પછી આપ્યાં ભૂપ, અલંકાર ને વસ્ત્ર અનુપ;
રાણીને હાથે ઘણાં દાન, અપાવ્યાં દ્વિજને સન્માન. ૧૮
- સંતોષીને ચાલ્યા નરેશ, કૌશલ્યા ગૃહે કરિયો પ્રવેશ;
રાણી રહિત વ્યથા થઈ શાંત, બેઠી અંતરગૃહમાં એકાંત. ૧૯
- થયો બ્રહ્મનો આવિર્ભાવ, દેખે રામ સ્વતંત્ર સાવ;
ઇંદ્રિયવર પૂરણ બ્રહ્મ, શિવ બ્રહ્મા ન જાણે મર્મ. ૨૦
- જેની આજ્ઞા માને લોકપાળ, કરતા જે ઉદ્દે સ્થિતિ કાળ;
કૌશલ્યાનું ઉદર જાન ખાણી, છુપાયા તેમાં સારંગપાણિ. ૨૧
- અંતરજમી એક નિસંગ, રહ્યા વ્યાપી સર્વે અંગ;
કૌશલ્યા નેત્રે અભિરામ, દેખે સર્વત્ર એક જ રામ. ૨૨

- સ્થૂળ સૂક્ષ્મ કારણ દેહ, ત્રિઅવસ્થા કહિએ જોહ;
તે રહિત થઈ છે વૃત્તિ, ખટ ઊરમી પીડા નથી કરતી. ૨૩
- રામરૂપ થઈ નિષ્કામ, બાહ્ય ભીતર દેખે રામ;
સમમી ભોમિકાએ સ્થિતિ, પરાત્પર તણી જે રીતિ. ૨૪
- સમાધિસ્થ બેઠી એક લગ્ન, બ્રહ્માનંદમાં થઈને મગ્ન;
એવી રાણીને દીઠી બેઠી, જોઈ રાયને ચિંતા પેઠી. ૨૫
- જાણ્યું એ મુજ સાથે રિસાઈ, નવ બોલે ધણું ચે બોલાવી;
રૂદે ચાંપી આલિંગન દીધું, હાંક મારી ધણું હેત ધીધું. ૨૬
- સુણી રાયનાં પ્રેમ વચન, ઉઘાડ્યાં કૌશલ્યાએ લોચન;
નથી દેહતું ભાન લગાર, ન જાણે હું છું નર કે નાર. ૨૭
- ત્યારે રાજ કહે માગ્ય આજ, તારા પૂરું મનોરથ કાજ;
બોલ્યાં કૌશલ્યા રાણી ગંભીર, હું છું જગદાત્મા રઘુવીર. ૨૮
- અજ્ઞાન અપેક્ષા નથી, પૂર્ણ કામ હું છું સર્વથી;
રહ્યો વિશ્વ સકળ ભરપૂર, સ્થૂળ લિંગ કારણથી દૂર. ૨૯
- મહા કારણ નહોયે મારું રૂપ, હું તો આત્મારામ અનુપ;
દ્વૈતાદ્વૈત ને જ્ઞાતા જ્ઞાન, નથી મારે ધ્યાતા ધ્યાન. ૩૦
- હુંનો સાક્ષી સર્વ નિવાસી, સાખી ચૈતન્ય વિશ્વપ્રકાશી;
સચ્ચિદાનંદ છું અવિનાશી, સુખરૂપ આનંદ વિલાસી. ૩૧
- એવું સાંભળી દશરથરાય, મનમાં ધણું વિસ્મય થાય;
અરે રાણી તને શું થયું? આજ ભાન તારું ક્યાં ગયું? ૩૨
- મને ઓળખ, હું છું કોણ? કેમ થઈ છેક અબાણ? ૩૩
- તને કરી ગયો રાવણ હરણ, હું લાઠ્યો કરી પાણિગ્રહણ.
સુણી રાવણ કેરું નામ, કરી ગર્જના બોલી ભામ; ૩૪
- લાઠ્ય ધનુષ્ય બાણ આ દિશ, છેદું રાવણનાં દશ શીશ.
ત્રિશિરા ખરે દુખર મારું, તાડિકા સુબાહુ સંહારું; ૩૫
- શૂર્પણખાનું છેદું નાક, છોડું બંધ સકળ રિપુ પાક.
એમ સકળ ચરિત્ર અશેષ, કહ્યાં રાણીએ સુણતાં નરેશ; ૩૬
- રાય દશરથને દુઃખ જાગ્યું, રાણીને કાંઈ ચેટક લાગ્યું. ૩૬

- કર્યું કામણ કોઈએ અચેત, વા વળગ્યું ભૂત કે પ્રેત;
એમ ચિંતા કરી નરદેવ, તેડાવ્યા ગુરુને તતખેવ. ૩૭
- આવી જોયું વસિષ્ઠે અનુપ, કૌશલ્યાને દીક્રાં રામરૂપ;
જેમ અંજન વિદ્યાવાન, આડરહિત દેખે તે ધન. ૩૮
- એમ દીક્રા વસિષ્ઠે રામ, કોટી કંદર્પ મૂર્તિ શ્યામ;
સ્ત્રીની જે હતી આકૃતિ, તે જોયામાં નથી આવતી. ૩૯
- સ્થુતીર મૂર્તિ ચિત્ત બાંધી, મુનિવરને થઈ છે સમાધિ;
ત્યારે બોલાવે છે રાજન, નથી બોલતા તે મુનિજન. ૪૦
- રાય બીન્યા તેણીવાર, આ તો કૌતુક દીસે અપાર;
આ વસિષ્ઠ જેવા મુનિરાજ, તેને ભૂતે ઝાપ્યા આજ. ૪૧
- મોટું ચેટક છે એ માંયે, હવે નાસીને જઈએ ક્યાંયે?
એમ ચિંતા કરે છે ભૂપાળ, એવે જગ્યા ગુરુ તતકાળ. ૪૨
- ભૂપે પૂછ્યું લાગી પાય, ગુરુ કહે નોહે ચેટક રાય;
સાક્ષાત જે શ્રીભગવાન, શિવ બ્રહ્મા ધરે જેતું ધ્યાન. ૪૩
- તે કૌશલ્યા ઉદર અવતાર, આઠવા હરવા ભૂમિનો ભાર;
તમને ચરિત્ર કહ્યાં જેટલાં, પ્રગટ થઈ કરશે નેટલાં. ૪૪
- આજકાલમાં હવે ભૂપ, અવતરશે રામસ્વરૂપ;
એવું સાંભળી દશરથરાય, પામ્યા આનંદ હરખન માય. ૪૫
- પછે ગુરુને તેડી સાથ, સભામાંહે આઠવા નૃપનાથ;
ધણું હરખભર્યા રાજન, આઠવા પ્રસવ સમયનો દન. ૪૬
- અયોધ્યાવાસી નરનાર, તેના હરખતણો નહિ પાર;
ઉદય ચંદ્રનો ઇચ્છે ચક્રાર, ધન આહે બપૈયા મોર. ૪૭
- હું આગમ ફૂલે કંજ, કુસુમકર કોકિલ રંજ;
મ કુશળ ઇચ્છે પ્રજાય, ક્યારે રાયને પુત્ર જ થાય! ૪૮
- મહ્યા અખંડ દીપક દ્વાર, નિશાએ જગે સહુ નરનાર;
બેડા ગણક લેઈ થડિયાળ, સભા પૂરી બેડા ભૂપાળ. ૪૯

વલણુ

ભૂપાળ ખેડા સભામાંહે, વસિષ્ઠ આદે મુનિજન રે;
વાટ જુએ છે વધામણીની, ક્યારે પ્રગટે જુગલવન રે? ૫૦

इति श्रीरामचरित्रे वाल्मीकिसप्ततनाटकाष्टकायां बालकाण्डे कौशल्यायां
श्रीरामाविर्भावो नाम चतुर्दशोऽध्यायः ॥ १४ ॥

અધ્યાય ૧૫ મો

રાગ દોહા

દેવ સકળ ત્યાં આવિયા, સૂતિકા થર જે હાર;
ગર્ભસ્તુતિ કરતા સહુ, અદશ્ય રહી નિરધાર. ૧
અગ્ર રહ્યા સહુ દેવને, બ્રહ્મા ચતુર મુખણ;
પ્રભુ પ્રગટ્યા આગમ લહી, સ્તવતા મધુરી વાણ. ૨

બ્રહ્મા ઉવાચ :

જયજય અગમ અગાધ, યોધ અવિચળ અવિનાશી;
આદિ પુરુષ અવ્યક્ત, હરિ સચરાચરવાસી. ૧
અખિલ વિશ્વ આધાર, અમલ અજઅંતરજમી;
પૂરણ કામ પરમેશ. પરાત્પર વ્યાપક સ્વામી. ૨
અપરિછિન્ન આનંદરૂપ, સર્વજ્ઞ સુખાકર;
બ્રહ્મ સચ્ચિદાનંદ, જ્ઞાનધન નિર્ગુણ ગુણાકર. ૩
નિગમ અગમ વાગીશ, ઘરા અજસિદ્ધ અમર ગણ;
પાર ન પામે સકળ, લક્ષણા કરે વિશેષણ. ૪
મનવાણી ગોતીત, અગોચર નવ્ય પ્રમાણ;
દાર દારા સુત્રધાર, કરતા નવ જાણે. ૫
આત્મારામ અગ્રાણ, અપાર અદશ્ય અનાદિ;
અકળરૂપ અવિધાર, સકળ સૃષ્ટિ કર આદિ. ૬
તદપિ નિજ ઇચ્છાય, ભક્ત ગો સુર દ્વિજ કારણ;
સ્થાપન ધર્મ અશેષ, ધરો વિવિધ તનુ ધારણ. ૭
અંશ કળા યુદ્ધ વ્યૂહ, રૂપ અદ્ભુત વર ધરતા;
નિજ જન પૂરણ કામ, અનુગ્રહ નિગ્રહ કરતા. ૮

- મચ્છરૂપ ધરી વેદ, ગ્રહા શંખાસુર માર્યો;
કૂર્મધરા ધરી નિધિ, મથન મંદ્રાચળ તાર્યો. ૯
- રૂપ વરાહ વશાળ, ગ્રહણ કરી ભૂમિ સ્થાપી;
હિરણ્યાક્ષ હત ક્યો, વિમળ શ્રીર્તિ જગત્યાપી. ૧૦
- લીમ ભયંકર તનુ, નરહરિ સ્થંભ વિદ્યાર્યો;
હિરણ્યકશ્યપુ હણ્યો, ભક્ત પ્રહ્લાદ ઉગાર્યો. ૧૧
- વામન થઈ બળિદ્વાર, જઈ બચિ ભૂ ત્રિકમ;
કરી સુરપતિની સહાય, વિસ્તર્યું અદ્ભુત વિઠમ. ૧૨
- ભૃગુકુળ કમળ પતંગ, ફરશુધર સહસ્ર ભુજરી;
નક્ષત્રી એકવીશવાર, કરી ભુવ દ્વિજ કરધારી. ૧૩
- અબ્ધ ઉદયાચળ ઉદર, માત કૌશલ્યા કેરો;
ઉદય હોઉ શ્રીરામ, રવિ હર વિશ્વ અંધેરો. ૧૪
- અસુર સંઘન વન વિપુલ, દુષ્ટ દશમુખ આદિ સખ;
જાતવેદ* રઘુવીર, જન્મ ધરી દહન કરો અબ્ધ. ૧૫
- દૈવદીન હોઈ રહે, વેદપથ પરમ નિવારે;
ઉતારો ભૂભાર, કરો સુર સંત સુખારે. ૧૬
- જયજય શ્રીજગદીશ, પ્રભો જન આરત ભંજન;
ગંજન વિમુખ સમૂહ, સદા મુનિજન મનરંજન. ૧૭
- જયજય દીનદયાલ, હરિ શરણાગતવત્સલ;
પ્રગટ થાઓ પરિશ્રદ્ધ, કરો પાવન પદ ભૂતલ. ૧૮
- જયજય જગન્નિવાસ, રમાપતિ સંકટમોચન;
કોટી કામ લાવણ્ય, છળી હમ નિરખહુ લોચન. ૧૯
- જય અપાર ગુણ નામ, રૂપ અદ્ભુત ચરિત્ર વર;
વિધિ તાપહર વિમળ, મુદ્રા સમ શ્રવણ મંગળકર. ૨૦
- જીધાનભગવાન જય, પુણ્યલોક પાવન કરણ;
પ્રગટહોઉ ગિરધર પ્રભુ, જયરઘુપતિ અશરણશરણ. ૨૧

દોહરો

ગર્ભસ્તુતિ કરી દેવતા, રહી આકાશ વિમાન;
પુષ્પ અંજલિ ગ્રહી જીવે, જન્મ સમય ભગવાન. ૨૨

इति धीरामचरित्रे वाल्मीकिप्रमत्तनाटकपारायां खालकांडे प्रह्लादवृत्त
धीरामस्य गर्भस्तुतिर्नाम पंचदशोऽध्यायः ॥ १५ ॥

અધ્યાય ૧૬ મો

રાગ ધનજ ધનાશ્રી

શ્રીરામજન્મ મંગળ સુખદાયક, ગ્રહ સકળ અનુકૂળ જ;
દશે દિશા દીપ્તમાન થઈ, શુભ લગ્ન છે મંગળ મૂળ જ. ૧
ઋતુ વસંત ચૈત્ર નૌમી શુભ, શુકલ પક્ષ મધ્યાન જ;
પુષ્ય નક્ષત્ર રવિવારે પ્રગટ્યા, રઘુવીર રૂપ નિધાન જ. ૨
દેવદુંદુભિ વાગ્યાં નભમાં, પુષ્પની વૃષ્ટિ થાય જ;
સુર વિમાનની ભીડ થઈ, ગુણ ગાંધર્વ-કિન્નર ગાય જ. ૩
સૂતિકા ગૃહમાં કૌશલ્યાજી, જોતાં થઈ સાવધાન જ;
વર્ષ અષ્ટાદશ કેરી મૂર્તિ, પ્રગટ્યા શ્રીભગવાન જ. ૪
શંખચક્ર ગદા પદ્મ ખિરાળે, ચતુર્ભુજ ધનશ્યામ જ;
કુંડળ મુગટ આભૂષણમંડિત, લાળે કોટિક કામ જ. ૫
પીળું પીતાંબર પદ્મખમણિચુતિ, કમળ કોમળતા બ્રાજેજ;
વજ્રાંકુશ ઘટ મચ્છની આદે, રેખા અષ્ટાદશ રાજે જ. ૬
એવા હરિને કૌશલ્યાએ, ઊભા દીઠા પાસ જ;
પૂરવની સ્મૃતિ ત્યાં આવી, ઓળખિયા અવિનાશ જ. ૭
કૌશલ્યાએ સ્તુતિ બહુ કીધી, કર જોડી તેણી વાર જ;
બાળકરૂપે રામ થયા, પછે દશરથ રાજકુમાર જ. ૮
શિશુરૂપે થઈ શય્યા માંહે, કરવાને લાગ્યા રુદન જ;
(ત્યારે) સર્વે બળ્યું જે પુત્ર જ પ્રગટ્યો, હરખ વધાઈ ધન્ય જ. ૯
એવા સુતને જોઈ કૌશલ્યા, આશ્ચર્ય પામ્યાં મન જ;
પ્રસવ તણી પીડા નવ બણી, જે ક્યારે પ્રગટ્યો તન જ. ૧૦

- વાજિત્ર અગણિત વાગવા લાગ્યાં, દેવતાં દુઃકુલિતાદૃશ; ૧૧
 જયજયકાર તણી ધુનિ ઊડી, ઊપન્યો અતિ આહ્વાદૃશ.
 વધામણિયા તે દોડ્યા વેગે, મળિયાં જયકવૃંદૃશ; ૧૨
 અવધપુરીમાં ઘેરઘેર મંગળ, નરનારી આનંદૃશ.
 કનકથાળ કુમકુમ દધિ અક્ષત, મંગળ વિધિ ઉપચારૃશ; ૧૩
 નવલ ત્રિયા સહ મંગળ ગાતી, આવી રાજદ્વારૃશ.
 કૌશલ્યાને વધાવે વિનતા, જોતી કુંવરનું મુખૃશ; ૧૪
 શેષ સહસ્ર શકે નહિ વરણવી, તેહ સમેનું સુખૃશ.
 નૃપ દશરથ સુખ પામ્યા અતિ ઘણું, પ્રજ્ઞાનંદમાં મનૃશ; ૧૫
 મુનિમંડળમાં વસિષ્ઠ વિરાજે, સાથે મુગ્ધ જન્મલગ્નૃશ.
 અનેક મુનિવર તે સમે આઠ્યા, દશરથને દરબારૃશ; ૧૬
 સરવ મળી 'મહાપર્વ' વિષે જ્યમ, પ્રયાગ મોઝારૃશ.
 તે સમે ઊઠ્યા દશરથ, પુત્રનું મુખ જોવાને જયૃશ; ૧૭
 વસિષ્ઠ આદે મુનિવર સાથે, ઊર આનંદ ન માયૃશ.
 સ્નાન કરી શુભ અંબર પહેર્યાં, સ્વસ્તિવાચન થાયૃશ; ૧૮
 કોટિ કંદ્રપસંમ રામચંદ્રમુખ, જોયું દશરથ રાયૃશ.
 જન્મઅંધ લોચન પામે જ્યમ, નિર્ધન ધનભંડારૃશ; ૧૯
 એમ પુત્રને જોઈ દશરથ રાજ, પામ્યા હર્ષ અપારૃશ.
 જાતકર્મ પછી કર્યું કુંવરનું, વેદવિદિત મહિમાયૃશ; ૨૦
 ભીડ ઘણી થઈ જયકની તવ, દાન આપતા રાયૃશ.
 આભૂષણ પર મુક્તા માણેક, ગજ રથ અશ્વ અનેકૃશ; ૨૧
 ગોપૃથ્વી ગૃહ ગામવિધિએ, લેતા વિપ્ર વિશેકૃશ.
 દશરથે દાન કર્યાં જળ મૂઝી, સરિતા આલી ત્યાંહેૃશ; ૨૨
 તેની સંખ્યા કોણ કરે થયો, સંગમ સરજ્યું મોંહેૃશ.
 પ્ર ખંદીજન માગધ પાસે, લૂંટાઠ્યા ભંડારૃશ; ૨૩
 જેમ લેવાય તેમ લીકું, દ્રવ્ય તણે નહિ પારૃશ.
 ચક્ર સરવ અજયક ધ્રીધા, ભિક્ષુક થઈ ગયા ભૂપૃશ; ૨૪
 લક્ષ્મીપતિ દશરથ ઘેર પ્રગટ્યા, ઈશ્વર અકળ અનુપૃશ.

તેણે સમે નૃપ કેરી રાણી, સાતસેં આવી ત્યાંહે જ;
 મુક્તા કુસુમ વધાવે વિધિએ, બેડી મંદિર માંહે જ. ૨૫
 (જેમ) આદિમાયા ભગવતી પાસે, અનંત શક્તિ આવેજ;
 એમ કૌશલ્યાની પાસે આવી, રાણીએ હરખે ખોલાવેજ. ૨૬
 રત્નજડિત પર્યંકની ઉપર, છત્ર અનોખમ ઝળકે જ;
 ચંદ્ર વરણ ચામર બે પાસે, ચંચળ થાતાં ચળકે જ. ૨૭
 તેની ઉપર કૌશલ્યાજી બેઠાં, શ્રીરામને લેઈ ઉછંગ જ;
 કિંકરી અનેક સેવામાં સત્વર, વિચરે નાના રંગ જ. ૨૮
 સ્વસ્થ થઈ નૃપ દશરથ બેઠા, કરી મુનિવરની સભાય જ;
 જન્મપત્રિકા વસિષ્ઠ વાંચે, સાંભળો દશરથરાય જ. ૨૯
 (એ) ક્ષીરસાગરવાસી નારાયણ, આદિ પુરુષ ત્યાં જેહ જ;
 દુષ્ટસંહારક નિજજનતારક, અવતરિયા છે એહ જ. ૩૦
 સકળ જીવના અંતર્યામી, ઉત્પત્તિ સ્થિતિ અવિનાશ જ;
 આત્મારામ રમે સંઘળે માટે, રામનામ અભિધાન જ. ૩૧
 દ્વાદશ વર્ષના પુત્ર થશે, બળ પ્રાક્રમ વિધે જેહ જ;
 એક મુનિ જગ્યાને લેઈ જશે, યજ્ઞરક્ષા કરશે એહ જ. ૩૨
 એમ ભવિષ્ય મુનિ સહુ કહેવા લાગ્યા, આગમ રામચરિત્ર જ;
 શ્રવણ કરે દશરથ કૌશલ્યા, પાવન પુત્ર પવિત્ર જ. ૩૩
 શ્રીરામચંદ્ર સ્તનપાન કરંતા, જગજીવન આધાર જ;
 નેત્ર તણી સમશ્યા કરી નાથે, ગુરુને તેણી વાર જ. ૩૪
 ચરિત્ર સકળ કહેજે રાયનું, પણ મરણ ન કહેશે એવ જ;
 એમ સમશ્યામાં સૂચવિયું પોતે, ગુરુ સમજ્યા તતખેવ જ. ૩૫
 (પછે) યજ્ઞરક્ષાથી માંડી કયા કહી, રાવણકુળ સંહાર જ;
 દશરથ મરણ વિના ગુણ સંઘળા, ગુરુએ કર્યા વિસ્તાર જ. ૩૬
 ત્યારે સુમિત્રાને પુત્ર થયો, આવી વધામણી તત્કાળ જ;
 ગુરુ સહિત મુનિમંડળ તેડી, આવ્યા ત્યાં ભૂપાળ જ. ૩૭
 જાતકર્મ કુંવરનું કરિયું, આખ્યાં બહુવિધિ દાન જ;
 તેણે સમે કેકૈને પ્રગટ્યા, સુંદર બે સંતાન જ. ૩૮

અવધપતિને આનંદ ન માયે, જયકનાં દુઃખ કાપ્યાં છ;
 જાતકર્મ કર્યું છે પુત્રનું, દાન અપરિમિત આપ્યાં છ. ૩૯
 ચારે પુત્ર થયા દશરથને, આનંદા તેણી વાર છ;
 ખારદિવસ મહા ઓચ્છવ વરત્યો, અવધપુરી મોઝાર છ. ૪૦
 ત્રયોદશમે દિન વસિષ્ઠ મુનિએ, જન્મપત્ર કર લીધાં છ;
 ચારે પુત્રનાં વિધિએ કરીને, નામકરણ ત્યાં કીધાં છ. ૪૧
 વૈકુંઠવાસી કૌશલ્યાસુત, નામ તેનું શ્રીરામ છ;
 શેષતણે અવતાર સુમિત્રી, લક્ષ્મણ એવું નામ છ. ૪૨
 કેકૈના છે પુત્ર તે હરિના શંખચક્ર અવતાર છ;
 ભરત શત્રુઘન નામ જ પાડ્યાં, ગુણબળ તેજ અપાર છ. ૪૩
 એમ ચાર પુત્રનાં નામ જ પાડ્યાં, ગુરુએ તેણીવાર છ;
 શ્રીરામ લક્ષ્મણ ભરત શત્રુઘન, વરત્યો જયજયકાર છ. ૪૪

વલણ

જયજયકાર થયો અવધપુરમાં, દશરથ હરખ્યા અતિધણું;
 શ્રોતાજન સહુ સાંભળો, કહું બાળચરિત્ર રાધવ તણું. ૪૫

इति श्रीरामचरित्रे वाल्मीकिसंमतनाटकधाराया बानुकाण्डे श्रीरामलक्ष्मणभरत-
 शत्रुघ्नजन्मकथन नाम षोडशोऽध्यायः ॥ १६ ॥

અધ્યાય ૧૭ મો

રાગ આશાવરી

શ્રીરામચરિત્ર કથારસ અમૃત, પાવન સુખદ અપાર;
 જે આદરે શ્રવણ કરે નહિ, તેની બુદ્ધિને ધિક્કાર. ૧
 વક્તા વિવેચી બૃહસ્પતિ જેવા, મૂરખ શ્રોતા હોય;
 તેા બ્યર્થ કથા જાયે તે સાદર, શ્રવણ કરે નહિ કોય. ૨
 વક્તાની વાણી મિથ્યા જયમ, ઉર્જિત વનમાં રદન;
 સુખ દુઃખ તેને કોઈ ન પૂછે, એમ શ્રોતા મૂરખ જન. ૩
 જેમ ખટરસ ભોજન ભાત્યભાત્યનાં, જમનારો રોગિષ;
 સ્વાદ કરો રુચે નહિ તેને, ધર્મશાસ્ત્ર પાપિષ. ૪

જન્મઅંધને દર્પણ જેવું, કાગને અમૃત આહાર;
 ઊંટને રંભાફળનું ભોજન, શૂકર*ને ધનસાર*. ૫
 એમ શ્રોતા મૂરખ દેખીને, થાય સરસ્વતીને સંતાપ;
 રાજકન્યા જ્યમ પદ્મની સુંદર, પંઢને દીધી આપ. ૬
 જ્યમ પતિસેવામાં જરણી રહે નહિ, ભક્ત પાત્રમાં નીર;
 એમ મૂરખના રુદેમાંહે ઠરે નહિ, રામકથા ગંભીર. ૭
 કવિતા સિંધુમાં અર્થ રત્ન તે, નવ જાણે મતિમંદ;
 જ્ઞાતા ભગવતી એ રસજાણે, જે કાવ્ય કથા નભ અંદ. ૮
 તે માટે શ્રોતાજન સુણજે, સાદર શ્રદ્ધા સહિત;
 શ્રીપુરુષોત્તમ દશરથ ઘેર પ્રગટ્યા, પુરમાં હરખ અમિત. ૯
 શ્રીરામજન્મથી સકળ વિશ્વમાં, વરત્યો જ્યજ્યકાર;
 એક લંકામાંહે શોક પડ્યો, ધરાકંપ થયો તેણીવાર. ૧૦
 સિંહાસન દશાનન બેઠો, લાગી પડ્યું તવ છત્ર;
 મુગટ ખસી પડ્યા શીશવિષેથી, કંપ્યો રાવણ તત્ર. ૧૧
 ત્યારે આદર્શમાં અવલોક્યું રાવણે, દીકાં નહિ દશમુખ;
 એવા માન શુકન બેઠને મતિમંદ, પામ્યો મનમાં દુઃખ. ૧૨
 મંદોદરીને સ્વપ્ન જ આવ્યું, પામી ધણે પરિતાપ;
 જાણે સહિત સુલોચના અંગ પોતાનું, વિધવા દીકું આપ. ૧૩
 રાણીએ સ્વપ્નની વાત કહી ત્યારે, બોલ્યો રાવણ વાણ;
 દેવ જે ઈશ્વર આપણી ઉપર, કોપ્યા નિશ્ચે જાણ. ૧૪
 જેની ઉપર દેવ કોપે તેને, થાય વિપ્ત અનેક;
 ક્ષીણ પામે બળ પોતાનું, થાય વેરીનું બળ વિશેષ. ૧૫
 તે લાભ જાણી ઉદ્ધમ કરે, પણ આવે તેમાં હાણ;
 વિજય હામે પરાજય પામે, વહાલાં વેરી થાય જાણ. ૧૬
 આપણું રાજ ત્રિયા ને સંપત્તિ, ગજ રથ વાહન જેહ;
 તે શત્રુ ભોગવે આપણુ જેહએ, દેવ રૂઝ્યો હોય એહ. ૧૭

- જે લખ્યું હશે તે થશે સુંદરી, સુખદુઃખ કરમ સમાન;
 માટે ચિંતા શાને કરે છે ! હું છું મહા બળવાન ૧૮
- પછે પ્રધાન પ્રત્યે રાવણ કહે છે, સાચવો નગ્ર ને રાજ;
 રાતદિવસ સાવધાન રહે, કોઈ શત્રુ ઉદે થયો આજ. ૧૯
- એ-રીતે આગમ જણાવ્યું, ખીન્યો રાવણ રાય;
 હવે અવધપુરીમાં દિન દિન અદકો, આનંદ ઉત્સવ થાય. ૨૦
- રામજન્મ સુખમંગળકારી, નિરખે લોક પ્રસન્ન;
 માગ્યા મેહ વરસે વસુધાતળ, પાકે છે ઘણું અન્ન. ૨૧
- વૃક્ષ સદા અમૃતદળ આપે, ત્રિકાળ દૂઝે ધેતુ;
 વ્યાધિ દરિદ્ર ન ચિંતા કોને, થાય નહિ દુઃખ દેહનું. ૨૨
- સ્વરૂપ સુંદર નરનારીનાં, મૂઠ થયા વિદ્વાન;
 ચારે વર્ણ ધર્મ નિજ પાળે, ભૂપતિ ઇંદ્ર સમાન. ૨૩
- કૌશલ્યા ઉદયાચળમા જ્યારે, ઊગ્યા દિનમણિ રામ;
 તરુકર ઉલૂક તે અંધ થયા, મૂક્યાં જર ચોરીનાં કામ. ૨૪
- વેદાંત શાસ્ત્ર કરીને સર્વે, મતનો થાયે છેદ;
 વિપયાસક્તિ ટળે સહુ જ્યારે, પ્રગટે દઢ નિર્વેદ. ૨૫
- એમ રામજન્મથી કામ ક્રોધ મદ, અન્યા અધરમજેહ;
 શોક દુઃખ દુષ્કાળ દોષ સહુ, નાશ થયા છે તેહ. ૨૬
- દ્વિતીયાચંદ્રની પેરે દિન દિન, વૃદ્ધિ પામે કુમાર;
 માતાપિતાની આંખ ઠરે, જોઈ હરખે છે નરનાર. ૨૭
- કનકમણિના પારણામાંહે, ચારે પુત્ર ઝુલાવે;
 હરખે હાલરું ગાતી માતા, હેત કરીને હુલાવે. ૨૮
- અનેક નારીઓ આવે નગરની, ઝુલાવે કરીને હેત;
 નોછાવર કરી લેતી ઓવારણાં, ભક્તિ પ્રેમ સમેત. ૨૯
- શ્રીરામચંદ્રનું મુખ નીરખીને, દેતી ત્રિયા આશિષ;
 કૌશલ્યાજી પુત્ર તમારો, છવજે કોડ વરીષ.* ૩૦

કુંવરને કર્ણવેધ કૃત્ય કીધું, સરવે પ્રામ્યાં સુખ;
ઉછંગ લેઈ પયપાન કરાવે, જનની જોતી મુખ. ૩૧

વલણુ

મુખ જોઈ સુખ પામે દશરથ, ચારે પુત્ર રતન રે;
લાડ લડાવે કુંવરને, કૌશલ્યા હરખે મન રે. ૩૨

इति श्रीरामचरित्रे वाल्मीकिस्मृतनाटकधारावा बालकांडे श्रीराम
जन्मानन्तर रावणभयोत्पत्तिर्नाम सप्तदशोऽध्याय ॥ १७ ॥

અધ્યાય ૧૮ મો

રાગ વેલીનો ઢાળ

શ્રીરામકથા જશ નિર્મળ છે પુણ્ય પવિત્ર છ,
જથામતિએ કરી ગાઉં તે બાળચરિત્ર છ. ૧
પ્રભુ ખટ માસના થયા ઝૂલે છે પારણે,
સાતસે રાણીઓ આવે ઝુલાવા કારણે. ૨
મેલી મુખકમળમાં અંગૂઠો ધાવતા,
કીલકી હુંકાર કરી માતાને બોલાવતા. ૩
આવી ઋતુ શરદકેરી પૂનમની રાતડી,
કરી એક કીતુકલીલા તેની કહું વાતડી. ૪
ચોકમાં પારણું મૂકી સુવાજ્યા રામને,
માતા હાલો ગાય ઝુલાવે પૂર્ણકામને. ૫
તેવે સમે ચંદ્રમા ઊગ્યો, દિશાઓ દીપાવતો,
કળાઓ પૂર્ણ કિરણે જનમન ભાવતો. ૬
તેનું પ્રતિબિમ્બ પશ્યુ સુતમુખ હેજમાં,
જાણે બીજે ચંદ્રજ ઉદે થયો થંભ તેજમાં. ૭
સામસામી ચંદ્ર દેખાયા તેજ એક તારમાં,
કૌશલ્યાએ કૌતુક દીકું, પજ્યાં છે વિચારમાં. ૮
આ તે શું ચેટક હશે કે મને સ્વપ્ન થયું,
વદન વિધુ દેખાયા, મુખ એનું ક્યાં ગયું? ૯

મોતીનાં કુંડળ કાને સોહિયે કર સાંકળાં, પ્રતિબિંબ આભૂષણનાં એક એકમાં મળ્યાં.	૩૮
સિંહનખ સોને મઢયો હાલરં ઓપતું, ઉર આકાશ મણિ રંગ ગ્રહ દ્યુતિ લોપતું.	૩૯
બાળવિદ્યુ આનન ઉપર કેશ ઝૂમી રહ્યા, કરપદ કંજ સુકોમળ નખ જાણે મણિ ગ્રહ્યા.	૪૦
અણિયાળી આંખડી આંજી બિંદુ દીધો ભલો, કપાળે કૌશલ્યાએ કરિયો કુમકુમ ચાંદકો.	૪૧
અલખેલો આંગણે રમતા રમકડાં લેઈને, ચપળ ગતિએ ચાલે જનુ કર દેઈને.	૪૨
ચાલવા શીખ્યા ચારે તોતડું બોલતા, પુત્રને રમોડવા પૂંઠે દશરથ ડોલતા.	૪૩
બોળામાં લેઈને રાજ બોલતું શિખાવતા, કર ચપટી વજડી સુતને નચાવતા.	૪૪
દશરથ પુત્રને જોઈ પ્રેમ મન આણુતા, પોતાનું ભાગ્ય સરાહે વિધિને વખાણુતા.	૪૫
ભૂખ્યા થાય ત્યારે રોતાં પચપાન કરાવતા, નવાં નવાં નિત્ય આભૂષણ તે અંગ ધરાવતા.	૪૬
બે વર્ષના બાળક થયા રમે ઘણા રંગમાં, બંધુ આદે બીજ સખા છે સંગમાં.	૪૭
ભોજન સમે બોલાવે તોયે નથી આવતા, નાસીને બારણે જાય રડતા ને રિસાવતા.	૪૮
કૌશલ્યા પૂંઠળ ધાયે પુત્રને બોલાવતી, મધુરી મીઠી વાણી કહે મન ભાવતી.	૪૯
આવો મારા કુંવર કાલા જઈ તારે વારણે, ઘણીવાર થઈ છે ભૂખ્યા રમો છે બારણે.	૫૦
રુદે આંખી સુંબન ઘીધું કંડે લઈ આવતાં, પુત્રને ભોજન કરાવે રૂડાં મનભાવતાં.	૫૧

પાસે લેઈ ભૂપતિ બેઠા વિશેડે વહાલમાં,
ચારેને ભોજન કરાવે પોતાના થાળમાં. ૫૨
એવાં સુખ જોઈ રાજ બ્રહ્માનંદ પામતા,
મગ્ન થઈ લાડ લડાવે સુખે દિન વામતા. ૫૩
વૈકુંઠાધીશ વિશ્વંભર બ્રહ્મ જેને જાણિયે,
તે પ્રભુ પુત્ર જ થયા શું ભાગ્ય વખાણિયે? ૫૪
બ્રહ્મા શિવ શેષ ને નારદ વખાણે ભૂપને,
આવે નિત્ય પ્રયે જોવા રઘુવર રૂપને. ૫૫

વલણ

૩૫ જોઈ રઘુવર તણું, મોહ પામે નરનાર રે;
યાંચ વરસના પ્રભુ થયા ત્યારે, કરતા લીલા અપાર રે. ૫૬

इति श्रीरामचरित्रे वाल्मीकिसप्तमाटकाध्यायः ॥ १८ ॥
વાલ્મીકિસપ્તમાટકધારાયાં વાલકાંડે શ્રીરામસ્ય
ચાલચરિત્રકથનં નામ અષ્ટાદશોઽધ્યાયઃ ॥ ૧૮ ॥

અધ્યાય ૧૯ મો

રાગ ધનાશ્રી

થયા પંચ વર્ષના ચારે કુમારજી, અંગે ધરતા વિવિધ શણગારજી;
સહુમાં મોટા છે શ્રીરામજી, નિજજનકેરા પૂરણકામ જી. ૧

ઠાળ

કામ પૂરણ રામજી, જેની કથા પુણ્ય પવિત્ર;
વસ્ત્ર ભૂષણ અંગે ધરીને, કરતા રામ ચરિત્ર. ૨
કરે કનક સાયકે ચાપ નાનાં, ગ્રહી રમતા રામ;
અમુર કરી પાપાણના, શિર છેદતા અભિરામ. ૩
તે દૂર બેઠા જુએ દશરથ, પુત્ર મૂકે બાણ;
તે લણ્યા વિણ ભૂલે નહિ, શિર ચોટ મારે જાણ. ૪
ત્યારે સભાજન કહે રાયને, મહા પુત્ર બળિયા એહ;
સિંહ તણા હોય સિંહ નિશ્ચે, તેમાં નહિ સંદેહ. ૫

- વસિષ્ઠ ગુરુને પૂછીને, શુભ લગ્ન મુહૂરત દીધ;
 ઉપવીત ધરવા પુત્રને, દશરથે આદર કીધ. ૬
- અનેક મુનિવર તેડિયા, ભોજન નાના ભાત;
 સન્નજન ફેરે હલમણ કરે, આનંદમાં દિનરાત. ૭
- ચાર સુતને મુંજળખંધન, કરાવ્યું ઋષિરાય;
 ઉપવીત અંગે ધરાવ્યાં, તે નિગમ પથ મહિમાય. ૮
- વસિષ્ઠ ગુરુએ આપિયો, જે ગાયત્રીનો મંત્ર;
 કુળધર્મ ક્ષત્રી તણો જે, વળી વેદ મારમ તંત્ર. ૯
- વાર્જિત્ર વાગે અતિ ઘણાં, ને સ્વસ્તિ મંત્ર ભણાય;
 કીર્તિ જયક વખાણે, ઘણું દાન આપે રાય. ૧૦
- ચાર દિન ભોજન કરાવ્યું, નગર સહુ તેણીવાર;
 વિપ્રને બહુ દાન આપી, વળાવ્યા નિરધાર. ૧૧
- જે વેદવંશ જગતગુરુ તે, થયા છે વ્રતખંધ;
 પછે વિદ્યા ભણવા ચારે, બેઠા ગુરુ વસિષ્ઠ સંખંધ. ૧૨
- જેની શ્વાસા નિગમ કહાવે, તે ભણ્યા આગમ વેદ;
 ધર્મપાળક પ્રભુ તે ગુરુ, સેવતા ગત ભેદ. ૧૩
- સહુ લોકપતિ કંપે કટાક્ષે, કાળે પામે ત્રાસ;
 તે આજ્ઞા ગુરુની પાળતા, કરે વિદ્યાનો અભ્યાસ. ૧૪
- વસિષ્ઠ પાસે તે ભણ્યા સહુ, કળા ગુણ સમુદાય;
 ત્યારે વરસ દ્વાદશના થયા, ખંધુ સહિત રઘુરાય. ૧૫
- ચૌદ વિદ્યા ધતુર આદિ, કળા સકળ સુખણ;
 ધરમ ન્યાય ને વેદ નીતિ, ભણ્યા પુરુષ પુરાણ. ૧૬
- રાય દશરથ બોલિયા તે, વસિષ્ઠ પ્રત્યે વાણ;
 હવે ચારે પુત્રને તીર્થ કરવા, મોકલીએ નિરવાણ. ૧૭
- સેના ઘણી સત્વર કરી, સાથે સુમંત પ્રધાન;
 આજ્ઞા લેઈ ગુરુ પિતાની, પછે ચાલિયા ગુણવાન. ૧૮
- ઘણાં શકટ ભરીને દ્રવ્ય લીધું, વસ્તુ નાના ભાત;
 ચરણ વંદી નિજ માતના, ચાલિયા ચારે જાત. ૧૯

રથમાં બેઠા ચાર બંધુ, સૈન્યનો નહિ પાર;
 શ્રીરામ ચાલ્યા તીર્થ કરવા, વરતો જ્યજ્યકાર. ૨૦
 જ્યાં તીર્થ આવે તે ઠેકાણે, સ્નાન કરતા રામ;
 બ્રહ્મભોજન દેવ અર્ચન, કરે છે નિષ્કામ. ૨૧
 જેવો મહિમા જે તીર્થનો, જેવો જ્યાં અનુક્રમ;
 તે વિધિ કરતા રામજી, આચરે એવો ધર્મ. ૨૨
 ગજ તુરંગમ ગઢિ વસ્ત્ર ભૂષણ, દ્રવ્યનો નહિ પાર;
 તે દાન કરતા વિમને, તીરથ વિષે નિરધાર. ૨૩
 જેના ચરણથી ગંગા થયાં, જે તીર્થ પદ પાવન;
 જે પ્રભુ કરતા તીર્થ કરતા, પોતે જીગજીવન. ૨૪
 જેને ચરણે સકળ તીરથ, રહ્યાં કારણરૂપ;
 જેના નામથી અધ્યોધ્યાનયે, આપે મોક્ષ અનુપ. ૨૫
 શિવવિરંચિ શેષ જેનું, ધરે નિત્ય ધ્યાન;
 તે લોકસંગ્રહ અર્થ પાળે, ધરમ શ્રીભગવાન. ૨૬

વલણ

ભગવાન પાળે ધર્મ એવો, તે લોકના હિત કાજ રે;
 હવે રામે જે તીરથ ક્યાં, તે વિસ્તારી કહું આજ રે. ૨૭

इति श्रीरामचरित्रे वाल्मीकिसंमतनाटकधारायां बालकांडे श्रीरामस्य
 उपवीतधारणान्तरे विद्याभ्यासो नाम एकोनविंशोऽध्यायः ॥ १९ ॥

અધ્યાય ૨૦ મો

રાગ મારુ

સુણો શ્રોતા નિર્મળ મન, રૂડી રામકથા પાવન;
 રામે તીરથ કરિયાં જેહ, કહું સંક્ષેપે કરી તેહ. ૧
 કાશી વિશ્વનાથ ત્રંબકેશ, મહાકાળેશ્વર ઓંકારેશ;
 મમલેશ્વર જેનું નામ, કેદારેશ્વર પૂરે કામ. ૨
 નાગનાથ ધૃષ્ણેશ્વર જેહ, વૈજનાથ અભેકર તેહ;
 મલ્લિકાર્જુન શંકર ભીમા, સોમનાથ રામેશ્વર સીમા. ૩

- જ્યોતિર્લિંગ થયાં એ બાર, કહું સમ પૂરી વિસ્તાર;
 અયોધ્યા મથુરા ને માયા, કાશી કાંચી વિષ્ણુ શિવરાયા. ૪
 અવંતિકા ને દ્વારામતી, સમપુરી એ છે મોક્ષવતી;
 તીરથ જે ત્રિવેણી ગોમતી, પંચ પ્રયાગ આપે સદ્ગતિ. ૫
 બ્રહ્મ પ્રયાગ કર્ણ પ્રયાગ, ગુપ્ત પ્રયાગ દિવ્ય પ્રયાગ;
 શિવ પ્રયાગ નિમિષારણ્ય, મધુવન ને વૃંદાવન. ૬
 અંપકારણ્ય બ્રહ્મારણ્ય, બદ્રિકાશ્રમ નંદનવન;
 પ્રવરા ને વેદારણ્ય, આનંદવર્ધની પાવન. ૭
 ભીમરથી જુમનાં સરસ્વતી, તાપી નર્મદા ભોગાવતી;
 ભાગીરથી ગોમતી કૃષ્ણા, કાવેરી કૃતમાળ પયોષ્ણા. ૮
 પીનાતુંગી મંદાકિની, સુવરણ્યમુખી પયસ્વતી;
 તુંગભદ્રા ને સોમવતી, તામ્રપરણી ને સરસ્વતી. ૯
 સાવિત્રી રેવા શિશુમાળા, કુંકુમતી વેણા રસાળા;
 વેદાવતી છે અવનાશની, મળ પ્રહરા નિર્મળમની. ૧૦
 ઘટપ્રહરા નિર્મળ કરણી, ગંડકી સરજી વૈતરણી;
 સોમનદ ને શિવનદ જેહે, સોમભદ્ર નદેશ્વર તેહ. ૧૧
 પુરંદરી ને પ્રાચી અરુણ, વેત્રવતી સમઉર્ગા વરુણ;
 સ્વામીકાર્તિક કરણ કુમારી, પંચદ્રતા વાંજજરા હુંકારી. ૧૨
 દેવી કાળિકા મહીંદ્રકાળી, સુરનદી ત્રિશૂળી બાળી;
 મંત્રવર્ધની નીરાવતી, શંખોદ્ધારિણી ને રંજ્યંતી. ૧૩
 અહીરાવણી અલકનંદા, નાટકી ક્ષત્રગુ ત્રિપદા;
 શત વરુણ નદી શેષાદ્રિ, મૂળ પીઠ શોભે બ્રહ્માદ્રિ. ૧૪
 સિંહાદ્રિ હિમાદ્રિ સ્થાન, વિંધ્યાદ્રિ ને સરોવર માન;
 અરુણાચળ આનંદવન, કમલાચ ચિદાંબરી ધન્ય. ૧૫
 જનાર્દન ને કન્યાકુમારી, શ્રીરંગપદ્મ શોભા સારી;
 પક્ષતીરથ શંખોદ્ધાર, મચ્છતીરથ વેદોદ્ધાર. ૧૬
 અગસ્ત્યાશ્રમ ઊર્વી સંઘટ, હિરણ્યનદી ને સંધ્યાવટ;
 પ્રથકોદક ને ધર્મસ્થંભ, બ્રહ્મયોનિ બ્રહ્માવર્તરંભ. ૧૭

- કુરુક્ષેત્ર િંદુતીર્થ, ધરમાલય પામે અર્થ;
 ગણસાગર કલાપગ્રામ, સિંધુ સંગમ પાવન ધામ. ૧૮
- અંબિકાદેવી કૌડન્યપુર, યોગદાતા ભૈરવીસુર;
 કલોલક બાળાલકેશ્વરી, વિરાટરૂપી રક્તાંબરી. ૧૯
- બ્રહ્મ અંબિકાજવાળામુખી, દેવી પીતાંબરી મહામુખી;
 શાંભવી કરવીરવાસની, સપ્તશૃંગી કમળઆસની. ૨૦
- હિંગણજી કમળજી નામ, આંગદેવ મોરેશ્વર ધામ;
 વરેશ્વર ને ગુપ્ત કેદાર, અખેવટ કુશ તીરથ સાર. ૨૧
- જાંબુનદ ત્રિકુટાચલ નૂર, હરિહરેશ્વર નરસિંહપુર;
 મૂળ માધવી જ્ઞાનેશ્વર, ચક્રપાણિ ને જળેશ્વર. ૨૨
- ગૌતમેશ્વર ને જુનાટ, નાગેંદ્ર સપ્તયોજન ઘાટ;
 કોટેશ્વર દક્ષિણ પ્રયાગ, માધવેશ્વર છે મહાભાગ. ૨૩
- ધૌતપાપ સિદ્ધવટ જેહ, સિદ્ધેશ્વર કહિયે તેહ;
 પૂર્વ સાગર તીરથરાજ, મહાજળેશ્વર વૈરાટરાજ. ૨૪
- ઉંધુલ ખેટક શંકર, નારાયણ મળ્યા મવેશ્વર;
 પંચાલેશ્વર ને સપ્તનાથ, પૂર્ણાલય ને વિશ્વનાથ. ૨૫
- મહામુકેશ્વર સિંધુપુર, ઇંદ્રાચણી ને ગોપિકેશ્વર;
 ભીમચંડી હિમાલય મયા, મોક્ષમઠ વેદપુર ગયા. ૨૬
- અરુણાવતીએ શેપશાયી, શુભ્રમણિસ્વામી કાર્તિકરાઈ;
 કિષ્કિંધા પરવત માતંગ, વિરૂપાક્ષ ક્ષેત્રે ઉતંગ. ૨૭
- ચિત્રકૂટ પંપાસરોવર, રુકમ કૂટ શેત્રે સુંદર;
 કાળચંદ્રિકા ને ગોકર્ણ, કૃષ્ણ સાગર નિર્મળ વર્ણ. ૨૮
- તીર્થ હરિહર જંબુકેશ્વર, અનંતશાયી ને મમલેશ્વર;
 પ્રભાકર મથુરાં વિદુર્ણ, તપોવન પ્રભાસ ઉદ્ધર્ણ. ૨૯
- વિશ્રાંતિવન કુંલકોણ અર્થ, માતુલિંગત્રિવિક્રમતીર્થ;
 મૂળ માન્ધાતા જગન્નાથ, કર્ણ મૂળ ત્રિકોણ સનાથ. ૩૦
- પુંડરીક્ષેત્ર ને ચંદ્રભાગા, દેવી આશાપુરી સભાગા;
 મથન કાળેશ્વર મીનાક્ષી, કુશ તર્પણ ને કામાક્ષી. ૩૧

સીતાદેવી ચિદાંબરેશ્વર, તીર્થ આદિત્ય વૈશ્વાનર;
હરિદ્વાર ને બ્રહ્મકટાહ, અગ્નિકુંડનો ચાલે પ્રવાહ. ૩૨
ચંદ્રકુંડ ને ગોદાવરી, બ્રહ્મકુંડની જત્રા કરી;
એમ સકળ તીરથ કરી પ્રાપ્ત, આઠ્યા અવધપુરી શ્રીરામ. ૩૩

વલ્લભ

શ્રીરામ તીરથ કરી આઠ્યા, અવધપુર મોઝાર રે;
માતપિતાને પાચે લાગ્યા, હરખ્યો સકળ પરિવાર રે. ૩૪

इति श्रीरामचरित्रे वाल्मीकिसप्तमनाटकधारायां बालकांडे धीरामस्य
तीर्थयात्राकरणं नाम विंशोऽध्यायः ॥ २० ॥

અધ્યાય ૨૧ મો

રાગ પરજિયો

શ્રીરામચંદ્ર તીરથ કરી આઠ્યા, પ્રધાન બંધુ સમેત;
માતપિતાને હર્ષ થયો ને, પ્રજાને ઊપન્યુ' હેત. ૧
બ્રાહ્મણને ભોજન કરાવ્યાં, વરત્યો ઓછવ ઘોષ;
દાન ઘણું અપાવ્યાં દ્વિજને, પામ્યા સરવ સંતોષ. ૨
બ્રહ્મવ્રત ઋષિપણું પાળવા, લાગ્યા પોતે રામ;
ખટરસ ભોજન સ્વાદ તજીને, વરતે છે નિષ્કામ. ૩
દશા વિરક્ત વિશ્વંભરપાળે, તજ્યું ઉત્તમ સેજ્યાસન;
હાસ્ય વિનોદ જે શણગાર રસના, મૃગયા ગમનાગમન. ૪
સ્ત્રીઓ તણું અવિલોકન ન કરે, તેની સાથે ન બોલે;
એકાંત આસન નાસા દષ્ટિ, બ્રહ્માનંદમાં ડોલે. ૫
જગતના ઈશ્વર ધર્મના પાળક, એવું વ્રત આચરતા;
ત્રણ બંધુ તે સાધુપણે, શ્રીરામની સેવા કરતા. ૬
એક સમે સિદ્ધાશ્રમવાસી, જે ગાધિપુત્ર કહેવાય;
તે વિશ્વામિત્ર અજ્ઞેધ્યામાં આઠ્યા, જાગવાને રધુરાય. ૭
ત્યારે દશરથે સાષ્ટાંગ નમન કરીને, સિંહાસન બેસાડ્યા;
પૂજા વસ્ત્રાભૂષણ આપી, મુનિવર મુખ પમાડ્યા. ૮

- ત્યારે વિશ્વામિત્ર પ્રસન્ન થઈ બોલ્યા, ધન્ય ધન્ય દશરથરાય;
તારે બ્રાહ્મણ ઉપર ભાવ થયો છે, તું સત્યવ્રત કહેવાય. ૯
- જે બ્રાહ્મણ દેખી હર્ષ ન પામે, નિંદા કરે પાપિષ્ઠ;
તે બીજે જન્મે શ્વાન થઈને, ભોગવે પામર વિષ્ટ. ૧૦
- જે વૃત્તિ હરણ કરે બ્રાહ્મણની, તે પ્રાણી દરિદ્રી થાય;
સાત જન્મ સુધી લિખારી તે, અન્ન વિના પીડાય. ૧૧
- જે બ્રાહ્મણને કરે તાડન મારણ, દુર્વચને દે ગાળ;
તે રૌરવ નરક સહસ્ર વરસ રહે, પછી થાય શૂકર ચંડાળ. ૧૨
- એવા ગાધિપુત્રનાં વચન સુણીને, નમિયા દશરથ ભૂપ;
હું સરખું કાંઈ કામકાજ કહો, માગો સુખ અનુરૂપ. ૧૩
- ત્યારે મુનિવર કહે મારે અન્ય પદારથ, નથી જોઈતું રાજ;
દ્રવ્ય અશ્વગજ રથ ને ભૂષણ, તેહ તણું નથી કાજ. ૧૪
- હું મુનિ મેળવી યજ્ઞ કરું છું, તે ભંગ કરે છે અસુર;
સુખાહુ મારીય તાડિકા આદે, મહા દુઃખ દે છે ભૂર. ૧૫
- તે માટે રાય પુત્ર તમારા, રામ લક્ષ્મણ છે જેહ;
તે યજ્ઞની રક્ષા કરવા આપો, હું માગું છું એહ. ૧૬
- પૂરણ યજ્ઞ થશે ત્યારે હું, સંતોષ પામીશ મન;
ત્યારે પુત્રને પાછા કુશળ લાવીને, સોંપીશ તમને તન. ૧૭
- એવાં ગાધિપુત્રનાં વચન સુણીને, રાય થયા ભયભીત;
વજ તણો ધા વાગે બાણે, વીજ પડે વિપરીત. ૧૮
- પ્રાણપ્રિય રઘુવીરજ વહાલા, બાણી તનમન ધન;
એણું વિચારી ધીરજ રાખી, બોલ્યા રાય વચન. ૧૯
- અરે મુનિવર પુત્ર જે મારા, બાળક છે સુકુમાર;
એ શું કરી બાણે જુદ્ધ તે સાથે, બળિયા અસુર અપાર. ૨૦
- બાળકમાં હજી રામ રમે છે, શું બાણે જુદ્ધની વાત;
જુદ્ધ કરવાને માગ્યા સુતને, એ તો મહા ઉત્પાત. ૨૧
- સૈન્ય સકળ લેઈને હું આણું, ચાલો તમારી સાથ;
અસુર સકળ સંહાર કરું, દેખાડું મારા હાથ. ૨૨

- પ્રાણપ્રિય રઘુવીર ન આપું, એ મારું જીવન;
 ગદ્ગદ કંઠ થયા એવું કહી, આંસુ આવ્યાં લોચન. ૨૩
- ત્યારે કોપાયમાન થયા મુનિ કૌશિક, બોલ્યા કોધે પર્મ;
 અલ્યા કેમ કહ્યું જે માગો તે આપું, ને હવે મૂકે છે ધર્મ. ૨૪
- તું સૂરજવંશી થઈને સત્ય મૂકે, જેને વિચારી મન;
 રવિકુળમાં લાંછન લગાડે, કાયર થઈ રાજન. ૨૫
- તારા વંશમાં હરિશ્ચંદ્ર રાજ, જેને કેવું સત્ય પાળ્યું;
 રાજ તજી નિજ કર્મ કરી મને, જે માગ્યું તે આલ્યું. ૨૬
- વળી રુદ્રાંગદ ને શિબિરાજ, તેણે પાળ્યું સત્ય;
 તું હંસ વંશમાં પ્રગટ થઈને, આવું બોલે છે અસત્ય. ૨૭
- શ્રીરામને તું પુત્ર જ બાણે, એ મૂર્ખતા મન;
 વૈકુંઠનાથ તારે ઘેર અવતર્યા, સાક્ષાત્ શ્રીભગવન. ૨૮
- વસિષ્ઠે તુજને પૂર્વે કહ્યું તું, તે ક્યમ ભૂલ્યો રાય ?
 જે નિગ્રહ કરતા કાળ તણું, મૂળ માયાપતિ કહેવાય. ૨૯
- બ્રહ્મા શિવ સનકાદિક જેવું, ધ્યાન ધરે છે અભેદ;
 સ્તવન કરે છે અનંત પૂરણ, બ્રહ્મ કહે છે વેદ. ૩૦
- જેની કટાક્ષે લોકપતિ સહુ, કંપે માની ત્રાસ;
 તે રામને તું બાળક કહે છે, જે અનંત ગુણ અવિનાશ. ૩૧
- તત્ત્વમસિ વાક્યે કરી જેને, વેદાંત શાસ્ત્ર અભિરામ;
 સર્વવ્યાપક પરબ્રહ્મને સ્થાપે, તે છે એ શ્રીરામ. ૩૨
- કર્મશ્રેષ્ઠ કરી માને મીમાંસક, જીવનું કરવા કાજ;
 જેને પામવા કર્મ આચરે, તે છે એ રઘુરાજ. ૩૩
- જીવ અનેક અનિત્ય બંધ છે, લય નવ પામે પ્રાય;
 સત્ય મુક્ત એક ઈશ્વર કર્તા, એવું કહે છે ન્યાય. ૩૪
- તત્ત્વની સંખ્યા સાંખ્ય કરી કહે, પ્રકૃતિ પુરુષનો વિવેક;
 તત્ત્વાતીત સ્વરૂપ જ્ઞાને કરી, અસંગ ઈશ્વર એક. ૩૫
- સમ્પ વિભક્તિએ કરીને વ્યાકરણ, શબ્દ અર્થને સાધે;
 જેના નામના અનેક અર્થ કરી, ઈશ્વરને આરાધે. ૩૬

સાધન અષ્ટાંગયોગે કરીને, સાધે છે મતિ ધીર;
 પાતાંજલિ જેને ઈશ્વર કહે છે, તે એ શ્રીરઘુવીર. ૩૭
 એમ ખટશાસ્ત્ર ને ઉપનિષદ જેને, કહે છે અખંડ સ્વરૂપ;
 તે રામને તું બાળ કહે છે, સાંભળ દશરથ ભૂપ. ૩૮
 એમ ગાધિસુતે ઘણાં વચન કહ્યાં, તોયે હા નવ કહી નરદેવ;
 ત્યારે ક્રોધે રાતાં નેત્ર થયાં, ને કોપ્યા મુનિ તતખેવ. ૩૯
 એટલે આવ્યા વસિષ્ઠમુનિ, જે જાની રામ દમ શાંત;
 દશરથ ઊઠ્યા ગુરુને તેડી, જઈ બેઠા એકાંત. ૪૦
 વિશ્વામિત્રનું વૃત્તાંત કહીને, રૌવા લાગ્યા રાજ;
 રામ વિના જે માગે તે આપીને, સમજાવો તમે આજ. ૪૧
 ત્યારે વસિષ્ઠ કહે સુણો દશરથ રાજ, એ સમર્થ છે બળવાન;
 જેણે સૃષ્ટિ નવી રચી, બ્રહ્મા કેરું ઉતાર્યું અભિમાન. ૪૨
 એણે લોહ પિષ્ટ ભક્ષી તપ ક્રીડું, સંવત્સર સાઠ હજાર;
 ગાયત્રીનું પુરસ્કરણ કરીને, બળિયો થયો છે અપાર. ૪૩
 એના થકી ત્રિભુવન કંપે, દેવ ઇંદ્રાદિક જેહ;
 માટે ગાધિનંદન નહિ માને નૃપ, મહા હડીલો છે એહ. ૪૪
 તે માટે રામ લક્ષ્મણ એને, આપો ભૂપતિ આજ;
 ભરત શત્રુઘન પાસે રાખો, થાશે રૂડાં કાજ. ૪૫
 તોયે દશરથે હા કહેવાતી નથી, ઘણું રામ ઉપર છે હેત;
 માણ્યક્રી અતિ રામ છે વહાલા, વાત્સલ્ય પ્રેમ-સમેત. ૪૬
 ત્યારે ગુરુએ નેત્રે હાથ ફેરવ્યો, દશરથને તે દીશ;
 દીઠા રામને ચતુર્ભુજ ચતુરાયુધ, મંડિત વૈકુંઠાધીશ. ૪૭
 શેષ રૂપ લક્ષ્મણને દીઠા, સહસ્ર રૂણા હુતિવાન;
 ત્યારે દશરથને તવ ધીરજ આવી, ઓળખિયા ભગવાન. ૪૮
 પછે ગુરુને તેડી સભામાં આવ્યા, પોતે દશરથ રાય;
 વિશ્વામિત્ર વસિષ્ઠ બે મળિયા, આનંદ અંગન માય. ૪૯
 ત્યારે ભૂપતિ કહે ગાધિસુત પ્રત્યે, સાંભળો મુનિ દયાળ;
 રામ લક્ષ્મણ તમને આપું છું, સાચવજો બે બાળ. ૫૦

વલણ

ખે બાળક મારા પ્રાણુવલ્લભ, આપું તમને આજ રે;
એવાં વચન રાયનાં સાંભળી, હરખ્યા કૌશિક ઋષિરાજ રે. ૫૧

इति श्रीरामचरित्रे वाल्मीकिसमतनाटकधारायां षालकांडे विश्वामित्रेण दशरथप्रति
रामलक्ष्मणयोर्वचन नाम एकविंशतितमोऽध्यायः ॥ २१ ॥

અધ્યાય ૨૨ મો

રામ સામેરી

સુણી વચન દશરથ રાયનાં, તવ ગાધિસુત હરખ્યા ઘણું;
ખે પુત્રને તેડાવ્યા રાયે, તે કારણ કરવા મુનિ તણું. ૧
તવ રામ-લક્ષ્મણ સજ થયા, ધર્યાં ધનુષ્ય ભાથાં બાણ;
ચરણ વંદી માતનાં, ચાલિયા ચતુર સુખણ. ૨
કિરીટ મુગટ મણિખચિત કુંડળ, કડાં અંગદ મુદ્રિકા;
કટી મેખળા ઉરમાળ મુક્તા, તિલક કેસર ચંદ્રિકા. ૩
ઘનશ્યામ તન પટ પીટ અંબર, જરકસી જમા ધર્યાં;
કટીબંધ ઉત્તરી વસ્ત્ર ઝળકે, વીરરસ વેશે ભર્યા. ૪
વિશ્વ મોહન જગત રક્ષણ, ભક્ત કારણ અવતર્યા;
પદ પાદુકા મણિખચિત પહેરી, સભામાંહે સંચર્યા. ૫
રામને જોઈ સહુ સભા ઊઠી, હરખ અંગ ન માય;
સાષ્ટાંગ વિશ્વામિત્ર ચરણે, નમ્યા શ્રીરધુરાય. ૬
ઉઠાવ્યા કૌશિકે કર ગ્રહી, આશિષ મુખ અવિચળ વદે;
પ્રેમે ગદ્ગદ થયા મુનિ, શ્રીરામને ચાંપ્યા રુદે. ૭
જેમ પરમ તત્ત્વની થાય પ્રાપ્તિ, જ્ઞાનીને નિરધાર;
કૌશિક મુનિ રામને મળી, એમ પામ્યા મુખ અપાર. ૮
નિજ આસન ખેડા રામ-લક્ષ્મણ, નમી ગુરુને પાય;
સહુ સભાજન જુએ રામને, નવ નેત્રતૃપ્તિ થાય. ૯
આગમન કારણ કહ્યું મુનિએ, દુઃખ જે પોતા તણું;
શ્રીરામ કહે કરું યજ્ઞરક્ષા, દુષ્ટ સહુ પહેલાં હણું. ૧૦

- પણ સુણો મુનિવર એક સંદેહ, ઊપન્યો નિરવાણુ;
તમો મને તેડી જાઓ છો, ત્યાં યુદ્ધ કરવા જાણુ. ૧૧
- તે દૈત્ય મહા બળવંત છે, હું કરીશ યુદ્ધ અપાર;
પણ દેહ ક્ષણભંગુર છે, માટે કહો આત્મવિચાર. ૧૨
- તે આત્મપ્રાપ્તિ કહો મુજને, વાસના મોહ જાય;
જેને કરી જન મોક્ષ પામે, અન્ય ગતિ નવ થાય. ૧૩
- આત્મપ્રાપ્તિ વિના સાધન, ન શોભે વળી તેહ;
જ્યમ નાસિકા વિણ રૂપ સુંદર, પ્રાણુ વિણ જ્યમ દેહ. ૧૪
- દીપક વિના મંદિર જ્યમ, ભરથાર પામે ભામની;
ઇન્દ્રિયનિગ્રહ વિણ જોગ મિથ્યા, વિધુ વિના જ્યમ જામની. ૧૫
- એમ આત્મપ્રાપ્તિ વિના સાધન, સકળ જાણો વ્યર્થ;
તે લક્ષ શ્રીગુરુ કરાવે, સરે ગુરુસેવાએ અર્થ. ૧૬
- તે ગુરુકૃપા વિના કદાપિ, નવ ઊપજે નિર્વંદ;
સેવા થકી ગુરુ પ્રસન્ન થાયે, આપે જ્ઞાન અભેદ. ૧૭
- જેણે ગુરુસેવા નવ કરી, ચાલ્યો ઊલંઘી મરજદ;
પડી ધૂળ તેના જ્ઞાનમાં, જેવો મુરખાનીનો વાદ. ૧૮
- નવ રૂંજે વેદ પુરાણ અધ્યયન, બળો તેજ પ્રતાપ;
ધવરહિત જોખન સુંદરી, નવરૂપ શોભે આપ. ૧૯
- જેમ અદ્વાતાનું ઊંચું મંદિર, લોલીનો તત્ત્વવિચાર;
બ્રહ્મનું કુળગોત્ર તેણું, અંત્યજનો આચાર. ૨૦
- એમ ગુરુકૃપા વિણ જાણુજે, તેની વ્યર્થ વિદ્યા સર્વ;
માટે આત્મસાધન કહો મને, ટળે અહંબુદ્ધિ ગર્વ. ૨૧
- રઘુવીરનાં વાયક સુણી, સલા હરખી મન;
કૌશિક મુનિ આનંદ પામ્યા, કહેતા હવા ધન્યધન્ય. ૨૨
- પછી હર્ષ પામી વસિષ્ઠ પ્રત્યે, બોલ્યા ગાધિકુમાર;
હે બ્રહ્મનંદન બ્રહ્મનું તમો, જ્ઞાન આપો સાર. ૨૩
- ઈશ્વર અનંત બ્રહ્માંડના, ધર્યો લીલા વિગ્રહ દેહ;
તે ગુરુ પ્રત્યે જ્ઞાન ઇચ્છે, ધરમ પાળક એહ. ૨૪

એણે સાંભળી શ્રીરામ ઊઠ્યા, નમ્યા ગુરુને ચર્ણ; ૨૫
 સંપુટ કર કરી ગુરુ સન્મુખ, બેઠા અશરણ શર્ણ.
 વસિષ્ઠ બોલ્યા હસીને, હે જગતગુરુ જુગદીશ; ૨૬
 છે સચ્ચિદાનંદ બ્રહ્મપૂરણ, પરાત્પર પરમેશ.
 ઉપદેશ તમને શો કરું? છે સદા એકરસ રૂપ; ૨૭
 વધારવા ગુરુમાહાત્મ્ય પૂછો, ભક્ત ભાવન ભૂપ.
 ચાચકને દાતાર જાયે, સર સ્તવે સિંધુ જેમ; ૨૮
 મંગાને વાચસ્પતિ, વિચાર પૂછે તેમ.
 દ્વિનપતિ દીપ પ્રકાશ ધર્યે, ચક્રોર પ્રત્યે ચંદ્ર; ૨૯
 કલ્પતરુ દુર્બળની પાસે, માગે દાન મુખેંદ્ર.
 એમ જગતગુરુ જગન્નાથ મુજને, જ્ઞાન પૂછો આજ; ૩૦
 ગુરુમાહાત્મ્ય ધર્મ વધારવા, તે કારણ કહું મહારાજ.
 સન્મુખ બેસાડ્યા રામને, ગુરુ વસિષ્ઠે તેણીવાર; ૩૧
 દીક્ષા આપી રામને, વિધિએ તે બ્રહ્મકુમાર.
 ગુરુ સંપ્રદાય પ્રમાણશાસ્ત્ર, મહાવાક્યનો અનુસાર; ૩૨
 અનુભવ પ્રત્યક્ષ પ્રમાણ વાચક, બોલિયા તેણીવાર.
 તે કથા બૃહદ વાસિષ્ઠમાહે, છે સકળ વિસ્તાર; ૩૩
 સમુદ્ર જેવો ગ્રંથ છે જેના, શ્લોક છત્રીશ હજાર.
 તે માંહેથી કિંચિત્ કથા, મેળવી લીધો ભાવ; ૩૪
 વાલ્મીકિ રામાયણ વિષે, કહી ગયા છે મુનિરાવ.
 એ ગ્રંથ સંમત મેળવ્યો, કાઈ સંદેહ પામે સોય; ૩૫
 એ કથા તો ઉચ્ચિષ્ટ થઈ, એમ તર્ક કરશે કોય.
 પણ શ્રોતાજન સાવધાન થઈને, સુણો કહું દૃષ્ટાંત; ૩૬
 જેમ વત્સનું ધાવેલું પય, મક્ષિકા મધશુચિ માત.
 જેમ પુષ્પ ગંધિત ભ્રમરનું, જળ મેઘ મુખનું જેહ; ૩૭
 પુરોડાસ યજ તણો પુનિત, મોટા ગ્રહે છે તેહ.
 પ્રસાદ જે વિષ્ણુ તણો, ઉચ્ચિષ્ટ તે નવ જણિયે; ૩૮
 એમ વ્યાસવાલ્મીકિનાં કર્યાં, તે પુરાણ પુનિત પ્રમાણિયે.

તે બૃહદ વાસિષ્ઠ યથામંથી, કાઢ્યો રામ વસિષ્ઠ સંવાદ;
તે કથા કિંચિત્ કહું સુણજો, શ્રોતા તણને પ્રમાદ. ૩૯

વધણ

પ્રમાદ તણ શ્રોતા સુણો, જે પાવન રામચરિત્ર રે;
વસિષ્ઠ વળતા બોલિયા, સુણો રાધવ પુણ્યપવિત્ર રે. ૪૦

इति श्रीरामचरित्रे वाल्मीकिसंमतनाटक-वारायां बालकांडे श्रीरामवसिष्ठ-
संवादे मायाचरित्रकथन नाम द्वाविंशतितमोऽध्यायः ॥ २२ ॥

અધ્યાય ૨૩ મો

રાગ કાફી

બ્રહ્મપુત્ર કહે સુણો રામ, એક દટા આત્મારામ;
સર્વવ્યાપક પૂરણ બ્રહ્મ, હૃદય ઈંદ્રિના ના જણે મર્મ. ૧
સર્વ સાક્ષી સર્વાવાસ, તેમાં વિશ્વ તે મિથ્યા ભાસ;
તમો એક નિરંજન આદિ, શુદ્ધ કારણરહિત અનાદિ. ૨
જગત ભાસે ચિત્રવિચિત્ર, એ તમારી માયાનું ચિત્ર;
માયાનો ખેલ મિથ્યા ભૂત, જેવું મૃગજળ ભાસે અદ્ભુત. ૩
તમો અભિષ્ઠ સર્વાવાસ, જેમ સર્વત્ર એક આકાશ;
જળ ભરિયા કુંભ અનેક, સહુમાં સવિતા ભાસે એક. ૪
જેમ કાષ્ઠમાં અગ્નિવાસ, તેમ સર્વત્ર રામનિવાસ;
દર્પણમાં દેખાયે રૂપ, તેમ મિથ્યા વિશ્વ સ્વરૂપ. ૫
સત્ય આત્મા માટે એહ, વિશ્વ સ્વરૂપ દેખાયે તેહ;
જ્યમ બીજમાં તરુવર થાય, પટતંતુ કેરે ન્યાય. ૬
જળ ને લહરી છે જેમ, વિશ્વ તુજમાં રહ્યું છે તેમ;
તું વિના અન્ય વસ્તુ નથી, સત્ય રાધવ કહું સરવથી. ૭
જે અનેક બ્રહ્માંડના છવ, વિષયાસક્ત ભૂલ્યા શિવ;
તારી ભક્તિ વિના ભગવાન, નથી થાતું સ્વરૂપનું જ્ઞાન. ૮
એ અવિદ્યા માયાનો પ્રતાપ, અહંદેહ માની રહ્યો આપ;
જ્યમ મૃગજળ પુર દેખાય, ગાંધર્વ નગરની શોભાય. ૯

- જ્યમ સ્વપ્ને રાજ્યાસન, જેવો વંધ્યાપુત્ર રતન;
ચિત્રના અગ્નિની જ્વાળ, જ્યમ શુક્તિમાં રજત રસાળ. ૧૦
- એમ વિશ્વમાયાનું કૃત્ય, વાચારંભણ જાણો અસત્ય;
તેવી રામ તમારી માયા, તેણે જગતના છવ વહાવ્યા. ૧૧
- અઘટને ઘટાવે જેહ, માયાનું વિંદાણ જ એહ;
મુણો રામ કહું એક વાત, માયાની પ્રભુતા સાક્ષાત્. ૧૨
- એક ગૌતમ ઋષિ કહેવાય, તેણે નિર્મ્યુ શાસ્ત્ર જ ન્યાય;
શિષ્ય ગૌતમનો અભિરામ, તેનું ગાધિઋષિ એવું નામ. ૧૩
- ચાર વેદ ખટ શાસ્ત્રનો જાણ, મહાજ્ઞાની તપસ્વી પ્રમાણ;
તેણે અનુષ્ઠાન કરિયું સાર, વિષ્ણુ પ્રગટ થયા તેણીવાર. ૧૪
- વિષ્ણુ કહે માગો મુનિરાજ, જે માગો તે આપું આજ;
તે મુનિવર કહે માગું મુરારિ, મુને માયા દેખાડો તમારી. ૧૫
- નારાયણ હસી બોલ્યા વાણ, પરમ દારણ માયા જાણ;
તમને બંધન કરશે તેહ, છે મિથ્યા પણ દુર્ઘટ એહ. ૧૬
- જ્યમ રજ્જુનો સર્પ જ ભાસે, શુક્તિમાં રજત પ્રકાશે;
જ્યમ કાષ્ટ ખીલાનો ચોર, સ્વપ્નને મુખદુઃખનું જોર. ૧૭
- આદિત્યંત માંહે નથી એહ, મધ્યમાંહે સ્ફુરી છે તેહ;
છે મિથ્યા પણ મહાદુઃખ દેશે, જ્ઞાનધ્યાન હરીને લેશે. ૧૮
- માકંડેય સરખાને ભમાવ્યા, બ્રહ્માદિક જાળમાં આવ્યા;
ભ્રમ બુદ્ધિ કરશે તમારી, એવી નિર્દય માયા મારી. ૧૯
- એમાં શું જોણું છે મુન્ય ? ત્યારે ગાધિ બોલ્યા વચન;
માયાથી દુઃખ પામું જ્યારે, તમો સંભાળ લેજો ત્યારે. ૨૦
- અસ્તુ કહીને નારાયણ ગયા, પછે દિન થોડા વહી ગયા;
જહનવી તીરે વનમાં સાર, કરી આશ્રમ રહે નરનાર. ૨૧
- એક સમે મુનિ મધ્યાહન, ગયા કરવા ગંગામાં સ્નાન;
જાળમાંહે પેડા જેટલે, છવ અકળાયો તેટલે. ૨૨
- થયું મર્થુ તે વેળા અકાળ, જમદત્તે ઝાલ્યા તત્કાળ;
લેઈ ચાલ્યા જમપુર માંહે, નર્કકુંડમાં નાખ્યો ત્યાંહે. ૨૩

- નકં ભોગવિયું કંઈ કાળ, પછી અવતારો ચંડાળ;
નામ કંટક હિંસા કર્મ, પામ્યો ભોગન સ્ત્રી પર્મ. ૨૪
- માંજ્યો ગૃહસ્થાશ્રમ તેણીવાર, થયાં પુત્રપુત્રી પરિવાર;
તેનું પોષણ કરવા માટ, લૂંટે લોકને પાડી વાટ. ૨૫
- ગૌબ્રાહ્મણ આદે જીવ, વણી હિંસા કરી છે અતીવ;
તેમ કરતાં વનમોઝાર, દવ લાગ્યો એક જ વાર. ૨૬
- નથી કંટક તે નિજ ઘેર, દૈવ ઇચ્છાયે થઈ એવી પેર;
માતપિતા પુત્ર ને નાર, સર્વે બળિયાં દવ મોઝાર. ૨૭
- કંટકે આવી ભેયું ત્યાંહે, મહાદુષ્પ પામ્યો મનમાંહે;
મુંને નહિ મળે આવો સંસાર, તેણું કહીને રોયો તે અપાર. ૨૮
- પછી દૂર દેશાંતર ગયો, ફેરલ દેશમાં આવિયો;
તે નગરનો નરપતિ જેહ, પામ્યો મર્ણુ તેણે દિન તેહ. ૨૯
- તે રાયને નહોતી પ્રજાય, પ્રધાને ત્યાં વિચાર્યો ન્યાય;
હસ્તિની શણગારી ત્યાંય, પુષ્પમાળા આપી સૂંઢમાંલ. ૩૦
- જેને કંઈ આરોપે માળ, થાય નગ્ર તણો એ ભૂપાળ;
એટલે ત્યાંહાં આવ્યો ચંડાળ, તેને કંઈ આરોપી માળ. ૩૧
- લેઈ ગયા તેને રાજદ્વાર, કર્યો રાજ તણો અધિકાર;
કર્યું ભૂપતિનું ક્રિયાકર્મ, રાજસંપત્તિ પામ્યો પર્મ. ૩૨
- ખટ વર્ષ ભોગવ્યું રાજ, મહાઅધરમી કરે કૂડાં કાજ;
એક સમે તે કંટકરાય, સૈન્ય સહિત ગયો સુગયાય. ૩૩
- ચોતાની જન્મભૂમિના જન, તીર્થ કરતા આવ્યા તે વન;
તેણે ઓળખિયો વનમાંથી, અલ્યા કંટકતું આંહાં ક્યાંથી? ૩૪
- સુણી મન પામ્યો લજ્જાય, સૈન્ય પ્રધાન વિરમે થાય;
પ્રધાને પછી તેડી એકાંત, પૂછ્યું તેની લાગી બ્રાંત. ૩૫
- અમારા ગામનો એ ચંડાળ, અહીં થઈ બેઠા છે ભૂપાળ;
મંત્રીએ સુણી દંડ જ દીધો, કંટકને લૂંટી લીધો. ૩૬
- ત્યાંથી મારી કાઢ્યો ચંડાળ, નગ્રમાંહે આવ્યો તત્કાળ;
થયાં ભટ્ટ સહુ નરનાર, સર્વે કરતાં હાહાકાર. ૩૭

- પુરની મળી સર્વ પ્રજા, કાઢ્યો ધર્મશાસ્ત્રનો ન્યાય;
પ્રજાએ કર્યો અગ્નિપ્રવેશ, નગ્રમાં ન રહ્યું કોઈ શેષ. ૩૮
- આવ્યો કંટક નગ્ર મોઝાર, પ્રજા દીઠી ભસ્માકાર;
મારે સારું બળ્યાં એ આપ, મારે શિર બેઠું તે પાપ. ૩૯
- કરી કાષ્ટ ચિતા તેણીવાર, બળવા બેઠો તે મોઝાર. ૪૦
- એટલે થયું કૌતકમાન, માયા ઈશ્વરની બળવાન;
ઋષિપત્ની પૂરવની જેહ, આવી બારણે ઊભી તેહ. ૪૧
- તેણે હાંક મારી બોલાવ્યો, સ્વામી ત્યારના શેના આવો ?
હું રસોઈ કરી જોઉં છું વાટ, વાર લાગી થયો ઉચાટ. ૪૨
- ઘણીવારના આવ્યા આંહે, શું નાહો છો ગંગામાંહે ?
એવું સાંભળી ચમક્યો મન, દીઠો આશ્રમ ને સ્ત્રીજન. ૪૩
- પૂર્વસ્મૃતિ આવી મનમાંહ, ચિતા નગ્ર ન દીઠું ત્યાંય;
દીઠો આશ્રમ પોતા તણો, ભયભીત થયો અતિ ઘણો. ૪૪
- અરે હું બ્રાહ્મણ અવતાર, શિષ્ય ગૌતમનો નિર્ધાર;
હું થયો બ્રષ્ટ હિંસાવંત, એવું કહી કરતો કલ્પાંત. ૪૫
- વિષ્ણુ સ્મરણ કર્યું છે ત્યારે, હરિ પ્રગટ થયા તેણીવારે;
ગાધિને મુખે ફેરવ્યો હાથ, થયું પૂરવજ્ઞાન સનાથ. ૪૬
- શ્રીહરિની ઘણી સ્તુતિ કરી, કર જોડી વાણી ઊચરી;
બણ્યો માયા તણો પ્રતાપ, પછી શુદ્ધ થયો નિજ આપ. ૪૭
- હે નાથ ! એ માયા તમારી, મહા બળવંતી ને વિકારી;
તે દુરસ્ત નિર્દે અપાર, કૃપા રાખજો દેવમોરાર. ૪૮
- હું છું શરણ તમારે સ્વામી, માયા વારજો અંતર્યામી;
એવું કહી મુનિ લાગ્યા પાય, ત્યારે હસિયા વૈકુંઠરાય. ૪૯
- ઋષિને આપ્યું અભેદાન, હરિ પામ્યા અંતર્ધાન;
કહે વસિષ્ઠ મુણે રઘુરાય, એવી માયા તમારી કહેવાય. ૫૦
- અતિ દુર્જય નવ જિતાય, તમ શરણ રહે મુખ થાય;
છે મિથ્યા પણ મહા બળવાન, મહાપુરુષનાં મુકાવે માન. ૫૧

વસણુ

માન મુકાવે મહાપુરુષનાં, હંરિમાયા બળવાન રે;
તે માટે સહુ અભિમાન મૂકી, ભજવા શ્રીભગવાન રે. ૫૨

इति श्रीरामचरित्रे वाल्मीकिसंमतनाटकधारायां बालकाण्डे श्रीरामवसिष्ठसवादे
मायाचरित्रकथनं नाम त्रयोविंशतितमोऽध्यायः ॥ २३ ॥

અધ્યાય ૨૪ મો

વસિષ્ઠકહે સુણો શ્રીરઘુરાયજી, એ ચિદશક્તિ તમારી કહેવાયજી;
આદિ અંતે નથી આકારજી, મધ્યે માયા પામી વિકારજી. ૧

ઢાલ

વિકાર પામી મૂળ માયા, જ્યારે ઈક્ષણુ પુરુષે કરી;
મહત્તત્ત્વ તેથી ઉદ્દે પામ્યું, અહં ત્રિગુણે વિસ્તરી. ૨
અહંતત્ત્વ ત્રિગુણ વિકારથી, જે તત્ત્વ ચોવીસ નિરમયાં;
નભ સમિર તેજ સલિલભૂત, પંચ ભૂત એ તમનાં થયાં. ૩
રજ્જોગુણથી દશે ઇંદ્રી, પંચજ્ઞાન પંચકરમ કહી;
તે મન આધીન સકળવરતે, નિજ વિષય ભુક્તે રહી. ૪
સત્ત્વનું આશે ચતુર, મન બુદ્ધિ ચિત્ત અહંકાર;
શબ્દ સ્પર્શ રસ રૂપ ગંધ, એ તત્ત્વ ચોવીસ સાર. ૫
સ્વરાટ સરવે થયું તેનું, સ્થૂળ સૂક્ષ્મ જેહં;
માંહે પુરુષસત્તા પ્રવેશી, ત્યારે થયું ચૈતન્ય એહ. ૬
બ્રહ્માંડ સરવે ભરાયું, ચર અચર જીવની કાય;
પણ એક આત્મા રમે સઘળે, તે નવ આવે ન જાય. ૭
વિરાટરૂપે એક આત્મા, નથી બીજું અન્ય;
તે રૂપ સંક્ષેપે કહ્યું, રઘુવીર ધરજે મન. ૮
ચરણુતળ પાતાળ છે, પ્રપદ રસાતળ જાણિયે;
મહાતળ જે ગુહ્ય પદ કેરાં, વિરાટ વખાણિયે. ૯
જનું જંઘા તે તળાતળ, વિતળ ભૂકુટિ દેશ;
નૈર્ઘંત લોકે ગુહસ્થાનક, શિશ્ર પ્રજપતિ એશ. ૧૦

- આકાશ મંડળ પોલ પેટ જ, ઉદર સાગર સાત;
જહરાણિ તે વડવાનળ, રૂદે ભૂલોક વિખ્યાત. ૧૧
- મહર લોક તે કંઠનાલે, જનલોક મુખ કહેવાય;
યમલોક રહે છે દંત દાઢયો, વરુણ તે રસનાય. ૧૨
- અશ્વનીકુમારનેદ્રાણુઘંદ્રી, ભુવરલોકભૂકુટિ વિષે;
લલાટે તપલોક મસ્તક, સત્ય લોક રહે સુખે. ૧૩
- નેત્ર દિનકર હસ્ત વાસવ, રામાવળી વનરાય;
ત્વચા વાયુ પૃષ્ઠ અધરમ, પર્જન્ય રેત કહેવાય. ૧૪
- ક્ષુધા તે દુર્લિક્ષ જાણો, ક્રોધ સૃષ્ટિસંહાર;
મોહ પાલન પ્રજનનું તે, મૃત્યુ ભય નિરધાર. ૧૫
- મન ચંદ્રમા બુદ્ધિ વિરંચિ, નારાયણ ચિતરૂપ;
અહંકાર તે મહા રૂદ્રરૂપે, મુખ તે અગ્નિ અનુપ. ૧૬
- લોભ લજ્યા અધર બે ગિરિ, અસ્થિ સરિતા નાડ;
એ વિરાટ સમ્પાવરણ સુધી, એક છે ગત આડ. ૧૭
- એકએકથી દશગણું આ પ્રણ, છે અપાર અનુપ;
એક પુરુષ વ્યાપક રહ્યા સઘળે, અકળ અલખસ્વરૂપ. ૧૮
- જ્યમ બાહ્યગર વિસ્તારે લીલા, સમેટે નિરધાર;
એમ પુરુષ સૃષ્ટિ સમેટે, ત્યારે કહેવાય સંહાર. ૧૯
- જ્યમ ઉર્ણુ નાભિજળ કાઢી, રમે તેની માંહે;
પાછી સમેટે મુખે એમ, લય સૃષ્ટિ પુરુષમાંહે. ૨૦
- જ્યમ ઉત્પત્તિ ત્યમલય જ પામે, વિશ્વ સઘળું એહ;
પ્રલય પંચ કહું જથા, એ સુણો રાઘવ તેહ. ૨૧
- પિંડને બે પ્રલય નિત્ય, નિમિત્ત નિદ્રા મર્ણુ;
ત્રીજે પ્રલય ત્રિલોકનો, કરે વિધિ નિદ્રાચર્ણુ. ૨૨
- ચારે યુગ જય સહસ્ર વેળા, સૃષ્ટિનો લય થાય;
પ્રલય નામ જ તે તણું, તમો સુણો શ્રીરઘુરાય. ૨૩
- આઠ લક્ષ યોજન ચઢે પાણી, ત્રિલોક ખૂડી જય;
બ્રહ્મા નિદ્રા કરે ત્યારે, પ્રલય તે કહેવાય. ૨૪

- હાવે મહાપ્રલય તે કહ્યું, વરસે શત વરસ વનમાળ; ૨૫
 શત વરસ સૂરજ તથે, દ્વાદશ શેષ મુખની જવાળ.
 બ્રહ્માંડ બળીને ભસ્મ થાયે, ત્યારે અગ્નિ શોષે નીર; ૨૬
 લય થાય અગ્નિ વાયુમાં, આકાશમાંહે સમીર.
 નભ તમોગુણમાંજઈ ભળે, રજમાંહે તમ લય થાય; ૨૭
 રજ સમાયે સાત્ત્વિકમાં, અહંતત્ત્વ સત્ત્વ સમાય.
 અહંતત્ત્વ તે મહત્તત્ત્વમાં. થઈ સમાયે ગુણહીન; ૨૮
 મહત્તત્ત્વ માયામાં મળે, પ્રકૃતિ પુરુષમાં લીન.
 તે પુરુષ અચળ અખંડ નિર્મળ, સદા એક રસરૂપ; ૨૯
 એ પુરુષોત્તમ આનંદધન, સુખ જ્ઞાનરૂપ અનુપ.
 તમો છો રધુનાથજી, સર્વના આત્મા ઈશ; ૩૦
 ભક્તિ થકી સાક્ષાત્ જાણે, જીવ શ્રીજગદીશ.
 ભક્તિ વિના નવ લેશ થાયે, સ્વરૂપ કેરું જ્ઞાન; ૩૧
 ભક્તિએ અંતર શુદ્ધ થાયે, ભાસે શ્રીભગવાન.
 હવે પ્રલય આત્યંતિક કહ્યું, રધુવીર સુણજે તેહ; ૩૨
 વળી જ્ઞાનપ્રલય એને કહે, માનુભાવ પાંડિત જેહ.
 જે જ્ઞાની જાણે એક બ્રહ્મ, અખંડ રૂપ અભેદ; ૩૩
 આભાસ વિશ્વ પ્રપંચથી, પામ્યો જથા નિર્વેદ.
 જેણે પ્રાણ આશય અક્ષ હોમી, જ્ઞાન અગ્નિમાંહે; ૩૪
 જગત દૃષ્ટિ ટળી તેની, દ્વૈત ન જીવે કાંહે.
 અદ્વૈત પદ ભાસ્યું તદા, એક પુરુષ અખિલ પ્રકાશ; ૩૫
 બ્રહ્માંડમાં ભરપૂર આત્મા, રહ્યો યથા અવકાશ.
 જ્ઞાને કરીને વિશ્વ ટાળ્યું, જીવન્મુક્તે જેહ; ૩૬
 એ પ્રલય કહિયે પાંચમો, રધુવર જાણો તેહ.
 અધ્યાસનો અપવાદ કરતાં, ઊગરે જે રૂપ; ૩૭
 તે તમો સત્ય સ્વરૂપ છો, બ્રહ્માંડ કેરા ભૂપ.
 શ્રીરામને ગુરુએ કહ્યું, તે જ્ઞાનસિંધુ અપાર; ૩૮
 મેં મંદબુદ્ધિએ કરી, કિંચિત્ કર્યો વિસ્તાર.

- નીકળાયું ન સુરસરિતાય, એવી મહાદેવની પ્રભુતાય;
સ્તુતિ કરી નૃપતિએ અપાર, ત્યારે ચાલી ગંગાની ધાર. ૩૪
- મેરુ શીશ પડી તે ધાર, મહાપ્રયંડ ને વેગ અપાર;
ત્યાંથી ધારા થઈ ત્રણ ખંડ, ત્રણ લોકમાં ચાલી પ્રયંડ. ૩૫
- નામ સુરસરી સ્વર્ગે ત્યાંહે, ભોગાવતી તે પાતાળમાંહે;
આવ્યાં ભૂતળ ભાગીરથી નામ, જોઈ ભૂપથયો અભિરામ. ૩૬
- ગંગા કહે કરું પૂરણ કામ, આલ્ય દેખાડ પિત્રીનો ઠામ;
રથ બેસી આગળ થયો રાય, પૂઠે ચાલે પ્રવાહ ગંગાય. ૩૭
- ફોડે ગિરિવર ચાલે ધાર, થાય શબ્દ પ્રયંડ અપાર;
એક મુનિવર મારગમાંહ, ધ્યાન ધરવા બેઠા હતા ત્યાંહ. ૩૮
- રાય કહે મુનિશું બેઠા આંહે? આવે ગંગા તણાશો તે માંહે;
અંજલી ભરીને મુનિજન, ગંગાજળ કર્યું પ્રાશન. ૩૯
- રાયને થઈ ચિંતા ઘણી, કરી સ્તુતિ મુનિવર તણી;
જનુમાંથી કાઢી તે ઠામ, માટે જહનવી પડિયું નામ. ૪૦
- ગયાં ગંગા તે સિંધુ મોઝાર, ભસ્મ રૂપ ભરાયો તે વાર;
ગંગા સ્પર્શ થયો ઉદ્ધાર, પામ્યા સદ્ગતિ સગરકુમાર. ૪૧
- થયો વિશ્વમાં જયજયકાર, પામ્યા મુનિજન હર્ષ અપાર;
ત્રટ સુંદર શોભા રમ્ય, ઘણા મુનિએ કર્યા આશ્રમ. ૪૨
- થયાં અનેક ક્ષેત્ર ને ધામ, કર્યા પાવન ભૂતળ ઠામ;
વિશ્વામિત્ર કહે સુણો રામ, એમ આવ્યાં ગંગા અભિરામ. ૪૩
- જે કોઈ સાંભળે એહ કથાય, નરનારી તે પાવન થાય;
તેનું જન્મમરણ દુઃખ પામે, ગંગાસ્નાન તણું ફળ પામે. ૪૪

વસથુ

પામે ગંગાસ્નાન કેરું, પાપી પાવન થાય રે;
પ્રથા કરી કૌશિક નૃપિએ, તે સુણી હરખ્યા શ્રીરધુરાયરે.

इति धीरामचरित्रे वाल्मीकिसप्ततनाटकधारायां बालकाण्डे भगीरथेन

सह गंगायाः गमनं नाम पदविंशोऽध्यायः ॥ २६ ॥

- હાવે મહાપ્રલય તે કહ્યું, વરસે શત વરસ ધનમાળ; ૨૫
 શત વરસ સૂરજ તપે, દ્વાદશ શેષ મુખની જવાળ.
 બ્રહ્માંડ બળીને ભસ્મ થાયે, ત્યારે અગ્નિ શોષે નીર; ૨૬
 લય થાય અગ્નિ વાયુમાં, આકાશમાંહે સમીર.
 નભ તમોગુણમાં જઈ ભળે, રજમાંહે તમ લય થાય; ૨૭
 રજ સમાયે સાત્ત્વિકમાં, અહંતત્ત્વ સત્ત્વ સમાય.
 અહંતત્ત્વ તે મહત્તત્ત્વમાં, થઈ સમાયે ગુણહીન; ૨૮
 મહત્તત્ત્વ માયામાં મળે, પ્રકૃતિ પુરુષમાં લીન.
 તે પુરુષ અચળ અખંડ નિર્મળ, સદા એક રસરૂપ; ૨૯
 એ પુરુષોત્તમ આનંદધન, સુખ જ્ઞાનરૂપ અનુપ.
 તમો છો રઘુનાથજી, સર્વના આત્મા ધીશ; ૩૦
 ભક્તિ થકી સાક્ષાત્ જાણે, જીવ શ્રીજગદીશ.
 ભક્તિ વિના નવ લેશ થાયે, સ્વરૂપ કેરું જ્ઞાન; ૩૧
 ભક્તિએ અંતર શુદ્ધ થાયે, ભાસે શ્રીભગવાન.
 હવે પ્રલય આત્યંતિક કહ્યું, રઘુવીર સુણજે તેહ; ૩૨
 વળી જ્ઞાનપ્રલય એને કહે, માનુભાવ પાંડિત જેહ.
 જે જ્ઞાની જાણે એક બ્રહ્મ, અખંડ રૂપ અભેદ; ૩૩
 આભાસ વિશ્વ પ્રપંચથી, પામ્યો જથા નિર્વેદ.
 જેણે પ્રાણ આશય અક્ષ હોમી, જ્ઞાન અગ્નિમાંહે; ૩૪
 જગત દૃષ્ટિ ટળી તેની, દ્વૈત ન જીવે કાંહે.
 અદ્વૈત પદ ભાસ્યું તદા, એક પુરુષ અખિલ પ્રકાશ; ૩૫
 બ્રહ્માંડમાં ભરપૂર આત્મા, રહ્યો યથા અવકાશ.
 જ્ઞાને કરીને વિશ્વ ટાળ્યું, જીવન્મુક્તે જેહ; ૩૬
 એ પ્રલય કહિયે પાંચમો, રઘુવર જાણો તેહ.
 અધ્યાસનો અપવાદ કરતાં, ઊગરે જે રૂપ; ૩૭
 તે તમો સત્ય સ્વરૂપ છો, બ્રહ્માંડ કેરા ભૂપ.
 શ્રીરામને ગુરુએ કહ્યું, તે જ્ઞાનસિંધુ અપાર; ૩૮
 મેં મંદબુદ્ધિએ કરી, કિંચિત્ કર્યો વિસ્તાર.

નીકળાયું ન સુરસરિતાય, એવી મહાદેવની પ્રભુતાય;
 સ્તુતિ કરી નૃપતિએ અપાર, ત્યારે ચાલી ગંગાની ધાર. ૩૪
 મેરુ શીશ પડી તે ધાર, મહાપ્રયંડ ને વેગ અપાર;
 ત્યાંથી ધારા થઈ ત્રણ ખંડ, ત્રણ લોકમાં ચાલી પ્રયંડ. ૩૫
 નામ સુરસરી સ્વર્ગે ત્યાંહે, ભોગાવતી તે પાતાળમાંહે;
 આઠ્યાં ભૂતળ ભાગીરથી નામ, જોઈ ભૂપથયો અભિરામ. ૩૬
 ગંગા કહે કરું પૂરણ કામ, ચાલ્ય દેખાડ પિત્રીનો ઠામ;
 રથ ખેસી આગળ થયો રાય, પૂઠે ચાલે પ્રવાહ ગંગાય. ૩૭
 ફોડે ગિરિવર ચાલે ધાર, થાય શબ્દ પ્રયંડ અપાર;
 એક મુનિવર મારગમાંહ, ધ્યાન ધરવા ખેડા હતા ત્યાંહ. ૩૮
 રાય કહે મુનિશું ખેડા આંહે? આવે ગંગા તણાશો તે માંહે;
 અંજલી ભરીને મુનિજન, ગંગાજળ કર્યું પ્રાશન. ૩૯
 રાયને થઈ ચિંતા ઘણી, કરી સ્તુતિ મુનિવર તણી;
 જનુમાંથી કાઢી તે ઠામ, માટે જાહનવી પડિયું નામ. ૪૦
 ગયાં ગંગા તે સિંધુ મોઝાર, ભસ્મ કૂપ ભરાયો તે વાર;
 ગંગા સ્પર્શ થયો ઉદ્ધાર, પામ્યા સદ્ગતિ સગરકુમાર. ૪૧
 થયો વિશ્વમાં જયજયકાર, પામ્યા મુનિજન હર્ષ અપાર;
 ત્રટ સુંદર શોભા રમ્ય, ઘણા મુનિએ કર્યા આશ્રમ. ૪૨
 થયાં અનેક ક્ષેત્ર ને ધામ, કર્યો પાવન ભૂતળ ઠામ;
 વિશ્વામિત્ર કહે સુણો રામ, એમ આઠ્યાં ગંગા અભિરામ. ૪૩
 જે કોઈ સાંભળે એહ કથાય, નરનારી તે પાવન થાય;
 તેનું જન્મમરણ દુઃખ વામે, ગંગાસ્નાન તણું ફળ પામે. ૪૪

વલથ

પામે ગંગાસ્નાન કેરું, પાપી પાવન થાય રે;
 કથા કરી કૌશિક ઋષિએ, તે સુણી હરખ્યા શ્રીરઘુરાયરે.

इति धीरामचरित्रं बाल्मीकिसंमतनाटकधारायां बालकाण्डे भगीरथेन
 सह गंगायाः गमनं नाम षड्विंशोऽध्यायः ॥ २६ ॥

અધ્યાય ૨૭ મો

રાગ મેવાડો

વિશ્વામિત્રનાં વચન સુણીને, હરખ્યા લક્ષ્મણ રામ જ;
 ગંગાની ઉત્પત્તિ સુણી જે, ભાગીરથી પડિયું નામ જ. ૧
 પછી ત્યાંહોં થકી આગળ ચાલ્યા ત્રૈણે, સિદ્ધાશ્રમને પંથ જ;
 રામને વિશ્વામિત્ર ભણાવે, અનેક પ્રકારના ગ્રંથ જ. ૨
 અશ્વમંત્ર નાનાવિધ કેરા, યુદ્ધકળા બહુ ભાત જ;
 વિશ્વામિત્રે પ્રવીણ કર્યા તે, શીખ્યા બન્ને ભાત જ. ૩
 ત્યારે આગળ જતાં ખે મારગ આવ્યા, મુનિને પૂછે રામજ;
 ખે મારગમાં જે હોય ઢૂંકડો તે, કહો મુજને અભિરામ જ. ૪
 ત્યારે કૌશિક કહે વામ પંથ વેગળો, દક્ષિણ પંથ નજીક જ;
 પણ એ મારગમાં તાડિકા રહે છે, તેની છે ઘણી બીક જ. ૫
 ત્યારે રામ કહે એ મારગ ચાલો, નહિ થાય કાંઈ વિધન જ;
 ઘણુઘણાટ રથનો રવ વાજે, આવ્યું તાડિકારણ જ. ૬
 એવે રથનો પડઘો સાંભળી, આવી તાડિકા તેણી વાર જ;
 એક સહસ્ત્ર વારણનું બળ છે, પ્રચંડ રૂપ અપાર જ. ૭
 સોએક મુનિ મુખમાં ઘાલ્યા છે, પાપિણી હિસાવાન જ;
 એવી કુંભકર્ણની ભગની આવી, તનુ પર્વત સમાન જ. ૮
 બાર ગાઉ લગી મુખ પહોળું છે, નેત્ર જાણે અંગાર જ;
 પંચ પંચકોશનો એકેકો સ્તન છે, શિર ગિરિશૃંગ આકાર જ. ૯
 અનેક રાક્ષસીઓ લેઈ સંગે, આવી મારગ માંહે જ;
 શ્રીરઘુવીરને દેખાડી છે, વિશ્વામિત્રે ત્યાંહે જ. ૧૦
 ત્યારે શ્રીરામે કોદંડ ચઢાવ્યું, શર ક્રીધું સંઘાણ જ;
 મુનિ આજ્ઞા માગી રઘુવીરે, મૂક્યું તીક્ષ્ણ બાણ જ. ૧૧
 જેમ અગ્નિ કેરી જવાળા ચાલે, ચમકે તડિત આકાશ જ;
 એમ રામબાણ ધૂધવતું ચાલ્યું, કરતું દિશાઓ પ્રકાશ જ. ૧૨

- રહ્યા વીશ કોટીમાં બે વીર, મારીય ને સુખાહુ ધીર;
આબ્યા જુદ્ધ કરવા તે જાણુ, ગદાઓ ગ્રહીને નિજ પાણુ. ૭
- ઘણું જુદ્ધ થયું તે ઠાર, કહેતાં ગ્રંથ પામે વિસ્તાર;
પછે રામે વિચાર્યું મન, હવે એને પમાડું પતન. ૮
- કરી ક્રોધ મૂક્યું એક બાણ, મહા પ્રચંડ તે છે નિરવાણ;
તેણે છેલ્લું સુખાહુનું શીશ, પામી મરણ પડ્યો તે દિશ. ૯
- લાગી ઝપટ તે શરનો પવન, તેણે મારીય જિજ્યો ગગન;
તે જઈ પડ્યો સાગર પાર, ભય પામી રહ્યો તે ઠાર. ૧૦
- થયો અમુર તણે સંહાર, મુનિ કરતા જેજેકાર;
સુર આશિષ દે અનુકૂળ, વરસાવે સુરતરૂ ફૂલ. ૧૧
- નિશાચરને મારી તે ઠામ, શોભે સિદ્ધાશ્રમ શ્રીરામ;
મહા કલ્પે સૃષ્ટિ સંહાર, એક બ્રહ્મ શોભે જ્યમ સાર. ૧૨
- જેમ નક્ષત્રમંડળ લોપી, તપે દિનકર તેજે ઓપી;
તણ વિષયપ્રપંચ વિકાર, શોભે નિરમળ જોગી સાર. ૧૩
- એમ શોભે પૂરણ કામ, મુનિ રક્ષા કરી શ્રીરામ;
જેમ જઠરા અન્ન પચાવે, પણ ગર્ભને આંચ ન આવે. ૧૪
- એમ જજ્ઞ મુનિવર કેરી, કરી રક્ષા રામે ઘણેરી;
સહુ મુનિવર આશિષ દેતા, રામ રૂપ રૂદેમાં લેતા. ૧૫
- સહુએ ઓળખ્યા શ્રીભગવાન, ગુણધંશ્વરના બળવાન;
ત્યારે મુનિવર પ્રત્યે વચન, હસી બોલ્યા ગાધિ તન. ૧૬
- તમો રામને કહેતા બાળ, દીઠા પ્રતાપ આણે કાળ;
તેજસ્વી નવ ગણિયે કનિષ્ઠ, જેનાં પ્રાક્રમ પ્રૌઢ વરિષ્ઠ. ૧૭
- રવિમંડળ નાનું ભાસે, પણ વિશ્વ સકળને પ્રકાશે;
કળશોદ્ભવ નાને વાન, કર્યું સાગર જળનું પાન. ૧૮
- ‘ વામનરૂપ અખંડ, કર્યું બે પગલાં બ્રહ્માંડ;
ડતની બુદ્ધિ લગાર, બાણે સરવ શાસ્ત્રનો સાર. ૧૯
- ‘ ન રામનું પ્રાક્રમ જેહ, ઘણું અપાર બળ છે તેહ;
બ્રહ્માદિકના કળ્યામાં ન આવે, કવિ વાણીમાં કયમ કરી લાવે? ૨૦

થયો પૂરણ યજ્ઞ પ્રસન્ન, મુનિ કૌશિક હરખ્યા મન;
 બ્રાહ્મણને ભોજન કરાવ્યાં, આપી દક્ષણા વસ્ત્ર પહેરાવ્યાં. ૨૧
 સહુ બેઠા પામી નિવર્ત, તેવે દૂત આવ્યો એક તર્ત;
 મિથુલેશ્વર કેરો પત્ર, આપ્યો વિશ્વામિત્રને તત્ર. ૨૨
 ગાધિપુત્ર વાંચ્યો તેણીવાર, કહ્યા શ્રીરામને સમાચાર;
 મિથિલાપુર જનક રાજન, તેને પુત્રી સીતા ઉત્પન્ન. ૨૩
 તેનો રચિયો સ્વયંવર રાચે, ત્યાં મોટો મહોત્સવ થાયે;
 આવશે પૃથ્વીના રાજન, વળી મહામોટા મુનિજન. ૨૪
 માટે આપણે જાણું ત્યાંહે, લીલા ભેવા જનકપુર માંહે;
 એવાં સાંભળી મુનિનાં વચન, કરક્યું રામનું જમણું લોચન. ૨૫
 વળી દક્ષિણ અંગ ભુજય, શુભ શુકન થયા રધુરાય;
 એમ કરતાં રવિ થયો અસ્ત, કર્યાં આસન વિપ્ર સમસ્ત. ૨૬
 સંધ્યાવંદન કર્યું રામ, ભર્યાં ભોજ પૂરણ કામ;
 એક સજ્જાયે સૂતા વીર, રામ લક્ષ્મણ રણના ધીર. ૨૭
 પાસે પોઠયા મુનિ ભગવાન, જાણે બાળક પ્રાણ સમાન;
 નિશા મધ્ય ગઈ છે જ્યારે, વિશ્વામિત્ર બેઠા થયા ત્યારે. ૨૮
 મુનિ કૌશિક મહા તપવાન, કરે સ્મરણ હરિનું ધ્યાન;
 ત્યારે લક્ષ્મણ પ્રત્યે રામ, કરે વારતા પૂરણકામ. ૨૯
 ભેને લક્ષ્મણ મારા વીર, કેવું ધ્યાન ધરે મુનિ ધીર?
 લાભ મનુષ્યા દેહનો એહ, હરિભજન કરે જન જેહ. ૩૦
 હરિનામ વિના હો અન્ન, તે જાણો પ્રેત ભોજન;
 પ્રભુને અરપણ નથી કરતા, તે પાપી જાણો આત્મ હણતા. ૩૧
 દંઢ ભક્તિ વિના જે જ્ઞાન, તેનું જ્ઞાન જાણો અજ્ઞાન;
 તેનો ધર્મ તે અધર્મકાર, આચાર તે તો અનાચાર. ૩૨
 ભગવંતની ભક્તિરહિત, તેની વિદ્યા અવિદ્યા સહિત;
 એમ લક્ષ્મણને કર્યો બોધ, જેણે ટળે સંસાર વિરોધ. ૩૩
 એવી વાતો કરે બે ભ્રાત, એમ કરતાં થયું છે પ્રભાત;
 ઊઠી લાગ્યા મુનિને પાય, સ્નાન સંધ્યા કરી રધુરાય. ૩૪

મુનિ સાથે કર્યાં ભોજન, પછે બેઠા નિજ આસન;
 સંભારી અવધપુર વાસ, રઘુવીર થયા છે ઉદાસ. ૩૫
 સુણ લક્ષ્મણ વીર વચન, અહીં આવે થયા બહુ દિન;
 વાટ જોતા હશે ત્યાં રાય, કેમ ધીરજ ધરશે માય? ૩૬
 વચ્છવિયોગે ધેનુ જેમ, થયું માતપિતાને તેમ;
 હાવે પાછા ક્યારે વળીશું? ક્યારે માતપિતાને મળીશું? ૩૭
 એમ વિરહ થયો રઘુવીર, ચાલ્યાં નેત્રમાં આંસુ નીર;
 એમ માનુષી ચેષ્ટા રામ, જણાવે છે પૂરણકામ. ૩૮
 એણે જોઈને કૌશિક મુન્ય, રૂદેશું આંખ્યા બે તન;
 પ્રાણવલ્લભ મારા વીર, તમે રાખો રૂદેમાં ધીર. ૩૯
 એણે ભાવી જણાય છે અમને, રામ સીતા વરશે તમને;
 માટે જણું જનકપુર આજ, થાઓ શીઘ્ર બે રઘુરાજ. ૪૦
 એણે કહી થયા સત્વર મુન્ય, સાથે લીધા ઘણા ઋષિજન;
 મિથિલાપુર જવા કાજ, થયા તત્પર શ્રીરઘુરાજ. ૪૧

વલણ

રઘુરાજ બે તત્પર થયા, ધર્યાં ધનુષ્ય ભાથા બાણ રે;
 અનેક મુનિવર કૌશિક સાથે, ચાલ્યા ચતુર સુજાણ રે. ૪૨

इति श्रीरामचरित्रे वाल्मीकिस्मृतनाटकधाराया बाळकाण्डे श्रीरामेण
 सुगढु-आदिराक्षसहनन नाम अष्टविंशोऽध्यायः ॥ २८ ॥

અધ્યાય ૨૮ મો

દોહરા

જનકપુર જવા કારણે, ચાલ્યા સુંદર શ્યામ;
 મુનિવર સરવે ચાલતા, માટે રથ નવ બેઠા રામ. ૧
 મુનિ સંગાથે ચાલ્યા, રામ લક્ષ્મણ બે ભ્રાત;
 આશ્રમ આવે મુનિ તણા, ત્યાંહાં રહેતા સરવે રાત. ૨
 મારગમાં જે મુનિ મળે, તે કરે સ્વાગત બહુ પેર;
 આતિથ્ય કરે શ્રીરામને, તેડી લાવે નિજ ઘેર. ૩

- એમ કરતાં આગળ ચાલિયા, આવ્યા એક વનમોઝાર;
ત્યાં અહલ્યા શલ્યા થઈ પડી, ગૌતમઋષિની નાર. ૪
- ત્યારે પદરજ ઊઠી રામની, પવન થકી નિરવાણુ;
શલ્યાને સ્પર્શી જઈ, અહલ્યા થઈ તે જાણુ. ૫
- તે જડ મટીને ચેતન થઈ, પદરજને પ્રતાપ;
સુંદર રૂપે સુંદરી, તત્ક્ષણ ઊઠી આપ. ૬
- કોઈ કહે છે રામે ચરણનો, સ્પર્શ કર્યો સાક્ષાત;
એ તો જૂઠું જાણુને, ઘટે નહિ એ વાત. ૭
- ધરમ ધોરી ધર રામ છે, ગૌપ્યાક્ષણ પ્રતિપાળ;
ક્ષત્રી ધરમ શુભ આચરે, એવા દીનદયાળ. ૮
- અન્ય ક્ષત્રી એણું નવ કરે, આ તો ધરમ અવતાર;
ચરણસ્પર્શ તે ક્યમ કરે? બ્રાહ્મણીને નિરધાર. ૯
- અહલ્યાએ તવ ઓળખ્યા, રઘુવીરને નિરધાર;
પૂરવની સ્મૃતિએ કરી, મળવા આવે નાર. ૧૦
- અહલ્યા સામી આવતી, દીઠું રામે રૂપ;
પૂછે વિશ્વામિત્રને, સકળ ભુવનના ભૂપ. ૧૧
- હે મુનિ પેલી કોણ છે? સન્મુખ આવે નાર;
અંપકવરણી વિધુમુખી, મૃગનેણી સુકુમાર. ૧૨
- જે રંભા ને વળી ઉર્વશી, કરતી હશે તેની સેવ;
હું જાણું એના ઉદરથી, પ્રગલ્ભા ઇંદ્રાદિક દેવ. ૧૩
- કે આવે ભવાની ઇશ્વરી, મુંને આપવાને વરદાન;
કે ઋષિપત્ની કોઈ આ સમે, ઊઠી નિદ્રાવાન. ૧૪
- કે કૃપા તમારી મહામુનિ, મૂર્તિમાન થઈ આજ;
માટે કહો તે કોણ છે, કૃપા કરી મુનિરાજ. ૧૫
- એવાં ધરમવચન સુણી રામનાં, બોલ્યા ગાધિકુમાર;
તે અહલ્યા શલ્યા થઈ હતી, ગૌતમઋષિની નાર. ૧૬
- તે તમ પદરજ પ્રતાપથી, શાપમુક્ત થઈ આજ;
દરશન કરવા તમ તણું, આવે શ્રીરઘુરાજ. ૧૭

એટલે ત્યાં આવી તદા, અહલ્યા જોડી પાણુ;
 સાષ્ટાંગ દંડવત્ કરી નમી, રઘુવીરને નિરવાણુ. ૧૮
 ત્યારે રામ કહે હે સાધવી, ઊઠો હાવે માત;
 પછે અહલ્યા ઊઠી તે સમે, ઊભી જોડી હાથ. ૧૯
 નેત્ર સજ્જા ગદ્ગદ ગિરા, દઢ મતિ નિર્મળ મન;
 કર સંપુટ સન્મુખ રહી, કરતી રામ સ્તવન. ૨૦
 જ્યમ વસંતઋતુમાં કોકિલા, બોલે મધુરી વાણુ;
 એમ સ્તુતિ કરતી શ્રીરામની, ઋષિપત્ની તે જાણુ. ૨૧

૭૬

જય રામ કરુણાધામ પૂરણ કામ દશરથનંદનં,
 તવ નામ મન અભિરામસુંદર શ્યામ સુરમુનિવંદનં;
 જય જગતગુરુ જગતાત માતા વિશ્વંભર જગનાયકં,
 સ્મરામિ મિત્ર ચરિત્ર ચિત્ર વિચિત્ર જન સુખદાયકં. ૧
 જય પરાત્પર પરબ્રહ્મ પૂરણ સગુણ નિરગુણ અવ્યયં,
 ચર અચર જીવનિકાય વ્યાપક એક અજીત અનામકં;
 જય નિગમ અગમ અપાર, કારણરહિત કૌશલ્યા તનં,
 સચ્ચિદાનંદ અખંડ અજ ચૈતન્ય સાક્ષી ચિદ્ધનં. ૨
 જય શાપમોચન કમળલોચન દીનજન પ્રતિપાલકં,
 નિજ ભક્તવત્સલ શરણુ જન ભવરોગ વૈવ કૃપાલકં;
 જય મિત્રકુળકાનનકમળરવિ ચતુર વિદ્યુ* વપુ ધારકં,
 અવતાર કારણ ધર્મસ્થાપન, દુષ્ટ દનુજ વિદારકં. ૩
 જય યજ્ઞપાળ દયાળ કૃતવધ તાડિકા ખર દૂષણં,
 કર શર અમોઘ નિખંઝ* ધનુષ્ય નમામિ રવિકુળભૂષણં;
 બ્રહ્માંડનાયક ભુવનસુંદર દાનકૃત મમ સદ્ગતિ,
 જય શિવહૃદય માનસમરાજ નમામિ રામ રમાપતિ. ૪

મુનિપત્ની કૃત એ સ્તોત્ર પાવન જપે નરનારી સદા;
તે ધન્ય ભૂતળ દાસ ગિરધર મોક્ષ પામે સર્વદા. ૫

દોહા

એમ સ્તુતિ અહલ્યાએ કરી, જોડીને જુગ પાણુ;
તમને આશિષ દેઉં છું, હજો સદા કલ્યાણુ. ૧
સાઠ સહસ્ર વર્ષ લગી, હું રહી'તી જડરૂપ;
તે તમ પદરજ પરતાપથી, પામી મૂળ સ્વરૂપ. ૨
શાપ મુક્ત ક્ષીધો તમે, થઈ ચૈતન્ય અભિરામ;
માટે સીતા કન્યા જનકની, વરજો તમને રામ. ૩
તેવે સમે ત્યાં ગૌતમઋષિ, આઠ્યા અકસ્માત;
મળ્યા રામને હરખશું, ગદગદ પ્રેમ અવાત. ૪
સાષ્ટાંગ કર્યો મુનિને તદ્દા, ખોલિયા રાજકુમાર;
હવે અંગીકાર સતીનો કરો, એ છે સાધવી નાર. ૫
એવાં વચન મુણી શ્રીરામનાં, ત્યારે હરખ્યા મુનિ ગૌતમ;
અહલ્યાને તેડી ગયા, તે પોતાને આશ્રમ. ૬
પછી આગળ ચાલ્યા રામજી, સાથે મુનિવર વૃંદ;
રામપ્રતાપ જોઈ સહુ, મન પામિયા આનંદ. ૭
અષ્ટક એ અહલ્યા તણું, જે શ્રવણ કરે નરનાર;
પાઠ કરે શ્રદ્ધા થકી, તે પામે પદારથ ચાર. ૮

વલણ

પામે પદારથ ચાર, તેને કૃપા શ્રીરધુવર કરે;
જે સાંભળે નર ને નાર, તે ભવસાગર સેજે તરે. ૯

इति श्रीरामचरित्रे वाल्मीकिसंमतनाटकपारायां बालकाण्डे श्रीरामस्य
अहल्यायाः शापमोचन नाम एकोनत्रिंशोऽध्यायः ॥ २९ ॥

અધ્યાય ૩૦ મો

રાગ ધનાશ્રી

અહલ્યા કેરો કર્યો ઉદ્ધારજી, મુનિસંગ ચાલ્યા રાજકુમારજી;
મારગ જતાં પૂછે શ્રીરામ જી, ગૌતમપત્ની અહલ્યા નામ જી. ૧

દાન

નામ અહલ્યા શલ્યા ક્યમ થઈ? કેણે દીધો શાપ? ૨
તે મુનિવર મુજને કહી, સંદેહ ટાળો આપ.
રામનાં વાયક સાંભળી, બોલ્યા વિશ્વામિત્ર વચન;
ઉત્પત્તિ કહું અહલ્યા તણી, સાંભળો દશરથતન. ૩
પૂર્વે બ્રહ્માએ રચી સર્પ, ચિત્રવિચિત્ર અનેક;
તે સ્વરૂપ સુંદર તેજપૂર્ણ, રચી કન્યા એક. ૪
અહલ્યા તેનું નામ પાડ્યું, થઈ જ પ્રૌઢી બાળ;
ત્યારે દેવ સર્વે રૂપ જોઈ, મોહ પામ્યા તત્કાળ. ૫
વરવાને ઇચ્છે સુર સકળ, એ બ્રહ્મકન્યા જોઈ;
વિચાર કરી વિધિએ રચ્યો, કન્યા સ્વયંવર તેહ. ૬
ત્યારે પ્રજાપતિએ પણ ક્યું, બે પહોરમાં નર જોઈ;
પૃથ્વી પરિક્રમા કરી આવે, કન્યા પરણે તેહ. ૭
તે સાંભળી સુર સકળ ચાલ્યા, નવ લગાડી વાર;
પાકશાસન ગજરૂઢ થઈ, ચાલિયો તેણીવાર. ૮
તે સમે ગૌતમ સ્નાન કરી, નીકળ્યા ગંગા બહાર;
ત્યારે મારગમાં ગૌ બેમુખી, ઊભી હતી તે ઠાર. ૯
જ્યારે થાય ગૌ પ્રસૂતા સમે, વચ્છનું મુખ દેખાય;
તે સમે સુરભિ બેમુખી, તે ભૂમિરૂપ કહેવાય. ૧૦
તે સમે પ્રદક્ષિણા કરે તેને, ભૂમિનું રૂપ થાય;
ગૌતમઋષિએ વિચાર્યું, શાસ્ત્રનો એવો ન્યાય. ૧૧
ભણી મંત્ર ગાયત્રી તણો, પ્રદક્ષિણા કરી સાત;
મન વિચાર્યું વિધિલોક જઈ, કન્યા વરું સાક્ષાત. ૧૨

- સત્યલોક જઈ વિધિને કહ્યું, ગૌતમ મારું નામ;
પરદક્ષિણા કરી સાત ભૂની, આઠ્યો છું આ કામ. ૧૩
- વિધિએ વિચાર્યું સત્ય વાયક, મુનિ બોલ્યા બેઠ;
કન્યા પરણાવી તદા, ગૌતમઋષિને તેહ. ૧૪
- તે સર્વ પહેલો ઇંદ્ર આઠ્યો, ફરી પૃથ્વી પાર;
જુએ તો ગૌતમઋષિ, પરણ્યા તેણીવાર. ૧૫
- ધણો ક્રોધ આણી ઇંદ્રે વળતો, કર્યો વિધિશું વાદ;
ચતુરમુખ પ્રત્યે ન આલ્યું, પામ્યો મન વિષાદ. ૧૬
- પછે લાજ પામી વળ્યો પાછો, વિચાર્યું મન કામ;
એક વાર કન્યા ભોગણું તો, ઇંદ્ર મારું નામ. ૧૭
- તે કન્યા લેઈ મુનિ આઠ્યા, માંડ્યો ગૃહસ્થાશ્રમ;
કેટલા દિન એમ વહી ગયા, પણ ઇંદ્ર નેતો મર્મ. ૧૮
- પછે અહલ્યાને ઘણે કાળે, થયાં બે સંતાન;
પ્રથમ જન્મ્યો પુત્ર તે, મહાતેજસ્વી વિદ્વાન. ૧૯
- નામશતાનંદ લણ્યો વિદ્યા, પછી જનકપુરમાં જાય;
તે પુરોહિત થયો જનકનો, વળી પુરાણી કહેવાય. ૨૦
- પછે થઈ પુત્રી અહલ્યાને, અંજની પાવન;
તે કુંવારી નિજ ઘેર છે, એમ વહી ગયા બહુ દન. ૨૧
- એક સમે સૂરજગ્રહણ આઠ્યું, પર્વ મોટું ત્યાંહ;
ગૌતમ અહલ્યા સ્નાન કરવા, ગયાં ગંગા માંહ. ૨૨
- તે સ્નાન કરીને આવી પાછી, સુંદરી નિજ ઘેર;
ત્યાં મુનિ બેઠા ધ્યાન ધરવા, જાણી ઇંદ્રે ઘેર. ૨૩
- એકલી જાણી અહલ્યાને, આવિયો સૂરભૂપ;
કપટ કરી ઇંદ્રે ધરિયું, ગૌતમઋષિનું રૂપ. ૨૪
- ધરમાંહે વાસવ આવિયો, ત્યારે સતી પૂછે પેર;
સ્વામી નિત્ય પૂરણ કર્યા પાળે, કેમ આઠ્યા ઘેર? ૨૫
- કપટી કહે મન થયું ચંચળ, વ્યાર્યો મનમથ રોગ;
માટે આ વેળાએ લામની તું, આપ મુજને ભોગ. ૨૬

- ત્યારે સતી કહે મધ્યાહ્ન વેળા, સૂરજ આઠ્યો શીશ;
અઘટિત કર્મ ન થાય હવડાં, ગ્રહણ છે આ દીશ. ૨૭
- સ્વામી તમે સર્વજ્ઞ છો, તે જુઓ વિચારી ન્યાય;
આ સમે એ કૃત્ય કરે તો, દંપતી નરક પળાય. ૨૮
- વાસવ કહે તારે કારણ શું છે? શુભ અશુભ ને કર્મ;
ને મારી આજ્ઞા પાળવી, એ મુખ્ય તારો ધર્મ. ૨૯
- ત્યારે વચન સ્વામી તણું તેણે, કર્યું અંગીકાર;
પુત્રી ખેસાડી ખારણે, અડકાવી ઘરદ્વાર. ૩૦
- પછે સંગ આપ્યો સુંદરી, નવ કપટ જાણ્યું મન;
સુરમાયામાં ભૂલી પડી, ઓળખ્યો નહિ સ્વામિન. ૩૧
- ખારણે પુત્રી હેરતી, જર જનુની જેહ;
જળીએથી જોતી તદ્દા, કરી કોટ ઊંચી તેહ. ૩૨
- એટલે ગૌતમ આવિયા કરી, નિત્ય કૃત પાવન;
ઉઘાડ કહી ઊભા રહ્યા, ખારણે તે મુનિજન. ૩૩
- સાદ સ્વામીનો ઓળખ્યો ત્યારે, નારી થઈ ભયભીત;
કપટ જાણ્યું કામની કંઈ, દીસે છે વિપરીત. ૩૪
- અરે દુરાચારી તું કોણ છે? તવ ઇંદ્ર ખોલ્યો વાણ;
ભામની કહે ભાગ સત્વર, કરી જ નિરવાણ. ૩૫
- ભય ધણે માની મુનિ તણે, ઇંદ્ર ઊઠિયો તેણીવાર;
અખળા ઊઠી ખેખાકળી, આવી ઉઘાડ્યું દ્વાર. ૩૬
- એવે ઇંદ્ર દીઠા મુનિવરે, નીકળ્યો થઈ મંજર;
તે જોઈ ગૌતમ કોપિયા, મન ચઢી રીસ અપાર. ૩૭
- અહ્યા કરમ દૂડું આચરી, ક્યાં જાય તે મતિપાપ?
તુજ અંગ થાને સહસ્ર ભગ, મુનિએ તે દીધો શાપ. ૩૮
- વળી પુરુષારથને બળે, તે સતીશું કર્યો વ્યભિચાર;
માટે નપુંસક તું થજે, પામજે દુઃખ અપાર. ૩૯
- તે સહસ્ર ભગ ઇંદ્રને અંગે, થયાં શ્રીરઘુવીર;
વળી કેટલાક દિન નપુંસક રહ્યો, ધરી મોર શરીર. ૪૦

એમ ઘણા દિન દુઃખ ભોગવ્યું, પછી કર્યું પ્રાયશ્ચિત્ત પ્રાણ;
 મધવાપતિને ભગ મટી થયાં, સહસ્રલોચન જાણ. ૪૧
 હવે અહલ્યાશું ક્રોધ કરી, ગૌતમે દીધો શાપ;
 તું થજે પાષાણ શલ્યા, જર ભુદ્ધિ આપ. ૪૨
 ત્યારે કર જોડી કહે કામની, મારો નથી અપરાધ;
 એ કપટરૂપે આવિયો, મેં જાણ્યા તમને સાધ. ૪૩
 મુનિ કહે મેં હાંક મારી, ત્યારે કેમ ન દીધો શાપ;
 ઈંદ્ર જાણ્યા પછી પૂરણ, ભોગ કીધા આપ. ૪૪
 માટે શલ્યા થા તું સુંદરી, એ કરમ તારું જાણ;
 વરસ સાઠ સહસ્ર સુધી, ભોગવજે નિરવાણ. ૪૫
 ત્યારે દીન થઈ અબળા કહે, અનુગ્રહ કરો સ્વામિન;
 હાવે પછી ક્યારે પામીશ, તમારું દરશન? ૪૬
 ઋષિ કહે રવિકુળ માંહે ધરશે, નારાયણ અવતાર;
 તે રામની પદરજ થકી, પામીશ તું ઉદ્ધાર. ૪૭
 એણું કહેતામાં શલ્યા થઈને, પડી જડ આકાર;
 પછી અંજનીશું જોલ્યા મુનિ, કરી ક્રોધ અપાર. ૪૮
 તેં જર જોયું માતનું, કર્યું કરમ અઘટિત જોહ;
 વાનરની પેરે ઢૂંકતી, કરી કોટ ઊંચી તેહ. ૪૯
 તે દોષ માટે સુતા તુજને, દેહ છું હું શાપ;
 કપિરૂપ થાજે તાહરું, એમ જોલિયા મુનિ આપ. ૫૦
 ત્યારે પુત્રી કહે હે પિતાજી, અનુગ્રહ કરો આ દંન;
 છોરુ કછોરુ થાય પણ, માળાપ સાંખે મન. ૫૧
 એવાં વચન સુણીને દયા આવી, જોલ્યા ગૌતમ વાણ;
 એ શાપ મિથ્યા થશે નહિ, સુણ પુત્રી કહું પરમાણ. ૫૨
 કેસરી વાનર મહાબળી તે, સુર તણો અવતાર;
 તે ઋષિમુખમાં તને મળશે, થશે તુજ ભરથાર. ૫૩
 અગિયારમા જે રૂદ્ર તે, તુજ ઉદર થાશે તંન;
 તે થકી શુભ કીરતિ થશે, માનજે સાચું મંન. ૫૪

- તે જોઈ બ્રાહ્મણ થયો વિસ્મે, સ્વધર્મી સુવિવેક; ૭
 એ હશે થાપણ રાયની, પેટીમાં દ્રવ્ય વિશેક. ૭
 શિર ચઢાવીને લેઈ આળ્યો, જનક નૃપની પાસ; ૮
 દ્યો રાયજ થાપણ તમારી, પડી આ પરકાશ. ૮
 મહારાજ મુજને આપિયું, તમે ક્ષેત્ર જે ભૂપત્ય; ૯
 તે મધ્યેથી નીકળી, એ તમારી સંપત્ય. ૯
 સહુ સભા જોતાં મિથિલપતિએ, પેટી ઉઘાડી તેહ; ૧૦
 તેમાં દીડી પંચ વર્ષની, કન્યા અદ્ભુત એહ. ૧૦
 અતિ રૂપ સુંદર જોઈને, આશ્ચર્ય પામ્યું સર્વ; ૧૧
 વખાણતાં સરસ્વતી હારે, રતિ મૂકે ગર્વ. ૧૧
 નૃપતિ હરખ પામ્યા ઘણું, કન્યા તણું જોઈ મુખ; ૧૨
 કાંઈ પ્રજા નહોતી રાયને, માટે થયું અતિ મુખ. ૧૨
 તે વિપ્રને કન્યા ખરોખર, કનક આપ્યું રાય; ૧૩
 વળી વસ્ત્રભૂષણ આપી, ભૂપે લીધી છે કન્યાય. ૧૩
 ગજ અશ્વ કંચન ભૂમિ રથ, ગૌદાન આપ્યાં રાય; ૧૪
 જનક હરખ્યા જોઈ કન્યા, ઊલટ અંગ ન માય. ૧૪
 ત્યારે શતાનંદે નામ પાડ્યું, પુત્રીનું તેણીવાર; ૧૫
 હજી સીતાર્પણે પ્રગટ થઈ માટે, નામ સીતા સાર. ૧૫
 વિદેહકન્યા માટે કહિયે, વૈદેહી ગુણવાન; ૧૬
 જનકતનયા તે માટે, જનકી એ અભિધાન. ૧૬
 સાક્ષાત્ લક્ષ્મીરૂપ એ છે, પ્રગટ થઈ તમ ઘેર; ૧૭
 તેણું સાંભળીને રાય હરખ્યા, થઈ છે લીલાલહેર. ૧૭
 વૈશાખ માસે સીત નૌમી લગ્ન શુભ વિધુવાર; ૧૮
 તે દિવસે પ્રગટ્યાં જનકી, એ અજન્મા અવતાર. ૧૮
 સહુ નમ્રમાં આનંદ વરત્યો, મંગળ ઉત્સવ થાય; ૧૯
 પછે મુનયના રાણીને સોંપી, રાજ્યે કન્યાય. ૧૯
 દિન દિન વૃદ્ધિ પામતાં, વિધુ શુક્લપક્ષ કળાય; ૨૦
 નાનાવિધનાં લાડ કરતાં, હરખે માતપિતાય. ૨૦

ત્યારે ભય પામી રાવણે ખોલાવ્યા, વળતા સેવક જન;
 પેટી લેવા માંડી ત્યારે કન્યા ખોલી વચન. ૩૪
 હળવે રહીને લેલે મુજને, અંગે ન થાયે પ્રહાર;
 હું આવીશ પાછી લાંકા, કરવા રાવણકુળ સંહાર. ૩૫
 એવું સાંભળી રાય ખડ્ગ ગ્રહી ઝીઝ્યો, મારવાને કરી ક્રોધ;
 ત્યારે રાણી કર ઝાલી કહે સ્વામી, હવડાં થશે વિરોધ. ૩૬
 જો કુશળ ઇચ્છો તો એ કન્યાને, કાઢા દૂર વિદેશ;
 એવું કહીને ક્રોધ શમાવ્યો, સરવે કરી ઉપદેશ. ૩૭

વલણુ

ઉપદેશ રાણીએ કર્યો, સમજાવ્યો રાવણરાયે રે;
 પછે સેવક પેટી લઈને આલ્યા, તે ઉત્તર દેશે જાય રે. ૩૮

इति श्रीरामचरित्रे वाल्मीकिस्मृतमाटकधाराया वाल्मीकि श्रीरामविश्वामित्रसंवादे पद्माक्षिचरित्रकथने नाम एकविंशोऽध्यायः ॥ ३१ ॥

અધ્યાય ૩૨ મો

રાગ ધન્યાશ્રી

વિશ્વામિત્ર કહે મુણે રથુરાયજી, તે પેટી લઈને અનુચર જાય જી;
 લાવીને દાટી જનકપુર પાસજી, વળિયા પાછા રાવણના દાસ જી.

દાણ

દાસ દાટી ગયા પેટી, જનકપુરની પાસ;
 તે ક્ષેત્ર કૃપિ કરવા તણું, લક્ષ્મીએ પૂર્યો વાસ. ૨
 પદ્માક્ષરાજ મૃત્યુ પામ્યો, થઈ પૂરવ પેર;
 તે જનકપુરમાં અવતર્યો છે, બ્રાહ્મણ કેરે ઘેર. ૩
 તે વેદશાસ્ત્ર પુરાણ ભણિયો, શીલ ધર્મ મુજાણ;
 એક સમે રાજા જનક, કરતા હતા યજ્ઞ પ્રમાણ. ૪
 તે દ્વિજને ભમિદાન આપ્યું, ક્ષેત્ર પેલું નેહ;
 કૃષિ કરાવાને વિષ્ણુ આલ્યો, ધરી મનમાં નેહ. ૫
 ખેડવા માંડી ભમિ જ્યારે, વર્ષાઋતુની માંહે;
 હળ તણી અણીએ ભરાઈ, પેટી નીકળી છે ત્યાંહે. ૬

- તે જોઈ આહ્વાણ થયો વિસ્મે, સ્વધર્મી સુવિવેક; ૭
 એ હશે થાપણ રાયની, પેટીમાં દ્રવ્ય વિશેક. ૭
- શિર ચઢાવીને લેઈ આઠ્યો, જનક નૃપની પાસ; ૮
 દયો રાયજી થાપણ તમારી, પડી આ પરકાશ. ૮
- મહારાજ મુજને આપિયું, તમે ક્ષેત્ર જે ભૂપત્ય; ૯
 તે મધ્યેથી નીકળી, એ તમારી સંપત્ય. ૯
- સહુ સભા જોતાં મિથિલપતિએ, પેટી ઉઘાડી તેહ; ૧૦
 તેમાં દીડી પંચ વર્ષની, કન્યા અદ્ભુત એહ. ૧૦
- અતિ રૂપ સુંદર જોઈને, આશ્ચર્ય પામ્યું સર્વ; ૧૧
 વખાણતાં સરસ્વતી હારે, રતિ મૂકે ગર્વ. ૧૧
- નૃપતિ હરખ પામ્યા ઘણું, કન્યા તણું જોઈ મુખ; ૧૨
 કાંઈ પ્રજા નહોતી રાયને, માટે થયું અતિ મુખ. ૧૨
- તે વિપ્રને કન્યા બરોબર, કનક આપ્યું રાય; ૧૩
 વળી વસ્ત્રભૂષણ આપી, ભૂપે લીધી છે કન્યાય. ૧૩
- ગજ અશ્વ કંચન ભૂમિ રથ, ગૌદાન આખ્યાં રાય; ૧૪
 જનક હરખ્યા જોઈ કન્યા, ઊલટ અંગ ન માય. ૧૪
- ત્યારે શતાનંદે નામ પાડ્યું, પુત્રીનું તેણીવાર; ૧૫
 હજી સીતારૂપે પ્રગટ થઈ માટે, નામ સીતા સાર. ૧૫
- વિદેહકન્યા માટે કહિયે, વેદેહી ગુણવાન; ૧૬
 જનકતનયા તે માટે, જનકી એ અભિધાન. ૧૬
- સાક્ષાત્ લક્ષ્મીરૂપ એ છે, પ્રગટ થઈ તમ ઘેર; ૧૭
 તેણું સાંભળીને રાય હરખ્યા, થઈ છે લીલાલહેર. ૧૭
- વૈશાખ માસે સીત નૌમી લગ્ન શુભ વિધુવાર; ૧૮
 તે દિવસે પ્રગટ્યાં જનકી, એ અજન્મા અવતાર. ૧૮
- સહુ નમ્રમાં આનંદ વરત્યો, મંગળ ઉત્સવ થાય; ૧૯
 પછે મુનયના રાણીને સોંપી, રાજ્યે કન્યાય. ૧૯
- દિન દિન વૃદ્ધિ પામતાં, વિધુ શુક્લપત્ન કળાય; ૨૦
 નાનાવિધનાં લાઠ દરતાં, દરજે માતપિતાય. ૨૦

- ફરશુરામે નક્ષત્રી પૃથ્વી, કરી એકવીસવાર;
વિરામ પામી એક સમે આઠ્યા, જનકપુર મોઝાર. ૨૧
- ત્રંબક ધનુષ શિવ તણું આપ્યું, સ્કંધ ભરાઠ્યું તેહ;
ફરશી કર ગ્રહી કટી ખાંધ્યા, અક્ષે ભાથા જેહ. ૨૨
- એવા ભૃગુપતિને જોઈને, ઊઠ્યા જનક તેણીવાર;
સાષ્ટાંગ નમિયા ભૂપતિ, પછે કર્યો બહુ સત્કાર. ૨૩
- સિંહાસન ઉપર બેસાડી, પૂજા કરી બહુ પેર;
ભોજન સમે થયો ત્યારે, રાજ તેડી લાઠ્યા ઘેર. ૨૪
- ચોકમાં ત્રંબક ધનુષ મૂકી, ગયા મંદિર માંહે;
બારણે રમતાં જનકીએ, ધનુષ દીઠું ત્યાંહે. ૨૫
- ત્યારે સીતા સાયક ગ્રહી કરમાં, રમે ચોકજ માંહે;
ઘોડા કરીને ફેરવે, કરે બાળચેષ્ટા તાંહે. ૨૬
- ભાર્ગવ ઊઠ્યા કરી ભોજન, આઠ્યા મંદિર બહાર;
જુએ તો ત્રંબક નવ દીઠું, મૂક્યું હવું જે ઠાર. ૨૭
- એટલે દીઠાં જનકી રમતાં, ધનુષ ગ્રહીને પાણુ;
આશ્ચર્ય પામી ભૃગુપતિ કહે, જનક પ્રત્યે વાણુ. ૨૮
- અરે રાય ત્રંબક શિવ તણું, મહા કઠણ ગૌરવ જેહ;
એક સહસ્ર વારણથકી સાયક, ન હાલે વળી તેહ. ૨૯
- તેને કર ગ્રહી કન્યા રમે, ફેરવે ચોક મોઝાર;
એ કન્યા કારણરૂપ જાણો, લક્ષ્મીનો અવતાર. ૩૦
- એટલે આવી જોયું જનકે, રમે પુત્રી જ્યાંહે;
ત્યારે ધનુષ મૂકી જનકી, નાસી ગયાં ઘર માંહે. ૩૧
- ભૃગુપતિ કહે મુણો ભૂપતિ, એક પણ કરો તમે રાય;
જે પણ પાળે તે પુરુષને, પરણાવજો કન્યાય. ૩૨
- પ્રત્યંચા એ ધનુષ્યની, જે ચડાવે બળવાન;
એમ સ્વયંવર જીતે સહી, તેને દેજો કન્યાદાન. ૩૩
- જમદગ્નિસુત તેણ કહી ગયા, બદ્રિકાશ્રમ જ્યાંહે;
તે દિવસથી ત્રંબક ધનુષ એ, રહ્યું જનકપુર માંહે. ૩૪

તે સીતાજીનો સ્વયંવર કર્યો, તમે મુણે શ્રીરઘુવીર;
 ત્યાં ભૂપસહુ આઠ્યા હશે, વળી મુનિ ઘણા મતિ ધીર. ૩૫
 એમ કન્યા દેવા ધનુષનું પણ, કર્યું છે મિથિલેશ;
 નિમંત્રણ લખી તેજ્યા, પૃથ્વીના રાય અશેષ. ૩૬
 ઉત્પત્તિ એ સીતા તણી, તમને કહી શ્રીરામ;
 એ ધનુષ પણ કારણ કહ્યું, પાવન કથા અભિરામ. ૩૭

વલણ

અભિરામ પાવન કથા એ, કહી રામને ગાધિકુમાર રે;
 એટલે આઠ્યું જનકપુર ત્યારે, પામ્યા હરખ અપાર રે. ૩૮

इति श्रीरामचरित्रे वाल्मीकिप्रसन्ननाटकद्वाराया बालकांडे श्रीरामविष्वा-
 मित्रसंवादे सीतोत्पत्तिकथन नाम द्वाविंशोऽध्यायः ॥ ३२ ॥

અધ્યાય ૩૩ મો

રાગ કાફી

નગ્ર પાસે છે ઉપવન, તેમાં ઊતર્યા કૌશિક મુન્ય;
 રામ લક્ષ્મણ બન્ને વીર, મુનિ પાસે રહ્યા મતિધીર. ૧
 સ્થળ મુંદર શોભામાન, તરુછાયા ઘણી મુખવાન;
 ત્યાં દિનકર પામ્યો અસ્ત, કરી સંધ્યા વિપ્ર સમસ્ત. ૨
 સૌમિત્રીની સાથે રામ, નિત્યકર્મ કર્યું અભિરામ;
 કર્યા આસન આચ્છાદન, પછે પોઢ્યા સહુ મુનિજન. ૩
 મુનિ કૌશિક કેરા ચરણ, ચાંપે વીર બે અશરણશરણ;
 કરે ધર્મનીતિની વાત, એમ કરતાં ગઈ મધરાત. ૪
 મુનિ કહે છે વારંવાર, હવે પોઢોને પ્રાણ આધાર;
 આજા માગી ઊઠ્યા મતિધીર, પોઢ્યા આસને બન્ને વીર. ૫
 વીતી રજની ઊઝ્યા સૂર, ઊઠ્યા વિપ્ર તપસ્વી પૂર;
 લક્ષ્મણ બે ગુણવાન, મુનિ સાથે કર્યા છે સ્નાન; ૬
 પ્રાતઃકર્મ કર્યું પાવન, થઈ સ્વસ્થ બેઠા મુનિજન;
 માગી કૌશિકની આજ્ઞાય, રામ ઉપવન જોવા જાય. ૭

તરુ સફળ શોભે અંકાર, બોલે હંસ કારંડવં મોર; ૮
 સરોવરમાં સુગંધી કુંજ, ત્યાં ખટપટ કરતા ગુંજ. ૯
 કરે લક્ષ્મણ સાથે વાત, વન જોતા કરે બે બ્રાત; ૧૦
 તે સમે પૂજવાને અંબા, આવ્યાં જનકસુતા જગદંબા. ૧૧
 તે સુખાસન બેઠી બાળી, સંગ સુદરી બહુ રખવાળી; ૧૨
 દેવી દેવળમાંહે સધારી, વિનવ્યાં ઘણું વહાલ વધારી. ૧૩
 પૂજ્યાં પારવતીને પ્રીતે, આરતી વારતી શુભ રીતે; ૧૪
 કરે જોડી કહે શિર નામી, હું સમોવડ આપજ્યો સ્વામી. ૧૫
 પૂજ્યું પોતે પોતાનું રૂપ, કરે માનસી લીલા અનુપ; ૧૬
 સંગે સાહેલી લેઈ સરખી, ફૂલ વીણે સીતા મન હરખી. ૧૭
 સાત વરસ તણી કન્યાય, પામે રૂપે રતિ લજ્જાય; ૧૮
 પદ કુમકુમ વરણા રાજે, નેપુર અણુવટ ધરી ગાજે. ૧૯
 નખમણિગણ ચળકે અનુપ, વિધુ સેવે જાણે ધરી રૂપ; ૨૦
 કરી સૂંઠ સુકોમળ હસ્ત, ધર્યાં અંગદ આદિ સમસ્ત. ૨૧
 કરે હથેળી રાતીચોળ, એાદી ચૂંદડી રંગ ઝબોળ; ૨૨
 મુખચંદ્ર કલંકરહિત, આંખ્ય અણિયાળી અંજન સહિત. ૨૩
 નાકે સોહિયે મોતીનો મોર, કાને ઝાલ ઝખૂંકે જોર; ૨૪
 ચારુ ચિણુકે છૂંદણું લીલું, ઘણું શોભે અખંડ રસીલું. ૨૫
 રક્ત અધર હીરાકણી દંત, રંગે રાતા ઘણાં છુતિવંત; ૨૬
 કરી કેસરી આડ કપોળ, મધ્યે દીલડી રાતીચોળ. ૨૭
 ગણુખંધ મુક્તાની માળ, અંગોઅંગની શોભા રસાળ; ૨૮
 ચાલે હંસગતિ જાણે કરણી, પ્રતિબિંબ પડે છે ધરણી. ૨૯
 સખી સાથ કરે મંદ હાસ, થાય ચંદ્રના જેવો પ્રકાશ; ૩૦
 ઇંદિરા જક્તજનુની જેહ, આદિ શક્તિ ઈશ્વરની એહ. ૩૧
 કવિ ક્યમ કરી વરણુવે રૂપ? કહેતાં હારે ગિરાન ભૂપ; ૩૨
 એવી જનકસુતા શુભ અંગ, જુએ વાડીમાં સાહેલી સંગ. ૩૩
 એવે સીતાએ દૂરથી રામ, દીકા શ્યામસુંદર કોટીકામ; ૩૪
 તરુ સંવન સરોવર પાળ, ત્યાંહાં ઊભા દશરથ બાળ. ૩૫

એક હસ્તે ગ્રહી તરુડાળ, બીજે બાહુ કટિએ વિશાળ;
 નેઠ યકિત થઈ છે કુમારી, જાણે તનમન નાખું વારી. ૨૨
 રામે દીઠું સીતાનું રૂપ, મોહ પામ્યા ત્રિભુવન ભપ;
 ઉપની ત્યાં પરસ્પર પ્રીત, જેવી ચંદ્રચક્રની રીત. ૨૩
 સામાસામી બંધાયો તાર, ચારે નેત્ર થયાં તદ્દાકાર;
 એકએકની મૂરતિ જેહ, રુદેમાંહે ડરી છે તેહ. ૨૪
 નિજધર્મ વિચારી રામ, ચિત્ત રાખ્યું પોતાનું ઠામ;
 દષ્ટિ આડી કરી તેણીવાર, કહેશે લક્ષ્મણ આ શો વિચાર? ૨૫
 પછી સાહેલી પ્રત્યે સીતા, બોલી વચન મધુર પુનિતા;
 સખી પેલા બે રાજકિશોર, ગૌરશ્યામ છબી ચિત્તચોર. ૨૬
 પૂછ કેના હશે એ બાળ? આવ્ય સત્વર કાઢી ભાળ;
 સુણી આવી સાહેલી ત્યાંહે, રામલક્ષ્મણ ઊભા જ્યાંહે. ૨૭
 સખી બોલી મસ્તક નામી, કેના પુત્ર તમે છો સ્વામી?
 કેણુ નગ્ર તણા છો નિવાસી? કેમ આવ્યા અહીં સુખરાશી? ૨૮
 ત્યારે બોલ્યા હસી રઘુરાય, નગ્ર અવધપુરી કહેવાય;
 રાય દશરથના સુત ધીર, હું રામ આ લક્ષ્મણ વીર. ૨૯
 વિશ્વામિત્રની સાથે આવ્યા, અમને મુનિવર તેડી લાવ્યા;
 જેવા સીતાસ્વયંવર કાજ, અમે આવ્યા જનકપુર આજ. ૩૦
 એવાં વચન સુણીને સાહેલી, સીતા પાસે ગઈ વહેલીવહેલી;
 કહ્યા સીતાને સમાચાર, રામલક્ષ્મણ રાજકુમાર. ૩૧
 બાઈ સુંદર શ્યામસ્વરૂપ, વર એ તમ જોગ અનુપ;
 સખી વચન સુણી સુકુમારી, મનમાં રહી વાત વિચારી. ૩૨
 પિતાનું પણ સંભારી સીતા, ચિત્તમાંહે થઈ ભયલીતા;
 વિનવે વિધિ ને ત્રિપુરાર, ઉમથા કરજે મુજ સાર. ૩૩
 કંઈ પૂરવ પુણ્યપ્રતાપ, ચઢાવે રામ એ શિવચાપ;
 તમે ધર્મ ધોરી ધર ધીર, મુજને વરજો રઘુવીર. ૩૪
 એમ જનથી કરતાં વિચાર, નેત્રે જોતાં રાજકુમાર;
 પૂછે લક્ષ્મણ જોડી હાથ, કેની કન્યા હશે રઘુનાથ? ૩૫

જેના રૂપથી રતિ લાગે, ઉપમા નથી એને કાળે;
 ત્યારે બોલ્યા શ્રીરઘુવીર, સુણ લક્ષ્મણ બંધવ ધીર. ૩૬
 એ તો જનકી જનકકુમારી, આવી પૂજવા શૈલકુમારી;
 અબળાનું છે એવું રૂપ, જેથી મોહ પામે સુર ભૂપ. ૩૭
 આંખણે રઘુકુળના તન, રાખીએ દઢ નિર્મળ મન;
 પરનારીથી રહીએ વિરક્ત, જોઈ નવ થઈએ આસક્ત. ૩૮
 કુદૃષ્ટિએ ના કરીએ પ્રીત, ધર્મશાસ્ત્રની એવી રીત;
 પરનારી ને પરવિત્ત, સ્વપને નવ દીને ચિત્ત. ૩૯
 એમ કહી શુભ ધર્મ પ્રકાશ, પછે આઠ્યા મુનિવર પાસ;
 રાખી ધ્યાનમાં મૂરતિ રામ, ગયાં જનકસુતા નિજ ઠામ. ૪૦
 જાણી જનકરાજએ વાત, આઠ્યા કૌશિક મુનિ સાક્ષાત;
 ઊઠ્યા સભા સહિત રાજન, ચાલ્યા તેડવાને મુનિજન. ૪૧
 વાળે વાળિત્ર નાના પ્રકાર, સર્વે આઠ્યા તે વાડીમોઝાર;
 ઋષિ સૂરજ સરખા અનેક, શોભે એક એક કરતાં અધિક. ૪૨
 આઠ્યા લાગી નરપતિ પાય, વદે આશિષ સહુ મુનિરાય;
 ગાધિસુતને કર્યો સાષ્ટાંગ, બેઠા ભૂપતિમંડળ સંગ. ૪૩
 રામલક્ષ્મણ મુનિવર પાસ, બેઠા અદ્ભુત રૂપ પ્રકાશ;
 ગાર શ્યામ કિશોર કુમાર, દીઠા જનકે તેણીવાર. ૪૪
 જોઈ રૂપ સુંદરતા વેષ, થયા નરપતિરહિત નિમેષ;
 કહાવે નામ વિદેહ જ એહ, થયા જોઈ વિશેષ વિદેહ. ૪૫
 પછી સુણતાં સર્વ સભાય, પૂછે વિશ્વામિત્રને રાય;
 કહો મુનિ આ કોના તન, ગૌર શ્યામ બે રૂપ રતન? ૪૬
 શું રવિ શશી બે ધરી રૂપ, કે જૂહસ્પતિ ને સુરભૂપ;
 ઉમાપતિ રમાપતિ એહ, ધરી કામ વસંતે દેહ. ૪૭
 વારું કોટિક મીનકેતન, જેથી મોહ પામ્યું મુજ મન;
 જાણે વિશ્વના પ્રાણ આધાર, એવા કોના છે સુકુમાર? ૪૮
 સુણી ભૂપનાં સ્નેહવચન, ત્યારે બોલ્યા કૌશિક મુન્ય;
 રાય દશરથના એ કુમાર, બળ પ્રાક્રમ રૂપ અપાર. ૪૯

ધનશ્યામતનુ શ્રીરામ, ગૌરસુંદર લક્ષ્મણ નામ;
 યજ્ઞરક્ષા કરી ધનુધારી, તાડિકા-સુખાહુને મારી. ૫૦
 બળ પ્રાક્રમ ગુણ ચરિત્ર, કહ્યાં ભૂપતિને વિશ્વામિત્ર;
 સુણી હરખ પામ્યા રાજન, વળી શોકાતુર થયા મન. ૫૧
 રામરૂપ જોઈ થયું સુખ, પણ સંભારી પામ્યા દુઃખ;
 મુનિ સર્વને તેડી રાય, નિજ નગ્રમાં નરપતિ જાય. ૫૨

વલણ

નરપતિ જાય નગ્રમાંહે, તેડી સરવે મુનિજન રે;
 રામલક્ષ્મણ સાથે ચાલ્યા, હરખ્યા જનક રાજન રે. ૫૩

इति श्रीरामचरित्रे वाल्मीकिखंडतनाटकधारायां बालकांडे धीराम-
 दर्शनात् सीतामोहो नाम त्रयविंशोऽध्यायः ॥ ३३ ॥

અધ્યાય ૩૪ મો

રાગ સોરઠ

રામ જનકપુર આવિયા, વિશ્વામિત્રની સાથ;
 હેતે કરી તેડી જાય છે, મિથિલા નગરીનો નાથ. રામ૦ ૧
 મુનિમંડળમાં મહાલતા, ચાલતા બે ચતુર;
 શોભે જ્યમ સાધન વિષે, જ્ઞાન વિવેક પુર. રામ૦ ૨
 સુંદર પુર શણગારિયું, શેરી ચૌટાં ને પોળ;
 મનોહર મંદિર શોભતાં, સામાસામી છે ઓળ. રામ૦ ૩
 ઝળકે છે ઊંચી અટારીઓ, સપ્ત ભૂમિના માળ;
 છત્રં ઝરખાં ને રાવટી, બોલે ધીર મરાળ. રામ૦ ૪
 'વજ્ર' પતાકા ફરફરે, જાણે તડિતાકાર;
 શિખરે શિખંડી નાચતા, કંચન કળશ અપાર. રામ૦ ૫
 ધરધર કેરે આંગણે, મંગળ ઉપચાર;
 'પરણ' કુંભ ને સાથિયા, મોતી તોરણ દ્વાર. રામ૦ ૬
 'તારી' શોભે ઘણું, જાણે દેવના અંશ;
 જ્યાંધિ દરિદ્ર પીડે નહિ, પુણ્યકારી પ્રશંસ. રામ૦ ૭

જે પુરમાં લક્ષ્મી રહ્યાં, ધરી સીતાનું રૂપ;
 તેની શોભા શી કહું, જેની કીરતિ અનુપ. રામ૦ ૮
 એવી રચના રઘુવર નીરખતા, આવે નગરમોઝાર;
 રૂપના ભૂપને જોઈને, મોહ્યાં સહુ નરનાર. રામ૦ ૯
 મોહન રૂપની મોહની, મોહી નગરની નાર;
 જાણે પૂતળીઓ ચિત્રની, એમ થઈ તદ્દાકાર. રામ૦ ૧૦
 કોઈ અબળા લેતી ઓવારણાં, કોઈ દેતી આશિષ;
 નેત્ર ભરીને નીરખતી, કોઈ વિનવે ઈશ. રામ૦ ૧૧
 એ વર સીતા પરણ્યો, છે સરખી જોડ;
 જે વિધિ જોગ તે મેળવે, ત્યારે પહોંચે કોડ. રામ૦ ૧૨
 ત્યારે એક સખી બીજીને કહે, સુણ બેની વચન;
 આવા રૂપાળા રાજવી, હશે કોના તન ? રામ૦ ૧૩
 ગૌર શ્યામ ગુણવંત છે, કામરૂપ કિશોર;
 ધનુષખાણ કર શોભતાં, નેત્ર ચપળ ચકોર. રામ૦ ૧૪
 સખી શ્યામ ઘણો સુકુમાર છે, ચાલે લટકંતી ચાલ;
 એ વર સીતા જોગ છે, નિશ્ચે પરણશે કાલ. રામ૦ ૧૫
 ત્યારે બીજી કહે બાઈ સાંભળો, સીતા સુકીતવાન;
 અણચિંતવેા આવી મળ્યો, ગુણરૂપે સમાન. રામ૦ ૧૬
 ત્રીજી ત્રિયા બોલી તદ્દા, શું જાણો તમે આજ ?
 જનકે તેડાવ્યા હશે, વરવાને કાજ. રામ૦ ૧૭
 ચોથી ચતુરા કહે સખી, ઘણું ધનુષ કઠોર;
 તેને કેમ ચઢાવશે, સુકુમાર કિશોર ? રામ૦ ૧૮
 ત્યારે પાંચમી કહે પણ પાળશે, રાખો ધીરજ મન;
 તેજસ્વી ગણીએ નહિ, લઘુ કોમળ તન. રામ૦ ૧૯
 એમ પંચે મળી પરમાણિયું, નિશ્ચે વરશે રામ;
 સુકીત રૂપશે સીતા તણું, પહોંચશે મનકામ. રામ૦ ૨૦
 એવી નગરની નારી વાતો કરે, ધરે નેહ અપાર;
 સ્તુતિ વિધિ ઉમિયાની કરે, મનાવે ત્રિપુરાર. રામ૦ ૨૧

સુકીત કૈં જે અમે કર્યાં, ધરીને આ શરીર;
 તે પુણ્યે કરી જનકી, વરજ્યો રઘુવીર. રામ ૨૨
 એવી રીતે રઘુનાથજી, આઠ્યા રાજદ્વાર;
 મિથિલેશે મુનિ પૂજ્યા, કરી સેવા અપાર. રામ ૨૩
 એક મંદિર સુંદર શોભતું, આપ્યું દેઈને માન;
 રામ સહિત મુનિ ઊતર્યા, કર્યાં ભોજન પાન. રામ ૨૪

વલણ

ભોજન કરિયાં ભાવતાં, સંતોષ્યા મુનિજન રે;
 કહે દાસ ગિરધર એ કથા, પાવન ધરજો મન રે. ૨૫

इति धीरामचरित्रे वाल्मीकिप्रसूतनाटकपाराया बालकादे धीरामस्य
 जनकपुरप्रवेशो नाम चतुर्विंशोऽध्यायः ॥ ३४ ॥

અધ્યાય ૩૫ મો

રાગ ધનાક્ષરી

જનકે તેડાઠ્યા રાય અનુપ જી, દશે દિશાના આઠ્યા ભૂપ જી;
 આપ્યાં આસન ભોજન પાન જી, સહુને ઉતાર્યા કરી સન્માન જી.

ઢાળ

સન્માન કરી સહુને ઉતાર્યા, મિથિલાપતિએ ત્યાંહે; ૨
 અપાર સેના સકળ નૃપની, લીડ થઈ પુરમાંહે. ૨
 કેટલા રાજ નગર બહાર, ઊતર્યા ઉપવન;
 ત્યાં જનકના પરધાન ફરતા, આપે તૃણજળ અન્ન. ૩
 રથ અશ્વ હસ્તી પદાતિદળ, ચતુરંગ સેન્યા ત્યાંહે;
 તેણે જનકપુર વીંટયું સકળ, જયમ નાવ સાગરમાંહે. ૪
 નિમંત્રણ ગયું 'તું' અવધપુર, સ્વયંવરનું જેહ;
 છે દુઃખી રામવિજેગે દશરથ, માટે ન આઠ્યા તેહ. ૫
 મંડપ રચાઠ્યા જનકરાયે, અતિ ઘણો વિસ્તાર;
 મણિ સ્તંભ કંચન કળશ ઝળકે, શોભાનો નહિ પાર. ૬

વિતાન બંદન જરી ઝાલર, દુલીયા* બહુ રંગ;
 બળી મુક્તાફળ તણી, મણિ રત્ન તેજ તરંગ. ૭
 સિંહાસન સોના તણાં, તે મૂક્યાં હારોહાર;
 માંહે ખંડ જુદા કર્યા છે, મંડપ ઘણો વિસ્તાર, ૮
 તે મધ્યમાં વંબક રહ્યું છે, છૂટ ચારે પાસ;
 જનકે ધનુષપૂજા કરી, શુભ લક્ષ્મમાં ઉદ્ધાસ. ૯
 દૂતને આજ્ઞા કરી, ભૂપે તેડાવ્યા સહુ રાય;
 તે સભા માંહે આવ્યા, ત્યાં થઈ ઘણી શોભાય. ૧૦
 સિંહાસન બેઠા સકળ નૃપ, જ્યાં તેનો અધિકાર;
 ઋષિમંડળ સહિત આવ્યા, દશરથ રાજકુમાર. ૧૧
 ગૌરશ્યામ કિશોરતન, મનહરણ મોહનરૂપ;
 શ્રવણારિ સુતને જોઈને, મોહ પામ્યા સહુ ભૂપ. ૧૨
 જ્યમ તારામંડળ ક્ષીણ પામે, ઉદે રવિનો થાય;
 એમ ભૂપ સહુ ઝાંખા થયા, જ્યારે આવ્યા શ્રીરધુરાય. ૧૩
 એક દીર્ઘ સિંહાસન સુલભ છે. અધિક સહુથી સાર;
 શ્રીરામ લક્ષ્મણ મુનિ, કૌશિક બેઠા તેણે ઠાર. ૧૪
 અન્ય મુનિજન સરવ બેઠા, સકળ પૃથ્વીરાય;
 રૂપ જોઈ રધુવર તણું, નવ નેત્ર તૃપ્તિ થાય. ૧૫
 સર્વે મળી એમ વિચાર્યું, ધનુષનું મિથ્યા નામ;
 એ રામને પરણાવશે, કન્યા જનક અલિરામ. ૧૬
 તે મંડપના એક ખંડમાં, શોભા અધિક છે જ્યાંહે;
 સિંહાસન ઉપર વિરાજે, જનકતનયા ત્યાંહે. ૧૭
 ઇંદ્રાણી જેવી અનુચરી તે, અનેક ઊલી દાસ;
 રત્ન ડાંડી તણાં ચમ્મર, કરે છે બે પાસ. ૧૮
 પુષ્પમાળા હાથ ઝાલી, બેઠી અદ્ભુત રૂપ;
 ચપળ નેત્રે કરી જોતી, સકળ પૃથ્વી ભૂપ. ૧૯

- એ આદિ માયા હૃશ્વરી છે, પ્રણવરૂપિણી છે; ૨૦
 ત્રિભુવનપતિ પરિબ્રહ્મની છે, મુખ્ય રાણી એહ.
 બ્રહ્માંડની ઉત્પત્તિ, સ્થિતિ, સંહાર કારણ જાણ; ૨૧
 જે બ્રહ્માદિ દેવની જનની, ઇંદ્રિય ગુણ ખાણ.
 અનંત શક્તિ જેની આગળ, સ્તવે જોડી હાથ; ૨૨
 એ રૂપ વર્ણવી નવ શકે, હારે ગિર ગણનાથ.
 તમ જાંબુનદ સરીખું, અંગ ઝળકે ખાળ; ૨૩
 મૃગાંક મુખ શોભે મધુલ, આકરણ નેત્ર વિશાળ.
 અનેક આભૂષણ ધર્યાં, મણિ કનક મોતી જડાવ; ૨૪
 કરમાંહે કંકણ સાંકળાં, તે પદ્ધિ રત્ન મઢાવ.
 પવન સ્પર્શે મધુર ચાલે, અંગરંગ સુવાસ; ૨૫
 વિસ્તરે દશ દિશા ભેદી. જય મહદાકાશ.
 જેણે વશ કર્યા આદિ પુરુષને, ભુલાવ્યા નિજરૂપ; ૨૬
 તે તણી શોભા શી કહું, જેની પાવન ધીરતિ અનુપ.
 એવાં સીતા સિંહાસને ખેડાં, જુએ ત્યારે પાસ; ૨૭
 એવે મુનિમંડળમાંહે દીડા, કોટિ કામ નિવાસ.
 રઘુવીરને જોઈ જનકી, મોહ પામ્યાં નિરધાર; ૨૮
 ત્યારે વિજયા નામે સખીશું, ખોલ્યાં તેણીવાર.

વલ્લભ

ખોલ્યાં તેણી વાર સીતા, સુણ વિજયા મુજ વચનરે;
 પેલી રયામસુંદર મૂરતિ સાથે, મોહ્યું મારું મન રે. ૨૯

इति श्रीरामचरित्रे वाल्मीकिर्षमननाटकधारायां बालकादे श्रीसीतास्वयंवरे
 समाप्तवेशो नाम पंचत्रिंशोऽध्यायः ॥ ३५ ॥

અધ્યાય ૩૬ મો

રામ સોઠ

- મુનિ પાસે બેઠા શ્રીરામ, કોટિ કંદ્રપ સુંદરશ્યામ;
દીઠા સીતાએ પૂરણકામ, જોઈ મોહ પામિયાં રે. ૧
- સુણ વિજયા સહિયર ભારી, પેલા બેઠા અવધવિહારી;
રૂપ ઉપર જાડિં બલિહારી, થાઉં એની કિંકરી રે. ૨
- મારું માન્યું એશું મન, એની સાથે કરે જો લગન;
થાઉં ત્રિભુવનમાં હું ધન્ય, સદન સૌભાગ્યનું રે. ૩
- ત્યારે પહોંચે મારા કોડ, પામું વર એ કામ કરોડ;
નથી ચૌદ ભુવનમાં જોડ, રઘુવર રૂપની રે. ૪
- છે શરાસન શિવનું કઠોર, એ કુંવરનું કેટલું જોર?
ધણા કોમળ રાજકિશોર, એ કેમ ચઢાવશે રે? ૫
- જો નહિ વરે શામલગંગાત, તો હું તરત કરું દેહપાત;
પણ કઠણ કર્યું ક્યમ તાત? ધનુષ વેરી થયું રે. ૬
- ધણો નિરદેયો મુજબાપ, લાવી મૂક્યું સભામાં આપ;
મને થાય ધણો પરિતાપ, હવે શું કરું રે? ૭
- કોઈ જનકને જઈ કહો આજ, પણ મૂકી કરો શુભ કાજ;
તમ પુત્રીએ રઘુરાજ, તે મન સાથે વર્ચા રે. ૮
- એમ સીતા આરતવન, જોઈ વિજયા બોલી વચન;
બાઈ ધીરજ રાખો મન, ચિંતા શાને કરો રે? ૯
- નિશ્ચે વરશે તમને રામ, ચિત્ત રાખો તમારું ઠામ;
છે ભક્તના પૂરણ કામ, તે ક્યમ ભૂલી જશે રે? ૧૦
- તમે રામને જાણો બાળ, પણ કાળ તણા છે કાળ;
વળી બાહુ નેત્ર વિશાળ, જુઓ એની આકૃતિ રે. ૧૧
- ભારી તાડિકાને એક બાણ, સુબાહુના લીધા બ્રાણ;
તે થયું છે મુજને જાણ, મુનિ વાતો કરે રે. ૧૨

માટે ત્રંબક તોડશે એહ, તમે ટાળો મનસંદેહ;
 જ્યમ પ્રીત બપૈયાને મેહ, એ નેહ વધારશે રે. ૧૩
 કરે વાત સકળ પુરજન, વરશે સીતાને દશરથતન;
 પંચ કહે તે સાચું વચન, થાયે નિશ્ચે ખરું રે. ૧૪
 લધુ ના ગણીએ તેજવંત, સિંહબાળક સૂક્ષ્મજંત;
 આણે મદગળ કેરો અંત, એવા રઘુવીર રે. ૧૫
 સખીવચન સુણી તેણીવાર, સીતા કરતાં મન વિચાર;
 મનાવે વિધિ ને ત્રિપુરાર, ત્રંબક હજણું થજે રે. ૧૬
 જોઈ ધનુષ્ય પ્રચંડ અઘાત, સીતા કરતાં તે આંસુપાત;
 તમે હરજ્યો ઉમયા માત, ગૌરવતા એ તણી રે. ૧૭
 સચ્ચિદાનંદછો સુખરાશી, મારી અરજ સુણો અવિનાશી;
 પ્રભુ હું છું તમારી દાસી, રખે ભૂલી જતા રે. ૧૮
 તમ અર્થે ધર્યું છે શરીર, છો ધર્મધારીંધર ધીર;
 તમને મૂઝી રઘુવીર, બીજને નહિ વરું રે. ૧૯
 એમ જનકી શોચે મન, સ્તુતિ કરતાં દીન વચન;
 અંતરજમી જુગલવન, તે સરવે જણિયું રે. ૨૦

વલણુ

જુગલવને સહુ જણિયું, જે શોચે જનક તનયાય રે;
 શ્રોતાજન સહુ સાંભળો, હવે સ્વયંવરમાં શું થાય રે! ૨૧

इति श्रीरामचरित्रे वाल्मीकिर्मतनाटकघारायां बालकाण्डे विजया सह सीताया
 जनकपणपरितापो नाम षट्त्रिंशोऽध्यायः ॥ ३६ ॥

અધ્યાય ૩૭ મો

રામ સામેરી

આવી રહ્યા સહુ ભૂપતિ, સ્વયંવરમાં જેણીવાર;
 ત્યારે જનકરાયનો ભાટ ઊડી, બોલિયો તેણીવાર. ૧
 સાંભળો સરવે નરપતિ, જનકે ક્યું પણ જેહ;
 જે આ સમે ત્રંબક ચઢાવે, વરે કન્યા તેહ. ૨

- માટે શૂરવીર પરાક્રમી શુભ, હોય ક્ષત્રીરાજ;
તે ઊઠા તત્પર થઈ કરી, ત્રાંબક ચઢાવે આજ. ૩
- એણું સુણી વાયક સરવ, રાજ કરે મન વિચાર;
શરાસન ભણી જોતા સકળ, શિવધનુ પ્રચંડ અપાર. ૪
- ધણું કહણ ત્રાંબક જોઈને, હતબળ થયા રાજન;
પછે પરસ્પર વાતો કરે છે, રાય અન્યોઅન્ય. ૫
- એ શરાસન જે ચઢાવે, એવો નથી કો રાજ;
ખીજે કહે અમો આળ્યા છું, જોવા સ્વયંવર કાજ. ૬
- એક કહે અમારે જનક સાથે, ઘણો મિત્રાચાર;
તે માટે આળ્યા અમો, કરવા ગૃહસ્થનો વહેવાર. ૭
- કેટલાયે આવી હલાળ્યું, ન હાલ્યું તે આપ;
તે પાછા બેઠા માન મૂકી, પામ્યા મન પરિતાપ. ૮
- કેટલાક કહે અભિમાનથી, જે ઊઠીશું આ વાર;
અપમાન થાશે આપણું, એમ કરે મન વિચાર. ૯
- એમ ધનુષ્ય હાલ્યું નહિ કોઈથી, થઈ ઘડી બેચાર;
ત્યારે જનક નૃપતિ બોલિયા, સાંભળો રાજકુમાર. ૧૦
- રાજેન્દ્ર બળિયો હોય જે, ત્રાંબક ચઢાવે આજ;
પરણાણું તેને જનકી, માટે ઊઠા કરવા કાજ. ૧૧
- જોઈ રહ્યા નીચું સુણી સરવે, કોઈ ન ઊઠ્યો શૂર;
તે સમે દશમુખ આવિયો, અભિમાન સાગર પૂર. ૧૨
- કંકાતરી લખી હતી જનકે, રાવણને તે દિશ;
બે મંત્રી સાથે આવિયો, તે સભામાં દશશિષ. ૧૩
- લંકાપતિને જોઈને, સહુ કંપ્યા રાજકુમાર;
સન્માન કરી આસન બેસાડ્યા, વિદેહે તેણીવાર. ૧૪
- અભિમાન કરીને બોલિયો, તે સમે રાવણરાજ;
અહ્યા જનક તે શું પણ કયું છે? કહે મુજને આજ. ૧૫
- તવ વિદેહે ત્રાંબક દેખાડ્યું, રાવણને તત્કાળ;
એ આપ ચઢાવે તેને કન્યા, આરોપે વરમાળ. ૧૬

- એણું સાંભળીને અદૃહાસે, હસ્યો રાવણ રાય;
કૈલાસ સરખો હલાવ્યો, કોણ માત્ર ધનુષ કહેવાય? ૧૭
- મેં અમર બંધીવાન ક્રીધા, હું રાવણ બળિયો સત્ય;
કંદુકની પેરે ઉછાળું મેરુ, મંદ્રાચળ પરવત. ૧૮
- પૃથ્વી ઊંધી કરી નાખું, પલકમાં નિરધાર;
બ્રહ્માંડ ચાક ચઢાવું તો, એ ધનુષ્યના શા ભાર? ૧૯
- એમ ઘણું વચન બોલી પછે, ઊઠિયો રાવણ રાય;
વસ્ત્ર ભૂષણ સંભાળીને, ધનુષ ભણી તે જાય. ૨૦
- ત્યારે સીતાને ચિંતા થઈ, જે રાવણ કરશે કામ;
પછે સ્તુતિ શિવઉભિયા તણી, કરતાં સતી અભિરામ. ૨૧
- મહારાજ શિવ સંકટહરણ, રાખજો મારી લાજ;
હાલે નહિ રાવણ થકી, ત્રંબક તમારું આજ. ૨૨
- એમ સીતાના મન તણી ચિંતા, જાણી રામે એહ;
કરી વિકટ દષ્ટિ ધનુષ્ય ઉપર, થયું ગૌરવ તેહ. ૨૩
- રાવણે આવી બાથ મારી, વીશ કર શું ત્યાંહ;
લેશ હાલે નહિ તે, ઘણો ભાર ત્રંબક માંહ. ૨૪
- તદા થયો નિસ્તેજ રાવણ, સ્પર્શતાં શિવ આપ;
હલાવ્યું હાલે નહિ, ત્યારે પામ્યો મન પરિતાપ. ૨૫
- પછે અધર પીસે દંત રીસે, રક્ત લોચન કીધ;
ધનુષને તવ ઉપાડ્યું, ઘણું જોર કરીને જોધ. ૨૬
- પરસ્વેદ ચાલ્યો અંગથી, ઊંચું ક્યું બળવાન;
ઘણો શ્વાસ ચઢિયો શૂરને, થયું મન ઘણું અભિમાન. ૨૭
- ઊંચું ક્યું જવ ધનુષને, અતિ બળ કરી મહાકાય;
કર માંહેથી લથડ્યું તદા, તવ પડ્યો રાવણ રાય. ૨૮
- પૃથ્વી ઉપર પડ્યો દશમુખ, થયો પૃર્ણ પ્રહાર;
તેની ઉપર પડ્યું ત્રંબક, ચંપાયો તેણીવાર. ૨૯
- તે ભડાકો સબળો થયો, ઘણી ઊડી રજ તે હાર;
રુમિર ચાલ્યું મુખથકી, કચ્ચર થયો નિરધાર. ૩૦

પોકાર કરતો બોલિયો, તમે સુણો સરવે જન;
હું દબાયો છું મને કાઢો, થાય પીડા તન. ૩૧
અરે જનક મુજને કાઢ વહેલો, જશે મારા પ્રાણ;
તો કુંભકરણ ઇંદ્રજિત, તુમને મારશે નિરવાણ. ૩૨
પુરભંગ કરશે અસુર તારું, લેશે મારું વેર;
પામું નવો અવતાર જો, જાઉં જીવતો મુજ ઘેર. ૩૩
એમ તે સમે ચંપાયો રાવણ, થયું દુઃખ અપાર;
પૃથ્વી ઉપર પડ્યો નિશિચર, કરે મુખ પોકાર. ૩૪

વલણ

પોકાર કરતો મુખે રાવણ, પીડા પામે તન રે;
ત્યારે સર્વ સભા સાંભળતાં, બોલ્યા જનકરાય વચન રે. ૩૫

इति श्रीरामचरित्रे वाल्मीकिस्तमनाटकपारायां खालकांडे
रावणमानभयो नाम सप्तत्रिंशोऽध्यायः ॥ ૩૭ ॥

અધ્યાય ૩૮ મો

રાગ મારુ

બોલ્યા જનક તે પરુષ* વચન, નથી બળિયો કે રાજન;
મેં જોઈ સરવની કરણી, નિરવીર્ય થઈ આજ ધરણી. ૧
ભૂ નક્ષત્રી કરી ભૃગુનાથ, ગયું બળ પ્રાક્રમ તે સાથ;
પછી જન્મ્યો નથી કોઈ શૂર, રાણીબયો ક્ષત્રી પૂર. ૨
સરવે બેઠા હિંમત હારી, રહી કન્યા કુંવારી મારી;
સરવે ભૂપતિ શોભા સહિત, પણ છે પુરુષાર્થરહિત. ૩
કહ્યાં અઘટિત એવાં વચન, રહ્યા સાંભળી સહુ રાજન;
સુણી જનકની વાણી વિરોધ, ચઢ્યો લક્ષ્મણને અતિ ક્રોધ. ૪
થયાં લોચન રાતાંચોળ, ફરકે અધર ભૂકુટિ કપોળ;
પ્રગટ્યાં રોમાંચિત અંગ, ચઢ્યો રામાનુજ રણરંગ. ૫
જો છે શેષ તણે અવતાર, ક્ષણમાં કરે વિશ્વ સંહાર;
વીરાસન ઉઠિયો કરી પાણિ, ગુરુ પ્રત્યે બોલ્યા વાણી. ૬

* કઠોર

- હે મુનિવર આવાં વચન, ક્યમ બોલે જનક રાજન ?
 બેઠા રામચંદ્ર રઘુરાય, ક્યમ લોપી એણે લાજ ? ૭
- મુણતાં ભાનુકુળ તંન, ક્યમ બોલે કાણુ વચન ?
 કહો તો ઉર્વા ઊંધી નાખુ', એક હસ્તમાં મેરુ રાખુ'. ૮
- કરું ત્રંબક ચોળી પિષ્ટ, તો હું રામનો દાસ કનિષ્ઠ;
 સૌમિત્રીનાં વચન સુણી ધીર, નેત્રસમશ્યા કરી રઘુવીર. ૯
- રામે લક્ષ્મણ વાર્યા જ્યારે, મુનિ કાશિક બોલ્યા ત્યારે;
 ઊઠા રામ હવે કરો કાજ, પાળો જનક તણું પણ આજ. ૧૦
- ગુરુ આજ્ઞા ચઢાવી શીશ, પછી ઊઠ્યા શ્રીજગદીશ;
 જેમ નિશા અંતે ઊગે તરણિ*, એમ શોભા શી કહું વરણી ? ૧૧
- જ્ઞાન વેદાંતે અવરોધ, થાય અંતરમાં નિજબોધ;
 જેમ આરાધ્ય ભૂરતિ દેવ, યજ્ઞ અંતે પ્રગટે એવ. ૧૨
- પ્રહ્લાદ કારણ મન ધરી, જેમ પ્રગટ્યા શ્રીનરહરિ;
 ગુરુવચન પાળવા આપ, હરવા જનક તણો સંતાપ. ૧૩
- જનકીના પૂરણ કામ, તે સમે ઊઠ્યા શ્રીરામ;
 ગુરુચરણ વંદ્યા તેણીવાર, કર્યા સહુ મુનિને નમસ્કાર. ૧૪
- એ વિરક્ત રામ બ્રહ્મચારી, ઊઠ્યા સરજ્યુતીર વિહારી;
 બ્રહ્મ પૂરણ આનંદરૂપ, ચાલ્યા કોટિ બ્રહ્માંડના ભૂપ. ૧૫
- શ્યામમુદર તન સુકુમાર, પહેર્યું પીતવસન ચળકાર;
 મણિજડિત મુગટ શિર શોભે, જેના તેજથી દિનકર થોભે. ૧૬
- કાને કુંડળ મચ્છાકાર, ઉર મુક્તાશ્નના હાર;
 મણિમાળ હીરા ગણબંધ, કર કંકણ બાબુબંધ. ૧૭
- શોભે વસ્ત્રાભૂષણ સાર, એમ ચાલ્યા વિશ્વાધાર;
 પામ્યા વિસ્ત્રમે સરવે ભૂપ, જોઈ રઘુવરકેરું રૂપ. ૧૮
- આવી ઊભા ધનુષની પાસ, થયાં જનકી જોઈ ઉદાસ;
 મન ગભરાયું તેણીવાર, રામચંદ્ર ધણા સુકુમાર. ૧૯

સોરઠા

વિચારે જનકી મન, જોઈ કઠિનતા ધનુષની;
રઘુવર કોમળ તન, ઊપડશે ક્યમ એ થકી? ૨૦
શિવનું ધનુષ કઠોર, કોણ ગળું એ બાળનું?
એમાં એટલું ક્યાંથી જોર? હજી મુખ પર મૂછ આવી નથી. ૨૧
તું નિર્દય હે તાત, આવું દુસ્તર પણ તેં ક્યમ કર્યું?
એ મદનમનોહર ગાત્ર, એને જોઈ દયા ક્યમ નથી આવતી? ૨૨
અરે તાત વિચારીને આપ, તું વેરી ક્યમ થઈ નીવડ્યો?
હું જાણું ખરો મુજ બાપ, પણ મૂકી પરણાવેને રામને. ૨૩
મુજ પ્રાણ તણું પણ કાજ, હું જીવીને હાવે શું કરું?
રામ વિના વર આજ, હું તો ખીજ વરને નહિ વરું. ૨૪

રાગ મારુ

એમ કરે શોચના સીતા, મન ઊપન્યું દુઃખ અમિતા;
જાણું અંતરજમીએ તેહ, કરે ચિંતા જનકી જેહ. ૨૫
જાણી ખીત એવી મન મોહું, પછે ધનુષની સામું જોયું;
પીતાંખરનો કાછડો વાળી, કટિવસ્ત્ર બાંધ્યું સંભાળી. ૨૬
ચાંચો મુગટ વાળી અંબોડો, સંભાળ્યો કુંડળનો જોડો;
હેમ સાંકળાં હીરે જડાવ્યાં, કરનાં કડાં ઊંચાં ચઢાવ્યાં. ૨૭
સભાના જે જન અરોપ, જુએ સહુ થઈ રહિત નિમેષ;
લઘુ લાઘવતા કરી રામ, ચાંચો પગનો અંગૂઠો વામ. ૨૮
એક ખૂણે દાખ્યો જોણીવાર, થયું ઊંચું તડિત આકાર;
અકસ્માત ઊપડિયું એહ, વામ કરશું ઝાલ્યું તેહ. ૨૯
મત્યંચા મહી જમણે હસ્ત, રઘુવર થયા છે સ્વસ્થ;
નમાવ્યું તે ચડાવા માટ, ત્યારે થાવા માંડ્યું તડેડાટ. ૩૦
નાખે ચીસ ત્રંબક ચડેડાટ, ખૂટે થાયે ફેડેડાટ;
પૃથ્વી મંડળડોલવા લાગ્યું, શેપનાગ તણું બળ ભાંગ્યું. ૩૧
કડકડા આદિ વરાહના દંત, જેની ઉપર પૃથ્વી અનંત;
દિગપાળે કર્યો ચિત્કાર, ભાનુથકી થયો તેણીવાર. ૩૨

શિવજીની સમાધિ છૂટી, ત્યારે પવન તણી ગતિ ખૂટી;
 પામ્યા મૂર્છા સભાના જન, કર શસ્ત્ર પડ્યાં રાજન. ૩૩
 જ્યમ તોડે ગજ ધક્કુ દંડ, તેમ રામે ભાગ્યું કોદંડ;
 નભાવતાં ભાગ્યું ભોડોડાટ, કાટકો થયો છે કડોડાટ. ૩૪
 શિવત્રાંબક તૂટ્યું મચંડ, થયો શખ્દ તે વ્યાપ્યો બ્રહ્માંડ;
 થયા સાયકના બે ખંડ, પામ્યા મૂર્છા વીર અખંડ. ૩૫
 થયું અચેત સરવે જ્યારે, છે સચેત પંચ જણ ત્યારે;
 સીતા જનક ને વિશ્વામિત્ર, રામ લક્ષ્મણ વીર્ય વિચિત્ર. ૩૬

છાપય છંદ

ધરધરા ધર્ક ધર હરત, ડર દિગ્ગજ ગચંદલર;
 અરકચંદ રથ ખરત, ઝરત નિર ઝર અનીકધર. ૩૭
 સરિત સિંધુ સર ડોલ, ગરત ગિરિ ગરજ ઘોર કર;
 ચકિત કચ્છ અહિ કોલ, નાયકા થકિત નરતકર. ૩૮
 અજ ઈંદ્ર ચલિક દશકંધડર, ચિત્કાર ચંડ ધુનિધર અલખ;
 દશરથનંદન ગિરધર કહે, જનકનગર તોર્યો ધનખ. ૩૯

વક્ષણ

ધનુષ ભાંગ્યું રામચંદ્રે, વ્યાપ્યો શખ્દ બ્રહ્માંડ રે;
 પૃથ્વી ઉપર નાખ્યા વળતા, સાયકના બે ખંડ રે. ૪૦

इति श्रीरामचरित्रे वाल्मीकिरामतनाटकधारायां बालवाहे श्रीरामेण

धनुषराजन नाम अष्टत्रिंशोऽध्यायः ॥ ३८ ॥

અધ્યાય ૩૯ મો

રાત્ર ધનાશ્રી

શ્રીરામે કરિયો ધનુષનો ભંગજી, જનક પણ પાળ્યું રાખ્યો રંગજી;
 રાવણુ ઊઠ્યો થઈ સાવધાનજી, તે ગયો ભંકા પામી અપમાનજી.

દાસ

અપમાન પામી ગયો રાવણુ, રામે ભાંગ્યું આપ;
 તે સમે જ્યજ્યકાર વરત્યો, થયો અધિક પ્રતાપ. ૨

- સહુ સભાને મૂર્છા વળી, તે થયા સરવ સચેત;
શ્રીરામને જોતા તદા, વાત્સલ્યપ્રેમ સમેત. ૩
- સહુ પરસ્પર વાતો કરે, રઘુવીર અતિ સુકુમાર;
એ કઠણ સાયક કેમ ભાંગ્યું? એમ કરે મન વિચાર. ૪
- હરખ આંસુ આવ્યાં સહુને, રોમાંચિત ગદગદ વાણ;
જનક સીતા સહિત સરવે, હરખ પામ્યાં જાણ. ૫
- તે સમે વિશ્વામિત્ર ઊઠ્યા, હરખ પ્રેમ અપાર;
રૂઢે આંખિયા રઘુવીરને, આશિષ દેતા સાર. ૬
- ત્યારે જનક આજ્ઞાથી ઊઠ્યાં, જનકીજી ત્યાંહે;
હંસગમની હરખશું, વરમાળ ગ્રહી કરમાંહે. ૭
- શણગાર સજિયા સોળ અંગે, ચૂંદડી ઝળકાર;
પ્રકાશ પૃથ્વી થાય છે, જ્યમ તડિતનો ચળકાર. ૮
- ગજગતિ ચાલે ચપળ ચરણે, ધૂધરી ઘમકાર;
પદપાન અણુવટ વીંછિયા, નેપુર તણા ઝણકાર. ૯
- એવાં જહતજગુની આવિયાં, જનકી રૂપ રસાળ;
રઘુવીર કરા કંઠ માંહે, આરોપી વરમાળ. ૧૦
- મુનિએ કહ્યું પાયે નમો, તવ વિચારે મન સાથ;
પેલી ઉપલ^xની સ્ત્રી થઈ, રજ પરશી પદ રઘુનાથ. ૧૧
- કર અંગુલી દશ મુદ્રિકામાં, જજ્યા પદ્ધિ વિશાળ;
તે પરસતાં થાય પ્રેમદા, મુજ શોક્ય કેરું સાલ. ૧૨
- એણું વિચારી સન્મુખ ઊભાં, જનકતનયા ત્યાંહે;
વિજયા સખીએ તે સમે, સમજાવ્યાં સમશ્યામાંહે. ૧૩
- પછે પાય લાગ્યાં પ્રીતશું, ત્યારે થયો જ્યજ્યકાર;
દેવનાં હુંદુલિ વાગિયાં, થઈ પુષ્પવૃષ્ટિ અપાર. ૧૪
- નિજ આસને બેઠાં જઈ, હરખ્યાં તે સીતા મન;
વાર્તિત્ર વાજે અતિ ઘણાં, કરે ગાન મંગળ જન. ૧૫

- આનંદ મન પામી તદ્દા, ઊઠ્યા જનક રાજન;
રામલક્ષ્મણને ખેસાડ્યા, પોતાને આસન. ૧૬
- જમાત્ર શ્રીરઘુવીર થયા, તે જોઈ હરખે રાય;
પછી વિશ્વામિત્રની સાથ ખોડ્યા, સુણતાં સરવ સભાય. ૧૭
- કંકોતરી લખો અવધપુરમાં, રાય દશરથ જ્યાંહે;
સહુ સાથ તેડી ભૂપતિ, વહેલા પધારે આંહે. ૧૮
- મુનિ કૌશિકે કંકોતરી લખી, વિનય કરી બહુ ત્યાંહે;
કુમકુમે છાંટી પત્ર ખીજ્યો, આપ્યો દ્વિજ કરમાંહે. ૧૯
- આલ્યો વિમ્ર ઉતાવળો, અતિ હરખશું તેણીવાર;
તે અવધપુરમાં આવિયો, જ્યાં રાયનો દરબાર. ૨૦
- તે સમે દશરથ સભા કરીને, ખેડા છે ગુરુ સાથ;
વિજેગ છે રઘુવીરનો, ચિંતા કરે નરનાથ. ૨૧
- અરે ગુરુ વીત્યા દિન બહુ, ગયા રામલક્ષ્મણ જ્યાંહે;
પછે ખબર કંઈ આવી નથી, શું હશે કારણ ત્યાંહે? ૨૨
- એટલે દ્વિજવર આવિયો, સભામાં તે દિશ;
રાયને કર કંકોતરી તે, આપી દેઈ આશિષ. ૨૩
- શ્રીરામલક્ષ્મણ કુશળ છે, રાજે જનકપુર માંહે;
નરપતિ જેતાં સર્વ રામે, ધનુષ ભાંગ્યું ત્યાંહે. ૨૪
- જનકીએ વરમાળ ધાલી, થયું રૂડું કાજ;
જન સરવે લેઈ તમને, તેજા જનકે આજ. ૨૫
- મિથિલાપતિએ કહ્યા છે, પરણામ અતિ આહ્વાદ;
ઘણા કરી તમને કહ્યા, કૌશિકે આશીર્વાદ. ૨૬
- એવું સાંભળતામાં રાય દશરથ, પામ્યા હરખ અપાર;
રામે સ્વયંવર હતિયો, સુણી થયો જયજયકાર. ૨૭
- પછે દશરથે કંકોતરી, આપી ગુરુ કરમાંહે;
સહુ સભા સુણતાં વસિષ્ઠ વાંચે, ઉડેલીને ત્યાંહે. ૨૮
- સ્વસ્તિ શ્રીમદ્દાશુભસ્થાનક, અવધપુર પાવન;
પૂજ્યમૂર્તિ પાવન જશ, નૃપમુગટમણિ રાજન. ૨૯

- અખંડ લક્ષ્મી અલંકૃત, ગુણ સકળ બળ મહિમાય;
કેતુવત રવિકુળ વિષે, મહારાજ દશરથ રાય. ૩૦
- લખિતંગ મિથિલાપુરથડી, સેવક જનક અભિરામ;
ચૂડામણિ મહિપતિ મારો, માનજ્યો પરણામ. ૩૧
- શુભ કામ કારણ લખ્યાનું, તે સાંભળો નૃપનાથ;
તમ પુત્ર મુજ પુર વિષે આળ્યા, મુનિ કૌશિક સાથ. ૩૨
- તે સ્વયંવરમાં ધનુષ્ય ભાંગ્યું, પાણ્યું મુજ પણુ રામ;
મમ પુત્રીએ વરમાળ ધાલી, થયાં પૂરણ કામ. ૩૩
- માટે પરણાવા રઘુવીરને, શુભ લગ્ન કરવા કાજ;
સહુ સાથને તેડી તમે, વહેલા પધારો આજ ૩૪
- તમે સદા જશવંત છો, શોભા સહિત રાજન;
માટે વહેલા પધારીને, મુજને કરો પાવન. ૩૫
- એ વિનતિ સેવક તણી, લખ્યું તેહ ધરજે ચિત્ત;
કોટીગણું કરી માનજે, ભૂપતિ ભાયગવંત. ૩૬
- એમ પત્ર વાંચ્યો વસિષ્ઠે, તે મુણ્યો દશરથ રાય;
થયા મગ્ન બ્રહ્માનંદમાં, અતિ હરખ અંગ ન માય. ૩૭
- સહુ સભાને ભૂપે કહ્યું, જને જવાને કાજ;
પ્રધાનને કહે સકળ સેન્યા, કરો તત્પર આજ. ૩૮
- વીર બંન્યો હરખિયા જે, ભરત-શત્રુઘન;
સહુ અવધપુરમાં વાત ચાલી, લોક કહે છે ધન. ૩૯
- રણવાસમાં જઈ રાણીઓને, ક્યું રાયે જાણ;
જનકપુરનો પત્ર તે, સંભળાવિયો નિરવાણ. ૪૦
- રાણીઓ સહુ આનંદ પામી, ઊલટ અંગ ન માય;
થયો કૌશલ્યાજીને તદ્દા, તે હરખ નવ કહેવાય. ૪૧
- દ્વિજવર તણી સેવા કરી, સંતોષિયો બહુ પેર;
ગીત મંગળ ગાય સરવે, થઈ છે લીલાલહેર. ૪૨
- પહે અશ્વ ગજ રથ પાલખી, શણગારિયાં વાહન;
વસ્ત્ર આભૂષણ ધરી, તત્પર થયા સહુ જન. ૪૩

અવધપુરની પ્રજા સહુ, વહેવારિયા શ્રીમંત;
જાવા જનકપુર થયા તત્પર, જન શોભાવંત. ૪૪

વક્ત્ર

શોભાવંત થઈ જન સરવે, વાજે બહુ વાગ્ગિત્ર રે;
સૈન્ય સકળ શણગારિયું, તે ચળકે ચિત્ર વિચિત્ર રે. ૪૫

इति श्रीरामचरित्रे वाल्मीकिप्रसंगतनाटकप्रकाराया वाल्मीकि श्रीरामस्य सीता-
प्राप्तिश्रवणात् दशरथद्वयोत्सवो नाम एकोनचत्वारिंशोऽध्यायः ॥ ३९ ॥

અધ્યાય ૪૦ મો

રાગ સામેરી

દશરથ રાજ હરખ્યા અપાર છ, જનકપુર જાવા દુર્યો વિચાર છ; ૧
પડો વજડાવ્યો પુરમોઝાર છ, જને જવાને સહુ થાઓ તૈયાર છ. ૨

દાળ

તૈયાર થાઓ જવા જને, જનકપુર મોઝાર;
માટે જેને ધ્રુષ્ટા હોય તે, આજ નીકળો નરનાર. ૨
એહું સાંભળી પુરજન સકળ, અતિ હરખ પામ્યા મન;
વૃદ્ધ બાળક વિના સરવે, થયા સત્વર જન. ૩
ગજ ઉપર બેસાડ્યા પ્રથમ, ગુરુ વસિષ્ઠને તેણીવાર;
રથમાંહે બેઠા રાય દશરથ, જોડિયા હય ચાર. ૪
અશ્વ ઉપર ચઢ્યા બંન્ધો, ભરત-શત્રુઘન;
સહુ રાણીઓ બેઠી સુખાસન, સંગ દાસીજન. ૫
અનેક રથ હય ગજ પદાતિ, સુખાસન અપાર;
અતુરંગ સૈન્યા નીકળી, તે અવધપુરની બહાર. ૬
વાગ્ગિત્ર વાજે અતિ ઘણું, થઈ રહ્યો જયજયકાર;
હણહણે કેડાણ કચ્છી, ગજ કરે ચિત્કાર. ૭
હસ્તી ઉપર વિપ્ર બેઠા, બંદીજન બહુ રંગ;
રઘુકુળ તણી ધીરતિ વખાણે, પામે હરખ ઉમંગ. ૮
નેજ અંબાડી ધ્રુજ ઝળકે, કનક ભણિમય સાર;
છત્ર ચામર ચળકતાં, ઝળકતાં તરિતાકાર. ૯

- વીર શૂરા વેશ પૂરા, ચાલ્યા ચઢી કેકાણુ;
આભૂષણ શુભ શસ્ત્ર ઝળકે, રત્નજડિત પલાણુ. ૧૦
- શુભ શુક્ત વંદી નીકળ્યા, ચાલ્યા જનકપુરની વાટ;
સરિત વન આવે બહુ, ઓળંગતા ગિરિ ઘાટ. ૧૧
- વાટે જ્યાં વાસો રહે, દશરથ સહિત સમાજ;
સુરલોક જેણું સ્થળ ભળે, બાણે ભૂપતિ સુરરાજ. ૧૨
- એવી શોભા સહિત આઠ્યા, મિથિલ દેશમોઝાર;
જનકપુરની બહાર ઉપવન, ઊતર્યા તે ઠાર. ૧૩
- નિશાન નોખત ગડગડે, શોભા સહિત રાજન;
રૂપક બાંધે તે તણું, શ્રોતા મુણે એકમન. ૧૪
- પાયદળ શમદમ તણું, માંહે સદ્વિવેક તુરંગ;
તે ચાલે આગળ મલપતા, રક્ષા કરે નિજ અંગ. ૧૫
- તેની પૂઠે નિજબોધના, કુંજરે વિરાજે સાર;
રામનામ તણા મુખે, કરતા ઘણા ચિત્કાર. ૧૬
- નિજનુભવના દિવ્ય રથમાં, બેઠા મોટા સંત;
તે રામરૂપને નીરખવા, અનુભવ ચઢ્યા મહંત. ૧૭
- મયાણુ પ્રથમે બગૃતિ, પુરગ્રામ સ્થૂળ નિવાસ;
ત્યાં રહી દશરથ રામને, સંભારતા મુખરાશ. ૧૮
- સ્વભાવસ્થા ગામડાં સૂક્ષ્મ, ત્યાંહાં નથી રહેતા રાય;
અઘોર વનવાટે ઘણાં, તે સુષુપ્તિ કહેવાય. ૧૯
- એમ કરતાં જનકપુરને આવિયા ઉપવન;
ત્યાંહાં લક્ષ્મીકરી રહ્યા રાય, જણાયાં રામપ્રાપ્તિ ચિહ્ન. ૨૦
- વિદેહને તવ ખખર થઈ, જે પધાર્યા મહારાજ;
સામા આઠ્યા વાજિત્ર વાજતે, સાથે ઘણા પૃથ્વીરાજ. ૨૧
- ગુરુ વસિષ્ઠને ચરણે પ્રથમ, નમિયા જનક રાજન;
પછી રાય દશરથને મળ્યા, ભેટિયા અન્યોઅન્ય. ૨૨
- ભૂપની પાસે પુત્ર છે જે, ભરત-શત્રુઘન;
રાય જનકનાં તેને જોઈને, સ્થિર થયાં છે લોચન. ૨૩

- પડ્યા વિદેહ વિચારમાં, બે પુત્રને જોઈ ત્યાંહે;
 રામલક્ષ્મણ મુજ ઘેર છે, શું રિસાઈ આવ્યા આંહે? ૨૪
 એમ તાં બે તદ્વત જોઈને, વિચારે મન વિદેહ;
 વસિષ્ઠને પૂછ્યું તદા, ત્યારે નિવર્ત્યા સંદેહ. ૨૫
 ઘણું માન દેઈને જય તેડી, રાય નગરમોઝાર;
 મુમંતે સૈન્ય સકળ પછે, ઉતાર્યું તે ધાર. ૨૬
 જનકપુરમાં ગયા દશરથ, શોભાનો નહિ પાર;
 સહુ લોકજોઈ વિસ્મયયા, વળી ગૌરશ્યામ કુમાર. ૨૭
 એક મુંદર મંદિર શોભતું, રહેવાને આપ્યું ત્યાંહે;
 સહુ સાથશું નરનાથ પોતે, ઊતર્યા તે માંહે. ૨૮
 પછી રામલક્ષ્મણ મળ્યા આવી, લાગ્યા ગુરુને પાય;
 પિતાને ચરણે નમ્યા, તવ હરખિયા જોઈ રાય. ૨૯
 રાયે આંખ્યા રહે સાથે, રામલક્ષ્મણ તન;
 સંતોષ પામ્યા રાયજી, જેમ પામે ધન નિરધન. ૩૦
 કૌશલ્યા કેડે મુમિત્રાએ, બેસાડ્યા ઉછંગ;
 રહે આંખી સૂંઘે શિર, જેમ વચ્છ ઘેનું સંગ. ૩૧
 સહુ સભા સાંચે રાય દશરથ, ગુરુ બ્રહ્મકુમાર;
 તે મંડપ જેવા ચાલિયા, સીતા સ્વયંવર સાર. ૩૨
 ભૂપને સરવે દેખાડ્યા જે, ચાપકેરા ખંડ;
 આ જુઓ નૃપ શ્રીરામજીએ, ભાગિયું કોઈડ. ૩૩
 તે જોઈ દશરથ થયા વિસ્મય, અતિ પ્રચંડ કઠોર;
 એ કેમ ભાંગ્યું બ્રાણવલ્લભ? કોમળ રામ કિશોર. ૩૪
 પછી વિદેહે આદર કરી, બેસાડિયા આસન;
 રાય દશરથ પાસ બેઠા, ચારે પુત્ર રતન. ૩૫
 વસિષ્ઠ આદે સભા સહુ, બેઠા થઈ નિશ્ચિંત;
 અન્ય પૃથ્વીરાય બેઠા, હરખ પામી ચિત્ત. ૩૬
 પુત્ર ચારે સહિત દશરથ, શોભતા શ્રીમંત;
 તે સમે જનકે માનિયા, ભૂપતિ ભાયગવંત. ૩૭

પછી જનક રાજ ખોલિયા, મુણે ભૂપતિ કહું પેર;
 પુત્ર ચારે તમારા તે, પરણાવો મુજ ઘેર. ૩૮
 બે કન્યા છે માહરી, ઊર્મિલા સીતા નામ;
 માલતી શ્રુતકીર્તિ બે મુજ બંધુની અભિરામ. ૩૯
 રામને સીતા વરે, ઊર્મિલા લક્ષ્મણ વીર;
 માલતી ભરતને, શ્રુતકીર્તિ શત્રુસૂદન ધીર. ૪૦
 એવું સાંભળી સહુ સભા હરખી, આનંદા ભૂપાળ;
 પછે સામસામી રચ્યા મંડપ, અતિ વિચિત્ર વિશાળ. ૪૧
 વાજિત્ર બે મંડપ વિષે, વાજતાં અતિ ધનધોર;
 ગાય મંગળ ગીત સુંદર, સુંદરી ચિત્ત ચોર. ૪૨

વલણુ

ચિત્ત ચોર ચતુરા ચોળે પીઠી, વરકન્યાને તેણી વાર રે;
 સહુ કરે ભોજન ભાવતાં, મન પામે મોહ અપાર રે. ૪૩

इति श्रीरामचरित्रे वाल्मीकिहमन्तनाटकधारायां बालकाण्डे अयोध्यापुरवासि-
 मिर्दशस्थस्य जनकपुरागमन नाम चत्वारिंशोऽध्यायः ॥ ४० ॥

અધ્યાય ૪૧ મો

રાગ ધોળની દેશી

શુભ મુહૂરત માંહે લગ્ન લીધું, કરી મુનિએ વિચાર;
 માર્ગશીર્ષ સુદ પંચમી, શુભ યોગગ્રહ ચંદ્ર વાર. ૧
 ગણપતિ પધરાવિયાં, જે સકળ મંગળરૂપ;
 ગોત્રજ કેરી સ્થાપના કરી, પૂજ્યા દશરથ ભૂપ. ૨
 ચાર કન્યા ચાર વરને, પીઠી ચોળી અંગ;
 સ્નાન વિધિએ કરાવિયાં, ધર્યા અલંકાર ઉમંગ. ૩
 રાય જનકને ઘેરથી આવી, લઈ કલવો નાર;
 તે ગીત મંગળ ગાય છે, આનંદ હરખ અપાર. ૪
 તે કેવી શોભે કામની ? કવિ ઉપમા દે સાર;
 બાણે શાન્તિ કરુણા દયા ક્ષમા, ધૃતિ ઉન્મત્તની અવિધાર. ૫

સદ્બુદ્ધિ સદ્વિધા તિતિક્ષા, સમાધિ શ્રદ્ધા વિનીત;
 મુમુક્ષુતા તુરિયા ઉપરતિ, સદ્ગતિ સુનીત પુનિત. ૬
 એવી રામમંદિરમાં પ્રવેશી, સુંદરી શુભ કામ;
 ત્યારે વરઘોડાનો સમે હવો, તત્પર થયા શ્રીરામ. ૭
 તે સમે જનકે તેડવા, મોકલ્યા નિજ પરધાન;
 તે આવીયા શ્રીરામ પાસે, સંકળ શોભામાન. ૮
 જાણે સદ્વિવેક ને યોધ આનંદ, જ્ઞાન તપ વૈરાગ;
 પરમારથ નિષ્કામ નિશ્ચે, સંતોષ ને અતુરાગ. ૯
 વરરાયને શણગારિયા, જરકશી જમા અંગ;
 તિલક મૃગમદનાં કર્યાં, કુમકુમ અક્ષત અંગ. ૧૦
 મેશ બિંદુ આંખ્ય આંજી, કરમાં શ્રીફળ પાન;
 વરરાય વરઘોડે ચઢ્યા, તત્પર થઈ સહુ જન. ૧૧

વરઘોડાની દેશી

તત્પર થઈને ઊઘલિયા શ્રીરામજી, મુનિવરને લાગ્યા પાય,
 રઘુવરજી ઘોડે ચઢ્યા.
 તીખા તોરંગ ચાલેરે નાચતા, નિજ બંધુ સહિત રઘુરાય. રઘુ ૧
 અંગો અંગની શોભા રે શી કહું? જોતાં લાજે કોટીક કામ. રઘુ ૨
 લક્ષણવંતા લઘુ વેશે વિરાજતા, ત્રણ બંધુની આગળ રામ. રઘુ ૩
 તોરા કલગી મુગટ પર ઝળકતી, ઉપર મુક્તાફળના ખૂંપ. રઘુ ૪
 થાકે વરણવતાં શેષ શારદા, શું વખાણું સુંદર રૂપ? રઘુ ૫
 દશરથ સહુજન સાથમાં, ગ્રહી ચાલે ગુરુનો હાથ. રઘુ ૬
 જોઈ શોભા ચારે રે પુત્રની, બ્રહ્માનંદ માને નૃપનાથ. રઘુ ૭
 મોડ બાંધી માતાએ રે ચાલતી, ગ્રહી નામણદીવો હાથ રઘુ ૮
 ગીત મંગળ મધુરાં ગાય છે, ચાલે સરવ રાણીનો સાથ. રઘુ ૯
 વાજે વાજિત્ર નાના પ્રકારનાં, નાચે અપહરા ગાંધર્વ ગાય. રઘુ ૧૦
 બંદીજન બહુ ધીરતિ વખાણતા, જયજયકાર મંગળધુનિ થાય. ૬
 નભે દેવનાં દુઃકૃબિ ગડગડે, સુર જોતા ચઢીને વિમાન. રઘુ ૭
 દઈ આશિષ પુષ્પ વરસાવતા, સુર અંગના કરતી ગાન. રઘુ ૮

જુએ નરનારી સરવે નચની, વધાવે ભરી મોતીડે થાળ. રધુ૦
 હરખી નરખીને લેછે એવારણાં, ઘણું જવજે દશરથ ખાળ. રધુ૦ ૮
 આગળ સાંખેલા સરવે શોભતા, છેલછખીલા રાજકુમાર. રધુ૦
 જરીજન મરીના મોરડા, રત્નજડિત પલાણુતોખાર. રધુ૦ ૯
 એલું આપતા મુખડું રે સર્વને, તોરણ આળ્યા ત્રિભુવનભૂપ. રધુ૦
 ગિરધારી પ્રભુ ગુણવંતનું, સરવે મોહ પામ્યા જોઈ રૂપ. રધુ૦ ૧૦

વલણ

રૂપ જોઈ રધુવર તણું, મોહ પામ્યાં નર નાર રે;
 હવે સાસુ આળ્યાં પહોંખવા, ત્યાં થઈ રહ્યો જયજયકાર રે. ૧૧

इति धीरामचरित्रे वाल्मीकिद्वंद्वमत्तनाटकधारायां बालकांडे धातुभिः सह धीरामचंद्रस्या-
 श्वारोहणं कृत्वा मंडपसामीप्यागमनं नाम एकचत्वारिंशोऽध्यायः ॥ ४१ ॥

અધ્યાય ૪૨ મો

આલ આતુરીઓની

વરરાય તોરણ આવિયા, તે અશ્વ ઉપરથી ઊતર્યા;
 મણિ ખાજઠ પર ઊભા રહ્યા, આળ્યા આચારજ હરખેભર્યા. ૧
 સુનેના રાણી જનકની, મુમતિ તે કુશકેતુ તણી;
 તે બન્યો આવી પોંખવા, ગાય ગીત ગોરી અતિઘણી. ૨
 શતાનંદ વસિષ્ઠ કૌશિક, આદે મુનિવર આવિયા;
 વિધિએ કરી પૂજન કરાવ્યું, ચારે વર પોંખાવિયા. ૩
 મધુપર્ક વિધિ વહેવાર સરવે, આરતી વરની કરી;
 એમ પુરુષોત્તમને પોંખિયા, રાણીઓ અતિ હરખેભરી. ૪
 ત્યાંહાં મંડપમાં છે માહેરું, ખાજઠ કનકમણિના ધર્યા;
 વરરાયને પધરાવિયા, આચાર કુળ રીતે કર્યા. ૫
 સહુ ભૂપને ખેસાડિયા, મંડપમાં આદર કરી;
 એક ખંડમાં મરજદથી, ત્યાં ખેસાડી સહુ સુંદરી. ૬
 પુરજન પરિજન જ્ઞાતિ ગુરુજન, ખેડા મંડપમાં મળી;
 સહુ લક્ષ્મણના જુએ છે, વાજિંત્ર બહુ વાજે વળી. ૭

- કનકઝારી જળ ભરી લાવી, રાણી સુમેધા વહાલમાં;
 પગ પખાલ્યા વરના વિદેહે, કનક કેરી થાળમાં. ૮
 યજ્ઞોપવીત પહેરાવિયાં, તે વેદમંત્રે અનુસરી;
 જનકે તે વરને પૂજિયા, પછી શોડષ ઉપચારે કરી. ૯
 લગ્નઘટિકા સાથે ગણિક,^x ઘડિયાળ બાંધીને તદા;
 પછી પધરાવી ત્યાં ચાર કન્યા, શણુગારીને સર્વદા. ૧૦
 સાવધાન વાણી વિપ્ર બોલે, અંતરપટ આડા ધર્યા;
 મંગળાષ્ટક ઉચ્ચાર કરતા, મુનિ મન હરખે ભર્યા. ૧૧
 જ્યારે લગ્નઘટિકા પૂર્ણ થઈ, ત્યારે વેદ આચારજ ભણે;
 મંગળાક્ષત મંત્રીને, કર આપ્યા વરકન્યા તણે. ૧૨
 કન્યા કેરે શીશ ચરણે, વરે મૂક્યા તે જદા;
 પછી વર તણે પદ શીશ અક્ષત, કન્યાએ મૂક્યા તદા. ૧૩
 એમ વેદવિધિએ લગ્ન થાય, કર્યા હસ્તમેળાપ;
 સ્વસ્તિવાચન બોલતા, વરમાળ ઘાલી આપ. ૧૪
 એમ ચાર કન્યા કરી અર્પણ, જનક ભૂપે ત્યાંહે;
 મંગળ તૂરી વાજિંત્ર જયજય, થાય મંડપ માંહે. ૧૫
 રામસીતા પરણિયાં, ઊર્મિલાને લક્ષ્મણ વર્યા;
 શત્રુઘન શ્રુતધીરતિને, માલતી ભરત હરખે ભર્યા. ૧૬
 મંગળ ફેરા ફરે છે, વરકન્યા હરખે અતિ ઘણું;
 શેષનાગ કહી શકે અતિ, શોભા સુખ તે સમે તણું. ૧૭
 મણિથંભમાં પ્રતિબિંબ બાસે, ફરે વરકન્યાય;
 અલંકાર અંગે ઝળકતા. શી વરણવું શોભાય? ૧૮
 જાણે ચાર અવસ્થા શોભિયે, અભિમાની સાથે જેમ;
 એમ ફેરા ફરતાં તે સમે, વરકન્યા શોભે તેમ. ૧૯
 ચાર મંગળ વરતિયાં, જનકે કર્યા બહુ દાન;
 વળી જન્યકને આપ્યું ઘણું, ધન વિપ્રને દેઈ માન. ૨૦

શાખોચ્ચાર કરે પરસ્પર, આચારજ તેણી વાર;
કુળરીતથી વરકન્યા વળતાં, આરોગ્યાં કંસાર. ૨૧
હોમ હુતાશનમાં કર્યો, ગોત્રજ પૂજા પ્રસન્ન;
એમ વરકન્યા પરણી રહ્યાં, પછી કરાવ્યું ધ્રુવદરશન. ૨૨
શુરુચરણ નભિયા ભાવશું, રઘુવીર સાથે ભ્રાત;
પછી પિતાને પાચે નમ્યા, પદ વંદના કરી માત. ૨૩
મિથિલાપતિના કોડ પહોંત્યા, હરખ્યાદ શરથ ભૂપ;
વખાણે છે જન સકળ, જોઈ વરકન્યાનું રૂપ. ૨૪

વલણ

વરકન્યાનું રૂપ જોઈને, હરખે સહુ નરનાર રે;
દુંદુભિ વાળે દેવનાં, થઈ રહ્યો જયજયકાર રે. ૨૫

इति श्रीरामचरित्रे वाल्मीकिस्मृतनाटकपाराय्या बालकाण्डे आठुमि सह श्रीरामस्य
सीतादिजनकपुत्रीभिर्लोककरण नाम द्विचत्वारिंशोऽध्यायः ॥ ४२ ॥

અધ્યાય ૪૩ મેા

રાગ ધવળ ધન્યાશ્રી

શ્રોતાજન મુણેા ભાવ ધરીને, પાવન રામકથાય લ;
નિત નિત આનંદ મિથિલાપુરીમાં, મંગળ ઉચ્છવ થાયલ. ૧
શ્રોરામ લગ્ન જોઈ મગ્ન થયા, મુનિ દેતા આશીરવાદ;
ક્ષણક્ષણમાં થાય પુષ્પવૃષ્ટિ, કરે દેવ દુંદુભિનાદ લ. ૨
શિવ બ્રહ્મા મધવાપતિ આદે, દેવ સકળ કહેવાય લ;
તે વિપ્ર વેશ ધરી આવ્યાં જનકપુર, જોવા રામવિવાહ લ. ૩
અન્ય મુનિવર પૃથ્વી કેરો, માનુભાવ મહાંત લ;
તે લગ્ન જોવાને જનકપુર આવ્યા, પામ્યા હરખ અનંત લ. ૪
નગ્રનિવાસી નરનારી જન, ગીત મંડળ સહુ ગાય લ;
અવધવાસી જન મુખ બહુ પામે, આનંદમાં દિન જાય લ. ૫
નિત નિત ભાવતાં ભોજન સહુને, નિત નિત ઝાઝો ખાન લ;
નિત નિત નવલો રંગવિવાહનો, નિત નિત નવલો ગાય લ. ૬

સરવે પરસ્પર વાતો કરે છે, નરનારી ગુણવાન છે;
 દશરથ જનક સંબંધી સરખા, ભૂપતિ ભાયગવાન છે. ૭
 અન્ય સમોવડ નથી આ જગમાં, ઉપમા એહ સમાન છે;
 વિવેક વૈરાગ જેવા નૃપ, જાણે વરકન્યા ભક્તિ જ્ઞાન છે. ૮
 એમ પુરજન સરવે વાતો કરે, રખે રામ આંહાંથકી જાય છે;
 ઘણા દિવસ આંહાંરઘુપતિ રહે, તો આપણે મહાસુખ થાય છે. ૯
 પછી સરવ સભા સાંભળતાં ખોલ્યા, રાય વિદેહ વચન છે;
 કૃપા કરી એક માસ રહો મુજ ઘેર દશરથ રાજન છે. ૧૦
 ત્યારે શ્રીરામે સમશ્યા કરી ગુરુને, સમજ્યા બ્રહ્મકુમાર છે;
 આગળ કામઘણાં કરવાં છે, જે કારણ ધર્યો અવતાર છે. ૧૧
 પછે બાર દિવસ રહ્યા મિથિલાપુરમાં, સાથ શું દશરથ રાય છે;
 ત્યારે વસિષ્ઠ ગુરુ કહે ભૂપતિ હાવે, અમને કરો વિદાય છે. ૧૨
 તમે અમને ઘણું સુખ આપ્યું, અતિ સેવા કરી રાજન છે;
 રામને હાવે ગમતું નથી, ઘર મૂક્યે થયા ઘણા દિન છે. ૧૩
 એવાં વચન સાંભળી મુનિવર કેરાં, જનક ઊઠ્યા તેણીવાર છે;
 પહેરામણી બહુવિધની આપી, કહેતાં ન આવે પાર છે. ૧૪
 હય ગજ રથ મણિ ભૂષણ પટકુળ, પહેરાવ્યાં નરનાર છે;
 ગ્રામ સૈન્ય સુખ આસન સજ્જન, દાસી દાસ અપાર છે. ૧૫
 સકળ જન સંતોષી જનકે, કર જેડી લાગ્યા પાય છે;
 વિનય વચનથી કરી વિનતિ, રીઝવ્યા દશરથ રાય છે. ૧૬
 પછી કન્યાઓ શણગારી સુંદર, વળાવી તેણીવાર છે;
 વાગ્મિત્ર વાળે નાનાવિધનાં, થઈ રહ્યો જયજયકાર છે. ૧૭
 સૈન્ય સકળ સાવધાન થયું, ને ચાલ્યા દશરથ ભૂપ છે;
 રાણીઓ મહુ મુખાસન ખેડી, વરકન્યા અનુરૂપ છે. ૧૮
 ચાર હસ્તી શણગાર્યા સુંદર, ખેડા ચારે ભાત છે;
 નિજ વધૂ સહિત સંગાથે શોભે, ભૂષણ નાના ભાત છે. ૧૯
 એવી શોભા સહિત રઘુપતિ, નીકળ્યા નગની બદાર છે;
 જનક ભૂપતિ જન વળાવા, ચાલ્યા તેણીવાર છે. ૨૦

ત્યારે નારદજીએ કયું કૌતક, બદ્રિકાશ્રમ ગયા મુન્ય જ;
 ભૃગુપતિ બેઠા છે તપ કરવા, ત્યાં જઈ બોલ્યા વચન જ. ૨૧
 ફરસુરામ મુણે વચન અમારું, બેસી રહ્યા શું આંહે જ?
 ત્રંબક ધનુષ તમારું રામે, ભાગ્યું જનકપુર માંહે જ. ૨૨
 ત્યારે ભાર્ગવ કહે ભગવાન જ એ છે, અવતાર કૃત્ય અમારો જ;
 નારદ કહે છે કે બ્રાહ્મણ થઈ ગયા, શો રહ્યો મહિમા તમારો જ? ૨૩
 કિંચિત્ ક્રોધ જો નહિ રાખે તો થશે, મૃત્યુ તમારું વહેલું જ;
 જુઓ જમદગ્નિએ ક્રોધ તજ્યો ત્યારે, વિદ્ય થયું ઘણું પહેલું જ. ૨૪
 એવાં વચન સાંભળી નારદ કેરાં, ચઢિયો ક્રોધ અપાર જ;
 તરત ઊઠીને આંબ્યા જનકપુર, સાથે બ્રહ્મકુમાર જ. ૨૫
 જ્યમ બળિયો સિંહ સૂતેલો ઊઠે, છંછેજ્યો વિખભૂપ જ;
 હિરણ્યકશ્યપુ કારણ જેમ સ્થંભથી, પ્રગટ્યા નરહરિ રૂપ જ. ૨૬
 જેમ ધી હોમ્યેથી વૈશ્વાનરની, પ્રચંડ થાયે જવાળ જ;
 એમ ફરશીધર અતિ ક્રોધે આંબ્યા, જાણે કરશે પ્રલોકાળ જ. ૨૭
 પુરમાંથી જ્યારે જન નીકળી, દશરથ સહિત સમાજ જ;
 ગજરૂપ થઈ આગળ ચાલે, શ્રીરામચંદ્ર રઘુરાજ જ. ૨૮
 તેણે સમે ત્યાં ભૃગુપતિ આંબ્યા, ક્રોધે કાળ સ્વરૂપ જ;
 ફર થકી તે દીઠા ત્યારે, કંપ્યા સરવે ભૂપ જ. ૨૯

વલજી

કંપ્યા સરવે ભૂપતિ તે, જોઈ જમદગ્નિકુમાર રે;
 સંકોચ પામ્યા જનક દશરથ, શું થશે આણીવાર રે? ૩૦

इति श्रीरामचरित्रे वाल्मीकिर्षिमन्तनाटकधारायां बालकांडे नारदवचनात्
 परशुरामागमनं नाम त्रिचत्वारिंशोऽध्यायः ॥ ४३ ॥

અધ્યાય ૪૪ મો

રાગ મારુ

આવ્યો ઉપવનમાં સહુ સાથ, એવે સામા મળ્યા ભૃગુનાથ;
 ઊભા સન્મુખ મારગ રોટી, કોઈ શૂર શકે નહિ ટોટી. ૧
 જ્યારે દીકા રેણુકાતન, સરવે લય પામ્યા ઘણું મન;
 થંભ્યું સોળ પદમ દળ ત્યાંહે, મોટા ભૂપ કંપ્યા મનમાંહે. ૨
 રાય જનક ને દશરથ ભૂપ, કંપ્યા બેઈ ભૃગુપતિનું રૂપ;
 તમ કાંચન જેવું તન, હુત પામેલો હુતાશન. ૩
 કર ફરશી ધર્યું ચાપ સ્કંધ, અક્ષે લાથા કટિએ બંધ;
 શિર જટા ભસ્મ ધરી અંગ, નેત્ર વિશાળ લોહિત રંગ. ૪
 ફરકે અધર ભૂકૂટી કપોળ, કોધે તન થયું રાતું ચોળ;
 ક્ષત્રી કુળ દહન કૃશાનુ, જેવો પ્રહલે સમેનો ભાનુ. ૫
 એવા દીકા ફરશુરામ, ત્યારે મૂકી સરવે મામ;
 તે સમે પોતે રઘુવીર, ચલાવ્યો ગજ શ્રીરણધીર. ૬
 ભૃગુપતિ સન્મુખ શ્રીરામ, ગજ રાખ્યો પુરણ કામ;
 નવ ઊતર્યા ભુગદાધાર, ઉપર રહીને કર્યા નમસ્કાર. ૭
 બેઈ કોધ ચઢ્યો અતિ મન, અલ્યા કોણ તું? કોનો તન?
 રામ કહે સુણો મુનિવર સૂત્ર, હું દશરથ રાયનો પુત્ર. ૮
 રામ નામ મારું દિવ્યરાજ, મેં કર્યું ધનુભંગનું કાજ;
 એવું સાંભળીને ભૃગુનાથ, કોધે બોલ્યા કરી ઊંચો હાથ. ૯
 ચઢ્યો મદગળ મહા અભિમાની, મુને આવી નમ્યો નહિ માની;
 ક્ષત્રી કુળ થયો ઉત્પન્ન, અવિવેકી દુષ્ટતા મન. ૧૦
 રામ કહે હું ન સમજ્યો ભર્મ, શસ્ત્રધારી ન જાણ્યા ધ્વજ;
 જે જાણું તમને દિવ્યરાય, તો હું આવી નમું તમ પાય. ૧૧
 જેમ નટવો ધરે બહુ વેશ, મને એમ જ ભાસ્યું મુનેશ;
 ત્યારે બોલ્યા ફરશુરામ, નથી ઓળખતો મને રામ. ૧૨
 આ જે ફરશુની તીક્ષણ ધાર, કર્યો ક્ષત્રી તણો સંદાર;
 મારું નામ મુણીને અર્ભ, છૂટે ગર્ભવંતીના ગર્ભ. ૧૩

એણે મારું હું તુજને આજ, તેં કર્યું ઘણું કૂડું કાજ;
 ભાગ્યું ત્રંબક શિવનું પ્રચંડ, મારે દેવો ઘટે તુંને દંડ. ૧૪
 ત્યારે થાય મારું પ્રતિકાજ, ગુરુનો રણિયો ટણું આજ;
 કહે રઘુપતિ સુણો મુનીશ, આવડી કરો શાને રીસ? ૧૫
 એ સડેલું શરાસન જૂનું, પોતું વિત્તરહિત પુરાણું;
 ભાંગ્યું ચઢાવતાં તતખેવ, તેમાં હું શું કરું મુનિદેવ? ૧૬
 અમો બાળપણમાં એવાં, ધનુ તોડ્યાં ત્રંબક જેવાં;
 તમારે હોય એની આશ, તો સંધાવો કારીગર પાસ. ૧૭
 એવાં સાંભળી હાંસી વચન, તવ કહે જમદગ્નિ તન;
 અલ્યા રામ તું બોલ વિચારી, આ બે તીક્ષ્ણકરશી મારી. ૧૮
 એણે ક્ષત્રી માર્યા અનંત, શૂરવીરનો આણ્યો અંત;
 તું બોલે છે વઠ વચન, જાણી બાળક સાંખું મન. ૧૯
 શું જાણે મુંને કેવળ વિમ્ર? પૂછી બે મુજ કારજ ક્ષિમ્ર;
 રામ કહે શું દેખાડો કુઠારી? ભાટની પેરે ધીરતિ વિસ્તારી. ૨૦
 નોહે કુસુમાંડ ફળ શિશુપ્રાય, જે તરજની દેખી વિલાય;
 હું છું રઘુકુળ કેરો તન, એ દેખાડે કરું નહિ મન. ૨૧
 કહે ભૃગુપતિ હોય પ્રબુદ્ધ, તો તું કર મુજ સાથે યુદ્ધ;
 અરે તમ પ્રત્યે મુનિરાજ, કેમ શસ્ત્ર હું મારું આજ? ૨૨
 સ્ત્રી રોગી ને મૂરખ બાળ, પરાધીન અંધ પંગાળ;
 વૃદ્ધ બ્રાહ્મણ ગુરુ ને ગાય, જેષ્ઠ બંધુ ને માતપિતાય. ૨૩
 જે કો શસ્ત્રરહિત વિરથ, પળાયે રણથી સમરથ;
 એટલાં પર બે કરે ધાત, તે અધરમી પામે નર્કપાત. ૨૪
 આ લોકે પામે અપજશ, પડે નરકમાં અંતે અવશ્ય;
 તમો બ્રાહ્મણ સાથે આજ, યુદ્ધ કેમ કરું મહારાજ? ૨૫
 અલ્યા ધર્મ તારો હું જાણું, પરપંચી પ્રતીત ન આણું;
 આજ થઈ બેઠો મોટો સાધ, મારી તાડિકા વિણ અપરાધ. ૨૬
 તેણે શો કર્યો તુજ અન્યાય? કરી અસી તણી હત્યાય;
 રામ કહે તે અધરમી અપાર, નિત્ય કરતી મુનિનો આહાર. ૨૭

તેમાં શાનો કર્યો અન્યાય ? તે ન હતી કાંઈ મારી માય;
તમે નિજ માતને મારી, તમથી કોણ બીજો દુરાચારી ? ૨૮
તમે બ્રાહ્મણ થઈને આજ, શસ્ત્ર ધર્યાં શું કરવા કાજ ?
શસ્ત્ર મૂકી ધરો જઈ ધ્યાન, કરો જપ તપ ને અનુષ્ઠાન. ૨૯

વધણુ

અનુષ્ઠાન જપ તપ કરો જઈને, શસ્ત્ર મૂકી નિરધાર રે;
એવાં વચન રામનાં સાંભળી, ભૃગુપતિ કોપ્યા અધાર રે. ૩૦

इति धीरामचरित्रे बाष्पीकिसंमतनाटकपारायां बालकांडे धीरामपरशुराम-
संवादो नाम चतुषत्वारिंशोऽध्यायः ॥ ४४ ॥

અધ્યાય ૪૫ મો

રાગ સામેરી

અનીહાં રે ભૃગુપતિ કોપ્યા સુણી રામવચન,
અતિ ધણો વ્યાપ્યો કામાનુજ તન;
અનીહાં રે રીસે કરી રાતાં થયાં છે લોચન;
વીરરસ પ્રગલ્બો રોમાંચિત તન. ૧

દાળ

તનરોમાંચિત મન ક્રોધ પ્રગલ્બો, ગાજીને બોલ્યા ભૃગુપતિ;
અલ્યા શૂરો બળિયો હોય તો, મુજ સાથે જુદ્ધ કર રઘુપતિ. ૨
એમ કહી શરાસન કર ગ્રહ્યું, સંધાણુ કરિયું બાણ;
ત્યારે રામે ધનુષ ચડાવીને, કયું શર તણું સંધાણુ. ૩
ભાર્ગવ કહે તું મૂક શર, ત્યારે બોલ્યા શ્રીરઘુવીર;
તમે વિપ્ર ભાટે પ્રથમ મૂકો, મુણો મુનિ મતિધીર. ૪
ત્યારે ફરશુરામે સજ્જ થઈને, મંત્ર લાલિયા સાચ;
ધનુષ ખેંચી કરણ સુધી, મૂકિયું નારાય. ૫
સુસવાટ કરતું છૂટિયું, વીજળી સરખું બાણ;
સહુ દિશાઓ દીપાવતું, જ્યમ અગ્નિજ્વાળ પ્રમાણ. ૬
તે બાણદારે ભૃગુપતિનું, તેજ સરવે જોડ;
રઘુવીરના મુખમાં પ્રવેશ્યું, પરમ જ્યોતિ તેડ. ૭

તે જાણુ પણ તેજે કરીને, થયું તેજસ્વરૂપ;
 ઈશ્વરતા ગુણખળ પ્રભુતા, અવતાર કૃત્ય અનુપ. ૮
 સુરીનર મુનિવર સરવ જોતાં, સમાયું તેણીવાર;
 થઈ પુષ્પવૃષ્ટિ રામ ઉપર, હુંદુભિ જયજયકાર. ૯
 ભૃગુપતિ થયા નિસ્તેજ ત્યારે, વિમ્ર કેવળ રૂપ;
 તત્કાળ નમિયા રામને, સાષ્ટાંગ ભૃગુકુળ ભૂપ. ૧૦
 ત્યારે ગજ ઉપરથી ઊતર્યા, રઘુવીર તેણીવાર;
 ભેટિયા ભાર્ગવને તદા, વરતિથો જયજયકાર. ૧૧
 પછે ફરશીધર કરજીગલ જોડી, રોમાંચિત ગદવાણુ;
 સ્તુતિ કરતા રામની, તે રહી સન્મુખ જાણુ. ૧૨

નોટક છંદ

જયરામ સદા સુખધામ જનં, મન કામ તરુ ધનશ્યામ તનં;
 અવધીપુર પાવન પુણ્યધરા, અજનંદન વંદન ભૂપવરા. ૧
 જનની કૌશલ્યા ભાગ્ય ભરી, તન પૂરણ બ્રહ્મ અખંડ હરિ;
 અજ આદિ અનંત અરૂપ યદા, જન સાલક રૂપ સગુણ સદા. ૨
 કરુણાયતનં મનુજદઅરિ, પદ પીત તનુ ધનશ્યામ હરિ;
 સરસિરુહ નેન કૃપા ભવનં, પરમારથ ભોગછખી કવનં. ૩
 ઘૃત સાયંક ચાપ નિખંગવરા, કૃત એ રજનીચરહીન ધરા;
 જગતિતલ પાવન રૂપ ધરી, પદ તીરથરાજ પુનિત કરી. ૪
 દશસ્થંદન ભૂપ મણિસુવનં, જશમંગળ બ્યાપી રહ્યો ભુવનં;
 જય શેષ મહેશ ગિરેશ ગણું, સ્તવતે ગુણ પાવન મુક્તરણું. ૫
 દુઃખહીન દરિદ્ર વનંદવનં, પ્રણમામિ વિદેહસુતારમનં;
 જગ જીવ અનિક ચરાચર જે, ભટકે ભવકૂપ અજ સરજે. ૬
 તવ ભક્તિ વિના મદ મૂઢમતિ, સ્વપનેન લહે સુખ લેશ ગતિ;
 પરમાનંદ પૂરણ કામ વિભો, પ્રણુતારતિ મોચન પાહિ પ્રભો. ૭
 અજઆદિ અનામય ચિદ્ધનં, મન માનસ હંસરિયુ અતનં;
 સનકાદિક નારદ દેવપતિ, નિગમાગમ સાર અપાર ગતિ. ૮

મદ્મોહ નિશા તમ દિનકરં, ખળનાગહતં મૃગરાજવરં;
ત્રયતાપ શમાવન નામ વિદ્યુ, ભવરોગ નિવારણ ગીતમધુ. ૯
તરણિ કુળકંજ પ્રકાશરવિ, પ્રગટ્યા હત માયિક ભાવ ભુવિ;
રઘુવીર મહા રણધીરધરં, પ્રણમામિ અભિમત દાનવરં. ૧૦

દોહરા

અખિલ વિશ્વ મંગળ કરણ, હરણ સકળ ભવપાર;
લીલા વિગ્રહ વપુ ધરણ, જયજય શ્રીરઘુવીર. ૧૧

इति श्रीरामचरित्रे बाल्मीकिमंतनाटकधारायां बालकांडे परशुरामवृत्त-
श्रीरामस्तुतिर्नाम पञ्चत्वारिंशोऽध्यायः ॥ ४५ ॥

અધ્યાય ૪૬ મો

રાગ ધનાશ્રી

સ્તુતિ સુણીખોલ્યા શ્રીરઘુવીરજી, સુણો મુજવાયક ભૃગુનાયક ધીરજી;
મેં જે ચઢાવ્યું ધનુષ પરબાણજી, તે પાછું ફરે નહિ એ નિરવાણજી. ૧

- દાળ

નિર્વાણ બાણ અમોઘ મારું, ક્યાંહાં મૂકું આજ ?
નવ ઊતરે પ્રત્યંચા થકી, માટે કહો મુનિરાજ. ૨
ત્યારે ભૃગુપતિ કહે રઘુપતિ, એ મૂકો શર નભમાંહે;
કાળને છેદો તમે, મુજ મૃત્યુ આવે જ્યાંહે. ૩
મુજ કાળ ક્યારે થાય નહિ, કરો મૃત્યુ મારગ રોધ;
સદા અમર કરો મને, હું સાધીશ તપ નિજખોધ. ૪
એવું સાંભળીને મૃત્યુ મારગ, મૂકિયું તે બાણ;
નિરોધ ધીધો કાળ મારગ, મૃત્યુજય કૃત જાણ. ૫
તે સમે પરશુરામનું, આવતું હતું અવસાન;
તે શર થકી નિરોધ ધીધો, હત્યું મૃત્યુ માન. ૬
ભૃગુપતિ મૃત્યુ નિરોધ કૃત, રઘુપતિ બાણ વિચિત્ર;
એ કથા છે હનુમાન નાટક, વિષે પરમ પવિત્ર. ૭
પછે નમ્યા શ્રીરઘુવીરને, જમદગ્નિનંદન જેહ;
અદ્રિકાશ્રમમાં ગયા, તપ કરવા ખેડા તેહ. ૮

- એવી પ્રભુતા જોઈ રામની, આશ્ચર્ય પામ્યા ભૂપ;
 સહુ મુનિ આશીરવાદ દેતા, અખિલ મંગળ રૂપ. ૯
- સજ્જનસકળ હરખ્યા તદા, વરત્યો તે જ્યજ્યકાર;
 ભૃગુપતિ સાગર ક્રોધ જળથી, ઊતર્યા તે પાર. ૧૦
- પછી વળ્યા જનક વળાવીને, ભેટિયા દશરથરાય;
 વાજિત્ર વાળે અતિ ઘણાં, સહુ અવધ પંથ પળાય. ૧૧
- મારગે જે રાજ મળ્યા, તેણે કર્યો બહુ સત્કાર;
 એમ કુશળ રઘુપતિ જન સાથે, આવ્યા પુર મોઝાર. ૧૨
- શુભ મુહૂર્તમાં મંદિર પ્રવેશ્યા, પૂજ્યા ગુરુ મુનિરૂપ;
 વધૂ સહિત ચારે પુત્ર જોઈને, હરખ્યા દશરથ ભૂપ. ૧૩
- ગોત્રજ પૂજા વિધિ કરી, આપ્યાં અપરિમિત દાન;
 સહુ નયને ભોજન કરાવ્યું, થાય મંગળ ગાન. ૧૪
- અવધપુરના લોક સરવે, હરખ્યાં નરનાર;
 રઘુવીર વિહીવા ગીત મંગળ, ગાય ગુણ વિસ્તાર. ૧૫
- ઘેરઘેર તોરણ પતાકા, સાચિયા કુંભ વિધાન;
 નિત નવાં ભૂષણ ધરી નારી, કરે મંગળ ગાન. ૧૬
- સહુ વિશ્વનો આનંદ મંગળ, સમેટી સમુદાય;
 તે અવધપુરમાં રહ્યો આવી, નગરમાં ન સમાય. ૧૭
- પ્રસર્યો પછી તે દશ દિશા, વિસ્તર્યો ચૌદ ભુવન;
 પદરામ પદ્મપરાગ વાસિત, જ્યમ મલયાચળનો પવન. ૧૮
- એ સુખસમાજ અવધપુરી, રઘુવીરનો વિહવાય;
 કોટી અનંત ગિરા થકી, વરણવી નવ કહેવાય. ૧૯
- રાજધાની દશરથ રાયની, સુખ સકળ શોભા ખાણ;
 તે વિસ્તારીને વખાણતાં, હારે કવિ નિર્વાણ. ૨૦
- વાલ્મીક મુનિ આદે કવિ તેણે, કહ્યાં ચરિત્ર અપાર;
 મેં મંદબુદ્ધિએ કરી, કિંચિત્ કર્યો વિસ્તાર. ૨૧
- એ ખાણકાંડની કથા કોઈએ, પૂરણ નવ કહેવાય;
 લીલા સાગર મુદારસ, રઘુવીરનો વિહવાય. ૨૨

જે ગાય શીખે સાંભળે, આદરે શ્રદ્ધા પ્રેમ;
 સહુ પાપથી મુકાય પ્રાણી, મંગળ ક્ષેમ. ૨૩
 કરે મનન રામચરિત્રનું, સમજે કથા મર્મ;
 નિજ ભક્તિ આપે તેહને, રઘુવીર પૂરણ પ્રભ. ૨૪
 અમૃત નિત્ય સેવતા જે, અમર વસતા વ્યોમ;
 તે સુધાપાને પડે પાછા, ક્ષીણ પુણ્યે ભોમ. ૨૫
 પણ કથાઅમૃત પાન કરતાં, જન અમર તે થાય;
 પદ મૂકી મસ્તક સુર તણે, અપવર્ગ પંથ પળાય. ૨૬
 એ અધિકતા અમૃત થકી, રઘુવીર જશ મહિમાય;
 જે પ્રભવેતા મુક્ત તે પણ, કથા નિત્યે ગાય. ૨૭
 કરે શ્રવણ સાદર એ કથા, મન પ્રેમથી ઉલ્લાસ;
 રઘુવીર તેના રહે માંહે, સદા પૂરે વાસ. ૨૮
 વાલ્મીકિ રામાયણ થકી, પ્રાકૃત કર્યો વિસ્તાર;
 માંહે નાટકધારા તણો, સંમત મેળવ્યો છે સાર. ૨૯
 બાલકાંડની કથા પૂરણ, કરી મતિ અનુસાર;
 પદ પૂરાં સત્તરસેં ને પાંત્રીસ, કથા રસિક વિસ્તાર. ૩૦
 સહુ સંત કવિજન મહાગતિ, કહું વિનવી કરજોડ;
 પ્રાકૃત વાણી સાંભળી, મુજને ન દેશો યોડ. ૩૧
 ગુરુ પુરુષોત્તમ શ્રીધરકૃપાએ કરી કથા આનંદ;
 દાસ ગિરધર નિમિત્ત માત્ર, એ કર્તા શ્રીગોવિંદ. ૩૨
 એ બાલકાંડની કથા કહી, જેના અધ્યાય છેંતાળીશ;
 હવે અયોધ્યાકાંડની કથા કહું, કૃપા શ્રીભુગદીશ. ૩૩

વલણ

ભુગદીશ કેરી કૃપાએ કહું, અયોધ્યાકાંડ કથાય રે;
 શ્રોતાજન સહુ ભાવ ધરી, કહો જયજય વૈકુંઠરાય રે. ૩૪

इति धीरामचरित्रे वाल्मीकिर्ममतानाटकधारायां बालकांडे ब्राह्मब्राह्मभूमिः षट्
 दशोऽध्यायः ॥ ३६ ॥

બાલકાંડ સમાપ્ત

અયોધ્યાકાંડ પ્રારંભ

અધ્યાય ૧ લો

રાગ કાફીની દેશી

શ્રીગુરુપદપંકજ ઉપર, હું વારી રે;		
રહું ધરી મન મધુકર રૂપ, જાઉં બલિહારી રે.		૧
જે જગતઅંકુરના મૂળકંદ, હું વારી રે;		
જે કેવલ્ય પદના ભૂપ.	જાઉં	૨
વૈરાગવેલી તણાં પુષ્પ, હું વારી રે;		
જે મંગળ સુખના સમુદ્ર.	જાઉં	૩
વેદાંતસિંધુના મીનરૂપ, હું વારી રે;		
નલશાંતિરસના ચંદ્ર.	જાઉં	૪
જે ધીરજ મેરુ તણા શિખર, હું વારી રે;		
દયા જળધર રૂપ દયાળ.	જાઉં	૫
અજ્ઞાનતિમિરના પ્રકાશ રવિ, હું વારી રે;		
સત્ત્વ સરોવર કંજ કૃપાળ.	જાઉં	૬
ભક્તિ વિરક્તિ જ્ઞાન શુદ્ધ, હું વારી રે;		
ત્રિગુણાત્મક તીરથરાજ.	જાઉં	૭
શુદ્ધ બ્રહ્મભાગીરથીના જળછો, હું વારી રે;		
ભવસિંધુ તારક ઝાઝ.	જાઉં	૮
એવા સદ્ગુરુનાથ અનાથ તણા, હું વારી રે;		
નથી ઉપમા સમ કહેવાય.	જાઉં	૯
પારસ લોહનું હેમ કરે, હું વારી રે;		
પણ આપ રૂપે નવ થાય.	જાઉં	૧૦
સુરભિ ચિંતામણિ કંઠપતર, હું વારી રે;		
ધ્વનિચિત રૂળ આપે તેહ.	જાઉં	૧૧

ગુરુ પોતાને રૂપે કરે, હું વારી રે; પ્રભુ મેળવે નિઃસંદેહ.	જાઉં ૦ ૧૨
નિજ માળાપજન્મમરણ આપે, હું વારી રે; ચોનિ પ્રત્યે નવાં નવાં થાય.	જાઉં ૦ ૧૩
શ્રીગુરુ જન્મમરણ ટાળે, હું વારી રે; વળી સ્વતંત્ર એક સહાય.	જાઉં ૦ ૧૪
એવા શ્રીગુરુને નમસ્કાર કરું, હું વારી રે; ગાઉં સુખનિધિ રામચરિત્ર.	જાઉં ૦ ૧૫
નિજ સેવક જાણી કૃપા કરજો, હું વારી રે; સહુ ભગવતી સંત પવિત્ર.	જાઉં ૦ ૧૬
કરુણા અતુગ્રહ કરજો ઘણી, હું વારી રે; કવિ હરિજન મોટા સાથ.	જાઉં ૦ ૧૭
જ્યમત્યમગુણગાંડું રામ તણા, હું વારી રે; તે ક્ષમા કરજો અપરાધ.	જાઉં ૦ ૧૮
જ્યમ બાળક બોલે બોખડું, હું વારી રે; સુણી માતાપિતા હરખાય.	જાઉં ૦ ૧૯
એમ પ્રાકૃત વાણી સાંભળી, હું વારી રે; મન ધરજો વાત્સલ્યતાય.	જાઉં ૦ ૨૦
હરિ ગુરુ સંત તણે ચરણે, હું વારી રે; નમું પ્રીતે વારંવાર.	જાઉં ૦ ૨૧
બાળકબુદ્ધે કર જોડી, હું વારી રે; કરું રામકથા વિસ્તાર.	જાઉં ૦ ૨૨

વસણ

રામકથા વિસ્તાર કહું છું, દૃઢ વિશ્વાસ મનમાં ધરી;
કર જોડી કહે દાસ ગિરધર, શ્રોતાજન બોલો શ્રીહરિ. ૨૩

इति श्रीरामचरित्रे वाल्मीकिर्षमृतनाटकधारायां अयोध्याकांडे प्रथमोऽध्यायः ॥ १ ॥

અધ્યાય ૨ જો

રાગ દેશાખ

- શ્રી રઘુવીર ચરિત્ર કથામૃત, લીલા સિંધુ અપાર;
 માકૃતવાણી-પદ્મધ કરું છું, બુદ્ધિમાને વિસ્તાર. ૧
- બાલકાંડમાં પ્રથમ કથા કહી, રાવણકુળ ઉત્પત્તિ;
 દશરથ લગ્ન શ્રવણવધ સમર, શૃંગી ચરિત્ર જગત્ત. ૨
- હનુમંતની ઉત્પત્તિ કહી, પછી રામજન્મ સમુદાય;
 બાળચરિત્ર કહ્યું રાઘવનું, તીર્થાટન વિદાય. ૩
- વિશ્વામિત્ર આગમન અવધપુર, વસિષ્ઠ બોધ વિચાર;
 તાડિકાવધ મખરક્ષણ નિશિચર, આદિ સુબાહુ સંહાર. ૪
- મુનિવધૂ શાપમુક્ત કરીને, સુણી સીતા જન્મકથાય;
 જનકપુરીમાં પ્રવેશ્યા વળતા, સ્વાગત ઝીઘી રાય. ૫
- ધનુષ ભંગ કરી જનકી પરણ્યા, ભૃગુપતિ ગર્વ ઉદ્ધાર;
 પછે કુશળ અવધપુરીમાંહે આવ્યા, વરત્યો જ્યજ્યકાર. ૬
- હવે શ્રોતાજન સહુ ભાવે સુણજો, અયોધ્યાકાંડ વિચાર;
 રાજ તણ રઘુવીર નીકળ્યા, વનમાં એ વિસ્તાર. ૭
- શ્રીરામ લક્ષ્મણ ભરત શત્રુધન, પરણીને આવ્યા ઘેર;
 ઉચ્છવમાં દિન જય સરવના, સહુને લીલા લહેર. ૮
- ત્રણ વીર રઘુવીરને સેવે, ભક્તિ શ્રદ્ધા સહિત;
 માતપિતાની આજ્ઞા પાળે, અધરમ કપટરહિત. ૯
- ચાર બંધુની ચાર વધૂ, તે પાળે પતિવ્રત ધર્મ;
 સુરપતિ સુખથી કોટીગણું સુખ, ભોગ ભોગવે પર્મ. ૧૦
- સાસુ તણી આજ્ઞામાં રહેતાં, કુળવધૂ ધર્મ સમેત;
 બેદરહિત માતાઓ સર્વે, સહુનું સરણું હેત. ૧૧
- એમથણા દિવસ વીત્યા મહાસુખમાં, સાચવતાં નિજ ધર્મ;
 પિતાની આજ્ઞા પ્રમાણે કરતા, રાજકાજનું કર્મ. ૧૨

હવે કેકે કેરો બંધુ કહિયે, સંગ્રામજિત એવું નામ;
 તે એક સમે આવ્યો પુર મધ્યે, ભૂપતિ કેરે ધામ. ૧૩
 તે ચાર માસ રહી નિજ પુર જવા, થયો તત્પર જોણીવાર;
 ત્યારે કેકે સાથે બોલ્યો વચન, સંગ્રામજિત તેણીવાર. ૧૪
 ભરત શત્રુઘ્ન બંન્ધો બાંધવ, મોકલ મારી સાથ;
 થોડા દિવસ હું રાખીશ માટે, બહેની સાંભળ વાત. ૧૫
 ત્યારે કેકે કહે હું હા કહું છું, પણ રાયને પૂછો પેર;
 જો ભૂપતિ આજ્ઞા આપે તો, તેડી જાઓ તમ ઘેર. ૧૬
 ત્યારે મામાએ કહ્યું મહીપતિને, સુણો ભૂપતિ મુજ વચન;
 આજ્ઞા આપો તો તેડી જઈ, ભરત ને શત્રુઘ્ન. ૧૭
 મોસાળ માંહે ગયા નથી કોઈ દિન, માટે મનોરથ મન;
 એક માસ રાખીને વળતા, સોંપીશ તમને તન. ૧૮
 એવાં વચન સુણીને દશરથ રાયને, જળ ભરાઈ આવ્યું નેણ;
 ભરત શત્રુઘ્ન પાસે તેડાવીને, રાજ બોલ્યા વેણ. ૧૯
 સુણો પુત્ર આ મામો તમારો, આગ્રહ કરે છે અપાર;
 માટે થોડા દિવસ જઈને રહી આવો, મોસાળમાં નિરધાર. ૨૦
 જો ના કહિયે તો તમારી માતને, દુઃખ લાગે મન માંહે;
 મામો તમારો રિસાય માટે, જઈ આવો સુત ત્યાંહે. ૨૧
 એવું કહી રાય રુદેશું ચાંપ્યા, ગદગદ થઈ બહુ પેર;
 જાઓ બાપ સુખે એક માસ રહીને, આવજ્યો પાછા ઘેર. ૨૨
 ભરત ને ભાવ જવાનો નથી, મૂઝી રામ તણી સેવાય;
 પછે માતપિતાશું ભરત જ બોલ્યા, કર જોડી નમી પાય. ૨૩
 શ્રીરામની સેવા સમાગમ પાખે, મુજને રૂચે નહિ આન;
 રામવિજેગે એક ક્ષણ તે, કોટી કલ્પ સમાન. ૨૪
 શ્રીરામચંદ્ર હું ચકોર આતક, રઘુપતિ જળધરરૂપ;
 મુજ મનકંજ સદા પ્રપુક્ષિત રહે, રાધવ દિનકર ભૂપ. ૨૫
 રામ સુરભિ હું વસ કહો તે, વિયોગ ક્યમ કરી સહેશે?
 કલ્પવૃક્ષનાં વિહંગમ તે વળી, બબલ ઉપર નવ બેસે. ૨૬

એણું કહી ગદ્ગદ કંઠ થયા ને, આંસુ આંખ્યાં લોચન;
 ત્યારે કેકેયે કહ્યું એક માસ રહી, વહેલા આવજો તન. ૨૭
 ત્યારે ભરતે માતપિતાનું વચન, તે લોપાયું નહિ ત્યાંહે;
 પછે સત્વર થઈએ વીરજ આંખ્યા, રઘુપતિ ખેડા જ્યાંહે. ૨૮
 શ્રીરામચંદ્રને ચરણે લાગ્યા, ભરત ને શત્રુઘન;
 ત્યારે રામે ઊઠીને રૂદેશું આંખ્યા, દીધું આલિંગન. ૨૯
 મોસાળ જવાની આજ્ઞા લીધી, સાથે વણી સેન્યાય;
 માતુલ સાથે રથમાં ખેસીને, ભરત શત્રુઘન જાય. ૩૦
 એમ જાન્યો વીર મોસાળ ગયા, પણ મન રઘુવરનું ધ્યાન;
 રામ લક્ષ્મણ તે ઘેર રહ્યા છે, વીર જાન્યો બળવાન. ૩૧

વલણ

બળવાન જાન્યો રહ્યા મંદિર, રામ લક્ષ્મણ વીર રે;
 નીતિ ધરમને ચલાવે છે, ધોરીંધર ધીર રે. ૩૨

इति श्रीरामचरित्रे वाल्मीकिरसमतनाटकपारायं जयोध्याकांडे
 भरतशत्रुघ्नयोः मातुलण्डागमन नाम द्वितीयोऽध्यायः ॥ २ ॥

અધ્યાય ૩ નો

રાગ સામેરી

મોસાળ માંહે ગયા જાન્યો, ભરત શત્રુઘન;
 શ્રીરામ લક્ષ્મણ રહ્યા મંદિર, વરતે નિર્મળ મન. ૧
 નિત સેવતા ગુરુચરણ પંકજ, ધરમપંથ પળાય;
 વસિષ્ઠમુનિના મુખ થઈ, સુણતા પુરાણ કથાય. ૨
 સભા કરી એક સમે ખેડા, રાય દશરથ ભૂપ;
 રંગમંડપ માંહે ખેડા, ગુરુ સહિત અનુપ. ૩
 ત્યારે જોવા વિદ્યાની પરીક્ષા, તેજ્યા લક્ષ્મણ રામ;
 પછી કળા યુદ્ધની દેખાડી, સહુ પોતે પૂરણ કામ. ૪
 અસ્ત્રશસ્ત્ર અનેક વિદ્યા, સફળ મંત્ર જ જેહ;
 મહલ મેષ મહિષનું જુદ્ધ, કરી દેખાણું તેહ. ૫

- પ્રસન્ન થયા ઘણું રાયજી, જોઈ પુત્રનો પરતાપ;
 ત્યારે સકળ ગુણ સંપૂર્ણ જણ્યા, રઘુવરને આપ. ૬
 એ પ્રકારે આનંદમાં દિન, જાય છે સુખ માંહે;
 રઘુવીરને સેવતાં ભાવે, જનકતનયા ત્યાંહે. ૭
 એકવાર બેઠા મંદિરમાં, અજપાળનંદન જેહ;
 નિજ મુખને અવલોકતા, આદર્શ માંહે તેહ. ૮
 ત્યારે કરણ આગળ કેશ શિરનો, શ્વેત દીઠા રાય;
 ઉદાસી આવી અતિ ઘણી, મન માંહે થઈ ચિંતાય. ૯
 જાણ્યું જરા આવી વાત કહેવા, ચેતાવા નરદેવ;
 એમ વિચારી વસિષ્ઠ ગુરુને, તેડાવ્યા તતખેવ. ૧૦
 ગુરુને કહે મારા છતાં, હવે કરે રઘુવર રાજ;
 સંકલ્પ મારે મન થયો, તે કરો ગુરુ મહારાજ. ૧૧
 અભિષેક રઘુવરને કરો, શુંભ લગ્ન જોઈ આજ;
 રામને દેખું રાજ કરતાં, થાય મારું કાજ. ૧૨
 ગુરુ કહે તમો રૂડું વિચાર્યું, ઘટે એમજ ભૂપ;
 સાહિત્ય સરવે કરાવો એ, યથાચોગ્ય અનુપ. ૧૩
 ત્યારે દશરથે તેડાવિયા, રઘુવીરને એકાંત;
 પાસે બેસાડીને કહ્યું, નિજ મન તણું વેરતાંત. ૧૪
 હે રામ મુજને એમ ભાસ્યું, કહું સત્ય વચન;
 થોડા દિવસમાં જાણું હાવે, પડશે મારું તન. ૧૫
 મુજ ગ્રહ પણ વિપરીત છે, અવદશા બેઠી જાણું;
 શનિ આઠમે ગુરુ બારમે, તે કરે રિષ્ટ પ્રમાણ. ૧૬
 મુજ મરણચિહ્ન જણાય છે, મારે રામ કરતું રાજ;
 તમે તમારું સંભાળો, પુર દેશ ધરતું કાજ. ૧૭
 એવાં વચન સુણીને ભૂપચરણે, નમ્યા શ્રીરઘુરાય;
 મહારાજ જે કહો તે કરું, શિર ચઢાવી આજ્ઞાય. ૧૮
 પછે રાજ્યે સહુને તેડાવ્યા, પોતાના પરધાન;
 શાહુકાર સરવે નયના તે, બોલાવ્યા દેઈ માન. ૧૯

- દરબારના અષ્ટ અધિકારી, આદે સરવ સભાય;
 તે સરવ સાંભળતાં પછે, બોલિયા દશરથ રાય. ૨૦
 ભાઈ સહુ સભાજન સાંભળો, મેં મન વિચાર્યું આજ;
 માટે પંચ સહુને ગમે તો, રામને આપું રાજ. ૨૧
 એવું સુણી સરવે હરખિયા, ધન્ય ધન્ય હે રાજના!
 એ કાજ તો રહું વિચાર્યું, અંરે રિપુનાશન! ૨૨
 વસિષ્ઠ આદિ સરવ ઋષિએ, મુહૂર્ત આપ્યું સાર;
 ચૈત્ર સીત સમગ્રી શુભ, ગુરુ પૂર્ણ યોગ વિચાર. ૨૩
 સાહિત્ય સહુ તત્પર કરાવ્યું, વસિષ્ઠે તેણીવાર;
 ઉપલક્ષણ આણી મેળવ્યાં, અંલિપેકનો ઉપચાર. ૨૪
 ચાર દંતનો ઉજ્જવળ હસ્તી, શ્વેત હય શુભ અંગ;
 નવીન સિંહાસન કનકનું, છત્ર ચામર સંગ. ૨૫
 સમ પલ્લવ પંચ મૃત્તિકા, ચાર સમુદ્રનું વાર;
 મોટા વિમ્બને જપ કરવાને, બેસાડ્યા નિરધાર. ૨૬
 સહુ નગરને શણગારિયું, ઘર ચૌદાં શેરી પોળ;
 નરનારી અતિ હરખે ભર્યાં, થઈ રહ્યો રંગઝંકાળ. ૨૭
 પહેલે દિવસે વસિષ્ઠ ગુરુએ, આજ્ઞા આપી તાસ;
 શ્રીરામ સીતા બન્ને જણને, કરાવ્યો ઉપવાસ. ૨૮
 રઘુનાથને હાથે કરીને, અપાવ્યાં બહુ દાન;
 હોમ હુતાશનમાં કર્યો, ત્યાં થાય મંગળગાન. ૨૯
 આહુતિ આપી સ્વહસ્તે, કર્યો તૃપ્ત હુતાશન;
 ધૂમે કરી રઘુવીરનાં, રાતાં થયાં લોચન. ૩૦
 કેકે કૌશલ્યા સુમિત્રા, મન હરખનો નહિ પાર;
 સુખવંત સરવે રાણીઓ, આપતી દાન અપાર. ૩૧
 બારણે મંડપ રોપીઓ, ગુણીજન કરે છે ગાન;
 બહુ રંગતોરણ બાંધ્યાં, ઝળકે વિચિત્ર વિતાન. ૩૨

એમ કરતાં નિશા થઈને, સૂરજ પામ્યો અસ્ત;
ત્યારે કુશાસન પર રામ-સીતા, પોઢિયાં થઈ સ્વસ્થ. ૩૩
સિંહાસન ઉપર પ્રભાતે, ખેસશે રઘુરાય;
સહુ લોક આનંદ પામિયા, દેવને થઈ ચિંતાય. ૩૪

વલણ

ચિંતા થઈ સહુ દેવને, જે રઘુવીર કરશે રાજ રે;
ત્યારે દુષ્ટને ક્યારે મારશે? ક્યમ થશે આપણું કાજ રે? ૩૫

इति श्रीरामचरित्रे वाल्मीकिसंमतनाटकपारायाम् अयोध्याकाण्डे दशरथेन
वसिष्ठाज्ञायां रामराज्याभिषेकविचारो नाम तृतीयोऽध्यायः ॥ ३ ॥

અધ્યાય ૪ થો

રાગ મારુ

સુણો શ્રોતા કહું વૃત્તાંત, હરિઈચ્છા મોટી જળવંત;
રામ આપણું ક્યું રાજ, ક્યું તત્પર સાહિત્ય કાજ. ૧
તે જણીને સરવે દેવ, મન ચિંતા પામ્યા તતખેવ;
સરવે મનમાં થયા ઉદાસ, આવ્યા બ્રહ્મા કેરી પાસ. ૨
સુણો વાત પિતામહ આજ, કાલે રામને આપે છે રાજ;
સ્વર્ગ તુલ્ય રાજસુખ એહ, તજી ક્યમ નીકળશે તેહ? ૩
રાવણાદિક અસુર અપાર, ક્યારે કરશે તેનો સંહાર?
તે માટે કરો એવો ઉપાય, રામ રાજ તજી વન જાય. ૪
ત્યારે છૂટે આપણા બંધ, મારે રામ જઈ દશકંધ;
એવાં વચન સુણ્યાં વિધિ જ્યારે, ઊભો કર્યો વિકલ્પકળિત્યારે. ૫
જન તું અવધપુરી કર્યો એશ, કર કેદના મનમાં પ્રવેશ;
માગે રાયની પાસે વચન, ભરત રાજ રઘુપતિ વન. ૬
ત્યારે કળાનુગ કહે મહારાજ, ક્યમ થાશે તે મુજથી કાજ?
સત્યવંત મેં જોય પ્રત્યે, મેં પુરીમાં નહિ પ્રવેશાય. ૭
વિધિ કહે સુણુ સાચું વચન, છે રામને મમતું મન;
માટે જન તું ઉતાવળો આજ, કર સકળ દેવતું કાજ. ૮

એવું સુણી કળિ થયો વિકલ્પ, ચાલ્યો મનમાં કરતો સંકલ્પ;
 આવ્યો અવધપુરી છે જ્યાંહે, નવ પેસાયું નગ્ન માંહે. ૯
 છે સુધર્મી નરનાર, માટે જઈ રહ્યો વાડી મોઝાર;
 સુણો શ્રોતા થઈ સાવધાન, એ કથાનું અનુસંધાન. ૧૦
 મંથરા નામે એક દાસી, હતી કેકે કેરી ખવાસી;
 તે પૂર્વને પાપે એશ, રાખે રામ ઉપર ઘણો દ્વેષ. ૧૧
 એક સમે પ્રભાતે રામ, સન્યાથી ઊઠ્યા પૂરણકામ;
 દંતધાવન કરવા કાજ, બેઠા ચોકમાં શ્રી મહારાજ. ૧૨
 પાસે ઊભો એક ખવાસ, બેઠા ચોકી ઉપર અવિનાશ;
 તે સમે આવી મંથરા પાસ, પૂંને વાળતી નિજ અવાસ. ૧૩
 રામ ઉપર ઊડી રજ, બોલ્યો સેવક થઈને ધજ;
 હવડાં રહેવા દે તારું કાજ, રજે ભરાય છે મહારાજ. ૧૪
 એવું વદતામાં વઢવા લાગી, ગાળો દેતી તે બોલી અભાગી;
 દુર્વચન કહ્યાં તથા લાજ, જાણ્યા તારા મોટા મહારાજ. ૧૫
 એવાં સાંભળી વચનવિરોધ, ચઢ્યો શ્રીરઘુવીરને ક્રોધ;
 અરે રંડા તું તારે મારગજ, શાને કાળે વઢે છે તું કુબજ? ૧૬
 એમ નીકળ્યું મુખથી વચન, દાસીનું થયું કૂબડું તન;
 અષ્ટ અંગ થયાં છે વંક, કાળી કૂબડી આડે અંક. ૧૭
 નેઈ રૂપ પામી લજ્જાય, નમી શ્રીરઘુવીરને પાય;
 હું અજ્ઞાને બોલી તમ સાથ, અપરાધ ક્ષમા કરો નાથ. ૧૮
 હું વિમુખ થઈ પડ્યો વંક, પ્રભુ દાસી તમારી રંક;
 રામકહે સુણ કુબજ વચન, રહેશે ઘણો કાળ તુજ તન. ૧૯
 જુગ દ્વાપર મથુરાં ગામ, થશે જન્મ તારો તે કામ;
 નામ કુબજ કૂબડું રૂપ, થઈશ કિંકરી મથુરા ભૂપ. ૨૦
 હું ધરીશ કૃષ્ણ અવતાર, ત્યારે તારો કરીશ ઉદ્ધાર;
 કંસ મારવા કારણ ત્યાંહ, હું આવીશ મથુરા માંહ. ૨૧
 તારું કરીશ સુંદર રૂપ, મુખ આપીશ પરમ અનુપ;
 એમ બોલ્યા શ્રીરઘુવીર, થયું કૂબડું તેનું શરીર. ૨૨

વહી ગયા પછે કેટલા દન, રામને ઠ્યુ" રાજ્યાસન,
 તે મુહૂર્તને પહેલે દન, વાડીમાં ગઈ દાસીજન. ૨૩
 મંથરા ત્યાં વીણતી ફૂલ, તે વિકલ્પે દીઠી અનુકૂળ;
 કુળરહિત અધરમી કુપાત્ર, કર્મ કુત્સિત કૂળકુ" ગાત્ર. ૨૪
 એવો જોઈ અમંગળ વેશ, કર્યો મનમાં વિકલ્પે પ્રવેશ;
 પાકાં ફળ કલિંગનાં જોઈ, મંથરાએ લક્ષણ કર્યાં તેહ. ૨૫
 દાસી બ્રષ્ઠ થઈ ફરી ગત્ય, તે વિકલ્પે ભુલાવી મત્ય;
 ફૂલ વીણતાં ઊપન્યો વિચાર, પાછી આવી તેનચ મોઝાર. ૨૬

વલણ

નચમાં આવી મંથરા, તે કરવા કૂકુ" કાજ રે;
 મારા ભરતનો કોઈ ભાવ ન પૂછે, ક્યમ રામને આપે રાજ રે? ૨૭

इति श्रीरामचरित्रे वाल्मीकिसंमतनाटकपारायणं अयोध्याकाण्डे
 मंथराशरीरे कलियुगप्रवेशो नाम चतुर्थोऽध्यायः ॥ ४ ॥

અધ્યાય ૫ મો .

રાગ ધન્યાશ્રી

દાસી આવી રાજદ્વાર છ, કુત્સિત કરતી મનમાં વિચાર છ;
 કળિએ કીધી બુદ્ધિ બ્રષ્ઠ છ, મૂળે અધરમી થઈ મતિ નષ્ટ છ. ૧

દાળ

નષ્ટમતિ અતિ બ્રષ્ઠ થઈને, આવી રાજદ્વાર;
 ત્યાં કેકે કેરા ચોકમાં, મંડપ રચ્યો છે સાર. ૨
 ચંદ્રવા તોરણ ખાંધિયાં, વાજિંત્ર ગરજે ત્યાંહે;
 તે જોઈ દાસી બળી મનમાં, આવી મંદિરમાંહે. ૩
 થઈ રહ્યા મંગળ સોહલો, જોઈ દ્વેષ આવ્યો મન;
 જ્યમ સંત મૂરતિ જોઈને, કરે દ્વેષ પાપીજન. ૪
 વસંતઋતુમાં કોકિલાનો, સુણી નારદ રસાળે;
 જ્યમ કાગ મનમાં ખેદ પામે, તેમ લાગી ઝાળ. ૫
 પંડિતની વ્યુત્પત્તિ જોઈ, થાય મરખને સંતાપ;
 શ્રીમંતને જોઈ બળે જ્યમ, કુખળે દરિદ્રી આપ. ૬

- આચારીની લીલા જોઈ, અપવિત્રને થાય ખેદ;
હિંસકને જ્યમ દયા ન રહે, વિપત્તિને નિરવેદ. ૭
- પતિવ્રતાનો ધર્મ જોઈ, કરે જરણી મન દ્વેષ;
એમ મંગળ જોઈ મંથરા, કરવાને આવી ક્લેશ. ૮
- કેકે કને કૂટતી આવી, શિર પોતાનું જોઈ;
પુષ્પછાળ પછાડી લાગી, રુદન કરવા તેહ. ૯
- કેકે કહે રે શું થયું, તે કહે મુને વિચાર;
આનંદનો દિન આજ છે, ક્યમ રહે છે તું નાર? ૧૦
- દાસી કહે રે અભાગ્યણી, તારું થયું કુંડ કાજ;
મૃત મોકલ્યા મોસાળમાં, રામને આપે રાજ. ૧૧
- રાણી કહે રે મૂરખ તું, એમ શું બોલે બોલ?
મારે ભરત જેવા રામ છે, બે પુત્ર તે સમતોલ. ૧૨
- એમ કહી મોતીમાળ ધાલી, તેને કરવા શાંત;
તે તોડી નાખી પછાડી, કરતી મહા કલપાંત. ૧૩
- તાહરે ઊગરશે શું એ થતાં? તુજ પુત્રની શી પેર?
તારે જીવ્યાનો આરો નથી, શું રહ્યું મુખ તુજ ઘેર? ૧૪
- ભાવ નહિ પૂછે ભરતનો, થશે રામ જ્યારે ભૂપ;
તું સેવા કરજે કૌશલ્યાની, થઈને દાસી રૂપ. ૧૫
- કેકે કહે છાની રહે, શાં કરે ફાગટ ચેન?
રામને અંતર કંઈ નથી, તું સાંભળ મારી બેન. ૧૬
- સહુ માતને સરખી ગણે, રઘુવીર ધરમ સ્વરૂપ;
ભરત પણ એને ભજે છે, સમાન ભાવ અનુપ. ૧૭
- એમ કહી આલિંગન દેઈ, ભુજમાંથી લીડી નાર;
પ્રવેશ તવ કળિએ કર્યો, કેકે રુદે મોઝાર. ૧૮
- બુદ્ધિ ફરી રાણી તણી, મન મલિન થયું તેણી વાર;
મંથરા શું બોલી પછે, કરી કપટ કૂડ વિચાર. ૧૯

સુણ બેન હું સમજી હવે, તુજ વચન કેરો મર્મ;
 વિચાર રૂઠો મેં કર્યો, ત્યારે થયો ખુદ્દો ભર્મ. ૨૦
 તેં ભલે ચેતાવી મને, ઉપકાર કીધો આજ;
 આપણે શું ઊગરે જો, રામને આપે રાજ? ૨૧
 મંથરા કહે રે માવડી, એવી અક્કલ સૂઝી મુજ;
 એ કાળે પાળજ બાંધિયે, માટે ચેતાવી તુજ. ૨૨
 કેકે કહે રે પ્રાણવદ્ધભા, ખરી કહી તેં વાત;
 રામને આપે રાજ કાલે, આડી છે એક રાત. ૨૩
 હવે શો ઉપાયજ હું કરું, તે કહે મુજને પેર;
 જો રાજ પામે ભરતજ તો, થાય લીલાલહેર. ૨૪
 ત્યારે દાસી કહે રાણી સુણો, આવે નિશાએ રાય;
 ત્યારે રિસાઈને બેસજો, ધરી રૂપ કદરૂપ કાય. ૨૫
 જ્યારે મનાવે મહીપતિ તમને, ત્યારે માગી લેજો વચન;
 રાજ આપો ભરતને, રઘુવીર જાયે વન. ૨૬
 પૂર્વે બે વરદાનનું, તને વચન આપ્યું રાય;
 તે માગી લેજો મોજથી, જે રામ વનમાં જાય. ૨૭
 ચૌદ વરસ વન ભોગવે, ત્યાં અસુર કરશે ઘાત;
 પછે રાજ નિષ્કંટક થશે, તે રાખ્ય મનમાં વાત. ૨૮
 તેવાં વચન સુણી કિંકરી કરાં, કેકે હરખી મન;
 પછે અલંકાર સહુ તણને, બેઠી શોકભુવન. ૨૯

વલણ

શોકભુવનમાં સુંદરી, તેની સાથે બેઠી નાર રે;
 મુક્તકેશ ને વેશ કૃત્સિત, ધરતી દુઃખ અપાર રે. ૩૦

इति श्रीरामचरित्रे वाल्मीकिप्रमदनाटकपारायणं लघोऽध्याकाण्डे मयराजचनप्रवणत्वं
 कैर्योविपादो नाम पंचमोऽध्यायः ॥ ५ ॥

અધ્યાય ૬ ક્રી

રાગ સૌરઠી યોપાઈ

- સુણો શ્રોતા એક ચિત્તે કરી, થઈ રજની દિવસ ગયો અનુસરી;
ત્યારે રાજ દશરથ તેણીવાર, આંખ્યા કેકેના લુવન મોઝાર. ૧
- દાસી મંથરાને પ્રછયું કથી, ક્યાં ગઈ રાણી? દેખાતી નથી?
ત્યારે કુબળ ખોલી રીસે ચઢી, એ પેલી તમારી રાણી પડી. ૨
- રાજ દશરથ આંખ્યા પાસ, ઈલાં ક્યમ ખેઠી છું થઈને ઉદાસ?
મીલાં વચને ખોલાવે રાય, તેમ તેમ રાણી અવળી થાય. ૩
- હસ્ત સ્પર્શવા માંડ્યો જદા, રાણીએ કર તરછોડ્યો તદા;
પછે રુદન કરવા માંડ્યું ધણું, ન જણ્યું રાયે કપટ તે તણું. ૪
- ખોલ સાચું તને મારા સમ, તું રિસાઈને રડે છે ક્યમ?
આંસુધારાએ ભીંજે રુદે, રુદન કરતી રાણી વદે. ૫
- હું નહિ ખોલું તમારી સાથ, જાઓ, શું કરવા આંખ્યા નાથ?
હૈત તમારું જણ્યું રાય, તમને હું આપીશ હત્યાય. ૬
- ત્યારે રાજ કહે આવહું કાં કરે? શા માટે દુઃખ મનમાં ધરે?
જે કોઈએ દુલવી હોય તને, તેા દેઉં દંડ સાચું કહે મને. ૭
- માગ્ય માગ્ય જે માગે તુંય, સત્ય વચનથી આપું હુંય;
હું સરખો સ્વામી તારે, નથી ન્યૂન વસ્તુ મારે. ૮
- વળતી કેકે ખોલી વચન, ક્યમ જાઓ છો ભૂલી રાજન?
ગયા બુદ્ધ કરવા વૃષપર્વા સાથ, હું તમ સંગ આવી'તી નાથ. ૯
- ત્યારે આખ્યાં છે બુઘલ વચન, તે આજ મુંને આપો રાજન;
રાજ કહે માગી લે સુખે, સત્ય વચન ના નહિ કહું મુખે. ૧૦
- ત્યારે કેકે કહે વનમાં જય રામ, ચૌદ વરસ લગી રહે તે ઠામ;
મારા ભરતને આપો રાજ, એ ખે વચન માગું છું આજ. ૧૧
- એવું વચન સુણ્યું જેટલે, વ્યાકુળ રાય થયા તેટલે;
જેમ વજ્ર વીજળી આવી અડે, જેમ શિર પર પરવત તૂટી પડે. ૧૨

જેમ વહેરે કાળજી કરવતધાર, એમ દશરથને થયું દુઃખ અપાર;
 પ્રલય અગ્નિ કેકૈનું વચન, બળી ગયું રાયનું આયુષવન. ૧૩
 પડ્યા ભૂપતિ પૃથ્વીમાંજ, આંખે આંસુધાર ચાલી ત્યાંજ;
 અંગ મોડીને બેઠા થાય, બોળા પાથરી કહે છે રાય. ૧૪
 અરે પ્રિયે કાંઈ બીજું માગ્ય, એ વિણ આપું ધરી અનુરાગ;
 મારો રામ કોમળ સુકુમાર, શીદ મોકલે વન મોઝાર? ૧૫
 નહિ કરે રામ રાજવહેવાર, ભરતને સોંપું સહુ ધરખાર;
 એ રાજ ભરત કરે સર્વદા, રામ ઘેર બેસી રહે સદા. ૧૬
 એ બાળકને શીદ કાઢે વન? છે ઘણું રામનું કોમળ તન;
 એમ દીન વચન કહ્યાં રાયે જદા, તારે કેકૈ ધૂરટી બોલી તદા. ૧૭
 શું અધરમી હો રાજન? લાગશે રવિકુળમાં લાંછન;
 સત્ય વચન નહિ પાળો સાર, તો પૂર્વજ પડશે નરક મોઝાર. ૧૮
 કેકૈ વચન તે લાગ્યું બાણ, ભેદું રહે જ્યમ જાયે પ્રાણ;
 મૂર્છિત થઈને પડિયા રાય, નેત્રથટ્ટી જળ ચાલ્યું જાય. ૧૯
 એમ સ્ત્રીવશ રાજ થયા, વચનબંધમાં આવી ગયા;
 ત્રિયાલોલી દુઃખ પામે ઘણું, વિવેક જ્ઞાન જાયે તે તણું. ૨૦
 વિનતાને વશ જો અનુસરે, તો સકળ પાપ તે પુરુષ કરે;
 સ્ત્રી અવિદ્યા પરમાણુજ્યો, મૂર્તિમંત વ્યાધિ જાણુજ્યો. ૨૧
 અચેત થઈ પડિયા રાજન, નવ જાણે કો બીજું અન્ય;
 રજની તે મહાદુઃખમાં ગઈ, અરુણ ઉદયની વેળા થઈ. ૨૨
 ગુરુ વસિષ્ઠ વહેલાં ઊઠિયા, સલામાહે સત્વર આવિયા;
 સુમંતને કહે જા ધરમાંજ, તેડી લાવ્ય રાજને આંજ. ૨૩
 સુમંત ચાલ્યો તેણીવાર, આવ્યો કેકૈના ભોવન મોઝાર;
 દશરથ રાજ પડિયા જ્યાંજ, સુમંત આવી ઊભો ત્યાંજ. ૨૪
 પ્રધાને ચરણ વંદા નૃપ તણા, દીકરાયને દુઃખિયા ઘણા;
 વિકલ વેશ મૂકે નિઃશ્વાસ, નેત્રે જળ અતિ વદન ઉદાસ. ૨૫
 મંત્રી બોલ્યો કરી વિનતિ, સખા માંજ ચાલો ભૂપતિ;
 સરવસાહિત્ય તત્પરકર્તુ આજ, તમને બોલાવે ગુરુ મહારાજ. ૨૬

વચન સુમંત તણાં સાંભળી, રાચે રડવા માંડ્યું વળી;
 અરે સુમંત સુણ દહું આ દિશ, મારું મરણ આવ્યું છે શીશ. ૨૭
 તે માટે ઉતાવળો જઈ આવ્ય, તું અહીં રામને તેડી લાવ્ય;
 સુણી રાયનાં શોકવચન, સુમંતને દવ લાગ્યો તન. ૨૮
 પડ્યો ત્રાસ મુખ ઊડી ગયું, નવ જાણે રાયને શું દુઃખ થયું;
 ચિંતાતુર થઈ મંત્રી એહ, રામધામ ભણી ચાલ્યો તેહ. ૨૯
 જેમ કળાહીન ગ્રહણે રવિ થાય, એમ થઈને નિસ્તેજ સુમંત જાય;
 સંસારતાપ તપિયો જન, જેમ આવે મુમુક્ષુ સંત સદન. ૩૦

વક્ષણ

સંત સદન આવે મુમુક્ષુ, આત્મપ્રાપ્તિ મુખ કાજ રે;
 એમ સુમંત આવ્યો ઉતાવળો, જ્યાં બિરાજે શ્રીરધુરાજ રે. ૩૧

इति धीरामचरित्रे वाल्मीकिस्तंमताटकपारायां अयोध्याकाण्डे सुमंतस्य

धीराममन्दिरागमनं नाम षष्ठोऽध्यायः ॥ ६ ॥

અધ્યાય ૭ મો

રાગ ધનાશ્રી

રંગમહેલમાં પોઢ્યા રામ, સીતા સેવતાં પૂરણ કામ;
 બ્રાહ્મ મુહૂરતમાં રઘુવીર, ઊઠ્યા નિદ્રા તથ રણધીર. ૧
 ક્યું સ્નાન દાન જપહોમ, દ્વિજ ધેનુ પૂજ્યા પતિ વ્યોમ;
 એમ કરતાં થયો છે પ્રભાત, આવી નભિયા લક્ષ્મણ પ્રાત. ૨
 પહેર્યાં વસ્ત્રાભૂષણ સાર, કુંડળ મુગટ તિલક ઝળકાર;
 બેઠા આસન થઈને સ્વસ્થ, સુમિત્રીની ગ્રીવે મૂકી હસ્ત. ૩
 એટલે ત્યાંહાં આવ્યો સુમંત, મુખ કરમાયું મહા દુઃખવંત;
 આવી નભિયો તે રામને પાય, હસી બોલ્યા ત્યારે રઘુરાય. ૪
 આવો સુમંત સુખના રાશિ, થયા છો ક્યમ ચિત્ત ઉદાસી ?
 અધિકારી છો મુખ્ય પ્રધાન, મુખ કરમાયું કમળ સમાન. ૫
 તમો જ્યેષ્ઠ ખંધુ સમ મહારે, શી વ્યથા પ્રગટી છે તમારે ?
 રામનાં સુણી હેતવચન, થયો ગદગદ આંસુ લોચન. ૬

કર જોડીને ખોલ્યો સુમંત, સ્થિર મન કરી ધીરજવંત;
 કેકઈને મંદિર છે રાય, તમને તેડે છે ત્યાં રધુરાય. ૭
 સુણી રામ ઊઠ્યા તત્કાળ, સાથે મંત્રી સુમિત્રાબાળ;
 ચાલ્યા ભૂષણ મંડિત તન, લાજે કોટિક મીનકેતન. ૮
 નીરખે લોક સહુ ભગવાન, નેત્રે કરતા સ્વરૂપનું પાન;
 આજ મંગળ દિન વિશેષ, થશે રામને રાજ્યાભિષેક. ૯
 આપણા ભાગ્ય તણો નહિ પાર, એમ વાતો કરે નરનાર;
 એવે આઠ્યા કેકઈને ઘેર, જુએ તો થઈ વિપરીત પેર. ૧૦
 રામ સાથ સુમિત્રી સુમંત, દીકા રાયને મહા દુઃખવંત;
 પિતાને પાચે લાગ્યા રામ, કર જોડી ઊભા અભિરામ. ૧૧
 સ્કુન્દ સ્કુન્દ રડે છે રાય, નેત્રથી જળ ચાલ્યું જાય;
 જાણે મગદળ પડિયો કૂપ, પાસે બેઠી સિંહણી રૂપ. ૧૨
 ત્યારે રામ કેકઈને પૂછે, કહો માત આ કારણ શું છે?
 રાયને શી વ્યથા થઈ મન? કયમ ભૂમિ ક્યું છે રાયન? ૧૩
 બોલી કેકઈ સાંભળ રામ, અન્ય દુઃખ નથી આ ઠામ;
 મને આખ્યાંતાં બે વરદાન, રાય પાસે લીધાં માગી માન. ૧૪
 રામ ચૌદ વરસ જાય વન, ભરત ભોગવે રાજ્યાસન;
 મેં માગ્યાં નિશાએ વચન, સુણી ખેદ પામ્યા છે રાજન. ૧૫
 નથી બીજું દુઃખ લગાર, માટે પડિયા છે પૃથ્વી મોઝાર;
 રામ કહે સુણો માતા મારી, મારે પાળવી આજ્ઞા તમારી. ૧૬
 મારો ભરત કરે જો રાજ, તો હું પ્રસન્ન થણો છું આજ;
 આપું વરદાન તમને રાજન, મારે પાળવું સત્ય વચન. ૧૭
 એવું સાંભળી લક્ષ્મણ વીર, ક્રોધવંત થયા રણધીર;
 કરી વિકટ ભૂકૃદિ કપોલ, ફરકે અધર રીસે રાતાચોળ. ૧૮
 શેપનાગનો અવતાર જોઈ, તેણે નવ સહેવાયું તેહ;
 જાણે કેકઈને હવડાં મારું, તેણે અવટિત કર્મ વિચાર્યું. ૧૯
 રામઆજ્ઞા વિના ન બોલાય, માટે ક્રોધ થંભાવ્યો કાય;
 એવે આઠ્યા ત્યાં ગુરુદેવ, સુણ્યું સકળ વૃત્તાંત જ એવ. ૨૦

બેઠા મુનિવર શીશડોલાવી, વિચાર્યું મન વિપરીત ભાવી;
 અરે દૈવ તણી ગતિ મોટી ! આપણી મતિ સરવે ખોટી. ૨૧
 નમ્યા રામ ગુરુને પાય, કર જોડી બોલ્યા રઘુરાય;
 આપો આજ્ઞા હું જઈં વન, આંસુ આંખ્યાં મુનિને લોચન. ૨૨
 ગુરુ પિતા ને કેકઈ માત, ત્રણેને નમિયા જુગતાત;
 આંખ્યા કૌશલ્યાને મંદિર, રામ સાથે લક્ષ્મણ વીર. ૨૩
 છે રામના મનમાં શૂર, મારવા છે અનેક અસુર;
 માટે મનમાં છે આનંદ, આંખ્યા કૌશલ્યાધર નભચંદ. ૨૪
 જય અમૃત લેવા સુપર્ણ, જેમ વંદે વિનતા ચર્ણ;
 એમ માતાચરણે રામ, આવી નમિયા પૂરણકામ. ૨૫
 કૌશલ્યાને કહ્યું વર્તમાન, જે કેકઈએ માગ્યું વરદાન;
 પિતાનું પાળવાને વચન, માતા આજ્ઞા આપો જઈં વન. ૨૬
 રામનાં સુણી એવાં વચન, ધીછી ઊઠ્યો દાવાનળ તન;
 મૂરછા ખાઈ પડિયાં માત, શુદ્ધિ ગઈ થયાં પૃથ્વીપાત. ૨૭
 વાગે વજ્રનો ઘા વિપરીત, પડે શિર તૂટી આલ અનીત;
 જય લોભિયાનું સહુ ધન, જેમ ઓચિંતો ફોડે લોચન. ૨૮
 જેમ સહસ્ર વીંછીનો ડંખ, એમ દુઃખ થયું આડે અંક;
 સુકાયો કંઠ નવ બોલાય, નેત્રેથી જળ ચાલ્યું જય. ૨૯
 વાગી અવધપુરીમાં હાક, રડે પ્રજા સહુ ચડી ચાક;
 સુણ્યું રામને વન તે કાળ, નગ્રમાંહે પડી હડતાળ. ૩૦
 જોઈ માતનું દુઃખ અપાર, ભરાયું રામનેત્રમાં વાર;
 પાસે બેઠા શ્રીભગવાન, કૌશલ્યાને કર્યાં સાવધાન. ૩૧
 માતાએ જોયું રામનું મુખ, મનમાં અતિ પામ્યાં દુઃખ;
 મારા શ્યામસલૂણા તંન, બાપ એ શું બોલ્યો વચન ? ૩૨
 રંગમાં ભંગ કોણે કીધો ? મારો હરખ હરીને લીધો;
 હુતાશન પ્રગલ્બો મુજ તનમાં, તુંને નહિ જવા દેઈં વનમાં. ૩૩

વલ્લભ

વનમાં તુજને નહિ જવા દેઉં, લાગે કેમળ અંગે તાપ રે;
એવાં વચન કહીને કૌશલ્યાજી, કરવા લાગ્યાં વિલાપ રે. ૩૪

इति श्रीरामचरित्रे वाल्मीकिखंडमहाकाव्योपाख्यानं
कौशल्योक्तप्रतिनिर्गम सप्तमोऽध्यायः ॥ ७ ॥

અધ્યાય ૮ મો

રાત્ર ગોડી

ત્યારે માતા કૌશલ્યાજી બોલિયાં હો વાલા રે;
તુંને નહિ જવા દઉં વન, કુંવર કાલા રે. ૧
ઘણી કેમળ છે તારી દેહડી, હો વાલા રે;
મારા લાડકવાયા તન, કુંવર કાલા રે. ૨
તને ગુપ્ત રાખું મારી વાડીમાં, હો વાલા રે;
બીજું અવર ન જાણે જ્યમ, કુંવર કાલા રે. ૩
મેં તો તુજ વિણ રહેવાયે નહિ, ઓ વાલા રે;
મુંને મૂકીને જરો ક્યમ? કુંવર કાલા રે. ૪
પાયે કંકર કંટક ખૂંચશે, હો વાલા રે;
નહિ ચલાયે વસમી વાટ, કુંવર કાલા રે. ૫
વેડવી શીત આતપ ને વૃષા, હો વાલા રે;
ક્યમ ઓળંગશે ગિરિધાટ? કુંવર કાલા રે. ૬
બ્યાધ સિંહ વનમાં ઘણા, હો વાલા રે;
સર્પ સૌહર ને વૃક રક્ષ, કુંવર કાલા રે. ૭
રજનીચર સાથે જુદ્ધ થશે, હો વાલા રે;
કોણ કરશે તમારી પક્ષ? કુંવર કાલા રે. ૮
વનમાં વહકલ ક્યમ પહેરશે? હો વાલા રે;
તજ વસ્ત્ર આભૂષણ સાર, કુંવર કાલા રે. ૯
અહીં જમતા બોજન ભાવતાં, હો વાલા રે;
ક્યમ કરશે વનફળ આદાર? કુંવર કાલા રે. ૧૦

- તણ સજ્જ લમરપલંગની, હો વાલા રે;
ક્યમ પોઢશે પૃથ્વીમાંલ? કુંવર કાલા રે. ૧૧
- તારે બાલપણમાં વન શું? હો વાલા રે;
મારું વચન માની રહે! આંલ, કુંવર કાલા રે. ૧૨
- મારે ક્રિયા જનમનાં કરમ હશે? હો વાલા રે;
તે આવીને નડિયાં આજ, કુંવર કાલા રે. ૧૩
- તે દૈવે રંગમાં લંગ કર્યો, હો વાલા રે;
ક્યું વન તણને રાજ, કુંવર કાલા રે. ૧૪
- વાત સાંભળી વન જવા તણી, હો વાલા રે;
વહેરે કરવત કાળજમાંલ, કુંવર કાલા રે. ૧૫
- દવ લાગ્યો મારા અંગમાં, હો વાલા રે;
હાવે નાસીને જઈએ ક્યાંય, કુંવર કાલા રે. ૧૬
- મારો પાપી માણ જતો નથી, હો વાલા રે;
હશે કોણ કરમના ભોગ, કુંવર કાલા રે. ૧૭
- એમ કહીને રૂએ રુદેકાટ તે, હો વાલા રે;
ક્યમ સહેવાય પુત્રવિયોગ? કુંવર કાલા રે. ૧૮
- એવાં વચન સુણી બોલ્યા રામજી, હો માતા રે;
તમે ધીરજ રાખો મન, સુણો સુખદાતા રે. ૧૯
- પાછો આવીશ થોડા દિવસમાં, હો માતા રે;
આપો આજ્ઞા હું જઉં વન, સુણો સુખદાતા રે. ૨૦
- મારે આજ્ઞા પિતાની પાળવી, હો માતા રે;
રહેલું ચૌદ વરસ વનમાંલ, સુણો સુખદાતા રે. ૨૧
- અવધ વીત્યા પછે નહિ રહું, હો માતા રે;
વહેલો આવીશ નિજ પુરમાંલ, સુણો સુખદાતા રે. ૨૨
- નવ વચન મિથ્યા કરું તાતતું, હો માતા રે;
જો પાશ્વમ ઊગે સૂર, સુણો સુખદાતા રે. ૨૩
- જેણે આજ્ઞા એળંગી માબાપની, હો માતા રે;
તે પાપી પુત્ર અસુર, સુણો સુખદાતા રે. ૨૪

જે માતાપિતા ગુરુદેવનું, હો માતા રે;
 નવ પાળે આજ્ઞાવચન, સુણો સુખદાતા રે. ૨૫
 તે પ્રાણી જીવતો મૂચો જાણજો, હો માતા રે;
 અજ કંઈ જેવો સ્તન, સુણો સુખદાતા રે. ૨૬
 તેનો મિથ્યા ધરમ સહુ જાણજો, હો માતા રે;
 જેવું કપટી કેરું ધ્યાન, સુણો સુખદાતા રે. ૨૭
 જેમ અદાતાનું ઊંચું મંદિર, હો માતા રે;
 જેમ લોભિયાનું તત્ત્વજ્ઞાન, સુણો સુખદાતા રે. ૨૮
 એમ મનુષ્યદેહ તેનો મિથ્યા, હો માતા રે;
 જેવો ઉદરમાંહે કૃમીજંત, સુણો સુખદાતા રે. ૨૯
 જેણે માતપિતાની આજ્ઞા પાળી, હો માતા રે;
 શુભ પુત્ર તે સુકૃતવંત, સુણો સુખદાતા રે. ૩૦
 તે માટે મેં રહેવાય નહિ, હો માતા રે;
 જય તાતનું સત્ય વચન, સુણો સુખદાતા રે. ૩૧
 હાવે આશિષ દેઈ આજ્ઞા આપો, હો માતા રે;
 નિશ્ચે જાણું મારે વન, સુણો સુખદાતા રે. ૩૨

વલણ

વનમાં મારે નિશ્ચે જાણું, આજ્ઞા આપો માત રે;
 એવું સાંભળી કૌશલ્યાએ, કરવા માંડ્યો આંસુપાત રે. ૩૩

इति श्रीरामचरित्रे वाल्मीकिप्रसन्ननाटकधारायां अयोध्याकाण्डे
 श्रीरामकौशल्यासंवादो नाम अष्टमोऽध्यायः ॥ ८ ॥

અધ્યાય ૮ મો

રાગ પરજિયો

ત્યારે કૌશલ્યાએ નિશ્ચે જાણ્યું જે, જશે વનમાં રામ;
 નિઃશ્વાસ મૂકે અધર સૂકે, ચિત્ત રહ્યું નહિ ધામ. ૧
 હો પુત્ર મુજને મૂકીને, ક્યમ જય છે તું વન?
 વેદના વાટે હશે, ઘણું કામળ છે તુજ તન. ૨

- પાણી લાગે પરદેશનાં, જાણ્યું માતાએ મન સાથ;
 માટે ઔષધિમણિ બાંધિયો, રંધુવીર કેરે હાથ. ૩
- દૃષ્ટિએ દોરો બાંધિયો, વિષ જંતુ ન કરે ધાત;
 તે માટે ઔષધિમહોરા બાંધ્યા, જતન કરીને માત. ૪
- એ પૂરણુબ્રહ્મ અખંડ છે, અવિચ્છેદ અજ અવિનાશ;
 પણ માત વાત્સલ્યતા વડે, ઘણો પ્રેમ જણવે તાસ. ૫
- પછે જનુનીએ પંચભૂતની, કરી પ્રાર્થના તે કાળ;
 સહુ મળી મારા રામની, કરને સદા સંભાળ. ૬
- ઇન્દ્રિયપતિ ઉભિયાપતિ, રાચીપતિ પ્રજાપતિ દેવ;
 મુનિ સક્ષ અષ્ટ વસુ સદા, તમે રક્ષા કરને એવ. ૭
- નવ ગ્રહ દશ દિગ્પાળ જે, રૂદ્ર એકાદશ જાણ;
 રવિ દ્વાદશ રક્ષા કરને, પિતૃ મરુત પ્રમાણ. ૮
- યક્ષગણ ગાંધર્વ કિન્નર, સિદ્ધ આરણ્ય જેહ;
 સહુ દેવ ને ઉપદેશ કરમજ, દેવ કહિયે તેહ. ૯
- સહુ ચરાચરના જીવ જે, જળ સરિત સિંધુ વન;
 વળી અધ ઉરધ ને મધ્યમાં, રાખજે પ્રાણજીવન. ૧૦
- એમ સ્તુતિ કીધી સરવની, કૌશલ્યાએ તેણીવાર;
 મુખવચન કહેતાં થાય ગદ્ગદ, નેત્ર આંસુધાર. ૧૧
- આદિપુરુષ અવિનાશ જે, સ્થિતિ ઉદ્દેકૃત સંહાર;
 તે રંધુપતિને પુત્ર જાણે, માતાપ્રેમ અપાર. ૧૨
- વહ્નિ અશુર કુળદહન કાનન, મુનિ મન માનસહંસ;
 અજ્ઞાનતમ છેદક દિવાકર, પ્રણતપાળ પ્રશંસ. ૧૩
- જે ભક્તચાતક તણા જળધર, અગ્નિ પૂરણકામ;
 બ્રહ્માંડ કોટી રોમ તન, વિશ્વના આત્મારામ. ૧૪
- જેની કટાક્ષે કાળ કંપે, જે દેવ કેરા દેવ;
 તે કૌશલ્યાના શોકજળમાં, ખૂડિયા તતખેવ. ૧૫
- જઘપિ એ ભગવાન છે, પણ ભક્તવત્સલ ઈશ;
 કરુણાવચન સુણી માતાનાં, ગદ્ગદ થયા જીગદીશ. ૧૬

- રહે ભરાયું રામનું, જોઈ માતાનું કલ્યાંત;
તે સમાને શોકે કરી, ધૂણ ધરા દુઃખવંત. ૧૭
- ત્યારે વીર લક્ષ્મણ બોલિયા, કરી કેકઈ ઉપર રીસ;
મહારાજ આજ્ઞા આપો મુજને, છેદું એનું શીશ. ૧૮
- જ્યારે તમે વનમાં જશો, ત્યારે પિતા તજશે પ્રાણ;
નિર્મળ બાંધુ ભરત તે, નહિ કરે રાજ્ય પ્રમાણ. ૧૯
- સહુ અજોડયા ઉજ્જડ થશે, ને ખૂડશે સહુ રાજ;
કલેશ કેરું મૂળ કેકઈ, તેને છેદું આજ. ૨૦
- તે માટે એને મારતાં, આજ ટળે સહુનું દુઃખ;
જ્યમ વાસના છેદતાં સાધુ, પામે આત્મા સુખ. ૨૧
- રઘુવીર કહે એ બાપ વીરા, એ શી બોલ્યો વાણ ?
સહસા ન કરીએ કાજ વિપરીત, જ્યાંલગી તનમાં પ્રાણ. ૨૨
- આપણે માતા સરવ સરખી, એમ જાણો મન;
આપણો ધરમ ન મૂકિયે, જો પડે હવડાં તન. ૨૩
- નથી દુઃખદાતા કોઈ કોતું, મિથ્યા તે સંદેહ;
સહુ પોતાને કરમે કરી, ભોગવે સુખદુઃખ જોહ. ૨૪
- ત્યારે લક્ષ્મણ કહે હું નહીં રહું, તમ વિજેગે નિરવાણ;
તેડી જઓ મને સાથે, નીકર તજશ મારા પ્રાણ. ૨૫
- ત્યારે સુમિત્રાજી બોલિયાં, સાંભળો શ્રીરઘુનાય;
તમ વિયોગે ક્ષણ એક એણે, ઘેર નહિ રે'વાય. ૨૬
- તે માટે એને સાથ તેડો, કહું સાચી વાણ;
જો બાંધવ રહેો તો, ધીરજ આવે પ્રાણ. ૨૭
- જાળપણમાં માત રાખે, વૃદ્ધપણે સુત ધીર;
તનવેદના જણે ત્રિયા, રણમાં સંભાળે વીર. ૨૮
- એવાં સુમિત્રાનાં વચન સુણીને, બોલ્યા શ્રીરઘુનાથ;
વાર માતા વીરને, હું તેડીશ મારી સાથ. ૨૯
- થયો હર્ષ લક્ષ્મણને તદા, હા કહી શ્રીરઘુવીર;
વન જવાને તરપર થયા, માતાએ મૂકી ધીર. ૩૦

કલ્યાણ કરતાં કૌશલ્યાણ, બોલિયાં તેણે ઠામ;
 વર્ષ ચતુર્દશ તુજ વિના, હું ક્યમ કાઢીશ રામ? ૩૧
 મારા લાડકવાયા લાલણ, ક્યારે દેખીશ તારું મુખ?
 ભૂખ્યા-તરસ્યા વનમાં થશે, કોણ પૂછશે મુખદુઃખ? ૩૨
 કેકઈની વાણી ખરી કરી, પાણ્યું પિતાનું વચન;
 હવે મારી આજ્ઞા ભંગ કરી, ક્યમ જાય છે તું વન? ૩૩
 ત્યારે રામ કહે હો માત, ચિંતા નવ કરશે મનમાંહ;
 થોડા દિવસમાં તમ કને, આવીશ પાછો આંહ. ૩૪
 ત્યારે આજ્ઞા પાળીશ અતિ ઘણી, માનજો સાચું માય;
 ઘણું વરસ મારે તમારી, કરવી છે સેવાય. ૩૫
 તોયે માત રોતાં રહે નહિ, નથી આવતી મન ધીર;
 આકાશવાણી થઈ તદા, બોલી વચન ગંભીર. ૩૬
 હે કૌશલ્યાણ! રામની ચિંતા ન કરશે લેશ;
 સર્વ ઠામે વિજય થાશે, કુશળ રહેશે એશ. ૩૭
 એ સચ્ચિદાનંદ બ્રહ્મ પૂરણ, કોઈ ન જાણે પેર;
 કારજ કરવા દેવનું, અવતર્યા છે તમ ઘેર. ૩૮
 શેષનો અવતાર લક્ષ્મણ, સીતા લક્ષ્મીસ્વરૂપ;
 એ રામ શ્રીભગવાન છે, બ્રહ્માંડ કોટી ભૂપ. ૩૯
 આકાશવાણી સાંભળી, મનમાં વિચાર્યું માય;
 પણ મુખે કહેવાતું નથી, જે રામ વનમાં જાય. ૪૦
 પછે પ્રદક્ષિણા કરી માતની, ચરણે નમ્યા શ્રીરામ;
 કર જોડી સન્મુખ રહ્યા ઊભા, પોતે પૂરણકામ. ૪૧
 ત્યારે કૌશલ્યાણે દંદ સાથે, આંપિયા રઘુવીર;
 મોકળે મુખથી રુદન કરતાં, મૂઝી મનની ધીર. ૪૨
 તે સમાતું દુઃખ શોક જે, કવિએ તે નવ કહેવાય;
 રઘુવીર કેરે નેત્ર આંસુ, ધાર આલી જાય. ૪૩
 પછી નિશ્ચે જણ્યું માતાએ, વન જવાતું રઘુનાથ;
 કરુણા કરીને કૌશલ્યાણે, મૂક્યો મસ્તક હાથ. ૪૪

ચરણે નમી ચાલ્યા તદા, આજ્ઞા ગ્રહી અભિરામ;
શ્રીજનકીને મંદિરે આઠ્યા, લક્ષ્મણ સાથે રામ. ૪૫

વલણુ

શ્રીરામ લક્ષ્મણ સહિત, આઠ્યા સીતાની પાસ રે;
આજ્ઞા આપે જનકતનયા, અમો કરી આહું વનવાસં રે. ૪૬

इति श्रीरामचरित्रे वाल्मीकिसंमतनाटकधारायां अयोध्याकांडे श्रीराम-
सीतासामीप्यागमनं नाम नवमोऽध्यायः ॥ ९ ॥

અધ્યાય ૧૦ મો

રાગ આશાવરી

શ્રીરામચંદ્ર આઠ્યા નિજ મંદિર, જોયું જનકીએ રૂપ;
રાજ્યચિહ્ન કાંઈયે નવ દીઠાં, ઉદાસી ત્રિભોવનભૂપ. ૧
કમળનેત્ર આરક્ત થયાં છે, કરમાયું મુખગાત્ર;
પછે કરુણા વચ્ચે સીતાની સાથે, બોલ્યા જનકજમાત્ર. ૨
સુણો સાધવી કેકઈએ માગ્યું, રાયની પાસે વચન;
તે માટે અમો વર્ષ ચતુર્દશ, જઈને રહીયું વન. ૩
પિતાની આજ્ઞા પાળવી નિશ્ચે, મારો એહ જ ધર્મ;
તે માટે તમો રહેજો મંદિરમાં, માતા પાસે પર્મ. ૪
સર્વ માતાની સેવા કરજો, પાળજો ધર્મ અશેષ;
કેકઈ કૌશલ્યા સુમિત્રામાં, તવ અંતર ગણુશે લેશ. ૫
સદાકાળ અહીં રહેજો સુંદરી, નવ જશે તાતને ઘેર;
નવ વચન સાંભળી જનકી, વળતાં રુદન કરે બહુ પેર. ૬
અહો નાથ! હું દાસી તમારી, વિજેગ નવ સહેવાય;
તમ વિના હું ક્યમ રહું એકલી? એક ઘડી જુગ થાય. ૭
જળ વિના જળચર ક્યમ જીવે? જો કરિયે કોડ ઉપાય;
હું છાયા તમારા દેહ તણી પ્રભુ, કહો ક્યમ અળગી થાય? ૮
કનકકાંતિ જ્યમ દીપશિખા, રવિરશ્મિ સદા રહે પૂરી;
ત કલ્પાંતે વિલક્ષણ ન થાય, જ્યમ પરિમલ ને કસ્તૂરી. ૯

એમ હું તમથી ક્યમ રહું વેગળી ? મુણીએ શ્રીરધુરાય;
 જ્યમ સદ્વિવેક સાધુનું રહે તણ, કલ્પાંતે નવ જાય. ૧૦
 તમ વિના મંદિરમાં હું નહિ રહું, સ્વામી મુણે મુખરાશિ;
 તે માટે મને સાથે તેડો, સેવા કરવા દાસી. ૧૧
 ત્યારે રામ કહે તમે આવેથી, મુને થાય ઘણી જંજળ;
 કોમળ ચરણે ચલાશે નહિ, વળી વનમાં સિંહ ને વ્યાળ. ૧૨
 આપત શીત વૃષા ગિરિ કંટક, ક્યમ સહેવાશે દુઃખ ?
 સીતા કહે તમને દુઃખ સ્વામી, તો મારે ક્યાંથી સુખ ? ૧૩
 મન મારું મંદુકર છે તે, તમ ચરણકમળ અનુરાગ;
 જે સ્વામી સાથે નહિ તેડો તો, હું કરીશ દેહનો ત્યાગ. ૧૪
 સીતાનાં એવાં વચન સાંભળી, સંતોષ્યા મન રામ;
 અરે પ્રિયા તમે પૂછો ગુરુને, જે આજ્ઞા કરે અભિરામ. ૧૫
 ગુરુઆજ્ઞાએ તેડી જઈ તો, કોઈ ન કરે નિદાય;
 લોક તણે અપવાદ ન લાગે, કારજ સિદ્ધિ થાય. ૧૬
 ત્યારે ગુરુને કહાવ્યું જનકસુતાએ, આવ્યા તત્ક્ષણ મુન્ય;
 આસન પૂજન ચરણે નમીને, સીતા બોલ્યાં વચન. ૧૭
 હું સ્વામી સાથે વનમાં જઈ છું, કરવા પતિસેવાય;
 માટે આજ્ઞા આપો ગુરુનાથ, વિજેગેમેં એકલાં નવ રહેવાય. ૧૮
 એણે સાંભળી ગદ્ગદકંઠ થયા ગુરુ, આંસુ આવ્યાં લોચન;
 પછે મુનિ વસિષ્ઠ રધુવીરની પ્રત્યે, બોલ્યા પરમ વચન. ૧૯
 અહો રામ તમે તેડો નિશ્ચે, જનકસુતાને સાથ;
 લક્ષ્મણને પણ તેડી જઓ, નિજ સંગે શ્રીરધુનાથ. ૨૦
 આજ્ઞા આપી ગુરુ આવ્યા પાછા, ભૂપતિ કેરી પાસ;
 વૃત્તાંત જાણ્યું રાજાએ, જાય ત્રિણે જણ વનવાસ. ૨૧
 મુખે બોલાવું નથી દુઃખે કરી, પીડા ઘણી મન વ્યાપી;
 અરે મુનિ મેં શું કૃત્ય ઢીલું ? હું કયા જન્મનો પાપી ? ૨૨
 ત્રિગુણાત્મક એ અપત્ય મારાં, જાય વનમાં આજ;
 હજી પાપી પ્રાણ જતો નથી તે શું, કરવા રહ્યો છે કાજ. ૨૩

એમ રાજ તલસે તન પછાડે, ખૂટ્યું નેત્રનું નીર;
 સુણો શ્રોતાજન શું કરતા હવા, પછે પોતે શ્રીરઘુવીર? ૨૪.
 વહેંચી આપ્યું ઘણું ધન વિપ્રને, અંધ પંગુને ત્યાંહે;
 વળી જે કો દુર્બળ તેને આપ્યું, પોતાના પુરમાંહે. ૨૫.
 અસીત કણ્વ દુરવાસા આદે, અત્રિ ને કૌશિક મુન્ય;
 તેને ઘેર પહોંચ્યાજી રામે, ઘણુંએક આપ્યું ધન. ૨૬
 વળી આકર મિત્ર પોતાના સેવક, તેને ઘણુંએક આપ્યું;
 ભાટ બંદીજન આદે સરવે, જયકનું દુઃખ કાપ્યું. ૨૭.
 માતાઓ સરવેને ઘેર, પહોંચ્યાજી ધન તેણી વાર;
 સહસ્ર વરસ લગી ખૂટે નહિ એમ, વસ્તુ મોકલી અપાર. ૨૮
 પોતાના વરની છે સંપત્તિ, ભારે પદારથ ભોગ;
 તે સરવે ગુરુને ઘેર મોકલી, પોતે લીધા જોગ. ૨૯
 વસિષ્ઠ ગુરુનો પુત્ર જ કહીએ, સુયજ એવું નામ;
 તેને પોતાનાં જે વસ્ત્ર આભૂષણ, તે પહેરાવ્યાં રામ. ૩૦
 તેની વધૂને સીતાજીએ, પહેરાવ્યા નિજ શણગાર;
 પોતાના રથમાં બેસાડી, ઘેર મોકલ્યાં સાર. ૩૧
 ઘણી ગુરુને ઘેર પહોંચ્યાડી વસ્તુ, કહેતાં ને આવે પાર;
 ગુરુને ભાવે ભજે નહિ તેના, હઠાપણને વિકાર. ૩૨
 ગુરુને ઘેર સંઘીરણ આપદા, આપણે સુખ અભિરામ;
 સંપત્તિ સરવે બળી જાઓ તેની, જે ગુરુને ન આવી કામ. ૩૩
 એમ યથાયોગ સહુને ધન આપ્યું, રઘુપતિએ તેણી વાર;
 પછે સીતા લક્ષ્મણ સાથે આવ્યાં, કેકઈ ભોવનમોઝાર. ૩૪
 નિ માતાઓ સરવે, આવી કેકઈને દ્વાર;
 મિત્ર બંધુજન સજ્જન, મળિયું તેણે ડાર. ૩૫

વલણ

મળ્યું સહુ કેકઈને મંદિર, શોક રૂદે નવ માય રે;
 તરપર થઈ રઘુવીર આવ્યા, લાગ્યા પિતાને પાય રે. ૩૬.

इति श्रीरामचरित्रे वाल्मीकिसंमतनाटकधारायां अयोध्याकाण्डे दशरथ-माता-
 प्रतिपालनार्थे श्रीरामेण कैकेयीद्वारागमने नाम दशमोऽध्यायः ॥ १० ॥

અધ્યાય ૧૧ મો

રાગ રાગમી

પિતા પાસે આવ્યા રઘુરાય, કરી પ્રદક્ષિણા લાગ્યા પાય;
 સન્મુખ ઊભા જોડી પાણુ, સાથે સીતા લક્ષ્મણ જાણુ. ૧
 સુમતે રાયને બેઠા કર્યા, અતિ દુઃખસાગર શોકભર્યા;
 અરે દેવ તેં આશું કર્યું ? મારે રામ જતાં કાંઈ ન ઊગર્યું. ૨
 પછે રાજા ધીરજ રાખી પ્રાણુ, રઘુવીર પ્રત્યે બોલ્યા વાણુ;
 અરે રામ જો જાઓ વન, તો શકટ ભરી લ્યો સાથે ધન. ૩
 સાથે રાખો ઘણી સેન્યાય, પ્રધાન સંપત્તિ લ્યો રઘુરાય;
 વાહન વસ્ત્ર આભૂષણ મુખે, કરી આશ્રમ રહો વનમાં સુખે. ૪
 દશરથનાં એવાં સુણી વચન, કરે જોડી કહે જુગલવન;
 અરે તાત સંપત્તિ શું કરું ? હું વનમાં જઈને તપ આચરું. ૫
 વનકૂલ અંગ કરીશ પરિધાન, નવ જોઈએ સેન્યાય પ્રધાન;
 એવું સાંભળ્યું કેકઈ જદા, વનકૂલ લાવી મૂક્યાં તદા. ૬
 કરી મૂક્યાં તાં ઘરમાં તૈયાર, પહેરાવ્યાં રામલક્ષ્મણ સાર;
 સીતાનાં વસ્ત્રઆભૂષણ જેહ, કેકઈએ ઉતરાવ્યાં તેહ. ૭
 વનકૂલ પહેરાવ્યાં સુંદરી, ત્યારે વસિષ્ઠ બોલ્યા ક્રોધ કરી;
 અરે રાણી તું નિરદે ઘણી, રાજ બુઢાણું તેં પાપણી. ૮
 જનકીનાં આભૂષણ ચીર, શું કરવા ઉતરાવ્યાં અધીર ?
 એમ ઘણાં કહ્યાં છે ગુરુએ વચન, પછી અકળાઈને બોલ્યા રાજન. ૯
 અરે ઊઠ અહીંથી તું જ પાપણી, બળી જાઓ બુદ્ધિ તુજ તણી;
 મંદભાગ્યણી નિરદે ઘણી, તારી જનુનીએ શું કરવા જણી ? ૧૦
 અતિ સુકુમાર એ મારા તન, દુરમુખી તેં આજ કાઢ્યા વન;
 શું કરું જો બંધાયો વચન ? નિકર તુજને પમાડું પતન. ૧૧

શાહા

એવું કહીને મંગાવિયાં, વસ્ત્ર આભૂષણ સાર;
 તે સીતાને પહેરાવિયાં, જેની શોભાનો નહિ પાર. ૧

પછે ભૂપતિએ વૈદેહીને, બેસાડી બોળામાંય;
મસ્તક કરે મૂક્યો તદા, ઘણું રુદન કરે રાય ત્યાંય. ૨

સોસા

મારી કુળવધૂ અતિ મુકુમાર, મેં તમને દુખિયાં બહુ કર્યાં;
મારા જીવ્યાને ધિક્કાર, મેં બાળક કાઢ્યાં વન વિષે. ૧
ક્યમ સહેશે વનમાં દુઃખ? આતપ શીત વૃષા તણું;
કરમાશે સુકોમળ મુખ, પાયે કંઠે કંકર ઘણા ખૂંચશે. ૨
મારી કુળદીપક વય બાળ, ક્યાં કહેશે વાત મુખદુઃખની?
તારા અંગ તણી સંભાળ, તે કોણ કરશે મહાવન વિષે? ૩
મારા ડહાપણને ધિક્કાર, આજ સીવશ હું ક્યમ થયો?
મારું ઉજ્જડ થયું ધરખાર, જયરામ-સક્રમણને જનકી. ૪
મારા તનમાં લાગી લાલ, હું ક્યાં જઈને ક્યાં રહું?
મારો પાપી પ્રાણ ન જાય, હજી હું દુઃખ જોવાને રહ્યો. ૫
એમ રાજ કરે કલ્પાંત, આંખે આંસુની ધારા વહે;
સહુ સભા થઈ દુઃખવંત, જણે પૂર આવી નદી શોકની. ૬
પછે જનકીને તે દીશ, અમૂલ્ય આભૂષણ આપિયાં;
પછે રાયે દીધી આશિષ, તારો જશ થાજે ત્રિલોકમાં. ૭
જે પોતાનો રથ કહેવાય, તે મહીપતિએ ત્યાં મંગાવિયો;
પછી કહ્યું સુમંતને રાય, બેસાડી તેડી જ રામને. ૮
સુરસરી ત્રટ વનમાંય, જજે ત્યાં લગી રથ હાંટી કરી;
થોડા દિવસ રહી ત્યાંય, પછે રામને તેડીને આવજે. ૯
પછે જગત તણી જે માય, તેણે શ્વશુરની પ્રદક્ષિણા કરી;
કર બેઠીને લાગ્યાં પાય, ત્યારે રુદન કરે ઘણું રાય જ. ૧૦
આંખ્યાં કૌશલ્યાએ રુદે સાથ, માતા આકંઠ ઘણું કરે;
સીતાને શિર મૂકી હાથ, પછે આશિષ અવિચળ ઊચરે. ૧૧

ચોપાઈ

સુમંત લાગ્યો રથ જોતરી, (માંહ) બેસાડ્યાં સીતા સુંદરી;
સરવ સામુને ચરણે નમી, રથ બેઠાં ગુરુપદ પરણમી. ૧૨

થયા તત્પર બે વીર સુભણ, લીધાં ધનુષ ભાથા ને બાણ;
 પિતા તણે તવ નમિયા પાય, ગુરુચરણ વંદા રઘુરાય. ૧૩
 વસિષ્ઠ આશિષ દીધી ઘણી, જ્યાં લગી તપે ચંદ્ર સુરમણિ;
 ત્યાં લગી અખંડ રહેજે સદા, વિજય પામજે રણ સર્વદા. ૧૪
 પછે રામ સહુ માતાને નમ્યા, પિતા ગુરુને પદ પરણમ્યા;
 જનકી બેસાડ્યાં રથ માંહે, રામલક્ષ્મણ બે આલ્યા ત્યાંહે. ૧૫
 દશરથ પડ્યા કલ્પાંત જ કરે, માતા સહુ લોચન જળ ભરે;
 નગ્ર બારણે આઠ્યા રામ, રુચે લોક સહુ હામોહામ. ૧૬
 માણ વિના દેહ હોય જદા, અવધપુરી એવી થઈ તદા;
 ભક્ત મિત્ર ને વિપ્ર પ્રજાય, તે સહુ રામની પૂઠળ જાય. ૧૭
 દૂર જઈ ઊભા રઘુવીર, સર્વ પ્રજાને આપી ધીર;
 કરજેડી કહેછે શ્રીરામ, (હવે) તમે સર્વ પાછા જાઓ ગામ. ૧૮
 થોડા દિવસમાં આતું અમે, માટે જાઓ નગ્રમાં સરવે તમે;
 એવું સાંભળી સરવે જન, આઠ્યા પુરમાં કરતા રુદન. ૧૯
 કેટલા ભક્ત બ્રાહ્મણ ને મિત્ર, જ્ઞાની તપસ્વી પરમ પવિત્ર;
 તે શ્રીરામની સાથે થયા, નિશ્ચે વચન મુખથી બોલિયા. ૨૦
 બે માણ અમારો જશે અહીં, સંગ તમારો મૂકીશું નહીં;
 રામ સંગ આલ્યા બાળ પૂર, પડી સાંજ આથમિયો સૂર. ૨૧
 આઠ્યા રામ જીમનાને તીર, તટે ઊતર્યા શ્રીરઘુવીર;
 હાવે અવધપુરીમાં આનંદ કશા? પ્રવેશી રામજતાં અવદશા. ૨૨
 જ્યમ જતાં શુદ્ધ વિવેક જ સાર, અજ્ઞાન પ્રવેશે રુદે મોઝાર;
 કૌશલ્યા આદે રાણીઓ જેહ, કેકઈને મંદિર બેઠી તેહ. ૨૩
 ગુરુની આદે સજ્જન સહુ, વીંટી રાયને બેઠું બહુ;
 નથી ચિત્ત રાજનું હામ, ઘડી બે ઘડીએ બોલે રામ. ૨૪
 રામવિજેગ તણું દુઃખ જેહ, કોઈએ સહેવાતું નથી તેહ;
 સહુ માતાએ મન મરણ આદર્યું, ઝેર પીવાને તત્પર કર્યું. ૨૫
 ત્યારે બોલ્યા વસિષ્ઠ કહું તે મન ધરો, એમ સહસા માણઘાતન વકરો;
 રામ જશે લંકામોઝાર, કરશે રાવણકુળ સંહાર. ૨૬

કુશળ ચૌદ વરસે આવશે, હેતે મળશે બોલાવશે;
 બે હું જુઠી કહેતો હોઉં વાણ, તો મુજને રાધવની આણ. ૨૭
 ગુરુનાં એવાં મુણી વચન, સહુને ધીરજ આવી મન;
 વિશ્વાસ આવ્યો ને મન ઠર્યું, માટે વિપપાન કોઈ એ ન વધ્યું. ૨૮
 વાલ્મીકની મૂળ કાવ્યની કથા, તેનો અરથ એ છે સર્વથા;
 કોઈ કહેશે મિથ્યા કહ્યું એહ, તે માટે નિવર્ત્યો સંદેહ. ૨૯
 અવધપુરીમાં એ ગત થઈ, રહ્યા રામ જુમનાતટ જઈ;
 પત્ર પાઠ્યાં પૃથ્વી માંહે, શ્રમિત થઈ સહુ સૂતાં ત્યાંહે. ૩૦

વલણ

સૂતાં સર્વે શ્રમિત થઈને, જુમનાતટે વિખ્યાત રે;
 એ પહેર રજની વહી ગઈ ત્યારે, શ્રીરામે વિચારી વાતરે. ૩૧

इति श्रीरामचरित्रे वाल्मीकिसमस्तनाटकधाराया अयोध्याकाण्डे सीतालक्ष्मणार्या
 सह श्रीरामवनाभिगमन नाम एकादशोऽध्यायः ॥ ११ ॥

અધ્યાય ૧૨ મો

ગગ સામેરી

રઘુવીર જુમનાતટ રહ્યા, તે વિચાર કરતા મન;
 રથ સહિત વીંટી રામને, સૂતા સકળ પુરજન. ૧
 તે સરવ નિદ્રાવશ થયા, મધ્ય નિશા ગઈ છે ત્યાંહે;
 ત્યારે રામ લક્ષ્મણ જનકી, બેઠાં ત્રણે જણ રથમાંહે. ૨
 સુમંતને કહે હાંક્ય રથ, અંતરિક્ષ મારગ આજ;
 જ્યમ જણે નહિ કો અવધવાસી, તેમ કરણ કાજ. ૩
 પછે સુમંતે રથ ચલાવ્યો, આકાશ મારગ ત્યમ;
 શૃંગવેર માંહે ઊતર્યા, જ્યાં ગુહકનો આશ્રમ. ૪
 તે ગંગાજના તીર ઉપર, આવિયા શ્રીરામ;
 નમસ્કાર કર્યા જહ્નવીને, પોતે પૂરણ કામ. ૫
 ત્યાં રામલક્ષ્મણ જનકી, સાથે સુમંત પ્રધાન;
 તે સગરકુળતારણી ગંગા, માંહે શ્રીધાં સ્નાન. ૬

- સુરસરીની સ્તુતિ કરી, રામે આચર્યું નિત્ય કર્મ;
પછે ઊતર્યા એક વડ તળે, આસન રચીને પર્મ. ૭
- પેલા વિપ્ર જગ્યા પ્રભાતે, નવ દીઠા રથ રઘુવીર;
ત્યારે રુદન કરવા માંડ્યું સરવે, મૂઢી મનની ધીર. ૮
- રથચક્રનો ચીલો ન દીઠો, વિચાર્યું મન સાથ;
ગયા હશે પાછા અવધપુર, રથ ખેસીને રઘુનાથ. ૯
- તે સર્વ આઠ્યા નગરમાં, મળવા તણી મન આશ;
રઘુવીરને દીઠા નહિ, ત્યારે થયા છેક નિરાશ. ૧૦
- રહ્યા રામ ગંગાતીર ઉપર, વડ તળે તે જાણ;
તે દિવસ આહાર કર્યો નહિ, દિન ખે થયા નિરવાણ. ૧૧
- ત્યાં રાત શ્રીરઘુવર રહ્યા, પછે થયો પ્રાતાકાળ;
સ્નાન સંધ્યા આચર્યા, જે ધર્મના પ્રતિપાળ. ૧૨
- વડ-દ્વંધ મિચી જટા બાંધી, ભરમ ચરચી અંગ;
જ્યમ હોય જોગી નિરંજની, ત્યમ શોભતા શ્રીરંગ. ૧૩
- રામે જટામાં દ્વંધ વડનું, સીંચિયું જોણી વાર;
ત્યારે સુમંતે કહ્યાંત કીધું, નેત્ર આંસુ ધાર. ૧૪
- રઘુવીર વળતા ખોલિયા, સુમંત પ્રત્યે વાણ;
હે વીર! હાવે જાઓ વહેલા, અવધપુરીમાં જાણ. ૧૫
- અમો નાવ ખેસી ગંગાજી, ઊતરશું પેલે પાર;
તમો અમારી ચિંતા ન કરશો, જઈશું વનમોઝાર. ૧૬
- રાયને ધીરજ આપજો, સંભાળજો પુરકાજ;
ફીડી ધેરે પ્રજાને પાળજો, નીતિ સાથે રાજ. ૧૭
- વળી ઇષ્ટમિત્ર ગુરુ પિતાને, કહેજો મુજ પરણામ;
ચૌદ વરસ વીત્યા પછી, અમો આવીશું નિજ ગામ. ૧૮
- સુમંત એણે સાંભળી, કરતો રુદન અપાર;
રઘુવીર ચરણે શીશ મૂકી, પડ્યો તેણી વાર. ૧૯
- મહારાજ તેડો સાથ મુજને, આવું સેવા કામ;
તમ વિના નહિ જઈ પુરવિષે, શું મુખ દેખાડું શ્યામ! ૨૦

- ઠાલો રથ લઈ તમ વિના, પુર જઈ જોણી વાર;
તો આત્મહત્યા કરે તત્ક્ષણ, માતપિતા પરિવાર. ૨૧
- માટે તમારી સાથ આવીશ, સુણો પુરુષ પુરાણ;
જે તેડી નહિ જાઓ મુજને તો, તજીશ મારા પ્રાણ. ૨૨
- નીકર પાછા ચાલો પુરમાં, દસ દિવસ રહી આંહી;
રાયે કહ્યું છે વન ફેરવી, પાછા લાવજો પુરમાંહી. ૨૩
- એવાં સ્નેહવાયક સાંભળી, થયા દ્રવિત શ્રીરઘુનાથ;
સુમંત ચાંપ્યો રહે સાથે, મુસ્તક મૂક્યો હાથ. ૨૪
- તમે ડાહ્યા છો સુમંત માટે, રાખો મનમાં ધીર;
આજ્ઞા પાળો માહરી, ઘેર જાઓ નિશ્ચે વીર. ૨૫
- એમ વણાં કરુણાવચન કહીને, સમજાવ્યો ઘરી નેહ;
લોપાઈ નહિ રામની આજ્ઞા, વળ્યો પાછો તેહ. ૨૬
- શ્રીરામ લક્ષ્મણ જનકીને, નમ્યો મન ઉચાટ;
સુમંત રથ હાંકી વળ્યો, તે અવધપુરની વાટ. ૨૭
- સુમંત મહાદુઃખવંત થઈને, વળ્યો પાછો ત્યાંય;
ગંગા ઊતરવા રામજી, પછે વિચારે મનમાંહી. ૨૮
- ત્યાં જહનવી નિમળ વહે, ગુહ્યક તણો આશ્રમ;
ઘણા લીલ કોળ કિરાત રહે છે, ઘાટ શોભા રમ્ય. ૨૯
- સહુ ગુહ્યકમાં સરદાર છે, ઘોરાય તેતું નામ;
તે કર્મ નાવિકતું કરે છે, ગંગાતીરે ઠામ. ૩૦
- ગયા રામજી ઘાટ ઉપર, જ્યાં ગુહ્યકનો આશ્રમ;
ભાઈ પાર અમને ઉતારો, એમ કહે પૂરણપ્રભ. ૩૧
- ત નામની નૌકા વડે, ભવસિંધુ તરતા જન;
તે પ્રાર્થના પોતે કરે, બોલતા દીન વચન. ૩૨
- ઘોરાય કહે તમે કોણ છો? કોણ માતપિતા ને ગામ?
શે કારણ તમે નીકળ્યા? કહો શું છે તમારું નામ? ૩૩
- રઘુવીર કહે ઘોરાય સુણ, પુર અયોધ્યા કહેવાય;
હું શી સત્યપાલક, ભૂપ દશરથરાય. ૩૪

- અમો પુત્ર છું તે રાચના, વળી આજ્ઞાકારી ચાર;
હું રામ ને આ વાર લક્ષ્મણ, સાથે સીતા નાર. ૩૫
- વરદાન માગ્યું અપરમાતે, રાચ પાસે વચન;
આજ્ઞા પિતાની પાળવા, અમો નીકળ્યા છું વન. ૩૬
- તે માટે પાર ઉતાર અમને, જહું વનમાં જાણ;
મનવાંછિત સુખ પામશે, ને થશે તુજ કલ્યાણ. ૩૭
- એવાં વચન શ્રીરામનાં, સુણ્યાં સત્ય પ્રમાણ;
ત્યારે માતા ગુહ્યક તણી. ઘરમાં થકી બોલી વાણ. ૩૮
- અરે પુત્ર સુણ એ રામને, નવ ઉતારીશ તું પાર;
મેં સાંભળ્યું મુનિમુખ થકી, તે કારણ કહું નિરધાર. ૩૯
- એક શલ્યા થઈ ગઈ સુંદરી, એની ચરણરજ પરતાપ;
માટે નાવ નારી થઈ જશે, જે સ્પર્શ કરશે આપ. ૪૦
- સુણી માતાવાણી કહે ગુહ્યક, સત્ય એ નિરધાર;
કંઈ ચેટક છે તમ ચરણરજમાં, નહિ ઉતારું પાર. ૪૧
- પાપાણથી એ કાષ્ટ કૂળું, થાય નારીરૂપ;
પછે ઉઘમ શો કરિયે અમો ? સાંભળો રઘુકુળ ભૂપ. ૪૨
- માટે રૂડી પેરે પગ પખાળું, જળ વડે હું આજ;
ત્યાર પછી નાવમાં, તમને બેસાડું મહારાજ. ૪૩
- એવું સાંભળી રઘુવર હસ્યા, પછે બોલ્યા મધુર વચન;
જ્યમત્યમ કરી ભાઈપાર ઉતારો, માને જ્યમ તુજ મન. ૪૪
- પછી મંદિરમાં બેસાડિયા, રઘુવીરને આસન;
લાવિયો ભરી કુંભ પોતે, ગંગાજળ પાવન. ૪૫
- કાષ્ટની કથરોટ લાવી, તેહ મૂકી ધણી;
તે મધ્યે ઘોયા જતનથી, રઘુવીર કેરા ચર્ણ. ૪૬
- ભૂછી પછે નિજ ગોદમાં, પદ મૂકિયા પરિધાન;
પછી રામપદજળ સહુ કુટુંબે, મળી કીધું પાન. ૪૭
- દેવનાં દુંદુભિ ગડગડ્યાં, થઈ પુષ્પવૃષ્ટિ અપાર;
ધન્યધન્યકહેતા નર સકળ, એના ભાગ્યનો નહિ પાર. ૪૮

જે ચરણથી ગંગા થયાં, મુનિપત્ની થઈ નિષ્પાપ;
 શિવ વિરંચિ સહસ્રલોચન, જે રજ ધમ્મે આપ. ૪૯
 માયાપતિ એ શુદ્ધ ચેતન, જગતગુરુ રઘુવીર;
 તે પ્રભુના પગ ધોઈ પીધું, ગુહ્યકે ત્યાં નીર. ૫૦
 રઘુવીર પદ પરતાપથી, ઊપની ભક્તિ અપાર;
 ફળફલ લાવી ત્રણે જણને, કરાવ્યો છે આહાર. ૫૧
 ગુહ્યકે લીધા સ્કંધ ઉપર, શોભતા શ્રીરંગ;
 પછે નાવમાં બેસાડિયા, તે સીતાલક્ષ્મણ સંગ. ૫૨
 નાવ બેઝું ગુહ્યકે, ઊતાર્યા ગંગાતીર;
 જ્યમ જોગી પામે નિવૃત્તિ, એમ પામ્યા પેલી તીર. ૫૩

વલથુ

તીર ગંગાને ઊતાર્યા, નાવમાંથી રઘુરાય રે;
 ઘણી સ્તુતિ કીધી ગુહ્યકે, કર જોડી લાગ્યો પાય રે. ૫૪

इति श्रीरामचरित्रे वाल्मीकिसप्ततनाटकधारायां अयोध्याकाण्डे धीरामत्य
 नावा गगोत्तरण नाम द्वादशोऽध्यायः ॥ १२ ॥

અધ્યાય ૧૩ મો

રાગ મારુ

રામ ઊતાર્યા ગંગાપાર, સાથે સીતા સુમિત્રાકુમાર;
 પછે નાવિક પ્રત્યે વચન, હસી બોલ્યા કમળલોચન. ૧
 માગ્ય માગ્ય આપું વર હુંય, મુજને ઘણો વહાલો ટુંય;
 પૂરું સકળ મનોરથ આજ, તેં કર્યું ઘણું મારું કાજ. ૨
 નમ્યો ગુહ્યક જોડો પાણ. બોલ્યો ગદગદ કંઠે વાણ;
 નિજ ભક્તિ આપો રઘુનાથ, મારે મસ્તક મૂકો હાથ. ૩
 સુણી રામ થયા પ્રસન્ન, તેને દીધું આલિંગન;
 જા તું ભક્તિ કરજે મારી, અંતે સદ્ગતિ થાશે તારી. ૪
 એમ કરુણા કરી ભગવાન, થયું ગુહ્યકને સહુ જ્ઞાન;
 'યામ્યો પદરજ નિર્મળ ગાત્ર, થયો રામકૃપાનું પાત્ર. ૫

નમી રામને આઠ્યો ઘેર, કરે ભક્તિ અતિ સુખભેર;
 મૂક્યું નાવિક કેરું કર્મ, થયો રામ અનુગ્રહ પર્મ. ૬
 તે દિવસથી પાંચો અધિકાર, ઘોરાજ થયો વિશ્વ વિસ્તાર;
 ભોગવે રાજધાની ભોગ, મન શ્રીરઘુવીર સંભોગ. ૭
 રામ ઊતર્યા ગંગાતીર, પડી રાત્રી રહ્યા રણધીર;
 બીજે દિવસે આઠ્યા પ્રયાગ, ત્યાં સ્નાન કર્યું મહાભાગ. ૮
 ત્યાંથી આઠ્યા પૂરણુપ્રહ, ભારદ્વાજ તણે આશ્રમ;
 ઋષિ રામને મળિયા હેત, વિનય ભક્તિ પ્રેમ સમેત. ૯
 ભારદ્વાજે કરી સ્વાગંત્ય, સંતોષ્યા છે ઘણું રઘુપત્ય;
 જણ્યું સર્વ મુનિ મનમાં, આઠ્યા-રામને મળવા ત્યાં. ૧૦
 ભારદ્વાજને આશ્રમ ધીર, એક રજની રહ્યા રઘુવીર;
 બોલ્યા મુનિ સહુ પૂરણકામ, રહો ચૈદ વરસ અહીં રામ. ૧૧
 રઘુવીર કહે ઋષિરાય, મેં આ હામે ન રહેવાય;
 પાસે રહ્યા વિચારી મન, આવે માતપિતા પુરજન. ૧૨
 મારી સંગે તે કષ્ટ જ પામે, માટે રહેવાય નહિ આ હામે;
 એણું કહીને ઊડ્યા રઘુવીર, ચાલ્યા જય પ્રયાગની તીર. ૧૩
 સિદ્ધવડ છે ત્યાં ગંભીર, દેવી સાવિત્રી છે મહાધીર;
 ત્યાં લગી ભારદ્વાજ આવિયા, તે વળાવીને પાછા ગયા. ૧૪
 સાવિત્રીદેવીનું પૂજન, કર્યું સીતાએ નિર્મળ મન;
 પ્રાગતીરે સિદ્ધવડ હામ, ત્યાં સંકલ્પ કર્યો શ્રીરામ. ૧૫
 વન જઈને આવીશું જ્યારે, કરીશું અહીં રહીને ત્યારે;
 કરાવીશું ધ્યાનજાને ભોજન, વળી સંત જે નિર્મળ મન. ૧૬
 ત્યારે ખે લક્ષ આપીશું ગાય, એણું બોલ્યા શ્રીરઘુરાય;
 ત્યાંથી ચાલ્યા જનકીકંથ, ચિંતવ્યો ચિત્રકૂટનો પંથ. ૧૭
 સીતા લક્ષ્મણ સાથે ધીર, ચિત્રકૂટ ચઢ્યા રઘુવીર;
 તે ગિરિ મહા રમ્ય વિશાળ, તરુ સંજ છે ભૂમિ રસાળ. ૧૮
 તેની ઉપર ચઢ્યા રામ, ભક્તવત્સલ પૂરણકામ;
 ગિરિ આશ્રમ છે પાવન, ત્યાં રહે છે વાલ્મીકિ મુન્ય. ૧૯

જે નારદના ઉપદેશે, થયા આદિ કવિ શુભ વેશે;
 જેની શાન્ત મતિ છે મોટી, કરી રામાયણ શતકોટી. ૨૦
 એવા વાલ્મીકિ રહે તે ઠાર, જેની પાસે મુનિ છે અપાર;
 ત્યાં ગયા પોતે રઘુરાય, જઈ લાગ્યા મુનિને પાય. ૨૧
 રઘુવીરને દીઠા જ્યાંહે, ઘણું હરખ્યા મુનિ મનમાંહે;
 ઉઠાડ્યા રામને તેણી વાર, ભેટ્યા મુનિવર પ્રેમ અપાર. ૨૨
 પછે સર્વ મુનિને રામ, પાચે લાગી કર્યા પરણામ;
 ઘણું હરખ્યા વાલ્મીકિ મુન્ય, ફળફૂલ કરાવ્યાં અશન. ૨૩
 ધન્ય દિવસ થડી મહારાજ, રામદર્શન પામ્યો આજ;
 સહુ ખેડા થઈ સુખવંત, કહ્યું મુનિવરને વરતાંત. ૨૪
 હવે રહે અહીં કહે મુનિજન, ચિત્રકૂટ કરે પાવન;
 એણે સાંભળી શ્રીરઘુવીર, કરી ઇચ્છા રહેવાની ધીર. ૨૫
 ભેઈ વિશાળ ભૂમિ પવિત્ર, ખાંધી પર્ણકુટી ત્યાં વિચિત્ર;
 તરુછાયા ઘણી છે રસાળ, શિલા સ્ફટિક ભોમ્ય વિશાળ. ૨૬
 ત્યાં રહ્યા કરીને આશ્રમ, સાચવે નિજ કુંજનો ધર્મ;
 રહે અનેક મુનિવર ત્યાંય, કરી આશ્રમ પરવતમાંય. ૨૭
 મુનિપત્નીઓ મળવાં આવે, જનશ્રીને હરખે બોલાવે;
 વન ભીલકિરાત પ્રમુખ, રામને ભેઈ પામ્યા મુખ. ૨૮
 ભાતભાતનાં વનફળ જેહ, લાવી રામને આપે તેહ;
 આવે ભીલડીઓ ભાગ્યવાન, સીતાને કરતી ઘણાં માન. ૨૯
 વન-ભૂપણના કંઈ સાજ, કરી લાવે સીતાને કાજ;
 તેમ સેવા કરે વનવાસી, તે માની લે છે અવિનાશી. ૩૦
 પ્રભુને કરવા પ્રસન્ન, કરે જપ તપ જોગ જગન;
 તે માને છે વનચરની સેવ, વખાણે છે તેને ઘણું દેવ. ૩૧

વસણ

દેવતા વખાણે છે વનવાસીને, રહ્યા ચિત્રકૂટ રઘુવીર રે;
 હવે અવધપુરીની કહ્યું કથા, મુણે શ્રોતા થઈ મતિધીર રે. ૩૨

इति श्रीरामचरित्रे वाल्मीकिरसमतनाटकपारायां भयोध्याकण्डे चित्रकूटाश्रमे
 सीतारक्षमणाभ्यां सह श्रीरामनिवासी नाम त्रयोदशोऽध्यायः ॥ १३ ॥

અધ્યાય ૧૪ મો

રાગ વેગડી

- સુમંત સંચર્યો રે, મારગે કરતો જાય રુદન;
રથ હાંટી વાજ્યો રે, પસ્તાય છે અતિ ઘણું નિજ મન. ૧
- અરે હું અભાગિયો રે, વનમાં મૂકીને આઠ્યો રામ;
મુંને જનુનીએ જન્મ્યો વૃથા રે, કરવા આવું નિર્દય કામ. ૨
- દેખશે રથ રામ વિના રે, પામશે માતપિતા ઘણું દુઃખ;
જ્યારે મને પૂછશે રે, ત્યારે હું શું દેખાડીશ મુખ? ૩
- સુમંત એમ શોચતો રે, રોઈ રોઈ રાતાં થયાં લોચન;
અશ્વ ઝૂરે ઘણું રે, પગ પાછા પડે દુર્ભાગ તન. ૪
- અવધપુર આવિયું રે, દીઠી નગરી પ્રેત સમાન;
લોક સહુ રુદન કરે, જે જ્યાં તે ત્યાં મૂકી ભાન. ૫
- જ્યારે રામ વન ગયા રે, પુરમાંહે પડી છે હડતાળ;
દેહ જ્યમ પ્રાણ વિના રે, ત્યમ થઈ અવધપુરી તે કાળ. ૬
- મધાન ત્યાં પરવર્યો રે, પુરમાં હાંટી પોતાનું મુખ;
કેકઈને આંગણે રે, રથ છોડ્યો થયું અતિ ઘણું દુઃખ. ૭
- મંદિરમાં મંત્રો ગયો રે, જ્યાં છે દશરથ ભૂપ મુજાણ;
સહુ સાથ વીંટી વાજ્યો રે, રાયના કંઠે આઠ્યા છે પ્રાણ. ૮
- સુમંતે ત્યાં જઈ રે, કીધા રાયજીને પરણામ;
ભૂપતિ બોલિયા રે, સુમંત ક્યાં મૂકી આઠ્યો રામ? ૯
- લક્ષ્મણ જનકી રે, પ્રાણવલ્લભ મારો રઘુવીર;
મારું સર્વસ્વ ધન ગયું રે, હવે હું ક્યમ કરી રાખું ધીર? ૧૦
- સુમંત તે શું કર્યું રે? રામને શીદ મૂકી આઠ્યો વન?
મંદિર મારું ઉજ્જડ થયું રે, કાણે ફેડ્યાં મારાં લોચન? ૧૧
- હું અંધની લાકડી રે, રામને ચોરી ગયું કાણ આજ?
દેવે દુઃખ દીધું ઘણું રે, મેં શાં કર્યાં હશે કૂડાં કાજ? ૧૨

મને મૂઝી ક્યાં ગયા રે? આવો મારા રામ કુંવર સુકુમાર;
 મારી આજ્ઞા કોણ પાળશે રે? કોણ ચલાવશે રાજવહેવાર? ૧૩
 વૈદેહી ક્યાં ગઈ રે? સુંદર ચંપક કળી સુકુમાર;
 આવો મારી માવડી રે, મેં તુંને દીધું દુઃખ અપાર. ૧૪
 હવે મુખ નથી દેખતો રે, લાડકવાયા લક્ષ્મણ વીર;
 આવો ડાહ્યા દીકરા રે, મારું તનમનધન રઘુવીર. ૧૫
 હે વિધિ તેં શું કર્યું રે? લૂંટી લીધું દેખાડીને સુખ;
 આવું કો'ને થાય નહિ રે, હા હા દૈવે દીધું વણું દુઃખ. ૧૬
 બાળક બાળપણે રે, મેં પાપીએ કાઢ્યાં વન;
 સુમંત સાચું કહે રે, ક્યાંથી તું પાછો આવ્યો પ્રાણુજીવન? ૧૭
 ક્યાં લગી સંગ કર્યો રે, ક્યાંથી તું પાછો આવ્યો ઘેર?
 રામે ત્યાં શું કર્યું રે? તે માંડી કહે મુજને પેર. ૧૮
 સુમંત થયો ગળગળો રે, નેત્ર સજ્જન થઈ બોલ્યો વાણ;
 મહારાજ મેં વણું કહ્યું રે, પણ પાછા ન વળ્યા પુરુષપુરાણ. ૧૯
 હું શૃંગવેર સુધી ગયો રે, ત્રણ દિવસ લગી રહ્યા નિરાહાર;
 મને પાછો વાળિયો રે, ગુહ્યકે ઉતાર્યા ગંગા પાર. ૨૦
 દક્ષિણ દિશા ભણી રે, ગંગા ઊતરીને ગયા રામ;
 તમને વણા કરી રે, રઘુપતિએ કહ્યા છે પ્રણામ. ૨૧
 મુણી એવું ભૂપતિ રે, રૂંડે લાગ્યો હુતાશન;
 ગાઠે સ્વર થઈ રે, રાયે ધીધું શોક રુદન. ૨૨
 કંઠ મળી ગયો રે, અંગ પછાડે અવનીમાંય;
 રામવિજેગતો રે, અંગે અગ્નિ લાગ્યો ત્યાંય. ૨૩
 ધરત નાદથી રે, પોકાર્યું રાયે રામનું નામ;
 દેહ મૂઝી દશરથે રે, પ્રાણ ગયા કહેતાં હે રામ. ૨૪

વધણ

રામ રામ રઘુવીર કહેતાં, તજ્યા ભૂપે પ્રાણ રે;
 હાહાકાર હવે તદા, સહુ રુદન કરે નિર્વાણ રે. ૨૫

इति श्रीरामचरित्रे वाल्मीकिस्मृतनाटकधारायां अयोध्याकाण्डे
 श्रीरामवियोगादशरथमरणे नाम चतुर्दशोऽध्यायः ॥ १४ ॥

અધ્યાય ૧૫ મો

રાગ ભૈરવ

- સુણો શ્રોતાજન ગતિ કર્મની, ક્યાં રામને વનવાસ !
 ક્યાં મરણ દશરથરાયનું ! એ અકળ ગત્ય અવિનાશ. ૧
- સુત ચાર દશરથરાયને, મહાપરાક્રમી બળવંત;
 પણ અંતકાળે રાય પાસે, નથી એકે તન. ૨
- ત્યારે પ્રધાને પોકાર કરિયો, પથ્યા જ્યારે ભૂપ;
 રામ રામ કહેતા મરણ પામ્યા, થયા રામસ્વરૂપ. ૩
- નયમાં હાહાકાર થયો, કરતી પ્રજા આકંઠ;
 કૌશલ્યા સુમિત્રા આદે, રુએ રાણીવૃંદ. ૪
- એક દુઃખ રામવિયોગનું, બીજું રાજ પામ્યા મર્ણુ;
 જેમ વીંછી કરડે શીશ ઉપર, ડશે પન્નગ ચર્ણુ. ૫
- જેમ ચોર લૂંટી જાય, વળતો અંગ મારે ધાય;
 અગ્નિ લાગ્યો ઘર વિષે, તે સમે ચાલ્યો વાય. ૬
- એ દુઃખ ન આવે કલ્યામાં, હારે કવિની વાણુ;
 એમં રાણીઓ રોતી ઘણું, વિલાપ કરીને જાણુ. ૭
- ત્યારે વસિષ્ઠે વાર્યાં સહુને, ન કરશે રુદન;
 જે થનારું તે થયું, હાવે ધીરજ રાખો મન. ૮
- તેડાવો ઉતાવળા, ભરત ને શત્રુધન;
 રાજ્યાસન ખેડા પછી, ભૂપને થાય દહન. ૯
- પછી અંગ દશરથરાયનું, તેલમાં રાખ્યું તેહ;
 તેડવા મોકલ્યા ભરતને, સુમંત મંત્રી જેહ. ૧૦
- ગુરુ કહે તું નવ કહીશ, કંઈ ભરતને એ ઉપાય;
 જે વન ગયા રઘુવીર, પામ્યા મરણ દશરથરાય. ૧૧
- જે સાંભળશે એકું ભરતજી, તત્કાળ તજશે માણુ;
 કલ્યા વિના તું લાગ્ય તેડી, ઉતાવળો નિર્વાણુ. ૧૨

પિતા સમાન રામ છે મારે, વડીલ બંધુ રઘુવીર; ૫
 મારે માથે છત્રજ એ છે, મુગટમણિ રણધીર. ૫
 એણું કહી મરડાઈ ઊઠ્યા, રામમંદિર જવા ભર્યું; ૬
 કાઈ નથી બોલતું કહેતું નથી, જે રામ ગયાનો અર્થ. ૬
 ત્યારે રુદન કરે છે કૌશલ્યાજી, ત્યાં આવીને લાગ્યા પાય; ૭
 પ્રાણજીવન મુજ રામજ ક્યાં છે? કહો મુને સાચું માય. ૭
 રુદે તાડન કરીને રુદન કરતાં, કૌશલ્યા કહે વાણ; ૮
 અરે બાપ રામ વન ગયા ને, રાજાએ તજિયા પ્રાણ. ૮
 એણું વચન સુણીને ભરતે, તે પૃથ્વી પછાડ્યું શીશ; ૯
 રુદન કરતા ગાઢા સ્વરથી, આજોડતા અવનીશ. ૯
 રઘુપતિ વન ગયા તે વિજેગે, રાય મૂઆ નિરવાણ; ૧૦
 હજી શા માટે જતા નથી, એા મારા પાપી પ્રાણ! ૧૦
 સાચો સ્નેહ જણાવ્યો રાયે, નવ સહો રામવિયોગ; ૧૧
 હું અભાગિયો છું છું, એ કોણ કરમના ભોગ? ૧૧
 એમ વિલાપ કરીને રુએ ભરતજી, અખંડ આંસુધાર; ૧૨
 ભરત રડતાં એકે કાળે, રાયું સરવ તે હાર. ૧૨
 કલ્પાંતનો વરસાદજ વરસ્યો, દુઃખનો દરિયો પૂર; ૧૩
 વાણીથકી ન કહેવાય કવિએ, મંદ થઈ મતિ ઉર. ૧૩
 વજ્રથકી ધણી કઠોર થાયે, કવિની વાણી જેહ; ૧૪
 તોયે કહેતાં ધણી હાર પામે, છે શોક ભરતનો જેહ. ૧૪
 એવે સમે તહાં વસિષ્ઠઆવ્યા, જ્યાં થઈ રહ્યો શોક અનર્થ; ૧૫
 ત્યારે ગુરુપદ ઉપર મસ્તક મૂકી, પડિયા પોતે ભર્યું. ૧૫
 હો મુરુદેવ કહો મુને સાચું, રામ જ્યાં સ્થમ વન? ૧૬
 ભૂપતિ મરણ પામ્યા શા માટે? કયમ થયાં સાથે વિધન? ૧૬
 ગુરુ કહે તમારી માતાએ માગ્યાં, રાયની પાસે વચન; ૧૭
 મારો ભરતજી રાજ કરે ને, રઘુપતિ જાયે વન. ૧૭
 ચૌદ વરસની અવધ કરી છે, વન રહેવાની જાણ; ૧૮
 રામવિજેગે કરીને રાયે, તત્ક્ષણ તજિયા પ્રાણ. ૧૮

તે માટે તમે સુણો ભરત, રાજ્યાસન ખેસો આજ;
 ત્યાર પછી થાય દહન રાયનું, ક્રિયાકર્મનું કાજ. ૧૯
 એવું સાંભળી ભરતે ક્યું, પછી ઊંચે સ્વરે રુદન;
 શરીર સર્વ સુકાઈ ગયું, ને પૃથ્વી પછોડે તન. ૨૦
 જેમ પુષ્પકળી પર પડે વીજળી, કેળ ઉપર દિગ્પાળ;
 મુક્તા અગ્નિમાંહે પડે, એવી દશા થઈ તત્કાળ. ૨૧
 અરે અભાગણી કેકઈ સહુને, તેં દુઃખ દીધું નેટ;
 મેં પૂર્વે મહાપાપ કર્યાં હશે, તે જન્મ્યો તુજ પેટ. ૨૨
 પછે સર્વ સાંભળતાં હસ્ત ઊંચો કરી, જોડ્યા ભરતજીવાણ;
 જો હું રાજ કરું તો મુજને, રઘુપતિ કેરી આણ. ૨૩
 પૃથ્વી કેરા વિગ્ર જોડલા, તેને પમાડે પતન;
 તે પાપ મારે શિર જો હું, ભોગણું રાજ્યાસન. ૨૪
 શ્રીરામચંદ્રની સેવા મૂકી, જો હું કરું એ કાજ;
 તો વ્યભિચારિણી વિધવા કેરા, ગર્ભમાં આવું આજ. ૨૫
 રાજ કર્યાનું જો મન હોય મારે, તો કોઢી થાને શરીર;
 રજસ્વલાનાં રુધિર જેવું મારે, રાજ્યાભિષેકનું નીર. ૨૬
 શ્રી રઘુવીરની રાજધાની તે, જો હું ભોગણું આજ;
 તો માતૃગમની હું થાઉં, જો હું કરું અવધપુરીનું રાજ. ૨૭
 વન ભોગવે રઘુવીર ને જો, હું રાજ કરું વળી એહ;
 તો ગુરુવધ બ્રહ્મહત્યાનું પાતક, મુજ શિર લાગે તેહ. ૨૮
 મૃગજળ માંહે અગસ્ત બૂડે, જો પશ્ચિમ ઊગે સૂર;
 સર્પ સુપર્ણને લક્ષ કરે, વિદ્યુ વરસે અગ્નિ પૂર. ૨૯
 મશક મેરુ ઉખેડી નાખે, ગંગાને વળગે પાપ;
 જાતવેદમાં પતંગ નાચે, આકાશનું કરે માપ. ૩૦
 એ દૈવજોગે થાય એટલું, સર્વે અવટિત કાજ;
 પણ ગુરુ તમારા ચરણની આણ મુને, જો કરું હું રાજ. ૩૧
 એવું કહીને ઘણી ગાળો દીધી, કેકઈને તેણી વાર;
 ત્યારે ગુરુ કહે એ શું કરે કેકઈ? મંથરા કેરો વિચાર. ૩૨

ત્યારે ભરતે ઊઠીને મંથરા કેરા, કેશ ઝાલ્યા કરી રીસ;
 ક્રોધ કરીને ખડગ ગ્રહ્યું કર, છેદવા એનું શીશ. ૩૩
 ત્યારે ભરતનો હાથ વસિષ્ઠે ઝાલ્યો, સ્ત્રીહત્યા ન કરીશ;
 પછે ઘણી પાટુઓ મારી ભરતે, કુખળને કરી રીસ. ૩૪
 હવે ભરત તણું પણ કંઠણ સાંભળી, વસિષ્ઠે વિચાર્યું મન;
 પછે રામ તણી જે ચરણપાદુકા, મૂકી સિંહાસન. ૩૫
 ચામર છત્ર કરાવ્યું તેને, રાખ્યો રાજવહેવાર;
 પછે ભરતની પાસે ભૂપતિને, કરાવ્યો અગ્નિસંસ્કાર. ૩૬
 ત્યારે સાતસેં રાણીઓ સતી થઈ જે, પતિવ્રતા કહેવાય;
 ભૂપની સાથે તેહ બળી, જ્યમ સર્થમાં કિરણ સમાય. ૩૭
 કૌશલ્યા સુમિત્રા થયાં તત્પર, બળવાને જેણી વાર;
 ત્યારે વાર્યાં વસિષ્ઠે તમે નવ બળશો, શિક્ષા દીધી અપાર. ૩૮
 શાસ્ત્ર પ્રમાણ વચન કાઢીને, બોલ્યા તેણી વાર;
 તેને બળવાનું કાંઈ કારણ નહિ, જે પુત્રવંતી હોય નાર. ૩૯
 કૌશલ્યા કહે રામ વન ગયા, ને ભૂપતિ પામ્યા મર્ણ્ય;
 હાવે જીવીને અમો શું કરીએ? નથી સુખનું કાંઈ આચર્યું. ૪૦
 ત્યારે ગુરુ કહે તમને રામ મળીને, વળતા જશે વન;
 ચૌદ વરસ વીત્યા પછી, પાછા આવશે પુરપાવન. ૪૧
 ત્યારે તમે સુખ પામશો અતિ ઘણું, થાશે રૂડાં કાજ;
 સહસ્ર એકાદશ વરસ લગી, અહીંયાં રઘુવીર કરશે રાજ. ૪૨
 એમ સમજાવ્યાં સુમિત્રા કૌશલ્યા, ગુરુ વસિષ્ઠે તેહ;
 બળવા ન દીધાં નૃપ સાથે, નિવર્ત્યા સંદેહ. ૪૩
 મુનિ વાલ્મીકિના મૂળ કાવ્યનો, એહ જ્યારથ અર્થ;
 તે માટે શ્રોતાજન સંદેહ, નવ કરશે કોઈ વ્યર્થ. ૪૪

વલણ

વ્યર્થ સંદેહ કરવો નહિ શ્રોતા, એ મૂળકાવ્યનો અર્થ રે;
 કહે દાસ ગિરધર રામને મળવા, પછી થયા તત્પર ભર્થ રે. ૪૫

इति श्रीरामचरित्रे वाल्मीकिसप्तमनाटकपारायामोऽध्यायः भरतशोकानंतरं

दशरथदेहदाहो नाम दशमोऽध्यायः ॥ १६ ॥

અધ્યાય ૧૭ મો

રાગ ખિલાવલ

એમ દહનક્રિયા દશરથની કરી, રજની દુઃખમાં અનુસરી;
 મનમાં ધીરજ રાખી ઘણી, ઉત્તરક્રિયા કરી રાજ તણી. ૧
 નાનાવિધનાં આખ્યાં દાન, 'કુળ રીતે કર્યું' વિધાન;
 ખીજે દિવસે થયો પ્રાતઃકાળ, ભરતે વિચાર કર્યો તત્કાળ. ૨
 તજ્યાં આભૂષણુ નાના રંગ, વસ્ત્ર મૂકી ધર્યાં વલ્કલ અંગ;
 બાંધી જટા જોગી હોય જેમ, અંગે ભરમ ચરચી છે તેમ. ૩
 તત્પર ભરત થયા તેણી વાર, રામને મળવા 'વનમોઝાર';
 ગુરુ વસિષ્ઠને કહે મહારાજ, રામને મળવા ચાલો આજ. ૪
 મુનિ કહે અતિ રૂઢું એ કામ, પાળજો આજ્ઞા કરે જે રામ;
 વાગી હાક નગરમાં તદા, ભરત જાય મળવા સર્વદા. ૫
 એણું સાંભળી પુરના લોક, ચાલ્યા સર્વ તણને શોક;
 સકળ સૈન્ય આદે. પરધાન, ભરત સાથ ચાલ્યા બળવાન. ૬
 ગુરુ વસિષ્ઠ આદે દ્વિજ જેહ, સરવે રથમાં બેઠા તેહ;
 પાલખીએ બેસાડ્યાં માત, સુમિત્રા કૌશલ્યા વિખ્યાત. ૭
 કેકઈ રહી ઘેર સર્વથી, ભરત 'તેનું' મુખ જોતા નથી;
 ભરત શત્રુધન ચાલે પાય, ચાલે સંગ પ્રધાન પ્રજાય. ૮
 અવધવાસી જન નરને નાર, નીકળ્યાં સરવતળ ઘરબાર;
 નગ્ર રક્ષા કરવા તે કાળ, ગુરુએ ઘણા મૂક્યા રખવાળ. ૯
 જે મારગે રઘુપતિ ગયા, તે મારગ સરવે ચાલિયા;
 ગુરુના રથ પાસે તે કાળ, વામ દક્ષિણ ચાલે બે બાળ. ૧૦
 વસિષ્ઠ કહે હો ભરત સધીર, નહિ ચલાય કોમળ પદ વીર;
 માટે બાપ બેસો રથમાંહે, ચાલજો રામ સમીપે ત્યાંહે. ૧૧
 ભરત કહે નવ કહેશો તમો, ગુરુઆજ્ઞા જો બેસું અમો;
 રઘુપતિ ચર્ણ ચાલીને ગયા, તેથી અમો શું કોમળ થયા. ૧૨

સ્વામી રામ હું સેવક વટે, તો માયાભેર ચાલણું ધટે;
 હું અપરાધી રઘુવર તણો, શું દેખાડીશ મુખ દામણો ? ૧૩
 મારો જન્મ ભૂતળ નવ થાત, તો શું કરવા વન રઘુવર જાત;
 ભરત એમ કહીને રોતા જાય, ધીરજ આપે છે મુનિરાય. ૧૪
 એવાં ભરતનાં સુણી વચન, એદ પામે છે સરવે જન;
 મારગ ચાલતાં માંહોમાંહ, નરનારી સહુ કહે છે ત્યાંય. ૧૫
 કેકઠ પાપણી કેરે પેટ, જન્મ ભરતનો ન ધટે નેટ;
 કાગવિષ્ટા વેષિત અશ્વત્થ, કલ્પતરુ કર્મનાસા તટસ્થ. ૧૬
 કાગ ઉદરથી કોકિલ સાર, એમ કેકઠ કૂખ ભરત અવતાર;
 એમ વાત પરસ્પર કરતા લોક, તે ભરત સાંભળી પામે શોક. ૧૭
 અપકીર્તિ એવી સુણી અપાર, ગુરુને ભરત પૂછે તેણી વાર;
 કહો મહારાજ કેકઠ પાપણી, એણે અપકીર્તિ કીધી આપણી. ૧૮
 પૂર્વે પાપ એણે શું કર્યું, જે આવું વિપરીત કર્મ આચર્યું ?
 ત્યારે વસિષ્ઠ કહે સુણ રાજકુમાર, એનાં પાપનો કહું વિચાર. ૧૯
 બાળપણમા એ દુરભતિ, જ્યારે પિતા તણે ઘેર રહેતી હતી;
 ત્યારે કોઈક મુનિવર આવ્યા ત્યાંય, રાયેરાખ્યા મંદિરમાંય. ૨૦
 ચાતુર માસ રહ્યા મુનિરાય, રાજ નિત્ય કરતો સેવાય;
 એક દિન ધરવા બેઠા ધ્યાન, ત્યારે આવી પાસે કેકઠ અજ્ઞાન. ૨૧
 કરમાં કાજળ લાવી સુખે, કર્યું લેપન મુનિવરને મુખે;
 એમ બાળકબુદ્ધિ હાંસી કરી, જાગ્યા મુનિધ્યાન અનુસરી. ૨૨
 મુખ ઉપર ફેરવિયો હાથ, કર કાળો થયો કાજળ સાથ;
 તે જોઈને ક્રોધ વસ્યો મન આપ, તત્કાળ મુનિએ દીધો શાપ. ૨૩
 જોણે મુજ હાંસી કરી નિઃશંક, તેણું મુખ કાળું થજો કલંક;
 એણું સાંભળી માતપિતાય, મુનિવરને તવ લાગ્યાં પાય. ૨૪
 એ બાળક ભૂલી મહારાજ, શાપ અનુગ્રહ કીજો આજ;
 મુનિ કહે મટે ન વાયક જેહ, ભવોભવ ભંડી કહેવાશે એહ. ૨૫
 પણ એને હસ્ત થાશે જશતદા, એ સ્વામીને વશ કરશે સર્વદા;
 માટે મુણો ભરત એ સત્યવચન, જ્યારે યુદ્ધ કરવાને ગયારાજન. ૨૬

ત્યારે રથચક્રમાં ધાલ્યો હાથ, પામી જશ છત્યા નરનાથ;
ત્યાં રાથે વચન આપ્યું દઈ માન, તે સમે જોઈ માગ્યું વરદાન. ૨૭

વલણુ

વરદાન માગ્યું રાય પાસે, રામને મોકલ્યા વન રે;
એ કલંક કાળું રહ્યું જુગોજુગ, સુણો ભરત વચન. રે. ૨૮

इति श्रीरामचरित्रे वाल्मीकिस्तंमनाटकधारायां अष्टोध्याकाण्डे भरतवसिष्ठसंवादे
कैकेयीकलंककारणकथन नाम सप्तदशोऽध्यायः ॥ १७ ॥

અધ્યાય ૧૮ મો

રાગ મારુ

સુણી ભરતે કેકઈની વાત, ચાલે કરતા આંસુપાત;
ખોલ્યા સુમંત સાથે વચન, જે મારગ ગયા પ્રાણજીવન. ૧
તે મારગ તું વહેલો ચાલ, મને મેળવ્ય દીનદયાળ;
એમ કહેતાં ચાલ્યા જય, ખૂંચે કંકર કોમળ પાય. ૨
એવે આંખું ગંગાતીર રમ્ય, શૃંગવેર ગુહ્યક આશ્રમ;
ત્યાંહાં રહે છે ધોરાજન, તેણે દ્વરથી દીઠું સૈન્ય. ૩
મનમાંહે વિચારી વાત, આવતા હશે રામના બ્રાત;
રાજ લેઈને કાઢ્યા વન, તોયે કરવાને જય વિધન. ૪
એણું જણીને - બુદ્ધિવાન, વગડાંબું ઢાલનિશાન;
તે સુણી લીલકોલ કિરાત, આંખ્યા ટોળે મળી અસંખ્યાત. ૫
કરમાં ધનુષ સાચક શસ્ત્ર, તેની પાસે એકેકું વસ્ત્ર;
લેઈ સૈન્ય ધોરાય પ્રમુખ, યુદ્ધ કરવા ઊભો સન્મુખ. ૬
જોઈ અસંખ્ય વનચર જન, ખોલ્યા ભરતશું શત્રુવન;
આ કો દુષ્ટ આંખ્યા આણે કાર, આપો આજ્ઞા કરું સંહાર. ૭
ત્યારે સુમંત ખોલ્યો વ્યક્ત, એ ગુહ્યક છે રામનો ભક્ત;
માટે જુદ્ધ ન કરશે વીર, મળો એને રાખી મન ધીર. ૮
ભરત કહે ઊભા રહો આ કાર, હું જઈને પૂછું સમાચાર;
એણું કહીને આંખ્યા ત્યાંહે, ઊભો ગુહ્યક રામ જ્યાંહે. ૯

દીક્ષા આપતા ભરતને જ્યારે, ધોરાજી આવ્યો સન્મુખ ત્યારે;
 મળ્યા ભરતજી તેણી વાર, કહ્યો પોતાનો સર્વ વિચાર. ૧૦
 મુણી સજ્જન નેત્ર થયો રાય, ધોરાજી લાગ્યો ભરતને પાય;
 કહે ભરત તું મોટો દેવ, તેં કરી રઘુવરની સેવ. ૧૧
 હું અભાગિયો પામું દુઃખ, થયો રામચરણથી વિમુખ;
 એમ કહી થયા બંન્ધો દ્રવિત, ઊપની ત્યાં પરસ્પર પ્રીત. ૧૨
 નિજ આશ્રમમાં ધોરાય, તેડી લાવ્યો સહિત સેનાય;
 ગંગાતીર વિષે ઉપવન, ત્યાંહાં ઊતર્યા સરવે જન. ૧૩
 રાયે મોકલ્યા ભીલ અપાર, લાવ્યા વનફળ તેણી વાર;
 આપ્યાં વહેંચી સરવે સાથ, કરી સ્વાગત ગુહ્યકનાથ. ૧૪
 એક ભરત વિના તે દન, ફળ ખાધાં સરવે જન;
 ભરત કહે કરું ભોજન ત્યારે, કરું રામનું દરશન જ્યારે. ૧૫
 કહ્યાં ગુરુએ અતિશે વચન, ત્યારે પાણી કર્યું પ્રાશન;
 જ્યાં રાત્રિ રહ્યાં તા રામ, સુમતે દેખાવ્યો ઠામ. ૧૬
 તે રજમાં આળોટ્યા ભર્તા, વણું રુદન કર્યું સમર્થ;
 પછે રાત્રિ પડી નિરધાર, સૂતા સરવે તેણે ઠાર. ૧૭
 થયો જ્યારે પ્રાતઃકાળ, આવ્યા ઘાટ ઉપર તડકાળ;
 સહુ અવધપુરીના જન, નાહ્યા ગંગામાં નિર્મળ મન. ૧૮
 મંગાવી રાયે નાવ અપાર, સર્વે ઊતર્યા ગંગાપાર;
 આલ્યો ધોરાજી તવ સાથ, હીંડે ઝાલી ભરતનો હાથ. ૧૯
 લીધા સાથે ભીલ ભૂપાળ, કરવા ફળ જળ તૃણ સંભાળ;
 એમ ચાલે સરવ સમાજ, આવ્યા પ્રયાગ તીરથરાજ. ૨૦
 મળ્યા ભારદ્વાજ મુનિરાય, કર્યા દરશન લાગ્યા પાય;
 સરવે સમરે જનકીકંથ, આલ્યા ચિત્રકોટને પંથ. ૨૧

વલખ

પંથે ચાલે ભરતજી, કહેતા રામકથાય રે;
 પાવન ગિરિ ચિત્રકૂટ ઉપર, શું કરતા હવા રઘુરાય રે. ૨૨

इति श्रीरामचरित्रे वाल्मीकिर्महात्म्येनारकाधाराया अयोध्याकाण्डे अयोध्यापुरवासीभिः

गद मरणचक्रप्रभोः चित्रकूटगामीप्यागमनं नाम अष्टादशोऽध्यायः ॥ १८ ॥

અધ્યાય ૧૯ મો

ગગ સામેરી

- ચિત્રકૂટમાં રહ્યા રઘુપતિ, અતિ રમ્ય સ્થળ પાવન;
કૂળ લેવા લક્ષ્મણજી ગયા, તે ગિરિ પાસે વન. ૧
- શ્રીરામ આપે આહુતિ, કરે હોમ અગ્નિમાંહે;
સામગ્રી કર લેઈ ઊભાં, જનકતનયા ત્યાંહે. ૨
- તેણે સમે એક સુદર્શન, ગાંધર્વ નામે જેહ;
જતો હતો આકાશમારગ, સ્વયંચ્છાએ તેહ. ૩
- તેણે દીકાં જનકી, અતિ સુંદર રૂપ અનુપ;
તે હરણ કરવા આવિયો, ધરી કાગ કેરું રૂપ. ૪
- પાપીએ આવી ઝડપ મારી, ગ્રહવાને તેણી વાર;
પૃથ્વી ઉપર પડ્યાં સીતા, કર્યો મુખપોકાર. ૫
- આ જુઓને મહારાજ મુજને, આય મારે કાગ;
તે સાંભળીને જોયું રામે, કોપિયા મહાભાગ. ૬
- કુશની સળી કરમાંહે લેઈને, નાખી શ્રીરઘુરાય;
તે બાણ થઈને કાગ પૂંઠળ, ધાયું વિવ્રુતપ્રાય. ૭
- આવતું દેખી બાણ નાઠો, કાગરૂપે તેહ;
થયું પૂંઠળ બાણ, શ્રીરઘુવીર કેરું જેહ. ૮
- બ્રહ્મલોક સુધી ભમ્યો, બાણ્યું નિશ્ચે આવ્યું મર્ણું;
અપરાધી શ્રીરઘુવીરનો, કોઈએ ન રાખ્યો શર્ણું. ૯
- એટલે ત્યાં નારદ મળ્યા, ગાંધર્વ લાગ્યો પાય;
આ રામબાણ થકી મુંને, રાજો શરણ નકષિરાય. ૧૦
- ત્યારે નારદ કહે હે મૂરખ, તું જ રામ કેરી પાસ;
તે શરણવત્સલ છે સદા, નમ ચરણ થઈને દાસ. ૧૧
- એણું સાંભળી તત્કાળ આવ્યો, ચિત્રકૂટ જ માંહે;
સાષ્ટાંગ આવી નમ્યો, શ્રીરઘુવીર ચરણે ત્યાંહે. ૧૨

- ઘણી સ્તુતિ કીધી દીન વચને, પામિયો મન લાજ;
 આ બાણથી રાખો મને, નવ મારશો મહારાજ. ૧૩
 રઘુવીર કહે રે બાણ મુજ, પાછું ફરે નહિ સત્ય;
 અભિમાની તુજને કરું શિક્ષા, ધારી તેં દુરમત્ય. ૧૪
 એકપત્નીવ્રત, એક વચન, વળી એક બાણ એજ ટેક;
 એણું કહી તે શરે ફેાણું, સગ્ય લોચન એક. ૧૫
 એક નેત્ર ફેાડી કાગ સાથે, બોલિયા રઘુ વીર;
 બે નેત્રની એક દષ્ટિ, તારે હશે કાગ શરીર. ૧૬
 તેં ચંચુપ્રહાર કર્યો તે માટે, કરજો વિષ્ટા આહાર;
 પ્રેતપિંડ સ્પર્શ્યા વિના, નહિ થાય કાગનો ઉદ્ધાર. ૧૭
 એણું કહીને જવા દીધો, કાગને તેણીવાર;
 રઘુવીર ચરણે નમી, તત્ક્ષણ ગયો તે નિરધાર. ૧૮
 હાવે શ્રોતાજન સાવધાન થઈને, મુણો તેહ ચરિત્ર;
 ચિત્રકૂટ પાસે આવિયા, તે ભરત પુણ્ય પવિત્ર. ૧૯
 તે સમે લક્ષ્મણ આવતા, ફળ લેઈ નિજ આશ્રમ;
 ઘણું સૈન્ય દીઠું આવતું, ઊભા વિચારે મન. ૨૦
 પોતા તણો ધ્વજ આજખ્યો, લક્ષ્મણે તેણીવાર;
 મન વિચાર્યું એ કેકઈએ, મોકલ્યું સૈન્ય અપાર. ૨૧
 એણું જણીને બહુ બાણ મૂક્યાં, લક્ષ્મણે કરી ક્રોધ;
 સુસવાટ કરતાં આવિયાં, સેન્યા ઉપર અવરોધ. ૨૨
 ત્યારે સૈન્ય સરવે ખળભળ્યું, નેઈ દિવ્ય બાણ પ્રચંડ;
 શત્રુધને તવ બાણ મૂકી, શર કર્યાં શત ખંડ. ૨૩
 સહુ ઋષિ નાદા, આબ્યા રઘુવીર પાસ;
 મહારાજ દળ આબ્યું ઘણું, તે નેઈ પામ્યા ત્રાસ. ૨૪
 તવ ધીરજ આપી વિપ્રને, પડે ઊઠિયા રણધીર;
 કર ધનુષબાણ ગ્રહીં તદા, ચાલિયા શ્રીરઘુવીર. ૨૫
 આજખ્યો ધ્વજ પોતા તણો, ત્યારે પામ્યા હરખ અપાર;
 પછી લક્ષ્મણની પાસે જઈને, બોલ્યા ભુગદાધાર. ૨૬

હે વીર! શું કરવા વઢે તું, અજાણ્યો થઈ આજ ?
 આપણો એ ભાઈ આવે, ભરત મળવા કાજ. ૨૭
 સહુ અવધવાસીએ દૂરથી, દીઠા શ્રીઅવિનાશ;
 જ્યમ ઉદયાચળની ઉપર શોભે, સૂરજ તેજ પ્રકાશ. ૨૮
 એમ રામલક્ષ્મણ ગિરિ ઉપર, શોભતા શુભઅંગ;
 તે ભરતે દીઠા ભક્તવત્સલ, આવ્યો મન ઉમંગ. ૨૯
 સાષ્ટાંગ કરતા આવતા, ભરતજી તેણીવાર;
 જ્યમ આવે મળવા માતને, સુત ધરી સ્નેહ અપાર. ૩૦
 સહુ અવધવાસી હરખિયા, જોઈને પૂરણ કામ;
 પરસ્પર દેખાડતા, એ પેલા ઊભા રામ. ૩૧
 તે જોઈ સરવે લોક દોઝ્યા, ઊછળ્યો અતિ પ્રેમ;
 પડે આખડે પાષાણમાં, ચાલતા ઊઠી એમ. ૩૨
 ત્યારે સર્વ પહેલાં ભરત આવ્યા, રામ કેરી પાસ;
 ભરતને જોઈ ભગવાન સામા, આવિયા અવિનાશ. ૩૩
 પછે ધીરજ છોડી રામચરણે, મૂક્યું ભરતે શીશ;
 દંડની પેરે પડ્યા કહી, પ્રણત પાહી ઈશ. ૩૪
 રઘુવીર કેરા ચરણ સિંચ્યા, નેત્ર આંસુધાર;
 ત્યારે પ્રેમે ગદ્ગદ થઈ બોલ્યા, રામ ભુગદાધાર. ૩૫
 હે ભરત ઊઠા ભાઈ મારા, પ્રાણવલ્લભ વીર;
 પછે કર ગ્રહીને ભરતને, ઉઠાડિયા રણધીર. ૩૬
 કરુણા કરી ભીડ્યા પછે, ભરતને હૃદયા સાથ;
 અતિ પ્રેમ આવ્યો પરસ્પર, ગદ્ગદ થયા રઘુનાથ. ૩૭
 શત્રુધને સાષ્ટાંગ કરિયો, મળ્યા લક્ષ્મણ ભર્થ;
 પછે અવધવાસી નમ્યા ચરણે, રામને સમરથ. ૩૮
 વિપ્રને મળિયા રામજી, મિત્રને ભેટ્યા ધીર;
 સહુ સૈન્યના પરણામ ઝીલ્યા, એવા શ્રીરઘુવીર. ૩૯
 સુમંત ને ઘોરાય આવી, નમ્યા રઘુપતિ ચરણ;
 ગુરુને કર્યા સાષ્ટાંગ લક્ષ્મણ, સહિત અશરણશરણ. ૪૦

વસિષ્ઠે આશિષ દીધી, હજ્યો જય કલ્યાણ;
 હે રામજી તમ માત આબ્યાં, મળોં જઈ નિરવાણ. ૪૧
 એવાં વચન ગુરુનાં સાંભળી, સત્વર થયા રઘુવીર;
 જેમ ગાય પાસે વચ્છ આવે, સજ્જળ પ્રેમ અધીર. ૪૨
 રામને દીડા આવતા, માતાએ જોણીવાર;
 સુંખાસન મૂકી પૃથ્વી ઉપર, ઊતર્યાં નિરધાર. ૪૩
 શ્રીરામે જઈ સાધાંગ કરિયા, નમ્યા બેડી હાથ;
 પ્રેમે મળ્યા છે માતને, ગદ્ગદ થયા રઘુનાથ. ૪૪
 રઘુવર કહે ઓ માત કહોને, કુશળ છે મમ તાત ?
 એવું સાંભળી માતાએ, કરવા માંડ્યો આંસુપાત. ૪૫

વલણ

આંસુપાત કરતાં માત બંન્ધો, મૂકી મનની ધીર રે;
 વિધવા દેખી માતને, રોવા લાગ્યા શ્રીરઘુવીર રે. ૪૬

इति श्रीरामचरित्रे वाल्मीकिप्रसंगतनाटकधारायां अयोध्याकाण्डे
 श्रीराममातप्रमाणमो नाम एकोनविंशोऽध्यायः ॥ १९ ॥

અધ્યાય ૨૦ મો

રાગ આશાવરી

ત્યારે રોતા શ્રીરઘુવર જ કહે છે, પિતાની શી થઈ પેર ?
 વિધન સકળ ક્યમ આબ્યાં અમ ઘેર ? દેવે કીધો કેર. ૧
 ત્યારે ગુરુ કહે તમારે વિભ્રમે, રાથે તજિયા પ્રાણ;
 રામ રામ કરતાં દેહ તજિયો, ગયા મોક્ષપંથ નિરવાણ. ૨
 સતીઓ સાતસેં મળીને રાયની, સાથે ક્યું સહગમન;
 ભરતે ઘણા અઘરા સમ ખાધા, ના બેડા રાજ્યાસન. ૩
 એવું મુણીને નેત્રકમળમાં, ચાલી આંસુધાર;
 રામ રડતાં રોયું સરવે, વરત્યો હાહાકાર. ૪
 ઘણો વિલાપ કર્યો રઘુનાથે, પ્રાકૃત જન અનુરૂપ;
 અહો તાત તમે સત્યના સાગર, ધર્મધારિધર રૂપ. ૫

દશરથ વીર પ્રતાપિક મહાબળી, સુર સકળમાં ખ્યાત;
 ભૂપ મુગટમણિ ભૂપતિ કેરા, રવિકુળમાં વિખ્યાત. ૬
 જેણે વૃષપરવાને માર્યા યુદ્ધે, શુઠ મનાવી હાર;
 દેવ સકળની સાહે કરી, તેવા પ્રાકમવંત અપાર. ૭
 એમ ઘણે વિલાપ કર્યો રઘુનાથે, માનુષી ચેષ્ટા કાજ;
 એ તો પૂરણુ બ્રહ્મ અખંડ અનામય, કોટી બ્રહ્માંડના રાજ. ૮
 આનંદ રૂપ સદા સુખસાગર, માયાપતિ ભગવાન;
 શોક ને મોહ નથી એ પ્રભુને, જણાવે માનુષ માન. ૯
 ત્યારે વસિષ્ઠ કહે હો રઘુપતિ હાવે, શોક તજે બુદ્ધિવાન;
 પ્રયાગમાં જઈને તાત તણી, કરો ઉત્તરક્રિયા વિધાન. ૧૦
 પછે આશ્રમમાં સહુને ઉતાર્યા, સૈન્ય પ્રજા ગુરુજન;
 સીતાજી સાસુને મળ્યાં, કરતાં શોક રૂદન. ૧૧
 સ્નાન કરાવ્યું સીતાને પછે, માતાએ લીધાં ઉછંગ;
 પર્ણકૂટીમાં મળીને બેઠાં, ત્રણે જણ એક સંગ. ૧૨
 હાવેરઘુપતિ આલ્યા ત્યાં થકી, પોતે આવ્યા પ્રયાગ જ માંહ;
 વસિષ્ઠ વાલ્મીકિ આદે સકળ મુનિ, સાથે આવ્યાં ત્યાંહ. ૧૩
 તીરથરાજમાં સ્નાન કરીને, શ્રાદ્ધ કર્યું શ્રીરામ;
 ઉત્તરક્રિયા કરી તાતની, પામ્યા છે સુરધામ. ૧૪
 કવિ કેટલા એમ જ કહે છે, સ્વર્ગ રહ્યા છે રાય;
 પણ મોક્ષ પામ્યા છે દશરથ એ કથા, ઉત્તરકાંડે કહેવાય. ૧૫
 જેના નામ થકી નર પામર, પાપી મોક્ષ પળાય;
 તેા દશરથની ગતિનું શું કહેવું, પુત્ર જેના રઘુરાય? ૧૬
 એમ ઉત્તરક્રિયા પિતાની કરી, ચિત્રકૂટમાં આવ્યા રામ;
 પછે સર્વ તણી સંભાળ કરી જે, પોતે પૂરણકામ. ૧૭
 ઘોરાંજીએ મંગાવ્યું અગણિત, રૂળ જળ તૃણ ને અન્ન;
 સુમંતે વહેંચી અપાવ્યું સર્વને, પહોંચાડે સેવક જન. ૧૮
 કોઈ આહાર કરે કોઈએ નથી કરતા, રાખી મનમાં ધીર;
 ના કરે ભોજન તેને મારા સમ છે, બોલ્યા શ્રીરઘુવીર. ૧૯

ત્યારે અવધવાસીએ આજ્ઞા માની, ફળ ખાધાં તેણીવાર;
 અમૃતના કરતાં વળી રામે, મૂક્યો સ્વાદ અપાર. ૨૦
 પછે પર્ણકૂટીમાં રામ ગયા, ક્યો માતાને ઘણો ખોધ;
 જોણે કરી મોહ નિવૃત્ત પામે, શોકરહિત અવિરોધ. ૨૧
 એમ રામે ઘણો આગ્રહ કરીને, માતાને કરાવ્યો આહાર;
 પછે જનકીને પાસે લઈ જનુનિએ, ફળ ખાધાં તેણીવાર. ૨૨
 ગુરુ વસિષ્ઠ ભરત શત્રુઘ્ન લક્ષ્મણ, સુમંત ને ધોરાય;
 એ સહુને લેઈને ભોજન કરવા, ખેડા શ્રીરઘુરાય. ૨૩
 એમભોજન કરીને સુખિયો થયો, સહુ અવધપુરીનો સાથ;
 રજની થઈ એમ કરતાં ત્યારે, ખોલ્યા શ્રીરઘુનાથ. ૨૪
 અરે ભાઈ સહુ શયન કરો, હવે નિશા વિષે નિરવાણ;
 મારગમાં ઘણું શ્રમિત થયા છો, માટે નિદ્રા કરો જાણ. ૨૫
 પછે રામ આજ્ઞાએ કરીને, સર્વે જ્યાં ત્યાં સૂતા જન;
 એક આસને રામ સૂતા, ભરત લક્ષ્મણ શત્રુઘ્ન. ૨૬
 એમ દર્ભનાં આસન પત્ર નવાંકુર, આચ્છાદન કરી તાંહ;
 શ્રીરઘુવીર રૂઢેમાં રાખી, સૂતા પૃથ્વી માંહ. ૨૭
 પછે કૌશલ્યા ને સુમિત્રા પોઢ્યાં, પર્ણકૂટી પાવન;
 જનકીને મધ્યે લેઈ માતા, જાણે પ્રાણજીવન. ૨૮
 એ રીતે સહુ નિશા નિર્ગમી, સુખિયા થયા સહુ લોક;
 માતાઃકાળ હવે ત્યારે ખોલવા લાગ્યાં, પંખી વિશેક. ૨૯

વસણ

પંખી લાગ્યાં ખોલવાને, હવે માતાઃકાળ રે;
 સરવ પહેલા ઊડીને, ગુરુને પાયે લાગ્યા ત્યારે બાળ રે. ૩૦

इति श्रीरामचरित्रे वाल्मीकिप्रणीतनाटकधारदां अयोध्याकाण्डे दशरथस्य मृत्युं
 प्राप्ता श्रीरामेनोदरचरित्राकरण नाम विंशतितमोऽध्यायः ॥ २० ॥

અધ્યાય ૨૧ મો

રાગ સામેરી

- ખાતઃકાળે ઊઠ્યા બંધુ, સહિત પૂરણકામ;
સ્નાન સંધ્યા કરી બેઠા, સ્ફટિક શિલા રામ. ૧
- સજ્જન, ગુરુજન, પુરંપ્રજ, બંધુ સકળ પરિવાર;
સહુ વીંટી બેઠા રામને, શોભા તણે નહિ પાર. ૨
- રઘુવીર સજ્જન વૃંદવેષિત, શોભતા તેણીવાર;
નક્ષત્રમંડળ મધ્યમાં, જ્યમ શોભે અત્રિકુમાર. ૩
- એમ સભા સરવે મળી બેઠી, રામ કેરી પાસ;
સહુ એક દષ્ટે નીરખતા, રઘુવીર રૂપ પ્રકાશ. ૪
- તે સમે જનકપુરી થયી, આઠ્યા જનક રાજન;
તેમણે જાણી વાત જે ગયાં, રામ સીતા વન. ૫
- તે સાંભળી ઊઠ્યા જ્યમ ત્યમ, દુઃખી થયા ભૂપાળ;
સહુ સાથ તેડી નીકળ્યા, થઈ ચિત્રકૂટની ભાળ. ૬
- અનુચરે આવીને કહ્યું, જે આવે મિથુલાનાથ;
મુણી રામ ઊઠી આલ્યા સન્મુખ, તેડીને સહુ સાથ. ૭
- એટલે પાસે આવિયા, મિથુલાપતિ તેણીવાર;
રામને જોઈ ગઈ ધીરજ નૃપની, ચાલી આંસુધાર. ૮
- પછે ભેટિયા રઘુવીરને, આંપિયા હૃદયા સાથ;
જમાત્રા ચારેને મળી, રાયા સુતચનાનાથ. ૯
- વસિષ્ઠના પદ પરણમ્યા, સહુને કર્યા પરણામ;
પછી આવિયા આશ્રમ વિષે, આદર કર્યો બહુ રામ. ૧૦
- ત્યાં વૃક્ષછાયા મંડપ નીચે, બેઠા સરવે જન;
જોઈ વેશ તાપસ રામનો, વણું જનક શોચે મન. ૧૧
- કૌશલ્યાને મળ્યાં રાણી, મુનિત્રા શુચિ મન;
જનકીને રૂઢે આંખી, કરે માત રુદન. ૧૨

- પછે દૈવગત વિપ્રીત જાણી, શોક સમાવ્યો માત;
ત્યારે કૌશલ્યાએ કહી માંડી, અવધપુરની વાત. ૧૩
- પછે શિબિર કરીને ઊતર્યા, જનકપુરનો સહુ પરિવાર;
સભા કરી બેઠા સહુ, મનમાંહે દુઃખ અપાર. ૧૪
- મધ્યમાં રાજે રામ પાસે, ગુરુજન પ્રમુખ;
સહુ પ્રજાજન વીંટી રહ્યા, બંધુ ભરત સન્મુખ. ૧૫
- ત્યારે વસિષ્ઠે કહી વાત સરવે, જનકને તેણીવાર;
ભરતની ભક્તિ નીમ મુણી, મન પામ્યા દુઃખ અપાર. ૧૬
- પછી વિચાર્યું એ કાળબળ, કહેવા ન સૂઝી વાત;
સહુ સભા અણબોલી રહી, નીરખે ત્યાં જુગતાત. ૧૭
- ત્યારે ભરતજી ઊભા થયા, કર જોડીને તેણીવાર;
રઘુવીર સન્મુખ બોલિયા, મુણતાં સભાજન સાર. ૧૮
- મહારાજ રાજધિરાજ હાવે, પધારો પુરમાંહે;
બંધુ બાળક પ્રજાને પાળો, સદા રહીને ત્યાંહે. ૧૯
- કરો કામ પૂરણ દાસનાં, વિનતિ ધરો ચિત્ત આજ;
કલંક મારે શિર ચણું, તે ઉતારો મહારાજ. ૨૦
- હું અપરાધી તમ તણો, તે શરણ રાજો નાથ;
તમે દીનબંધુ ઝાલો પ્રભુ, હું દીન કેરો હાથ. ૨૧
- છો પ્રણતપાળ દયાળ નિર્મળ, અજીત બોધ અગાધ;
પૂરો મનોરથ દાસના, કરો ક્ષમા મુજ અપરાધ. ૨૨
- એકું કહી ભરત ગદગદ થયા, આલ્યાં નેત્રે આંસુ નીર;
ત્યારે બોલ્યા શ્રીરઘુવીર, કરુણા વચન મૃદુ ગંભીર. ૨૩
- હે ભાઈ ભરત કહ્યાં તમે, તે વચન સરવે સત્ય;
પણ આપણા દુળ તણી રીતિ, જાણો છો તમે ગત્ય. ૨૪
- તે મારે મેં ક્યમ ભંગ થાયે, તાત કેરું વચન ?
લાંછન લાગે દુળ વિષે, થાય પૂર્વજ નરકપતન. ૨૫
- જુઓ પિતાએ કેવું વચન પાળ્યું, નવ ડગાવી મત્ય;
તે કારણ તજિયા પ્રાણ પણ, નવ જવા દીધું સત્ય. ૨૬

- પાળવાને પિતૃવચન હું, નીકળ્યો વનમોઝાર; ૨૭
 જે આણું અવધ વીત્યા વિના, મુંને સહુ કરે ધિક્કાર.
 વરસ ચતુર્દશ વન રહી, કરું દેવન્દ્રપિતાં કામ; ૨૮
 એમ પિતાવાણી સત્ય કરીને, આવીશ પાછો ગામ.
 ત્યારે ભરત કહે મહારાજ પળશે, પિતાનું સત્ય વચન; ૨૯
 વરસ ચૌદ રહો મુખે, જે અવધપુર ઉપવન.
 નીકર મુજને કરો આજ્ઞા, હું જઈ વનમાં નાથ; ૩૦
 તમો અવધપુરમાં પધારો, તેડી સીતા લક્ષ્મણ સાથ.
 હું દાસ કેરે નિમિત્તે, સ્વામી તમારે જે વન; ૩૧
 તેણે કરી અપકીર્તિ મારી, થાય ચૌદ ભોવન.
 માટે પધારો પ્રભુ પુર વિષે, તો થાય સર્વ સનાથ; ૩૨
 હું શોક સિંધુમાંહે જુહું, જાલો મારો હાથ.
 જે ગમે તો વન કરો પૂરણ, ચતુર્દશ દિન આંહ; ૩૩
 ચૌદ વરસ તે જાણુને, એ ચતુર્દશ દિન માંહ.
 જ્યમ મનુષ્યનો એક સંવત્સર, થાય દેવનો એક દિન; ૩૪
 એ ન્યાયે કરીને જાણુને, ત્યમ અમારે સ્વામિન.
 એમ અમો પ્રાકૃત જીવ છે, તમે દેવ છો ઉત્કર્ષ; ૩૫
 આદ દિન જે તમારા, તે અમારે ચતુર્દશ વર્ષ.
 જ્યમત્યમ કરી પ્રભુ પધારો, તમો અવધપુરીમાં આજ; ૩૬
 પુર આવતાં જે પાપ થાય, તે મારે શિર મહારાજ.
 રઘુવીર કહે એમ થાય નહિ, અઘટિત કર્મ અસત્ય; ૩૭
 એક બાણ ને એક પત્નીવ્રત, એક વચન મારે સત્ય.
 મેરુ થળે દિગપાળ ડાલે, પશ્ચિમ ઊગે સૂર; ૩૮
 પૃથ્વી અવળી યાય, વરસે ચંદ્ર અગ્નિ નૂર.
 સમુદ્ર સાત મરજદ મૂકે, એ થાય અઘટિત જાણ; ૩૯
 પણ વચન ભંગન થાય મેં, મુણો ભરત સાચી વાણ.
 તે માટે ભાઈ જાઓ તમો, હશે અવધપુરમોઝાર; ૪૦
 રૂડી રીતે પાળજે સહુ, પ્રજા ને પરિવાર.

એવાં વચન સુણી શ્રીરામનાં, થયા લોક સર્વે નિરાશ;
 રામાંચિત થયા ભરતજી, મુખે મૂકતા નિશ્વાસ. ૪૧
 તે દિવસ એમ વહી ગયો, પછે મૂકી મનની ધીર;
 કલ્પાંત વણું ભરતે કર્યું, હા નવ કહી રઘુવીર. ૪૨
 સાયંકાળ થયો તદા, આજ્ઞા કરી ગુરુનાથ;
 ગયા સંધ્યા કરવા રામજી, ત્યારે ઊઠ્યા સરવે સાથ. ૪૩

વલણુ

સહુ સાથ ઊઠ્યો તે સમે, ભરતે વિચાર્યું મન રે;
 મેં રહેવાશે નહિ રામવિયોગે, માટે પાડું મારું તન રે. ૪૪

इति श्रीरामचरित्रे वाल्मीकिसंमतनाटकपारायणं अयोध्याकाण्डे श्रीराम-
 भरतसंवादे भरतशोको नाम एकविंशतितमोऽध्यायः ॥ २१ ॥

અધ્યાય ૨૨ મો

રામ મારું

પડી નિશા રવિ થયો અસ્ત; ત્યારે ઊઠ્યો તે સાથ સમસ્ત;
 ગુરુ સહિત ગયા શ્રીરામ, સેવાવંદન કરવા કામ. ૧
 સાથે લક્ષ્મણ શત્રુવન, પરિચર્યા કરે પાવન;
 તેવે ભરતને આળ્યો લાગ, ત્યાંથી ઊડી આહ્યા મહાભાગ. ૨
 ગિરિ ઉપર જઈને દૂર, ત્યાં કાષ્ઠ મેળવ્યાં શૂર;
 મૂક્યો અગ્નિ તેહ મોઝાર, કર્યો બળવાને નિશ્ચે વિચાર. ૩
 અગ્નિ પૂઠે મદક્ષિણા ફરતા, કર જોડીને સ્તુતિ કરતા;
 રઘુવીરને અર્પ્યું મન, મુખ ખોલતા એમ વચન. ૪
 જ્યાં હું પામું જન્મનિવાસ, થાઉં રઘુવર કેરો દાસ;
 એમ કહી થયા સત્વર ત્યાંહે, ઝંપલાવાને અગ્નિમાંહે. ૫
 ત્યારે વાલ્મીકિ મુનિ મહારાજ, દીઠું કરતાં વિપરીત કાજ;
 તત્ક્ષણ ધાયા મુનિનાથ, આવી આહ્યો ભરતનો હાથ. ૬
 રૂઢે સાથે આલિંગન દીધું, મન ભરતનું શીતળ ઘીધું;
 અહ્યા ભરત આ શું કરે કામ ? પાળ આજ્ઞા કરે જે રામ. ૭

તું ડાહ્યો બુદ્ધિવંત કહેવાય, સહસા કરે આત્મહત્યાય;
 માટે ધીરજ રાખો મન, એ વાતે થાય મોટું વિઘ્ન. ૮
 ત્યારે ભરત કહે મુનિરાય, મેં તો રામ વિના ન રહેવાય;
 તે માટે પાડું મારો દેહ, ઘણો પાપી અમંગળ એહ. ૯
 હું કહેવાયો કેકઈનો તન, જે કારણ જય રઘુપતિ વન;
 માટે શું કરું જીવીને આજ? ત્યારે યોદ્ધ્યા શ્રીમુનિ રાજ. ૧૦
 સુણ ભક્ત શિરોમણિ ભર્ત, એવો લાવીશ નહિ મન અર્થ;
 કરે શું કરવા તું કલેશ? રામને નથી અંતર લેશ. ૧૧
 તારી વિશ્વમાં રૂડી ખ્યાત, નથી કહેતું કે ભૂંડી વાત;
 સાક્ષાત્ એ શ્રીહરિ રામ, અવતર્યા કરવા સુર કામ. ૧૨
 ભૂમિનો ઉતારવા ભાર, કરવા અસુર તણો સંહાર;
 કહ્યું ભવિષ્ય સકળ મુનિરાજ, રાવણાદિક વધતું કાજ. ૧૩
 તે કરી પછી આવશે ઘેર, ત્યારે પામશે સુખ બહુ પેર;
 એમ સમજાવ્યા ઘણું ભર્ત, તેડી લાવ્યા મુનિ સમર્થ. ૧૪
 નિત્ય કર્મ કરી રઘુવીર, પૂજે લક્ષ્મણને રણધીર;
 એવે ભરત ગયા છે ક્યાંહે, જીવંતને તેડી લાવો આંહે. ૧૫
 એવે ભરતનો ઝાલી હાથ, તેડી લાવ્યા ત્યાં મુનિનાથ;
 સમશ્યામાં સૂચવિયું તેહ, ભરત કરતા હતા કૃત્ય જેહ. ૧૬
 એણે સાંભળી શ્રીરઘુનાથ, ભીજ્યા ભરતને હૃદય સાથ;
 દુઃખ ઊપન્યું ભરતને મન, મોકળે મુખ કરતા રૂદન. ૧૭
 સહુ સાથ આવી મળ્યો ત્યાંહે, રઘુનાથ ઊભા છે જ્યાંહે;
 જ્યમ કરુણા વિરહે ભૂપ, એમ ભરતને રઘુકુળ ભૂપ. ૧૮
 રામ જોઈ ભરત દુઃખ મન, હૃદે ચાંપીને કરતા રૂદન;
 મારા બંધવ એમ ન કીજે, ક્ષત્રીધર્મ સંભાળી લીજે. ૧૯
 તમો છો ડાહ્યા ઘણું શું કહીએ? મોટાની આજ્ઞામાં રહીએ;
 પૃથ્વીનું પડ જો ફરી જય, તો મેં હવડાં ન પુરમાં અવાય. ૨૦

ત્યારે ભરત કહે મહારાજ, સાથે મું'ને તેડો સેવા કાજ;
 રામ કહે એમના થાય વીર, મારી આજ્ઞા પાળો મતિધીર. ૨૧
 ચૌદ વરસ પૂરાં પાવન, તેથી અધિક ચતુર્દશ દિન;
 પંદરમા દિવસની મહ્યાહન, હું તમને મળીશ દેઈ માન. ૨૨
 સાચી અવધ કરું છું આંહે, ત્યારે હું આવીશ પુરમાંહે;
 સરવે સાંભળતાં શ્રીરામ, એમ બોલ્યા પૂરણકામ. ૨૩
 પછે કરુણા કરી રઘુનાથ, ભરતને શિર મૂક્યો હાથ;
 શોક હરણ કર્યો શ્રીરામ, ભરતનું મન પામ્યું વિરામ. ૨૪
 રામ આજ્ઞા થકી તેણીવાર, સરવે કર્યો ફળનો આહાર;
 મુનિ માત બંધુ ને મળય, સહુને ખવડાવ્યાં ફળ રઘુરાય. ૨૫
 ગયા જનક પોતાને શિબિર, જાણ્યા સત્યવચન રઘુવીર;
 મુનેના તેડી સીતા સંગ, ગયાં નિજ આસન મનભંગ. ૨૬
 સીતા લાગ્યાં પિતાને પાય, રુદે ચાંપી રોયા ઘણું રાય;
 કુળદીપક પુત્રી મારી, વિશ્વમાં નથી ઉપમા તારી. ૨૭
 ઘણું દોહલું વસણું વન, બાપ રાખજો ધીરજ મન;
 સીતાને એમ ઘણું સમજાવ્યાં, નિજ આશ્રમ પ્રત્યે વળાવ્યાં. ૨૮
 એમ પાંચ દિવસ પરિવાર, રહ્યો ચિત્રકોટ મોઝાર;
 જાણે અવધવાસી જનત્યાંહે, અહાંથી નવ જઈએ પુરમાંહે. ૨૯
 આજ્ઞા રઘુવરની ન લોપાય, રામે આગ્રહ કરી ન કહેવાય;
 વિચારી પછે પૂરણકામ, ગુરુ સાથે બોલ્યા શ્રીરામ. ૩૦

પલજી

'શ્રીરામ બોલ્યા ગુરુ સાથે, મુણો મુનિ મહારાજ રે;
 સહુ સાથને તેડી જાઓ પુરમાં, તો થાય અમારું કાજ રે. ૩૧

इति श्रीरामचरित्रे बाष्पीक्षितमलनाटकपात्राणां अयोध्याकाण्डे धीरामेण
 भरतसोकनिवाणे नाम द्वाविंशतितमोऽध्यायः ॥ १२ ॥

અધ્યાય ૨૩ મો

રામ મેવાડો

સરવે સાથ મળીને બેઠા, ચિત્રકૂટ મોઝાર છ;
 સ્ફટિક શિલાં પરે રામ બિરાજે, પાસે બ્રહ્મકુમાર છ. ૧
 સન્મુખ સરવ અવધપુરવાસી, બંધુ આદે પરિજન છ;
 તે સર્વ સાંભળતાં ગુરુની પ્રત્યે, બોલ્યા રામ વચન છ. ૨
 મહારાજ હાવે પધારો અવધપુર, તેડીને સર્વે સાથ છ;
 સરવે રાજ પ્રજા ને બંધુ, સંભાળો મુનિનાથ છ. ૩
 તમારે ભરુસે છે ભરત શત્રુવન, રાખજો મસ્તક હાથ છ;
 ઘટે તેવી શિખામણ દેજો. સમરથ છો મુનિનાથ છ. ૪
 તમે અમારે દશરથ સમ છો, છત્ર મુગટમણિ જાણુ છ;
 ગુરુ પિતામાં બેઠ ન ગણવો, એમ કહે વેદપુરાણુ છ. ૫
 ત્યારે મુનિવર કહે હો રામ સુણો, સહુ થાશે રૂડાં કાજુ છ;
 પણ ભરતે પ્રતિજ્ઞા કઠણુ કરી છે, મારે નહિ કરે રાજુ છ. ૬
 ત્યારે તત્ક્ષણુ ભરત સભામાં ઊઠીને, બોલ્યા તેણી વારુ છ;
 નિશ્ચે વાત હું કહું છું હાવે, નહિ જાઉં પુર મોઝારુ છ. ૭
 તમો આઠ્યા વિના જો હું પ્રવેશું, નગરમાંહે નિરવાણુ છ;
 તો ગુરુના ચરણુ તમારા પદની, નિશ્ચે મુજને આણુ છ. ૮
 હું નંદીગ્રામ પાસે તપ સાધીશ, મૂકી માયા જંજાળુ છ;
 જો અવધ વીતશે આઠ્યાની તો, પ્રાણુ તજીશ તત્કાળુ છ. ૯
 એણું કઠણુ પણુ સુણી ભરતનું, દ્રવિત થયા રઘુનાથુ છ;
 ત્યારે રતનજડિત પોતાની પાદુકા, આપી ભરતને હાથુ છ. ૧૦
 ભરતે લઈને જટામાં ખાંધી, તત્ક્ષણુ તેણીવારુ છ;
 ભરતની ભક્તિ જોઈને સુરમુનિ, વખાણુ કરતા અપારુ છ. ૧૧
 જ્યમશિવને મસ્તકચંદ્ર બિરાજે, એમ શોભે પાદુકાશીશુ છ;
 તેણે કરીને ભરતનો સર્વે, વિરહ રાખ્યો તે દિશુ છ. ૧૨

પછે રામે બોલાવ્યા બે જણને, જે સુમંત ને શત્રુઘન જ;
 ભાઈ તમે ગુણવાન છો કાહ્યા, પાળજે મુજ વચન જ. ૧૩
 રાજ ચક્ષાવે રૂડી પેરે, પિતાના જેવી રીત જ;
 ન્યાયે કરીને વરતજે કારજ, નવ કરશે વિપરીત જ. ૧૪
 પંરનો દ્રોહ પરઘન પરદારા તે, સ્વપને ન લાવશે મન જ;
 ઉદ્ધવન નવ કરશે નિગમ પથ, નવ જશે મારગ અન્ય જ. ૧૫
 સદા સેવજે સંત ગુરુ, દુર્જનથી રહેજે દૂર જ;
 સાધુ દુર્બળ બૌધ્ધાદ્ય, પ્રતિપાલન કરજે સુર જ. ૧૬
 ઘણો ક્લેશ દુઃખ આવે ત્યારે, રાખવી ધીર સંભાળ જ;
 કથાકીરતન પુરાણશ્રવણથી, સ્વધર્મે નિગમજે કાળ જ. ૧૭
 વર્ણશ્રમનો ધર્મ ન તજીયે, પ્રાણ જતાં નિરધાર જ;
 નિત્યમેવ મન સાથે કરીયે, સારાસાર વિચાર જ. ૧૮
 દૈવે આપી હોય ઘણી સંપત્તિ, તેતું ન કરીયે માન જ;
 જગત રાહુ એક, આત્મા જોજે, પૂરણ દષ્ટિ સમાન જ. ૧૯
 કુસંગમાં રહેશે ન ક્ષણું એક, થાશે બુદ્ધિનો નાશ જ;
 લોભી લંપટ વિપત્તિ કામી, તે થકી રહેજે નિરાશ જ. ૨૦
 પરતું ભંડું જે ચિંતવશે તો, પામશે દુઃખ અપાર જ;
 પ્રભ પાળજે રૂડી પેરે, ચક્ષાવને રાજવહેવાર જ. ૨૧
 ગુરુને પૂછીને પગલું ભરજે, કહે તે કરજે કામ જ;
 માતાઓની સેવા કરજે, એ ઠરવાનો કામ જ. ૨૨
 અમૃતની વૃષ્ટિ થાય જેવી, એવાં રામવચન જ;
 સુણતાં શીતળ થયા સર્વ જન, ધીરજ આવી મન જ. ૨૩
 હાવેજનકરાયને કહે છે રઘુપતિ, તમે જાજો અવધપુર જ્યાંહિ જ;
 કાજ સંભાળીને વળતા, જાજે જનકપુર માંહિ જ. ૨૪
 તમે અમારે માથે છત્ર છો, વૃદ્ધ વડીલ અમિત જ;
 જઈ શીખવજે શત્રુઘનને, રાજકાજની રીત જ. ૨૫
 એમ સુમંત શત્રુઘન જનક ગુરુને, સોંપણ કીધી રામ જ;
 માતાઓની પાસે આવ્યા, પોતે પૂરણકામ જ. ૨૬

સાષ્ટાંગ કરીને ચરણે લાગ્યા, બોલ્યા વિનય વચન છ;
 માતાજી હાવે મંદિર પધારો, ધીરજ રાખી મન છ. ૨૭
 અવધવાસી જન સહુ દુઃખ પામે, વસણું ગિરિ પાષાણુ છ;
 શીતળજળ ફળ આહારને આતપ, ભ્રમિશયન નિરવાણુ છ. ૨૮
 હું ચૌદ વરસ વીત્યા પછી આવીશ, ચિંતા ન કરશો મારી છ;
 સર્વ ઠેકાણે વિજય હું પામીશ, આશિષ ફળશે તમારી છ. ૨૯
 તમારા પુણ્યે કરીને માતા, કુશળ થશે સહુ કાજ છ;
 ગુરુ, સુમંત, શત્રુઘન મળીને, ચલાવશે શુભ રાજ છ. ૩૦
 ત્યારે રુદન કરતાં માતા કહે છે, શું કહું તમને રામ છ?
 સર્વ વાત વિધિએ કરી અવળી, વણસાડ્યું સહુ કામ છ. ૩૧
 અમો અનાથની સંભાળ લેજો, રઘુવર કુળના દીપ છ;
 તમો ત્રણે જણુ વિખૂટાં નવ પડશો, રહેજો સદા સમીપ છ. ૩૨
 એણું કહી પછે જનકસુતાને, ભેટ્યાં બંન્ધો માત છ;
 રૂપ સુકોમળ જોઈ સીતાનું, કરતાં આંસુપાત છ. ૩૩
 અરે બાપ તને બાળપણમાં, દૈવ દીધો વનવાસ છ!
 મારી મીઠી હાવે ક્યારે મળીશું? ક્યારે બેસીશું પાસ છ? ૩૪
 પછી રામ-લક્ષ્મણને રુદેશું આંખ્યા, સુમિત્રા કૌશલ્યાએ ત્યાંય છ;
 સુનયના સીતાને મળિયાં, દુઃખ પામ્યાં મન માંલ છ. ૩૫
 સીતાએ માતને ધીરજ આપી, નિવર્ત્યો સંદેહ છ;
 થયાં તત્પર પછે પુર જવાને, સુખાસન બેઠાં તેહ છ. ૩૬
 સૈન્ય સકળ સાવધાન થયું, વળી અવધપુરના લોક છ;
 સજ્જન નેત્ર થઈ રામને ભેટ્યાં, મનમાં થયો ઘણો શોક છ. ૩૭
 સુમંત શત્રુઘન આદે સરવે, મળિયો પ્રજનો સાથ છ;
 ગુરુ વસિષ્ઠને પાથે લાગ્યા, લક્ષ્મણ શું રઘુનાથ છ. ૩૮
 જનકરાયને ભુજ ભરી ભેટ્યા, વિનવિયા બહુ પેર છ;
 પાંચ દિવસ અયોધ્યામાં રહી, પછી જાજે તમારે ઘેર છ. ૩૯
 ઘોરાજી આવી ચરણે નમ્યો ત્યારે, બોલ્યા શ્રીરઘુરાય છ;
 નાય તમો ઘણો ઉપકાર કર્યો, ને રાખી મારી લાજ છ. ૪૦

ફળ, જળ, તૃણ પહોંચાડ્યું સહુને, જ્યાંજેગ સુણો ધીર છ;
 અવધપુરના લોક સકળને, સુખિયા ક્રીધા વીર છ. ૪૧
 હવે જાઓ ઘેર સુખ પામશે બહુવિધ, રહેજે નિર્મળ મન છ;
 ભરતની પાસે જઈ આવજો કોઈદિન, પાસેછો રાજન છ. ૪૨
 એવાં દીનદયાળનાં વચન સુણી, થયો ગદ્ગદ ગુણકરાય છ;
 કૃપાનાથ સહુ કૃપા તમારી, હું પામરથી શું થાય છ? ૪૩
 પછી નમીરાયને ચાલ્યા ભરત છ, ગુરુ જનક તેણીવાર છ;
 ચિત્રકૂટ ઉપરથી ઊતર્યા, પ્રજા સૈન્ય પરિવાર છ. ૪૪

વક્ષણ

પરિવાર સરવે ચાલિયો, સાથે અવધપુરની પ્રજાય રે;
 મન નથી જવાનું પુર વિષે, પણ આજ્ઞા કરી રઘુરાય રે. ૪૫.

इति श्रीरामचरित्रे वाल्मीकिस्तमनाटकपाराय्या अयोध्याकाण्डे पुरवासीभिः सह
 भरतस्य अयोध्याप्रतिगमन नाम त्रयोविंशतितमोऽध्यायः ॥ २३ ॥

અધ્યાય ૨૪ મો

રાત્ર વેરાડી

હવે ચિત્રકોટથી ચાલ્યા સરવે, અવધવાસી તેણીવાર;
 ભરતછએ સાષ્ટાંગ કર્યો, પછે દૂર જઈ નિરધાર. ૧
 ભરત નમતાં નમિયા સરવે, સજળ થયાં લોચન;
 પ્રયાગ આંબ્યા ત્યારે વળતો, આથમિયો છે દન. ૨
 તીરથરાજને તીરે ઊતર્યા, મન રઘુવરનું ધ્યાન;
 ધોરાજએ ફળ જળ આપ્યું, કરિયું છે સન્માન. ૩
 પછે પ્રાતાઃકાળે ઊડી ચાલ્યા, આંબ્યા ગંગાતીર;
 ધોરાજએ રાખ્યા સહુને, સ્વાગત ક્રીધી વીર. ૪
 હવે ત્યાં થકી આંબ્યા નંદીગ્રામમાં, બારણે બેઠા ભરત;
 ઉપવનમાંહે આશ્રમ ક્રીધો, તપ કરવા સમરથ. ૫
 રામ તણી જે ચરણપાદુકા, શીશ ધરી મહાભાગ;
 કનક કામની આદે સુખનો, ભરતે ક્રીધો ત્યાગ. ૬

વટપય સિંચી બાંધી જટા ને, વલ્કલ વેષિત એંગ; ૭
 અન્ય તપસ્વી સાધુ કેટલા, આવી રહ્યા છે સંગ. ૭
 રામચરિત્ર તે કહે સાંભળે, અહરનિશ અનુરાગ;
 અન્યવિરક્ત તે વિસ્મે પામ્યા, જોઈ ભરતનો ત્યાગ. ૮
 હાવે ગુરુ સુમંત શત્રુધન આદે, માત પ્રજા પરિવાર;
 જનક સહિત અવધપુર આવ્યા, સરવે રાજદ્વાર. ૯
 રામપાદુકા મૂકી સિંહાસન, સભા કરીને તેણીવાર;
 પછે શત્રુધન ને સુમંત ચલાવે, રાજકાજ વહેવાર. ૧૦
 ગુરુની આજ્ઞા પ્રમાણે વરતે, પાળે પોતાનો ધર્મ;
 શત્રુધનની હાક ઘણી તે, લોક માને છે પર્મ. ૧૧
 પાંચદિવસરહ્યા જનક અવધપુર, ચલાવ્યો રાજવહેવાર;
 પછે વસિષ્ઠની આજ્ઞા માગી, ગયા તે મિથિલાપુર મોઝાર. ૧૨
 નંદીગ્રામમાં ભરત રહ્યા, શત્રુધન ચલાવે રાજ;
 વસિષ્ઠમુનિ નિત્ય આવે સભામાં, શીખવતા સહુ કાજ. ૧૩
 રાજ એ રીતે અવધપુરીમાં, કારજ ચાલ્યું જાય;
 હાવે રામ રહ્યા છે ચિત્રકોટમાં, તેની કહ્યું કથાય. ૧૪
 ભરત વળાવી રામ ને લક્ષ્મણ, આવ્યા નિજ આશ્રમ;
 પછી સીતા સહિત મળીને બેઠા, પોતે પૂરણપ્રસન્ન. ૧૫
 ભરતની ભક્તિ, ભાવ લોકનો, માતનો શોક અપાર;
 તે સંભારી થયા ગદગદ રઘુપતિ, કહેતા વારંવાર. ૧૬
 ત્યાર પછી શ્રોતાજન સુણજે, રામ રહ્યા છે ન્યાંહે;
 ચિત્રકોટના વિપ્ર સકળને, મળ્યા એકઠા ત્યાંહે. ૧૭
 ભક્તિરહિત બહિરમુખ બ્રાહ્મણ, દંભી કર્મજડ જેહ;
 તે સર્વે રામની પાસે આવ્યા, કહેવા લાગ્યા એહ. ૧૮
 સુણો રામ તમો અહીં નવરહેશો, જાઓ બીજા વનમાંહે;
 સુંદર નાર તમારી છે માટે, અસુર આવશે આંહે. ૧૯
 ત્યારે અમને વિધન કરશે અતિઘણું, આવશે નિશિચર જૂથ;
 હજી જણ્યું નથી માટે નથી આવ્યા, અધરમી અસુરવૃથ. ૨૦

દંડક વનમાં રહે છે ઘણા, ખર દુખર ત્રિશિરા જેહ;
 એ આવશે અહીં તો અમારાં સરવે, ઘર ભંગ કરશે તેહ. ૨૧
 તે માટે તમે અહીંથી જાઓ, લેઈ સુંદર સ્ત્રી વેશ;
 નહિ તો અમારે જણ પડશે, ઘર મૂકીને દૂર વિદેશ. ૨૨
 વાલ્મીકિમુનિ ઘણું વારે છે પણ, વિપ્ર અતિ અજ્ઞાન;
 નથી જાણતા રૂપ રામનું, મિથ્યા જાતિમાન. ૨૩
 ત્યારે રામ કહે મુનિવર નવ ખીશો, ધીરજ રાખો મન;
 જેકાઈ અસુર અહીં આવશે તો, હું નિશ્ચે પમાડું પતન. ૨૪
 હું અસુરને હણવા નીકળ્યો છું વન, પાળવા તમને વિપ્ર;
 માટેનિરભે થકી તમે આશ્રમ રહો, વરતો સુખ આનંદક્ષિપ્ર. ૨૫
 એમ ઘણાં વચન કહી ધીરજ આપી, રઘુપતિએ તેણીવાર;
 પણ બ્રાહ્મણ સહુ અવિશ્વાસી તેણે, નવ માન્યું નિરધાર. ૨૬
 પછે નિશા વિષે સહુ વિપ્ર પલાયા, નિજ કુટુંબ લેઈ સાથ;
 એક વાલ્મીકિ વિના ગયાસો બ્રાહ્મણ, એાળખ્યા નહિ રઘુનાથ. ૨૭

વસણ

એાળખ્યા નહિ રઘુનાથને, ગયા વિપ્ર ઊઠીને સત્ય રે;
 પ્રાતઃકાળ હવે તદા, ત્યારે શ્રીરામે જાણી વાત રે. ૨૮

इति श्रीरामचरित्रे वाल्मीकिख्यमत्तनाटकधारायां अयोध्याकांडे
 चतुर्विंशतितमोऽध्यायः ॥ २४ ॥

અધ્યાય ૨૫ મો

ગગ ધનાશરી

બ્રાહ્મણ ઊઠી ગયા સહુ રાતે જ,
 તે રઘુપતિએ જણ્યું પ્રભાતે જ;
 ઘણું દુઃખ ધરીને શોચે શ્રીરામ જ,
 વાલ્મીકિમુનિ આવ્યા તેણે હામ જ.

૧

દાળ

તે હામ આવ્યા મુનિ વાલ્મીકિ, રામનું બોલ્યા તદા;
 તમે શું કરવા કરો શોચના? એ વિપ્ર સકળ ગયા જદા. ૨

નથી જાણતા એ રૂપ તમારું, ઈશ્વરતા ગુણ ઓજ;
 સૌ બ્રાહ્મણ એ અજ્ઞાન છે, શિર વહે મિથ્યા ઓજ. ૩
 મુણે રામ જેણે ઓળખ્યા નહિ, પ્રભુ જે સાક્ષાત્;
 ધિક્કાર તેના જ્ઞાનને, શું થયું દ્વિજકુળ જાત? ૪
 તેનાં કર્મ તે વિકર્મ સહુ, આચાર તે અનાચાર;
 તેની વિદ્યા સર્વે વ્યર્થ જ્યમ, ખરે યથા ચંદનભાર. ૫
 જ્યમ મુગ્ધા બત્રીશલક્ષણી, સુંદરી ચતુર અનુપ;
 પતિસેવા અનુકૂળ નહિ, તો બળો તેનું રૂપ. ૬
 એમ શાસ્ત્રવેદ પુરાણ ભણિયા, ભજિયા નહિ ભગવાન;
 તે સ્વારથી જડ નીચ જાણે, ઉદર પોષણ ધ્યાન. ૭
 ભગવંતની ભક્તિ વિના, નવ પામે કો સદ્ગત્ય;
 નથી આપતી ક્ષણ અન્ય વિદ્યા, એહ જાણે સત્ય. ૮
 કિરાતનું તીર્થાટણ જેમ, અંત્યજનો આચાર;
 એમ સર્વ વિદ્યા વ્યર્થ જે, નવ ભજિયા જુગદાધાર. ૯
 એ પ્રકારે રઘુવીરશું, ખોલિયા વાદમીક મુન્ય;
 ત્યારે રામ કહે હવે અમો, અહીંથી જઈશું ખીજે વન. ૧૦
 મુનિ કહે સહુ દ્વિજ તેડી લાડું, તમો રહો મહારાજ;
 રામ કહે જાઉં સર્વથા, મારે કરવું છે બહુ કાજ. ૧૧
 ચિત્રકૂટ મૂકી રામ જશે, આગળ દંડકવન;
 અરણ્યકાંડમાં તે કથા હવે, કહેવાશે પાવન. ૧૨
 અયોધ્યાકાંડની કથા કહી, પૂરણ અરથ સહિત;
 ગાતાં મુણતાં શીખતાં જન, થાય વિશદ પ્રાનિત. ૧૩
 મૂરખ કંઈ જાણે નહિ, હરિકથારસનો સ્વાદ;
 હરિજન મુખે સાદરે, શ્રદ્ધા સહિત રહિત પ્રમાદ. ૧૪
 મતિમંદ આગળ મિથ્યા રસ, એ કથા ન ધરે કાન;
 જ્યમ ભરમમાં આહુતિ, જેવી બધિર આગળ ગાન. ૧૫

સુવાસ કંજની ભ્રમર લે, સુખ દાદુરને નહિ લેશ;
 ચક્રાર સેવે ચંદ્રને, સુખ નહિ કુર્કટ વેશ. ૧૬
 હંસ મુક્તાશ્ન ચરે તે, યગ ના જાણે સ્વાદ;
 ધન ગરજનાએ મોર નાચે, ઉલૂક નહિ આહ્વાદ. ૧૭
 ખર ન જાણે સ્વર ગાનમાં, ભોજન ખટરસ કાગ;
 વિષથી લંપટ ન જાણે, હરિભક્તિ વિરતિ ભાગ. ૧૮
 તે રામકથાના રસિકજન, રઘુનાથભક્ત સુખણ;
 સુણી મગ્ન ડોલે પ્રેમમાં કહે, કરે અમિત વખાણ. ૧૯
 સહુ ભગવતીની કૃપાએ, ગુરુ મુદ્ર કરુણાવાન;
 એ અયોધ્યાકાંડની કથા કહી, યથામતિ અનુમાન. ૨૦
 વાલ્મીકિ રામાયણ થકી, પ્રાકૃત કર્યો વિસ્તાર;
 માંહી સંમત છે નાટક તણે તે, મેળવ્યો અનુસાર. ૨૧
 સંસ્કૃતથી પ્રાકૃત કર્યું, પણ અરથનો એક ભાવ;
 પતિતપાવન રામાયણ, ભવસિંધુ તરવા નાવ. ૨૨
 ચોપાઈ આઠસે એકાવન, પંચ વીસ અધ્યાય સાર;
 એ કથા અયોધ્યાકાંડની, પૂરણ કર્યો વિસ્તાર. ૨૩

વસણ

વિસ્તાર કર્યો યથા બુદ્ધે, રામકથા ગુણવાન રે;
 દાસ ગિરિધર નિમિત્તમાત્ર એ, કરતા શ્રી ભગવાન રે. ૨૪

इति धीरामचरित्रे वाल्मीकिर्मतनाटकपारायो अयोध्याकाण्डे वाल्मीकिना
 तपस्वीरूपकथनं नाम पंचविंशतितमोऽध्यायः ॥ २५ ॥

અયોધ્યાકાંડ સમાપ્ત

અરણ્યકાંડ પ્રારંભ

અધ્યાય ૧ લો

રાગ ધનાશરી

શ્રીગુરુ ચરણે સદા શિર નામું છ,
શ્રીપુરુષોત્તમની કૃપા ફળ પામું છ;
રઘુવરલીલા મુખદ અપાર છ,
કંઈ એક વાતનો કરું વિસ્તાર છ.

૧

દાળ

વિસ્તાર કરું રઘુનાથલીલા, જથાણુદ્ધ અનુસાર;
શ્રીગણપતિ સરસ્વતી શિવજી, ઉમા કરજો સાર. ૨
સહુ સંતને ચરણે નમું, કર જોડી લાગું પાય;
આળક જાણી દયા કરજો, ગાઉં રામકથાય. ૩
ખાલકાંડ ને અંયોધ્યાકાંડની, કથા કહી પાવન;
અરણ્યકાંડ કથા કહું તે, શ્રોતા ધરજો મન. ૪
આધાર રામાયણ તણો, વાદ્મીકિ જેનું નામ;
હનુમાનનાટકની કથા, માંહે મેળવી અભિરામ. ૫
જય જનકીવર જગતભૂષણ, ભક્તવત્સલ ભૂપ;
ધર્મસ્થાપન અવતર્યા ભૂ, અખિલ મંગળ રૂપ. ૬
નીલોત્પલદલશ્યામ સુંદર, જટા મુગટ વિશાળ;
રાજવલોચન દુઃખમોચન, અભય વરદ કૃપાળ. ૭
કટી તુણીર શર કર ધનુષ ધર, સૌમિત્ર સીતાસંગ;
પિતૃવચન પાળક સત્યવ્રત, વન નીકળ્યા શ્રીરંગ. ૮
ચિત્રકૂટમાં આવી રહ્યા, વાદ્મીકમુનિ રહે જ્યાંહે;
સહુ સાથશું રઘુનાથ મળવા, ભરત આઝ્યા ત્યાંહે. ૯
વણાં કલાં વચન વિવેકનાં, ભરતને શ્રીરઘુવીર;
પાદુકા આપી શોક સરવે, સમાવ્યો રણધીર. ૧૦

ગયા અવધવાસી મળી સરવે, અવધપુરની માંહે;
 નંદીગ્રામ પાસે ભરત ખેડા, તપ કરવાને ત્યાંહે. ૧૧
 પછી રામચંદ્રે વિચાર્યું, ખોલિયા લક્ષ્મણ સાથ;
 આ ઠામ દીકો આપણો, વળી આવશે સહુ સાથ. ૧૨
 જો અવધવાસી આવશે અહીં, નિરંતર દિનરાત;
 તો ઉપાધિ થશે આપણે, માટે જઈએ અહીંથી ભ્રાત. ૧૩
 એમ વિચારી રઘુનાથજી, તત્પર થયા બે વીર;
 કટી કર્યા ભાથા ધનુષ લીધાં, ચાલિયા રણધીર. ૧૪
 વાલ્મીકીમુનિને નમ્યા વળતા, જોડીને જુગ હાથ;
 પછી સીતા લક્ષ્મણ સહિત ચાલ્યા, ત્યાં થકી રઘુનાથ. ૧૫
 ચિત્રકૂટ ઉપરથી ઊતર્યા, ચિંતવ્યો દક્ષિણ પંથ;
 નમસ્કાર કરી તે ભૂમિને, ચાલિયા સીતાકંથ. ૧૬
 આગળ શ્રીરઘુનાથજી, મધ્યમાં છે સીતાય;
 પૂંઠે લક્ષ્મણ આવતા, એમ મારગ ચાલ્યા જય. ૧૭
 અનેક આશ્રમ મુનિ તથા, આવતા મારગ માંહે;
 તે મુનિ આગ્રહે કરી રાખે, રહેતા રઘુવર ત્યાંહે. ૧૮
 કંઈ વરસ કંઈ એક માસ રહે, કંઈ પક્ષ કંઈ એક રાત;
 ખટમાસ કંઈ બે માસ કંઈ, દિન પાંચ ને કંઈ સાત. ૧૯
 એમ મારગમાં રહેતા થકા, ચાલતા શ્રીરઘુવીર;
 એવે સિંહાદ્રિ પર્વત વિષે, આવિયા છે રણધીર. ૨૦
 ત્યાં આશ્રમ છે અત્રિ તણો, અનસૂયા સતી કહેવાય;
 થયા જેના પુત્ર બ્રહ્મા, વિષ્ણુ ને શિવરાય. ૨૧
 વિધિ ચંદ્રમા શિવ દુર્વાસા, વિષ્ણુ દત્તાત્રી રૂપ;
 એમ દેવ ત્રણે અવતર્યા, જેની કીરતિ તેજ અનુપ. ૨૨
 સાક્ષાત પૂરણબ્રહ્મ સ્વામી, દત્ત જે કહેવાય;
 તે સિંહાદ્રિ પર મળ્યા પોતે, ભણ્યા શ્રીરઘુરાય. ૨૩
 જેમ ગંગાને યમુના મળે, એક ગૌર ને એક શ્યામ;
 એમ દત્તને રઘુવીર મળિયા, બંન્ધો પૂરણકામ. ૨૪

જેનો નાશ કલ્પાંતે નથી, અવધૂત વેશે એહ;
 સ્વર્ગથી આવે દેવતા, નિત્ય પૂજન કરવા તેહ. ૨૫
 તે દત્તાત્રીનું કરી દરશન, જય પાછા દેવ;
 એમ અમર અર્ચન નમન સેવા, આચરે નિત્યમેવ. ૨૬
 તે દત્તાત્રી એણું નિત્ય કરતા, માતાસ્નાન પ્રયાગ;
 અનુષ્ઠાન પંચાંગેશ્વરીમાં, જપ કરે મહાભાગ. ૨૭
 મધ્યાહ્ને લિક્ષા માગતા, કરવીરપુરની માંહે;
 સિંહાદ્રિ સાંજે આવતા, નિવાસ કરતા ત્યાંહે. ૨૮
 એવા દત્તાત્રીને મળ્યારધુપતિ, હરખ્યા અન્યોઅન્ય;
 પછી અત્રિક્ષિની પાસ આગ્યા, પોતે જુગજીવન. ૨૯
 તે મુનિ તણે ચરણે નમ્યા, લક્ષ્મણ સહિત રધુનાથ;
 અનસૂયાને કરી વંદના, ત્રણ જણ લાગ્યા પાય. ૩૦
 સતીએ ઘણી આશિષ દીધી, સીતાને તેણીવાર;
 શિર હસ્ત મૂકી અનસૂયાએ, લીધાં અંક મોઝાર. ૩૧

વલણ

અંકમાં લીધાં જનકીને, અનસૂયા જે માત રે;
 રામલક્ષ્મણ મુનિ પાસે ખેડા, કરતા પરસ્પર વાત રે. ૩૨

इति श्रीरामचरित्रे वाल्मीकिरामतनाटकधाराया अरण्यकाण्डे दडकारण्ये
 अत्रैराधमागमनो नाम प्रथमोऽध्यायः ॥ १ ॥

અધ્યાય ૨ જો

રાગ દેશાખ

મુનિએ પૂછ્યું રામને ત્યાંહે, જે કારણ નીકળ્યા વનમાંહે;
 તે વૃત્તાંત સરવે માંડી કહું રે. ૧

રાગ

તે વૃત્તાંત સરવે માંડી કહું, મુનિવરને શ્રીરધુરાય;
 પછી અનસૂયા કરુણા કરી ખોલ્યાં, સાંભળ હો સીતાય. ૨
 સ્ત્રીને સ્વામીની સેવા કરવી, મોક્ષધર્મ છે એહ;
 સાચી વાત પતિને કહેવી, રાખવો નહિ સંદેહ. ૩

અંધ, પંડુ ને દરિદ્રી, રોગી, વ્યસની, પાપી, કામી;
 પણ ઇંદ્ર સમાન સતીએ ગણવો, જે પોતાનો સ્વામી. ૪
 આપતકાળે દુઃખ-વેળાએ, રહિયે સ્વામીની સાથ;
 અખંડ આજ્ઞા પાળિયે સત્વર, ક્યારે ન દુલિયે નાથ. ૫
 ઇશ્વરે આપી હોય ઘણી સંપત્તિ, દાસદાસી ઘેર ધર્મ;
 પણ સ્વામીસેવા સ્વહસ્તે કરવી, એહ સતીનો ધર્મ. ૬
 નિર્દય, શક, મૂરખ પતિ હોય પણ, તેની સેવા કરિયે;
 સ્વામીને ચરણે ચિત્ત રાખીને, ભવસાગરને તરિયે. ૭
 પતિવંચક વ્યભિચારી સ્ત્રી, તેનો સંગ ન સ્વપને ઢીજે;
 ઇશ્વર સમ અન્ય પુરુષ હોય પણ, તેણું ચિત્ત નવ દીજે. ૮
 પહેલા પતિ પછી પરમેશ્વર, ભજિયે એક સ્વરૂપ;
 તે સતી કેરી કરે વંદના, બ્રહ્મા સુરપતિ ભૂપ. ૯
 એમ પવિત્રતા તે સાચી જે કો, પાળે વ્રત પતિનું;
 તપસ્વી કેરા તપથી વાધે, અધિકું તેજ સતીનું. ૧૦
 સુણ સીતા તું પરમ સાધવી, લક્ષ્મીનો અવતાર;
 તુજને હું શો ધર્મ શીખવું, ત્રિભુવનપતિની નાર! ૧૧
 પણ લોકના હિત કારણમેં કંઈ એક, ધર્મ કહ્યા સુણ માય;
 તું કલ્યાણી હરિની રાણી, સકળ ધર્મ તુજ પાય. ૧૨
 પછે આશીર્વાદ ઘણો એવું કહી, અનસૂયાએ દીધો;
 નિજ લગ્નાટેથી કુમકુમ, સીતાને ચાંદલો ઢીધો. ૧૩
 અમૂલ્ય વસ્ત્ર આપ્યાં, કો કાળે, ન ફાટે ન થાય મલિન;
 પુષ્પનો હાર ધાલ્યો સીતાને, ન કરમાયે કોઈ દિન. ૧૪
 સુવાસ લેપન અંગ કર્યું, રહે સદા સુગંધીવાન;
 એમ સીતાનું સ્વાગત કરીને, પછે આપ્યું અભય વરદાન. ૧૫
 તુજને કંઈ ઘણું વિદ્ય થશે પણ, ધીરજ રહેશે મન;
 કુશળ રહીશ તું જનકનંદિની, વ્યથા નહિ પીડે તન. ૧૬
 અનસૂયા એવું કહી ઊઠ્યાં, તેડી રામલક્ષ્મણને સાથ;
 પછે રેણુકાનાં દર્શન કરાવ્યાં, બ્રહ્મી સીતાનો હાથ. ૧૭

જેને પેટે ભૃગુપતિ અવતર્યા, એવાં જગત અંબાય;
 પ્રથમ અવતારની રામની માતા, જે અવતર્યા કૌશલ્યાય. ૧૮
 એવાં રેણુકાળને જોઈને, રામે કરિયા છે સાષ્ટાંગ;
 ચરણવંદના બહુવિધ શ્રીધી, લક્ષ્મણ સીતા સંગ. ૧૯
 પછે રેણુકાની ઘણી સ્તુતિ કરી છે, કર જોડી રઘુવીર;
 તે દિવસ રહ્યા મુનિવરને આશ્રમ, ધર્મધોરી ધર ધીર. ૨૦
 પ્રાતઃસમે ઊઠીને વળતા, દક્ષિણ પંથ પળાય;
 અનસૂયા અત્રિની આજ્ઞા, માગી શ્રીરઘુરાય. ૨૧
 ત્યારે અત્રિ કહે મુણે હો રઘુનંદન, કહું તમને એક વાત;
 આ વનમાં એક વિરાધ નામે, જક્ષ રહે સાક્ષાત. ૨૨
 માટે જનકી કેરું જાત જ કરજે, સાચવજે બહુ પેર;
 નહિ તો દુષ્ટ મારગમાં આવી, કરશે મોટો કેર. ૨૩
 એવું મુણીને ચાલ્યા ત્યાંથી, સીતા સહિત બે વીર;
 કોદંડ ભરાવ્યાં સ્કંધ વિષે, કર શર એકેકો ધીર. ૨૪
 કોમળ ચરણે નથી ચલાતું, થાકે છે સીતાય;
 ત્યારે દૂર જઈ તરુવરની હેઠળ, ઊભા રહે રઘુરાય. ૨૫
 પછે પૂંઠેથી આવી મળે સીતા, જાણે એમ જ મન;
 ઘણું થાક્યા હશે રામ લક્ષ્મણ, છે કોમળ તેમનાં તન. ૨૬
 ત્યારે જનકી કહે આ વૃક્ષની હેઠળ, બેસો તમે મહારાજ;
 શીતળ જળે પખાળી તમારા, ચરણ હું ચાંપું આજ. ૨૭
 એવાં વૈદેહીનાં વચન સાંભળી, દ્રવિત થયા ચિત રામ;
 હે જનકકુમારી અતિમુકુમારી, સુંદરી પૂરણકામ. ૨૮
 તારું મુખકમળ કરમાય છે તે મુને, દુઃખ લાગે ઘણું મન;
 તારા કોમળ ચરણે ચલાતું નથી, જોઈ દાઝે મારું તન. ૨૯
 એવું કહી લોચન જળ ભરિયું, પ્રેમે કરી રઘુનાથ;
 પછે કૃપા કરી સીતાના મુખ પર, ફેરવ્યો રામે હાથ. ૩૦
 ત્યારે શ્રમ સકળ તે દૂર થયો, ને સીતાં થયાં સાવધાન;
 કૃપાનાથ હાવે ચાલો અહીંથી, લક્ષ્મણજી ગુણવાન. ૩૧

પછે ઊઠીને ચાલ્યા વૃક્ષ તળેથી, સુણી સીતાનાં વચન;
આગળ રઘુપતિ મધ્યં જનથી, પૂઠે સુમિત્રાતન. ૩૨
સરોવર આવે ત્યાંહાં ત્રણે જણ, બેસી કરે જળપાન;
તરુછાય શ્રમ દૂર કરીને, ચાલે શ્રીભગવાન. ૩૩.

વલણુ

ચાલે શ્રીભગવાન પોતે, દક્ષિણ પંથ પળાય રે;
તે મારગમાં જે વિરાધ મળિયો, તેની કહું કથાય રે. ૩૪

इति श्रीरामचरित्रे वाल्मीकिरसमलनाटकधारायां अरण्यकाण्डे सीतां प्रति
अननूयापत्तिविराधर्मरूपनं नाम द्वितीयोऽध्यायः ॥ २ ॥

અધ્યાય ૩૦

રાગ મારુ

ચાલ્યા જયે લક્ષ્મણ ને રામ, પૂઠે આવે સીતા અભિરામ;
તે વનમાં આવ્યો વિરાધ, રજનીયર ઘોર અગાધ. ૧
મહા પ્રયંડ રૂપ વિશાળ, તેણે દીઠ જનકની બાળ;
પૂઠે આવી માયા કીધી, તેણે જનકમુતા હરી લીધી. ૨
જેમ વ્યાધ લેઈ જય હરણી, કરી દુષ્ટે તે એવી કરણી;
લેઈ ચાલ્યો ગગનમોઝાર, ત્યારે સીતાએ કરિયો પોકાર. ૩
હા લક્ષ્મણ, હા રઘુવીર, મારી વારે ધાઓ રણધીર;
જેયું પાછું રામે જ્યારે, જનથી નવ દીઠાં ત્યારે. ૪
અરે લક્ષ્મણ! ક્યાં ગઈ સીતા, તેણું કહીને થયા ભયભીતા;
છે સઘન વૃક્ષની છાંય, તેણે આકાશ નવ દેખાય. ૫
મૂક્યાં લક્ષ્મણે બાણ પ્રયંડ, તરુશાખા છેદી કરી ખંડ;
નુષ્ટને દીઠો રામે દૃષ્ટ, સીતાને બેસાડી પૃષ્ઠ. ૬
મ કહે ઊભો રહે ભૂર, અલ્યા હવે ક્યાં જય અસુર!
અરે અંતજ દુર્મત્ય વ્યાપી, જીવતો નહિ મૂકું પાપી. ૭
એણું સાંભળી વઢવા આવ્યો, સીતા મટીને પરવત લાવ્યો;
કરી ગરજના ઘોર અપાર, ભમિકેય થયો તેણીવાર. ૮

રામે બાણ મૂક્યાં થઈ સ્વસ્થ, કાપી નાખ્યા તેના બે હસ્ત;
 ભુજરહિત ધાયો તે દીશ, મૂકી બાણને છેલું શીશ. ૯
 પામ્યો મૃત્યુ અમુર નિરધાર, દિવ્યરૂપ થયો તેણીવાર;
 આવી ઊભો રામ સન્મુખ, સ્તુતિ કરવાં લાગ્યો પામી મુખ. ૧૦
 ધન્ય ધન્ય રઘુપતિ મહારાજ, મને શાપમુક્ત કર્યો આજ;
 હું પૂર્વે હતો ગાંધર્વ, નામ તુમ્હર ધરતો ગવ. ૧૧
 મધપાન કરી એકવાર, ગયો ધનદ સભા મોજાર;
 ત્યાં કરવા માંડ્યું ગાન, ત્યારે ચૂક્યો તાલ સ્વરમાન. ૧૨
 કુબેરે તવ દીધો શાપ, દુષ્ટ અમુર થજો તું આપ;
 નામ વિરાધ ધોર વનમાંહે, નિશાચર થઈ રહેજો ત્યાંહે. ૧૩
 ત્યારે કંપ્યો હું નિર્ધાર, અનુગ્રહ પૂછ્યા તેણીવાર;
 કુબેરે કહ્યું દશરથરાય, તેને પુત્ર થશે રઘુરાય. ૧૪
 પાળવાને પિતાનું વચન, તે રામ નીકળશે વન;
 ત્યારે તુજને મારશે રામ, શાપમુક્ત થશે તે દામ. ૧૫
 પાછો પામીશ મૂળ સ્વરૂપ, તુંને મળશે રઘુકુળભૂપ;
 તે હું શાપ મુકાયો આજ, મુંને કૃપા કરી મહારાજ. ૧૬
 એવું કહી નમ્યો ચરણ વિશોક, ગયો ગાંધર્વ તે નિજ લોક;
 રામે માર્યો વિરાધને જ્યારે, જેજેકાર થયો વન ત્યારે. ૧૭
 જશ કીરતિ થઈ વિસ્તાર, મુનિ પામ્યા હરખ અપાર;
 જ્યમ દેતાં સુપાત્રને દાન, થાય કીરતિ મેરુ સમાન. ૧૮
 કહેતાં દુરીજનને ગુણવાત, વિસ્તરે લોકમાં વિખ્યાત;
 કરતાં કુળવંતને ઉપકાર, જશ વિસ્તરે નિરમળ સાર. ૧૯
 જ્યમ સંતસમાગમે જ્ઞાન, કુસંગે વિસ્તરે અજ્ઞાન;
 એમ હણતાં વિરાધ કુરૂપ, રામની થઈ કીર્તિ અનૂપ. ૨૦
 પાસે આળ્યાં જનકસુતાય, નમ્યાં શ્રીરઘુવીરને પાય;
 કર્યો વિરાધવધ રઘુવીર, પછે ત્યાંથી ચાલ્યા રણધીર. ૨૧
 મુનિ શરણગનો આશ્રમ, દૂરથી દેખાજ્યો રમ્ય;
 ઊભો ઐરાવત મુનિદાર, ઇંદ્ર આળ્યો છે ત્યાં નિરધાર. ૨૨

કર્યો મુનિવરને પ્રણામ, મહારાજ મારું ઇંદ્ર નામ;
 મોકલ્યો છે મુ'ને બ્રહ્માય, તમને તેડવાને મુનિરાય. ૨૩
 માટે ચાલો મારી સાથ, સત્યલોક માંહે મુનિનાથ;
 ત્યારે મુનિવર કહે મુણો ઇંદ્ર, વન નીકળ્યા છે રામચંદ્ર. ૨૪
 મુજ આશ્રમ આવશે જ્યારે, હું મળીશ રામને ત્યારે;
 કરી રઘુપતિનું દરશન, પછી આવીશ બ્રહ્મસદન. ૨૫
 મુનિવરને કહે છે ઇંદ્ર, જ્યારે તમને મળે રામચંદ્ર;
 કહેને સત્વર મારે અમુર, ઘણું દુઃખ પામે છે સુર. ૨૬
 એવું કહીને સુરપતિ દેવ, ગયો સ્વર્ગમાંહે તતખેવ;
 તે સમે પોતે પૂરણબ્રહ્મ, આવ્યા મુનિવરને આશ્રમ. ૨૭
 છે દુઃખી તન દ્વિજ નિરધાર, ગળતકોઢ થયો પછે અપાર;
 કૃશકાય કંપે ઘણું વાય, ચાલે અંગથી રુધિરપ્રવાહ. ૨૮
 મુનિએ જાણ્યું આહાવે અંગ, કેમ મળીશ રામની સંગ?
 પછે કંથા પોતાની જેઠ, કાઢીને દૂર મૂકી તેઠ. ૨૯
 તેને સોંપ્યો સરવે રોગ, ધરી બેઠા સુંદર ભોગ;
 એટલે આવ્યા શ્રીરામ, ભક્તજનના પૂરણકામ. ૩૦
 ઊઠી મળ્યા યુનિ શરભંગ, રૂઢે સાથ ચાંપ્યા શ્રીરંગ;
 મુમિત્રીને ભેટ્યા આહ્વાદ, સીતાને દીધો આશીર્વાદ. ૩૧
 એસાળ્યા છે ઉત્તમ આસન, કરાવ્યાં ફળ મિષ્ટ પ્રાશન;
 ઘણા આવી મળ્યા ત્યાં મુન્ય, કરવા રઘુપતિનાં દર્શન. ૩૨
 કંથા દૂર મૂકી છે જેઠ, માંહે છે રૂજ કંપે તેઠ;
 ત્યારે લક્ષ્મણ મુનિને પૂછે, પેલી કંથા કંપે તે શું છે? ૩૩
 શરભંગ કહે મહારાજ, મુણો સત્ય વચન કહું આજ;
 એ દેહ તણાં જે કર્મ, ન છૂટે ભોગવ્યા વિણ પર્મ. ૩૪
 પંડિત રાય ને રંક, ભોગવે સહુ આડે અંક;
 તમે આવતા જાણી આજ, વ્યાધિ દૂર રાખી મહારાજ. ૩૫
 હું ઘણું દુઃખ પામું દેહ, રામ મળવા રાખી છે દેહ;
 તે થયું તમારું દરશન, આજ મૂકીશ મારું તન. ૩૬

રામ કહે હો મુનિ સુખરાશ, કાંઈ માગો અમારી પાસ;
 મુનિ કહે નથી ભાવના અન્ય, ઉભય જળે નાહવાનું મન. ૩૭
 મુને સ્નાન કરાવો તેહ, પછી મૂર્છીશ મારો દેહ;
 વળી કહું છું તમને રામ, મારી અસુર કરો મુરકામ. ૩૮
 સુણી રામે કયું સંધાણ, મૂક્યું પાતાળમાં અગ્નિખાણ;
 નીકળ્યું જળ ઉભય અપાર, તેનો કુંડ થયો તેણીવાર. ૩૯
 તેમાં સ્નાન કર્યું મુનિ જેહ, થઈ તક્ષણ દિવ્ય જ દેહ;
 તેવે આબ્યું વિમાન જ ત્યાંહે, ખેસી ગયા સત્યલોક જ માંહે. ૪૦
 સહુ મુનિએ કર્યો જયજયકાર, પામ્યા શરભંગ એમ ઉદ્ધાર;
 એવાં રાધવ કેરાં ચરિત્ર, કહેતાં સુણતાં થાય પવિત્ર. ૪૧

વલણ

પાવન થાયે નર ને નારી, એવું પાવન રામચરિત્ર રે;
 કહે દાસ ગિરધર જે શ્રવણ કરશે તે, થાશે પુણ્યપવિત્ર રે. ૪૨

इति श्रीरामचरित्रे बालीकिसमतनाटकधाराया अरण्यकाण्डे

विराचवधशरभगमोक्षो नाम तृतीयोऽध्यायः ॥ ३ ॥

અધ્યાય ૪ થો

રામ સામેરી

શરભંગ મુનિ ગયા સત્ય લોકે, રહ્યા એક દિન રઘુવીર;
 પછે ત્યાંથી ચાલ્યા દંડકવનમાં, ગૌતમીને તીર. ૧
 મારગ માંહે ચાલતા છે, અનેક મુનિવર સાથ;
 વન માંહે અસ્થિ પડ્યાં દિજનાં, પૂછ્યું શ્રીરઘુનાથ. ૨
 મુનિ કહે સુણો મહારાજ માર્યા, અસુરે વિપ્ર અનેક;
 તે તણાં અસ્થિર અપાર પડિયાં, કહેતાં ન આવે છેક. ૩
 પછે રામાંચિત દ્રવીભૂત થઈને, ખોલ્યા શ્રીરઘુવીર;
 હવે અસુર સરવે મારીશ હું, એવું કહીને આપી ધીર. ૪
 પછે સુતીક્ષ્ણ મુનિ તણે આશ્રમ, આવીયા શ્રીરામ;
 મુનિએ વણી સ્વાગતા કરી, રહ્યા ત્રણ દિવસ તે ઠામ. ૫

- સુતીક્ષ્ણે એક ખડ્ગ આપ્યું, રામને તત્કાળ; ૬
 ત્યાં થકી આગળ ચાલિયા, ગૌતમીતીર વિશાળ.
 સુતીક્ષ્ણ સાથે થયા વળી, બીજા વિપ્ર અપાર; ૭
 એવે પંચાળેશ્વર તીર્થ આવ્યું, મારગમાં નિરધાર.
 ત્યાં વિવર છે ભૂમિ વિપે, માંહે થાય અદ્ભુત ગાન; ૮
 તે સાંભળી મુનિવરને પૂછે, પોતે શ્રીભગવાન.
 દ્વિજ કહે મુણે રઘુનાથજી, થાય ગાન તે કહું વાત; ૯
 એક મંદકરણ બ્રાહ્મણ હતો તે, રહેતો અહીં વિખ્યાત.
 દશ સહસ્ત્ર વર્ષ જ તપ કર્યું, તે દ્વિજે આણે દાર; ૧૦
 ત્યારે ઇંદ્રે મોકલી અપ્સરા, તપભંગને નિરધાર.
 રંભા, ધૃતાચી, મેનકા, એ આદે આવી પંચ; ૧૧
 તેણે સુસ્વરેથી ગાન માંડ્યું, કામને પરપંચ.
 તે ગાન સુણતાં મુનિ જગ્યા, થયો તપનો ભંગ; ૧૨
 અપ્સરાને જોઈ મોહ પામ્યા, કામ વ્યાપ્યો અંગ.
 મુનિ કહે સ્ત્રી અમને વરો, ત્યારે બોલી અબળા વાણ; ૧૩
 વૈભોગ સરવે જોઈએ અમારે, સુંદર મંદિર જાણ.
 તપને બળે મુનિએ રચ્યું, મણિભવન ભોમ્યમોઝાર; ૧૪
 ત્યાં અપ્સરા સાથે રહી. ભોગવે ભોગ અપાર.
 તે ગાન કરે છે અપ્સરા, રીઝવે દ્વિજ ને રંગ; ૧૫
 એક સુણી પેઠા ગુફામાં. પછે રામલક્ષ્મણ સંગ.
 ઘણી સેવા કીધી મંદકરણે, રહ્યા એક દિન ત્યાંહે; ૧૬
 પછી રામ લક્ષ્મણ જનકી, ચાલિયાં તે વનમાંહે.
 રામની સાથે સુતીક્ષ્ણ છે, અન્ય બીજા બ્રહ્મ; ૧૭
 ત્યાંથી સરવે આવિયા, એક મુનિ તણે આશ્રમ.
 અગસ્ત કરો બધું તે, મહામતિ એક નામ; ૧૮
 તેણે રામને આદર કર્યો, ઉતારિયા શુભ કામ.
 એક રાત્રિ ત્યાં રઘુવર રહ્યા, પછે ચાલિયા રણધીર; ૧૯
 અગસ્તનો આશ્રમ દીઠા, દૂરથી રઘુવીર.

- આશ્રમ પૂંઠળ એક જોજન, કદળી વન સાર;
વન સચન વૃક્ષ ફળે સદા, શાખા ગગન વિસ્તાર. ૨૦
- પક્ષીપશુ નિર્વેર વિચરે, જળાશય શુભ જ્યાંહે;
વળી શાસ્ત્રની ચર્ચા કરે, ખગ, જરક બેઠા ત્યાંહે. ૨૧
- પંડિત જ્યમ બોલતા હોય, એમ શિષ્ય ઠામોઠામ;
વેદાધ્યયન ત્યાં કરે વાડવ, મઠ વણા મુનિ ધામ. ૨૨
- કોઈ સાંખ્ય, પાતંજલ ભણે, કોઈ મીમાંસા ને ન્યાય;
વેદાંત ને વ્યાકરણ કોઈ, એમ વાદ કરતા જાય. ૨૩
- કો સમાધિમા મગ્ન છે, કો મુનિ ધરતા ધ્યાન;
કો કથા કહે ઇતિહાસની, કો શ્રવણ કરતા પાન. ૨૪
- કો મુનિ કરતા યોગસાધન, તપે કો તપરૂપ;
કો હરિ અરચા તણી સેવા, કરે ભાવ અનુપ. ૨૫
- એણું દેખતાં રઘુવીર લક્ષ્મણ, થયા મન પ્રસન્ન;
ત્યારે સુતીક્ષ્ણને પૂછતા, જે જ્યેષ્ઠ દશરથતન. ૨૬
- અરે મુનિ આ ઉપવન કોનું, પુણ્ય સ્થળ પાવન ?
મહાનુભાવ રહે છે કોણ અહીં, તે કહો સત્ય વચન. ૨૭
- ત્યારે સુતીક્ષ્ણ કહે સાંભળો, રાજવલોચન રામ;
અગસ્ત્યમુનિ રહે છે અહીં, આ વન આશ્રમ ધામ. ૨૮
- જેણે આતાપિ વાતાપિ ઇન્દ્રિય, અસુર માર્યા અર્થ;
સમુદ્ર કેરું પાન પીધું, એવા છે સમરથ. ૨૯
- રઘુવીર કહે હો સુતીક્ષ્ણ, કેમ મારિયા બળવાન ?
અગસ્ત્યની ઉત્પત્તિ કહો, કેમ કર્યું સાગરપાન ? ૩૦
- ત્યારે સુતીક્ષ્ણ કહે રામજી, હું જાણું સરવે ગત્ય;
અથ ઇતિ તમને કહું, કુંભજ તણી ઉત્પત્ય. ૩૧

વલય

- ઉત્પત્તિ કહું કુંભજઝપિની, કથા જે પાવન રે;
સુતીક્ષ્ણ વળતા બોલિયા, તમે રાઘવ ધરજો મન રે. ૩૨

इति श्रीरामचरित्रे वाल्मीकिसप्ततत्तमोऽध्यायः ॥ ४ ॥
મદ્વજગત્રમગમનો નામ ચતુર્વોઽધ્યાયઃ ॥ ૪ ॥

અધ્યાય ૫ મો

રાજ દેશાખ

સુતીક્ષ્ણ કહે સાંભળો રઘુપતિ, પાવન પુણ્યપવિત્ર;
 વિસ્તારી તમને સંભળાવું, અગસ્ત્યનું જન્મચરિત્ર. ૧
 મિત્રાવરુણ નામે જે મુનિવર, રહેતા સિંધુતીર;
 તપ અનુષ્ઠાન ક્રિયા જપ કરતા, બ્રહ્મવેત્તા મુનિધીર. ૨
 સાગર કેરી છોળો આવે ત્યારે, પોતાની વસ્તુ તણાય;
 કોઈ દિન આસન વસ્ત્ર કમંડળ, કોઈ દિન પાત્ર જ જાય. ૩
 અકળાયા મુનિ સિંધુ ઉપર, થયા ઘણું ક્રોધવાન;
 હાવે ઉદે કરું એક પુત્ર એવો, કરે સાગરજળનું પાન. ૪
 પછે મૃત્તિકાનો એક કુંભ કર્યો, મૂક્યું શુદ્ધ પોતાનું તે માંહે;
 કુંભનું જલન કરીને મૂક્યો, એકાંત સ્થળમાં ત્યાંહે. ૫
 જ્યારે પૂરા માસ થયા ત્યારે, ઘટ ભાગીને નીકળ્યો પુત્ર;
 અદ્ભુત આકૃતિ સહિત છે અંગે, યજ્ઞોપવીત કટીસૂત્ર. ૬
 અગસ્ત્ય એવું નામ જ પાડ્યું, મોટો થયો તે તન;
 પિતાની આજ્ઞા માગી આવ્યો, કાશીક્ષેત્ર પાવન. ૭
 ત્યાં સંપૂર્ણ વિદ્યા ભણિયો, પછે પામ્યો તન યૌવન;
 હાવે કન્યા સુંદર મળે તો પરણું, એમ વિચાર્યું મન. ૮
 એક કાન્યકુબ્જ દેશનો રાજા, તેને ઘણી કન્યાય;
 ત્યાં આવીને કરી યાચના, કન્યા એક મુનિરાય. ૯
 ત્યારે રાજા કહે હજી નાની છે, વરજોગ થશે જોણીવાર;
 ત્યારે તમે આવજો આપીશ, મુનિવર કન્યા એક નિરધાર. ૧૦
 તે વચન સાંભળીને ગયા પાછા, અગસ્ત્ય મુનિવર જેહ;
 પછી થોડે કાળે સ્વયંવર કરી રાચે, કન્યા પરણાવી તેહ. ૧૧
 ત્યારે અગસ્ત્યને તો ભણી ગયો, પરણાવી સહુ કન્યાય;
 રાજકુંવરને જ્યાં ત્યાં આપી, નિવૃત્તિ પામ્યા રાય. ૧૨

પછે દિવસ કેટલે અગસ્ત્ય આઠ્યા, કન્યા લેવા કાજ;
 પૂજા અર્ચા ભૂપતિએ કરી, મન લય પામ્યો રાજ. ૧૩:
 ત્યારે અગસ્ત્ય કહે રાય કન્યા લાઠ્ય, તેં મુજને કહી'તી જોડ;
 એવું સુણી નૃપ થયો ચિતાતુર, ગયો મંદિરમાં તેહ. ૧૪
 રાણીને સહુ વૃત્તાંત કહ્યું જે, ભૂલી ગયો હું આપ;
 હાવે કન્યાની ના કહીશ મુનિને તો, નિશ્ચે દેશે શાપ. ૧૫
 ત્યારે સતીશિરોમણિ રાણી ખોલી, રાખો ધીરજ મહારાજ;
 દ્વાદશ વરસનો પુત્ર છે આપણે, તેથી સરશે કાજ. ૧૬.
 સ્ત્રીનાં આભૂષણ વસ્ત્ર પહેરાવો, કરી કન્યાનો વેષ;
 વિધિએ થકી કરો દાન કન્યાનું, મુનિને આપો એશ. ૧૭.
 કુંભજ ઋષિ એ સફળ મંત્ર ભણી, સંકલ્પ કરશે જ્યારે;
 કન્યા ભણી પ્રતિગ્રહ કરશે, થશે એ નરની નાર ત્યારે. ૧૮
 પછી રાય કુંવર શણગારી લાઠ્યો, સભામાંહે તે દન;
 અદ્ભુત વેશ કન્યાનો જોઈને, મુનિવર હરખ્યા મન. ૧૯
 ત્યારે ભૂપતિએ સહુ ભોગ સહિત, કન્યા આપી બહુ માન;
 અગસ્ત્યમુનિએ સ્વસ્તિ કહી, લીધું કન્યાનું દાન. ૨૦
 મંત્ર ભણીને હસ્ત ગ્રહો ત્યારે, તત્ક્ષણ થઈ તે નાર;
 ભૂપતિ મનમાં આનંદ પામ્યો, વરત્યો જયજયકાર. ૨૧
 આશીર્વાદ અગસ્ત્યે દીધો, પૂરણ થયાં મનકામ;
 રાજ પ્રત્યે મુનિવર કહે એ, કન્યાનું શું નામ? ૨૨
 ત્યારે વળતો રાય વિચારી ખોલ્યો, અર્થ કરી અભિરામ;
 પુરુષ તણી મુદ્રા લોપી માટે, લોપામુદ્રા નામ. ૨૩
 અગસ્ત્ય લેઈ કાશીમાં આઠ્યા, માંજ્યો ગૃહસ્થાશ્રમ;
 નિત્ય કર્મ પોતાનું કરતા, તપસ્વી નિર્મળ બ્રહ્મ. ૨૪
 હાવે હિમાચળનો પુત્ર જ કહીએ, વિંધ્યાચળ ગિરિવર્ણ;
 તે વસિષ્ઠ સાથે વેર કરીને, આઠ્યો અગસ્ત્યને શર્ણ. ૨૫
 શ્રીરામચંદ્ર કહે સુણો સુતીક્ષ્ણ, કહો મુજને એ નાદ;
 વસિષ્ઠ અને વિંધ્યાચળને, વળી વેર થયું શા માટે? ૨૬

અધ્યાય ૫ મો

રાગ દેશાખ

સુતીક્ષ્ણ કહે સાંભળો રઘુપતિ, પાવન પુણ્યપવિત્ર;
 વિસ્તારી તમને સંભળાણું, અગસ્ત્યનું જન્મચરિત્ર. ૧
 મિત્રાવરુણ નામે જે મુનિવર, રહેતા સિંધુતીર;
 તપ અનુષ્ઠાન ક્રિયા જપ કરતા, બ્રહ્મવેત્તા મુનિધીર. ૨
 સાગર કેરી છોળો આવે ત્યારે, પોતાની વસ્તુ તણાય;
 કોઈ દિન આસન વસ્ત્ર કમંડળ, કોઈ દિન પાત્રજ જાય. ૩
 અકળાયા મુનિ સિંધુ ઉપર, થયા ઘણું ક્રોધવાન;
 હાવે ઉદે કરું એક પુત્ર એવો, કરે સાગરજળનું પાન. ૪
 પછે મૃત્તિકાનો એક કુંભ કર્યો, મૂક્યું શુક પોતાનું તે માંહે;
 કુંભનું જલ કરીને મૂક્યો, એકાંત સ્થળમાં ત્યાંહે. ૫
 જ્યારે પૂરા માસ થયા ત્યારે, ઘટ ભાગીને નીકળ્યો પુત્ર;
 અદ્ભુત આકૃતિ સહિત છે અંગે, યજ્ઞોપવીત કટીસૂત્ર. ૬
 અગસ્ત્ય એણે નામજ પાડ્યું, મોટા થયો તે તન;
 પિતાની આજ્ઞા માગી આબ્યો, કાશીક્ષેત્ર પાવન. ૭
 ત્યાં સંપૂર્ણ વિદ્યા ભણિયો, પછે પામ્યો તન યૌવન;
 હાવે કન્યા સુંદર મળે તો પરણું, એમ વિચાર્યું મન. ૮
 એક કાન્યકુબ્જ દેશનો રાજા, તેને ઘણી કન્યાય;
 ત્યાં આવીને કરી યાચના, કન્યા એક મુનિરાય. ૯
 ત્યારે રાજા કહે હજી નાની છે, વરજોગ થશે જેણીવાર;
 તમે આવજો આપીશ, મુનિવર કન્યા એક નિરધાર. ૧૦
 વચન સાંભળીને ગયા પાછા, અગસ્ત્ય મુનિવર જોઈ;
 જા થોડે કાળે સ્વયંવર કરી રાથે, કન્યા પરણાવી તેહ. ૧૧
 ત્યારે અગસ્ત્યને તો ભૂલી ગયો, પરણાવી સહુ કન્યાય;
 રાજકુંવરને જ્યાં ત્યાં આપી, નિવૃત્તિ પામ્યો રાય. ૧૨

અગસ્ત્ય કેરો શિષ્ય થયો પછે, રહ્યો તે દક્ષિણ દેશ;
 લક્ષ યોજનનો ઊંચો પર્વત, મહા અભિમાની વેશ. ૪૧
 એમ ઊંચો વધવા માંડ્યો અતિશે, સ્વર્ગમાં થયો અંધકાર;
 ત્યારે અગસ્ત્ય પાસે ઇંદ્રે આવી, કહ્યો ગિરિનો સમાચાર. ૪૨
 અગસ્ત્ય ત્યાંથી આવ્યા પોતે, પર્વત કેરી પાસ;
 સાષ્ટાંગ કરીને પડ્યો પૃથ્વી, સૂતો યથા અવકાશ. ૪૩
 ત્યારે અગસ્ત્ય કહે હો વિંધ્યાચળ, હાવે સૂતો રહે ને આપ;
 મુજ આજ્ઞા વિના ઊઠાશ તો, તું ને બાળીશ દહને શાપ. ૪૪
 પછે તે દિવસના અહીં રહ્યા છે, આ દંડકવન મોઝાર;
 પત્ની સહિત નિજ આશ્રમ બાંધી, અગસ્ત્ય રહ્યા આ ઠાર. ૪૫
 સુતીક્ષ્ણ કહે સુણો રઘુકુળભૂષણ, સમરથ શ્રીભગવાન;
 હાવે બીજું ચરિત્ર કહું કુંભજનું, ને ક્યું સાગરનું પાન. ૪૬

વલણ

સાગરજળનું પાન ક્રીધું, એવા મિત્રાવરુણના તન રે;
 સુતીક્ષ્ણ વાણી બોલિયા, તમે રાઘવ ધરજ્યો મન રે. ૪૭

इति श्रीरामचरित्रे वाल्मीकिस्मृतनाटकधारायां अरण्यकाण्डे श्रीरामसुतीक्ष्णसवादे
 लगत्त्योक्ततिकथनं नाम पंचमोऽध्यायः ॥ ५ ॥

અધ્યાય ૬ ક્રો

દેશી ચાલતી

સુતીક્ષ્ણ કહે સુણો દશરથનંદન, પાવન પુણ્ય પવિત્ર;
 વિસ્તારી તમને સંભળાવું, અગસ્ત્ય ઋષિનું ચરિત્ર. ૧
 અમુર ત્રેણે બંધુ કપટી, વનમાં રહેતા તેહ;
 ઘણા મુનિવર માર્યા તેણે, કપટ કરીને જેહ. ૨
 આતાપી થાય ફળરૂપે, વાતાપી થાય દાતાર;
 ઇન્દ્રવણ આશ્રમ કરી કારમો, રહેતો વનમોઝાર. ૩
 આદર કરીને તેડી લાવે, મુનિવરને નિજ ઘેર;
 કારમાં ફળ ખવડાવે તેને, જળ પાય રૂડી પેર. ૪

ત્યારે પેટ ફાડીને અમુર નીકળે, વિષ તે પામે મરણ; ૫
 એમ ઘણાક મુનિવર માર્યા, એણું કરે આચરણ.
 પછે ધ્રાણ્ય સરવે ટાળે મળીને, આઠ્યા અગસ્ત્યની પાસે; ૬
 સ્વામી સર્વનું મૃત્યુ આઠ્યું, હાવે કેમ રહેવાશે?
 પેટ ફાડીને મારે સહુને, કપટ કરી મતિ પાપ; ૭
 શંભુ તણું વરદાન જ પામ્યા, માટે ન લાગે શાપ.
 એવાં વચન સુણીને અગસ્ત્ય જ ઊઠ્યા, આઠ્યા અમુરને ઘેર; ૮
 ત્યારે પાપીએ ઊઠીને આદર ક્રીધો, મુનિ પૂજ્યા બહુ પેર.
 મહારાજ પેરાણા અમ ઘેર હાવે, રહેા આજનો દન; ૯
 આ ફળજળ અંગીકાર કરોને, અમને કરો પાવન.
 ત્યારે અગસ્ત્ય કહે આજ પાવન કરવા, આઠ્યો છું આંહિ; ૧૦
 આતાપી થયો સુંદર ફળ પાકાં, વાતાપીએ આપ્યાં ત્યાંહિ.
 પછી અગસ્ત્ય મુનિ ફળ અશન કરીને, હાથ ફેરવ્યો પેટ; ૧૧
 પેલો અમુર ઉદરમાં બળવા લાગ્યો, કાંઈ નવ ચાલ્યું નેટ.
 ત્યારે વાતાપીએ હાંક જ મારી, બોલ્યો ઉદરથી તેહ; ૧૨
 મને જઠરાગ્નિમાં બાળી પચાવ્યો, તમને મારશે એહ.
 એવાં વચન સુણી બંન્ધો જણ ઊઠ્યા, શસ્ત્ર ગ્રહીને હાથ; ૧૩
 ત્યારે ધનુષબાણ ગ્રહી યુદ્ધ કરી માર્યો, વાતાપીને મુનિનાથ.
 એમ આતાપી વાતાપી બંન્ધો, માર્યા મુનિવર શૂર; ૧૪
 ત્યારે ઠલવણે જણ્યું મુજને મારશે, નાડો ત્યાંથી ભૂર.
 ત્રિભુવનમાં કોઈએ નહિ રાખ્યો, અગસ્ત્ય ઋષિનો ચોર; ૧૫
 જ્યાંહાં જાય ત્યાં મુનિવર, પૂઠે ફરતા ફરતા જોર.
 પછે અમુર આવી સાગરમાં પેડો, જળરૂપે થઈ એહ; ૧૬
 નિવરે આવી માગ્યો પણ, નવ કાલી આપ્યો તેહ.
 કળશોદ્ભવ કોધાતુર થઈને, ઉતાર્યું અભિમાન; ૧૭
 .ા અંજલિ મંત્ર બણી કયું, સામરજીનું પાન.
 તે જળવત્ આઠ્યો અમુર ઉદરમાં, એમ ત્રેણે પામ્યા પતન; ૧૮
 સિંધુ સરવે મુકાઈ ગયો ને, તલણે જળચર જન. ૧૯

સહુ દેવે મળી કુંભજ ઝડપિ કેરી, પ્રાર્થના કરી ત્યારે;
 પછે દિવસ કેટલે કરુણા કરી, મુનિ સાગર ભરિયો વારે. ૧૯
 ક્ષારસમુદ્ર થયો તે માટે, મોતી જેમાં થાય;
 રત્ન પાકે માટે રત્નાકર, એ અગસ્ત્યનો મહિમાય. ૨૦
 અગસ્ત્યમુનિનાં ચરિત્ર વણાં છે, એ વિણ બીજાં અન્ય;
 એ રામ તમારા ભજનપ્રતાપે, મોટા થઈ ગયા મુનિજન. ૨૧
 તે અગસ્ત્યનો પેટો આશ્રમ, આળ્યો શ્રીરધુરાય;
 શ્રીરામલક્ષ્મણ આનંદ પામ્યા, સુણી અગસ્ત્ય કેરી કથાય. ૨૨

વલણ

અગસ્ત્ય કેરી કથા સુણીને, હરખ્યા શ્રીરધુરાય રે;
 પછે વિદ્યાર્થીએ રામને દીઠા, ત્યારે મુનિને કહેવા જાય રે. ૨૩

इति श्रीरामचरित्रे वाल्मीकिसंमतनाटकधारायां अरण्यकाण्डे श्रीरामसुतीक्ष्ण-
 संवादे अगस्त्येन समुद्रपानो नाम षष्ठोऽध्यायः ॥ ६ ॥

અધ્યાય ૭ મો

રામ સોરઠ

અનેક શિષ્યે કહ્યું આવી, મુણે મુનિ મહારાજ;
 રામ-લક્ષ્મણ જનકી આવે, આપણે આશ્રમ આજ. ૧
 એવું સાંભળીને અગસ્ત્ય હરખ્યા, ઊડિયા તેણીવાર;
 રધુનાથને તેડવા આહ્યા, સાથે વિપ્ર અપાર. ૨
 મુનિ કહે તપ જપ જોગ સાધન, સમાધિ અનુષ્ઠાન;
 જેને પામવા કરીએ સહુ તે, આળ્યા શ્રીભગવાન. ૩
 એવું કહી ઉતાવળા, સામા ગયા ઘટજાત;
 એવે દીઠા સન્મુખ આવતા, સીતા સહિત બે ભ્રાત. ૪
 ત્યારે રામ-લક્ષ્મણ નમ્યા આવી, અગસ્ત્ય કેરે પાય;
 આશિષ દેઈ મુનિએ પછી, ચાંખ્યા રહે રધુરાય. ૫
 નિજ આશ્રમે લાવી પછે, બેસાડિયા આસન;
 રધુવીરને વીંટી કરી, બેઠા સહુ મુનિજન. ૬

જ્યમ જ્યમ દાતાર પૂઠે, મુનિ શોભે તેમ;
 સ્વાગત બહુ વિધિએ કરી, પૂજી કુશાગતા પ્રેમ. ૭
 ઋષિપત્ની વેદિત જનકી, મળી બેઠાં મંડળ માંહે;
 જ્યમ આદિ માયા ભગવતી, પૂંડે અનંત શક્તિ ત્યાંહે. ૮
 સમાચાર પૂછે સીતાને, મુનિપત્નીઓ બહુ પે;,
 જ્યમ ઘટે ત્યમ કહું જનકી, જે થયું કારણ ઘેર. ૯
 મુનિપત્ની કહે રે જનકી, કહો ક્રિયા તમ ભરથાર?
 ત્યારે સીતાએ સમસ્યા કરી, દેખાડિયા તેણીવાર. ૧૦
 આ શ્યામસુંદર સુભગ તન, મમ સ્વામી શ્રીરઘુવીર;
 પેન્ના ગૌર લક્ષ્મણ નામ એ મુજ, દિયર બાવન વીર. ૧૧
 એવાં વચન સુણી સીતા તણાં, હરખી સહુ દિગ્ગનાર;
 સૌભાગ્ય રહેજે કુશળ તમ, આશિષ દીધ અપાર. ૧૨
 ઘણો આગ્રહ કરીને અગસ્ત્યે, રાખિયા શ્રીઅવિનાશ;
 આતિથ્ય બહુ વિધિએ કર્યું, રહ્યા રામ ત્યાં એક માસ. ૧૩
 અખંડ ચાપ ને અક્ષય ભાથા, શસ્ત્ર કવચ અભેદ;
 તે અગસ્ત્યે આદર કરી, રામને આપ્યા વેદ. ૧૪
 વળી મહા અમોઘ પ્રયંડ એક, આપિયું તીક્ષ્ણ બાણ;
 જ્યમ નવે ગ્રહમાં રવિ પ્રતાપિક, એવો તે નિરવાણ. ૧૫
 અગસ્ત્ય કહે હો રામ થાય જ્યારે, યુદ્ધ રાવણ સાથ;
 આ બાણ છેલ્લું મૂકજો, જ્ય પામશે રઘુનાથ. ૧૬
 મુનિ તણો મહિમા વધારવા, કર્યું રામે અંગીકાર;
 એક માસ રહી પછે થયા સત્વર, જવા વન મોઝાર. ૧૭
 અગસ્ત્યને કહે રામજી, કહો અમે રહીએ ક્યાંયે?
 અમને બતાવો શુભ સ્થળ, નિવાસ કરીએ ત્યાંહે. ૧૮
 મુનિ કહે ગોદાવરીતટ, પંચવડ છે સાર;
 પવિત્ર છે તે ભોમ માટે, રામ રહો તે ઠાર. ૧૯
 પછે આજ્ઞા માગી મુનિ તણો, નીકળ્યા શ્રીરઘુવીર;
 પંચવટી મારગ ચાલ્યા, પોતે શ્રીરણધીર. ૨૦

- જનકીને મધ્ય રાખી, જય ચાલ્યા ત્યાંહે; ૨૧
એક પરવત જેવો પ્રોઠ પક્ષી, બેડો મારગ માંહે.
- સક્રમણ કહે મહારાજ આ કોઈ, અસુર પક્ષીરૂપ; ૨૨
એમ કહી ચઢાવ્યું ધનુષ ઉપર, બાણ પત્તગભૂપ.
- ત્યારે જટાયુ બોલ્યો પછે, તમો કોણ છો બે વીર? ૨૩
શું કરવા મારો મન? સાચું કહો રણવીર.
- રઘુવીર કહે રાય દશરથ, અવધપુર છે જ્યાંહે; ૨૪
તે તણા અમો પુત્ર બે, નીકળ્યા છું વનમાંહે.
- તું કોણ પક્ષીરૂપ છો? દીસતો મોતી કાચ! ૨૫
ત્યારે જટાયુ તવ બોલિયો, તમો સુણો શ્રીરઘુરાય.
- અરુણ કેરા પુત્ર છું અમો, વીર બે બળવાન; ૨૬
ગીધ જાતિ પક્ષી છું હું, જટાયુ અભિધાન.
- મુજ જ્યેષ્ઠ બંધુ સંપાતિ, તે રહે સાગર તીર; ૨૭
રાય દશરથ સાથ મારે, મિત્રાઈ છે રઘુવીર.
- જ્યારે સ્વર્ગમાં રાજ ગયા, દેવોને કરવા સાહ્ય; ૨૮
ત્યારે અમો રહેતા એકઠા, ઘણી પ્રીત માંહેામાંધ.
- તે તણા તમો પુત્ર બંન્ધો, રામ-સક્રમણ વીર; ૨૯
કહો સુખી છે મમ બંધુ દશરથ, પ્રતાપી રણવીર?
- એવું સાંભળી રઘુવીરને, જળ ભરાયું લોચન; ૩૦
દ્વિજરાયને સરવે કહ્યું જે, પામ્યા રાય પતન.
- તે સુણી ગીધે રુદન કીધું, સંભાળી નિજ હેત; ૩૧
પછે જટાયુને મળ્યા પોતે, રામ પ્રેમ સમેત.
- પિતા સમ છો તમો મારે, સુણો પક્ષીરાજ; ૩૨
માટે દેખાડો શુભ કામ, રહેવા તણા અમને આજ.
- ત્યારે જટાયુ કહે રહો સુખે, આ પંથવટી મોઝાર; ૩૩
હું'યે પણ રહું છું અહીં, આ વન વિષે નિરધાર.
- જે કામ પડશે તમારે તો, કરીશ આવી સહાય; ૩૪
પછે જટાયુને મતે કરી ત્યાં, રહ્યા શ્રીરઘુરાય.

ગૌતમી ગંગાતટે, વડ પંચ છે જે ઠાર;
 ત્યાં પર્ણકૃટી રચી સુંદર, રહ્યા જુગદાધાર. ૩૫
 ખેસવાનો મંડપ કૃત્યો, આગળ ઘણો વિસ્તાર;
 પાસે વહે ગોદાવરીનું, નીર નિર્મળ સાર. ૩૬
 ત્યાં સીતાએ શુભ ખાગ રચિયો, પુષ્પ નાના રંગ;
 તુલસી તણું વન વાવિયું, કેવડો, ડમરો સંગ. ૩૭
 પક્ષી ખોલે બહુ ભાતનાં, વહે શીત મંદ સમીર;
 એવી શોભા કરીને પંચવટીમાં, રહ્યા શ્રીરઘુવીર. ૩૮

વસણ

રહ્યા શ્રીરઘુવીર પોતે, પંચવટી મોઝાર રે;
 સહુ આવે મળવા રામને, મુનિ પામ્યા હરખ અપાર રે. ૩૯

इति श्रीरामचरित्रे वाल्मीकिसप्ततनाटकधारार्या अरण्यकाण्डे श्रीरामचंद्रस्य
 पंचवटयागमनो नाम सप्तमोऽध्यायः ॥ ७ ॥

અધ્યાય ૮ મો

રાગ સોરઠ ગરબાની દેશી

પંચવટીમાં શ્રીરઘુવીર વિરાજતા જે,
 સેવા કરતાં સીતાલક્ષ્મણ સંગ જે;
 કુળનો ધર્મ પોતાનો સરવે પાળતાં જે,
 લીલા કરતાં નિત્ય નિત્ય નૌતમ રંગ જે. પંચ ૧
 પાસે વહે છે નિર્મળ જળ ગોદાવરી જે,
 કામકામ મઠ છાઈ રહ્યાં મુનિ ધીર જે;
 સદ્ગુણ સધન તરુછાયા તટ ગંગા તણું જે,
 ચાલે મંદ સુગંધી શીત સમીર જે. પંચ ૨
 પર્ણકૃટી પાસે સીતાએ વાડી કરી જે,
 વાંચ્યાં છે માંહે તુલસી કેરાં વૃંદ જે;
 બાઈ જૂઈ મુચકંદને મારવો મોગરો જે,
 ખટપટ ગુંજે લેતા મધુ મકરંદ જે. પંચ ૩

ગુલાબ ચંપક ડમરો ચંબેલી માલતી ને,
 હિંડોળા ખાતી કરેણી આંખા સાખ ને;
 જમફળી દાડમ નારંગી કદળી ને,
 મંડપ ઉપર લચકે લૂમી-ઢાક્ષ ને. પંચમ ૪
 નાળિયેર જંબીર ફળુસ ને ફાફળી ને,
 સીતાફળી શતપત્રા કુંદ કલ્હાર ને;
 ચોપાસે મધમધતો મહેકે કેવડો ને,
 ભાતભાતનાં ફૂલ્યાં ફૂલ અપાર ને. પંચમ ૫
 તરુ પર પંખી શબ્દ કરે સોહામણા ને,
 બક પારાવત ચકવા-ચકવી ભુંગ ને;
 હંસ કારંડવ ચકોર ચાતક કોકિલા ને,
 કુપોત ખંજન આદિ લલિત વિહંગ ને. પંચમ ૬
 ભૂમિ ઉપર મોર કળા કરી નાચતા ને,
 મેના પોપટ બોલે જયજય રામ ને;
 સારસ સુંદર શબ્દ કરે સોહામણા ને,
 પિયુને બોલાવે બપેયા પૂરણ કામ ને. પંચમ ૭
 એવાં બગ મૃગને નેઈ સીતા મનસુખ પામતાં ને,
 પ્રભુને દેખાડે લાંબા કરી કરકંજ ને;
 જે જગતજનની આદિમાયા ભગવતી ને,
 તે લીલા કરે છે જનમન કરવા રંજ ને. પંચમ ૮
 ક્યારે પ્રભુ કળી કુસુમની ભરતા કેશમાં ને,
 ક્યારે કરતા કેસર-આડ કપાળ ને;
 એમ જનકસુતાને રઘુપતિ લાડ લડાવતા ને,
 સકળ વિશ્વમાં નહિ ઉપમા સમતોલ ને. પંચમ ૯
 વનવાસી સહુ રઘુપતિ પાસે આવતા ને,
 મહા બડભાગી કોલ કિરાત આલીર ને;
 તે પડિયા ભરીભરી વનફળ મેવા લાવતા ને,
 તુંબીફળ ભરી લાવે પાવન ખીર ને. પંચમ ૧૦

સાધન જપ તપ જોગ જગન દુર્લભ સદાં જો,
 જો પદરજ ધૃચ્છે બ્રહ્મા ત્રિપુરાર જો;
 તે અચ્યુત આદર કરી તેને યોજાવતા જો,
 કરતા તેની સેવા અંગીકાર જો. પંચ્યં ૧૧
 મોટા મુનિવર આવે દર્શન કારણે જો,
 મંડળ મળી બેસે મંડપ એકાંત જો;
 તેની સાથે કરતા ચર્ચા વારતા જો,
 આત્મનિરૂપણ ભક્તિ તણા સિદ્ધાંત જો. પંચ્યં ૧૨
 તે પ્રભુ ધર્મ નિગમપથ પાળક અવતર્યા જો,
 નિજ ધૃચ્છાએ કરવા લીલા અપાર જો;
 મુનિમનરંજન લાડ પાળવા ભક્તનાં જો,
 વનમાં વસિયા દશરથ રાજકુમાર જો. પંચ્યં ૧૩
 એ પુરુષોત્તમ પૂરણાનંદ જ્ઞાનસ્વરૂપ છે જો,
 જેને શાસ્ત્ર નિગમ ઉપનિષદ ગાય જો;
 તે પ્રભુ પ્રકટ્યા ભક્ત તણાં દુઃખ ટાળવા જો,
 જન ગિરધર ગુણ ગાતાં વૃક્ષ ન થાય જો. પંચ્યં ૧૪

इति श्रीरामचरित्रे वाल्मीकिस्मृतनाटकधाराया अष्टमोऽध्याये
 पंचवट्याग्रमलीलावर्णनो नाम अष्टमोऽध्यायः ॥ ८ ॥

અધ્યાય ૯ મો

રાગ સારંગ

પંચવટીમાં રામ રહ્યા છે, આનંદમાં દિન જાય;
 સેવા કરે રઘુવીરની ભાવે, લક્ષ્મણ ને સીતા ય. ૧
 લીલડીઓનાં જૂથ મળીને, સીતાને જોવા આવે;
 ભાતભાતનાં વનફળ મેવાં, પડિયા ભરીભરી ભાવે. ૨
 મૃગનાં ટાળાં ચરવા આવે, સીતાની વાડીમાંહે;
 તે જનકસુતાનું રૂપ જોઈ, સહુ ચકિત થઈ રહે ત્યાંહે. ૩

નિજ કુળ કેરો ધર્મ પાળતા, ધર્મધોરિંધર ધીર;
 પરિચર્યા સહુ સીતા કરે, ફળ લાવે લક્ષ્મણ વીર. ૪
 નિત્યે સૌમિત્રી ફળ લાવીને, મૂકે સીતા પાસ;
 શ્રીરામને આરોગાવીને વળતાં, પોતે કરે ફળ ગ્રાસ. ૫
 સીતા જાણે જે લક્ષ્મણ વનમાં, કરતા હશે ફળ આહાર;
 એવું જાણી ફળ નથી આપતાં, કહેતાં નથી નિરધાર. ૬
 રામ આજ્ઞા વિના ફળ નથી ખાતા, પોતે લક્ષ્મણ વીર;
 આગદ્યું ભવિષ્ય વિચારીને, નથી કહેતા શ્રીરઘુવીર. ૭
 સૌમિત્રી સદા ઉપવાસી રહે, પણ ક્ષુધા ન પીડે તન;
 એ રીતે નિત્યમેવ આચરે, હરખ શોક નહિ મન. ૮
 શ્રીરામ જનકી પર્ણકૂટીમાં, પોઠે નિશાએ જ્યારે;
 લક્ષ્મણ બારણે ચોટી કરતા, નિદ્રા કરે નહિ ત્યારે. ૯
 એમ ક્ષુધા નિદ્રા બે છતી લક્ષ્મણે, સેવતાં શ્રીરઘુવીર;
 બ્રહ્મચર્યવ્રત પાળે સદા, એવા જતિશિરોમણિ ધીર. ૧૦
 હાલે એક દિવસ લક્ષ્મણજી પોતે, ફળ લેવા ગયા વન;
 તે મહાવનમાં એક વાંસનું જાણું, દીઠું ગંભીર સઘન. ૧૧
 તે જાળામાં એક અસુર બેઠો છે, તપ કરવા ધરી હેજ;
 સંખર નામે શર્પણખાનો સુત, રાવણનો ભાણેજ. ૧૨
 સાઠ સહસ્ર સંવત્સર કરું, બેઠો લઈને નીમ;
 આરાધન શંકરનું કરતો, થઈ છે તપની સીમ. ૧૩
 તેને નથી દેખતું બારણેથી કોઈ, બેઠો વાંસના ભોથા માંહે;
 કાળશસ્ત્રની કરી કામના, તપ આચરતો ત્યાંહે. ૧૪
 જે કાળશસ્ત્ર શિવ આપે તો કરું, સકળ દેવનો નાશ;
 એવું આદરી ગુપ્ત બેઠો છે, તપ કરવાને તાસ. ૧૫
 ત્યારે લક્ષ્મણ મન વિચાર કરે છે, આ વાંસ કરું છેદન;
 તો વાઘવરુ સંતાઈ રહે નહિ, નિષ્કંટક થાય વન. ૧૬
 એટલે કાળશસ્ત્ર પડ્યું શિવનું, વિદ્યુતવત ચળકાર;
 ત્યારે લક્ષ્મણે કરમાં લેઈને બેધું, દીઠી તીક્ષ્ણ ધાર. ૧૭

લક્ષ્મણ કહે તું કેનું શસ્ત્ર ? ત્યારે વાચ્યા થઈ તેણીવાર;
 હું શિવનું શસ્ત્ર તે આપ્યું અસુરને, તપનું ક્ષણ નિરધાર. ૧૮
 પછે લક્ષ્મણે શિવનો મંત્ર ભણીને, મૂક્યું તત્ક્ષણ ત્યાંહે;
 તે જાણું કપાઈને પડ્યું વેગાળું, છેદાયો અસુર તે માંહે. ૧૯
 અસુર પડ્યો બે ભાગ થઈ, ગયું શસ્ત્ર પાછું શિવલોક;
 સૌમિત્રીએ જાણ્યું કે મુનિ છેદાયા, પામ્યા ઘણું મનશોક. ૨૦
 પછી ક્ષણ લેઈ આવ્યા પંચવટીમાં, પસ્તાયા મન માંહે;
 વનમાં જે કાંઈ વાત નીપની, તે કહી રઘુવરને ત્યાંય. ૨૧
 ત્યારે શ્રીરઘુવર હસીને બોલ્યા, સાંભળ મારા વીર;
 એ મુનિ નહિ રાવણનો ભાણેજ, શૂર્પણખાસુત રણધીર. ૨૨
 એ અસુર મરાયો માટે આવશે, ઘણા નિશાચર આંહે;
 માટે સાવધાન થઈ રહેજો વીરા, હાવે આ વનમાંહે. ૨૩
 એવાં વચન સુણીને લક્ષ્મણ કેરો, શોક શમ્યો નિર્વાણ;
 પછી ભાથા ધનુષ કવચધરી રહેતા, સજ્જ થઈ ફરતા જાણ. ૨૪
 હાવે લંકામાં શૂર્પણખા રહે, તેને આવ્યું ધોર સ્વપ્ન;
 તે નિશા વિષે ઝબકીને જાગી, જાણ્યું પુત્ર પતન. ૨૫
 પછી ચાર નિશાચરી સાથે લેઈને, ચાલી પ્રાતાઃકાળ;
 જ્યાં સુત બેઠો તપ કરવાને, ત્યાં આવી તત્કાળ. ૨૬
 જુએ તો જાણું કપાયું દીકું, પુત્રતણા બે ભાગ;
 પછી વિલાપ કરવા લાગી વનિતા, આણી સુત અનુરાગ. ૨૭
 કલ્પાંત કરતી કહે કામની, સખીઓશું તેણીવાર;
 હવે બેપ કરીને બોળી કાઢું, એનો મારણહાર. ૨૮
 આ વનમાંહે હશે એ વેરી, ઝાલું જઈને આજ;
 લક્ષણ કરું તે દુષ્ટ તણું તો, હોલાય મારી દાઝ. ૨૯
 એવે મનુષ્ય તણાં ત્યાં પગલાં દીઠાં, પડિયાં પૃથ્વી માંહે;
 શૂર્પણખા કહે સુતનો વૈરી, દીસે છે કે આંહે. ૩૦
 સુણો સખી કે યોદ્ધો મોટો, મનુષ્ય મધ્યે મહાવીર;
 માટે શામ દામ છળ બળ કરી ઝાલું, મારું થઈને ધીર. ૩૧

પછે સોળ વરસની થઈ સુંદરી, મુઘ્ધા ગોરે ગાત્ર;
 જોના રૂપ થકી બ્રહ્માદિક, મોહ પામે નરમાત્ર, ૩૨
 પીન પયોધર કટી કેસરી, તન સૂક્ષ્મ કોમળ અર્ધ;
 જ્વનસ્થળ રંભા ભુજ કરી કર, ચતુરા ચંપક વર્ણ. ૩૩
 વિદ્યુમુખી મૃગનયની ચપળા, પહેયાં ચોળી ચીર;
 અલંકાર તનમંડિત જોઈને, મુનિવર મૂકે ધીર. ૩૪
 એમ બનીઝનીને ચાલી બાળા, ફરતી વનમોઝાર;
 સાથે સુંદર સખીઓ બખ્ખે, બે પાસે નિરધાર. ૩૫
 તેવતેવડી સખીઓ સાથે, ચાલે લટકતી ચાલ;
 ઉરમંડળને કટી કંપાવે, ઉઘાડે ઉદર વિશાળ. ૩૬
 એવી થઈ શૂર્પણખા ચાલતી, જતી દષ્ટે ત્યાંહિ;
 ત્યારે દૂર થકી લક્ષ્મણને દીઠા, વીણતા ફળ વનમાંહિ. ૩૭
 સ્કંધે ભરાવ્યું કોદંડ બાંધ્યા, કટીએ ભાથાસાર;
 ત્યારે શૂર્પણખાએ તે સખીઓને, દેખાડ્યા તેણીવાર. ૩૮
 પેલો વીર ફરે છે એણે. માર્યો મારો તન;
 માટે છળબળ કરી પમાડું એને, નિશ્ચે આજ પતન. ૩૯

વલથુ

પમાડું આજ પતન એને, એમ કહે ભગિની રાવણ તણી;
 એવે લક્ષ્મણ પાસે આવી ઊભી, તેના રૂપની શોભા અતિવણી.

इति श्रीरामचरित्रे वाल्मीकिरामतनाटकधारायां अरण्यकाण्डे सप्तसुरच्छेदने
 छूर्णखर्पांचवटयागमनो नाम नवमोऽध्यायः ॥ ९ ॥

અધ્યાય ૧૦ મે।

રાગ બિહાગડો

આવી આસુરી લક્ષ્મણ પાસે, ઊભી સન્મુખ કરતી હાસ;
 હાવભાવ કટાક્ષ કરતી, નેત્રે ઉત્તમ નેહ ધરતી. ૧
 મોહ પમાડે રતિરસ તંત્ર, પ્રયોજે મન્મથના મંત્ર;
 ચંચળ કરતી ચીર નવરંગ, દેખાડે છે પોતાનું અંગ. ૨

મંદ હાસ્ય કરી મૃગનેણ, ખોલી લક્ષ્મણ પ્રત્યે વેણ;
 હે સમરથ રાજકુમાર, હું કરવા ઇચ્છું ભરથાર. ૩
 હજી હું છું કુંવારી જાત, ખોણું છું વરને દિનરાત;
 કરું જેતી સ્વામીનો પંથ, મારા જેવો મળ્યો નહિ કંથ. ૪
 આજ ઇશ્વરે મેળવ્યા તમને, પામી હરખ વરો હવે અમને;
 તમ ચોગ્ય જ હું છું નારી, માટે પરણો મને સુખકારી. ૫
 વિધિએ મેળવ્યો સંયોગ, ભોગવો મનગમતા ભોગ;
 એવાં સાંભળી મધુર વચન, મોહ પામ્યા નહિ લક્ષ્મણ મન. ૬
 છે રામકૃપાના પાત્ર, વિષય સ્વપ્ને નથી તલમાત્ર;
 એનો જેઈ સુંદરતાનો વેશ, નવ મોહ્યા જે સાક્ષાત્ શેષ. ૭
 ઇદ્રિજિત જાતિ છે વિરક્ત, રઘુવીર ચરણે આસક્ત;
 કરી વાસના મૂળ છેદન, તેનું ચંચળ નવ થાય મન. ૮
 જેણે કર્યું અમૃતનું પાન, તે પીએ ન હળાહળ આન;
 રવિને તમ ન કરે બાધા, પૂજે નહિ પ્રેત વિષ્ણુ આરાધ્યા. ૯
 જેને ઘેર કામ ગોધન, તે ન હોય દરિદ્રી જન;
 જેને આંગણે સુરતરુ લીખ, તે શું કરવાને માગે લીખ? ૧૦
 નંદનવનનો ભ્રમર નિવાસ, ન લે અર્કપુષ્પની વાસ;
 આમ આત્મલાભે જે સંતુષ્ટ, તે ન થાય વિષયથી પુષ્ટ. ૧૧
 એવા લક્ષ્મણ સાહસ ધીર, ખોલ્યા વચન મૃદુ ગંભીર;
 મુણ સુંદરી સાચી વાત, તું વરવા ઇચ્છે સાક્ષાત્. ૧૨
 મારે માથે વડીલ છે અત્ર, રઘુવીર સીતા શિરછત્ર;
 તે છે શિવપારવતી જેવાં, મુજ માતૃપિતા ગુરુ તેવાં. ૧૩
 પેલી પંચવટીમાં રહે છે, નિજધર્મ સદા શિર વહે છે;
 તેની આજ્ઞા વિના ન પરણાય, જે આ પૃથ્વી રસાતળ જાય. ૧૪
 ઊગે પાશ્વિમ દિનમણિ આજ, ન કરું એ સહસા કાજ;
 ૧ મઆજ્ઞા વિના સતબંધ, તુજ સાથે ન થાય સંબંધ. ૧૫
 એવાં વચન સુણી તે નાર, આવી પંચવટી મોઝાર;
 રહ્યા વનમાં લક્ષ્મણવીર, જાતિધર્મ ધોરિંધર ધીર. ૧૬

શર્પણખા સખીને કહે છે, એ ત્રણે જણુ તો અહીં રહે છે;
 હમણાં પ્રપંચ કરીને મળીશું, ત્રણે જણુને નિશાએ ગળીશું. ૧૭
 એણું કપટ વિચારી. કરણ, આવી લાગી સીતાને ચરણ;
 ભાલીછ તમે કરણા લાવો, મુ'ને લક્ષ્મણને પરણાવો. ૧૮
 આજ. લગી હું કરણ કુમારી, છું કામાતુર મેહે દુઃખ ભરી;
 માટે શરણ તમારે આવી, લખ્યો છે મુજ એ વર ભાવી. ૧૯
 હું કરીશ તમારી સેવાય, છું કુળવંત પતિવ્રતાય;
 તમે સ્ત્રીની ગતિ સહુ જાણો, તે માટે દયા મુજ પર આણો. ૨૦
 મેં મન સાથે વર્યા એહ, છે એના મનમાં સંદેહ;
 એને આજ્ઞા આપો નિરધાર, કરો આ રતિનો ઉપકાર. ૨૧
 માટે પરણાવો એણું જાણી, હું દેરાણી તમે જોહાણી;
 સીતાએ સુણ્યાં એવાં વચન, ઘણું મનમાં થયાં તે પ્રસન્ન. ૨૨
 ભલી વિધિએ મેળવી જોડ, એના રૂપ વિષે નથી ખોડ;
 જનકીએ વિનવિયા રામ, સુણો વિનતિ પૂરણકામ. ૨૩
 આ કન્યા આવી વરવા કાજ, આપો આજ્ઞા લક્ષ્મણને આજ;
 મળીજોડ એ લક્ષ્મણ સરખી, એને જોઈને હું ઘણું મન હરખી. ૨૪
 મારે ગંભત થશે મહારાજ, કરશે પરિચર્યા કાજ;
 સુણી વચન હસ્યા રઘુવીર, જે સર્વાત્મા શ્યામ શરીર. ૨૫
 ચર અચર પરીક્ષક ચિત્ત, જે માયાચક્ર ચાલક નિત્ય;
 કરતા હરતા પાળક પોતે, તે નિશાચરી ઓળખી જોતે. ૨૬
 જ્યમ રૂદ્રેપરીક્ષા વચને, વરણાશ્રમ તે ક્રિયારચને;
 જ્યમ ભૂતદયાએ જ્ઞાન, રાજદ ઉત્તરે પંડિત માન. ૨૭
 પ્રેમે કરી જણાયે ભક્તિ, સાચો સ્નેહ હોય આસક્તિ;
 દાને કરી ઉદાર કહેવાય, શૂરપણું રણમાં જણાય. ૨૮
 નીતિ લક્ષણે કરી રાજન, એમ આસુરી ઓળખી મન;
 ત્યારે રામ કહે જ નારી, વરશે લક્ષ્મણ તુજને વિચારી. ૨૯
 રામ સન્મુખ ધૂંધટ તાણી, હસી ખોલી તે વિનતા વાણી;
 લખો અંક મારા કરમાંહે, વાંચી પરણશે મુજને ત્યાંહે. ૩૦

રઘુવીર કહે સુણ નારી, મારે એક પત્નીવ્રત ભારી;
 તુજ કરનો કરું છું સ્પર્શ, તો જાયે મુજ વ્રત ઉત્કર્ષ. ૩૧
 તુજ પૃષ્ઠે લખું આજ્ઞાય, ત્યારે અવળી થઈ અબળાય;
 લીધી દર્ભસળી નિરંધારં, રામે લખિયું પૃષ્ઠ મોઝાર. ૩૨
 એ રાવણની ભગિની પ્રમાણ; શૂર્પણખા નિશાંચરી જાણે;
 એનાં કરણ નાસિકા જેહ, નિશ્ચયે છેદન કરશે તેહ. ૩૩
 પછી જીવતી મૂકજે ધીર, સ્ત્રીહત્યા ન કરશે વીર;
 એવું લખી મોકલી રાંમ, ચાલી અબળાં જાણ્યું થયું કામ. ૩૪
 સૌમિત્રી શું હસી બોલી ધીરે, જુઓ વાંચો લખ્યું તમ વીરે;
 વાંચ્યા લક્ષ્મણે અક્ષર તેહ, ત્યારે નિવર્ત્યો સંદેહ. ૩૫
 આગ્ય અબળા, તું એકાંત, પરણું તુજને તજ બ્રાંત;
 પેલી સખીઓને કરી દૂર, લેઈ ચાલ્યા એકાંતે સુર. ૩૬
 ચોટલો ગ્રહી પૃથ્વી પાડી, ચાંપી ચરણ થકી થણું તાડી;
 કાઢ્યું ખડ્ગ વિદ્યુત સમાન, તેનાં છેદાં નાસિકા ને કાન. ૩૭

વલણ

નાસિકા છેદી નારની, વળી કાપ્યા બંને કાન રે;
 ચીસ પાડીને નાઠી ત્યાંથી, તન થયું ગેરુ સમાન રે. ૩૮

इति श्रीरामचरित्रे वाल्मीकिसप्ततनाटकधारायां अरण्यकाण्डे

धर्मेणराविस्फूर्णं नाम दशमोऽध्यायः ॥ ૧૦ ॥

અધ્યાય . ૧૧ મો

રામ મેવાડો

શૂર્પણખા કેરાં કરણ નાસિકા, લક્ષ્મણે છેદાં જ્યારે જ;
 પ્રચંડ રૂપ થઈ રુધિરે ગળતી, નાઠી નિશાંચરી ત્યારે જ. ૧
 નાં લય જાણે મારશે મુજને, એવા પાંખી ત્રાસ જ;
 નળી તે આવી અભાગણી, ખરદ્વપણની પાસ જ. ૨
 વૃત્તાંત સર્વે કહ્યું પોતાનું, કરવા લાગી રૂદન જ;
 તમારે કાળે ગઈતી લેવા, એક નારીરૂપ રતન જ. ૩

મનુષ્ય મધ્યે બે વીર છે બળિયા, પંચવટી મોઝાર લ; ૪
 તેણે આવી ગતિ મુજ કીધી, તમને છે ધિક્કાર લ. ૪
 ખરદ્વપણ એવું સમજને બોલ્યા, તે મનુષ્ય આપણો આહાર લ; ૫
 અસુર ચતુર્દશ મોકલિયાં, જાઓ કરી આંવો સંહાર લ. ૫
 અસુર ચતુર્દશ સાથે તેડી, શૂર્પણખા આવી ત્યાંહે લ; ૬
 તેવે સમે લક્ષ્મણ આંબ્યા, પંચવટીની માંહે લ. ૬
 ત્યારે જનકસુતા જોઈ હસવા લાગ્યાં, ક્યાં છે દેરાણી મારી લ? ૭
 પરણીને શું ગુમ જ રાખી, દિયરલ તમારી નારી લ? ૭
 જે કૃત્ય કીધું તે કહ્યું લક્ષ્મણે, ત્યારે બોલ્યા શ્રીરઘુવીર લ; ૮
 હવે અસુર આવશે યુદ્ધ કરવા, માટે તત્પર રહેજો ધીર લ. ૮
 એટલે અસુર ચતુર્દશ આંબ્યા, શૂર્પણખા કેરી સાથ લ; ૯
 ચૌદ બાણ મૂકીને તત્ક્ષણ, માર્યા તેને રઘુનાથ લ. ૯
 શૂર્પણખાને હણેવા શર કાઢ્યું, લક્ષ્મણે જેણીવાર લ; ૧૦
 ત્યારે રામ કહે હો વીરા એનો, નવ કરશે સંહાર લ. ૧૦
 જો હશે જીવતી નિશાચરી એ તો, લાવશે વળી અસુર લ; ૧૧
 આપણે પણ એ કૃત્ય કરવું છે, હણવા નિશિચર ભૂર લ. ૧૧
 પછે શૂર્પણખા નાઠી રોતી આવી, ખરદ્વપણની પાસ લ; ૧૨
 અરે ભાઈ હવે નવ કરશે, જાંબ્યા કેરી આશ લ. ૧૨
 એ તો નીમ લઈને નીકળ્યા છે વન, કરવા અસુર સંહાર લ; ૧૩
 એવું સુણીને ઊઠ્યા તત્ક્ષણ, રાક્ષસ બળિયા અંપાર લ. ૧૩
 ખર-દ્વપણ ને ત્રિશિરા ત્રણે, ચાલ્યા યોદ્ધા જોડ લ; ૧૪
 સહસ્ર ચતુર્દશ રાક્ષસ સંગે, કરે ગર્જના તેહ લ. ૧૪
 ખરતું મુખ તે ખરના જેવું, દ્વપણતું કૂબડું વદન લ; ૧૫
 ત્રિશિરાને શિર ત્રણ જ મોઢાં, ભૂધર જેવાં તન લ. ૧૫
 ત્રણ પુત્ર છે દ્વપણ કેરા, તે સેનાપતિ કહેવાય લ; ૧૬
 કપાલી પ્રમાથી ને સ્યૂતસોચન, નામ એવાં મહાકાય લ. ૧૬
 તે સરવે યુદ્ધ કરવા ચાલ્યાં, પંચવટી પાવન લ; ૧૭
 વિપરીત વાયુ તેણે સમે વાયો, થયા ઘણા માનશુકન લ. ૧૭

ત્યારે અસંખ્ય દળ રઘુપતિએ દીઠું, આવતું જોણીવારજી;
 ત્યારે લક્ષ્મણને કહે, લઈ સીતાને, જાઓ પર્વત મોઝારજી. ૧૮
 પછે જનકસુતાને તેડી લક્ષ્મણ, ચઢિયા પર્વતશીશજી;
 પંચવટીમાં સજ્જ થઈ 'ઊભાં, પોતે શ્રીજગદીશજી. ૧૯
 એવે સમે ત્યાં અમુરજ આવ્યા, મહી ગિરિનર પાષાણજી;
 શ્રીરામચંદ્ર મૂકે છે ચોદિશ, અમોઘ તીક્ષ્ણ બાણજી. ૨૦
 દારુણ યુદ્ધ થયું તે વળા, વઢતા કરીને એપજી;
 વર્ણવતાં વિસ્તારજ પામે, માટે 'કહ્યું' સંક્ષેપજી. ૨૧
 પછે રાક્ષસ ચૌદ સહસ્ર સંહાર્યા, રઘુપતિએ તેણી વારજી;
 ત્યારે તેણે સમે ત્યાં દૂષણ, ધાયો, કરતો મારામારજી. ૨૨
 બે શર મૂકી રામે વળતાં, કાપ્યા તેના હાથજી;
 શિર છેઘું પછે દૂષણ કેરું, સમર્થ શ્રીરઘુનાથજી. ૨૩
 ત્યારે ત્રણ પુત્ર તેના તે આવ્યા, કરવા પિતાજીનો પક્ષજી;
 તેને શ્રીરઘુવીરે માર્યા, જોતાં સહુ પ્રત્યક્ષજી. ૨૪
 પછે ત્રિશિરાએ યુદ્ધ અતિ થણું કીધું, જોતાં નવરહે ધીરજી;
 સંજળ મંત્ર બળી બાણજ મૂકે, રણમાંહે રઘુવીરજી. ૨૫
 એક સ્વામી કાર્તિકની આપેક્ષીજે, સાંગ હતી નિરધારજી;
 તે રામચંદ્રની ઉપર મૂકી, નિષ્ફળ થઈ તેણીવારજી. ૨૬
 પછે ત્રણ બાણ મૂકી ત્રિશિરાનાં, છેઘાં ત્રણે શીશજી;
 ત્યારે બંધુમરણ જોઈને ખર ધાયો, ધરતો મનમાં રીસજી. ૨૭
 તેણે દારુણ યુદ્ધ આરંભ્યું, રાક્ષસ મહા બળવંતજી;
 અમુર શસ્ત્ર મૂકે બહુવિધનાં, છેદે તે ભગવંતજી. ૨૮
 કરે ગર્જના ખર મુખ ગાઢે, બળબળિયું બ્રહ્માંડજી;
 ધ્રુવ ધરા ને સિંધુ ઊછળ્યા, ગિરિનાં શિખર થયાં ખંડજી. ૨૯
 જોવાને અમર સહુ આવ્યા, અંતરિક્ષ ખેસી વિમાનજી;
 દારુણ યુદ્ધ દેખીને, મહારથી મૂકે માનજી. ૩૦
 રામને અંગે અંગસ્થ તણું છે, કવચ આપેલું જેહજી;
 શક્તિ એક મૂકીને રાક્ષસે, છેદી નાખ્યું તેહજી. ૩૧

એવું જોઈ સહુ દેવ જ કંપ્યા, અસુર તણું બળ પૂરે જ;
 વસિષ્ઠદત્ત એક બાણ હતું તે, સાધ્યું રઘુપતિ શૂર જ. ૩૨
 તે બાણે ખરનું મસ્તક છેલું, પડિયો પૃથ્વીમોઝાર જ;
 પછે શેષ અસુર માર્યા રઘુવીરે, વસ્ત્રો જ્યજ્યકાર જ. ૩૩
 દેવ હુંદુલિ વાઝ્યાં નભમાં, જ્ય ધુનિ ચાલી પુર જ;
 પુષ્પવૃષ્ટિ રઘુવરની ઉપર, કરતા સરવે સુર જ. ૩૪
 રાક્ષસ સરવે મુક્તિ પામ્યા, કર્યું દંડકવન પાવન જ;
 નિર્મળ જશ વિસ્તર્યો દશે દિશે, દેવ કહે. ધન્ય ધન્ય જ. ૩૫
 જ્યમ શુદ્ધ જ્ઞાને કરી સ્થૂળ લિંગ દેહે, કારણ પાવન થાય જ;
 એમ વન પાવન કરી પંચવટીમાં, શોભે શ્રીરઘુરાય જ. ૩૬
 પછે લક્ષ્મણ સીતા આવી નભિયાં, રઘુપતિ કેરે ચર્ણ જ;
 સુમિત્રાસુતને ભુજ કરી ભેટ્યા, પોતે અશરણશર્ણ જ. ૩૭
 હવે ચૌદ સદસ્રમાં એક ઊગરી, રાવણ ભગિની ત્યાંહે જ;
 તે શૂર્પણખા રુધિરે ગળતી, આવી લંકામાંહે જ. ૩૮

વલણ

લંકામાં આવી રુદન કરતી, જ્યાં બેઠો રાવણ ભૂપ રે;
 સભા સરવે વિસ્મય પામી, જોઈ શૂર્પણખાનું રૂપ રે. ૩૯

इति धीरामचरित्रे वाल्मीकिसप्ततनाटकपारायाम् अरण्यकाण्डे
 खरद्वयणादि-अनुरवधो नाम एकादशोऽध्यायः ॥ ११ ॥

અધ્યાય ૧૨ મો

રાગ ધન્યાશ્રી

શૂર્પણખા કેરું જોઈ કુરૂપ જ, વળતો પછે લંકાભૂપ જ;
 કોણે હુખ દીધું કહે રાખી ધીર જ?

ત્યારે શૂર્પણખા બોલી સાંભળ વીર જ. ૧

રાગ

વીર સાંભળ હું મઈતી, દંડક વનમોઝાર;
 ત્યાં પંચવટીમાં આવી રહ્યા, કે બંન્ધો રાજકુમાર. ૨

- રામ-લક્ષ્મણ નામ તેનું, સંગ સીતા નાર; ૩
 ત્રણ લોકમાં રૂપ એવું, નથી કયું કિરતાર.
 મેં વિચાર્યું આ સુંદરી, લેઈ જઈ રાવણ કાજ.
 મુજ વીર પામે ધણું, રૂડું શોભે એનું રાજ. ૪
 હું તારે કાજે લેવા ગઈ'તી, સુંદરી સુંદર વાન;
 તારી બહેન બણી છેલ્લાં મારાં, નાસિકા ને કાન. ૫
 મુજ પુત્ર શંખર મારિયો, ખર, દુખર, ત્રિશિરા જેહ;
 ચૌદ સહસ્ર રાક્ષસ સંગાથે, રામે માર્યા તેહ. ૬
 દંડકારણ્યમાં વિમ્ન સહુ કરે, હોમ જપ તપ;
 હવે બ્રાહ્મણને લઈ આપશે, તે રામ તારું રાજ. ૭
 ધિક્કાર તારા પરાક્રમને, તુજ રાજ ખૂણું આજ;
 તું છતાં મુજ આવી ગતિ થઈ, લીધી તારી લાજ. ૮
 માટે ઊઠ શું બેસી રહ્યો? જઈ સાધ્ય તારું કામ;
 એ સીતા લાવે હરણ કરી તો, રાવણ તારું નામ. ૯
 એવાં વચન સુણી રાવણે વળતો, કયો મન વિચાર;
 કાંઈ કપટ કરીને હરીને લાડું, રામની એ નાર. ૧૦
 એવું વિચારી લંકેશ ઊઠ્યો, બેઠો રથમોઝાર;
 મારીય મામો તપ કરે છે, આવ્યો તેણે ઠાર. ૧૧
 પૂરવે રઘુપતિ શર તણી, જે ઝપટ લાગી અંગ;
 ઊડી પડ્યો સાગરતટે, બેઠો થઈ મન ભંગ. ૧૨
 માતુલ બણી પોતાનો, આવ્યો રાવણ ત્યાંહે;
 સન્માન કરી આસન બેસાડ્યો, મળ્યા માંહેમાંહે. ૧૩
 પછી નમ્ર થઈને મધુર વચને, બોલ્યો રાવણ રાય;
 એક કારજ તમ સરખું પડ્યું, માટે કરો મુજ કરુણાય. ૧૪
 પંચવટીમાં રહ્યા આવી, રામ-લક્ષ્મણ વીર;
 તેણે શૂર્પણખાનાં કરણ-નાસા, કરી છેદન ધીર. ૧૫
 શંખર આદે ખર-દુખર, સહુનો કયો સંહાર;
 શત્રુ અગ્નિ થઈ બાળશે એ, અમુરવન નિરધાર. ૧૬

- તે માટે મામા મૃગ થઈ ત્યાં, જા તું હવડાં ઊડ; ૧૭
 ત્યારે રામ-લક્ષ્મણ આવશે, મારવાને તુજ પૂઠ.
 ત્યારે હરણ સીતાનું કરી, હું લઈ જઈશ લંકા માંહે; ૧૮
 પછે રામ-લક્ષ્મણને હણીશું, આવશે ત્યાંહે.
 એવાં વચન સુણી મારીચ બોલ્યો, ધીરજ રાખી મન; ૧૯
 જ્યમ જાળ વાણી મૂરખની, પાંડિત કરે છેદન.
 હે રાવણ પૂરવે યાગરક્ષણ, કરવા આઠ્યા એહ; ૨૦
 ત્યારે વીશ કોટિ સહિત માર્યા, સુબાહુને તેહ.
 એક શરે ભેદી તાડિકા, એમ કર્યું પ્રાક્રમ ત્યાંહે; ૨૧
 મને ઝપટ લાગી શર તણી, તે પડ્યો આવી આંહે.
 એ વાત સંભારું તદા, લય ઊપજે છે મન; ૨૨
 જાણે હવડાં મારશે શર, ભેદશે મુજ તન.
 તે રામને તું મનુષ્ય જાણે, અરે રાવણ મૂઢ! ૨૩
 સાક્ષાત્ એ ભગવાન છે, જેની ગતિ-અવિગત ગૂઢ.
 આદિ નારાયણ પુરુષ, પૂરણબ્રહ્મ માયા ઈશ; ૨૪
 પૃથ્વીનો ભાર ઉતારવા થયા, પ્રગટ એ જુગદીશ.
 તુજ હૃદે પર ત્રંબક પડ્યું તું, લેઈને ભાંગ્યું તેહ; ૨૫
 તુંને જીવતદાન આપ્યું, ભૂલી ગયો ક્યમ એહ?
 તું ભૂંડું ઇચ્છે તે તણું, રઘુવીર કેરું આજ; ૨૬
 શું ભણું તારું થશે રાવણ, એમ કરતાં કાજ?
 જેણે અમૃત આહાર કરાવિયો, તેને વિષ દેઈએ કેમ? ૨૭
 નિવાસ રહેવા આપ્યો તેનું, બાળિયે ધર જેમ.
 માટે ધરમપંથે ચાલિયે, મુણ રાવણ સાચી વાત; ૨૮
 પરતારીનો અભિલાષ કરતાં, જશે નિશ્ચે પ્રાણ.
 માટે સદ્વિવેક જ રાખીએ, ગુરુવચન ધરીએ મન; ૨૯
 કપટબુદ્ધે કરી કોનું, ન કરીએ હેલન.
 વેદના જોઈ પર તણી, ઉપકાર કરીએ સત્ય; ૩૦
 સહુ ભૂતમાં ભગવંત જોઈએ, એહ સાચી મત્ય.

- આ દેહ ક્ષણભંગુર છે, અસ્થિર ભોગ અનેક;
માટે પરમારથ સાધીએ, કરી સારાસાર વિવેક. ૩૧
- જે શંભુ તારા ઇષ્ટ તે પણ, ભજે નિચે રામ;
તે તણી સ્ત્રી જે માત સમ, શું ઇચ્છે અવરિત કામ? ૩૨
- તે માટે સાંભળ દશાનન, કરી મૈત્રી રઘુવર સાથ;
તુંને અભે કરીને થાપશે, મૂંશે મસ્તક હાથ. ૩૩
- એમ મારીએ કહ્યાં વચન બહુ જે, અવિવાતર છેદન;
મદઅંધ નિજ અભિમાનથી, એકું ન સમજ્યો મન. ૩૪
- કરી ક્રોધ રાવણ બોલિયો, અરે મૂરખ દંભી દુષ્ટ!
શું શીખવે છે મુજને, કરી રામ કેરી પુષ્ટ? ૩૫
- રામનું કેટલું જોર છે! એ મનુષ્યના શા ભાર?
મારું કહ્યું જો નહિ કરે તો, મારીશ તુજને ઠાર. ૩૬
- એમ કહી રાવણે હાથ નાખ્યો, ખડ્ગ ઉપર બાણ;
ત્યારે મારીય મન કંપિયો, એ મારશે નિરંવાણ. ૩૭
- એ દુષ્ટને હરતો કરીને, યશે મુજ અવગત્ય;
જો રામને હાથે મરું તો, મુક્તિ પામું સત્ય. ૩૮
- એ અર્થી દોષ ન વિચારે, વળી અભિમાની જોઈ;
વળી મૂરખ કાંઈ સમજે નહિ, એ અંધ તણે તેહ. ૩૯
- એમ વિચારી મારીય બોલ્યો, રાવણ સાથ વચન;
મારે કારજ કરવું તમારું, માટે ચાલો હે રાજન! ૪૦
- એવું કહી બેઠા બંન્ધો જણ, રથમાંહે તેણીવાર;
વાયુવેગે હાંક્યો રથ, આઠ્યા પંચવટી મોઝાર. ૪૧
- રહ્યો રાવણ ગુપ્ત થઈને વનમાં, વૃક્ષકુંજની માંહે;
પછી મારીય બે મૃગો થઈને, તક્ષણ આઠ્યો ત્યાંહે. ૪૨
- સીતાએ વાડી કરી છે, મૃગ આઠ્યો તેને ઠાર;
કુંદન જેવી ત્વચા ઝળકે, શોભાનો નહિ પાર. ૪૩
- મણિ જેવા ધુન્ધા ઝળકતા, બહુ રંગ નાના ભાત;
ભલે પ્રજ્ઞા જોઈ કરતવ, સૃષ્ટિમાં નહિ એ જાત. ૪૪

એક મુખે ચરતો હરિત તુણ, ખીજે નિહાળે ચોપાસ;
 તે સીતાએ દીઠો તદા, ત્યારે પડ્યો મોહનો પાશ. ૪૫
 એ જક્તજનુની અંબિકા જે, ઇંદિરા ગુણખાણ;
 તે મોહ પામે નહિ કદા, કરે મનુષ્યલીલા જાણ. ૪૬
 તે માટે શ્રોતાજન સુણો, નવ કરશે તે સંદેહ;
 જાણી જોઈને જનકી, આચરે લીલા એહ. ૪૭
 મૃગ દેખી મોહ્યાં જનકી, એની ત્વચા અતિ સુકુમાર;
 તેની કરાણું કંચુકી, મુજ અંગ શોભે સાર. ૪૮
 એણું વિચારી રઘુનાથ પ્રત્યે, વદે સીતા વાણ;
 મહારાજ આ મૃગ જુઓ પેલો, ત્વચા કનક પ્રમાણ. ૪૯

વસણ

ત્વચા કનકના જેવી એની, બુદ્ધા મણિ સમાન રે;
 માટેએ મૃગ મારી કંચુકી, મુજને સિવડાવો ભગવાન રે. ૫૦

इति श्रीरामचरित्रे वाल्मीकिवंमतनाटकधारायां अरण्यकाण्डे रावणस्य मारीचेन
 सह पंचवव्याश्रमप्रतिगमनो नाम द्वादशोऽध्यायः ॥ १२ ॥

અધ્યાય ૧૩ મો

રાગ ગરબાની દેશી

રૂપ જોઈ રહ લાગી રામાને, સાવજ સુંદર વાન છ;
 જનકનંદિની કહે રઘુપતિને, સુણીએ શ્રીભગવાન.
 મૃગને મારો છ. ૧
 ત્વચા રૂપાળી બુદ્ધાવાળી, જાણે કુંદનમણિ જડિયા છ;
 વિધિવિશ્વકર્મા જોઈને ભૂલે, એની સૃષ્ટિમાં નથી નિમાડિયા. મૃં ૨
 ઊઠા સ્વામી વિજ્ઞાન ન કરશે, હેલામાં હણી આવો છ;
 એ મૃગચર્મ લાવી મુજને, કાંચલડી સિવડાવો. મૃગને ૩
 ત્યારે રઘુપતિ કહે તમે સુણો સુંદરી, એ શી બોલ્યાં વાણી છ?
 એ ચર્મની ચોળી કાણ જ પહેરે? વાત વિચારો રાણી. વાત ૪

આવો રૂપાળો મૃગ ક્યમ હણીએ ? કંચન જેવી કાયા
 એ મિથ્યારૂપને જોઈ મોહ પામ્યાં, શી લાગી તમને માયા ? વાત
 સ્વામી માયા મોહ મુજને નથી સ્વપને, હઠ નથી કરતી ઠાલી જ
 હું જાણું તમારું હેત છે કેવું, તમને કેવી છું વહાલી ? મૃગ
 મહારાજ જન્મ મધ્યે નથી મેં મૃગ દીડો, આવો રૂપાળો રંગેલ
 એના ચર્મ તણી ચોળી સિવડાવી, પહેરાવો મારે અંગે, મૃ
 ગ અરે જનકસુતા શાં ઘેલાં કાઢો ? એ ચર્મ તણી શી ચોળી જ
 આપણે અવધપુરીમાં જઈશું, ત્યારે સરવે કરશે ઠંઠોળી. વાત
 વિના અપરાધે રત્ન સરીખું, સાવજ તે ક્યમ હણીએ જ.
 દયા રાખીએ પ્રાણી ઉપર. સહુને આત્મા ગણીએ. વાત
 આવડી દયા હતી દિલમાં ત્યારે, ધનુષખાણ શીદ ધાર્યાં જ ?
 શા અપરાધે સુખાહુ તાડિકા, આદે નિશાચર માર્યા ? મૃ
 ગ સુંદર નારી વરવા આવી, તેનો શો હતો વાંક જ ?
 તે નારીનાં કરણ નાસિકા, છેઘાં આડે આંક. મૃ
 ગ અરે રામા ! તે રાવણની ભગિની, આવી 'તી કરવા વિદ્યજ;
 કપટ જાણું તેના અંતરનું, માટે અંગ ક્યાં છેદન. વાત
 સુખાહુ તાડિકા આદે અસુર તે, વિમને કરતા વિધન જ;
 નિત્ય ઊઠી મુનિવરને પીડે, માટે પમાડ્યા પતન. વાત
 એવો ધર્મ વિચારી હણો છો અસુરને, તો મૃગયા ક્ષત્રીનો ધર્મ જ;
 ત્યારે એને મારતાં અધરમ શાનો ? કોણ નિંદે કરતાં એ કર્મ ? મૃગ
 સ્વ-ધર્મજાથી મૃગયા કરતાં, અનેક મારી આવો જ;
 મારે સારુ એક મૃગને મારતાં, મોટી દયા મન લાવો. મૃગ
 અરે બાબા, એણું શું બોલો ? હું એકપત્નીવ્રત કહાણું જ;
 જો અંતર હોય તો વનમાં સાથે, શીદ તેડીને લાણું ? વાત
 ઠી હઠ નવ કરીએ થોડામાં, છો સદ્ગુણ સંદોહ જ;
 ધેર શી ન્યૂન છે ? રાણી ! એ ચર્મ ઉપર શો મોહ ? વાત
 સ ચતુર્દશમાં હાવે સ્વામી છે, બાકી થોડા દિન આંહે જ;
 ત્યારે પૂઠે એ કંચુકી પહેરી, મારે જાણું અવધપુરમાંહે. મૃગ

તે માટે મનોરથ પૂરો મારા, સ્વામી વિચારી મન છ;
 એ કહ્યું નહિ કરો ત્યારે હું હવડાં, પાડીશ મારું તન. મૃગને
 એવી હક લઈ બેઠાં સીતાજી, કરવાને લાગ્યાં રદન છ;
 ત્યારે આશ્વાસન કરી ધીરજ આપી, સમર્થાં સ્નેહ વચન. મૃગને
 સીતાનું કારજ કરવાને થયા, સત્વર શ્રીરણધીર છ;
 આગલ્યું ભવિષ્ય વિચારી પોતે, ઊઠ્યા શ્રીરણધીર. મૃગને ૨૧

વલણ

ઊઠ્યા શ્રીરણધીર પોતે, સત્વર થઈ તેણીવાર રે;
 ધનુષબાણ ગ્રહી કર વિષે, પછે ચાલ્યા જુગદાધાર રે. ૨૨

इति श्रीरामचरित्रे वाल्मीकिंसंमत्तनाटकपातायां अरण्यकाण्डे मारीचस्य मृगस्य
 दृष्ट्वा जानकीमोहाविर्भावो नाम त्रयोदशोऽध्यायः ॥ १३ ॥

અધ્યાય ૧૪ મો

રાગ આશાવરી

જનકીજીનું વચન પાળવા, ઊઠ્યા પૂરણથલ્લ;
 આગળ કામ ને કરવું પોતાને, તે કોઈ ન જાણે મર્મ. ૧
 લક્ષ્મણને કહે સાચવજે, સીતાને આણે ઠાર;
 સાવધાન થઈ રહેજે વીરા, અસુર ફરે છે અપાર. ૨
 એવું કહી કોઈંડ ચઢાવ્યું, શર કીધું સંધાણ;
 મૃગને મારવા ચાલ્યા તત્ક્ષણ, પોતે પુરુષપુરાણ. ૩
 રામને દેખીને મૃગ નાઠો, પૂંછળ રઘુવર જાય;
 ગીતમી કરે પૂરવ ભાગે, તે ઉપકંઠ પળાય. ૪
 એ નીલકંઠ ભોગીન્દ્ર વજ્રધર, વિધિ આદે સુર તેહ;
 જેના ચરણતણી રજ હચ્છે સર્વે, પોતે ઇશ્વર તેહ. ૫
 ને પદ વજાંકુશ દવજ મંડિત, સકળ તીરથનું ધામ;
 તે પ્રભુ માયામૃગની પૂંછળ, ફરતા ઠમોઠામ. ૬
 પછે દૂર જઈને બાણ જ મૂક્યું, માર્યા મૃગને ત્યાંહે;
 ત્યારે પ્રચંડ દેહ થયો રાક્ષસનો. પડીઓ પૃથ્વીમાંહે. ૭

તેના અંગધી તેજ નીકળ્યું, ચૈતન્ય આત્મા જેહ;
 રઘુપતિના મુખમાંહે પ્રવેશ્યું, મુક્તિ પામ્યો તેહ. ૮
 જે ગતિ પામે વિરક્ત યોગી, કરતા જપ, તપ, ધ્યાન;
 તે ગતિ આપી સહેજે અમુરને, એવા શ્રીભગવાન. ૯
 પરમ દયાળુ કૃપાનિધિ કેશવ, વિશ્વના પ્રાણ-આધાર;
 એવા પ્રમુતે ભજે જે જન, તેને છે ધિક્કાર. ૧૦
 એહ પ્રકારે શ્રીરઘુવીરે, મૃગ માર્યો તે ઠાર;
 પછે શ્રમિત થઈ એક પીપળા હેઠળ, બેઠા જુગદાધાર. ૧૧
 હાલે પંચવટીમાં રહ્યાં છે સીતા, પર્ણકુટીમાં જ્યાંય;
 લક્ષ્મણ બારણે રક્ષા કરતા, ધનુષબાણ ગ્રહી ત્યાંય. ૧૨
 જેમ શાંતિની રક્ષા જ્ઞાન કરે, સદ્બુદ્ધિ કેરી વિવેક;
 એમ લક્ષ્મણ સાચવતા સીતા, જેને મોઢી ટેક. ૧૩
 ત્યારે રાવણે જાણ્યું રામ ગયા, પણ લક્ષ્મણ છે આશ્રમ;
 માટે કપટ કરીને કાઢું અહીંથી, કારજ થાયે ન્યમ. ૧૪
 પછે રામના જેવો સ્વર કાઢીને, રાવણે પાડી રીર;
 હું મહા સંકટમાં પડ્યો છું માટે, ધાજે લક્ષ્મણ વીર; ૧૫
 તે સીતાએ સાંભળિયું ત્યારે, પડિયો મનમાં શોક;
 અકળવિકળ થઈ બોલ્યાં, જાણ્યા દુખિયા પુણ્યપ્લોક. ૧૬
 અરે દિયરજી, જાઓ ઉતાવળા, હાંક મારે તમ વીર;
 કાંઈ અમુર તણા સંકટમાં આવ્યા, દુખિયા હશે રઘુવીર. ૧૭
 ભાઈ વિના કોણ ભીડ જ ભાંગે, રણમાં જઈને આજ;
 માટે જાઓ ઉતાવળા આજસ મૂકી, કરો બંધનું કાજ. ૧૮
 રણે બંધુ ને મિત્ર સંકટે, વૃદ્ધપણામાં નાર;
 નાજીમાં પુત્ર પિતાને, સંભાળે નિરધાર. ૧૯
 માટે વહારે જાઓ લક્ષ્મણ, અમુરે વીંટ્યા તમ વીર;
 સીતાજી ગભરાઈ ગયાં ને, મૂકી મનની ધીર. ૨૦
 ત્યારે લક્ષ્મણ કહે સીતાજી, મુણે કાંઈ, એ છે કપટ વચન;
 બાકી સંકટમાં રઘુવીર ન આવે, માનજે સાચું મન. ૨૧

જે સચરાચરના બીજરૂપ વળી, સ્વામી નિયંતા એવ;
 કોટિ બ્રહ્માંડપતિ એ રઘુવર, સરવે દેવના દેવ. ૨૨
 જેના કટાક્ષે કાળ જ કંપે, લોકપતિ માને ત્રાસ;
 તે પ્રભુ સંકટમાં નવ આવે, કલ્પાંતે અવિનાશ. ૨૩
 જે સૂરજ અફળાયે અંધારે, વહ્નિને વ્યાપે શીત;
 આ જગત જે લક્ષણ કરે કાળને, એમ થાયે વિપરીત. ૨૪
 પણ સંકટમાં નવ આવે રઘુપતિ, અમોઘ બળ મહિમાય;
 અમુર તણી કાંઈ માયા હશે માટે, ભય નવ ધરશે માય. ૨૫
 ત્યારે સીતા કહે નથી માયા અમુરની; મેં જોળખ્યો એમનો સાદ;
 તમો જાઓ ઉતાવળા આળસ મૂકી, પોકારે છે આતનાદ, ૨૬
 ત્યારે લક્ષ્મણ કહે મેં નવ જવાય, મુંને સોંપી ગયા છે રામ;
 કે અમુર આવી હરી જાયે તમને, વિદ્ય કરે આ કામ. ૨૭
 ત્યારે ક્રોધ કરીને સીતા કહે છે, જોયું તમારું હેત;
 તમો બાંધવનું ભંડું ધ્રુવે, અંતરકપટ સમેત. ૨૮
 એવાં અવટિત વચન સીતાએ કહ્યાં, વણાં વાંકાં તીક્ષ્ણ જણ;
 તે બાણ જેવાં લક્ષ્મણને વાગ્યાં, જણે જાયે પ્રાણ. ૨૯
 હૃદય ભેદાયું લક્ષ્મણનું જણે, તમ શસ્ત્રના ઘાય;
 તન નિસ્તેજ થયું તેણી વેળા, મનમાં થઈ પીડાય. ૩૦
 પછે ગદ્ગદ કંઠે કર જોડીને, બોલ્યા લક્ષ્મણ વાણ;
 અરે જનકી એ શું બોલ્યાં? અવટિત વચન પ્રમાણ. ૩૧
 મેં તો યથારથ વાત કહી, નથી બોલ્યો કાંઈ અન્યાય;
 તેના સાક્ષી પંચભૂત ને સૂરજ, સાંભળો સાચું માય. ૩૨
 તમો માતં હું પુત્ર તમારો, એવું જણું છું મન;
 ઇશ્વર જણી હું સેવા કરું, નથી કપટની વાત સ્વપન. ૩૩
 પણ માતા તમને કહેવાં ન ઘટે, એવાં મરમવચન;
 શું કરું રામ નથી જે પાસે, નીકર મૂકું તન. ૩૪
 એવું કહી લક્ષ્મણની આંખે, ચાલી આંસુની ધાર;
 પછી મલ્લની પૂંજ લીક જ તાણી, ધનુષ તણી તેણીવાર. ૩૫

અરે જનકી અમો આઠ્યા વિણું, જે તમો નીકળો બહાર;
 તો રામચંદ્રની આણ છે તમને, સંત્ય વચન નિરધાર. ૩૬
 અમો આઠ્યા વિણુ આણુ ઝોળંગી, મઢીમાં પેસે જેહ;
 તો બળીને ભસ્મ થજે તે પ્રાણી, નિશ્ચે કહું છું એહ. ૩૭
 એમ આણુ દઈને આલ્યા લક્ષ્મણ, મળવાને રઘુવીર;
 સીતાજનાં વચન સંભારે, ને નેત્રમાં આલે નીર. ૩૮
 શ્રુતિ આધારે સ્વરૂપ ઝોળવા, સંત પ્રવેશે જ્યમ;
 સંસારતાપે છવ તપ્યો, જય સદ્ગુરુને આશ્રમ. ૩૯
 જ્યમ તૃષાવંત જહનવી જળ ઉપર, પીવા તતક્ષણ જ્યમ;
 તેમ રામની પ્રાસે લક્ષ્મણ આવે, સત્વર પંથ પળાય. ૪૦
 રામનાં પગલાં ધ્વજાંકુશ મંદિત, પટિયાં પૃથ્વીમાંહે;
 તે પગલાં જેતા લક્ષ્મણ આઠ્યા, રઘુપતિ ખેડા જ્યાંહે. ૪૧
 અશ્વત્થ હેંડળ ખેડા છે, મનમોહન સુંદર શ્યામ;
 ત્યારે કંજ સમું કરમાયું દીઠું, લક્ષ્મણનું મુખ રામ. ૪૨
 પછી સૌમિત્રીએ જઈ સત્વર મૂક્યું, રામને ચરણે શીશ;
 ભાઈ સીતાને એકલી મૂકી, તું ક્યમ આંઠ્યા આ દીશ? ૪૩
 ત્યારે લક્ષ્મણજીને રડવું આંઠ્યું, ચાલી આંસુધાર;
 મહારાજ મુજને દુઃખ થયું જાણે, દેહ તનું આ વાર. ૪૪
 કે અમુરે હાંક જ મારી વનમાં, લેઈને મારું નામ;
 તે સાદ સુણીને સીતાએ મુજને, મોકલિયો આ હામ. ૪૫
 વળી વચનબાણ માર્યાં છે મુજને, લેદાયું સહુ અંગ;
 કહેવાય નહિ એ વાણી જણે, પ્રાણ તનું શ્રીરંગ. ૪૬
 પછે લક્ષ્મણને રૂદે આંપી આપી, ધીરજ શ્રીરઘુવીર;
 એવાં સ્ત્રીઓનાં મન અધીરહોય માટે, દુઃખનવધરીએ ધીર. ૪૭
 પુણ્યપવિત્ર છો બંધવ મારા, શોક સમાવો સર્વ;
 જણું છું તમને નથી સ્વપ્ને, મોહ કામ મદ ગર્વ. ૪૮
 એમ સમાધાન લક્ષ્મણનું કરીને, ઊઠ્યા શ્રીરઘુનાથ;
 પંચવટી લણી આલ્યા પોતે, મઢી લક્ષ્મણનો હાથ. ૪૯

વલણુ

લક્ષ્મણુ કેરો હાથ ઝાલી, રધુપંતિ આશ્રમ જાય રે;
હવે પંચવટીમાં રાવણુ આવ્યો, તેની કહું કથાય રે. ૫૦

इति धीरामचरित्रे वाल्मीकिसंमतनाट्यपाचार्या अरण्यकाण्डे मायामृगं हत्वा सीताया
दुर्वचनादागतेन लक्ष्मणेन सह रामचद्रसमागमो नाम चतुर्दशोऽध्यायः ॥ १४ ॥

અધ્યાય ૧૫ મો

રાગ સામેરી

જ્યારે પંચવટીથી નીકળ્યા, ચાલિયા પન્નગભૂપ;
ત્યારે દશાનન ત્યાં આવિયો, ધરી જોગી કેરું રૂપ. ૧
શેલી શીંગી પાવડી, શિર જટા ઝોળી સંગ;
જ્યમ હોય થોગી નિરંજની, એમ ધરી વિભૂતિ અંગ. ૨
એણું કપટ કરીને આવિયો, મન હરણુ કરવા ચાહ;
જ્યમ અંદ્રમંડળ જનકીને, આવે ગ્રહવા રાહ. ૩
જ્યમ હરણી ગ્રહવા વ્યાધ આવે, અગ્નિ પાસ પતંગ;
ચાર્વાક જ્યમ વેદાંત આગળ, ગરુડ પાસ પન્નગ. ૪
જ્યમ શિવની પાસે કામ આવે, ભસ્મ થાવા તેહ;
તેમ જનકીની પાસ આવ્યો, પાપી રાવણુ એહ. ૫
તે સીતાજીવું રૂપ દીહું, રાવણુ તેણીવાર;
ત્રૈલોકમાં એણું નથી, કોટી રતિ અવતાર. ૬
હવે દેવ સર્વે ગુપ્તરૂપે, રહ્યા નભમાં જોય;
તે પરસ્પર વાતો કરે હવે, રાવણુકુળ ક્ષય હોય. ૭
એણુ આદિશક્તિ માત ઉપર, કરી કુદૃષ્ટિ જણુ;
મોટે આજ્ઞથી રાવણુને બેઠી, અવદશા નિરવાણુ. ૮
કામધેનુના અભિલાષથી, ક્ષય પામ્યો સહસ્રાર્જુન;
થયો ભસ્મ બલધર તથા, ધર્યું પારવતી પર મન. ૯
એમ રાવણુ આવી બોલિયો, વૈદેહી પ્રત્યે વાણુ;
આ વનમાં તું એકલી સ્ત્રી, સ્વામી તારો કોણુ? ૧૦

- ત્યારે સીતા વળતાં બોલિયાં, સુણો મહાપુરુષ મતિધીર;
કાકુત્સ્થકુલ પુર અયોધ્યા મમ, સ્વામી શ્રીરઘુવીર. ૧૧
- ચંડાંશનું કોદંડ ખંડી, વર્યા મુજને રામ;
દશાનનનો દર્પ હરિયો, એવા પૂરણકામ. ૧૨
- તે મલુની હું સુંદરી છું, જનકતનયા જાણ;
પાળવા પિતૃવચન આબ્યાં, વન વિષે પરમાણ. ૧૩
- જેણે હણ્યાં સુખાહુ તાડિકા; ખર દુખર ત્રિશિરા જેહ;
વિરૂપ શ્રીધી શૂર્પણખાને, એવા સમરથ એહ. ૧૪
- હવે રાવણ કુંભકરણ તણો કરી, કુળ સહિત નિપાત;
અવધપુરમાં પછે જઈશું, સુણો જોગી વાત. ૧૫
- માટે એક ક્ષણ બેસો તમો, આવશે હમણાં રામ;
આતિથ્ય પૂજન તમારું, કરશે યથા અભિરામ. ૧૬
- ત્યારે રાવણ કહે હો સુંદરી, તું એકલી શે આંલે;
કો હરણ કરી જશે તને, ફરે અસુર અતિ વનમાંલે. ૧૭
- જનકી કહે તું નથી જોગી, કપટી દીસે કોઈ;
તું વચન બોલે છળ તણાં, વળી કપટ દષ્ટે જોય. ૧૮
- સુણી કહે રાવણ અરે હર હર, હું અતિથિ આજ;
હું ભૂખ્યો છું કાંઈ આપ્ય ભિક્ષા, થાય મારું કાજ. ૧૯
- તે સમે સુર સહુ ગુપ્તરૂપે, રહ્યા અંતરિક્ષ જેહ;
વિનયવચન કહેતા જનકીને, સ્તુતિ કરતા તેહ. ૨૦
- હે જગતજનુની જાઓ તમો, લંકા વિષે નિરધાર;
અંધ છોડો અમારા, કરો રાવણકુળ સંહાર. ૨૧
- જો સ્પર્શ કરશે તમારો, યશે ભસ્મ રાવણ ભૂપ;
માટે ગુપ્ત રૂપ કરો તમારું, ધરો છાયારૂપ. ૨૨
- તમારે મિષે આવશે, રઘુવીર લંકામાંલે;
ત્યારે અસુરકુળ સંહારશે, માટે જાઓ સત્વર ત્યાંલે. ૨૩

પછી સુર તણી સામે કરી, કયું ગુપ્ત રૂપ અનુપ;
 કારજ કરવા દેવનું, તવ ધર્મ છાયારૂપ. ૨૪
 ક્ષણ લેઈ કરમાં જનકી, આપવા આઠ્યાં ત્યાંહે;
 કર આઠ્યા રેખા ખારણે, તવ રાવણે ગ્રહી ખાંહે. ૨૫
 કર ગ્રહી લીધાં જનકી, અંતરિક્ષ તેણીવાર;
 રાવણે રૂપ પ્રગટ કયું, તવ થયો હાહાકાર. ૨૬
 સીતાને રથમાં બેસાડ્યાં, પોતે બેઠા માંહે;
 ઉતાવળો રથ હાંકિયો, પછી વાયુવેગે ત્યાંહે. ૨૭
 ભયભીત થઈને જનકી, કરતાં ઘણું આકંદ;
 નેત્ર આંસુધાર ચાલે, પડ્યાં અસુરને ફંદ. ૨૮
 રુદન સુષી સીતા તણું, વન પક્ષી તરુવર રોય;
 ભય પામી નાઠા મુનિ સહુ, ઊભા રહ્યા નહિ કોય. ૨૯
 રુદન કરતાં જય સીતા, આર્તનાદ અપાર;
 હા રામ! હા લક્ષ્મણ! ધનુર્ધર, ધાઓ ભારી વહાર. ૩૦
 સીતા વિચારે મન વિષે જે, કરમ કીધું આપ;
 મેં લક્ષ્મણને કુવચન કહ્યાં તે, લાગ્યું મુજને પાપ. ૩૧
 કોઈ કરશે છળ સાધુ પુરુષને, કહેશે કુવચન જેહ;
 ઘણું દુઃખ ભોગવશે અહીં, પછી નરકે પડશે તેહ. ૩૨
 એમ રુદન કરતાં જય સીતા, રટે રસના રામ;
 રથ હાંકી રાવણ જય છે, દક્ષિણ દિશા અભિરામ. ૩૩

વલણ

દક્ષિણ દિશાએ જય રાવણ, આણી મન ઉન્માદ રે;
 એવે જટાયુએ સાંભળ્યું, સીતાનો આર્તનાદ રે. ૩૪

इति श्रीरामचरित्रे बान्मीकिस्तमनाटकपारार्थ्य अरण्यकाण्डे रावणेन पंचवटयाश्रमात्
 सीताहरण नाम पंचदशोऽध्यायः ॥ १५ ॥

અધ્યાય ૧૬ મો

રાગ ધનાશરી

સીતા કરતાં વિવિધ વિલાપ છ, સુણી જટાયુને થયો પરિતાપછઃ
ધાઈને આળ્યો તે પક્ષીરાજ છ, ક્યમ જય પાપી કરી,
વિપરીત કાજ છ! ૧

રાગ

કરી કાજ વિપરીત જય છે, અહ્યા ઊભો રહે મતિમંદઃ
કરી હરણ રઘુવરની પ્રિયા, જ્યમ મહે રાહુ ચંદ્ર. ૨
બ્રહ્મવંશમાં ચંડાળ પ્રગટ્યા, આચરણ ઉત્તમ શુચઃ
દીપક થકી જ્યમ થાય કાજળ, એવો પ્રગટ્યો તુચ. ૩
ધિક્ક ડહાપણ તાહરં, તપ તેજ બળ ધિક્કારઃ
એવાં વચન પંખીનાં સુણી, મૂક્યાં રાવણે બાણ અપાર. ૪
ચંચુ વડે તે બાણ કાખ્યાં, ગાજિયો દ્વિજરાજઃ
પછે રાવણનો રથ ભાંગી નાખ્યો, ક્યું એવું કાજ. ૫
ચૂંટી નાખ્યું ચંચુએ કરી, સારથિનું શીશઃ
દશ મુગટ લઈ રાવણ તણા, ક્યાં ચૂર્ણ તે ધરી રીસ. ૬
અલંકાર તોડ્યા અંગથી, વળી ફાડી નાખ્યાં વસ્ત્રઃ
એમ રાવણને અકળાવિયો, ભાંગી નાખ્યાં સરવે શસ્ત્ર. ૭
એમ યુદ્ધ થણું ક્યું જટાયુએ, આણી અંતર રીસઃ
કાચી નાખ્યાં ચંચુએ કરી, રાવણનાં દશ શીશ. ૮
ધણી ધાર ચાલી રૂધિરની, વળી અંગ થઈ પીડાયઃ
પછે રાવણ નાહો નસ થઈ તે, મૂકીને સીતાય. ૯
પછે આગળ જઈ ઊભો રહીને, વિચારે મન સાથઃ
અપદ્ધિર્તિ થાશે માહરી, છત્યો પક્ષીએ લંકાનાથ. ૧૦
ત્યારે જટાયુને કહે રાવણ તુજ, મરણ ક્યમ થાય જણ! ૧૧
જો સાચું નવ કહે તો તને છે, રામ કેરી આણ. ૧૨

- તે આણુ માંની પ'ખી બોલ્યો, વચન સુણીને કર્ણ; ૧૨
જ્યારે પાંખ ઊપડે મારી ત્યારે, નિશ્ચે પામું મર્ણ.
એલું સાંભળીને રાવણ ધાંચો, કરી ક્રોધ અપાર; ૧૩
તેણે જટાયુને ઝાલિયો, ત્યારે થયો હાહાકાર.
પછે પાંખો ઝાલી વાશ કરશું, ફાંસી નાખી ત્યાંહે; ૧૪
ઘણું રુધિર ચાલ્યું અંગથી, પડ્યો વિકળ પૃથ્વી માંહે.
પછી રાવણ ચાલ્યો ત્યાં થકી, સીતા ચઢાવી સ્કંધ; ૧૫
અવાચક થઈ પડ્યો પંખી, છૂટ્યા દેહના બંધ.
સીતાએ ઘણો શોક કરીઓ, જટાયુનો જાણ; ૧૬
શ્રીરામ મળતાં લગી તારા, રહેજો પંખી પ્રાણ.
દેહ ત્યાગીઓ મુજ અર્થ માટે, થજો તુજ કલ્યાણ; ૧૭
કહેતાં ગયાં એમ જનકી, માટે રહ્યા એના પ્રાણ.
આકાશમારગ લેઈ ચાલ્યો, રૂવે સીતા ત્યાંહે; ૧૮
માતંગ પર્વત ઉપર બેઠા, પાંચ વાનર જ્યાંહે.
નલ નીલ જાંબુવાન સુગ્રીવ, પાંચમા હનુમંત; ૧૯
વિલાપ સુણી સીતા તણો, તે થયા છે દુઃખવંત.
તે કપિને જોઈ જનકીએ, ભૂપણ નાખ્યાં ત્યાંહે; ૨૦
ચીર કેરો પદર ફાડી, નાખ્યો પર્વત માંહે.
પછી રાવણને જોઈ કોપિયા, હનુમંત તેણીવાર; ૨૧
જેનો મહિમા વ્યાસ વાલ્મીકે, વખાણ્યો છે અપાર.
કપિ રૂદ્રનો અવંતાર જે, કૂલો ગદા ગ્રહીને હાથ; ૨૨
હનુમંતે આવીને કર્યું ઘણું, યુદ્ધ રાવણ સાથ.
ત્યારે હાર્યો રાવણ માયા કીધી, થયો અંતરધાન; ૨૩
રાવણ દીઠો નહિ ત્યારે, પાછા વળ્યા હનુમાન.
પછે આભૂષણ સીતા તણાં, બાંધિયાં પાલવમાંહે; ૨૪
ઋષિમુક પવત દાટિયાં; હનુમંતજીએ ત્યાંહે.
હવે લંકામાં લેઈ આવિયો, જનકીને અધવંત; ૨૫
ઘણી પ્રાર્થના કરી સીતાની, તેણે બેસાડી એકાંત.

- હું તને પટરાણી કરું, તું મને ભજ હો નાર; ૨૬
 એમ કાલાવાલા ઘણા કરીઆ, રાવણરહિત વિચાર.
 નથી થતો આગ્રહ સ્પર્શનો, છે શાપનો ભય મન; ૨૭
 એ રામ, રાવણ એક છે, સુણ સીતા મુજ વચન.
 અમો બંને જણ છું એક રાશિ, નથી કાંઈયે ભેદ; ૨૮
 મારી અવજ્ઞા શાને કરે? માટે મુ'ને વર તું વેદ.
 ચિત્રા નક્ષત્રમાં રામ પરણ્યા, હું હરી લાવ્યો સત્ય; ૨૯
 ચિત્રા નક્ષત્ર ને તુલા રાશિ, એક છે એ મત્ય.
 માટે ભામિની મુજને ભજો, હું બળિયો રાવણરાય; ૩૦
 એવાં વચન મુણી રાવણ તણાં, પછે બોલિયાં સીતાય.
 અરે મૂર્ખ રાવણ મંદબુદ્ધિ, મંલિન તરુકર અંધ; ૩૧
 પતંગ જ્યમ દીપને મળવા, એમ ઇચ્છે સંબંધ?
 અલ્યા રામ રાવણ એકરૂપે, જાણે છે તું જ્યે; ૩૨
 બે એક રાશિ જણે છે જ્યમ, વાયસ ને વૈનતેય.
 શૃગાલ ને સિંહ એક રાશિ, પણ આવે કેમ સમાન? ૩૩
 તરણી તમ ને મેરુ મશક, સુધા ને સુરાપાન.
 દરિદ્રી દાતાર કુરકુટ, હુંજર રાશિ એક; ૩૪
 કાશીને વળી કર્મનાશા, હરખ હાણ વિશેક.
 કપટી ને કમળાસન જેવો, કૂબડો ને કામ; ૩૫
 સમાન એવા જાણજો, તું રાવણ ને એ રામ.
 અલ્યા કામે છત્યું સર્વને પણ, બાળિયો શિવનાથ; ૩૬
 દહન અગ્નિ કરે સહુ પણ, ન ચાલે ધન સાથ.
 અલ્યા ગાંજે છે તું સર્વને, નવ કરીશ મુજ શું આજ; ૩૭
 કણ માંહે થઈશ ભસ્મ બળી, મુ'ને સ્પર્શતાં તકાળ.
 શ્રીરામ લક્ષ્મણ આવશે, થોડા દિવસમાં જાણ; ૩૮
 કુળ સહિત તુજ સંહાર કરશે, કહું સત્ય પ્રમાણ.
 એવાં વચન મુણી સીતા તણાં, મન વિચાર્યું દશશીશ; ૩૯
 ભાવી હશે તે વાત બનશે, જેહ કરશે ઈશ.

પછે અશોકવાડીમાંહે રાખ્યાં, સીતાને તેણીવાર;
 એક રાક્ષસી ત્રિજટા નામે, પાસે મૂકી સાર. ૪૦
 રાવણે તેને શીખવા, તું મળી રહેજે અંગ;
 વળી સીતાને સમજાવજે, જ્યમ કરે મારો સંગ. ૪૧
 ચોટ્ટી કરવા જનકીની, મૂકિયા રખવાળ;
 પાંચ કોટી નિશાયર મહા, અધમ તનુ વિકરાળ. ૪૨
 અનેક બીજી રાક્ષસી, બિવડાવતી નિત્યમેવ;
 તે મધ્યે ત્રિજટા વિવેકી છે, કરે સીતાની સેવ. ૪૩
 પછે સીતાજીએ અવધપુરની, કહી સર્વે રીત્ય;
 તે ધીરજ આપે જનકીને, થઈ પરસ્પર પ્રીત્ય. ૪૪
 બાઈ કાલ રઘુપતિ આવશે, મુકાવશે કરી યુદ્ધ;
 માટે ચિંતા નવ કરશો તમે, નિજ ઠામ રાખો બુદ્ધ. ૪૫
 એમ અશોકવનમાં રહ્યાં સીતા, રટે રસના રામ;
 હવે દંડકવનમાં રઘુપતિ, કરતા હવા શું કામ? ૪૬

વલણુ

કરતા હવા શું રામ-લક્ષ્મણ, આવ્યા મૃગ મારી કરી;
 કહે દાસ ગિરિધર સહુ ભાવ ધરીને, શ્રોતાજનખોલો શ્રીહરિ. ૪૭

इति धीरामचरित्रे वाल्मीकिस्मृतनाटकधारायां अरण्यकाण्डे जटायुं संजीत्वा
 सीताहरणेऽशोकवनगमन नाम षोडशोऽध्यायः ॥ १६ ॥

અધ્યાય ૧૭ મો

રાગ વેરાડી

મૃગને મારી કરી રે, આશ્રમ આવે છે દશરથતન;
 કોલાહલ પાંખી કરે રે, મારગે થાય છે માનશુકન. ૧
 લક્ષ્મણને રામ કહે રે, ભાઈ કાંઈ વિપરીત દીસે વાત;
 જાણું કાંઈ વિદ્ય થયું રે, આશ્રમમાં નથી જનકની જાત. ૨
 એમ કહેતા રઘુપતિ રે, આવ્યા પંચવટી મોઝાર;
 સૂની પડી પર્ણકુટી રે, નવ દીકાં સીતા નાર. ૩

- જ્યમ દેહ પ્રાણ વિના રે, ઉદક વિના સર શોભે જમ;
મુખ નાસિકા વિના રે, ફળ વિણ તરુવર દીસે તેમ. ૪
- એમ સીતા વિના ગુફા રે, રામે સૂની દીઠી તેણીવાર;
મુનિ સહુ નાસી ગયા રે, દિશાઓ શૂન્ય થઈ નિરધાર. ૫
- ત્યારે રામ વ્યાકુળ થયા રે, આંખે ચાલી આંસુધાર;
હો લક્ષ્મણ સાચું કહે રે, ક્યાં છે જનકસુતા સુકુમાર? ૬
- એણું કહી ધરણી ઢાળ્યા રે, મૂર્છા ખાઈને શ્રીરઘુવીર;
લક્ષ્મણજીએ બેઠા કર્યા રે, આંસુ લૂછે ને આપે ધીર. ૭
- સીતા સીતા કરે રે, વિલપે છે એમ રઘુકુળદીપ;
રુદન કરે ઘણું રે, નવ દેખે સીતાને નેત્ર સગીપ. ૮
- અંદ્રમુખી ક્યાં ગઈ રે? હો મૃગનયની દે દરશન;
તને મેં દૂલી નથી રે, શા માટે રીસ ચઢા તુજ મન? ૯
- હો જનકની તંદની રે, સુંદર ચંપકકળી સુકુમાર;
ગૌરી ગજગામિની રે, પ્રિય મુજ પ્રાણ તણા આધાર. ૧૦
- હો ગુણસરિતા સતી રે, સાધ્વી પરમ મનોહર રૂપ;
તું દરશન દે મને રે, કેમ નાખી ગઈ મોહને કૂપ? ૧૧
- અહો દૈવ રૂડિયા રે, કેમ થયું આવું વિપરીત કાજ?
કોણ એ હરી ગયું રે? કોણે લીધી અમારી લાજ? ૧૨
- વન પૂરણ કરી રે, જ્યારે જઈશું અવધપુરમાંહે;
માતા ગુરુ પૂછશે રે, ત્યારે શું મુખ દેખાડીશું ત્યાંહે? ૧૩
- જનકી તુજ વિના રે, નહિ જઈ પુરમાંહે નિરવાણ;
તુજ વિયોગથી રે, નથી રહેવાતું તણસે પ્રાણ. ૧૪
- પંચવટી તણાં રે, તરુવરને પૂછે રઘુવીર;
કોઈ કહેતું નથી રે, ત્યારે રુદન કરે રણધીર. ૧૫
- એમ કરતાં નિશા થઈ રે, ઊગ્યો ઔષધિપતિ નભમાંહે;
રે રઘુપતિ બોલિયા રે, સુમિત્રાસુત સાથે ત્યાંહે. ૧૬
- જાણે વિધુને વીંધીએ રે, લક્ષ્મણ લાઘ્ય તું શર ને આપ;
એ કિરણ બાળે મને રે, નથી સહેવાતો તનપરિતાપ. ૧૭

નવ ગમે વિરહીને રે, ચંદન, ચંદ્ર ને શીત સમીર;
 ઉપચાર ગમે નહિ રે, જાયે જ્ઞાન, વિવેક ને ધીર. ૧૮
 હળાહળ જાણે સુધા રે, કોમળ કુસુમ તે જાણે કુલીશ;
 એમ વિરહ જણાવતા રે, માયાનાટક કરતા ઈશ. ૧૯
 પ્રાતાસમે થયો રે ત્યારે, લક્ષ્મણને કહે રામ;
 ભાઈ ચાલો વન વિશે રે, શોધીએ સીતાને અભિરામ. ૨૦

વણથુ

શોધવા ચાલ્યા સીતાને, તે જોતા ક્રમોદ્દમ રે;
 વન ગિરિવર સરિતા સરોવર, કરતા લક્ષ્મણ-રામ રે. ૨૧

इति श्रीरामचरित्रे वाल्मीकिखंडमहाकाव्ये वारण्यकाण्डे सीताविद्योगाद्
 रामचंद्रविलासवचन नाम सप्तदशोऽध्याय ॥ १७ ॥

અધ્યાય ૧૮ મો

રામ સારંગ

શ્રોતાજન સહુ ભાવે સુણજે, રાખી મનમાં ધીર;
 જ્યમ મનુષ્ય પ્રાકૃત ચેષ્ટા કરે, એમ કરતા શ્રીરઘુવીર. ૧
 જેતું શિવ સનકાદિ ધ્યાન ધરે છે, વેદ વખાણે રૂપ;
 તે આત્મારામ રઘુપતિ એ છે, કોટી બ્રહ્માંડના ભૂપ. ૨
 પૂર્ણ પુરુષોત્તમ રઘુનંદન, સર્વ દ્રષ્ટા એક પોતે;
 આ વિશ્વ જેનો ભાસજ 'કહીએ, એ જગતના કારણ જેતે. ૩
 જે શુદ્ધ ચૈતન્ય માયાપતિ પ્રભુ, વ્યાપક એક અજીત;
 તે માયા તણો અભિપ્રાય દેખાડે છે, માયિક જનની રીત. ૪
 અંધકૂપમાં રવિ નવ ખૂડે, મૃગજળમાંહે ચંદ્ર;
 કલ્પવૃક્ષ ભિક્ષા નવ માગે, ન મશક મારે ગળેંદ્ર. ૫
 એમ શ્રીરઘુવીર જ મોહ ન પામે, જે પોતે પૂરણકામ;
 પણ અવતારલીલા મનુષ્ય તણી, તે દાખવતા એ રામ. ૬
 જ્યમ સ્વપ્નમાં પતિવ્રતાનો સ્વામી, મરણ પામે મહાભાગ;
 પછે જગે ત્યારે જ્યમતું ત્યમ છે, પોતાનું સૌભાગ્ય. ૭

એમ અખંડ જ્ઞાન અમોઘ ઈશ્વરતા, ધર્મસ્થાપન અવતાર;
 તે પ્રભુને માયામય જાણે, તે જનને ધિક્કાર. ૮
 એમ અપાર લીલા અટપટી છે, જાણે વિરલા કોય;
 જે વિમુખ જીવને મોહ પમાડે, ભક્તને અતિ સુખ હોય. ૯
 હાલે વનમાં શ્રીરઘુવીર ફરતા, લક્ષ્મણ સાથે આપ;
 હો સીતા હો સીતા કહેતા, કરતા વચન આલાપ. ૧૦
 પશુપંખી, તરુ, ગિરિસરિતા ને પૃથ્વીને પૂછે રામ;
 સર્વ મળી મુજને, દેખાડો, જનકસુતાનું ઠામ. ૧૧
 સૃગ કોકિલા ચકોર ચાત્રુક, રાજહંસ ને મોર;
 મેના પોપટ પારેવાંને પૂછે, કૌશલ્યારાજકિશોર. ૧૨
 કારંડવ ચક્રવાક ભ્રમરને, પૂછે પૂરણકામ;
 કોઈ જનકસુતા દેખાડો મુજને, એમ જ કહેતા રામ. ૧૩
 નકુળ શુકરને, શૃગાલ શશકને, તરુ ગિરિવરને પૂછે;
 અરે લક્ષ્મણ કોઈ નથી ખોલતું, કહેને કારણ શું છે? ૧૪
 અરે વીર લાઘ્ય ધનુષ્ય બાણ, હું છેહું ગિરિ ને વૃક્ષ;
 કોઈ સીતાની શુદ્ધ નથી કહેતું, દેખે છે પ્રત્યક્ષ. ૧૫
 એમ અજ અજીત આનંદરૂપ તે, સીતાનો વિરહ કરતા;
 વન વન પ્રત્યે શ્રીરઘુનંદન, વ્યાકુળ થઈને ફરતા. ૧૬
 પાષાણ તરુને આલિંગન કરતા, પોતે જીગદાધાર;
 તે દિવ્ય રૂપ ધરી વિમાન બેસો, જય વૈકુંઠમોઝાર. ૧૭
 એમ જડ ચૈતન્યને મોક્ષ આપતા, ફરતા દીનદયાળ;
 એમ પંચવટીથી ઉત્તર પાસે, જોયું વન સુવિશાળ. ૧૮
 તે દંડકવન જોઈ આઘ્યા, પાછા પંચવટીમોઝાર;
 નિરાશ થયા તે આશ્રમ જોઈ, ચાલ્યા દક્ષિણમાં તેણીવાર. ૧૯
 જ્યમ અહંદેહ-બુદ્ધિ મૂકીને, વિચરે નિરંજન ચોગી;
 જ્યમ સંસાર માયા વિરક્ત તજે, વળી ઉરગજરણ દેહભોગી. ૨૦
 જ્યમ કાયા તણે જય પ્રાણ, વળી ત્યાગે તપસ્વી કામ;
 પવિત્ર ત્યાગે બ્રહ્મ કર્મ એમ, પંચવટી તણ રામ. ૨૧

જ્યમ સંસાર દુઃખ વિવેકી ત્યાગે, સંત તજે પરદ્રોહ;
 જ્યમ ભગવતી પરનિદાને તજે, વળી જ્ઞાની તજે જ્યમ મોહ. ૨૨
 એમ રામે પંચવટીને તણ પછી, ચાલિયા દક્ષિણ પંથ;
 હે સીતા ! હે સીતા ! કરતા, જતા જનકીકંથ. ૨૩
 પછી આગળ જતાં પગલાં દીઠાં, રાક્ષસનાં નિરધાર;
 ખાર હાથ લાંબાં તે દીસે, પહોળાં છે કર ચાર. ૨૪
 તેની પાસે કુમકુમ અંકિત, સૂક્ષ્મ ને શોભાવંત;
 એવાં સીતાજનાં પગલાં દીઠાં, જોતા તે ભગવંત. ૨૫
 એક મોતીની માળા પડેલી દીઠી, તે લીધી શ્રીરઘુવીર;
 હૃદે સંગાથે ચાંપી વળતા, નેત્રમાં ભરતા નીર. ૨૬
 એમ સીતાની પરિશોધ કરતા, જતા અન્યે વીર;
 પછી આગળ જતાં જટાયુ દીઠો, પર્વત પ્રાય શરીર. ૨૭
 રક્તગિંચ દેખાય દૂરથી, કિંશુક ફાલ્યો જેમ;
 એમ રક્ત પાંખો વિણ પડિયો, પંખી દેખાય છે તેમ. ૨૮
 અસુર જણીને બાણ ચઢાવ્યું, લક્ષ્મણે તેણીવાર;
 પાસે આવ્યા ત્યારે રામનામ ધૂનિ, શ્રવણ પડી નિરધાર. ૨૯

વલયુ

રામનામને જપતો પંખ, ધૂનિ સાંભળી ધીર રે;
 જટાયુને ઓળખ્યો ત્યારે, ધાઈ આવ્યા રઘુવીર રે. ૩૦

इति श्रीरामचरित्रे वाल्मीकिरामतनाटकपाराय अयोध्याकाण्डे श्रीरामचंद्रेण
 सीतावियोगात् पनवत्याश्रमत्यागो नाम अष्टादशोऽध्यायः ॥ १८ ॥

અધ્યાય ૧૯ મો

રાગ ધનાશરી

શ્રીરામે દીઠો જટાયુને જ્યારે જ, આવ્યા પાસે ધાઈ તે વારે જ;
 મહાદુઃખ પામે પંખી વેદ જ, તે જોઈને રઘુપતિ પામ્યા ખેદ જ. ૧

રાગ

મન ખેદ પામ્યા રઘુપતિ, જોઈ વેદના પંખી તણી;
 જ્યમ પુત્રનું દુઃખ જોઈ માતા, એમ તે ત્રિભુવનધણી. ૨

- વૃત્તાંત સહુ તેણે કહ્યું, સુણી દુઃખી થયા રઘુનાથ;
 ઉપકાર માન્યો પંખી તણો, મૂક્યો મસ્તક હાથ. ૩
 મહારાજ આ ગતિ કરી મારી, દશાનન મતિમંદ;
 મેં તમને મળવા પ્રાણ રાખ્યો, સુણો રઘુકુળ અંદ. ૪
 કરી હરણ સીતા તણું રાવણ, ગયો લંકામાંહે;
 મેં યુદ્ધ કર્યું પણ મને પીડી, વિકુળ કીધો આંહે. ૫
 એણે સુણીને રઘુનાથજી, વ્યાકુળ થયા મન તેહ;
 એક દુઃખ સીતાનું હેતું, બીજું પંખીનું દુઃખ જેહ. ૬
 પછી રામમૂર્તિ ધ્યાન રાખી, કરી એકાગ્ર મન;
 પ્રાણ મૂક્યા પંખીએ, રઘુવીર આગળ તન. ૭
 વિમાન લેઈને વિધિ આળ્યા, થયો દિવ્ય સ્વરૂપ;
 વિષ્ણુલોકે તે ગયો, પામ્યો મોક્ષ અનુપ. ૮
 નિજ ભક્ત માતપિતા તણો, તે જાણી પૂરણકામ;
 તેની દાહક્રિયા ઉત્તરક્રિયા તે, સ્વહસ્તે કરી રામ. ૯
 જેવી ક્રિયા દશરથ રાયની કરે, તેમ કરી ત્યાં તતખેવ;
 સહુ જટાયુને વખાણતા, સુરપતિ આદિ દેવ. ૧૦
 એવા ભક્તવંસલ શરણુપાલક, દીનખંધુ દયાળ;
 પછે ચાલ્યા દક્ષિણ દિશા, દશરથ તણા બે બાળ. ૧૧
 એવે આવિયો યમુનાગિરિ, ઉપર ચઢ્યા રઘુવીર;
 મુખ રટણ કરતા જનકીનું, દ્રવિત, ચિત્ત ગતધીર. ૧૨
 તે પર્વત છે કૈલાસ સરખો, ગહન વન ગંભીર;
 કોકિલા બપૈયા મોર બોલે, કળાકર ને કીર. ૧૩
 શિવપાર્વતી બેઠાં ત્યાંહાં, કરે જ્ઞાનગોષ્ઠિત વાત;
 મુખ રટણ કરતાં રામનું, પાસે રહ્યાં ગિરિજત. ૧૪
 એવે દૂરથી રઘુનાથ દીડા, શિવે તેણીવાર;
 જયસચ્ચિદાનંદ પૂરણ બ્રહ્મ, એમ કહી કર્યાનમસ્કાર. ૧૫
 ત્યારે પાર્વતી પૂછે તદા, કેને નમ્યા જોડી હાથ?
 કહ્યાણુ રૂપ કહો મુને, નિત્ય ભજે કેને નાથ? ૧૬

- શિવ કહે સાંભળ સુંદરી, રવિવંશભૂષણ રામ;
નમસ્કાર મેં - તેને કર્યા, જે અખિલ પૂરણકામ. ૧૭
- કરું સ્મરણ કીર્તન ધ્યાન તેનું, દેવના જે દેવ;
ત્યારે પાર્વતીજી બોલિયાં, સાંભળો શ્રીમહાદેવ. ૧૮
- એ રામ તો રહતા ફરે, સ્ત્રીને વિયોગે આજ;
વિરહે કરીને બ્રંશ પામી, બુદ્ધિ શ્રીમહારાજ. ૧૯
- મહાદેવ કહે સુણો સાધવી, નવ જાણે તું એ મર્મ;
એ લીલા વિગ્રહ દેહ ધાર્યો, અવતાર પૂરણબ્રહ્મ. ૨૦
- હું વેદ વિધિ ભોગીંદ્ર જેનો, જાણીએ નહિ પાર;
તે ભક્ત માટે સગુણ લીલા, કરે છે જે અપાર. ૨૧
- વળી રામ વનમાં ચાલતા, આલિંગતા શિક્ષા વૃક્ષ;
વિમાન બેસી જાય તે, ધરી દિવ્ય દેહ પ્રત્યક્ષ. ૨૨
- ત્યારે પાર્વતી પૂછે તદા, શિવ સુણો મારા સ્વામ;
આ વૃક્ષ ને પાપાણ, આલિંગન કરે ક્યમ રામ? ૨૩
- શિવજી કહે તે તરુ તળે થયું, હશે સ્મરણ ભજન;
વળી શિક્ષા ઉપર બેસીને, તપ કર્યું હશે મુનિજન. ૨૪
- રઘુવીર તેને મોક્ષ આપે, ભજન સંચિત ભાગ;
તે સીતાને મિશે કરીને, આલિંગતા અનુરાગ. ૨૫
- ત્યારે સતી કહે હું જોઉં પરીક્ષા, હોય જે ભગવાન;
શિવ કહે લેતાં પરીક્ષા; પામશે ઉપમાન. ૨૬
- શિવે ઘણું ઘણું વારિયાં પણ, સતીએ ન માન્યું ત્યાંહે;
પછી સીતાજીનું રૂપ ધરીને, ગયાં મારગ માંહે. ૨૭
- રઘુવર હસીને બોલિયા, ક્યાં ફરો વનમાં આજ ?
દાક્ષાયણી તજી પશુપતિ, કોણ શું ઇચ્છો કાજ ? ૨૮
- એક સાંભળી સતી લાજિયાં, વળ્યાં પાછાં તત્કાળ;
શિવ પાસે આવી કહ્યું નહિ, પણ જાણિયું પશુપાળ. ૨૯
- સતીએ સીતાનું રૂપ લીધું, શિવે જાણ્યું મન;
તે દિવસથી કર્યો ત્યાગ સતીનો, આસન આપ્યું ભિન્ન. ૩૦

જેગી લાયક જે ગતિ કહીએ, ભક્તિ કરતાં જે ગતિ પૈયે;
તે ગતિ આપે અમુરને ભારી, હરિ સમ નહિ કે ઉપકારી. ૨૦

વક્ષ્ય

નહિ ઉપકારી હરિસમ ખીજે, જેને નિગમ અગમ મુનિ ગાયરે;
હાવે રામ આવ્યા શબરીને આશ્રમે, તેની કહું હું કથાય રે. ૨૧

इति श्रीरामचरित्रे वाल्मीकिरचितनाटकपारायां अरण्यकाण्डे
कवचशपमोचनो नाम विंशोऽध्यायः ॥ २० ॥

અધ્યાય ૨૧ મો

રાગ મેવાડો

હવે શ્રોતાજન સહુ ભાવે સુણજે, પાવન રામકથાય જ;
ગાતાં સુણતાં નર ને નારી, પાપી પાવન થાય જ. ૧
એક શબરી નામે નારી લીલડી, રહેતી વન મોઝાર જ;
તે ભાવે ભક્તિ કરતી હરિની, મનમાં પ્રેમ અપાર જ. ૨
નિત્યે હરિનું નામ જપંતી, તપ આચરતી તેહ જ;
એમ વહી ગયા દિવસ કેટલા, વૃદ્ધ થઈ છે દેહ જ. ૩
તેને જાણ થયું જે રામજ આવ્યા, નીકળ્યા છે વનમાંહે જ;
ત્યારે શબરીએ જાણ્યું હું સ્વાગત કરીને, રાખીશ પ્રભુને આંહે જ.
તે નિત્ય નવાં ફળ લાવી મૂકે, જેતી પ્રભુની વાટ જ;
વાસી થાય ત્યારે કાંઠી નાખે, ધરતી મન ઉચાટ જ. ૪
જે ફળ ફૂલ જ સારું દેખે, તે ભાવે નિજ આશ્રમ જ;
આ ફળ મીઠાં હરિને અર્પીશ, એમ વિચારે મર્મ જ. ૫
ત્યારે અંતરજમીએ જાણ્યો સરવે, તેના મનનો ભાવ જ;
પછે તેના આશ્રમ પ્રત્યે આવ્યા, જીવન જનની નાવ જ. ૬
નિત્ય મુનિ તેની નિંદા કરતા, દુઃખ દેતા બહુ પેર જ;
તે અનાથબંધુ બિરદ પાળવા, હરિ આવ્યા તેને ઘેર જ. ૭
આપણે આશ્રમ રામ આવશે, મુનિ એમ જાણે મન જ;
તે મુનિ સર્વેનું માન ટાળવા, ન ગયા જીવનજીવન જ. ૮

પછે દૂર થકી તેણે દીઠા પ્રભુને, ગૌર શ્યામ બે વીર છ;
 જટા મુગટ મંડિત ધનુસાયક, ભુજપ્રલંબ રણધીર છ. ૧૦
 એવા પ્રભુને જોઈ પ્રેમદા, સન્મુખ આવી ધાઈ છ;
 કરી પ્રણામ તે પડી દંડવત્, રામના જુગપદ સાહી છ. ૧૧
 હરખ આંસુએ ચરણ જ સિંચ્યા, ગદ્ગદ પ્રેમ અપાર છ;
 કરુણા વચન કહીને રઘુપતિએ, ઉઠાડી તેણીવાર છ. ૧૨
 પછે નિજ આશ્રમ તેડી લાવી, બેસાડ્યા છે આસન છ;
 પૂજ કરી ફળ મૂક્યાં લાવી, કરાવ્યાં પ્રભુને અશન છ. ૧૩
 શીતળ જળ ફળ પુષ્પ પત્રથી, પ્રસન્ન કર્યા રઘુવીર છ;
 પછે પોતાના પટ પદરે કરીને, નાખે શીત સમીર છ. ૧૪
 લીલડી કેરું ભાગ્ય વખાણે, દેવ સકળ એનું કમ છ;
 જે પ્રભુ જપ તપ જજે દુર્લભ, જોગી ન જાણે મર્મ છ. ૧૫
 તે પ્રભુ શખરીનાં ફળ આરોગે, વખાણે છે વારંવાર છ;
 એક ભાવને વશ ભગવાન થાય, નથી નીચડીયનો વિચાર છ. ૧૬
 પછી શખરી પ્રત્યે બોલ્યા શ્રીરઘુપતિ, માગ્ય માગ્ય વરદાન છ;
 ત્યારે શખરી કહે તમો શરણે રાખો, મોક્ષ આપો ભગવાન છ. ૧૭
 એણે કહેતામાં વિમાન જ આવ્યું, દિવ્ય દેહ થઈ નાર છ;
 તે શખરી વિમાનમાં બેસી, ગઈ વૈકુંઠ મોઝાર છ. ૧૮
 એવી કૃપા કરી કરુણાનિધિએ, નારી પામી અપવર્ગ છ;
 દેવ પુષ્પની વૃષ્ટિ કરતા, દુંદુભિ વાગ્યાં સ્વર્ગ છ. ૧૯
 એમ શખરીનો ઉદ્ધાર કરીને, ચાલ્યા ત્યાંથી રણધીર છ;
 ત્યારે લક્ષ્મણ કહે ઉપદેશ કરો મને, અધ્યાત્મજ્ઞાન રઘુવીર છ. ૨૦
 પછે લક્ષ્મણને ઉપદેશ કર્યો છે, રામગીતા તેનું નામ છ;
 એક અખંડ જે વ્યાપક આત્મા, નિશ્ચે કરાવ્યો રામ છ. ૨૧
 સારાસાર વિવેક કરીને, નિઃસંશય કર્યું મન છ;
 પૂર્ણ સત્ય શાશ્વત જે જ્ઞાનવન, અગજગમાં દરશન છ. ૨૨
 આ પ્રપંચ સર્વે મિથ્યા જણાવ્યો, રજ્જુસર્પ મૃગતોય છ;
 જેમ હતું તેમ જાણ્યું જયારથ, સર્વત્ર આત્મા જોય છ. ૨૩

એમ લક્ષ્મણને ઉપદેશ કરી, વિરૂપાક્ષીએ આવ્યા રામ જ;
 પછે પંપા સરોવરતીરે આવ્યા, પોતે પૂરણકામ જ. ૨૧
 વિશ્રાંતિસ્થાન ત્યાં છે શિવ કેરું, વળી શોભે વિશ્રાંતિ વન જ;
 સ્ફટિક ગુહા ત્યાં સુંદર દીસે, સ્ફટિકશિલા પાવન જ. ૨૫
 તે સ્ફટિકશિલા ઉપર જઈ ખેડા, પંપા સરોવર તીરજ;
 લક્ષ્મણના ખોળામાં શિર મૂકી, સૂતા શ્રીરઘુવીર જ. ૨૬

વલણ

સૂતા શ્રીરઘુવીર પોતે, લક્ષ્મણજી ઉછંગ રે;
 પછે સીતાજીને સંભારીને, વિરહ ધરતા અંગ રે. ૨૭

इति श्रीरामचरित्रे वाल्मीकिर्ममतनाटकधारया अरण्यकाण्डे शयनीमोक्षानंतरं
 पंपातीरगमन नाम एकविंशोऽध्यायः ॥ २१ ॥

અધ્યાય ૨૨ મો

રામ સામેરી

શીતળ છાયા તરુ તણી, પંપા સરોવર તીર;
 લક્ષ્મણ ઉછંગે શીશ મૂકી, સૂતા શ્રીરઘુવીર. ૧
 સીતા તણે વિરહ થયો, ચાલ્યાં નેત્રે આંસુધાર;
 વનમાંહે પશુ પંખી કીડે, ખોલે શબ્દ અપાર. ૨
 તે સુણી શ્રીરઘુવીરને, મન ચડી સખળી રાસ;
 પછે શાપ દીધો તે સમે, સર્વને શ્રીજીગંદીશ. ૩
 રઘુવીર કહે : કોકિલા તારો, ખૂટજો સ્વર રંગ;
 મૃગમૃગી તમને મારજો, પારથી કરતાં સંગ. ૪
 ત્યાં સંગ કરતાં હતાં ત્યારે, કરી કરણી જોડ;
 રઘુવીરે તેને શાપ દીધો, વચન બોલ્યા તેડ. ૫
 હરિતણી હસ્તી સાંભળો તમો, જ્યારે કરશે સંગ;
 ત્યારે સાત દિન મૂર્છા થશે, એ ગજેન્દ્ર કેરે અંગ. ૬
 મોરને કહે ચાઓ નપુંસક, નવ ગણી મારી લાજ;
 થશે જન્મ મધ્યે સંગ તે, એકવાર મુળ સિદ્ધરાજ. ૭

- અકવાચકવીને કહે, થજે તમારો વિયોગ;
હું વિરહીને દેખી કરી, તમે ભોગવો છો ભોગ. ૮
- એમ શાપ સુણીને સકળ ખગમૃગ, પામ્યાં મન પરિતાપ;
રઘુવીર શરણે આવિયાં, પૂછવા અનુગ્રહ આપ. ૯
- રઘુવીર કહે હે કોકિલા, તુજ કહું શાપ સંબંધ;
તારો વસંતઋતુમાં સ્વર ઊઘડશે, પછી રહેશે બંધ. ૧૦
- મૃગમૃગીને કહે મારશે, જે દિવસ કરશે સંગ;
નિરભે થશે રજની વિષે, માટે નિશાએ રમજે રંગ. ૧૧
- હસ્તીને કહે ત્રિયા સંગ કરતાં, થશે બે વડી મૂર્છાય;
ભારનાં આંસુભિદુએ કરી, વંશવૃદ્ધિ થાય. ૧૨
- અકવાચકવીને કહે, રહેશે નિશા તમ વિયોગ;
દિવસે મળશે દંપતી ત્યારે, થશે તમ સંજોગ. ૧૩
- સિહને કહે એકવાર સંગે, પ્રજા થાશે એક;
વિશ્વ સહુને ઉજ્જડ કરે, જે સૃષ્ટિ થાય અનેક. ૧૪
- એમ સર્વનો અનુગ્રહ કર્યો, સમર્થ શ્રીરઘુવીર;
લક્ષ્મણ સહિત વિરાજતા, પંપા સરોવર તીર. ૧૫
- અરણ્યકાંડ તણી કથા, એ પૂરણ થઈ પાવન;
બુદ્ધિ પ્રમાણે કહી જયારથ, તે સુણો શ્રોતાજન. ૧૬
- અપાર ગુણ રઘુવર તણા, નવ પાર તેનો થાય;
અગાધ જળસિંધુ ભર્યો, તે વટમાં કેમ ભરાય? ૧૭
- અનેક કવિ આગળ થયા, વળી થશે બીજા અનંત;
કેટલા હમણાં ગાય છે પણ, પામે નહિ કે અંત. ૧૮
- હરિકથા અમૃત સ્વાદ અદ્ભુત, શ્રવણથી સુખ થાય;
હરિભક્તિ કેરું મૂળ પહેલું, શ્રવણ એક કહેવાય. ૧૯
- વળી વિષયી પામર મુમુક્ષુને, પ્રિય લાગે એક;
જે જીવન્મુક્ત બ્રહ્મવેત્તા, શ્રવણ કરતા તેહ. ૨૦
- હરિકથાનો અધિકાર સહુને, નપુંસક નરનાર;
જે સાદરે નવ સાંભળે, તે જીવનને બિહાર. ૨૧

સુધાને સેવતાં મદ ચઢે વળી, અજ્ઞ ઉન્મત્ત થાય;
 કથામૃતે ટળે મોહમત્સર, ત્રિવિધ તાપ પળાય. ૨૨
 સુધાને અધિકાર સુરને, નહિતર પામે રંચ;
 હરિકથામૃત અધિકાર સહુને, રાયરંક ઊંચનીચ. ૨૩
 વળી ગંગા પાવન કરે સહુને, માંહે જૂડતાં જાય પ્રાણ;
 હરિકથામાંહે જૂડતાં, તે પામે પદ નિરવાણ. ૨૪
 એ અધિકતા હરિકથાની તે, જાણે વિરલા કાય;
 જેની ઉપર કેશવ કરે કરુણા, તેની મતિ એવી હોય. ૨૫
 તે માટે જન આજસ તણ કરો, કથા-અમૃત પાન;
 એ થકી અથ સહુ પરજળે, થાય પ્રસન્ન શ્રીભગવાન. ૨૬
 એ અર્થ વાલ્મીકિ તણો, હનુમાન નાટક સાર;
 એ જુગમ સંમત મેળવીને, કર્યો છે વિસ્તાર. ૨૭
 પદ સાતસેં અડતાળીસ પૂરાં, અધ્યાય થયા બાવીશ;
 અરણ્યકાંડ કથા કહી, તે કૃપા શ્રીજુગદીશ. ૨૮

વસણ

જુગદીશ કેરી કૃપાએ જે, પ્રાકૃત રામકથા કરી;
 દાસ ગિરધર નિમિત્ત માત્ર એ, કરતા પોતે શ્રીહરિ. ૨૯

इति धीरामचरित्रे वाल्मीकिप्रसूतनाटकपाराय अरण्यकाण्डे श्रीरामचरणेण

पञ्चमस्त्री-अनुपद्वन्द्वेण नाम द्वाविंशतितमोऽध्यायः ॥ २२ ॥

અરણ્યકાંડ સમાપ્ત

કિષ્કિંધાકાંડ પ્રારંભ

અધ્યાય ૧ લો

રામ ધનાશરી

શ્રીપુરુષોત્તમ પરમ કૃપાળુ, ભક્તવત્સલ પ્રભુ દીનદયાળુ;
શરણાગતની કરો સંભાળુ, તમારો સેવક છું મતિખાળુ.

દાળ

- છું ખાળમતિ સેવક તમારો, સ્વામી પશ્યો તમ શર્ણુ;
ભક્તવત્સલ ખિરદ જાણી, રાખો પ્રભુ નિજ ચર્ણુ. ૨
- વંદું વારંવાર જુગપદ, તમારા મહારાજ;
તમ કૃપાએ રઘુવીર જશ કહું, રાખજો મુંજ લાજ. ૩
- સહુ ભગવતીના ચરણની રજ, લઈ ચઢાવું શીશ;
અનુગ્રહ કરો સર્વે મળી તો, ગાઉં ગુણ જુગદીશ. ૪
- સત્સંગથી સહુ તાપ જાયે, ટળે દુઃખ અશેષ;
એવા ભક્ત ને ભગવંત માંહે, નથી અંતર લેશ. ૫
- એ જોયામાં તો સમાન દીસે, ઇતર જનને સંત;
ઓળખાય આચરણે કરી, જે મહાપુરુષ મહંત. ૬
- બ્રહ્માનંદમાં સદા ડોલે, સંત આનંદધન;
વિષયી જન ડોલે વિષયમાં, મલિન જેનાં મન. ૭
- સમાન બધે ને મરાલ ઉજ્જવળ, જોયા માંહે પ્રશંસ;
જ્યારે ક્ષીર જળ જુદાં કરે, ત્યારે જણાયે તે હંસ. ૮
- જેમ વાયસ ને વળીકોકિલા તે, સમાન શ્યામ જણાય;
વસંતમાં પિક રાગ પંચમ, આલાપીને ગાય. ૯
- સ્ફટિક મુક્તા શ્વેત સમ પણુ, મૂલે મોતી જણાય;
તક પયનું પાન કરતાં, સ્વાદથી ઓળખાય. ૧૦
- જેમ ઇતર જન ને ભક્તમાં, અંતર ઘણું કહેવાય;
વિષયથી દુઃખ ઊપજે, સત્સંગથી સુખ થાય. ૧૧

- જેમ પારસ લોહનું કરે કાંચન, સ્પર્શ માત્રે અનુપ;
એમ સંત ખરને કરે સાધુ, આપે રહે નિજરૂપ. ૧૨
- એવા ભગવતીના ચરણ વંદુ', નમું વારંવાર;
તમ કૃપાએ રઘુવીર કેરો, કરું જશ વિસ્તાર. ૧૩
- રઘુવંશમાં દશરથને ઘેર, પ્રગટિયા પૂરણકામ;
તે પાળવા પિતૃવચન વનમાં, નીકળ્યા શ્રીરામ. ૧૪
- પંચવટીમાં રહ્યા આવી, સીતા લક્ષ્મણ સાથ;
જનકીનું હરણ કરીને, ગયો લંકાનાથ. ૧૫
- તે જોળવાને નીકળ્યા, વનમાંહે શ્રીરઘુવીર;
સૌમિત્રી સાથે આવિયા, પંપા સરોવર તીર. ૧૬
- એ કથા પૂર્વે કહી જથારથ, વિસ્તારી એક મન;
હાવે કિષ્કિંધાકાંડની કથા કહું, મુણે શ્રોતાજન. ૧૭
- પંપા સરોવરને તટે, સુંદર સ્ફટિક શિલાય;
ત્યાં વિરાજે રઘુવીર લક્ષ્મણ. અધિક તન શોભાય. ૧૮
- લક્ષ્મણ ઉછંગે શીશ મૂઝી, શયન કીધું રામ;
જ્યમ શેપસજ્યા હરિ પોટે, ક્ષીરસાગર ઠામ. ૧૯
- તે સમે ઋષિમુખ પરવત ઉપર, બેઠા વાનર પંચ;
નળ નીલ જંબુવાન, સુગ્રીવ, મારુતિ બળ સંચ. ૨૦
- જ્યમ કનકાદ્રિનાં પંચશૃંગ, એમ શોભંતા તે અજત;
જ્યમ ઉદ્યાયળ પર એક કાળે; ઊગિયા આદિત્ય. ૨૧
- રઘુવીર કેરું કારજ કરવા, અવતરિયા કપિરાજ;
મહાભૂત જાણે પ્રગટ્યા એમ, શોભંતા શુભ કાળ. ૨૨
- સુગ્રીવે દીઠા રામ લક્ષ્મણ, સરોવરની તીર;
લક્ષ્મણ ઉછંગે શીશ મૂઝી, શયન કર્યું રઘુવીર. ૨૩
- સુગ્રીવ રૂપે મન વિષે, જેઠ ધનુર્ધારી જેઠ;
તે વાલીએ મોકલ્યા, મુને મારવાને એઠ. ૨૪
- એમ વિચારી સુગ્રીવ ઊઠ્યો, એકલો તેણીવાર;
રામલક્ષ્મણ ભણી ધાયો, ગદા કર મહી સાર. ૨૫

હનુમંતજીએ વારિયો, સહસા ન કરીએ કાજ;
હું પરીક્ષા કરી આણું ત્યાં લગી, ઊભા રહો કપિરાજ. ૨૬
મુગ્રીવ કહે સુણો ભારતિ, આજ નિશાએ નિરધાર;
મને સ્વપ્ન એણું આવિયું તે, કહું તમને વિચાર. ૨૭
જાણે વીર ખેંડો આવિયા, તેણે માર્યો વાલીરાજ;
મને કિષ્કિંધાનું રાજ આપ્યું, એણું કીધું કાજ. ૨૮
તે વીર દીકા આજ મેં, ત્યારે ઊપન્યો મન ત્રાસ;
હનુમંત કહે કાંઈ ભય નથી, તમે રાખજો વિશ્વાસ. ૨૯
તમો રાય અહીં ઊભા રહો, નવ કરશે મન ચિંતાય;
જોઈ વીર ખેંડો કોણ છે? હું કરી આણું પરીક્ષાય. ૩૦

વસ્યુ

હું કરી આણું પરીક્ષા જઈને, એમ કહીને કપિવર જાય રે;
હનુમંત વેગે આવિયા, જ્યાં વિરાજે શ્રીરઘુરાય રે. ૩૧

इति श्रीरामचरिते वाल्मीकिरसमतनाटकधारायां किष्किंधाकाण्डे हनुमानस्य
धौरामसमीपगमनं नाम प्रथमोऽध्यायः ॥ १ ॥

અધ્યાય ૨ નો

રાગ મારુ

દીકા હનુમંતે ખે વીર, શોભે સ્ફટિક શિક્ષા રણધીર;
રાજે લક્ષ્મણ ને રામચંદ્ર, જાણે જૂઠ્ઠસ્પતિ ને વળી ઇંદ્ર. ૧
કે ઉદાસી તપસ્વી વીર, કે ઉદાર ને ખીજે ધીર;
જ્ઞાન વિજ્ઞાન જશ ને પુન્ય, સિદ્ધ સાંધકમાં નથી ન્યૂન. ૨
જેમ આનંદ ને સમાધાન, જેવા નિર્ગુણ ને ગુણવાન;
આનંદ મોક્ષ ખોધ વૈરાગ, એવા કપિએ દીકા મહાભાગ. ૩
વડ વૃક્ષ તળે ખે વીર, ખેડા પંખા સરોવરતીર;
જોઈ વિસ્મે થયા હનુમંત, દીસે વીર કે મહાબળવાંત. ૪
વડ ઉપર કપિવર ચઢિયા, લાગ્યા કૂદવા તે ગરગડિયા;
કહે છે લક્ષ્મણને દેવેશ, ભાઈ ને આ કપિનો વેશ. ૫

એને વજ્ર કહોટો છાજે, વળી કનકનું કોપીન રાજે;
 એ કપિવર મહા બળવંત, એનું નામ હશે હનુમંત. ૬
 એવાં રામનાં સુણી વચન, હનુમંત વિચારે મન;
 મારી માટે કહ્યું હતું મુજને, સુત ઓળખશે જે તુજને. ૭
 કોપીન કનક કહોટો ઓળખશે, છે ગુપ્ત તે પરગટ લખશે;
 તેને સ્વામી જાણજે સૂત્ર, તેની સેવા તું કરજે પુત્ર. ૮
 કહ્યું તું અંજનીએ જેહ, મુજને સ્વામી મળિયા તેહ;
 જોઉં પરીક્ષા પરાક્રમ જેમાં, કેટલું એક બળ છે એમાં. ૯
 એમ વિચારીને હનુમંત, તરુ શાખા નાખી બળવંત;
 લક્ષ્મણે શર મૂકી નિવારી, ત્યારે ગાજ્યો કપિ બળ ભારી. ૧૦
 પંચ પરવત ઊંચકી લાવ્યો, નાખવા રામ ઉપર આવ્યો;
 રામે સજ્જ કર્યું કોદંડ, શર પંચ મૂક્યાં પ્રયંડ. ૧૧
 ઉડાડ્યા કરથી ગિરિ પાંચ, લાગી ઝપટ તે બાણની આંચ;
 તેણે કરીને ઊડ્યા આકાશ, હનુમંત ભંભ્યા ઘણું તાસ. ૧૨
 ત્યારે વાયુ મળ્યા આકાશ, સુણ પુત્ર એ છે અવિનાશ;
 સાક્ષાત્ એ શ્રીભગવંત, આવ્યા કરવા અસુરનો અંત. ૧૩
 આદિ નારાયણ ને શેષ, આવ્યાં સ્થાપવા ધર્મ અશેષ;
 માટે થા તું રામનો દાસ, સેવા કરજે સદા રહી પાસ. ૧૪
 સુણી વાયુની વાણી કપીશ, આવી નામ્યું રામને શીશ;
 અહં દાસોસ્મિ કહી વાણી, રાખો શરણે સારંગપાણિ. ૧૫
 કર જોડીને મારુત તન, સ્તુતિ કરતો દીન વચન;
 જય રઘુકુળકમળ મુલાનુ, જય ખલવનદહન કૃશાનુ. ૧૬
 જય વૈકુંઠનાથ રમેશ, જય આદિ નારાયણ શેષ;
 જય બ્રહ્મ સનાતન ઈશ, જય માયાપતિ જુગદીશ. ૧૭
 જય મંગળરૂપ નિધાન, જય ભક્તવત્સલ ભગવાન;
 મેશ્વર પૂરણકામ, જય વિશ્વના આત્મારામ. ૧૮
 જીવના અંતરયામી, સાક્ષી દ્રષ્ટા ચરાચર સ્વામી;
 પુરુષોત્તમ પૂર્ણાનંદ, મધુકંઠા મુરારિ મુકુંદ. ૧૯

જય યજ્ઞના કારણરૂપ, નમું વેદાંતવેદ સ્વરૂપ;
 ધર્મ સ્થાપન તમ અવતાર, નમું રામને વારંવાર. ૨૦
 એમ સ્તુતિ કરી હનુમંત, સુણી પ્રસન્ન થયા ભગવંત;
 સ્નેહ ઊપન્યો શ્રીરઘુનાથ, આંધો મારતિ રુદ્યા સાથ. ૨૧
 એમ હરિહર ભેટ્યા જ્યારે, જયજયકાર કર્યો સુર ત્યારે;
 દીધી રઘુપતિએ આશિષ, ચિરંજીવી તું રહેજે કપીશ. ૨૨
 તપે રવિ શશી જ્યાં લગી ધરણી, વળી વેદ વિધિ કહે વરણી;
 રહેજે અક્ષય ત્યાં લગી તું, સત્ય વચન કહું છું હું. ૨૩
 અવતાર અંશ તું હરનો, તું છે ભાગ અમારા ચરનો;
 થયો અંજની ગર્ભસંભૂત, તારું વાધજો બળ અદ્ભુત. ૨૪
 એવાં વચન સુણી હનુમંત, ઘણું સુખ પામ્યા બળવંત;
 પછી લક્ષ્મણને પાચે લાગ્યા, નિજ સ્વામી પામી અનુરાગ્યા. ૨૫
 લાગ્યો આંપવા રામના ચર્ણ, કહું નિજ દુઃખ અશરણ શર્ણ;
 હનુમંત કહે જુગદીશ, છે સુગ્રીવ કપિનો ઇશ. ૨૬
 પેલા ઋષિમુક પરવત માંહે, વાલીના ભયથી રહે ત્યાંહે;
 તેને આપો અભય વરદાન, પોતાનો તે કરો ભગવાન. ૨૭
 તેશું મૈત્રી કરો મહારાજ, તેથી સરશે આપણું કાજ;
 રામ કહે સુણ હો હનુમંત, એવો સુગ્રીવ છે બળવંત. ૨૮
 વાલી સાથે થયું કેમ વેર? એનાં માતપિતા કોણ પેર?
 વાલી સુગ્રીવની ઉત્પત્ય, મુજને સંભળાવો સત્ય. ૨૯
 સુગ્રીવને શું છે દુઃખ? કેમ રહેવાયું છે ઋષિમુક?
 અથ ઇતિ સહુ વિસ્તાર, મુજને કહો વાયુકુમાર. ૩૦

વસણ

વાયુકુમાર તે કહો મુજને, ક્યમ પ્રગટ્યા એ બળવંત રે?
 એવાં વચન રઘુપતિનાં સાંભળી, પછી બોલ્યા કપિ હનુમંત રે. ૩૧

इति श्रीरामचरित्रे वाल्मीकिसंमतनाटकधारायां किरकिषाकाण्डे

श्रीरामचन्द्रहनुमानसमागमो नाम द्वितीयोऽध्यायः ॥ २ ॥

અધ્યાય ૩ નો

રાગ ચોપાઈ

કહે હનુમંત સુણો ભગવાન, એક સમે ધરતા વિધિ ધ્યાન;
 (ત્યારે) આઠ્યો મનમાં પ્રેમ અપાર, આંસુનું ઊંદુ પડ્યું તે વાર. ૧
 (તેથી) વાનર એક પ્રગટ્યા તે હામ, રક્ષરાજ કપિ તેનું નામ;
 તે વિધિને વહાલો થણું ત્યાંહે, ફરતો હીંડે ઉપવન માંહે. ૨
 (તે) એક સમે આઠ્યો કૈલાસ, (ત્યાં) સુંદર સરોવર છે સુખરાશ;
 (છે) પારવતીનો દુસ્તર શાપ, જે તે પુરુષ જળ સ્પર્શે આપ. ૩
 પુરુષ ટળીને થાય પ્રેમદા, રક્ષરાજ ત્યાં નાહ્યો તદા;
 તતક્ષણું નર ફીટી થયો નાર, સુંદર વેશ અતિ સુકુમાર. ૪
 રંભા થકી છે અદ્ભુત રૂપ, તનમંડિત અલંકાર અનુપ;
 સુંદર અંગ આભૂષણ ચીર, (તે) નારી ઊભી સરોવર તીર. ૫
 (ત્યારે) જતા હતા ક્યાંય ઇંદ્ર નેરવિ, તેણે દીઠી નારી અભિનવી;
 તે મોહ પામી ઊતર્યા નર્પ, ધીરજ ગાઈ ખળિયો કંદર્પ. ૬
 તે સ્ત્રીની ઉપર પડ્યું એવ, પાછા વળી ગયા લાજ્યા દેવ;
 શુક સૂરજનું ગ્રીવાએ અડ્યું, હવે ઇંદ્રનું વીર્ય મસ્તકે પડ્યું. ૭
 તેથી જો પુત્ર થયા તત્કાળ, વાનરવેશ પ્રચંડ વિશાળ;
 (ત્યારે) બ્રહ્માને થઈ ચિંતા થણી, કરી પ્રાર્થના ઉભિયા તણી. ૮
 થયાં મસન પારવતી જદા, રક્ષરાજ નર ક્રીધા તદા;
 પછી તેડી રક્ષને સહિત કુમાર, વિધિ આઠ્યા મૃતલોક મોઝાર. ૯
 પર્વત ઋષિમુક પાસ વિશેક, રચ્યું નગર કિષ્કિંધા એક;
 રક્ષરાજને આપ્યું તેક, થાપ્યો ભૂપ કરી વિધિએ એક. ૧૦
 ન્યો પુત્રનાં પાડ્યાં નામ, વિધિ ગયા સત્યલોક જ ધામ;
 નવીર્ય શીશ અનુસર્યું, વાલી નામ તે સુતનું ધર્યું. ૧૧
 સૂરજનો ગ્રીવાએ કામ, તેનું પાડ્યું સુગ્રીવ નામ;
 ઘણા દિવસ એમ કરતાં ગયા, પુત્ર બન્યો તે પ્રીદા થયા. ૧૨

વાલીને સોંપ્યું સહુ રાજ, ગયો રક્ષ તપ કરવા કાજ;
 મયકન્યા તારા શુભમતિ, તે પરણ્યો વાલી મહાસતી. ૧૩
 સુષેણકન્યા રમા જેહ, સુગ્રીવ સુંદરી પરણ્યો તેહ;
 મોટો વાલી લધુ સુગ્રીવ, કરે રાજ સુખ બળના શિવ. ૧૪
 ત્યારે ઇંદ્રે આવી તત્કાળ, વાલીને વાલી જયમાળ;
 રણમાં સદા વિજય કહેવાય, સન્મુખ શત્રુ નિર્બળ થાય. ૧૫
 સૂરજ આગ્યા સુગ્રીવ કને, સુગ્રીવ પાસે સોંપ્યો મુંને;
 મારા ગુરુ સૂરજ પ્રકાશ, આજ્ઞા માની રહ્યો હું પાસ. ૧૬
 સાંભાળજે તું એને સદા, એમ કહી ગયા દિનકર તદા;
 પછે વાલીને સુત અંગદ થયો, મહા બળિયો તારાનો જયો. ૧૭

દાહન

હનુમંત કહે રઘુપતિ સુણો, રાજવલોચન રામ;
 એક મહિપાસુરનો દીકરો, દુંદુભિ તેનું નામ. ૧૮
 મહાબળિયો તે અસુર થયો, ફરતો પૃથ્વીમાંહે;
 કોઈ જોઈતો તેને મળ્યો નહિ, જુદ્ધ કરવાને ત્યાંહે. ૧૯
 પછી જમરાજ પાસે ગયો, કહે જુદ્ધ કરો મુજ સાથ;
 કે વઢનારો દેખાડો કે, સળવળે છે મુજ હાથ. ૨૦
 ત્યારે દુંદુભિને જમરાજ કહે, તું જ કિષ્કિંધામાંહે;
 તુજ સાથે વઢશે કપિ, વાલી રહે છે ત્યાંહે. ૨૧
 એણે સુણી કિષ્કિંધા આવિયો, રજનીયર તેણીવાર;
 સિંહનાદ કરી ખોદા થયો, શત જોજન વિસ્તાર. ૨૨
 તે નાદ સાંભળી વાલીને, ચઢિયો મનમાં ક્રોધ;
 તત્કાળ સન્મુખ આવિયો, જુદ્ધ કરવાને જોધ. ૨૩
 બળવંત વીર બે બાજિયા, મહાજુદ્ધ કરતા ત્યાંહે;
 એક મુષ્ટિ મારી વાલીએ, દુંદુભિના શિરમાંહે. ૨૪
 તે અસુર ભૂમિ ઢગી પડ્યો, ત્યારે પ્રીયો પાટુપ્રહાર;
 દુંદુભિ મૃત્યુ પામિયો, માણુ ગયા તેણીવાર. ૨૫

પછી ચરણ ઝાલી તે શબ તણા, ઉછાળ્યું નભમાંહે; ૨૬
 મૃતક દેહ આવી પડ્યો, ઋષિમુક પરવત જ્યાંહે.
 ઘણા ઋષિ રહે છે તિહાં, તે પામ્યા મન પરિતાપ;
 સહુમાં મુખ્ય માતંગમુનિ, તેણે દીધો શાપ. ૨૭
 જેણે કર્મ આણું કર્યું, તે આવે પરવતમાંહે;
 તે બળીને ભસ્મ થને તદા, એણું બોલ્યા ત્યાંહે. ૨૮
 (માટે) વાલીએ નવ જવાય ત્યાં, ઋષિમુક પરવતમાંહે;
 તે દિનનું તન અસુરનું, બોણું પડિયું ત્યાંહે. ૨૯
 તે કરંક ઉપર ઊગિયા, સમ તાડ તરુ જેહ;
 એક દિવસ માતંગમુનિ, મળ્યા વાલીને તેહ. ૩૦
 પાથે લાગી પૂછિયું, કહો મુજને મુનિદેવ;
 કેને હાથે મરણ મુજ, થાશે નિશ્ચે એવ ? ૩૧
 મુનિ કહે મુણ વાલી તું, કહું તુજ સાચો બોલ;
 પેલા કરંક ઉપર ઊગિયા, સમ તાડ થઈ ગોળ. ૩૨
 તે વીધે એક બાણથી, એવા બળિયો જેહ;
 તે નર તુજને મારશે, સત્ય માનજે એહ. ૩૩
 એણું કહી મુનિવર ગયા, સાંભળો શ્રીરઘુરાય;
 (હવે) વેર થયું બે વીરને, તેની કહું કથાય. ૩૪

વલણ

તેની કહું કથાય, જ્યમ વેર થયું બે વીરને;
 તે મુણતાં સંદેહ જાય, હનુમંત કહે રણધીરને. ૩૫

इति श्रीरामचरित्रे वाल्मीकिसंमतनाटकधारायां किष्किपाकाण्डे धीरामवद-
 हनुमानसवादे वालिमुग्धवयोद्वयतिष्ठानं नाम तृतीयोऽध्यायः ॥ ३ ॥

અધ્યાય ૪ થો

રાજ સામેરી

- અંજનીસુત કહે સાંભળો, તમો સ્વામી શ્રીમહારાજ;
સુગ્રીવ વાલી કિષ્કિંધામાં, કરતા નિર્ભય રાજ. ૧
- ત્યારે હુંદુલિનો પુત્ર કહીએ, મયાસુર તેનું નામ;
તે પિતા કેરું વેર લેવા, આવ્યો તેણે ઠામ. ૨
- તેણે વાલી સાથે યુદ્ધ કર્યું, પછે હારિયો રણમાંય;
એક વિવરમાં પાતાળ મારગ, નાસી પેઠા ત્યાંય. ૩
- તે અસુરની પૂઠે થયા, સુગ્રીવ-વાલી વીર;
તે ગુફામાંહે પેઠા વાલી, યુદ્ધ કરવા ધીર. ૪
- તે વિવરને મુખ રહ્યો સુગ્રીવ, રક્ષા કરવા પૂઠ;
માંહે બંન્ધો બળિયા યુદ્ધ કરે, મારે પરસ્પર મૂઠ. ૫
- એમ ઘણા દિન ત્યાં વહી ગયા, નવ મરણ પામ્યો તેહ;
ત્યારે સૂત્રું દેખી આવ્યા પુરમાં, ચક્ષ-કિન્નર જેહ. ૬
- ઉજડવા લાગ્યા નગર, સુગ્રીવે જાણી વાત;
ત્યારે ગુફાને મુખ ઢાંકિયો, એક પ્રૌઢ ગિરિ વિખ્યાત. ૭
- સુગ્રીવ આવ્યો નગરમાં, કર્યા ચક્ષકિન્નર દ્વર;
વીશ માસ વીતી ગયા, નવ આવ્યો વાલી સુર. ૮
- ત્યારે સરવે જાણ્યું મૂવો વાલી, થયું વિપરીત કાજ;
મ્રજ પ્રધાને મળી બેસાડ્યો, સુગ્રીવને ત્યાં રાજ. ૯
- પછે વીશ માસે વાલીએ, માર્યો નિશાચર ભર;
આવ્યો ગુફાને બારણે, ગિરિ ઢાંક્યો દીઠા શૂર. ૧૦
- સુગ્રીવને દીઠા નહિ ત્યારે, ચણ્યો મનમાં ક્રોધ;
એ બંધુ મુજને ગયો મૃતી, ન કરી મારી શોધ. ૧૧
- એ વીર શાનો વેરી મારો, ધાર્યું વિપરીત કાજ;
મુંને મૂવો જાણી નગરમાં જઈ, બેઠો કરવા રાજ. ૧૨

- એણે કામ શત્રુનું કર્યું, મુજ લાજ લોપી મુખ;
હવે તણું એને સર્વથા, નવ જોઉં એનું મુખ. ૧૩
- દેશ તણ્યે દયા વિણ, સ્નેહરહિત ખંધુ મિત્ર;
ગુરુ જ્ઞાનહીન દુર્મુખી નારી, તે તણ્યે અપવિત્ર. ૧૪
- એણું વિચારીને ધાયો વાલી; શસ્ત્ર લેઈને શૂર;
સુગ્રીવને મારવા આવ્યો, નગરમાં બંજણપૂર. ૧૫
- સુગ્રીવ નાહો ત્યાં થકી, નળ નીલ જંબુવંત;
હું સહિત સાથે આવિયા, ઋષિમુક પરવત અંત. ૧૬
- સુગ્રીવને હણવા તદાં ધાયો, પૂંડળ લીધી વાઢ;
નવ અવાયું પરવત વિષે, મુનિ શાપના ભયં માટ. ૧૭
- છે બળે બંન્ધો બરાબર, સુગ્રીવ વાલી રાય;
પણ પછે વિજયમાળા કંઠમાં, તેણે કરી નવ જિતાય. ૧૮
- પછે નગરમાં વાલી રહ્યો, નિજ રાજ કરતો તેહ;
સુગ્રીવની સ્ત્રી ઘેર રાખી, રુમા નામે જોહ; ૧૯
- તે દિવસનો સુગ્રીવ દુઃખી, રહે છે ગિરિ મોઝાર;
અમો ચાર જણ પાસે રહ્યા છું, કરવા એની સાર. ૨૦
- એ પ્રકારે થયું વેર જે, સુગ્રીવ વાલી વીર;
એ ઉત્પત્તિ તમને કહી, રઘુપતિ શ્યામ શરીર. ૨૧
- સુગ્રીવ મેળવ્ય મુજને, રઘુવીર કહે હનુમંત;
કરાવ્ય મૈત્રી એની સાથે, વાયુપુત્ર બળવંત. ૨૨
- એના શત્રુને મારી કરીને, અપાણું નિજ નાર;
રાજ્યાસન સુગ્રીવને હું, ખેસાડું નિરધાર. ૨૩
- હનુમંત એણું સાંભળીને, ગયા સુગ્રીવ પાસ;
વૃત્તાંત સહુ માંડી કહ્યો, એ રામ છે અવિનાશ. ૨૪
- એ વચન મુણીને સૂરજનંદન, પામિયો આનંદ;
ધન્ય વીર તું હનુમંત મુજને, મેળવ્યા જગવંદ. ૨૫
- અનેક વાનર સાથ સુગ્રીવ, આવ્યો તેણીવાર;
સાષ્ટાંગ કરી રઘુવીર ચરણે, નમ્યો ભાનુકુમાર. ૨૬

બે કર ગ્રહી સુગ્રીવને, ઉઠાડ્યો રઘુનાથ;
 હૃદય સાથે ચાંપિયો, મેલિયો મુસ્તક હાથ. ૨૭
 મળી સ્વસ્થ થઈ બેઠા પછે, સુગ્રીવ ને રઘુરાય;
 વાનરસભા જોઈ રામને, મનમાંહે હરખ ન માય. ૨૮
 પછે અગ્નિ ત્યાં ચેતાવિયો, મારુતિએ તેણે કામ;
 બે પાસ બેઠે બેસાડિયા, સુગ્રીવ ને શ્રીરામ. ૨૯
 અગ્નિ કેરી સાક્ષીએ, પછે કર્યો મિત્રાચાર;
 કપિ સર્વે હરખ પામ્યા, થયો જયજયકાર. ૩૦
 રામ કહે સ્ત્રી ને રાજ અપાવું, મારું વાલી કીશ;
 કહે સુગ્રીવ સીતા શોધી મંગાવું, મારીએ દશરીશ. ૩૧
 પછે સુગ્રીવ તેડી ચાલિયો, સૌમિત્રિ શ્રીરઘુનાથ;
 ઋષિમુક પરવત આવીને, મળી બેઠા સરવે સાથ. ૩૨
 એક મનોહર મંડપ રચ્યો, કર્યું સભા કેરું કામ;
 એક સુંદર આસન રચીને, બેસાડિયા શ્રીરામ. ૩૩
 સુગ્રીવ કહે એક બ્રહ્મરાક્ષસ, સુંદર નારી સંગ;
 આકાશ મારગ લઈ જતો, તે દીઠા અમે શ્રીરંગ. ૩૪
 ઘણું રુદન કરતી કામની, તેણે દીઠા અમને આંહિ;
 ત્યારે ચીર પહરે બાંધી ભૂષણ, નાખિયાં ગિરિમાંહે. ૩૫
 રઘુવર કહે તે લાવો ક્યાં છે? જોઈ એ અલંકાર;
 સીતા માળ્યા સમ થશે મુજને, માનીશ હું ઉપકાર. ૩૬
 હનુમંતજીએ લાવી આપ્યાં, ભૂષણ ને પટ ચીર;
 તે રુદે સાથે ચાંપીને, ગદ્ગદ થયા રઘુવીર. ૩૭
 પછે સીતાને વિરહે કરી, ઘણું રુદન કરતા રામ;
 રઘુવીર રોતાં સરવે રોયા, થયો શોક સમાન. ૩૮
 સુગ્રીવ આપે ધીરજ બહુ, એમ ના કીજે નાથ;
 શોધ મંગાવું સીતાની, મુજ સંગ બળિયો સાથ. ૩૯
 જો જનકી નવ મેળવું, તો સુણો સારંગપાણ;
 તો કલ્પ સુધી નરકમાં, હું પડું નિશ્ચે જાણ. ૪૦

નળ નીલ જાંબુવાન વળી, હનુમંતજી મુજ સાહે; ૪૧
ભૂગોળ ઊંધું કરી નાખે, કાળને કર સાહે.
એવાં વચન સુણી સુગ્રીવનાં, પછી ખોલિયા રઘુપત્ય;
સુણ કપિપતિ હું કરું પ્રતિજ્ઞા, માનજે તું સત્ય. ૪૨
તુંને રાજ-સત્રી આપ્યા વિના, જે મંગાવું પરિશોધ;
મુંને આણુ દશરથ રાયની, એ પ્રતિજ્ઞા અવિરોધ. ૪૩
એમ પરસ્પર આપ્યાં વચન, આનંદિયો સહુ સાથ;
હનુમંત આદે કપિ સરવે, સેવતા રઘુનાથ. ૪૪

વલ્લભ

સેવતા શ્રીરઘુવરને, જે કપિ મોટા બળવંત રે;
એ રામ-લક્ષ્મણ રહ્યા ઋષિમુકે, સંતોષ્યા સુખવંત રે. ૪૫

इति श्रीरामचरित्रे वाल्मीकिप्रमत्तनाटकधाराया किष्किष्काकाण्डे धारामसुग्रीव
योमैत्रीकरणात् ऋष्यमुकागमन नाम चतुर्थोऽध्याय ॥ ४ ॥

અધ્યાય ૫ મો

રાગ મારુ

પ્રતિજ્ઞા કરી અન્યોઅન્ય, પછે ખોલ્યા શ્રીરામ વચન;
સુણ સુગ્રીવ તું મુજ વાણુ, મારું વાલીને એકે બાણુ. ૧
ત્યારે સુગ્રીવ કહે મહારાજ, વાલીવધ એમ નહિ થાય આજ;
યેલા સુમ તાડ એક બાણુ, જે કો વીંધે પુરુષ પ્રમાણુ. ૨
તેથી વાલીએ નિશ્ચે મરે, બ્રહ્માદિકથી તે નવ ઊગરે;
તવ બાણુ મૂક્યું રઘુવીર, વીંધ્યા સમ તાડ રણધીર. ૩
મારી ખોખાને ઠોકર ચરણુ, ઊડી પડ્યું દિગાંતર ધર્ણુ;
પછે સુગ્રીવને કહે રામ, હાવે કર વાલી સાથે સંગ્રામ. ૪
તુંજ પૂંઠે આણું છું હુંય, મન ભય નવ રાખીશ તુંય;
અન્યો બંધુ છે રૂપે સમાન, વિચાર્યું એમ શ્રી ભગવાન. ૫
જાળખવાને સુગ્રીવતું રૂપ, વાલી માળ ત્રિભુવન ભૂપ;
પછે આજ્ઞા આપી શ્રીરંગ, ચાલ્યો સુગ્રીવ પામી ઉમંગ. ૬

કરી ગર્જના જઈ પુર પાસ, પડ્યો સર્વ નગરને ત્રાસ;
 જાણ્યું વાલી મહાબળ શિવ, આળ્યો જુદ્ધ કરવા સુગ્રીવ. ૭
 તે સુણીને ઊઠ્યો તત્કાળ, ગ્રહી હસ્તમાં ગદા વિશાળ;
 તે સમે આવી તારા રાણી, બોલી કર બેડીને વાણી. ૮
 સ્વામી સાંભળો મુજ વચન, જુઓ વાત વિચારી મન;
 યુદ્ધ કરવા જશો નહિ આજ, કાંઈ કારણ છે મહારાજ. ૯
 આટલા દિન સુગ્રીવ વીર, તમથી કરતો રઘુવીર;
 ભય પામી નવ આવતો આંહે, રહ્યો કાયર થઈ ગિરિમાંહે. ૧૦
 આજ યુદ્ધ કરવાને આળ્યો, એટલું બળ ક્યાં થકી લાળ્યો ?
 કોઈ બોધ મળ્યો એને આજ, પામ્યો પક્ષ મોટો થયું કાળ. ૧૧
 બાકી એનું શું બળમાન ? થયો તેને બળે બળવાન;
 મેં સુણી છે એવી વાત, રાય દશરથ ઘેર સાક્ષાત્. ૧૨
 ત્યાંહાં જન્મ ધર્યો જુગદીશ, બ્રહ્મપૂરણ માયા ઈશ;
 પાળવાને પિતાનું વચન, તે પ્રભુ નીકળ્યા છે વન. ૧૩
 સીતા સુંદરી તેની વરીશ, ગયો હરણ કરી દશશીશ;
 તેની શોધ કરતાં વનમાંહે, રામ-લક્ષ્મણ આળ્યા આંહે. ૧૪
 મળ્યો સુગ્રીવ એ નિરધાર, ને સાથે કર્યો મિત્રાચાર;
 પ્રભુની પ્રેરણા એ પ્રબુદ્ધ, આળ્યો સુગ્રીવ કરવા યુદ્ધ. ૧૫
 તે માટે ત્યાં જશો નહિ નાથ, જીતશો નહિ સુગ્રીવ સાથ;
 નિશ્ચે મારશે તમને રામ, છે સમર્થ પૂરણકામ. ૧૬
 જેના ભય થકી કંપે કાળ, જેની આજ્ઞા માને લોકપાળ;
 તે પ્રભુએ ધર્યો અવતાર, ઉતારવાને ભૂમિનો ભાર. ૧૭
 ધર્મસ્થાપન કરવા કાળ, ફરે ભૂતળમાં મહારાજ;
 માટે માનો મારું વચન, બે કુશળ ઇચ્છો સ્વામીન. ૧૮
 સાંભળી તારાની એવી વાણી, બોલ્યો વાલી અહંતા આણી;
 જ્યમાળ મારે છે ગ્રીવ, મને નહિ જીતે સુગ્રીવ. ૧૯
 અમો બે બંધુને વિરોધ, શું કરવા રામ કરશે ક્રોધ ?
 ન કર્યો તેમનો અપરાધ, શું કરવા મને હણશે સાધ ? ૨૦

ધર્મસ્થાપક પૂરણુપ્રહ્લ, તે કયમ કરશે અધર્મ;
 જો એ પ્રભુ હશે પ્રત્યક્ષ, કદાપિ એની કરશે પક્ષ. ૨૧
 વિના વિરોધ એ નિષ્કામ, શું કરવા મને મારશે રામ?
 જો મું'ને હણશે રઘુપત્ય, નિશ્ચે પામીશ હું સદ્ગત્ય. ૨૨
 હરિ હાથે મરણ સંબંધ, છૂટે જનમમરણના બંધ;
 તે માટે સાંભળ સતી એહ, બંને વાતે નિઃસંદેહ. ૨૩
 નથી સુગ્રીવનો કાંઈ ભાર, કણ્ણુમાંહે મનાહું હાર;
 પ્રભુથી ભવનું દુઃખ વામું, રામ હાથે પરમ પદ પામું. ૨૪
 સુણ સાધવી ચિંતા મૂકી, નથી બોલતો હું કાંઈ ચૂકી;
 એહું કહીને ઇંદ્રકુમાર, આવ્યો યુદ્ધ કરવા પુર બહાર. ૨૫

વલણુ

પુર બહાર આવી આરંભ્યું, બંને બળિયા વીર રે;
 એક એકને મારે ગદા, નવ હાર પામે કો ધીર રે. ૨૬

इति श्रीरामचरित्रे वाल्मीकिसप्ततनाटकधारायां किर्किष्वाकाण्डे सप्त
 ताडविभेदनात् तारावालीविवोधन नाम पचमोऽध्यायः ॥ ५ ॥

અધ્યાય ૬ ક્રો

રાગ મારુ

પછી વાલી ક્રોધે ગડગડિયો, સુગ્રીવ ઉપર રીસે ચઢિયો;
 બાઝ્યા બન્ને વીર બળવંત, રીસે રાતા અધર હશે દંત. ૧
 ગદા મૂકીને બન્ને વીર, મલ્લયુદ્ધ કરે રણધીર;
 સુષ્ટિપ્રહાર કરે પદ ધાય, શીશે શીશ ફૂટે મહાકાય. ૨
 પદ પ્રહારે ધૂળે છે ઘર્ણ, થયો સૂરજ ધૂંધળ વર્ણ;
 કંપ્યા દિગ્ગજ સળક્યો શેષ, ભય પામ્યા તે અમર અશેષ. ૩
 જેવા મેરુ ને મંદ્રાચળ, એહવા છે કપિ સ્થળ સબળ;
 પડછંદા પડે પદધાય, દારુણ યુદ્ધ કોઈએ નવ જોવાય. ૪
 કરે વાલી સુગ્રીવ સંગ્રામ, હાહાકાર થયો તે ઠામ;
 વિજયમાળા વાલીને ગ્રીવ, તેથી હાર પામ્યો સુગ્રીવ. ૫

- બળ ક્ષીણ થયું તેણીવાર, સુગ્રીવે સહેવાતો નથી માર;
 થયો હુખિયો જાણે આંખું મર્ણ, ઊઠે બેસે પડે છે ધર્ણ. ૬
 ત્યારે સુગ્રીવે સમર્થા શ્રીરામ, વારે ધાન્યે તે સુંદર શામ;
 તે સુણીને આંખ્યા રઘુવીર, સાથે લક્ષ્મણ રણધીર. ૭
 જુએ રામ-લક્ષ્મણ રહી દૂર, બળ અતુલિત વાલી શૂર;
 દીઠો સુગ્રીવ પામ્યો હાર, બળ ક્ષીણ થયું નિરધાર. ૮
 વિજયમાળ તણો મહિમાય, દષ્ટિએ બળ હરણ જ થાય;
 વાલી સન્મુખ રહે જે કોય, તેનું બળ આકર્ષણ હોય. ૯
 એમ જણ્યું શ્રી ભગવંત, કપટે આણું વાલીનો અંત;
 છે કરતું અકરતું સમર્થ, તોય વર નથી કરતા વ્યર્થ. ૧૦
 પછે કોપ્યા પુરુષપુરાણ, કર્યું ધનુષે શર સંધાણ;
 તરુ ઓથે રહી ભગવન, માર્યું બાણ વાલીને તન. ૧૧
 રૂદ્ર ભેલું તે બાણ કરાળ, તેણે વાલી પડ્યો તત્કાળ;
 ત્યારે પાસે આંખ્યા રઘુવીર, કપિ સહિત સૌમિત્રી ધીર. ૧૨
 વાલીએ તવ દીઠા રામ, કોટી કંદર્પ સુંદર શ્યામ;
 રાખી ધીરજ બોલ્યો વચન, વાલી કહે સુણો શ્રીભગવન. ૧૩
 પ્રભુ પ્રગટ્યા રઘુકુળમાંહે, ધર્મ સ્થાપવા આંખ્યા આંહે;
 આણું કરણું અનુચિત કામ, તમને ન ઘટે હે રામ. ૧૪
 છળ ભેદ કરી મુંને માર્યો, ગયો ક્ષત્રીધર્મ તમારો;
 એક પત્નીવ્રત કરો અન્યા, આજ વરી અપકીર્તિ કન્યા. ૧૫
 સત્યવંત પ્રતાપી ધીર, રણપંડિત છો રઘુવીર;
 ભેલું કપટ કરી મુજ તન, લાગ્યું રવિકુળમાં લાંછન. ૧૬
 એણું કર્મ કર્યું રઘુરાય, અપકીર્તિ ત્રિલોકમાં થાય;
 જ્યમ મૃગને મારે કિરાત, તમો એમ કર્યું જગતાત. ૧૭
 મને મારવો તો ચેતાવી, તો હું જાણત જાત જે કાવી;
 રામ કહે અલ્યા પારધી જેહ, ક્યાં મારે મૃગ ચેતાવી તેહ? ૧૮
 તું નોહો કંઈ ચોદ્ધો વીર, કપિ વનચર-જાત અધીર;
 છું વનચર પણ મારાં કર્મ, છે વિદિત ત્રિલોકમાં પર્મ. ૧૯

તમે કર્તા અકર્તા સમર્થ, તમ આગળ મુજ બળ વ્યર્થ;
 પણ અધરમ શો હતો મારો ? જુઓ ધરમ વિચારી તમારો. ૨૦
 ધર્મસ્થાપન તમ અવતાર, મને માર્યો અધર્મ અપાર;
 રામ કહે સત્ય ત્રત છે મારું, વિના અધરમ કોને ન મારું. ૨૧
 રાખી અનુજવધૂ તેં પર્મ, એથી બીજો કયો રે અધર્મ ?
 રુમા રામા સુગ્રીવની જેહ, લાગ્યું પાપ તે ભોગવ્યું એહ. ૨૨
 તે માટે મેં તુજને માર્યો, મોટો અધર્મ એહ વિચાર્યો;
 વાલી કહે તમે સુગ્રીવ સાથ, એ શું મૈત્રી કરી રધુતાથ. ૨૩
 મને માળ્યા હોત મહારાજ, તો હું કરત તમારું કાજ;
 જઈ રાવણ મારત રણમાં, સીતાને લાવત એક ક્ષણમાં. ૨૪
 એ રાવણ મારો ચોર, મુણો કૌશલરાજ કિશોર;
 મેં બગલમાં ઘાલ્યો એને, પુત્રપારણે બાંધ્યો જેને. ૨૫
 એમાં શું કરવું 'તું' કાજ ? એને બાંધીને લાવત આજ;
 પણ ભલું થયું આચરણ, તમ હાથે પામ્યો મરણ. ૨૬
 મારા ભાગ્ય તણો નહિ પાર, મારાં પૂરવ પુણ્ય અપાર;
 મુણી પ્રસન્ન થયા રધુરાજ, વાલી જિવાડું તુજનેહું આજ. ૨૭
 તને આપું હવિતદાન, માગ્ય માગ્ય કપિ વરદાન;
 વાલી કહે મુણીએ રધુરાય, આડું મરણ ફરી નવ થાય. ૨૮
 અંતકાળની સારુ જોગી, કરે ભજન બ્રહ્મરસ ભોગી;
 અંતે પામે તે મોક્ષ નિદાન, પણ પાસે ક્યાંથી લગવાન ? ૨૯
 દષ્ટિગોચર તે પ્રભુ આજ, મારી પાસે જિભા હો મહારાજ;
 આથી લાભ બીજો ધરી મન, કોણ કારણ રાખું તન ? ૩૦
 ધન્ય સુગ્રીવ બંધુ વીર, મને મેળવ્યા શ્રીરધુવીર;
 ન હોય વીર ગુરુ તું મારો, ઉપકાર શો માનીશ તારો ? ૩૧
 દેશવ્યું રામનું દરશન, અપાવી ગતિ મુજને ધન્ય;
 પણ બંધવ અતુર મુજણ, હું મૂકું છું મારા પ્રાણ. ૩૨
 જેને કરજે તું નગરનું રાજ, અંગદને આપજો યુવરાજ;
 એવું કહી કાઢીકંઠથી માળ, વાલી સુગ્રીવને વિજયમાળ. ૩૩

સુણેા રઘુપતિ હીનદયાળ, મુજ પુત્રની કરજો સંભાળ;
છે ભક્તવત્સલ શ્રીરંગ, અંગદ છે તમારે ઉછંગ. ૩૪
એવું કહી રામ સાંનિધ્ય જાણ, તજ્યા વાલીએ તત્ક્ષણ પ્રાણ;
પામ્યેા સદગતિ ઇંદ્રકુમાર, ગયેા વૈકુંઠમાં તેણીવાર. ૩૫

વસણુ

વૈકુંઠમાં તે ગયેા વાલી, મૂક્યું રામની સાંનિધ્ય તન રે;
પછી તારા રાણી વાલી તણી, તે આવી કરતી રુદન રે. ૩૬

‘ इति श्रीरामचरिते वाल्मीकिसप्ततनाटकधारायां किन्किधाकाण्डे सुग्रीव-
वालीसप्तमे श्रीरामेण वालीवधो नाम पष्ठोऽध्याय ॥ ६ ॥

અધ્યાય ૭ મે

રામ સારંગ

હવે વાલી તણી રાણી છે તારા, સતીશિરોમણિ જેહ;
પછી અંગદ પુત્રને આગળ કરીને, રણમાં આવી તેહ. ૧
ત્યારે કર જોડી રઘુવીરની પ્રત્યે, તારા બોલી વાણ;
હવે એક બાણ મૂકીને મુજને, મારેા સારંગપાણ. ૨
હે અયોધ્યાપતિ તમેા મારા પતિને, શું કરવાને માર્યો?
હું પતિવ્રતાને વિધવા કરી, શણગાર ઉતાર્યો મારેા. ૩
એમ કહી પછી વાલી પાસે, બેઠી તારારાણી;
વિવિધ પ્રકારે વિલાપ કરંતી, રોતી મધુર સ્વર તાણી. ૪
ત્યારે શ્રીરઘુપતિએ પાસે આવીને, તારાને સમજવી;
બાઈ શું કરવા કલ્યાંત કરે છે? એ લખિત વાત જે ભાવી. ૫
તું કોનો શોક કરે છે સુંદરી, કહે મુજને તે વચન;
જો દેહનો શોક કરે તો એ તુજ, પાસે પકડું તે તન. ૬
અનિત્ય અશાશ્વત નાશવાન એ, પંચભૂતનું શરીર;
તે કર્માનુસારે થાય જાય, તેનો શોક કરે નહિ ધીર. ૭
તું કહીશ હું આત્માને રહું છું, એ મોટા અવિવેક;
અખંડ અજ અવિનાશી આત્મા, ચૈતન્ય દેખા એક. ૮

અપરિહિત માટે એ પૂરણ, જય ન આવે જોઈ;
 દુઃખરહિત માટે સુખસાગર, અમર આત્મા એહ. ૯
 તે માટે બે એ મધ્યે જોનો, શોક કરે તે કોઈ;
 નાશવંતનું દુઃખ શું ધરણું? અખંડનો શો શોક? ૧૦
 એમ રામે તારાને ઉપદેશી, પ્રતિબોધ બહુ દીધો;
 રામ વચન-અગસ્ત્યે શોકનો, સિંધુ શોષી લીધો. ૧૧
 પછી તારા સમજ પાચે લાગી, રઘુપતિને તેણીવાર;
 મસ્તક કર મૂકીને વળતા, બોલ્યા જગદાધાર. ૧૨
 અરે તારા સુગ્રીવને વર, તુજ રહેશે સત્ય પ્રમાણ;
 મુજ આજ્ઞાએ પતિવ્રત તારું, નહિ ભાગે નિરવાણ. ૧૩
 કોઈએ નહિ કરે નિંદા તારી, માટે વચન મુજ પાળ;
 પછે સુગ્રીવને તે તારા સોંપી, નંખાવી છે વરમાળ. ૧૪
 એમ દેવચરિત્ર છે ઘણાં અટપટાં, અઘટ ઘટાવે જોઈ;
 એ જોઈ કોઈ અન્ય મનુષ્ય કરે તો, પડે નરકમાં તેહ. ૧૫
 જળ ઉપર જોણે પૃથ્વી રાખી, સ્થંભ વિના આકાશ;
 એવા પ્રભુ છે એક સ્વતંત્ર જ, અખંડ અજિત અવિનાશ. ૧૬
 તે પ્રભુ કરે કરાવે કરતવ, તે થાય સત્ય પ્રમાણ;
 તે જોઈને કો અન્ય કરે તો, નરક પડે નિરવાણ. ૧૭
 પછી તારાને પટરાણી કરીને, સોંપી સુગ્રીવને હાથ;
 પછી સુગ્રીવ પાસે વાલી કેરી, કરાવી ક્રિયા રઘુનાથ. ૧૮
 વળી અંગદને પોતાનો કર્યો, શિર હસ્ત મૂક્યો રઘુવીર;
 હાવે સુગ્રીવને કહે જાઓ નગરમાં, રાજ્ય કરો મતિ ધીર. ૧૯
 અમો ઋષિમુક ઉપર રહી ગાળીશું, ચોમાસું ચાર માસ;
 ત્યારે સુગ્રીવ કહે પ્રભુ તમો પધારો, પહેંચે મારી આશ. ૨૦
 સુણો મિત્ર મુજ ભાંઈ ભરત તે, ભોગવે છે વનવાસ;
 ત્યારે હું કેમ પુરમાં પ્રવેશ કરું? દુઃખ જોઈ થયો છું ઉદાસ. ૨૧
 ન નાનાં બાળક મૂકીને, વિદેશ જાયે માત;
 તેમ હું આવ્યો છું એને મૂકી, પુણ્ય પવિત્ર એ બ્રાત. ૨૨

પછી લક્ષ્મણને મોકલિયા પોતે, કિષ્કિંધા મોઝાર;
 રાજ્યાભિષેક કર્યો વિધિએ થકી, સુગ્રીવનો તેણીવાર. ૨૩
 અંગદને સેનાપતિ થાપ્યો, વરત્યો જ્યજ્યકાર;
 સુગ્રીવ રાજ ચલાવે નિત્યે, રાજનીતિ વહેવાર. ૨૪
 પછી ઋષિમુક ઉપરં રામ રહ્યા છે, સાથે લક્ષ્મણ વીર;
 શ્રીરઘુવીરની સેવા કરતા, અંજનીસુત રણધીર. ૨૫
 એવે ગ્રીષ્મઋતુ વીતી ગઈ, આળ્યા ચોમાસાના દન;
 વિદ્યુત અમકે નભ ધન ગાળે, વરસે પરજન્ય. ૨૬
 તરુ કુસુમિત શોભે નવપલ્લવ, રમ્ય ગિરિ ચોપાસ;
 મધુપનિકર ગુંજરવ કરતા. લેતા મકરંદ વાસ. ૨૭
 વાસ લેતા મધુકર ગુંજે, વૃષ્ટિ અગણિત થાય;
 ત્યારે લક્ષ્મણને રઘુવીર દેખાડે, વર્ષાઋતુ શોભાય. ૨૮

વલણ

વર્ષાઋતુની શોભા અદ્ભુત, ધન ગાળે નભમાંય રે;
 મોર કળા કરી નાચતા, બપૈયા બોલે ત્યાંય રે. ૨૯

इति श्रीरामचरित्रे वाल्मीकिर्लम्बतनाटकधारायां किष्किंधाकाण्डे ताराविलासे
 श्रीरामेण शोकनिवारणे सुग्रीवराज्याभिषेको नाम सप्तमोऽध्यायः ॥ ७ ॥

અધ્યાય ૮ મો

રાગ મહાર

રઘુવીર કહે તું જોને લક્ષ્મણ, વર્ષાઋતુ શોભાય રે;
 વનવેલી કુસુમિત બોલે પતત્રી, રાજ સુંદર થાય રે. ૧
 દેખી વારિદ મોર નાચે, કરે મુદિત કળાય રે;
 જ્યમ વિરતિવંત હરિભક્તને દેખી, હરખ પામે કાય રે. ૨
 ધનમાંહે દમકેદામની જ્યમ, ખજાખીત સ્થિર નવરહે ક્યમેરે;
 ધન વરસે નીચો ઊતરી, જ્યમ વિદ્યા પામી બુધ નમે રે. ૩
 અઘાત બુદ્ધ ગિરિ સહે, ખજા વચન સાધુ જેમ રે;
 લપટાયો કર્દમ ભૂમિ પર, જીવને માયા તેમ રે. ૪

નદી ક્ષુદ્ર ભરી ઊભરાઈ ચાલી, જળ દશોદિશ જાય રે;
 જ્યમ સૂક્ષ્મ ધન પામીને ખજા, અભિમાન કરી ઇતરાય રે. ૫
 સમેટી જળ જ્યાં ત્યાં થયી તે, નીચી ભોમ્ય ભરાય રે;
 સદ્ગુણ સરવે સમેટી જ્યમ, સજ્જન રૂદયે સમાય રે. ૬
 સર્વ સરિતાજળ મળીને, જળનિધિમાં જાય રે;
 જ્યમ જીવ પામી હરિપદને, અચળ નિરભે થાય રે. ૭
 હરિત ભૂમિ તરણ સંકુલ, નવ જણાયે પંથ રે;
 પાખંડવાદ મતે કરી થાય, ગુપ્ત જ્યમ સદ્ગ્રંથ રે. ૮
 દાદુર ધૂનિ ચોદિશ કરે, જણે પઢે બટક અનેક રે;
 નવપદ્મવ થયાં વિટપ જ્યમ, મળ્યો સાધકને વિવેક રે. ૯
 થયા જવાસા પત્રહીણ જ્યમ, રૂડે રાજ્ય ખજા ઉદમ રે;
 કંઈ ધૂળ ખોળી નવ જડે, તજે ક્રોધ ધરમી જ્યમ રે. ૧૦
 ભૂમિ શોભે શસ્યસંપન્ન, જેવી ઉપકારીની સંપત્તિ રે;
 ત્યમ નિશામાં ખલોત ચમકે, જ્યમ દંભી સમાજ દુર્મત્ય રે. ૧૧
 ચ્યારીઓ કૂટી ચાલે જળ, નવ રોકાયો નિરધાર રે;
 જ્યમ તોડી કુળ મરજદા ત્રિયા, જ્યાં ત્યાં કરે વ્યલિચાર રે. ૧૨
 કૃષિ સુધારે કૃષિવંત જ્યમ, મોહમદ તજે બુધવંત રે;
 પછે શસ્ય નિર્મળ થાય જ્યમ, જ્ઞાની શોભે મોહને અંત રે. ૧૩
 પંથી મારગ પડે રપટી, મલિન અંબર થાય રે;
 જ્યમ અશુભ કરમે કરી સાધુ, વિપયમાં લેપાય રે. ૧૪
 ત્યારે ચક્રવાક દેખાય નહિ, પામી કાળધર્મ પળાય રે;
 વિવિધ જંતુ ભૂમિ જ્યમ, રૂડે રાજ વૃદ્ધિ પ્રમય રે. ૧૫
 ઉપર ભૂમિ વૃણ ન જમે જ્યમ, હરિજન હૃદયે કામ રે;
 પંથી જ્યાં ત્યાં રોકાયા, જ્યમ જ્ઞાને ઇન્દ્રિય ઠામ રે. ૧૬
 ક્યારે મારુત પ્રખળ જ્યાં હાં ત્યાં હે, મેઘને લઈ જાય રે;
 જ્યમ કપૂત આચરણે કરી, કુળધર્મ દૂર પળાય રે. ૧૭
 ક્યારે દિવસે ધનવટા? વળી ક્યારે પ્રગટે પતંગ રે?
 જાય આવે જ્ઞાન જ્યમ, પામી કુસંગ સુસંગ રે. ૧૮

એમ વર્ષાઋતુ વહી ગઈ વળતી, આવી શરદ સુખણ રે;
 અરે લક્ષ્મણ જ્ઞેની શોભા, કહે છે રઘુપતિ વાણ રે. ૧૯
 કાસ કૂલ્યો ધ્વેત રંગે, ક્ષમા છાઈ તેમ રે;
 વૃદ્ધા અવસ્થા વર્ષાઋતુને, આવી શોભે જોમ રે. ૨૦
 અગસ્ત્ય પંથ ઉદે થયો, શોષવા માંડ્યું વાર રે;
 જ્યમ લોભના પરિતાપથી, સંતાપ જાયે સાર રે. ૨૧
 સર સરિત જળ સ્વાદિષ્ટ નિર્મળ, શોભતું મહાભાગ રે;
 જ્યમ જ્ઞાન પામી મોહ. મમતા, કરે જ્ઞાની ત્યાગ રે. ૨૨
 અગત્યાં ખંજન શરદમાં જ્યમ, પામી સમય સુકૃત રે;
 પંકજરહિત થઈ ધરા જ્યમ, તજે રાય અનીત રે. ૨૩
 જળ અલ્પમાં થાયે વિકળ, મચ્છ પામે પરિતાપ રે;
 બહુ કુટુંબીજન હીણ ધન, તે પામે જ્યમ સંતાપ રે. ૨૪
 ધનરહિત નિર્મળ શોભતું, ઋતુ શરદમાં આકાશ રે;
 નિર્મળ હરિજન શોભતા જ્યમ, તજે વિષયની આશ રે. ૨૫
 ક્યહું ક્યહું વૃષ્ટિ શરદમાંહે, અલ્પ થાયે મેહ રે;
 જ્યમ કોઈ પામે ભક્તિ મારી, ભક્ત વિરલા જેહ રે. ૨૬
 તજી નગર ચાલ્યા નૃપ વણિક, તાપસ ભિખારી જાણ રે;
 હરિભક્તિ પામી ચાર આશ્રમ, તજે શ્રમ નિરવાણ રે. ૨૭
 સુખી મચ્છ નીર અગાધના, જ્યમ હરિ શરણે જન રે;
 કૂલ્યાં કમળ સર શોભતું, જ્યમ બ્રહ્મ સગુણ ધન્ય રે. ૨૮
 દુઃખી ચક્રવાક નિશાગમન, ખળ જોઈ પરસંપત્ય રે;
 અતિ તૃપાતુર ચાતક દુઃખી, જ્યમ શિવદ્રોહીને વિપત્ય રે. ૨૯
 શરદ આતપ દિવસનો હરે, ઈંદુ તે પરિતાપ રે;
 જ્યમ સંત દરશન શરણથી, થાય મુક્ત ત્રિવિધ તાપ રે. ૩૦
 ચક્રોર સરવે ચંદ્ર નીરજે, જ્યમ હરિ જીયે હરિજન રે;
 વિત્યા મશક હિમ ત્રાસથી, દ્વિજદ્રોહ કુળનાશન રે. ૩૧
 ભૂમિ છવ વર્ષા તણા તે, ગયા શરદ વિલાઈ રે;
 સદ્ગુરુકૃપાએ જાય જ્યમ, સંશય ભરમ સમુદાઈ રે. ૩૨

એમ વર્ષાઋતુ વીતી ગઈ, આવી નિર્મળ શરદ ઋતુ રે;
અરે બાપ લક્ષ્મણ! સીતાની, હજી ન પામ્યા કાંઈ શુદ્ધ રે. ૩૩

વલણુ

કંઈ શુદ્ધ ન પામ્યા સીતાની, આવી શરદઋતુ પાવન રે;
એમ વિરહે ઓઝાકુળ થયા વળતા, રઘુપતિ શોચે મન રે. ૩૪

इति श्रीरामचरित्रे वाल्मीकिसंमतनाटकधारायां किष्किंधाकाण्डे
वर्षाशरदऋतुवर्णनं नाम अष्टमोऽध्यायः ॥ ८ ॥

અધ્યાય ૯ મો

રાગ મારુ

ગયા ચોમાસા દત્ત, આવી શરદઋતુ પાવન;
લક્ષ્મણને કહે છે રામ, ભૂલ્યો સુગ્રીવ આપણું કામ. ૧
થયો રાજ્યમદે કરી માતો, નારીસંગ વિષે રંગ રાતો;
તારા રૂમા મળી રૂપવાન, ભોગવે કરી આસવપાન. ૨
પામ્યું ચિત્ત વિષયમાં લીન, થયો મરકટ તેને આધીન;
એને કરવી ઘટે શિક્ષાય, આપણો એ મિત્ર કહેવાય. ૩
ચાલે કુપંથ સજ્જન જેહ, લાવીએ સદ્મારગ તેહ;
માટે લક્ષ્મણ જી તું ત્યાંહે, તેડી લાઠ્ય સુગ્રીવને આંહે. ૪
જે ન માને વચન કપિરાય, તો કરજે એને શિક્ષાય;
એ ભૂલી ગયો આપણું કાજ, માટે દંડ દેવો ઘટે આજ. ૫
કરે ભક્તિ-બ્રાહ્મણનો જે દ્વેષ, દંડ દેવો ઘટે તેને એશ;
હરિહરનાં નિંદે ચરિત્ર, કરે પરને પીડા અપવિત્ર. ૬
સદ્માત્રતું કરે અપમાન, બળ પામી કરે અભિમાન;
વરતે વેદ વિરુદ્ધને પંથ, કરે હિંસા નિંદે સદ્ગ્રંથ. ૭
જે સજ્જન મિત્રને વાહાય, તે કૃતમ્ની અધર્મી કહેવાય;
જે કો કરતા છળ પાખંડ, એટલાને દેવો દંડ. ૮
બળ હોય તો કરીએ શિક્ષાય, નહિ તો તણએ તેને સર્વથાય;
માટે જી તું સુગ્રીવ પાસ, ના માને તો કરજે નાશ. ૯

આલ્યા લક્ષ્મણ સુણીને વચન, અતિ ક્રોધ ધરીને મન;
 કરે ધનુષ્યખાણુ ગ્રહી સાર, આલ્યા કિષ્કિંધા મોઝાર. ૧૦
 ગયા આગળ હનુમંત ત્યાંહે, ચેતાવ્યો સુગ્રીવ છે જ્યાંહે;
 રામે મોકલ્યા લક્ષ્મણ આજ, ગયા ભૂલી શું રામનું કાજ? ૧૧
 કહે સુગ્રીવ ધણુએ થાશે, હજવેહજવે શુદ્ધિ મંગાવાશે;
 એમ ગણકાર્યું નહિં જ્યારે, રામાનુજ કોખ્યા તેણીવારે. ૧૨
 કર્યો ધનુષ તણો ટંકાર, થયો નગરમાં હાહાકાર;
 નાહા વાનર પામી ત્રાસ, આલ્યા સર્વ સુગ્રીવની પાસ. ૧૩
 ત્યારે સુગ્રીવ ડરિયો મન, હનુમંત શું બોલ્યા વચન?
 એમનો ક્રોધ સમાવો આજ, ચાલો કરીએ શ્રીરામનું કાજ. ૧૪
 ઊઠ્યો સુગ્રીવ મન ભય આણી, કરી આગળ બંન્યો રાણી;
 સુમિત્રાસુતની સ્તુતિ ધીધી, ચરણની રજ શિર પર લીધી. ૧૫
 બોલી રાણીઓ દેઈને માન, અમને આપો હેવાતન દાન;
 પામ્યા શાંત એવું સુણી શેષ, ત્યારે ઊતર્યો ક્રોધ અશેષ. ૧૬
 લેઈ અનેક વાનરને સાથ, રામ પાસે આલ્યો કપિનાથ;
 પાહિ પાહિ કહી મુખે વાણી, રાખો ચરણે સારંગપાણિ. ૧૭
 એવું કહી નમ્યો રામને ચર્ણું, ત્યારે બોલ્યા અશરણુશર્ણું;
 અરે સુગ્રીવ પામ્યો રાજ, તેણે ભૂલી ગયો અમ કાજ. ૧૮
 ચાર માસ ચોમાસું વામ્યા, પણ શુદ્ધ સીતાની ન પામ્યા;
 ત્યારે સુગ્રીવ કહે મહારાજ, નિશ્ચે કરું તમ કાજ. ૧૯
 એમ કહી સુગ્રીવ બળવંત, તેણ્યા મરકટ રીંછ અનંત;
 સમદ્વીપ તણા કપિ જેહ, તેણ્યા કૂત મોકલી તેહ. ૨૦
 આલ્યા અસંખ્ય વાનર ત્યાંહે, ગિરિ વૃક્ષ ગ્રહી કરમાંહે;
 કૂદે ઊછળે પાડે ચીસ, આવી મળિયા તે સરવે કીશ. ૨૧
 બોલ્યા સુગ્રીવ તે શું વચન, કપિ સરવે ધરજો મન;
 કરવું આપણે રામનું કાજ, કોઈ આળસ નવ કરશે આજ. ૨૨
 કાળને કરીએ શિક્ષાય, મેળવીએ રામને સીતાય;
 ત્યાં સુધી રહેવું સહુને પાસ, કરવું કારજ થઈને દાસ. ૨૩

ત્યાર પહેલો જે કો જય આપ, તેને બ્રહ્મહત્યાનું પાપ;
 એ કર્યા વિના જે ઘેર જય, તે કપિ માતુગમ્મની થાય. ૨૪
 એ કારજમાં જે કરે ખોટાઈ, તેને માથે છે રામદુવાઈ;
 જે કો કરશે આજસ અભિમાન, તેનાં છેદીશ નાક ને કાન. ૨૫
 એવાં સુણી સુગ્રીવનાં વચન, સરવે કંપ્યા મન;
 સહુ વનચરને લાગી ધાક, વાગી રવિસુત કેરી હાક. ૨૬
 કપિસૈન્ય જોઈ રણધીર, મનમાં હરખ્યા શ્રીરઘુવીર;
 કહે સુગ્રીવને રઘુરાય, મુજને ઘણી ચિંતા થાય. ૨૭
 આ મળ્યું કપિસૈન્ય અપાર, એ શું ખાશે? શો કરશે આહાર?
 ત્યારે બોલ્યો રૂમાપતિ વાણી, તમે સાંભળો પુરુષપુરાણી. ૨૮
 કૂળ કૂલ પત્ર કંદ મૂળ, કરશે આહાર કપિ અનુકૂળ;
 જે નહિ મળે બીજું અન્ય, તો એ કરશે પવન પ્રાશન. ૨૯
 ગિરિ તરુવર શસ્ત્ર સમસ્ત, એમને ન જોઈએ કાંઈ વસ્ત્ર;
 એણું સુણીને હસ્યા શ્રીરામ, પામ્યા હર્ષ તે પૂરણકામ. ૩૦
 પછે સુગ્રીવે વિચારી મતિ, કર્યો નળને સેનાપતિ;
 કરવા સીતાની પરિશોધ, દેશ દેશ મોકલિયા જોધ. ૩૧
 જોયું પૃથ્વી ને પાતાળ, સ્વર્ગલોક માંહે જોઈ ભાળ;
 સમદ્રોપ ભૂમિ નવ ખંડ, જોયા છપ્પન દેશ અખંડ. ૩૨
 સર સરિતા ગિરિ ઉપવન, સરવે જોળી વળ્યા કપિજન;
 ન જળ્યાં તેને સીતા અનુપ, નથી ઓળખતા તેનું રૂપ. ૩૩
 રામની જ્ઞાનશક્તિ સીતા, મૂળ માયા જે પરમ પુનિતા;
 તે તો બેહુ વિના કેમ જડે? બીજા બાપડા ભૂમિ આયડે. ૩૪
 ન્યમ અહંમમતા કરી જન, પામી વિભ્રમ બુદ્ધિ મન;
 ગુરુશરણ વિના નિદાન, કહે તે ક્યમ પામે જ્ઞાન? ૩૫
 એમ વાનર ફરીને આવ્યા, નવ સીતાની શુદ્ધિ લાવ્યા;
 ત્યારે સુગ્રીવે તેણીવાર, મોકલ્યા દક્ષિણ દેશમોઝાર. ૩૬
 ખટ વાનર મહા બળવંત, કોપે કાળનો આણે અંત;
 દશસહસ્ર કપિ તેની સાથ, આપી આજ્ઞા તે કપિનાથ. ૩૭

નળ નીલ ને જાંબુવંત, ઋષભ અંગદ ને હનુમંત;
 ચાલ્યા તત્પર થઈ તેણી વાર, પૂછે રામને વાયુકુમાર. ૩૮
 કેવું છે જનકીજનું રૂપ? આપો એધાણી રઘુકુળ ભૂપ;
 કહેા અંતરની કાંઈ વાત, ત્યારે બોલ્યા શ્રીજગતાત. ૩૯
 સુણ મારુતિ સીતા અનુપ, નથી ત્રિભુવનમાં એવું રૂપ;
 એના અંગ તણી જે સુવાસ, અર્ધ જોજન ચાલે પ્રકાશ. ૪૦
 મુખ કર્પૂર ગંધ સુંઘમ, અહોરાત્રિ જપે મુજ નામ;
 જે સમીપનાં વૃક્ષ પાપાણ, બાર હાથ લગી નિરવાણ. ૪૧
 જપતાં હશે નામ જ મારું, સુણ અંતર વાત ઉચારું;
 જ્યારે નીકળ્યા વન નિરંધાર, ત્યારે કેકઈ ઘર મોઝાર. ૪૨
 પહેરાવ્યાં કેદૈએ વનકૂળ, અમો પહેર્યાં જાણી અનુકૂળ;
 સીતાને પહેરાવા મૂક્યાં જ્યારે, નેત્રસમશ્યા કરી અમો ત્યારે. ૪૩
 તે મારે ન ધર્યાં વનચીર, છાની વાત એ કહેજે વીર;
 પોતાની મુદ્રિકા રઘુનાથ, ઘાલી અંજનીસુતને હાથ. ૪૪
 નિશ્ચે ઓળખી સીતાને જાણી, આ તું આપજે મુજ એધાણી;
 સુણી પાચે લાગ્યો કપિ ધીર, શિર હસ્ત મૂક્યો રઘુવીર. ૪૫
 જ તું સીતાની સુધ લાવજે, વિજય પામી વહેલો આવજે;
 ઊઝ્યા આકાશમાં પછે ઝીશ, રામચરણે તમાવી શીશ. ૪૬

વલણ

શીશ તમાવી રામચરણે, ચાલ્યા વીર જ વિચિત્ર રે;
 કહે દાસ ગિરધર સુણેા શ્રીતા, હાવે કહું હનુમંતચરિત્ર રે. ૪૭

इति श्रीरामचरिते वाल्मीकिरामतनाटकधारायां क्रिक्षिकाकाण्डे सीताशोधनार्थं

इतुमानप्रति राम-आज्ञाकरण नाम नवमोऽध्यायः ॥ ९ ॥

અધ્યાય ૧૦ મો

રાગ આસાવરી

હાવે ઋષિમુક ઉપર રામ રહ્યા છે, સેવે સુગ્રીવ રાજ; ૧
 અનેક દેશના કપિ આવ્યા છે, કરવા રામનું કાજ.
 શોધને અરથે ગયા કેટલા, કેટલા રામની પાસ; ૨
 અનેક પ્રકારની રમત કરે છે, રીઝવે રમાનિવાસ.
 કેટલા ગાન કરીને નાચે, ગાય રાગ ઉપગીત; ૩
 રાગ મૂર્છના રાગણી સાધે, સમ્પત્તાલ સંગીત.
 પ્રખંધ ખંડ રચના ને દ્રુપદ, ત્રણ ગ્રામ પદ છંદ; ૪
 બહુવિધ કળા કરે કપિવર એમ, રીઝવે રઘુકુળચંદ.
 હાવે શ્રોતાજન સાવધાન થઈને, સુણજે એકે મન; ૫
 પેલા કપિવર દક્ષિણ દેશ ગયા, તેમાં મુખ્ય અંજનીતન.
 રપલ નીલ નળ બંધુવાન વળી, અંગદ ને હનુમંત; ૬
 આલ્યા રામચરણ શિર નામી, ઊછળતા બળવંત.
 ત્યારે વન એક દીઠું દગ્ધ થયેલું, આવ્યા તે મોઝાર; ૭
 ત્યારે અચેત થઈને કપિ ત્યાં પડ્યા, પામ્યા દુઃખ અપાર.
 પછી રામનું સ્મરણ કર્યું સહુ કપિએ, ત્યારે થયા સાવધાન; ૮
 એટલે એક બ્રહ્મરાક્ષસ આવ્યો, તનુ પરવત સમાન.
 પહોળું મુખ કરી ભક્ષણ કરવા, જોવો આવ્યો ધાઈ; ૯
 ત્યારે અંગદે ક્રોધ કરીને તેને, પછાજ્યો બે પદ સાહી.
 તે રાક્ષસ મટી દિવ્યરૂપ થયો, તેને પૂછે વાયુકુમાર; ૧૦
 ભાઈ કેણુ હતો? ક્યમ અમુર થયો 'તો? કહે મુજને વિસ્તાર.
 ત્યારે દિવ્યરૂપ કહે કપિ સાંભળો, હું ડંડીઋષિનો તન; ૧૧
 વરસ અષ્ટાદશ કેરો થયો, ત્યારે રમતો હતો આ વન.
 ત્યારે એક સમે વનદેવી આવી, ભક્ષણ મુજને ક્રીધા; ૧૨
 પિતાએ બણ્યું તવ ક્રોધ કરીને, ઘોર શાપ તે દીધો.

આ વન બળીને ભસ્મ થજે જે, થયું વિપરીત આચર્યું;
 આ વનમાં કોઈ પ્રાણી આવે, તે નિશ્ચે પામજે મર્ણુ. ૧૩
 તે શાપે કરીને ભસ્મ થયું વન, હું થયો બ્રહ્મરાક્ષસ રૂપ;
 જોજન બાર લંગી જીવહિંસા, કરતો કર્મ કરૂપ. ૧૪
 મુજ નિમિત્તે જે વન બાળિયું, થયો અનેક જીવનો નાશ;
 તે પાતક મારે શિર ખેડું, એ અકળ ગતિ અવિનાશ. ૧૫
 તે આજ તમારા દર્શનથી, હું પામ્યો ગતિ મહારાજ;
 જે અર્થે કરી તમે જાઓ છો, સિદ્ધ થશે તમ કાજ. ૧૬
 એણું કહી ગયો જીવન પોતાને, કંડીનકપિનો પુત્ર;
 પછી વાનર સર્વે ભૂખ્યા થયા, કંઈ આહાર મળ્યો નહિ સૂત્ર. ૧૭
 તે દગ્ધવનમાં કંઈયે મળે નહિ, પત્ર ફૂલ ફળ મૂળ;
 આહાર જોળતા કરતા સર્વે, કપિ થયા વ્યાકુળ. ૧૮
 તે વન બહાર એક વિવરજ આવ્યું, દીઠું ગુફાનું મુખ;
 પંખી નીકળે પેસે તેમાં, તે જોઈ પામ્યા સુખ. ૧૯
 પ્રવેશ્યા સર્વે તેહ વિવરમાં, થયા આગળ હતુમંત;
 ત્યારે કપિ સર્વે ત્યાં પડ્યા, તત્ક્ષણ થઈને મૂર્છાવંત. ૨૦
 પછે પોતાના પૂંછ વડે કરી, બાંધ્યા હતુમંતે તેણી વાર;
 ત્યારે આગળ જતાં પ્રકાશજ આવ્યો, વન એક શોભા અપાર. ૨૧
 ત્યારે સાવચેત થયા મારુતસ્પર્શે, કપિ સહુ આલ્યા જય;
 જમ સંતની પૂંઠે મુમુક્ષુ ફરે, એમ મારુતિ પૂંઠે પળાય. ૨૨
 ત્યારે આગળ જતાં કનકનાં મંદિર, સુંદર શોભા વિશાળ;
 તે જોઈ કપિ સહુ વિસ્મયે પામ્યા, રચના દીઠી રસાળ. ૨૩
 એટલે એક જોયરી આવીને, ઊભી તેણે કામ;
 દેવકન્યા અતિ સુંદરરૂપે, સુમલા તેનું નામ. ૨૪
 ત્યારે અંજનીપુત્રે પૂછ્યું તેને, કહે બાઈ તું છે કોણ ?
 આ મણિજડિત સોનાનાં મંદિર, કોણ તણાં નિરવાણ ? ૨૫
 ગુફામાંહે કાંચનનાં મંદિર, કોણ રહેતું એ માંહે ?
 બીજું કોઈ દેખાતું નથી, તું એકલી ક્યમ છે આંહે ? ૨૬

વધથુ

આંહી કેમ રહી છે તું એકલી, તે કહેને સત્ય વચન રે;
પછી સુપ્રભા વળતી ઊચરે, તમે સાંભળો મારુતતન રે. ૨૭

इति श्रीरामचरित्रे वाल्मीकिर्मतनाटकधारार्यां किष्किंधाकाण्डे दशवने प्रद्व-
राक्षसमोक्षणार्थं वानराणां गुहाप्रवेशो नाम दशमोऽध्यायः ॥ १० ॥

અધ્યાય ૧૧ મો.

રામ પનાશરી

ખેચરી ખોલી સુણ કપિરાજ છ, વાત પૂરવની કહું મહારાજ છ;
અસુર એક રહેતો મયાસુર નામ છ, તે તપ કરતો આણે ઠામ છ. ૧

ઢાળ

આ ઠામ તપ કરતો હતો, તે મયાસુર બળવંત;
તેણે આરાધન કર્યું બ્રહ્માનું, પ્રગટ્યું તપ તેજ અનંત. ૨
ત્યારે ચિંતાતુર થઈ વિધિ આવ્યા, શું માગશે વરદાન;
આવી આપ્યું દર્શન અસુરને, ત્યારે ખોલિયા બળવાન. ૩
વરદાન આપો વિધિ મુને, ત્યારે બ્રહ્માએ કહી વાણ;
નથી થયું તપ હજી પૂરણ તારું, માટે સુણ નિરવાણ. ૪
હવે આજથી તું ગુપ્ત રહી, તપ સાધ નિર્મળ મન;
છાનો રહે તું ગુફામાં, ન્યમ બાણે નહિ કો જન. ૫
એવું કહી વિધિએ વિવર રચિયું, વન સરોવર સાજ;
કર્યા મહેલ કનક તણા, અસુરને રહેવા કાજ. ૬
મયદૈત્યને રાખ્યો અહીં, પછે વિધિ બોલ્યા વાણ;
આ વિવર બહાર નીકળે તો, જાએ તારા પ્રાણ. ૭
ગયા પ્રજાપતિ એવું કહી, રહ્યો અસુર આણે ઠાર;
તેણે બ્રહ્મા કેરું કપટ જણ્યું, કર્યો મન વિચાર. ૮
જે વિવર બહાર નીકળું તો, મરણ પામું આપ;
તપ થકી વિધિ આવિયા, ઊલટો દીધો શાપ. ૯
ટે ક્ષય કરું સહુ દેવનો, અસુરની વૃદ્ધિ થાય;
એવું વિચારીને મંત્ર મેળા, જપંતો મહાકાય. ૧૦

- તે જાણુતો મંત્ર બહુ, આસુરી વિદ્યા એવ;
કહ્યાણુ ઇચ્છે અસુરનું, પામે પરાજય દેવ. ૧૧
- તે ઇંદ્રે જાણ્યું કાજ વિપરીત, ગયો બ્રહ્મા પાસ;
એક હોમ કન્યા કરી વિધિએ, નામ હેમા તાસ. ૧૨
- મહા રૂપવંત રસાળ ભૂષણ, એવી નીરખી નાર;
તે કન્યા લેઈ ઇંદ્ર આબ્યો, વિવર કેરે દ્વાર. ૧૩
- કન્યા પ્રવેશી વિવરમાં, બારણે ઊભો ઇંદ્ર;
અસુરે દીઠી સુંદરી, મૃગલોચની મુખચંદ્ર. ૧૪
- તે મયાસુર મોહ પામિયો, જોઈ રંભા રૂપ પ્રમાણ;
હે સુંદરી વર્ય મુજને, એમ અસુર બોલ્યો વાણ. ૧૫
- ત્યારે કન્યા કહે બારણે ચાલો, વરું તમને આજ;
એવું સાંભળતામાં ઊડિયો, બાણે થયું મારું કાજ. ૧૬
- તેને મકરધ્વજનાં બાણ વાગ્યાં, થયો કામે અંધ;
ભૂલ્યો વચન બ્રહ્મા તણું, નવ જાણ્યો મરણ સંબંધ. ૧૭
- બારણે આબ્યો કન્યા વરવા, અસુર કામી જોઈ;
ત્યારે ઇંદ્રે માયું વજ્ર શિરમાં, મરણ પામ્યો તેહ. ૧૮
- પછે હેમાને રાખી ઇલાં, હું દેવકન્યા સાથ;
મુંને અનુચરી સોંપી કરી, ગયો સ્વર્ગમાં સુરનાથ. ૧૯
- કેટલા દિન હેમા રહી, પછે જવા માંડ્યું બહાર;
તે કન્યા પ્રત્યે કર જોડીને, મેં પૂછિયું તત્કાળ. ૨૦
- મુંને મૂકીને ક્યમ જાઓ છો? એકલી આણે ઠાર;
શી ગતિ થાશે માહરી? એવું મુણી બોલી નાર. ૨૧
- થોડા દિવસમાં રામ કેરા, હૂત મળશે સત્ય;
પછી દર્શન કરજો રામનું, ત્યારે પામીશ તું સદ્ગત્ય. ૨૨
- એવું કહી તે કન્યા ગઈ, વિધિલોકમાં નિરધાર;
તે દિવસની હું રહી છું, એકલી આણે ઠાર. ૨૩
- તમે હૂત શ્રીરઘુવીરના, મેં જોળખ્યા થયું કામ;
તમ વિના કેા બીજ થઈ, નવ અવાયે આ ઠામ. ૨૪

કહો વીર ક્યાં છે રામજી? મુ'ને મેળવો મહારાજ;
 કહ્યાણ થાયે. માહરું, જો કરું દર્શન આજ. ૨૫
 હનુમંત કહે ઋષિમુક ઉપર, બિરાજે શ્રીરામ;
 અનેક સેવક સેવતા, ભક્તના પૂરણકામ. ૨૬
 પછે સુમલાએ કયું પૂજન, દિવ્ય ફળ જળ આહાર;
 સર્વે કપિ સંતોષિયા, તૃપ્ત થયા તેણી વાર. ૨૭
 હનુમંત કહે બાઈ દેખાડો, મારગ જવાનો જેહ;
 ત્યારે સુમલા કહે નેત્ર મીચો, થશે કારજ એહ. ૨૮
 ત્યારે સહુ કપિએ નેત્ર મીચ્યાં, મંત્ર ભણિયો ધીર;
 ક્ષણમાંહે આવી રહ્યા, ઊભા સિંધુ કેરે તીર. ૨૯
 લોચન ઉઘાડ્યાં ત્યાહરે, દીકો સિંધુ શત જોજન;
 પેલી ગુફા નારી ન દીઠી, આશ્ચર્ય પામ્યા મન. ૩૦
 સંસાર દુઃખવેષ્ટિત પ્રાણી, વિકળ થાયે જેમ;
 તેને જ્ઞાન આપી ગુરુ બારણે કાઢે, કરે સુખિયો તેમ. ૩૧
 એ પ્રકારે કપિ સર્વે ઊભા, જલનિધિને તીર;
 તે કૃપા માની રામની, મન કયું નિશ્ચે વીર. ૩૨
 પેલી સુમલા તણ વિવર ચાલી, આવી રધુવર પાસ;
 સાષ્ટાંગ નમી રામને ચરણે, સ્તુતિ કરી સુખરાશ. ૩૩
 ઉપદેશ તેને કર્યો, પ્રભુએ આપ્યું જ્ઞાન અભેદ;
 તેને બ્રહ્મકાશ્રમ મોકલી, પ્રગલ્બો હ્રદે નિર્વેદ. ૩૪
 તે ધ્યાન ધરી થોડા દિવસમાં, પામી પદ નિર્વાણ;
 હવે સિંધુતીરે કપિ ઊભા, વિચાર કરતા જાણ. ૩૫

વલણ

વિચાર કરતા કપિ સર્વે, દીકો સિંધુ શત જોજન રે;
 નવ પામ્યા સુદ્ધિ સીતાની, ઘણી ચિંતા પ્રગટી મન રે. ૩૬

૧૮ શ્રીરામચરિત્રે વાત્સીચિત્રમત્રનાટકપારાણી દ્વિષ્ટિપાષાળે મુદ્રમાયાઃ
 શ્રીરામચરદર્શનાર્થે મદિકાશ્રમપ્રવેશો નામ એકાદસોઽધ્યાયઃ ॥ ૧૧ ॥

અધ્યાય ૧૨ મો

રામ સારંગ

હાવે સિંધુતીરે કપિ સર્વે ઊભા, ચિંતા કરતા મન;
કહો ભાઈ હાવે કેમ કરીશું? આઠ્યો સાગર શત જોજન. ૧

સીતાની કાંઈ શુદ્ધિ જડી નહિ, વાટ જુએ છે રામ;
આપણે પાછું જવાય નહિ ત્યાં, કર્યા વિના એ કામ. ૨

વળી કાયર થઈ બે પાછા જઈએ, તો દેખાડીએ શું મુખ?
તે કરતાં મરણ એ ઉત્તમ, સહેવાય નહિ તે દુઃખ. ૩

એણું વિચારી કાષ્ટ એકાં, કરીઆં તેણીવાર;
સરવે કપિ બળવા થયા ઊભા, અગ્નિ મૂક્યો તે મોઝાર. ૪

ત્યારે જાંબુવાન કહે સાંભળો ભાઈ, એમ સહસા ન તણ્યો પ્રાણ;
ધીરજ રાખો એમ કરતાં થશે, અપદ્ધીર્તિ નિર્વાણ. ૫

ત્યારે મારુતિ કહે જાંબુવાન તમો, વૃદ્ધ છો માટે આજ;
બે કાંઈ સૂઝ બતાવો અમને, તો થાયે રૂડાં કાજ. ૬

ત્યારે રીંછપતિ હતુમંતને કહે, તમો રામકૃપાના પાત્ર;
તમથી કામ થશે નિશ્ચે, સહુ દૂર જશે દુઃખમાત્ર. ૭

વળી મુદ્રિકા રામે આપી તમને, અમર કરી છે કાય;
માટે વિદ્ય કશું નકશે નહિ તમને, નિર્ભે કારજ થાય. ૮

એવાં વચન સુણીને અગ્નિ ચેતાવ્યો, મારુતિએ તેણીવાર;
પરીક્ષા જેવા માટે પ્રવેશ્યા, અગ્નિમાં વાયુકુમાર. ૯

પણ આંચ ન લાગી અંગ કપિને, રામભજન પ્રતાપ;
જેના નામ થકી ટળે ત્રિવિધિ, ભવના ભૌતિક તાપ. ૧૦

એમ હતુમંતે ત્રણવાર ઝંપલાવ્યું, બળવા અગ્નિમાંહે;
પણ રામકૃપાએ થયા તે શીતળ, આંચ ન લાગી ત્યાંહે. ૧૧

તે સમે સર્વે જોજેકાર કર્યો ને, ચાંપ્યા હ્રદે હતુમંત;
તમ જેવો પૃથ્વીમાં બીજો, નથી કોઈ બળવંત. ૧૨

એટલે અરુણનો પુત્ર સંપાતિ, આવ્યો તેણે ઠાર;
 ક્ષુધાતુર મુખ પહોળું કરી આવ્યો, કરવા કપિનો આહાર. ૧૩
 તેને જોઈ સહુ રામસ્મરણ કરી, કહેતા પરસ્પર વાત;
 આ જટાયુ જેવો પંખી દીસે ભાઈ, જાણે એનો ભ્રાત. ૧૪
 એવાં કપિનાં વચન સુણ્યાં ગીધે, નવી પાંખો ફૂટી તેણીવાર;
 ત્યારે હરખી સંપાતિ આવ્યો સહુને, પાયે લાગ્યો નિરધાર. ૧૫
 તમે રામહૃત ઓળખ્યા મેં નિશ્ચે, ક્યાં છે કહે રઘુનાથ ?
 જટાયુ બંધુ મારો છે તે તમે, શું જાણો છો ભ્રાત ? ૧૬
 ત્યારે કપિવર કહે તે જટાયુને માર્યા, રાવણે યુદ્ધ કરી જાણ;
 તાતના જેવી ક્રિયા કરી રામે, આપ્યું પદ નિરવાણ. ૧૭
 જ્યારે મરણ સાંભળ્યું બંધુ તણું ત્યારે, સંપાતિ રોવા લાગ્યો;
 અરે ભાઈ ગયો મળ્યા વિના, મારે તારો વિયોગ ન લાગ્યો. ૧૮
 એમ ઘણા વિલાપ કર્યા સંપાતિએ, સંભારી નિજ વીર;
 પછી આશ્વાસન કરી છાનો રાખ્યો, કપિએ આપી ધીર. ૧૯
 ત્યારે સંપાતિ કહે અરુણપુત્ર અમો, બંધુ બે બળવાન;
 બાળપણમાં ઊઝ્યા, સૂરજમંડળ જેવા માન. ૨૦
 જ્યારે તેજે દાઝવા લાગ્યા, ત્યારે જટાયુ પાછો વળિયો;
 હું મમતે કરી ગયો રવિમંડળ લગી, પાંખો મારી બળિયો. ૨૧
 પછે વ્યાકુળ થઈને પડિયો ત્યાંથી, પૃથ્વી ઉપર તેણીવાર;
 પાંખો બળી તેણે પીડા પામ્યો, પ્રગટ્યું દુઃખ અપાર. ૨૨
 પેલા પર્વતમાં એક મુનિવર રહે છે, ચંદ્રન્નપિ તેનું નામ;
 હું જઈ તેને ચરણે લાગ્યો, સ્તુતિ કરી તે હામ. ૨૩
 ત્યારે મુજને જોઈને દયા મન આવી, પ્રસન્ન થયા મુનિનાથ;
 તત્ક્ષણ મુજને શીતળ કરીઓ, મસ્તક મૂકી હાથ. ૨૪
 ત્યારે ચંદ્રન્નપિ કહે રામહૃત જ્યારે, આવશે સહુ તીર;
 રે ઊગશે તુજને નવી પંખ, તેનું દર્શન કરતાં વીર. ૨૫
 દિવસનો હું આંહીં રહું છું, જોતો તમારી વાટ;
 આજ મુંને નવી પાંખો આવી, તે તમ દર્શન માટ. ૨૬

હવે કહો કપિવર ક્યાં જાઓ છો ? કરવાને શું કાજ ?
તમે મને ઉપકાર કર્યો, માટે કહો મુજ સરખું કાજ. ૨૭

વલ્લભ

કાંઈ કાજ કહો મુજ સરખું મુનિવર, ક્યમ આઠ્યા આ ઠારે ?
એવાં વચન સાંભળી સંપાતિનાં, પછે બોલ્યા અંજનીકુમારે.

इति श्रीरामचरित्रे वाल्मीकिर्षंगतनाटकपारायं किष्किंधाकाण्डे सगुद्वतीरे
वानरसंपातिसमागमो नाम द्वादशोऽध्यायः ॥ १२ ॥

અધ્યાય ૧૩ મો

રાગ સામેરી

હનુમંત વળતા બોલિયા, સુણ સંપાતિ દિજરાજ;
અમો નીકળ્યા છું કપિ સહુ, રઘુવીર કેરે કાજ. ૧
સીતા પ્રિયા શ્રીરામની, કરી ગયો દશાનન હર્ષ;
તેની શુદ્ધિ અર્થે અમો આઠ્યા, શોધતા ગિરિ અર્ણ. ૨
તે શુદ્ધિ કંઈ પામ્યા નહિ માટે, થાય ચિંતા અપાર;
ત્યારે સંપાતિ કહે સાંભળો, મુજ વચન વાયુકુમાર. ૩
ઓ પેલી લંકા હું દેખું છું, બેઠ સિંધુ માંહે;
આંહાં થકી શત જોજન છે, કરે રાજ રાવણ ત્યાંહે. ૪
ત્યાં જનકી ધ્યાનસ્થ બેઠાં, અશોકવન મોઝાર;
મુજ પૃષ્ઠ ઉપર બેસો સહુ, લેઈ જઈ ત્યાં નિરધાર. ૫
આ પરવતમાં મુજ પુત્ર છે, શત એક બળિયા જણ;
તેને બોલાવી તમને પહોંચાડું, લંકામાં નિરવાણ. ૬
સુણી વચન સંપાતિનાં સર્વે, કર્યો મન વિચાર;
અપકીર્તિ થાય આપણી, જો એ ઉતારે પાર. ૭
ત્યારે રીંછપતિ કહે ગીધને, કરી અમને આજ્ઞા રામ;
માટે સરળ પંથ દેખાડો અમને, થાયે રૂડું કામ. ૮
ગીધ કહે આ મલયાચળ ગિરિ પર, તરુ મૌઠ સઘન;
અંદન કેરું વૃક્ષ છે તેની, શાખા શત જોજન. ૯

- તે ડાળ લંકામાં પ્રવેશી, તેની ઉપર થઈને જવાય;
પણ નાગ વીંટ્યા છે ઘણા, શીતળ થવાને કાય. ૧૦
- વિખજવાળ તે નાખે ઘણી, તમો નવ જવાયે ત્યાંહે;
શત જોજન સિંધુ ઓળંગો તો, જાઓ લંકા માંહે. ૧૧
- એણું કહી નમસ્કાર કરી ગીધ, ગયો નિજ આશ્રમ;
પછી કપિ સરવે વિચારતા, કહો હવે કરવું ક્યમ? ૧૨
- મારુતિ કહે ઓ રુક્ષપતિ, હું પૂછું તમને વાત;
કહો બળ તમારું કેટલું? કંઈ કારજ કરું સાક્ષાત. ૧૩
- જંબુવાન વળતા બોલિયા, મુજ બળ તણો નહિ પાર;
પણ ક્ષીણ પામ્યું જોર મુજ તે, કહું સત્ય વિચાર. ૧૪
- જે સમે બળિને ઘેર વામન, ત્રિવિક્રમ ભગવાન;
વિરાટરૂપ ધર્યું તદા, બ્રહ્માંડ અખિલ સમાન. ૧૫
- તે સમે હું ને વૈદ મુષેણ, બળિયા બે વિખ્યાત;
એક દિવસમાં વૈરાટની, પ્રદક્ષિણા કરી સાત. ૧૬
- તે દિવસનું બળ ઘટ્યું મારું, કહું બીજી પેર;
હું મેરુ ઉપર ગયો એક દિન, મમતથી મદભેર. ૧૭
- મન વિચાર્યું રથ ઝાલું રવિનો, તલપ મારી ત્યાંહે;
તે રવિ તણા રથચક્રની, લાગી ઝપટ પદમાંહે. ૧૮
- તે દિવસના થયા બાદલા પગ, ઘટ્યું સામર્થ્ય કામ;
હાવે થયો હું વૃદ્ધ માટે, ન ચાલે મુજ હામ. ૧૯
- હાવે તમારું પ્રાક્રમ કહો, અંજની સુત બળવંત;
કહો તમો ઊડો કેટલું? ત્યારે બોલિયા હનુમંત. ૨૦
- જ્યારે જન્મ મારો થયો ત્યારે, ભૂખ લાગી તાસ;
રવિખિખને ફળ જાણીને, હું ઊઘ્યો કરવા ગ્રાસ. ૨૧
- ગયો રવિમંડલ લગી હું, એક ફાળથી ઉત્કર્ષ;
સંજોગ તે દિન પ્રહણનો, આઝ્યો રાહુ કરવા સ્પર્શ. ૨૨
- મેં જાણ્યું એ ફળ લેશે મારું, ક્યું જુદું સંદેહ;
પછી સિદ્ધિકામુતને મારિયો, ગયો ઇંદ્ર પાસે તેહ. ૨૩

તેની પક્ષ કરીને ઇંદ્ર આવ્યો, લઈ સૈન્ય અપાર; ૨૪
 ઘણું જુદું તે સાથે કર્યું, તેને મનાવી હાર.
 તે સમે હું વરદાન પામ્યો, થયા દેવ પ્રસન્ન; ૨૫
 મુજ અધિક બળ લાઘ્યું તદ્દા, થયો વર થકી બળવંત.
 એવાં વચન સુણી હનુમંતનાં, બોલિયા જાંબુવાન; ૨૬
 તમ પરાક્રમનો પાર નહિ, નવ થાય કોણે માન.
 પણ મિત્ર સુગ્રીવ તમારો, તે થયો મહા દુઃખવંત; ૨૭
 ત્યારે શા માટે માર્યો નહીં, કહો વાલીને હનુમંત ?
 નગરમાંથી કાઢી મૂક્યો, હતા આપણ સાથ; ૨૮
 ત્યારે તમે કેમ સાંખી રહ્યા ? દુઃખિયો થયો કપિનાથ.
 ત્યારે વાલી સાથે કેમ ન ચાલ્યું, કહો એ અભિમાય; ૨૯
 તમ થકી નહોતો એ બળી શું, તમે નવ જિતાય ? ૩૦

વલણુ

નવ જિતાયો વાલી શા માટે ? કહો મુજને વૃત્તાંત રે;
 એવાં રીંછપતિનાં વચન સુણીને, બોલ્યા શ્રીહનુમંત રે. ૩૦

इति श्रीरामचरित्रे वाल्मीकिसप्ततनाटकधरायां किल्किधाकाण्डे जांबुवान-
 हनुमानसवादे पलकघन नाम त्रयोदशोऽध्यायः ॥ १३ ॥

અધ્યાય ૧૪ મો

રાગ સામેરી

હનુમંત વળતા બોલિયા, સુણો રીંછપતિ વિખ્યાત; ૧
 સંદેહ નિવારું હું તમારો, કહું બાળપણાની વાત.
 વનમાંહે હું ફરતો સદા, ત્યાં મુનિ તથા આશ્રમ; ૨
 હું નિત્યે હેલણ કરું તેનું, સમજું નહિ કંઈ મર્મ.
 પાત્ર ફેડું મુનિ તથાં વળી, ફાડું વનકુળ ચીર; ૩
 આશ્રમ લઈ જઈ ગિરિ, વળી મૂકું સાગરતીર.
 એમ બાળચેષ્ટા કરું નિત્યે, અકળાયા સહુ બ્રહ્મ; ૪
 સરવે મળી એક ગિરિ ઉપર, રહ્યા કરી આશ્રમ.

- એક સમે હું ગયો વળતો, નિશામાં તે ઠાર; ૫
 તે ગિરિ લીધો કર વિષે, જઈ મૂક્યો સાગર પાર.
 જ્યારે પ્રભાતે ઊઠ્યા મુનિ, ત્યારે નવે દીકું તે વન; ૬
 ચોકેર સાગર ધૂધવે, જોઈ શોચ પામ્યા મન.
 એ કપિએ કાયર કર્યા, શો ઉપાય કરીએ આપ? ૭
 એને બ્રહ્માનું વરદાન છે, માટે ન લાગે શાપ.
 તે સર્વમાં એક મુખ્ય મુનિ, શક્તિઋષિ તેનું નામ; ૮
 સહુ વિપ્રને ધીરજ આપી. ગયા વિધિને ધામ.
 કહ્યું દુઃખ સર્વે પ્રજાપતિને, મુનિવરે તેણીવાર; ૯
 અંજનીસુત દુઃખ દે ધણું, તે પીડે અમને અપાર.
 વિષ્ણુએ ચિરંજીવી કર્યો માટે, થયો નિર્ભય આપ; ૧૦
 વરદાન વળી આપ્યું તમે, માટે ન લાગે શાપ.
 હવે શું કરીએ પિતામહ? રહીએ જઈ કોણ ઠાર? ૧૧
 એ અમારી કહે પજ્યો, કપિ રૂદ્રનો અવતાર.
 ત્યારે બ્રહ્મા કહે શક્તિઋષિ, ઉપાય કહું એક જાણ; ૧૨
 એને શાપ દો વરરૂપ જેવો, લાગશે નિરવાણ.
 એણે સુણીને મુનિવર આવિયા, હું હતો જેણે ઠાર; ૧૩
 મુજ સાથે બોલ્યા ક્રોધ કરી, શક્તિઋષિ તેણીવાર.
 રઘુવંશ માંહે પ્રભુ પ્રગલ્યા, નારાયણ નિરધાર; ૧૪
 સ્થાપન કરવા ધર્મનું, હરવા ભૂમિનો ભાર.
 તે અવધપુરપતિ રાય, દશરથપુત્ર શ્રીરઘુવીર; ૧૫
 તે પાળવા પિતૃવચન વનમાં, આવશે રણધીર.
 તે થશે સ્વામી તાહરા, કરશે કૃપા મુર; ૧૬
 તું થઈશ સેવક તે તણો, ત્યારે વાધશે બળપુર.
 અરે મુણ કપિવર કહું તને, એ સત્ય વાણી મુજ; ૧૭
 તને રામજી મળતાં લગી, બળ ક્ષીણ રહેજે તુજ.
 ત્યાં લગી રહેજે ગુપ્ત બળ, તું નહિ પામે રણ જીત; ૧૮
 એવાં વચન સુણી મુનિવર તણાં, ત્યારે ઉપની મુને પ્રીત.

તે શાપ મેં વર માનિયો, ઘણું હરખ્યો મનમાંથી;
 મુજ માતાએ પૂર્વે કહ્યું 'તું', વચન મળિયું ત્યાંથી. ૧૯
 પછે કિષ્કિંધામાં આવીને રહ્યો, સુગ્રીવ કેરી પાસ;
 અનુદિન પંથ નિહાળતો રહ્યું, સ્વામી મળવા આશ. ૨૦
 મુનિવચન માટે વાલીને, નવ મરાયો નિરધાર;
 એ સંદેહ તમ તણો, કહ્યો પૂરવનો વિસ્તાર. ૨૧
 હવે સ્વામી શ્રીરઘુવીર મળિયા, કરી કરુણા પ્રેમ;
 માટે વિજય પામું સર્વ હામે, થાય મંગળ ક્ષેમ. ૨૨
 એ કથા કહેતાવારમાં, બળ વાંચ્યું રામકૃપાય;
 હવે કાળ છતી વશ કરું તો, ઈતર શું કહેવાય? ૨૩
 જેની ઉપર રામ કૃપા કરે, થાય નિર્ભળ તે બળવાન;
 તરણ તોડે વજ્રને, જો સહાય શ્રીભગવાન. ૨૪

વલણ

ભગવાન જેને સહાય કરતા, તેનાં સંકટ દૂર પળાય રે;
 જાણવાનને હતુમંત કહે, એ રામકૃપા મહિમાય રે. ૨૫

इति श्रीरामचरित्रे वाल्मीकिसंमतनाटकधारायां किष्किंधाकाण्डे नाबुवान प्रति
 हनुमता स्वचरित्रकथनं नाम चतुर्दशोऽध्याय ॥ १४ ॥

અધ્યાય ૧૫ મો ૨૦૧૨૭

રાગ મેવાડો

શ્રોતાજન સહુ સુણજો લાવે, હતુમંતચરિત્ર પ્રબંધ જ;
 અન્ય પુરાણમાં એહ કથા છે, શક્તિઋષિનો સંબંધ જ. ૧
 હાવેઅંજનીસુતનો મહિમા જણ્યો, કપિ સહુ લાગ્યા પોયજ;
 તમથી કામ થશે એ નિશ્ચે, બીજા થટી નહિ થાય જ. ૨
 તમે રામના પરમ પ્રિય છો, સેવક ભક્ત અનન્ય જ;
 વળી મુદ્રિકા પોતાની આપીછે તમને, રામે વિચારી મન જ. ૩
 માટે તમે એ કારણ કરશો, અમને થયો વિશ્વાસ જ;
 એમ કહી સહુ પ્રાયે લાગ્યા, સ્તુતિ કરતા જ્યમ દાસ જ. ૪

ત્યારે રામનું સ્મરણ કર્યું હતુમંતે, ધ્યાનધર્યું એક મન જ;
 રઘુપતિરૂપ રૂઢેમાં રાખી, મારતિ બોલ્યા વચન જ. ૫
 સુણે ભાઈ હું જઈ છું નિશ્ચે, લાવું સીતાની શોધ જ;
 પંથ વિષે કાંઈ નહિ થાય મારો, રામકૃપાએ શોધ જ. ૬
 જ્યાં લગી હું જઈ આવું ઓળંગી, સાગર શતજેજન જ;
 ત્યાં લગી રહેજે તમે આ કામે, ધીરજ રાખી મન જ. ૭
 કરી ગર્જના એવું કહી થયા, તદ્દપર તેણીવાર જ;
 એક મહેંદ્ર પર્વત ઉપર ચઢીને, ઊભા વાયુકુમાર જ. ૮
 સહુ કપિને કહે ચારે પાસે, ઝાલો ગિરિ મહાકાય જ;
 હું ઊડું ત્યારે ડગે નહિ જ્યમ, લાગશે પદ પડવાય જ. ૯
 ત્યાં ઊભા સ્મરણ કરે રઘુપતિનું, ચિતબો દક્ષિણ પંથ જ;
 ચિત્ત એકાગ્ર કરીને ધ્યાનમાં, રાખ્યા જનકીકંથજ. ૧૦
 જુએ દેવતા રહી આકાશે, કરે પરસ્પર વાત જ;
 એ મારતિ સીતાની શોધ લેવાને, જયછે બળ વિખ્યાતજ. ૧૧
 હાવે જળનિધિ ઓળંગી જશે, અંજનીસુત બળવંત જ;
 સીતાની શોધ લાવશે વળતાં, ચડશે શ્રીભગવંત જ. ૧૨
 એ કયા સુંદરકાંડમાં, આગળ કહેવાશે વિસ્તાર જ;
 રઘુપતિ કેરાં જશ પાવન, શતકોટી ચરિત્ર અપાર જ. ૧૩
 જે શીખે ગાય સુણે ભણે કરે મનન, ધ્યાન ને વખાણ જ;
 આ લોકે સુખ પામે ધણું, પરલોકે ગતિ નિરવાણ જ. ૧૪
 શ્રીરઘુવીર કૃપા કરે તેને, જે કરે એ અભ્યાસ જ;
 નિર્મળ જશ જુગમાં થાય તેનો, પહોંચે મનની આશ જ. ૧૫
 આવો મનુષાદેહ નહિ આવે ફરીને, દેવને દુર્લાભ જેહ જ;
 સકળ કર્મ તન કરવા સમરથ, દ્વાર મોક્ષનું એહ જ. ૧૬
 દેહ ધરી જેણે સુણી ન હરિકથા, ભજ્યા નહિ ભગવાન જ;
 આત્મહત્યારો જણવો તેને, જીવતા પ્રેત સમાન જ. ૧૭
 ચોથો કાંડ જે કિષ્કિંધા કર્યો, પૂર્ણ યથામતિ એહ જ;
 પદ ચારસે પૂરાં વળી, અધ્યાય પંચદશ જેહ જ. ૧૮

હવે સુંદરકાંડ કહેવાશે નિર્મળ, સુણને શ્રોતાજન છ;
સાદર શ્રદ્ધાએ કરી પ્રેમે, રામચરિત્ર પાવન છ. ૧૯

૭૬

પાવન જશ રઘુવીરના, જે સુણે નરનારી સદા;
તે શુભ પદારથ ચાર પામે, દુઃખી નવ હોયે કદા. ૧
ત્રય તાપનો પરિતાપ વામે, સુખ પામે અતિ ઘણું;
આદરે અવલંબન કરે, નિત્યમેવ રામકથા તણું. ૨
કળિમાંહે સાધન ક્ષોણ પામ્યાં, જોગ જપ તપ નવ સધે;
હરિનામ મહિમા જાળવણું, દિનદિન પ્રતાપ અધિક વધે. ૩
તે માટે તન, મન, ધન, અરપી, સુધા સેવા હરિકથા;
કહ્યાણકર્તા પાપહર્તા, રામના ગુણ સર્વથા. ૪
તણ આશ અવર ઉપાશ, ઇન્દ્રિયવિપય મમતા પરહરો;
અવિનાશ કરા દાસ થઈ, ભવનાશ હરિગુણ વિસ્તરો. ૫
ધરી મનુષ્યદેહ સનેહ, શ્રીરઘુવીર સાથે જે કરે;
તે અખિલ પાપવિમુક્ત થઈને, ભવસાગર સહેજે તરે. ૬
જે જીવન્મુક્તા બ્રહ્મ પર, પણ હરિચરિત્ર તજે નહિ;
કરે અનાદર હરિકથાનો, તેને પશુધી ગણવો સહિ. ૭
અપવર્ગ સ્વર્ગ થઈ ઘણું, સુખ ભક્તિમાં કહે છે મુનિ;
વળી અન્ય સાધનથી અધિક જે, રામનામ તણી ધૂનિ. ૮
એ અધિકતા હરિકથાની તે, પુરાણ નિગમાગમ કહે;
ધન્યધન્ય તે જન દાસ ગિરધર, હરિચરણ શરણ સદા રહે. ૯

इति श्रीरामचरित्रे वाल्मीकिर्णमतनाटकधारया कृष्किंधाकाण्डे समुद्रोत्थनार्य
हनुमतर्महोदाचलारोहणं नाम पंचदशोऽध्यायः ॥ १५ ॥

ક્રિષ્કિંધાકાંડ સમાપ્ત

સુંદરકાંડ પ્રારંભ

અધ્યાય ૧ લો

રાગ ધનાશરી

શ્રીપતિ સુંદર સુખના ધામ છે, ભક્તવત્સલ પ્રભુ પૂરણકામ છે;
મંગળદાયક લાયક નામ છે, સમરણ કરતાં આપે અભિરામ છે.

દાન

અભિરામ થાયે નામ લેતાં, પામે અવિચળ ઠામ;
એવા પુરુષોત્તમ પદકમળ જુગને, નમી કરું પરણામ. ૨
સહુ ભગવતી સંતને વંદું કવિ મોટા જેહ;
હોય દોષ પ્રાકૃત કાવ્યમાં કાંઈ, ક્ષમા કરજે તેહ. ૩
અરિત્ર કહું રઘુવર તણાં જે, પાવન રામકથાય;
મુજ વાણી પહોંચે જેટલી; તેટલું મેં કહેવાય. ૪
ખાળકાંડ ને અયોધ્યા, અરણ્ય, કિષ્કિંધાય;
એ કથા પૂરણ કહી હવે, સુંદરકાંડ કથાય. ૫
જય જનકીવર જગતપતિ, કાકુત્સ્થ કુળના દીપ;
દશરથસુવન કરુણાનિધિ, જય અવધનાથ અધિપ. ૬
આજ્ઞા પિતાની પાળવા, નીકળ્યા વન મોઝાર;
સંગે લક્ષ્મણ જનકી લેઈ, આલ્યા જુગદ્ધાર. ૭
ચિત્રકૂટમાં કેટલા દિન રહી, ગયા દંડક વનમાંહે;
પછે પંચવટીમાંહે વસ્યા, ગોદાવરી તટ જ્યાંહે. ૮
રાવણે હરણ કર્યું તદા, સીતા તણું તેણીવાર;
તેની શોધ કરવા રામ લક્ષ્મણ, નીકળ્યા નિરધાર. ૯
ઋષિમુખ પર્વત આવિયા, ત્યાં મળ્યા રુદ્રસ્વરૂપ;
સુગ્રીવ સાથે મૈત્રી ધીધી, માર્યો વાલી ભૂપ. ૧૦
રાજ્ય આપ્યું સુગ્રીવને, તાંહાં રહ્યા શ્રીજુગદીશ;
પછે શોધ સીતાની કરવા, મોકલ્યા બહુ ધીશ. ૧૧

દક્ષિણ દિશામાં મોકલ્યા, ખટ કપિ મહાબળવંત;
 નળ નીલ જંબુવાન અંગદ, રણ ને હનુમંત. ૧૨
 તે આવિયા સાગરતટે, ઊભા થઈ દિગ્મૂઢ;
 તે સિંધુ શત જોજન છે, ગંભીર મહાગતિ ગૂઢ. ૧૩
 હનુમંતની સ્તુતિ કરી સરવે, વીનવ્યા તેણીવાર;
 તમ વિના એ કોણ ઓળંગે, બળવંત વાયુકુમાર. ૧૪
 કૂદવા સાગર થયા સત્વર, મારુતિ તતખેવ;
 મહેંદ્ર પર્વત ઉપર ચઢીને, ઊભા મહાબળી દૃવ. ૧૫
 ગત કાંડમાં એ કથા કહી તે, સકળ વિસ્તાર;
 વાલ્મીકી નાટક તણે સંમત; મેળવી નિરધાર. ૧૬
 હાવે સુંદરકાંડ કથા કહું; હનુમંત લાવ્યા શુદ્ધ;
 પછે સૈન્ય લઈ રઘુવર ચઢ્યા, અસુરશું કરવા યુદ્ધ. ૧૭
 સિંધુ ઉપર પાજ બાંધી, ઊતર્યા પેલે તીર;
 ત્યાં વિલીપણ આવી મળ્યા, રાવણ તણે જે વીર. ૧૮
 એ કથા સુંદરકાંડ માંહે, કહેવાશે વિસ્તાર;
 રઘુવીર જશ વર્ણન કરું, તે યથામતિ અનુસાર. ૧૯
 માટે શ્રોતાજન સાવધાન થઈને સુણો રામચરિત્ર;
 જે શ્રવણ મંગળ હૃદે અમૃત, અખિલ પ્રણયપવિત્ર. ૨૦

વલણ

પવિત્ર થાયે ચરિત્ર સુણતાં, પાવન જશ રઘુરાય રે;
 કર જોડીને કહે દાસ ગિરધર, સુંદરકાંડ કથાય રે. ૨૧

इति श्रीरामचरित्रे वाल्मीकिरामतनाटकधारायां सुंदरकाण्डे प्रथमोऽध्यायः ॥ १ ॥

અધ્યાય ૨ જો

રાગ સામેરી

હાવે શ્રોતાજન સાવધાન થઈને, સુણો રામકથાય;
 શત જોજન સિંધુ ઓળંગવા, હનુમંત તત્પર થાય. ૧
 મહેંદ્ર પર્વત ઉપર ચઢીને, કર્યું પ્રૌઢ શરીર;
 અવતાર રૂદ્રપ્રતાપ ઝળકે, સૂરજવત્ મહાવીર. ૨

- વજ્રકછોટો કટીપ્રદેશે, ઝળકે કનક કોપીન;
મુખ પૂંછાએ રક્ત દીસે, પ્રવાળ સરખું પીન. ૩
- કપાળ ચપળા સમ ચળકતું, ત્રિગુણ યજ્ઞોપવીત;
લાંગૂલ લાંબું ક્યું ઊંચું, કેશ દેશ અમિત. ૪
- એવા મારુતિ મહાવીર ધીર, સમીરસુત બળવંત;
ઊડવા પૂંઠ પછાડીને, કરી ગર્જના તે અનંત. ૫
- ભુભુકાર નાદ કર્યો તદ્દા, ખળભળ્યું સકળ ભૂગોળ;
ધરા કંપી તે સમે, થયાં સિંધુજળ અંડોળ. ૬
- એમ ખળભળ્યાં પાતાળ સાતે, નભ થયો ધુનિકાર;
ચળ્યા દિગ્ગજ શેષ કંપ્યો, મેરુ ને મંદાર. ૭
- બ્રહ્માંડમાં ભરપૂર વ્યાપ્યો, શબ્દ જે ભુભુકાર;
તે સાંભળ્યો ઋષિમુખ પર્વત, ઉપર જુગદ્ધાર. ૮
- મુગ્ધીવ લક્ષ્મણશું કહે, રઘુપતિ તેણીવાર;
ભાઈ થયો તત્પર મારુતિ, કૂદવા સાગરપાર. ૯
- એમ નાદ વ્યાપ્યો દશ દિશા, ધુરધુર ભયંકર ધોર;
છૂટી સમાધિ શિવ તણી, ગયો બ્રહ્મલોકે શોર. ૧૦
- બ્રહ્મા કહે સહુ દેવને; જય કપિ કરવા કાજ;
વિમાન બેસી જેવા આવ્યા, દેવશું સુરરાજ. ૧૧
- પછે પૂંછ શીશ ચઢાવીને, કંપાવિયાં સહુ રોમ;
ગર્જના કરી ભારી તલપ, હનુમંત ઊડ્યા વ્યોમ. ૧૨
- મહેન્દ્ર પર્વત આંપિયો તે, ગયો તરત પાતાળ;
અંગઝપટથી પ્રસર્યો પવન તે, પ્રલય સમે તત્કાળ. ૧૩
- એમ કૂદ્યા હનુમંતજી, આકાશમારગ જય;
પદ હસ્ત ચપળ હલાવતા, તે ઊછળતા મહાકાય. ૧૪
- વળી તલપ ઉપર તલપ મારે, વાયુથી વેગ અપાર;
દિવ્ય બાણ છૂટ્યું ચાપથી, જાણે રામનું નિરધાર. ૧૫
- એમ જય ઊડ્યા ગગનમારગ, મારુતિ બળવંત;
આશ્ચર્ય કરતા દેવતા, જોતા સકળ હનુમંત. ૧૬

- ત્યારે ઇંદ્રેજેવાને પરીક્ષા, બળ તણે મહિમાય; ૧૭
એક રંભાદેવી મોકલી, તેની ખ્રૌઠ પર્વત કાય.
તે મુખ પહોળું કરી ઊભી, આપ મારગ માંહે; ૧૮
તેના મુખમાંહે પ્રવેશ્યા, અંજનીસુત ત્યાંહે.
પછે કરણમારગ નીકળ્યા, સૂક્ષ્મ કરીને રૂપ; ૧૯
તે સ્તુતિ કરી ગઈ દેવ પાસે, હરખિયો સુરભૂપ.
ત્યારે સમુદ્રે મૈનાક પર્વત, મોકલ્યો તેણીવાર; ૨૦
મન જાણ્યું શ્રમિત થયા હશે, ક્ષણસ્થાંભે વાયુકુમાર.
છેદવા માંડી પાંખો જ્યારે, ઇંદ્રે ગિરિની ત્યાંહે; ૨૧
ત્યારે હિમાચળનો પુત્ર એ, સંતાયો સાગરમાંહે.
સિંધુએ તેને કહ્યું જે, તું આપ્ય જઈ વિશ્રામ; ૨૨
તે ગિરિ વધિયો ગગનમારગ, કહ્યું કપિને કામ.
હે મહાપુરુષ! ક્ષણ એક મુજ પર, વિરામો ધરી ધીર; ૨૩
હનુમંતને કંઈ શ્રમ નથી, જેને રહે શ્રીરઘુવીર.
પછે ટેકી દીધી હાથની ત્યારે, ગયો તે પાતાળ; ૨૪
મુખ રામનામની ગરજના, કરી મારી પોતે ફાળ.
ત્યારે સિંહિકા નામે આસુરી, છે રાહુ જેનો પુત્ર; ૨૫
તે પહોળું મુખ કરીને રહી, તેણે સાધ્યું છાયાસૂત.
પંખી આદે જાય જે કો, ગગનમારગ ત્યાંહે; ૨૬
તે સૂત્રસંકલના થકી, આવી પડે મુખમાંહે.
બાર ચોજન વદન પહોળું, વિકાસ્યું તે નાર; ૨૭
તેના મુખ માંહે હનુમંતજી, આવી પડ્યા નિરધાર.
તે ઉદર માંહે પ્રવેશ્યા, વળતું વિચાર્યું મન; ૨૮
પછી પેટ ફાડી નીકળ્યા, બળવંત વાયુતન.
જ્યમ વિષયપાશ સમસ્ત તોડી, વિરક્ત જે બુધવંત; ૨૯
પરમારથ મારગ નીકળે, એમ નીકળ્યા હનુમંત.
તે સિંહિકા પામી મરણ, વળતાં ઊડિયા કપિરાજ; ૩૦
ત્યારે લંકાદેવી આડી આવી, કરવા વિપરીત કાજ.

- તે મારગ રોધ કરી રહી, કપિએ કર્યો પાદપ્રહાર;
ત્યારે ક્રોધ કરી મુખ વિકાસીને, આવી કરવા આહાર. ૩૧
- પછે રામસ્મરણ મુખે કરી, કોપિયા હનુમંત;
તેના શિર વિષે એક મુષ્ટિ મારી, પડી મૂર્છાવંત. ૩૨
- પદ તણી ઠોકરથી ઉડાડી, પડી લંકા માંહે;
તે લંકણી તન થયું કચ્ચર, વિકળ થઈ છે ત્યાંહે. ૩૩
- લંકણી પડતાં નગર હાલ્યું, થયો ભૂમિકંપ;
ત્યારે દશાનન ડરિયો તદ્દા, મન થયો ખેદ અજંપ. ૩૪
- એમ સિંધુ શત જોજન ઓળંગી, પામિયા કપિ પાર;
નગર માંહે પેસવાનો, કર્યો મન વિચાર. ૩૫
- એક કૌંચા નામે કનિષ્ઠ ભગિની, રાવણ કેરી તેહ;
તેનો સ્વામી ઇંદ્રે માર્યો, ઘરઘર નામે જોહ. ૩૬
- તે કૌંચાને રાવણે સ્થાપી, લંકારક્ષા કાજ;
તે આવી સન્મુખ રહી ઊભી, રોકિયા કપિરાજ. ૩૭
- હનુમંતને ઝાલી કરી, મૂકિયા મુખ મોઝાર;
તે ઉદર માંહે ઉતારી, મુખ બીડિયું તેણીવાર. ૩૮
- તેનું પેટ ફાડી નીકળ્યા, તે મરણ પામી ત્યાંહે;
એવે સાંજ પડી દિન આથમ્યો, ત્યારે ગયા લંકા માંહે. ૩૯

વલણ

- લંકામાં ગયા અંજનીમુત, નિશાએ નિરધાર રે;
રામકૃપાએ વિદ્ય ટળિયાં, પામ્યા સિંધુ પાર રે. ૪૦

इति श्रीरामचरिते वाल्मीकिप्रसंगतनाटकपातये मुन्द्राखण्डे हनुमदोत्सवे,

हनुमतो लंकाप्रवेशो नाम द्वितीयोऽध्यायः ॥ २ ॥

અધ્યાય ૩૯

રાગ પરજ

મંત લંકામાં પ્રવેશ્યા, નિશાએ નિર્ધાર; ૧
 ન રૂપ ધરીને જોતા, કરતા મન વિચાર. ૧
 ન જડશે હાલે જનકી મુને? રહ્યાં હશે કોણ કામ? ૨
 યેર કરતા ચિંતા ધરતા, કરતા કળાએ કામ. ૨
 મ સાધક આત્માપ્રાપ્તિ અર્થે, જોળે સારાસાર વિચાર; ૩
 મ મહાયાત્રામાં વિછોડ થયો હોય, માતને જોળે કુમાર. ૩
 મ મહા વૈદ વનમાંહે નીકળ્યો, શોધે સંજ્ઞવન મૂળી; ૪
 મ મહાવરાહરૂપ હરિએ ધરીને, શોધી ધરા સમૂળી. ૪
 મ સાગર માંહે મુકુંદ શોધ્યા, મચ્છરૂપ ધરી વેદ; ૫
 ગુરુને જ્યમ શોધે મુમુક્ષુ, પામી જ્યા નિર્વેદ. ૫
 મ સીતાને જોળે કપિ, તેને નથી દેખતું કોય; ૬
 વે ઇંદ્રજિતનું મંદિર દીકું, હેમરતનમય સોય. ૬
 મંદિરમાં હતુમંત પ્રવેશ્યા, અદશ્ય થઈ નિરધાર; ૭
 રે રાવણસુત શકજિત સુલોચના, પોઢ્યાં પલંગ મોઝાર. ૭
 નાગની એ છે કન્યા, ઇંદ્રજિતની રાણી; ૮
 ના રૂપથી રતિ લજ્જા પામે, માન મૂકે ઇંદ્રાણી. ૮
 ના રૂપની ઉપમા લાયક, ભૂતળમાં નથી નારી; ૯
 નેઈ હતુમંત વિસ્મે પામ્યા, શું એ હશે જનકકુમારી? ૯
 ટલે ઇંદ્રજિતની સાથે ખેલી, સતીશિરોમણિ જેહ; ૧૦
 રે સ્વામી, તમારા પિતાએ કર્યો છે, મોટો અધરમ એહ. ૧૦
 નકની તનયા લક્ષ્મીરૂપ જે, રામચંદ્રની રાણી; ૧૧
 સતી ઉપર કરી કુદૃષ્ટિ, હરણ કરીને આણી. ૧૧
 પાપે કરીને રાજ્ય જશે, નવ કરશે જીવ્યાની આશ; ૧૨
 સ્ત્રીનો અભિલાષ કરતાં, થાશે કુળનો નાશ. ૧૨
 સાધુની સેવા ઉપર દ્વેષ કરે, ગુરુઆજ્ઞા તણો કરે ભંગ; ૧૩
 રસ્કાર કરે જે માતપિતાનો, પરસ્ત્રીનો કરે સંગ. ૧૩

બ્રહ્મત્વ હરણ કરે બ્રાહ્મણનું, જીવની હિંસા વેદ;
 નિંદે ચરિત્ર જે હરિહરનું, સદ્ગ્રંથનો કરે ઉચ્છેદ. ૧૪
 તે પાપીનું મરણ થાય વહેલું, અપજશ રહે જીવ માંહે;
 એવાં મુલોચનાનાં વચન સુણી, રાવણસુત બોલ્યો ત્યાંહે. ૧૫
 અરે સુંદરી સાચું કહ્યું તેં, ધર્મન્યાયનાં વચન;
 પણ શું કરું જે એ પિતા છે માટે, હું સમજી રહું છું મન. ૧૬
 ભલું ભૂંડું જે તાત કરે, પણ મેં કંઈ નવ કહેવાય;
 જે અન્ય હોય તો નવ સાંખું, તેને કરું શિક્ષાય. ૧૭
 માટે સુણ સતી જે કાંઈ ભાવી હશે, તે થાશે તેવી પેર;
 સુખદુઃખ સરવે લખ્યા પ્રમાણે. મૈત્રી અથવા વેર. ૧૮
 જેણું કર્મ હોય જીવ તણું, તેવી સૂઝ પડે મનમાંહે;
 એમ નરનારીએ વાત કરી, તે સુણી હનુમંતે ત્યાંહે. ૧૯
 મનમાં વિચાર્યું એ સીતા ન હોયે, પણ સતીશિરોમણિ સાર;
 ધન્ય ધન્ય બુદ્ધિ એ નારીની, જોગમાયા અવતાર. ૨૦
 એમ કરી સરાહના ત્યાંથી ચાલ્યા, મારુતસુત બળવંત;
 પછે વિલીપણ કરે મંદિર આબ્યા, દીઠું શોભાવંત. ૨૧
 હરિનો પરમભક્ત વિલીપણ છે, નહિ રજ તમની પ્રવૃત્તિ;
 સહિત દયા ક્ષમા શાંતિ કરુણા, રહિત હિંસાની પ્રકૃતિ. ૨૨
 સત્ત્વગુણાકર રહિતમાનમદ, શમદમ લક્ષણયુક્ત;
 શુભ સંકલ્પ હરિચરણવાસના, વિષયસંગથી મુક્ત. ૨૩
 નિશા સમે હરિષ્ટીર્તન કરતા, જન્મ લેઈ કરમાંહે;
 એવા વૈષ્ણવમણિ વિલીપણને દેખી, વિચારે મારુતિ ત્યાંહે. ૨૪
 જે રાક્ષસવંશમાં ભક્તરાજ છે, આશ્ચર્ય એ નિરધાર;
 જેમ વાયસકુળમાં ઉદે કોકિલા, વંશવને ધનસાર. ૨૫
 કાગવિષ્ણ-વેદિત જ્યમ જોગે, અશ્વત્થ વિષ્ણુરૂપ;
 એમ અસુરવંશમાં એ પ્રગલ્ભો છે, ભક્તશિરોમણિ ભૂપ. ૨૬
 ગદ્યગુણ સંકળ અલંકૃત પૂરણ, એ વિલીપણ હરિજન;
 તેને જોઈને પ્રસન્ન થયાં, હનુમંત વિચારે મન. ૨૭

લંકામાં રામ આવશે ત્યારે, કરશે એનું કાજ;
 રાવણને મારીને નિશ્ચે, આપશે એને રાજ. ૨૮
 એણે કહી નમસ્કાર કરી ત્યાંથી, આલ્યા વાયુકુમાર;
 પછી કુંભકર્ણનું મંદિર જોયું, દુર્ગધ દીઠી અપાર. ૨૯
 જ્યમ મંદ્રાચળ પડિયો હોયે, એવો ઊંધે છે અસુર;
 નાક ખોલે જાણે મેઘ ગડગડે, વાયુ ચાલે બળપૂર. ૩૦
 એનો જન્મ સહુ જાણે છે મિથ્યા, એમ કહી હનુમંત;
 પછે કુંભકર્ણનું ઘર તજી આલ્યા, દુર્ગધ દીઠી અનંત. ૩૧
 જ્યમ અગ્નિહોત્રી તજે અંત્યજનું ઘર, સાધુ તજે વિષયવાત;
 એમ અનાચર જે ઠામ દેખે, તે તજે મારુતજાત. ૩૨
 એમ ઘેરઘેર જોતા ફરતા મારુતિ, નવ દીઠાં સીતાય;
 ત્યારે નિરાશ થઈ નેત્રે જળ ભરતા, ચિત્ત કરતા ચિંતાય. ૩૩
 અરે રામવિયોગે સીતાએ, શું કર્યો હશે દેહત્યાગ ?
 કે સાગરમાં ઝંપલાવ્યું હશે ? મને મળ્યાં નહિ મહાભાગ. ૩૪
 હું ખોળવા આવ્યો ખેપ કરી, સિધુ ઓળંગ્યો રાતજેજન;
 તે શ્રમ મારો મિથ્યા ગયો, એમ મારુતિ શોચે મન. ૩૫

પદ્ય

મનમાં શોચે મારુતિ, નવ જડ્યાં જનકતનયાય રે;
 કહે દાસ ગિરધર જ્યમ મળ્યાં સીતા, તેની કહું કથાય રે. ૩૬

इति श्रीरामचरित्रे वाल्मीकिमहात्मनाटकधारायां सुदरकाण्डे लंकायां सीताशोधनावस्य
 हनुमत्. श्लोको नाम तृतीयोऽध्यायः ॥ ३ ॥

અધ્યાય ૪ થો

રાગ મારુ

હનુમંતે જોયું લંકા ગામ, નવ દીઠા સીતાનો ઠામ;
 બળવંતને સરવે સહેલ, પછે આવ્યો રાવણને મહેલ. ૧
 ત્યાં નિશા વિષે દશાનન, કરે છે હોમ વિઘ્નનાશન;
 છે રાવણને અસંખ્ય રાણી, તેમાં મંદોદરી પટરાણી. ૨

નાગણી, પદ્મણી, ગાંધવી, કિન્નરી, દેવકન્યા, માનવી;
 આસુરી આદે નારી અનેક, જેના રૂપથી વળિયો છેક. ૩
 જેના ચરણકમળની વાસ, ગુને ખટપદ ચારેપાસ;
 મોટા મુનિવર મૂકે ધીર, લાજે ચપળા તે ચમકે ચીર. ૪
 એવી નારીઓ કપિએ નીરખી, સુંદરી સરવે રતિ સરખી;
 પોઢિયો પુષ્પશય્યામાંહે, હનુમંતે દીઠી ત્યાંહે. ૫
 પોતે ઇંદ્રિજિત મહાવીર, ન પામ્યા મોહ નવ ગઈ ધીર;
 ઊર્ધ્વરેતા પ્રિય ઘણું રામ, જેને સ્વપ્ન વિષે નહિ કામ. ૬
 એવા વજ્રદેહી નિર્લેપ, ફરે જોતા કરીતે ખેપ;
 જેમ ઘટમાંહે આકાશ, નિર્લેપ વ્યાપક અવકાશ. ૭
 એમ હનુમંત સઘળે ફરતા, વિશે સંકલ્પ મન નથી કરતા;
 પછે મંદોદરીને મંદિર આવ્યા, જોતાજોતા મહાવીર. ૮
 નિદ્રાવશ થઈ પોઢી પલંગ, મુખચંદ્ર કનક તનરંગ;
 ઊભા અદશ્ય રૂપે ત્યાં સોય, મન જાણ્યું એ જનકી ન હોય. ૯
 સૂતી પવિત્રપણે પતિવ્રતા, હશે એ ભૂમિજ સત્યવ્રતા;
 થઈ સ્પુરણા કહ્યું 'તું જે રામ, નથી સ્મરણ થતું રામનામ. ૧૦
 સૂંધી જોયું મારુતિએ મુખ, મદગંધ જોઈ પામ્યા દુઃખ;
 ન હોય સીતા જે જનકકુમારી, આ દીસે અસુરની નારી. ૧૧
 એટલે કરી હોમ નિરવિધન, આવ્યો રાવણ રંગભોવન;
 ત્યારે ઊઠે મંદોદરી રાણી, ઘોયા પતિપદ નિર્મળ પાણી. ૧૨
 પછી પધરાવ્યો પર્યંકમાંહે, પતિસેવા કરંતી ત્યાંહે;
 દીઠા વાયુસુતે દશાનન, જોઈ ક્ષોભ પામ્યો ઘણું મન. ૧૩
 નિદ્રાવશ થયાં બે જણજ્યારે, અંજનીસુત મનમાં વિચારે;
 લેઉં ઊંચકી અહીંથી પલંગ, જઈ નાખું સિંધુ જળસંગ. ૧૪
 નીકર લઈ જઉં ઋષિમુખ, જોઈ રઘુપતિ પામે સુખ;
 કે રાવણને મારું આ ઠાર, નથી આજ્ઞા જુગદાધાર. ૧૫
 .મ વિચારે મારુતિ મન, એવે રાણીને આવ્યું સ્વપ્ન;
 જગી ઝખટીને તેણી વાર, કહે છે રાવણ પ્રત્યે વિચાર. ૧૬

સ્વામી આપો સીતાને આજ, નહિ તો થાશે વિપરીત કાજ;
 મને આળ્યું હવડાં સ્વપન, તેમાં સૂચવ્યા માનશુકન. ૧૭
 એક વાનરે ઉજાણું વન, માર્યો અખેકુમાર મુજ તન;
 તેણે બાળ્યું લંકાગામ, પછે સૈન્ય લઈ આવ્યા રામ. ૧૮
 તેણે તમને માર્યા કુળ સહિત, કુંભકરણુ આદે ઇંદ્રજિત;
 માટે સ્વામી વિચારો મર્મ, એ તો રામ છે પૂરણુબ્રહ્મ. ૧૯
 તેની રાણી સીતા લઈ આજ, જાઓ રામશરણુ મહારાજ;
 નથી મનુષ્ય રામ નિરવાણુ, અવતર્યા છે એ પુરુષપુરાણુ. ૨૦
 તમે સર્વ છલ્યું થઈ ધીર, પણ નહિ જિતાય રઘુવીર;
 પરસ્ત્રીનો અભિલાષી અધમ, કહો સુખ પામે તે ક્યમ? ૨૧
 બાંધી છાતી ઉપર પાપાણુ, તરે સાગર એવો કોણુ?
 વિષપાન કરે નર જેહ, તેથી અમર ન થાય તેહ. ૨૨
 સર્પને મુખ ઘાલતાં હાથ, કેમ દંશ કરે નહિ નાથ?
 માટે રામ સાથે વૈર પામી, કેમ મુખે વરતશે સ્વામી? ૨૩
 કહો તો હું જઉં રામને શરણુ, સ્તુતિ કરીને ઉગારું મરણુ;
 દયાળુ છે એ શ્રીભગવાન, માગી લાવું એ વાત નિદાન. ૨૪
 રાણીનાં સુણી એવાં વચન, હસી બોલ્યો તવ રાજન;
 તું ચિંતા કરે છે શાને? નથી મરણુ મૂકતું કોને? ૨૫
 નીચ-ઝિંચ, રાય ને રંક, સર્વે ભોગવે આડે અંક;
 પ્રાચીન કરમ તણે અનુસાર, વર્તે છવ સકળ સંસાર. ૨૬
 જે થનાર હોય તે થાય, પણ પાછી ન આપું સીતાય;
 એટલું સર્વે વર્તમાન, તેણે સુણ્યું હનુમંતે કાન. ૨૭
 એક અનુચરી મોકલી રાય, જોને શું કરે છે સીતાય;
 તેની પૂંઠે ચાલ્યા હનુમંત, આવ્યા અશોક વન-બળવંત. ૨૮

વલણ

બળવંત શ્રીહનુમંત આવ્યા, અશોકવાડી માંહ રે;
 ત્યારે અશોક તરુની તળે બેઠાં, દીઠાં સીતા ત્યાંહ રે. ૨૯

इति श्रीरामचरिते वाल्मीकिस्मृतनाटकपारायाम् सुन्दरकाण्डे रावणमदोदरीबंधादानंतर
 अशोकवने हनुमतः सीतादर्शनं नाम चतुर्थोऽध्यायः ॥ ४ ॥

અધ્યાય પ મો

રાગ ભેરવી

હનુમંત આઠ્યા અશોકવનમાં, દીકાં જનકકુમાર;
 પાંચકોટી રાક્ષસી, કરે રક્ષા તેણે હાર. ૧
 ત્યાં જનકી ધ્યાનસ્થ બેઠાં, અશોક તરુની છાંયે;
 ચોપાસ વૃક્ષ-પાષાણમાં, રામનામ ધૂનિ થાય ત્યાંહે. ૨
 સીતાના મુખની મુગંધી, ચાલે કર્પૂરવંત;
 અંગે મૃગમદ વાસના બેઠ, મળ્યું સહુ દૃષ્ટાંત. ૩
 ત્યાં ગુપ્તરૂપે અંજનીસુત, આવી લાગ્યા પાય;
 હનુમંત હરખ ને શોક પામ્યા, બેઠ તદા સીતાય. ૪
 પાસે મૂકી મુદ્રિકા, પછે ચઢ્યા તરુવર ડાળ;
 સૂક્ષ્મરૂપે તરુલતામાં, ગુપ્ત રહ્યા તે કાળ. ૫
 પાછલી રજની ખટ ઘડી છે, ધ્યાનમાં સીતાય;
 નખશિખ મૂર્તિ રામની, અવલોકતાં જગમાય. ૬
 ત્યારે મુદ્રિકા દીઠી નહિ, કર વિષે તેણી વાર;
 જનકી જગ્યાં ધ્યાનથી, નેત્ર ઉઘાડ્યાં નિરધાર. ૭
 પાસે પડેલી મુદ્રિકાનું, થયું ત્યાં દર્શન;
 કરમાંહે લઈને રૂટે ચાંપી, આંસુ આઠ્યાં લોચન. ૮
 હે મુદ્રિકે! મુજ માત કહે તુંને, કોણ લાઠ્યું આંહે!
 સૌમિત્રી સાથે રઘુપતિ, સાચું કહે છે ક્યાંહે! ૯
 શું પ્રાણપતિએ મુજ ઉપરથી, ઉતાર્યો છે પ્રેમ;
 ચરઅચરના નાયક રામની, તું કહે સ્વસ્તિ ક્ષેમ. ૧૦
 પ્રભુને તજીને તું કેમ આવી? તે રહ્યા કોણ હાર?
 એમ કહી વિલાપ કરે ઘણા, વેટેહી તેણી વાર. ૧૧
 હે રામ, હે લક્ષ્મણ ધનુર્ધર, પરાક્રમી રણધીર;
 વિહારી સરજ્યુતીરના, મુને દર્શન થો રઘુવીર. ૧૨
 એક હારનું અંતર હતું, જ્યારે કરતા આસિંગન;
 તે પ્રભુનું અંતર પડ્યું, બિચ સિંધુ, પર્વત, વન. ૧૩

વાલ્મીકિમુનિએ કરી છે જે, ભવિષ્ય રામકથાય;
 મેં બાળપણમાં સુણી છે તે, મળ્યો નહિ અભિપ્રાય. ૧૪
 એક કપિએ આવી ઉજાણું આ, અશોક વન નિરધાર;
 તે લાંકા બાળી ગયો પાછો, ચઢ્યા જુગદ્ધાર. ૧૫
 સિંધુ ઉપર પાજ બાંધી, ઊતર્યા મહારાજ;
 કુળ સહિત રાવણ મારીને, વિહીષણને આપ્યું રાજ. ૧૬
 એવું ભવિષ્ય બોલ્યા છે મુનિ તે, થયું નહિ કંઈ કામ;
 તે કાવ્ય શું મિથ્યા ગયું? હજી મળ્યા નહિ મુને રામ. ૧૭
 હે મુદ્રિકે! મુજ વિરહથી, પામ્યા વિરતિ પ્રાણુઆધાર;
 થયા ગુપ્ત જોગીના ધ્યાનમાં, કે ચઢ્યા ભક્તની વહાર. ૧૮
 હા હા રામ રાજવલોચન, ઘો મુને દરશન;
 દશકંઠ રિપુ વિષકંઠ મિત્ર, શીતળ કરો મુજ મન. ૧૯
 હા પ્રાણુવલ્લભ પ્રાણુજીવન, પ્રાણુપતિ મુજ નાથ;
 આં શોકસિંહુ જૂડતાં, પ્રભુ ગ્રહો આવી હાથ. ૨૦
 મૃગચર્મ ઇચ્છાએ કરી, કંચુકી કારણ મન;
 મેં પરમ સાધુ છળ્યા લક્ષ્મણ, કલાં મર્મવચન. ૨૧
 તે પાપ માટે તણ મુજને, નિશ્ચે શ્રી ભગવંત;
 કંઠપાંત કરતાં જનકી એમ, સુણે તે હતુમંત. ૨૨
 પછે ગુપ્ત રહીને અશોક ઉપર, કરવા માંડ્યું ગાન;
 કંઠપાંત મૂકી સીતાએ, સુણવાને ધરિયા કાન. ૨૩
 છે રુદ્રનો અવતાર જે, સાક્ષાત્ શ્રીહતુમંત;
 તે રુદ્રવીણા સુસ્વરેથી, કરે ગાન અનંત. ૨૪
 મૂળથી રામચરિત્ર સર્વે, ગાવા માંડ્યું ત્યાંહિ;
 મંગળ ક્વણિ ઊઠ્યો તદ્દા, તે અશોકના તરુમાંહિ. ૨૫

વક્ત્રુ

અશોક તરુથી ધૂનિ ઊઠી, સુણતાં સીતા ધરીને પ્રીત રે;
 કહે દાસ ગિરધર સુણો શ્રોતા, કહું રુદ્રવીણાગીત રે. ૨૬

इति धीरामचरित्रे वाल्मीकिरामतनाटकधारायां सुंदरकाण्डे मुद्रिकादर्शने
 सीताया विरहवचन नाम पचमोऽध्यायः ॥ ५ ॥

અધ્યાય ૬ ક્રો

રામ બિલાવલ

- અવધપુરીનો રાજિયો, રાય દશરથ જોતે;
તને ઘેર પ્રગટ થયા, પુત્ર પરિશ્રલ્લ પોતે. અવધ ૧
- રામ, લક્ષ્મણ ને ભરતજી, શત્રુધન બળવંત;
એ ચારે પુત્રમાં રામજી, જાણો શ્રીભગવંત. અવધ ૨
- તેણે માર્યાં સુબાહુ ને તાડિકા, અનેક નિશિચર સાથ;
યજ્ઞ કરાવ્યો વિશ્વામિત્રનો, રક્ષા કરી રઘુનાથ. અવધ ૩
- કોદંડ ખંડી ચંડાંશનું, વર્યા જનકકુમારી;
ભૃગુપતિ ગર્વ ઉતારિયો, પુરમાં આવ્યા મોરારિ. અવધ ૪
- ત્યારે અપર માતે વર માગિયો, રાય પાસે વચન;
આજ્ઞા પિતાની પાળવા, રામ નીકળ્યા વન. અવધ ૫
- સીતા લક્ષ્મણ સંગમાં, ચિત્રકૂટમાં આવ્યા;
ત્યાં ભરત આવી મળ્યા ભાવશું, બોધ કરીને વળાવ્યા. અવધ ૬
- ત્યાં થકી આવ્યા ગોદાવરી, રહ્યા પંચવટી માંડે;
અસુર ઘણાને મારિયા, ખર દુખર આદે ત્યાંડે. અવધ ૭
- ત્યારે સીતાનું હરણ કરી ગયો, રાવણ લંકાનો ઈશ;
તે બોળવાને પોતે નીકળ્યા, વનમાં શ્રીજીગદીશ. અવધ ૮
- પછી સુગ્રીવ સાથે મૈત્રી કરી, માર્યો વાનર વાલી;
શોધ લેવા કપિ મોકલ્યા, જોવા જનકની બાળી. અવધ ૯
- શ્રીરામ સેન્યા લેઈને સંચર્યા, બાંધી સાગર સેતુ;
જળનિધિ તીરે ઊતર્યા, રહ્યા રઘુકુળ કેતુ. અવધ ૧૦
- પછી જીવંદ કરી રાવણ મારિયો, વિંહીપણને રાજ આપ્યું;
જનકી લેઈ અવધ ગયા, દેવનું દુઃખ કાપ્યું. અવધ ૧૧
- એમ અરિત્ર અશોષ શ્રીરામનાં, તે ગાયાં હનુમંતે;
દર સ્વરના ગાનથી, શીશ ડોલાવ્યું અનંતે. અવધ ૧૨
- એતન મોહ પામિયું, સ્થંભ્યાં સરિતાનાં વારિ;
પશુપક્ષી તન્મય થયાં, નિદ્રિત નિશિચર નારી. અવધ ૧૩

પાછલી રાતનો ચંદ્રમા, રથસ્થિર થયો જ્યારે;
 પાપાણ પ્રસર્યા જળ થઈ, વાયુ થઈયો તે વારે. અવધ૦ ૧૪
 સહુ રાક્ષસ નિદ્રાવશ થયા, રાક્ષસી મોહ પામી;
 રૂદ્રવીણા સ્વરગાનથી, સુદ્ધિ સરવની વામી. અવધ૦ ૧૫
 એવાં ચરિત્રસુણી ચિદ્રૂપનાં, મંગળધૂનિ મન મોહ્યું;
 તન્મય થઈને જનકી, ચારે પાસે જોયું. અવધ૦ ૧૬
 દીઠું નહિ જ્યારે કોઈને, ત્યારે મનમાં વિચારે;
 કાંઈક કપટ દીસે છે અસુર તણું, કોણ ચરિત્ર ઉચારે? અવધ૦ ૧૭
 ત્યારે સીતાને મહાવિરહ થયો, ધીરજ ગઈ સહુ મનથી;
 નિશ્ચે કર્યું મનને વિષે, પ્રાણ તણું હવે તનથી. અવધ૦ ૧૮
 ફાંસી ઘાલી પછે કંઠમાં, વેણીની લંટ તાણી;
 રઘુપતિનું સમરણ કરી, મુખે જોડ્યાં વાણી. અવધ૦ ૧૯
 હે પ્રભુ! જ્યાં જ્યાં દેહ ધરું, ત્યાં થાઉં દાસી તમારી;
 મુદ્રિકા મૂરતિ ધ્યાનમાં, રાખી જનકકુમારી. અવધ૦ ૨૦
 ત્યારે વિપરીત દીઠું વાયુસુતે, સીતા દેહ તજે જેવે;
 ગર્જના કરી રામનામની, કપિ ઊતર્યા તેવે. અવધ૦ ૨૧

વલણ

ઊતર્યા અશોક ઉપરથી, ત્યારે પાસે આવ્યા હનુમંત રે;
 જયરામ જયરામ જયરામ કહીને, પ્રગટ થયા બળવંત રે. ૨૨

इति श्रीरामचरित्रे वाल्मीकिसंमतनाटकभारत्यां सुंदरकाण्डे छवीणा-
 कथमानंतरे सीताहनुमानसंमोगमो नाम षष्ठोऽध्यायः ॥ ६ ॥

અધ્યાય ૭ મો

રાગ સામેરી

એમ પ્રાણ તજતાં જનકી જોઈ, પામ્યા કપિવર દુઃખ;
 રઘુનાથ પાસે જઈશ ત્યારે, શું દેખાડીશ મુખ? ૧
 એમ વિચારી ઊતર્યા તત્ક્ષણ, પ્રગટિયા હનુમંત;
 સાધાંગ કરી જનકીચરણે, લાગિયા બળવંત. ૨

- પછી રહ્યા સન્મુખ હાથ જોડી, ઊભા પવનકુમાર;
હે કલ્યાણી! મુજ માત સુણો, છે કુશળ જુગદાધાર. ૩
- અંજનીસુતનાં વચન સુણીને, સીતા હરખ્યાં મન;
કેશપાશ કાઢી કંઠથી, બોલ્યાં હેતવચન. ૪
- જ્યમ મળે અમૃત અંતકાળે, અમર થાયે તેહ. ૫
- મહાજળનિધિમાં ખૂડતાં, જ્યમ મળે આવી નાવ;
એમ મારતિને જોઈ સીતા, ઊપન્યો અતિભાવ. ૬
- હે મંગળદાયક વીર, મંગળરૂપ છે તું કોણ?
ક્યાં થઈ આઠ્યો ક્યાં રહે? મને કહે સાચી વાણ? ૭
- મારતિ કહે હે માત! હું છું, રામ કેરો દાસ;
સુત વાયુનો કપિરૂપ, મુજ હનુમંત નામ પ્રકાશ. ૮
- શ્રીરામે મુંને મોકલ્યો, કરવા તમારી શોધ;
તમ કૃપાએ સિંધુ ઓળંગી, આવિયો અવિરોધ. ૯
- કિષ્કિંધાએ પ્રભુ રહ્યા છે, રામ લક્ષ્મણ સાથ;
ત્યાં વાલી વાનર મારિયો, સુગ્રીવ કર્યો કપિનાથ. ૧૦
- આભૂષણ ને ચીરપાલવ, નાખ્યાં તાં તમે જોહ;
મેં જતન કરીને રાખ્યાં હતાં, રામને આપ્યાં તેહ. ૧૧
- મુંને સુદ્ધિ લેવા મોકલ્યો, મુદ્રિકા આપી હાથ;
થોડા દિવસમાં આવશે, મા કુશળ છે રઘુનાથ. ૧૨
- સુણી વચન વાયુપુત્રનાં, સંતોષ પામ્યાં સીત;
હે વીર કહે કંઈ વાત છાની, આવે મુજને પ્રતીત. ૧૩
- હનુમંત કહે મુજને કહ્યું, એકાંત શ્રીરઘુવીર;
કેકે તણે મંદિર તમે, ધરતાં હતાં વનચીર. ૧૪
- ત્યારે નેત્રસમસ્થાએ દરી, ઉતરાવિયાં વનકુળ;
સીતા કહે હનુમંતજી, ખરી વાત એ અનુકૂળ. ૧૫
- પણ ક્યારે રઘુપતિ આવશે, ટાળશે મારું દુઃખ;
તન શ્યામ સુંદર કમળ સરખું, ક્યારે દેખીશ મુખ? ૧૬

- મારુતિ કહે ત્યાં મેળવ્યું છે, કપિ સૈન્ય અપાર;
અહીં થોડા દિનમાં આવશે, જાણજો જુગદ્ધાર. ૧૭
- જ્યારે સૈન્ય વાનરનું સુણ્યું, ત્યારે બોલિયાં સીતાય;
ભાઈ તું સરખા કપિએ કરીને, રાવણ કેમ જિતાય? ૧૮
- એવાં વચન સીતાનાં સુણી, ધર્યું સ્થૂળરૂપ પ્રચંડ;
જાણે મંદ્રાચળ મેરુ તદ્દા, ઉઝડશે બ્રહ્માંડ. ૧૯
- એણે સીમરૂપ દેખાડિયું, મહાવજ્ર દેહ કરાળ;
રાક્ષસનું કુળ મારવા જાણે, અવતર્યો હોય કાળ! ૨૦
- તે જોઈ સીતા વિચારે, એ રૂદ્રનો અવતાર;
વૈદેહીએ વિનતિ કરી, પછી સમાવ્યું તેણી વાર. ૨૧
- હનુમંત કહે હું સરીખા, છે કપિ જોધ અનેક;
રઘુવીર પાસે તે રહ્યા, હું આવ્યો એકાએક. ૨૨
- મને નથી આજ્ઞા રામની, મારું રાવણને નિરધાર;
લંકા ઊંધી કરી નાખું, સાગર જળમોઝાર. ૨૩
- હવે માતા મુજને ભૂખ લાગી, આજ્ઞા આપો આજ;
આ વનમાં ફળ પાક્યાં ઘણાં તે, કરું ભક્ષણ કાજ. ૨૪
- ત્યારે સીતા કહે ભાઈ પડેલાં, ફળ ખાઓ જઈને શૂર;
રાવણે રક્ષા કરવા મૂક્યા, સાડ સહસ્ત્ર અસુર. ૨૫
- એણે સાંભળી સીતા તણે, ચરણે નમ્યા કપિરાજ;
રઘુવીર કેરું સ્મરણ કરીને, આહવા કરવા કાજ. ૨૬
- વનમાં જઈ ઊભા રહ્યા, પછી વિચાર્યું હનુમંત;
રાવણ મુને શું જાણશે જે, આવ્યો'તો બળવંત. ૨૭
- તરુ ઉપાડીને પૃથ્વી ઉપર, પછાડે તેણીવાર;
તે ગગન માંહે ઉછાળતા, કરે પક્વ ફળનો આહાર. ૨૮
- એમ વન સકળ ઉજ્જડ કર્યું, તરુ ભમતાં વ્યોમ;
મુખકુંડમાંહે રામમંત્રે, કરે ફળનો હોમ. ૨૯
- જે રામનામ સ્મરણ કરે, જેની સંવન શીતળ છાંયે;
સીતા તણી ચોપાસનાં, તરુ રહેવા દીધાં ત્યાંયે. ૩૦

એમ જુદ્ધ થયું છે અપાર, કહેતાં અંથ પામે વિસ્તાર;
 સપ્ત પુત્ર આદે સૈન્ય જેહ, અંજનીસુતે માર્યું તેહ. ૨૧
 પછે હણિયો અક્ષયકુમાર, દેવ કરતા ન્યયન્યકાર;
 પુત્રમરણ દશાનને જાણ્યું, મનમાંહે ઘણું દુઃખ આણ્યું. ૨૨
 કપિનું જળ જાણી વિશેક, રાક્ષસી મોકલી લક્ષ એક;
 તેનાં પરવત પ્રાય શરીર, જેઈ મહારથી મૂકે ધીર. ૨૩
 ગજ અયુત તણાં જળ તન, મુખ પહોળાં અકેક યોજન;
 હનુમંતે વિચારી વાત, ધર્યાં તેટલાં તન સાક્ષાત્. ૨૪
 રૂપ સૂક્ષ્મ ધરીને ત્યાંયે, પ્રવેશ્યા તેના મુખમાંહે;
 કર્યાં ઉદરમાં રૂપ વિશાળ, તેનાં પેટ ફેાડ્યાં તત્કાળ. ૨૫
 એમ કૌતક કર્યું તેણીવારે, રાક્ષસી મરણ પામી ત્યારે;
 એમ ધીધો સર્વનો નાશ, થયો રાવણ સુણીને ઉદાસ. ૨૬

વધણ

ઉદાસ થયો તે સુણીને રાવણ, કર્યું કપિએ વિપરીત કાજ રે;
 પછે ઇંદ્રજિતને આજ્ઞા આપી, લાઠ્ય ઝાલી વાનરને આજ રે. ૨૭

इति श्रीरामचरित्रे वाल्मीकिरचितनाटकपारायाम् सुंदरकाण्डे अक्षयकुमारमरणे
 रावणस्य शोकप्राप्तिर्नाम अष्टमोऽध्यायः ॥ ८ ॥

અધ્યાય ૯ મો

રાગ ધન્યાશરી

આજ્ઞા માગી ચઢ્યો ઇંદ્રજિત જ, જે મહાજેદ્દો જળ અતુલિત જ;
 રાવણે પૂછ્યું બ્રહ્મા પ્રત્યે જ, મહૂરત આપો જિતાયે એ શરતે જ.

દાળ

જિતાય વાનર સર્વથા, ત્યારે વિધિ બોલ્યા વચન;
 જન્મો ઝલાશે એ કપિ નિશ્ચે, તજ્જે ચિંતા મન. ૨
 ઇંદ્રજિત સેના લેઈ આવ્યો, અશોક વનમોઝાર;
 સિંહનાદ ધીધો મેઘનાદે, ધરા કંપી અપાર. ૩
 ભુભુકાર નાદ ઠરી તદા, કોયે ચઢ્યા કપિરાજ;
 પછે મારુતિ મેઘનાદ વઢતા, ભુએ દેવસમાજ. ૪

- એક અસુરની સાંગ લીધી, ઝડપીને હનુમંત;
તે સાંગથી સહુ સૈન્ય માર્યું, ગાંજિયો બળવંત. ૫
- એક તલપ મારી તે સમે, અંજનીપુત્ર સુંમણ;
ઇંદ્રજિત કેરા કરથકી, લીધાં ધનુષ ને બાણ. ૬
- તે બાણથી રાવણી કેરો, મુગટ પાડ્યો ત્યાંહે;
તવ ઇંદ્રજિતે ધનુષ બીજું, ગ્રહ્યું નિજ કર માંહે. ૭
- બ્રહ્મપાશ મેલ્યું મંત્ર ભણી, કર્યું કપિનું બંધન અંગ;
ત્યારે તન વધાર્યું મારુતિ, બાણે પુષ્ટ પર્વતશૃંગ. ૮
- તે પાશબંધન તોડીને, એક સાંગ મારી શૂર;
ઇંદ્રજિતનો રથ ભાંગિયો, સારથિ કીધો ચૂર. ૯
- કર્યો નક્ષ ફાડી વસ્ત્ર ત્યારે, નાઠો અસુરકુમાર;
એક વિવરમાં પેઠો તદા, ભય પામીને તેણીવાર. ૧૦
- પાપાણ મોટો મૂકિયો તે, ગુફામુખ હનુમંત;
તે ખબર જાણી રાવણે, ત્યારે થયો મહા દુઃખવંત. ૧૧
- પછી પ્રાર્થના કરી વિધિ તણી, હો પિતામહ મહારાજ;
તમે જાઓ ત્યાં ઉતાવળા, વાનર ઝંજાવો આજ. ૧૨
- પુત્રનું જીવિતદાન મુજને, આપો જઈ આ દન;
એવું સુણી આબ્યા અશોકવન, બ્રહ્મા વિચારી મન. ૧૩
- ઇંદ્રજિતને બ્રહ્મા કહે, તું નીકળ હાલે બહાર;
કુમાર કહે નહિ નીકળું, મુંને કપિ મારે માર. ૧૪
- કરી પ્રાર્થના હનુમંતની, પરમેષ્ઠીએ તતખેવ;
હે વજ્રદેહી! વચન મારું, સત્ય કર તું દેવ. ૧૫
- મુજ પાશથી બંધાઈને તું, ચાલ રાવણ પાસ;
પછી પરાક્રમ દેખાડજે, કહ્યું માન રઘુવરદાસ. ૧૬
- એવું કહી વિધિએ પાશ મૂક્યો, બંધાયા હનુમંત;
પછી વિવરમાંથી નીકળ્યો, ઇંદ્રજિત તે બળવંત. ૧૭
- તેણે દોર મોટા લાવીને, બાંધિયો પવનકુમાર;
તે બંધન કંઈ નવ લેખવે, હનુમંત મન મોઝાર. ૧૮

સંસારના બંધન વિષે, દેખાય જ્ઞાની જેમ;
 પણ અંતરમાંહે મુક્ત છે, હનુમંત જાણે તેમ. ૧૯
 શકારિ ને વળી પંરમેષ્ઠી, તે લેઈ ચાલ્યા હનુમંત;
 પછે રાવણ કેરી સભામાંહે, આવિયા બળવંત. ૨૦
 મારગ વિષે મારે અસુર તે, અનેક શસ્ત્રના ધાય;
 મહાવજ્ર દેહમાં વાગતાં, તે સર્વ લાગી જાય. ૨૧
 હનુમંતને જોઈ રાવણને મન, ચડી સખળી રીસ;
 અધર પીસે દંતશુ, રાતો થયો દશશીશ. ૨૨
 ત્યારે બંધન સર્વે તોડિયું, વાયુસુતે તેણીવાર;
 પછે કૂંડાળું કરી પૂંછાસન, ખેઠા સભા મોઝાર. ૨૩
 ત્યારે રાવણ પૂછે રીસથી, અલ્યા મર્કટ છે તું કેણ ?
 તું દૂત કેનો, ક્યાંથી આવ્યો ? કહે સાચી વાણ. ૨૪
 હનુમંત કહે રે દુષ્ટ મશક, પાપી દુરભતિવંત;
 તુજ કુળ તણો હું કાળ છું, અવતર્યો કરવા અંત. ૨૫
 તુજ રૂદેપરથી ધનુષ લેઈને, લંગ કીધું તાસ;
 જોણે જિવાજ્યો તુજને, તે રામનો હું દાસ. ૨૬
 જોણે સુખાહુ તાડિકા માર્યા, કરી યજ્ઞરક્ષાય;
 તુજ લગિની કેરાં કરણ-નાસા, છેદી તે રઘુરાય. ૨૭
 ખર દુખર ત્રિશરા આદિ માર્યા, અસુર જે બળવંત;
 હું દાસ છું તે રામનો, મુજ નામ તે હનુમંત. ૨૮
 તને શિક્ષા કરવા આવિયો, કર્યો સકળ દળ સંવાર;
 અશોકવન ઉજાડી માર્યા, અક્ષય આદિ કુમાર. ૨૯
 ઈંદ્રજિતને મેં ગાંજિયો, ટાળ્યો દેવળ કેરો હામ;
 એ વિના વળી બીલું કરું, પણ નથી આજ્ઞા રામ. ૩૦
 તે મને ક્યમં નવ ઓળખે ? મુણ દુષ્ટ હોયન અંધ;
 કાલે રઘુવર આવશે, કરી સાગર સેતુબંધ. ૩૧
 દશ શીશ છેદી તાહરાં, દશ દિશામાં બળિદાન;
 તે આપશે અયોધ્યાપતિ, તું સત્ય મુણને દાન. ૩૨

ઘરમાં થકી જ્યમ શ્વાન આવી, વસ્તુ લેઈને જાય;
 અરે તરુકર એમ લાગ્યો, હરણુ કરી સીતાય. ૩૩
 સુણી રાવણે મન વિચાર્યું, એ વજ્રદેહી જાણુ;
 સ્વામી ઉપાસક સત્ય વચની, નહિ મરે નિર્વાણુ. ૩૪
 ત્યારે રાવણ કહે રે કપિ તારું, મરણુ કહે મને સત્ય;
 હનુમંત કહે હું અમર છું, તે જાણુજે દુરમત્ય. ૩૫
 રાવણુ કહે રે બ્રહ્માદિકનો, થાય કાળે નાશ;
 માટે મરણુ તારું થાય નહિ ક્યમ ? કહે સત્ય પ્રકાશ. ૩૬
 હનુમંત કહે અમો કપિ કેરું, પૂંછમાં જીવન;
 જો પૂંછ બાળે અમારું તો, પડે નિશ્ચે તન. ૩૭

વસણુ

પછે નિશ્ચે પડે તન કપિનું, જો પૂંછ બાળે સત્ય રે;
 એવાં વચન સુણીને રાવણે, કરી બાળવાની મત્ય રે. ૩૮

इति श्रीरामचरित्रे वाल्मीकिवमतनाटकधारत्या सुद(काण्डे) हनुमानद्दण्डजितसंप्रामे
 ब्रह्मपाशात् हनुमद्वधेन नाम नवमोऽध्यायः ॥ ९ ॥

અધ્યાય ૧૦ મેા

રાગ સોરઠ

હનુમંત કેરાં વચન સુણીને, હસિયો રાવણુરાય;
 પછી પૂંછ બાળવા કારણ સર્વે, કરવા લાગ્યા ઉપાય. ૧
 અનેક વસ્ત્ર લીંજવી તેલમાં, વીંટ્યાં કપિને પૂંછ;
 ત્યમ ત્યમ લાંગૂલ લાંબું વધે છે, દેખીનું મહાગૂંછ. ૨
 જ્યમ જોલતાં વાણી વધે પંડિતની, મહાકવિની પદ્મચનાય;
 એમ પટકુળ જ્યમ લાવી વીંટે, ત્યમ લાંગૂલ લાંબું થાય. ૩
 ત્યારે ઘણાં ગોદડાં લાવી ગામનાં, જોળ્યાં તેલ-મોઝાર;
 તે લીંજવતાં ઘૂત-તેલ જ ખૂટ્યું, નાવે પૂંછનો પાર. ૪
 પછે અગ્નિ ચેનાવા લાગ્યા સર્વે, નવ ચેને તે કામ;
 અનેક ઉપાય કરીને થાક્યા, સ્પર્શ કરે નહિ નામ. ૫

ત્યારે રાવણ કહે લાવો હું ચેતાણું, બેઠો જઈને પાસ;
 ત્યારે વેદજત-વાયુની પ્રાર્થના, કરી હનુમંત પ્રકાશ. ૬
 થયો ઓચિંતો ભડકો જ્યારે, ફૂંક મારી દશાનન;
 તવ દાઢીમૂછ બળી રાવણની, વરણું થયું છે વદન. ૭
 ઘણું પાપ કર્યું છે લંકાપતિએ, કહેતાં ન આવે પાર;
 તેનું અર્ધ પ્રાયશ્ચિત્ત કર્યું હનુમંતે, લાજ્યો તેણીવાર. ૮
 પછી પ્રચંડ જવાળા પ્રગટી તત્ક્ષણ, ક્રૂધા કપિ હનુમંત;
 પ્રથમ રાવણના મહેલ જ ઉપર, બેઠો જઈ બળવંત. ૯
 નાસે ત્રાસે સર્વે રાણીઓ, લાગી ભોવનમાં લાય;
 તલપ મારતા કૂદે કપિવર, કોણે ન જવાળ સહેવાય. ૧૦
 છૂટ્યો પ્રભંજન તેણે સમે, ઘણી મારી ઝપટ ચોપાસ;
 ત્યમ હનુમંત ફેરવે વાળધિ, બાજ્યા સર્વ આવાસ. ૧૧
 નગર લંકામાં લાય જ લાગી, લોક કરે પોકાર;
 જ્યમ કલ્પાંતે રુદ્ર જ કોપ્યો, કરવાને સંધાર. ૧૨
 ભડભડાટ સહુ ભોવન જ લાગે, મણિ ધાતુ પાપાણ;
 અતિ ઘણો દુખિયો થયો દશાનન, લોક કરે પુખાણ. ૧૩
 હનુમંતને બાળે છે એવી, કોણે સીતાને કહી વાત;
 ત્યારે ધ્યાન ધરીને જઠરાગ્નિને, પૂછી જોયું માત. ૧૪
 ત્યારે અગ્નિ કહે ચિંતા નવ કરશો, એ રહેશે કુશળક્ષેમ;
 લંકાનગર બાળીને જશે, રઘુપતિ પાસે પ્રેમ. ૧૫
 હાવે ત્રીજા લાગની લંકા બાળી, સમર્થ વાયુતન;
 વિભીષણ આદિ ભગવતી કેરાં, ઉગાર્યાં ભોવન. ૧૬
 એણું કાજ કરીને ક્રૂધા ત્યાંથી, આબ્યા સિંધુ તીર;
 સાગરમાંહે પુખાવા માંડ્યું, પૂંછ પોતાનું વીર. ૧૭
 જળ જંતુ બળવા લાગ્યાં ત્યારે, જળનિધિ બોલ્યા વાણી;
 રાખો બારણે પૂંછ તમારું, હું છોળે છાંટું પાણી. ૧૮
 તે વચન માનીને મારતિ વળતા, બેડા સિંધુતીર;
 પૂંછ શીતળ કર્યું સિંધુએ તત્ક્ષણ, છોળે ઉછાળ્યું નીર. ૧૯

તે સમે હનુમંતને લલાટે, થયો શ્રમ પરિસ્વેદ;
 તે શ્રમખિંદુ સાગરમાં પડ્યું, એક માછલીએ ગળ્યું વેદ. ૨૦
 પુત્ર મકરધ્વજ તેનો થયો, તે હનુમંતનો કહેવાય;
 પરાક્રમ તેનું કહેવાશે આગળ, જુદ્ધકાંડમાં કથાય. ૨૧
 હવે હનુમંત શ્રીરઘુવીર પ્રતાપે, નવ દાઝ્યા કાંઈ તન;
 જ્યમ તામપ્રતાપે પીધું હળાહળ, શોભ્યા પંચવદન. ૨૨
 એણે અદ્ભુત કાજ કરીને વિચારે, મારુતસુત મનમાંહે;
 મેં નવ જવાય સીતાને મળ્યા વિણ, માટે જાઉં ત્યાંહે. ૨૩
 વળી પૂછશે મુજને રઘુપતિ, કહેશે શું કરી આવ્યો કાજ;
 ત્યારે મારું પ્રાક્રમ મારે મુખથી, કહેતાં આવે લાજ. ૨૪
 માટે પ્રજ્ઞા રહે છે રાવણ પાસે, જાઉં ઉતાવળો તત્ર;
 વિધિ પાસે લેઈ જાઉં લખાવી, આ વર્તમાનનો પત્ર. ૨૫
 એણે કહ્યું છે શાસ્ત્રમાંહે જે, નિજ પ્રાક્રમ બળ તીર્થ;
 જશ ધરમ વિદ્યા પુરુષારથ, ભજન દાન નિજ અર્થ. ૨૬
 એટલી વાત ન શોભે કહેતાં, ન કહેવી પોતાને મુખ;
 અન્ય કહે ને આપણ સુણીએ, ત્યારે શોભે મુખ. ૨૭
 એમ વિચારી સૂક્ષ્મ રૂપે, ચાલ્યા અદૃશ્ય બળવંત;
 એકાંતમાં પ્રજ્ઞાની પાસે, આવી ખોલિયા હનુમંત. ૨૮

વલણ

હનુમંત કહે હો પ્રજાપતિ, હું જાઉં છું જ્યાં રઘુરાજ રે;
 આ પરાક્રમ જે મેં કર્યું તે, પત્ર લખી આપો આજ રે. ૨૯

इति श्रीरामचरित्रे वाल्मीकिर्षमलनाटकधारायां सुंदरकाण्डे लंकादहनानंतरं
 हनुमानवद्वासमागमो नाम दशमोऽध्यायः ॥ १० ॥

અધ્યાય ૧૧ મો

રાગ મેવાડો

વચન સુણી વિધિ પ્રસન્ન થયા, હનુમંતને કહે ધન્ય ધન્ય જ;
 ધન્ય પુરુષાર્થ ડહાપણ તારું, સમર્થ વાયુતન જ. ૧:
 એણે કહી પછે લખ્યો વિધિએ, શ્રીરામની ઉપર પત્ર જ;
 વર્તમાન સહુ તેમાં લખિયું, આપ્યો કપિને તત્ર જ. ૨:
 તે બ્રહ્મપત્ર કરમાં લેઈ ચાલ્યા, આઠ્યા જનકી પાસ જ;
 કરી વંદના ગદ્ગદ થઈને, ચરણે નમિયો દાસ જ. ૩:
 માતા મુજને આજ્ઞા આપો, હું જઈ જ્યાં રઘુવીર જ;
 સંદેશાની વાટ જોતા હશે, રામલક્ષ્મણ રણધીર જ. ૪:
 ત્યારે જનકી ગદ્ગદ થઈને બોલ્યાં, અતિ દુઃખ પ્રગટ્યું મન જ;
 સાચું કહે ભાઈ ક્યારે મળશે? મુજને પ્રાણજીવન જ. ૫:
 મળ થકી દુઃખ છે મુજ મનમાં, પ્રતિવિરહ ને રોગ જ;
 વળી તે મધે દુઃખ ખીલું પ્રગટ્યું, વીરા તારો વિજેગ જ. ૬:
 ત્યારે કર જોડીને કપિવર કહે છે, ધીરજ રાખો માત જ;
 હવે થોડા દિવસમાં મળશે તમને, આવશે અહીં જગતાત જ. ૭:
 માટે માત મુંને કંઈ આપો અંધાણી, છાની વાત કહો આજ જ;
 ત્યારે વેણી તણા મણિ છોડી આપ્યો, આતું લેઈ જા કપિરાજ જ. ૮:
 છાની વાત કહેજે પ્રભુને, રહેતાં ચિત્રકૂટ મોઝાર જ;
 લક્ષ્મણ વનમાંહે ગયા'તા, ફળ લેવા એકવાર જ. ૯:
 રઘુપતિના ખોળામાં શિર મૂકી, નિદ્રા કરી મેં જાણ જ;
 ત્યારે મારા લલાટે પ્રભુએ, કેસર-આડ કરી નિરવાણ જ. ૧૦:
 એ વાત અંતરની કહેજે વીરા, મારા ઘણા કરી પરણામ જ;
 વાનર સૈન્યા લઈ રઘુપતિ, ક્યમ આવશે આણે હામ જ? ૧૧:
 છે શત જોજન સિંધુ વચમાં, ક્યમ ઊતરશે પાર જ?
 એવાં વચન સુણી સીતાનાં વળતાં, બોલ્યા પવનકુમાર જ. ૧૨:

સેતુ બાંધશે સાગર પર વા, શોધશે મૂકી બાણુ છ;
 વાકરશે પાન્ય મુજ પૂંછતણી, તેથી ઊતરશે નિરવાણુ છ. ૧૩
 જળ ઉપર જેણે પૃથ્વી રાખી, સ્થંભ વિના આકાશ છ;
 તેા સાગર કેરો ભાર કેટલો? માતા રાખો વિશ્વાસ છ. ૧૪
 જે ઉદરમાંહે જઠરાથી જળવે, ગર્ભને શ્રીભગવાન છ;
 એ કળા જડે નહિ કોઈને કરાવે, માંસ વિષે પયપાન છ. ૧૫
 એક ક્ષણમાં બ્રહ્માંડ ઉદે કરે, પાળે તથા કરે ભંગ છ;
 સાદ્યક બીજે સંગ નહિ તે. શું ન કરે શ્રીરંગ છ! ૧૬
 એણું કહી સાધાંગ કરી પછે, ચાલ્યા વાયુતન છ;
 ત્યારે સીતાએ કહ્યાંત કયું, જળ ભરિયું લોચન છ. ૧૭
 પછે લંકાગિરિને શિખર ચઢી, દિવ્ય રૂપ ધર્યું તત્કાળ છ;
 ઉત્તર પંથ ચિંતવી હનુમંતે કૂદીને મારી ફાળ છ. ૧૮
 ત્યારે જયજયકાર કરી કહે સુરસહુ, નિજ દુઃખ હેતુ સંબંધ છ;
 હવે વહેલા આવજો રામને તેડી, છોડો અમારા બંધ છ. ૧૯
 ત્યારે હનુમંત કહે ચિંતા નવ કરશો, ધરજો મનમાં ધીર છ;
 કાલ - બપોરે સિંધુતીરે, આવશે શ્રીરધુવીર છ. ૨૦
 એણું કહી પછે સિંધુ ઓળંગી, આવ્યા મારુતતન છ;
 ભંબુવાન આદે સહુ મળિયા, દીધાં આલિંગન છ. ૨૧
 સરવે કપિ હનુમંતને દેખી, પામ્યા હરખ અપાર છ;
 કો પ્રદક્ષણા કરી પાથે લાગે, વંદે વારંવાર છ. ૨૨
 કો જનુ-જંઘા કો હસ્ત-પૂંછને, ચુંબન કરતા કીશ છ;
 પુષ્પ લાવી કો પૂજે પ્રેમે, કો દેતા આશિષ છ. ૨૩
 એમ બ્રહ્માનંદમાં મગ્ન થયા કપિ, પૂછે સહુ સમાચાર છ;
 ત્યારે હનુમંત કહે કુશળ છે જનકી, માળ્યાં મુજને નિરધાર છ. ૨૪
 સકળ વૃત્તાંત લેખ્યું છે પત્રમાં, બ્રહ્માએ નિરવાણુ છ;
 ચાલો પ્રભુની પાસે ત્યારે, થશે તમને સહુ જાણુ છ. ૨૫
 એણું કહી પછે ચાલ્યા તત્ક્ષણુ, આવ્યા નૃપિમુખ પાસછ;
 ત્યાં સુગ્રીવ કેરું મધુવન છે, ફળ પકવ રમ્ય તરુવાસ છ. ૨૬

તે વનમાંહે પેડા સર્વે, ફળ ખાધાં નિરધાર છ;
 તરુ ઉપાડ્યાં રક્ષક માર્યા, મન અભિમાન અપાર છ. ૨૭
 તે અનુચર નાહા આવ્યા ઋષિમુખ, બોલ્યા નામી શીશ છ;
 વૃત્તાંત સર્વે કહ્યું સુગ્રીવને, સુણી હરખ્યો પતિ ક્રીશ છ. ૨૮
 ત્યારે સુગ્રીવ કહે જે રઘુપતિ પ્રત્યે, કપિ કરી આવ્યા કાજ છ;
 નહિ તો મારું મધુવન તે, કેા નવ મોડે મહારાજ છ. ૨૯
 એટલે આવ્યા કરી ગર્જના, કહેતા જય જય રામ છ;
 મંગળધૂનિ સુણી જોઈ હતુમંતને, ઊઠી સભા અભિરામ છ. ૩૦

વસથુ

અભિરામ પામી સભા સર્વે, થઈ છે મહા સુખવંત રે;
 કિષ્કિંધાપતિ અયોધ્યાપતિ ઊઠ્યા, આવતા દેખી હતુમંતરે. ૩૧

इति श्रीरामचरित्रे वाल्मीकिर्ममतनाटकवार्तायां मुदरकाण्डे सामरोहपर्वनांतर्
 मधुवनमगाद् रामदर्शने नाम एकादसोऽध्यायः ॥ ११ ॥

અધ્યાય ૧૨ મો

રામ ચોરક

જ્યમ સુપર્ણ અમૃત લેઈને આવે, વિનતા કેરો વત્સ;
 જ્યમ મૃતસંજીવની સાધી આવે, બૃહસ્પતિનો સુત કમ્પ. ૧
 એમ હતુમંત અતિ હરખભર્યા, તે કરીને આવ્યા કાજ;
 સાષ્ટાંગ કરીને ચરણે લાગ્યા, પ્રસન્ન થયા રઘુરાજ. ૨
 ઘણીવાર શિર મૂકી રહ્યા, હતુમંત પ્રભુને પાય;
 ત્યારે મારુતિને મસ્તક કર મૂકી, ઉઠાડ્યા રઘુરાય. ૩
 ભુજ ભરીને આલિંગન દીધું, ચાંપ્યા રહ્યા સાથ;
 પછે હરખઆંસુ પ્રેમે થઈ ગદગદ, બોલ્યા શ્રીરઘુનાથ. ૪
 અરે ધન્ય ધન્ય મારુતસુત બળિયા, તું કરી આવ્યો કાજ;
 પછે સભા કરીને રામની સન્મુખ, બેઠી સર્વ સમાજ. ૫
 ત્યારે પ્રથમ વૃત્તાંત કહ્યો વાલીસુત, અંગદે માંડી વાત;
 અહીંથી નીકળતાં શાપમુક્ત થયો, દંડીઋષિનો જાત. ૬

પછે વિવરમાંહે સુમત્રા મળી, ત્યાંથી ગયા સિંધુતીર;
 ત્યાં ગીધજાતિ સંપાતિ મળ્યો, જે જટાયુ કેરો વીર. ૭
 પછે મારુતસુત સિંધુ ઓળંગ્યા, ચઢી પરવતને શીશ;
 એટલી વાત અમો જાણું છું, સુણીએ શ્રીભુગદીશ. ૮
 પછે રામે હનુમંત સામું જોયું, ત્યારે જોડ્યા વાયુકુમાર;
 મહારાજ સુખી છે જનકનંદિની, અશોક વનમોઝાર. ૯
 ઘણું કૃશ થયાં છે તમારે વિયોગે, ચિંતા કરે દિનરાત;
 હું મુદ્રિકા આપી પાચે લાગ્યો, કહી કુશળની વાત. ૧૦
 તમારા નામની સુધાએ કરીને, તનમાં રહ્યો છે પ્રાણ;
 મેં જઈને ત્યાં ધીરજ આપી, સુદ્ધ લાભ્યો નિરવાણ. ૧૧
 એટલું કહી રઘુવીરને આપ્યો, ચૂડામણિ સાક્ષાત;
 વળી વિસ્તારીને કહી રામને, ચિત્રકૂટની વાત. ૧૨
 તે સુણીને ગદ્ગદકંઠ થયા, મણિ રહેમાં આપ્યો રઘુવીર;
 વિરહે વ્યાકુળ થઈને રઘુપતિ, નેત્રે ભરતા નીર. ૧૩
 જે અજ અજિત ત્રિગુણાતીત પૂરણ, રહિત ઉદય-અવસાન;
 તે સીતાવિયોગના શોકસિંધુમાં, મગ્ન થયા ભગવાન. ૧૪
 પછે અંજનીસુતને પૂછે છે વળી, પોતે પૂરણબ્રહ્મ;
 તું કેમ ગયો મેળાપ થયો તે? કહે મુજને સહુ મર્મ. ૧૫
 ત્યાં જઈ શું પ્રાક્રમ કીધું તે? શું જોડ્યો રાવણ સાથ?
 એમ સર્વ વાત માંડી કહે મુજને, એમ પૂછે રઘુનાથ. ૧૬
 ત્યારે શ્રીરઘુવીરના કરમાં આપ્યો, મારુતિએ બ્રહ્મપત્ર;
 મહારાજ એ પત્ર વિધિએ લખ્યો છે, વર્તમાન સહુ તત્ર. ૧૭
 શ્રીરામે લેઈ લક્ષ્મણને આપ્યો, વાંચવાને તે કાળ;
 પછે ઉકેલ્યો સહુ સભા સાંભળતાં, વાંચે સુમિત્રાબાળ. ૧૮

વલણ

સુમિત્રાસુતે કર કાગળ લીધો, થઈ એકચિત્ત સભા સર્વત્ર રે;
 કહે દાસ ગિરધર મુણે શ્રોતા, વાંચે લક્ષ્મણજી બ્રહ્મપત્ર રે. ૧૯

इति धीराम्बरिजे बाल्मीकिस्मृतनाटकपारायौ सुंदरकाण्डे हनुमता श्रीरामहस्ते
 मङ्गनार्पणं नाम द्वादशोऽध्यायः ॥ १२ ॥

અધ્યાય ૧૩ મો

રાગ દોહા

કનકપત્ર વિધિએ લખ્યો, શ્રીરામની ઉપર જોહ;
તે લાવ્યા હનુમંતજી, આપ્યો પ્રભુને તેહ. ૧
તે કરમાં લેઈ રઘુપતિ, હરખ્યા જુગદાધાર;
પછે વાંચવા કારણ આપિયો, લક્ષ્મણને તેણીવાર. ૨
તે કરમાં લેઈ અનંતજી, ઉકેલ્યો નિરવાણ;
મુણતાં સહુ વાનરસભા, લક્ષ્મણ વાંચે જાણ. ૩
પ્રથમ સ્તુતિ રઘુવીરની, પછે હનુમંતચરિત્ર;
તે સાવધાન એકચિત્ત સુણો, શ્રોતા પુણ્યપવિત્ર. ૪

૭૬

જયજય અનંત કોટી બ્રહ્માંડ, નાયક અજ અજિત અખંડ;
પતિ વૈકુંઠ જગ પ્રતિપાળ, વ્યાપક શ્રીનિકેત દયાળ. ૧
અંકુર મૂળ માયા કંદ, ગુરુ જગ સત્ય ચિદ આનંદ;
કારણરૂપ ધારણ તત્ત્વ, ચૈતન્ય સગુણ નિરગુણ સત્ત્વ. ૨
નમું વેદાંતવેદ સ્વરૂપ, માયાચક્ર ચાલાક ભૂપ;
શોષક દૈત્યજળધિ અગસ્ત્ય, છેદક દેવબંધ સમસ્ત. ૩
હરતા ભાર ભૂમિ દુષ્ટ, કરતા ધરમ ભક્તિ પુષ્ટ;
ચાત્રક ભક્ત જળદ સમાજ, ભવગજ વિદ્યારક મૃગરાજ. ૪
સંત ચકોર ચંદ્ર અમીશ, હરિ મમ જનક ત્રિભુવન ઈશ;
મંગળરૂપ તવ અવતાર, સ્થાપન પરમ ધરમ ઉદાર. ૫
જયજય મીન કમલ વરાહ, નરહરિ ત્રિવિક્રમ ભૂગુનાહ;
દશરથસુવન શ્રીરઘુવીર ધારણ, સત્યતત્ત્વ રણધીર. ૬
લક્ષ્મણ ભરત શત્રુઘ્ન, પ્રાગલ્ભ્ય ચતુર વ્યૂહ પાવન;
મુનિ મખ રક્ષ ત્રિય ઉદ્ધાર, નિશિચર તાડિકા સંહાર. ૭
કોદંડ ખંડન રામ, તનયા જનક પૂરણકામ;
પાળક પિતૃ વચન વનવાસ, ગૌતમી ગંગતીર નિવાસ. ૮

ગો-દ્વિજ સંત સંકટહરણ, ભવરૂજ વૈદ કરુણાકરણ;
 મનુજકૃતિ ધૃત સુરકાજ, પદ પદ પૃથ્વી તીરથરાજ. ૯
 કાટિ મનોજ તનુ કમનીય, નમુ' નિત ભૂમિજ રમણીય;
 તવ ગુણ શમન ત્રિવિધિ તાપ, હરતા નામ કળિમળ પાપ. ૧૦
 રાજવનયન શ્યામલ ગાત્ર, અદ્ભુત કરમ જનકજમાત્ર;
 સદ્ગુણ અલંકૃત સુખરાશ, સુષો એક વિનતિ અવિનાશ. ૧૧
 લંકાપુરીથી લખિતંગ, સેવક કમળભૂ તવ અંગ;
 આબ્યો ઇલાં વાયુતન, કૂંધો સિંધુ શત ભેજન. ૧૨
 ટાળ્યાં વિદ્ર પંથ અમિત, ખોળ્યું નગર સર્વ અભીત;
 સીતા તણી પામ્યો સુદ્ધ, આપી મુદ્રિકા મળ્યો બુદ્ધ. ૧૩
 ઉજળ્યું અશોક ચંડીધામ, માર્યા અસુર કરી સંગ્રામ;
 હણિયા અખે આદિ કુમાર, શૂરા વીર એજ અપાર. ૧૪
 એ વિણ અસુર માર્યા એક, પડિયો દશાનનને શોક;
 અઢિયો ઇંદ્રજિત અમેઘ, વિદ્યાવંત બળગુણ એઘ. ૧૫
 તેણું કર્યું ભૂદ્ધ અનંત, નાઠો રાવણી બળવંત;
 પેઠો વિવરમાં લેઈ પ્રાણ, ગાળ્યો પવનપુત્ર સુખણ. ૧૬
 એણું કર્યું અદ્ભુત કામ, તે તમ પ્રતાપે શ્રીરામ;
 મેં જઈ પ્રાર્થ્યો હનુમંત, ત્યારે બંધાયો બળવંત. ૧૭
 લાબ્યા નગરમાંહે પ્રમુખ, ભેઈ ભય પામિયો દશમુખ;
 બાળી લંક આડે અંક, થઈ તવ કનક કેરી લંક. ૧૮
 એ હનુમંત ને છે ધન્ય, સેવક સ્વામીભક્ત અનન્ય;
 સ્વામી તણું એણું કાજ, ખીજે થાય નહિ મહારાજ. ૧૯
 એ મેં લખ્યું સર્વે સત્ય, સાચું માનજે રઘુપત્ય;
 રાખે સદાયરણ નિવાસ, કહે કરે જોડી ગિરધરદાસ. ૨૦

વલણ

બ્રહ્મપત્ર મુણી કપિ સહિત, હરખ્યા શ્રીરઘુનાથ;
 ધન્ય ધન્ય કહી મારુતિ, ચાંચો રુદ્યા સાથ. ૨૧

इति श्रीरामचरित्रे वाल्मीकिमहाकाव्योद्धार्या सुदरकाण्डे ब्रह्मणे
 हनुमानचरित्रकथनं नाम त्रयोदशोऽध्यायः ॥ १३ ॥

અધ્યાય ૧૪ મો

રાગ મારુ

સુણી પ્રહ્લપત્ર પાવત, પામ્યા આશ્ચર્ય સર્વે જન; ૧
 ત્યારે હરખ્યા ધણું રધુનાથ, ચાંચો મારુતિ રહ્યા સાથ.
 પ્રાણવલ્લભ પવનકુમાર, તુંને શો કરું હું ઉપકાર? ૨
 કહ્યાં રામે કરુણા વચન, ત્યારે બોલ્યા મારુતતન.
 જો આજ્ઞા કરો મહારાજ, તો લાલું જનકીને આજ; ૩
 કહો તો રાવણને જઈ મારું, કુળ રાક્ષસનું સંહાર.
 ત્યારે બોલ્યા દશરથતન, ભાઈ ધીરજ રાખો મન; ૪
 હજી કરવું છે કાજ અપાર, ધણું જુદું થાશે તે કાર.
 પણ પૂછું તને હનુમંત, કેવી લંકા છે શોભાવંત? ૫
 લોક શો પાળે છે ધર્મ? કહો રાક્ષસ કેરું કર્મ.
 હનુમંત કહે ગંઢવંક, ત્રણસેં ગાઉ લાંબી છે લંક; ૬
 એકવીશ કોટી બાર લક્ષ, પુરમાં મંદિર છે પ્રત્યક્ષ.
 એકેક ઘરમાં દશદશ વાસ, સોળ માળના ઊંચા આવાસ; ૭
 તેની વિગત કહું વિસ્તારી, એક એકથી શોભા સારી.
 પાંચ લક્ષ આરસનાં ધામ, સાત લક્ષ ત્રાંબાનાં કામ; ૮
 પાંચ કોટી કનકનાં વિખ્યાત, રત્ન-હીરા તણાં કોટી સાત.
 શિવનાં દેવળ છે નવ કોટી, થાય ત્રિકાળ પૂજા મોટી; ૯
 અગ્નિહોત્ર અસુરને ઘેર, થાય વેદાધ્યયન બહુ પેર.
 રુદ્રાક્ષ-વિભૂતિ સંગ, કરે ધારણ નિશિચર અંગ; ૧૦
 કર્યા રાવણે વેદના ખંડ, દેવને દે છે ઘણો દંડ.
 તપ દારુણ કરતા અસુર, જપે મલિન મંત્ર મહાભૂર; ૧૧
 દયા રાક્ષસને લેશ, રહિત આચાર અપવિત્ર વેશ.
 બ્રાહ્મણ સુરને પીડે, નિત્ય હિંસા કરતા હીંડે; ૧૨
 ત્રણ લોકનો વૈભવ જોઈ, છે રાવણના ઘરમાં તેહ.

જેને સુંદરીઓ છે અસંખ્ય, કરે નિશદિન કીડા નિઃશંક;
 જેને પુત્રી-જમાત્ર અપાર, પુત્રપૌત્ર તણે નહિ પાર. ૧૩
 લંકામાં એક વિલીષણ ભક્ત, જે છે તમ સાથે આસક્ત;
 બાકી સર્વે અસુર છે અંધરમી, નિરદે અપવિત્ર હિંસાકરમી. ૧૪
 એવી કહી હનુમંતે વાત, તે સુણીને હસ્યા જુગતાત;
 એમનાં તપ હોમને ધિક્કાર, ન જાણ્યો જેણે તત્ત્વવિચાર. ૧૫
 જે શાસ્ત્ર સુણ્યાં તે વ્યર્થ, જેણે આત્મા ન જાણ્યો સમર્થ;
 જેવી સર્પની શાંતિ પ્રમાણો, એવી ક્રિયા અસુરની જાણો. ૧૬
 જેણું વિધવાનું રૂપયૌવન, અંત્યજનું જેણું રમ્ય ભોવન;
 જનનાં જે શુભ આચરણ, જેણું તસ્કરનું ડહાપણ. ૧૭
 દાંડી તણું ભજન ને ધ્યાન, જેમ ભૂતદયા વિણ જ્ઞાન;
 એ સર્વે જ્યમ મિથ્યા જાણો, એવાં અસુરનાં કર્મ પ્રમાણો. ૧૮
 સુણ હનુમંત નિશ્ચે જાણ, મારે હણવા અસુર નિરવાણ;
 કરે રાક્ષસ જે અનાચાર, મારે કરવો તેનો સંહાર. ૧૯
 લંકા હનુમંતે બાળી જ્યારે, સોનાની પૃથ્વી થઈત્યારે;
 પામ્યા આશ્ચર્ય પૂરણકામ, જાંબુવાનને પૂછે રામ. ૨૦
 કહો રાંછપતિ એક વાત, મને સંદેહ થયો સાક્ષાત;
 ઘણા કાળના વૃદ્ધ અપાર, તમે બ્રહ્મા તણે અવતાર. ૨૧
 મારે કહો લંકાની ઉત્પત્ત્ય, પૂર્વે કોણે વસાવી સત્ય?
 કેમ સાગરમાંથી થયો ખેટ? તે કહો અથ ઇતિ નેટ. ૨૨

વલણ

અથ ઇતિ કહો લંકા કેરી, રાંછપતિ બળવાન રે;
 એવાં રામચંદ્રનાં વાયક સુણીને, બોલ્યા જાંબુવાન રે. ૨૩

इति धीरामचरित्रे बाल्मीकिस्तमताटकवारायां सुंदरकाण्डे धीरामसर्गोपे
 हनुमता लंकाशोभावर्णनं नाम चतुर्दशोऽध्यायः ॥ १४ ॥

અધ્યાય ૧૫ મો

રાત્ર સામેરી

જાંબુવાન કહે સુણો રામજી, પૂર્વે ગ્રહો ગજ ગ્રાહે; ૧
 ત્યારે હરિ આઠ્યા ખેસી, કરવા ગજની સાહે.
 ત્યારે ચક્ર મૂકી છેદિયો, નકને તેણીવાર; ૨
 ત્યાં ગતિ આપી ગ્રાહને, ગજનો કર્યો ઉદ્ધાર.
 રમારમણ તવ ચાલિયા, વૈકુંઠ પ્રત્યે જાય; ૩
 તવ ક્ષુધા લાગી ગરડને, વીનવ્યા વૈકુંઠરાય.
 ત્યારે વિષ્ણુ કહે એ કલેવર, ગજગ્રાહનાં છે જોહ; ૪
 હું જઈ છું વૈકુંઠમાં, જ લક્ષ કર તું તેહ.
 ત્યારે ગરડે આવી કુણપ ખેડનાં, ગ્રહાં ચંચુમાંહે; ૫
 મન જણ્યું જે કરું લક્ષ એ, એકાંત જઈને તાંહે.
 એટલે એક શરભંગ રાક્ષસ, તેણે માગ્યો ભાગ; ૬
 તેને મારિયો વિનતાસુતે, મેરુ ગયો મહાભાગ.
 તે મેરુ ઉપર જાંબુનું એક, વૃક્ષ પ્રોઠ અપાર; ૭
 એક શાખા ઉપરખેઠા જઈ, તેનો શત જોજન વિસ્તાર.
 સાઠ સહસ્ર વાલખિલ્ય ઋષિ, ટિંગાયા હતા તે કાળ; ૮
 વળી ગરડને ભારે કરી, ભાગી પડી તતકાળ.
 ગરડે જણ્યું મુનિ ચંપાશે, ગ્રહી શાખા કરમોઝાર; ૯
 ગજ-નક ચંચુમાં ગ્રહીને, ઊઝ્યો તેણીવાર.
 કશ્યપઋષિ ખેડા હતા, આવીને પૂછ્યું ત્યાંહે; ૧૦
 હે પિતા ! કહો આ શાખા હવે, જઈને મૂકું ક્યાંહે ?
 એ પુત્ર સંકટમાં પડ્યો, કશ્યપે જણ્યું મન; ૧૧
 પછે વાલખિલ્યની સ્તુતિ કરીને, ઉતાર્યા મુનિજન.
 પછે પુત્રને કહ્યું પ્રજાપતિએ, જ તું દક્ષિણ દેશ; ૧૨
 લંકાગિરિની ઉપર જઈને, લક્ષ કરજે એશ.

- તે ગિરિ સાગર મધ્યમાં છે, આઠ્યો તેણે ઠાર;
ત્યાં ગરુડ આવી ગ્રાહ-ગજ તન, તણો કીધો આહાર. ૧૩
- તે ભક્ષ કરીને અસ્થિ નાખ્યાં, ગરુડે ત્યાંહાં સાક્ષાત;
તે તણો ત્રિકુટાયળ થયો, તમે સુણો રઘુવર વાત. ૧૪
- પેલી શાખા શત જોજનની, હતી કનક કેરી જાણ;
તે સિંધુ નાખી તદા, થયો ખેટ ત્યાં નિરવાણ. ૧૫
- તે ખેટમાં વિધિએ રચ્યું, લાંકા નગર વિખ્યાત;
મહા કનક મણિમય ધામ સુંદર, કોટ પાછળ સાત. ૧૬
- તે જાંબુનદની ભોમ નીચે, મલિન થઈ'તી આપ;
તે લાંકા બાળી હતુમંતે, લાગ્યો અગ્નિ કેરો તાપ. ૧૭
- ત્યારે દેખાઈ શુદ્ધ કનકભૂમિ, સુણો શ્રીરઘુવીર;
એ પ્રકારે લાંકા થઈ, ઉત્પત્તિ કહી રણધીર. ૧૮
- સુગ્રીવ કહે શ્રીરામને, તમે સુણો શ્રીમહારાજ;
પ્રયાણ કરીએ આપણે, શુભ મહુરત છે વળી આજ. ૧૯
- રઘુપતિ કહે હાવે ચાલણું ભાઈ, નવ લગાડો વાર;
સુગ્રીવે કપિનું સૈન્ય સહુ, તત્પર કયું તેણીવાર. ૨૦
- શરદ્ઋતુનો માસ આશ્વિન, પક્ષ ઉજ્જવળ જોહ;
૧૫જ્યાદશમી ચંદ્રવાસર, શ્રવણ કહીએ તેહ. ૨૧
- અભિજીત મહુરત માંહે રામે, પ્રયાણ કીધું સાર;
અઢાર પદ્મ સૈન્યા સંગાથે, ચઢ્યો સૂરજકુમાર. ૨૨

વસણ

- ચઢ્યો સૂરજકુમાર સુગ્રીવ, અઢાર પદ્મ દળ સાથ રે;
શુભ મહુરતમાં પ્રયાણ કીધું, લક્ષ્મણ ને રઘુનાથ રે. ૨૩

इति श्रीरामचरित्रे वाल्मीकिसप्तमस्कन्धोपाख्यानं सुदरकाण्डे श्रीरामसमीपे
जांबुवता लक्ष्मणसहितं नाम पचदशोऽध्यायः ॥ १५ ॥

અંધ્યાય ૧૬ મો

રાગ સોરઠ

જીતવા રાવણરાયને, રઘુવર ચઢ્યા તેણીવાર રે; ૧
 સહુ કપિ તણે સરદાર સુગ્રીવ, સૈન્યનો નહિ પાર રે.
 હનુમંત સ્કંધે રામ ચઢ્યા, ચાપ શર ગ્રહી હાથ; ૨
 જ્યમ ગરુડ ઉપર શ્રીપતિ, એમ શોભતા રઘુનાથ.
 અંગદ કેરે સ્કંધ બેઠા, લક્ષ્મણજી તેણીવાર; ૩
 જ્યમ ઐરાવત પર ઇંદ્ર શોભે, નંદી પર ત્રિપુરાર.
 વિશાળ વૃક્ષ ઉપાડીને, કપિએ ગ્રહાં કરમાંહે; ૪
 તે છંત્ર કરતા રામને, નવ પલ્લવ ચંમર ત્યાંહે.
 જય બોલાવી રઘુનાથની, દળ ચાલ્યું દક્ષિણ દેશ; ૫
 ચિહ્ન કરતા ચાલતા, ગિરિ સમ કપિના વેશ.
 ભુભુકાર નાદ હુંકાર કરતા, કૂદતા બળવાન; ૬
 કરમાંહે ગિરિ ઉછાળતા, તે કુસુમ ગેંદ સમાન.
 કેટલાક કપિએ વૃક્ષ ઝાલ્યાં, કેટલાકે પાપાણુ; ૭
 કેટલાક કરનખ દંત કરડે, કરે મહા ભુંબાણુ.
 જય જય ધૂનિ કહી ગર્જતા, પદમહાર ધ્રુજે ધણું; ૮
 સિંધુજળ ઊછળ્યાં, સૂરજ થયો ધૂંધળ વર્ણ.
 દિગ્ગજ ડગ્યા ને શેષ સળક્યો, ભૂમિ ન સહે ભાર; ૯
 એમ ચાલી સેન્યા રામની, કહેતાં ન આવે પાર.
 બેજન દશ વિસ્તાર પહોળી, કપિ સેન્યા જય; ૧૦
 મારગ તણાં પાપાણુ તરુ, તે ભાંગી ભૂકો થાય.
 એક એકના શિર વિષે પગ દઈ, કૂદતા કપિ તાસ; ૧૧
 કો પૃથ્વી ઉપર હીંડતા, કો ઊડતા આકાશ.
 જય રામ જય જય રામ કહીને, ગર્જતા મહાવીર; ૧૨
 એમ કપિ સેન્યા સહિત આવ્યા, રામ સાગરતીર.

- દશ યોજનમાં ઊતરી સેન્યા, શોર થાય અમિત;
ભુભુકાર વ્યાપ્યો દશે દિશા, સિંધુ થયો ભયભીત. ૧૩
- તે ખખર થઈ લંકા વિષે, જ્યાં બેઠો રાવણરાય;
શ્રીરામ આવ્યા સાગરતીરે, લેઈ કપિ સેન્યાય. ૧૪
- એણું સાંભળીને દશાનન તપ, ચમકિયો મનમાંહે;
સભા વિષે તેડાવ્યા સહુ, જે અધિકારી ત્યાંહે. ૧૫
- ઇંદ્રજિત આદે'પુત્ર ને વળી, મહસ્ત આદિ પ્રધાન;
એ વિના અન્ય અસુર તેડાવ્યા, સભામાં દઈ માન. ૧૬
- તે સર્વે સાથ વિચાર કરવા, લાગ્યો રાવણ ભૂપ;
ભાઈ! આપણે હાવે શું કરવું? તે કહો સમય અનુપ. ૧૭
- દશરથ તણા સુત આવિયા, ઊતર્યા સાગરતીર;
કપિ સેન્યા તે સાથે ઘણી, હનુમંત સરખા વીર. ૧૮
- શત્રુ, સર્પ ને અગ્નિ ત્રણે, ન ગણવાં લઘુ એહ;
કરે વિદ્ય તે ક્ષણમાત્રમાં, માટે ધીરીએ નહિ તેહ. ૧૯
- એક વાનરે લંકા પ્રજાળી, અક્ષે આદિ અસુર;
તે હણી નિર્ભય ગયો પાછો, મળ્યું કપિદળ પૂર. ૨૦
- તે માટે પૂછું સર્વને કહો, હવે કરવું કેમ?
નિશ્ચે વિચાર કહો સહુ, મુજ કુશળ થાય જેમ. ૨૧
- એવાં વચન સુણી રાવણ તણાં, પછી બોલ્યા પુત્ર પ્રધાન;
મહાક્રોધ આણી કહે વાણી, કરી મન અભિમાન. ૨૨
- અરે રાય શું ચિંતા કરો, એ રામના શા ભાર?
શું બુદ્ધ કરશે કપિ એ? નર-વાનર આપણે આહાર. ૨૩
- રામ લક્ષ્મણ મનુષ્ય બે, કરી તપ થયા કૃશકાય;
કપિ ભાલુ રીંછ મર્કટ, તે થકી શું થાય? ૨૪
- આજ દેવે મોકલ્યું ઘેર બેઠાં, ભક્ષ આપણું એહ;
તમે નિર્ભે થઈ રહો ભૂપતિ, ચિંતા ન કરશો તેહ. ૨૫
- એમ શકજિત અતિક્રાય, દેવાંતક નરાંતકની આદ;
વજ્રદંડિ મહોદર, કરતા ધણો બકવાદ. ૨૬

તે સમે સભામાં વિલીપણુ, ખેડા હતા તે ઠાર; ૨૭
 રામની નિંદા શ્રવણ સુણી મન, થયો ક્રોધ અપાર.
 મહાપુરુષ પાવન વિલીપણુ, સદ્ગુણગંગા નીર; ૨૮
 જ્યમ વાયસ કેરી સભામાં, રાજહંસ ખેડો ધીર.
 પુરુષ પરમારથ વૃક્ષનાં, જે સત્ય સિંધુ ન્યાય; ૨૯
 ભક્તિ જ્ઞાન વૈરાગ સાગર, વિવેકી કહેવાય.
 એવા વિલીપણુ જે વિચક્ષણુ તેણે, મુણ્યાં અમુર વચન; ૩૦
 પછે સભામાંહે ખોલિયા, ઘણું ક્રોધ આણી મન.

વલણ

મનમાંહે આણી ક્રોધ ખોલ્યો, વિલીપણુ તેણીવાર રે; ૩૧
 તે શ્રોતાજન સહુ સાંભળો, કરું સંક્ષેપ વિસ્તાર રે.

इति श्रीरामचरित्रे वाल्मीकिरसमतनाटकपारायो मुद्रकाण्डे सैन्यसहित
 श्रीरामचंद्रसमुद्रतीरागमन नाम षोडशोऽध्याय ॥ १६ ॥

અધ્યાય ૧૭ મો

રોગ બિભાસ

નિંદા સુણી રઘુવીરની ત્યારે, થયો વિલીપણુને ખેડ; ૧
 જયારથ પોતે જાણે છે પ્રભુને, નિર્ગુણ સગુણ અભેદ.
 તે સભામાંહે પછે ખોલ્યા વિલીપણુ, નીતિવચન નિરધાર; ૨
 રાવણ તણા પ્રધાનપુત્રશું, ક્રોધ કરી તેણીવાર.
 અલ્યા દુષ્ટ દુર્જન પામર પાપી, ખોલો વિચારી મન; ૩
 શું દશમુખને અનર્થ સમજવો, મિથ્યા ગર્વ વચન.
 જે સ્થિતિ ઉદ્ભવ સંહરણુ કારણુ, કોટી પ્રહાંડના ઈશ; ૪
 જે જીવના જીવન સકળ કર્મના, કૃણદાતા જુગદીશ.
 તે રામ આવ્યા સાગરતીરે, સાથે સૈન્ય અપાર; ૫
 એ રાક્ષસનો સંહાર જ કરશે, ઉતારશે ભૂભાર.
 હવે મંત્રનું બળ સહી ન શકાયું, અખેકુમારને માર્યો; ૬
 ઇંદ્રજિત નાસી વિવરમાં પેહો, તે પ્રહ્લાએ ઉગાર્યો.

ગોપદવત જેણે સિંધુ ઓળંગ્યો, બાળ્યું લાંકા ગામ;
 અસુર અનેક સંહારી પાછો, નિર્ભય ગયો નિજ ઠામ. ૭
 તે રામને તમો મનુષ્ય જાણો, જેના દાસનો મહિમા અપાર;
 તેને ભક્ષ કરવા ઇચ્છો, તમારી બુદ્ધિને ધિક્કાર. ૮
 અહ્યા નિશાપતિને નિંદે તસ્કર, મુક્તાને જયમ કાગ;
 એમ તમો રઘુપતિને નિંદો, જે પુણ્યક્ષોક મહાભાગ. ૯
 જેનું શિવ સનકાદિ ધ્યાન ધરે છે, સ્તવન કરે વિધિ શેષ;
 જેનો અપાર મહિમા વેદ કહે, જે દેવ તણો દેવેશ. ૧૦
 એ દશરથનો પુણ્યપર્વત જેની, ત્રિક્ષોકમાં કીર્તિ વ્યાપી;
 એ તમારા કુળનો ક્ષય કરશે, તેને મનુષ્ય જાણો છો પાપી. ૧૧
 કેવળ વનચર નથી એ વાનર, અવતર્યા સહુ દેવ;
 નિજ દુઃખ જાણી હણવા તમને, કરે છે પ્રભુની સેવ. ૧૨
 જેણે સહસ્રાર્જુનનો નાશ કર્યો, હણ્યા અશેષ ક્ષત્રી ધીર;
 તે ભૃગુપતિનો ગર્વ ઉતાર્યો, એવા શ્રીરઘુવીર. ૧૩
 હે મૂર્ખ રાવણ તુજને કાઢ્યો, ધનુષ તળેથી જેણે;
 સર્વ નૃપનો દર્પ હરીને, કોદંડ લાંગ્યું તેણે. ૧૪
 તે રામને તું સીતા સોંપી, જઈને ચરણે લાગ્ય;
 કરી વિનતિ દીન વચનથી, અભયદાન તું માગ્ય. ૧૫
 શરણાગતવત્સલ છે રઘુપતિ, નહિ જીએ અવગુણ તારા;
 માટે સુણ રાવણ એ પરમ હિતકારી, બોલ માનજે મારા ૧૬
 જ્યમ ઔષધ કટુ લાગે પણ ટાળે, મૂળ રોગ નિરવાણ;
 એમ હમણાં કહિન લાગે મુજ વાયક, પરિણામે કહ્યાણ. ૧૭
 આ સર્વ મળ્યા છે કુબુદ્ધિ તને, કરશે વિધરીત ચેર;
 અહ્યા જાણીજોઈને મૂરખ રાવણ, શીદ ખાય છે ઝેર? ૧૮
 એમ ઘણાં વચન વિલીખણે કહ્યાં, તે નીતિનાં જેણીવાર;
 ત્યારે પ્રધાન આદે ઇદ્રગિતને, ચઢિયો ક્રોધ અપાર. ૧૯
 અહ્યા વિલીખણ તું બોલ વિચારી, હહાપણ જણ્યું તારું;
 શું કરીએ જે રાજખંડુ છે, નીકર હવડાં મારું. ૨૦

અજ અજિત આત્મારામ વ્યાપક, નિર્ગુણ એક નિષ્કર્મ;
 તત્ત્વમસિ પદ મેળવી, વેદાંત કહે છે બ્રહ્મ. ૭
 વ્યાકરણ સાધે શબ્દને, નિશ્ચે કરે છે રૂપને;
 જેના નામના કરે અર્થ અગણિત, દેખાડો રવિકુળભૂષને. ૮
 પતંજલિ અષ્ટાંગયોગે, સાધન કરી પામે યતિ;
 કહે નિરંજન જે રૂપને, તે દેખાડો સીતાપતિ. ૯
 પ્રકૃતિ પુરૂષને વિવેકે કહે, સાંખ્ય તત્ત્વાતીત;
 તે દશરથાત્મજ મેળવો જે, અખંડ એક અજિત. ૧૦
 મીમાંસક જે કર્મમારગ, થકી પામે બ્રહ્મને;
 તે મેળવો મિત્રકુળભૂષણ, શ્રેષ્ઠ માને કર્મને. ૧૧
 ન્યાય કહે એક ઈશ્વર કરતા, પાર ન જડે જીવને;
 જીવ અનેક તે અજ્ઞાની, નથી જાણતા તે શિવને. ૧૨
 તે મેળવો મુને અવધપતિ, અજરાજપુત્ર કુમાર;
 જેની ભક્તિ કરતાં ભવ તરે, જન મોક્ષ પામે સાર. ૧૩
 એવાં વિભીષણનાં વચન સુણી, થયાં ચક્રિત કપિવર માત્ર;
 તત્કાળ આંખ્યા ખખર કહેવા, જ્યાં છે શામળગાત્ર. ૧૪
 સમુદ્રકાંઠે સભા કરીને, બેઠા શ્રીરઘુવીર;
 અષ્ટ યુથપતિ સુગ્રીવ આદે, સૌમિત્રી રણધીર. ૧૫
 મહારાજ રાવણ તણે બંધુ, કનિષ્ઠ વિભીષણ જેહ;
 અતિ દીન થઈ કરે વિનતિ, તમ શરણ આંખ્યા તેહ. ૧૬
 એણું સુણી બેયું સુગ્રીવ સામું, રઘુવરે તેણીવાર;
 વિચાર કરી રઘુવીર સાથે, બોલ્યા અર્કકુમાર. ૧૭
 એ રાવણબંધુ કપટ કરી, અહીં આંખ્યા હોયે આજ;
 કાંઈ દગો આપણશું કરે, ત્યારે શું કરીએ મહારાજ? ૧૮
 જાંબુવાન કહે પ્રભુશરણ આંખ્યા, શુદ્ધ ચિત્તે જેહ;
 ત્યારે પોતાનો તેને કરો, છે બિરદ તમારું એહ. ૧૯
 અંગદ કહે એ વાત ખરી, પણ તેડાવો એને પાસ;
 એને બોલાવી લ્યો પરીક્ષા, પછી કરો ચરણનો દાસ. ૨૦

- મુખેણ કહે સમે કડિન છે, માટે કરો વિચારી કામ;
એ રાક્ષસ રાવણ તણો બંધુ, આઁયો આણે કામ. ૨૧
- એમ કરવા માંઝ્યા તર્ક બહુ, બુદ્ધિ તણે અનુસાર;
પછે સેવટિયે કરી ગર્જના ત્યાં, બોલ્યા પવનકુમાર. ૨૨
- હનુમંત કહે હું ગયો 'તો, લંકામાં એને ઘેર;
આચરણ શુભ છે એ તણાં, હું જાણું સર્વે પેર. ૨૩
- તમે અમુર દેખો ઉપરથી, માંહે પરમ સાધુ ઇષ્ટ;
જ્યમ ફણસ કંટકનું ભર્યું, અંતર મધુર સ્વાદિષ્ટ. ૨૪
- ખિરદ તમારું શરણવત્સલ, વજ્ર પંજર રૂપ;
માટે પાસે તેડી ભક્તને, કરો અભય રવિકુળભૂપ. ૨૫
- એવાં વચન મુણી હનુમંતનાં, થયાં ચિત્ત સર્વનાં શાંત;
જ્યમ ઇતર શાસ્ત્રના તર્કમાં, નિશ્ચે કરે વેદાંત. ૨૬
- શ્રી રામચંદ્રે કરી આજ્ઞા, અંગદને નિરધાર;
ત્યારે તેડી લાઁયો વિભીષણને, કર ગ્રહી તેણીવાર. ૨૭
- વિભીષણે દીકા રામને, થયો સજ્જન લોચન ત્યાંહે;
રઘુવીર ચરણે શીશ મૂકી, પડ્યો પૃથ્વીમાંહે. ૨૮
- લંકેશ આઁયો એણું કહીને, હસ્યા શ્રીજીગદીશ;
કલ્યાણદાયક અભયકર, કર મૂક્યો એને શીશ. ૨૯
- પછે કર ગ્રહી ઉકાડિયો, આંધો રુદ્ર ભગવાન;
આશિષ દીધી વિભીષણને, અતિ આદરમાન. ૩૦
- જ્યાં લગી રવિ-શશી તપે ધરણી, લોકનાથ સમાજ;
તું ચિરંજીવ તિહાં લગી, કરજે લંકાનું રાજ. ૩૧
- જ્યમ અંજનીસુત ચિરંજીવી, તું પણ એવો જાણ;
એમ પ્રસન્ન થઈ જનકીવદ્ધલ, બોલ્યા વચન પ્રમાણ. ૩૨
- પછે લક્ષ્મણને ભેટ્યા વિભીષણ, યૂથપતિને ત્યાંહે;
પુષ્પવૃષ્ટિ કરી દેવે, હુંડુલિ નભ માંહે. ૩૩
- પછે રામ સન્મુખ રહ્યા ઊભા, વિભીષણ તેણીવાર;
જીગ હસ્ત સંપુટ ગિરા ગદગદ, સ્તુતિ કરતા સાર. ૩૪

વલણ

સાર સ્તુતિ કરતા વિભીષણ, જોડીને જુગ પાણુ રે;
કહે દાસ ગિરધર સુણો શ્રોતા, થાય પરમ કલ્યાણુ રે. ૩૫

इति श्रीरामचरित्रे वाल्मीकिखंडमत्तनाटकवारायां मुद्रकाण्डे श्रीरामचंद्र-
विभीषणशरणंगीकरणं नाम अष्टादशोऽध्यायः ॥ १८ ॥

અધ્યાય ૧૮ મો.

રાગ ૭૬

જય રામ રાજવનયન કરણા—અયન જનસુખહાયકં;
દુઃખદવન સીતારવન મંગળલવન ત્રિભુવનનાયકં. ૧
જય શ્યામસુંદર સુલગ તનયન કોટી કામ પ્રભા હરે;
શિરજટા મુગટ વિશાળ ભુજ કોદંડ શર ભાયા ધરે. ૨
જય અરૂપ અદ્વૈત પ્રહા નિર્ગુણ વાણી મન પહોંચે નહિ;
તે ભક્ત કારણ સગુણ તનુ ધરી ભાર હણવાને મહા. ૩
કોદંડ ખંડ પ્રચંડ નિશિચર તાડિકાદિ વિદારયં;
વનગવન સીતારમણ પદરજ કોટી જીવ ઉદ્ધારયં. ૪
જય સચ્ચિદાનંદ પ્રહ્લ પૂરણ અજ અજિત અનામયં;
પ્રહ્લાંડ વ્યાપક અગજગ સગુણ નિર્ગુણ અવ્યયં. ૫
સુરખંધ છેદક અસુરભેદક પંથવેદક પાલયં;
જય શરણવત્સલ દીનખંધુ અભય કર કરુણાલયં. ૬
જાણે નહિ જગજીવન તમને અજ્ઞાને કરી આવર્યા;
જે કામ-કર્દમ કલ્યા મરખ મોહ માયાના ભર્યા. ૭
ભવચોનિ નાના ભ્રમત નિશદિન કાળ કર્મ ગુણે કરી;
નવ પામે તે વિશ્રામ સુખ તવ ચરણ શરણ વિના હરિ. ૮
કરી અનાદર તવ ભક્તિનો જે વિમત્તજ્ઞાને સદા વહે;
સુખરહિત કેવળ ઊગરે શ્રમ મંદભાગી વિબુધ કહે. ૯
ભક્તિ તમારી અંગ નવયુત પ્રેમ સહિત કરે સદા;
સુખ સ્વર્ગ ભૂ અપવર્ગ તુલના અવર નવ આવે કદા. ૧૦

જે પદ અનંત અનંગ અજરી અમર અજ નિત સેવતા;
 ત્રેલોક્યપાવન જળ વિમળ જે ગંગ પદનખ નિર્ગતા. ૧૧
 જે રમાકરલાલિત પદાંબુજ ધ્યાનમાં જોગી ધરે;
 મમ શીશ પામ્યું શરણ છે પદ અભયદાન કીધું કરે. ૧૨
 મમ તાંમસી યોનિ અધમ તન મલિન મન ધીભ્રમ હરી;
 કોણ જન્મ સંચિત કર્મફળ પ્રભુ અંગીકૃત કરુણા કરી. ૧૩
 અહો નાથ તવ ગુણ ગાય નિર્મળ શ્રવણકીર્તન જે કરે;
 તજ ત્રાસરહિત પ્રયાસ ભવજળ વત્સ પદ ધવ તે તરે. ૧૪
 માગું હવે વર નાથ જોડી હાથ હરિ તમને કહું;
 જન્મોજનમ તવ દાસ ગિરધર ચરણ શરદ સદા રહું. ૧૫

દોહા

વિલીપણની એવી સ્તુતિ સુણી, પ્રસન્ન થયા રઘુનાથ;
 ભુજ ભરી બેઠ્યા ફરી ફરી, મસ્તક મૂક્યો હાથ. ૧૬

इति श्रीरामचरित्रे वाल्मीकिरामायणस्य सुंदरकाण्डे विभीषणवृत्ता
 श्रीरामचंद्रस्तुतिर्नाम एकोनविंशतितमोऽध्यायः ॥ १९ ॥

અધ્યાય ૨૦ મે।

રાગ આશાવરી

વિલીપણની એવી સ્તુતિ સાંભળી, બોલ્યા શ્રીરણધીર;
 જેવા અમો છું ચાર બંધુ, એમ પાંચમો તું મુજ વીર. ૧
 પછી હનુમંત પાસે લાંકા કરાવી, વેળ તણી તેણીવાર;
 ચાર સમુદ્રનું નીર મંગાવ્યું, કાણું નવ લાગી વાર. ૨
 પછે વિલીપણને અભિષેક કરીને, આપ્યું લાંકાનું રાજ;
 રાજ્યતિલક સ્વહસ્તે કરીને, બોલ્યા શ્રીમહારાજ. ૩
 હાવે લાંકામાં રાજ અવિચળ કરજે, એણું કહ્યું રઘુરાય;
 દેવે હુંદુભિનાદ કર્યા ને, પુષ્પની વૃષ્ટિ થાય. ૪
 ત્યારે તેણે સમે ત્યાં સુગ્રીવ કહે, એક સુણો વિનતિ રામ;
 લાંકા આપી વિલીપણને, તે કર્યું વગર વિચાર્યું કામ. ૫

કદાપિ રાવણ શરણ આવશે, સીતાને લેઈ આજ;
 ત્યારે રાવણને શું આપશે વળતી ? કહો મુજને મહારાજ. ૬
 ત્યારે રઘુપતિ કહે જો રાવણ આવશે, શરણાગત કરી હેત;
 ત્યારે મારી અયોધ્યા આપીશ એને, વૈભવ રાજ સમેત. ૭
 હું કરીશ તપ વનમાં જઈ, રાજ કરશે રાવણરાય;
 પણ વિલીપણને જે લંકા આપી, તે મિથ્યા નવ થાય. ૮
 એવાં વાયક મુણી પ્રભુનાં, થયો ગદ્ગદ સર્વે સાથ;
 ધન્ય ધન્ય સહુ દેવ જ કહે છે, સત્ય વચન રઘુનાથ. ૯
 પછે સ્વસ્થ થઈને બેઠા સર્વે, સભા કેરી તે ઠામ;
 ત્યારે મંથુર વચનથી પૂછે વળતા, વિલીપણને શ્રીરામ. ૧૦
 કહો કેમ કરી સિંધુ શત જોજન, ઊતરીએ પેલી પાર ?
 કાંઈ ઉપાય હોય તે કહો મુને, તમે વિશ્વશ્રવાના કુમાર. ૧૧
 ત્યારે વિલીપણ કહે કરો પ્રાર્થના, તમે સિંધુ તણી મહારાજ;
 આપે માગ જો જળનિધિ ત્યારે, થાય આપણું કાજ. ૧૨
 ત્યારે સાગરની પૂજા કરી રામે, પ્રાર્થના રઘુવીર;
 દર્ભ આસન પર બેઠા પોતે, સિંધુ કેરે તીર. ૧૩
 ક્ષળજળ વર્જિત નિરાહાર સહુ, બેઠા તટમોઝાર;
 એમ સાગરની પ્રાર્થના કરતા, પોતે જુગદાધાર. ૧૪
 એક રાવણ કેરો દૂત આવ્યો, હતો શાર્દૂલ નામે ત્યાંહો;
 તે સર્વે ચર્યા પેર્યા જોઈ, ગયો પાછો લંકામાંહો. ૧૫
 રાવણને કહે રામ આવ્યા છે, જળનિધિ કેરે તીર;
 કપિનું સૈન્ય અપરિમિત છે, ત્યાંહાં મળ્યો તમારો વીર. ૧૬
 લંકા આપી વિલીપણને, ક્યું રાજતિલક નિરધાર;
 એવી ખબર સાંભળી રાવણ મનમાં, પામ્યો બેદ અપાર. ૧૭
 ત્યારે શુક નામે એક અસુર હતો તે, બોલાવ્યો રાવણરાય;
 તું સાગર પાર જઈ કહે સુધીવને, જે મિત્ર અમારો થાય. ૧૮
 તારે સીતાનું શું કારણ છે ? તું જાને તારે ઘેર;
 એ રામને અર્થે રાવણ સાથે, શાને કરે છે વેર ? ૧૯

એવાં વચન સુણી શુકરૂપ થઈને. આઠ્યો સેન્યામાંહે;
 છાનો રહીને કહેવા લાગ્યો, સુગ્રીવ ખેડો જ્યાંહે. ૨૦
 તું સેના સર્વને લેઈને સુગ્રીવ, જ કિષ્કિંધાં ગામ;
 રાવણ તુજને મિત્ર માનશે, શું કરશે એ રામ? ૨૧
 તું પક્ષ કરીને શીદ આઠ્યો? તારે સીતાતું શું કાજ?
 જો વચન અમારું નહિ માને તો, મારીશું તુજને આજ. ૨૨
 ત્યારે સુગ્રીવે તેને ઝાલ્યો તક્ષણ, પ્રગંઢો અસુર મહાકાય;
 પછે મારવા લાગ્યા વાનર સર્વે, મુષ્ટિપદના ધાય. ૨૩
 ત્યારે પોકાર કરિયો અસુરે, મુજને છોડાવો શ્રીરામ;
 'લાઈ જવા ઘો એને મારશો નહિ,' એમ બોલ્યા પૂરણકામ. ૨૪
 તેને મૂકી દીધા તે જતાં નભ બોલ્યો, વાંકાં વચન તે દીસ;
 તેવે ઝાલીને બાંધીખાને નાખ્યો, ચઢી અંગદને રીસ. ૨૫
 હાલે ત્રણ દિવસ વીત્યા રામ માગે, મારગ સિંધુ પાસ;
 પણ માગ ન આપ્યો જળનિધિએ, છે ઉપવાસી અવિનાશ. ૨૬
 ત્યારે શ્રીરઘુપતિએ વિચાર્યું મનમાં, થયો એને મદ નિર્વાણ;
 આજ સર્વે જળ શોધું એનું, મૂકી જતવેલું બાણ. ૨૭
 પછે ક્રોધ કરી કોદાંડ ચઢાવ્યું, શર કીધું સંધાન;
 મંત્ર બ્રહ્માન્ત્રનો થાપ્યો તેને મુખ, કોપ્યા શ્રીભગવાન. ૨૮
 તેણે સમે સિંધુ તપ્ત થયો, અકળાયાં જળચર જાત;
 ત્યારે સરિતા સહિત ધરી રૂપ ત્યાં આઠ્યો, રામશરણ વિખ્યાત. ૨૯
 જળનિધિ આવી ચરણે લાગ્યો, જોડીને જુગ હાથ;
 પાહિ પાહિ શરણાગતવત્સલ, શ્રીપતિ શ્રીરઘુનાથ. ૩૦
 ત્યારે રઘુપતિ કહે અલ્યા અભિમાની, તેન માને દીધા વિણ માર;
 હવે આપ ચઢેલું બાણ જ પાછું, નહિ ઊતરે નિરધાર. ૩૧
 માટે અમોઘ બાણ એ મારું જ્યાં મૂકું, ત્યાંહે પ્રલલે થાય;
 ત્યારે કર જોડીને અંબુનિધિ બોલ્યો, સુણીએ શ્રીરઘુરાય. ૩૨
 એક પશ્ચિમ દેશમાં મરુદ્દેત્ય રહે છે, પીડે ગો દિવ સંત;
 તેની ઉપર એ બાણ મૂકા તે, પાપ કરે છે અનંત. ૩૩

તવ શ્રીરામે અગ્ન્યાસ્ત્ર બાણ તે, મુક્યું પશ્ચિમ દેશ;
 શિર છેલું તે મરુદૈત્યનું, પૃથ્વી પડિયું એશ. ૩૪
 પડતામાં જળ સર્વે શોષ્યું, પૃથ્વી તણું નિરધાર;
 પછી દેશ વસ્યો તે મારવાડનામે, અથાપિ ઊંડું વાર. ૩૫
 તે દેશમાં જળ સ્વલ્પ રહ્યું, પણ સફળ સદા રહે વૃક્ષ;
 રામબાણનો મહિમા જોજો, હજીયે છે પ્રત્યક્ષ. ૩૬
 પછી દિવ્ય રત્ન વડે પૂજા કીધી, જળનિધિએ રઘુવીર;
 અનેક વસ્ત્ર આભૂષણ અરધ્યાં, સંતોષ્યા રણધીર. ૩૭
 પછે મુક્તાફળનો થાળ ભરીને, વધાળ્યા સિંધુએ રામ;
 સ્તુતિ અપાર કરી ક્રોધ સમાળ્યો, પ્રસન્ન કર્યા તે કામ. ૩૮
 ત્યારે સહુ કપિએ પ્રાર્થના કીધી, રઘુપતિની તેણી વાર;
 કૃપાનાથ એ પટ આભૂષણ, તે કરો અંગીકાર. ૩૯
 સંગ્રામમાં વનફૂળ ઘટે નહિ, માટે ધરીએ એહ;
 ત્યારે ભક્તવચન પાળવાને, શ્રીરામે પહેર્યા તેહ. ૪૦
 મણિમય મુગટ મનોહર કુંડળ, અંગદ કંકણહાર;
 લક્ષ્મણને વગી પહેરાળ્યા ઘણું, શોભ્યા દેવ મોરાર. ૪૧
 એમ અંગીકાર કરી સાગર કેરી, પૂજા શ્રીરઘુરાય;
 દેવ જયજયકાર કર્યા ને, પુષ્પની વૃદ્ધિ થાય. ૪૨

વસણ

પુષ્પવૃદ્ધિ વરસાવે દેવતા, કરતા જયજયકાર રે;
 પછે સર્વ સાંભળતાં સાગર પ્રત્યે, બોલિયા જુગદાધાર રે. ૪૩

इति श्रीरामचरित्रे वाल्मीकिप्रसन्ननाटकधारायां मुद्राकाण्डे श्रीरामबाण-
 प्राधितसमुद्रेण श्रीरामचंद्रचरण नाम विंशतितमोऽध्यायः ॥ २० ॥

અધ્યાય ૨૧ મો

રાગ ધન્યાશ્રી

સાગર પ્રત્યે કહે રઘુરાય જી, હવે લંકા જવાનો કહે ઉપાય જી;
સિંધુ ખોલ્યો સુણો મહારાજ જી, મુંજ પર બાંધો પાષાણની પાજ જી.

દાળ

- પાજ બાંધો પાષાણની, ઊતરો પેલી પાર; ૨
નળ વાનરને કર વર થકી, તરશે ઉપર નિરધાર.
એ બાળપણમાં નળ કપિ, રહેતો હતો વનમાંહે; ૩
ભાતંગઝપિ નિત્ય આવતા, પંપાસરોવર જ્યાંહે.
મુનિ સ્નાન કરીને વસ્ર ધોતા, શિક્ષા ઉપર જેહ; ૪
નળકપિ આવી નાખે ગ્રહીને, દૂર જળમાં તેહ.
વળી મુનિ ખોળી કાઢતા, નળ નાખતો નિતમેવ; ૫
ભાતંગઝપિએ ક્રોધ કરીને, શાપ દીધો એવ.
નળને હાથે પાષાણ તરજે, જળ વિષે નિરધાર; ૬
તે મુનિવચન મિથ્યા નહિ, છે સત્ય જુગદાધાર.
તે માટે નળને હાથે બંધાવો, સુવેળુ લગી પાજ; ૭
સૈન્ય સહિત શત જોજન સિંધુ, ઊતરો મહારાજ.
પછી આજ્ઞા માગી એહું કહી, થયો સાગર અંતરધ્યાન; ૮
ધન્ય ધન્ય કહી નળને ખોલાવ્યો, પાસે શ્રીભગવાન.
ભાઈ તારે હાથે તરે છે, પાષાણ જળમાં જેહ; ૯
માટે સાવધ થઈને સિંધુ ઉપર, પાજ બાંધો એહ.
એવાં વચન સુણી સહુ કપિવરને, સુગ્રીવે આજ્ઞા કરી; ૧૦
ગિરિ લાવતાં કરીગર્જના, ગ્રહી હસ્તમાં શિર પર ધરી.
નળે પાજ બાંધવા માંડી, સિંધુ ઉપર ત્યાંહે; ૧૧
તુંબી ફળવતૂ તરે જળમાં, સ્પર્શ કરતા માંહે.
જ્યમ સદ્ગુરુની કૃપાએ, ભવજળ તરે છે જંત; ૧૨
જ્યમ સિદ્ધમંત્ર પ્રયોગે સાધક, થાય છે બળવંત.

- એમ નળ તણા કરસ્પર્શથી, જળમાં તરે પાપાણુ;
સહુ કપિવર લાવે ગિરિ, કરે ગર્જના બુઝાણ. ૧૩
- વાનર પદ્મ અઢાર છે, વળી રીંછ બોતેર કોટી;
છપ્પન કોટી ગોલાંગૂલ જેની, કાયા બળવંત મોટી. ૧૪
- જળમાંહે સર્વે મૂકતા, ગિરિશિખર લાવી ત્યાંહે;
નળ સ્પર્શ કર કરી ઠેલતો, તે જય સાગર માંહે. ૧૫
- સહુના થયી લાવે અધિક, ગિરિશિખર પવનકુમાર,
વાલ્મીકિ ગણના કરી છે, તે કહું કરી વિસ્તાર. ૧૬
- ચાર લક્ષ ગિરિ પૂંછડે વીંટ્યા, શિર ઉપર ખટ લક્ષ;
બે લક્ષ તે બે હાથમાં, એમ લાવતા પરતલ્લ. ૧૭
- કાંઈ બગલમાં કાંઈ સ્કંધ ઉપર, લાવતા બળવંત;
આશ્ચર્ય પામે રઘુપતિ એમ, બેઈ બંજ હનુમંત. ૧૮
- અભિમાન નળને આવિયું જે, થયું મુજથી કાજ;
ત્યારે પ્રથમ દિવસે આઠ યોજન, બંધાઈ તે પાજ. ૧૯
- તે રાત્રિએ એક મચ્છ લાવ્યો, પાજ સર્વ ગળી ગયો;
પ્રભાતે જુએ તો કાંઈ ન દીઠું, શોક સરવેને થયો. ૨૦
- જણ્યું પાજ ભાંગી રાવણે, તે જણાવ્યું શ્રીરામને;
મહારાજ શ્રમ મિથ્યા ગયો, કોણે વણસાણું એકામને? ૨૧
- જે વરુણનો અવતાર છે, જેનું શરભ વાનર નામ;
તેને કહ્યું તું શોધ કર, એમ બોલિયા શ્રીરામ. ૨૨
- તે પ્રવેશ્યો સાગર વિષે, લાવ્યો ઝાલીને બે મચ્છ;
તેણે કહ્યું રઘુનાથને, કો ગળી ગયો અમ વચ્છ? ૨૩
- આશ્ચર્ય પામ્યા એમ સુણી, પછી કહ્યું તેને રામ;
ત્યારે મચ્છ લાવ્યાં પાજ વળી, સ્થાપન કરી તે ઠામ. ૨૪
- મચ્છે કહ્યું રઘુવીરને અમો, પાજ તણે રહીયું જદા;
ત્યારે રહેશે ઠામ નહિ તો, ગળી જશે જળચર તદા. ૨૫
- એણું સુણીને નળ તણું, વળતું ઊતર્યું અભિમાન;
ગર્વગંજન કર્યો તેનો, લીલા કરી ભગવાન. ૨૬

બાંધવા માંડી પાજ વળતી, નળે મૂકી ગર્વ;
હનુમંત આદે લાવતા, મહા મૌઠ પર્વત સર્વ. ૨૭
કેટલાક કવિ કહે છે લખ્યું, પાપાણ ઉપર રામનામ;
પણ એ અસંભવ વાત છે, નવ કરે એવું કામ. ૨૮
સહુ કપિ ઉપાસક રામના, મહા અનન્ય કહીએ જોહ;
રામનામ ઉપર ચરણ મૂકી, કેમ ચાલે તેહ? ૨૯
માટે શ્રોતાજન સહુ સાંભળો, સંદેહ નિવર્તું એહ;
હનુમાનનાટકમાં કહ્યું છે, કહ્યું જથારથ તેહ. ૩૦
મુખે રામનામ સ્મરણ કરી, નળ મૂકતો પાપાણ;
તેણે કરીને પરસ્પર તે, જોડાયા નિરવાણ. ૩૧
નાનામોટા નીચાઊંચા, વક ગિરિ તે કાળ;
શ્રીરામનામપ્રતાપથી, ખેઠા બરોબર ઢાળ. ૩૨
જ્યમ હોય ચોક જડાવ ચોરસ, ઉપર ચોટ્યા એમ;
પાંચ દિવસે પાજ પૂરણ, થઈ કુશળ ક્ષેમ. ૩૩
શત યોજનલાંબી, સત્તર પહોળી, એક જોજનઊંચી ત્યાંહ;
નળે આવી પ્રણામ કીધો, રામ ખેઠા જ્યાંહ. ૩૪

વલણ

ખેડા જ્યાં શ્રીરઘુપતિ, આવી નળે કર્યો પ્રણામ રે;
પાજ પૂરણ થઈ જાણી, પ્રસન્ન થયા શ્રીરામ રે. ૩૫

इति श्रीरामचरित्रे वाल्मीकिसप्ततलाट्कपाराया सुदरकाण्डे

समुद्रोपरि सेतुवधन नाम एकविंशतितमोऽध्यायः ॥ २१ ॥

અધ્યાય ૨૨ મો

રામ માર

જ્યારે બાંધાઈ પૂરણ પાજ, ત્યારે પ્રસન્ન થયા રઘુરાજ;
શિવસ્થાપન કીધું રામે, તેનું રામેશ્વર છે નામ. ૧
ત્યાં તેડાવ્યા મુનિ અનેક, રામે કર્યો શિવને અભિષેક;
એમ રામે સ્થાપ્યા શિવ જોહ, સેતુબંધ રામેશ્વર તેહ. ૨

પછે સુણતાં સર્વ સભાય, પોતે બોલ્યાં શ્રીરઘુરાય. ૩
 મમ સ્થાપન આ મહાદેવ, જે કો ભાવે કરે એની સેવ;
 તે તો મનવાંછિત ફળપામે, કોટિ જનમનાં કિલ્બિષ પામે. ૪
 ચઢાવે ગંગાજળ લાવી, જેહ, ચાર પદારથ પામે તેહ;
 જે રાખે શિવ ઉપર સ્નેહ, મુંને ઘણો વલ્લભજન તેહ. ૫
 રાખે મુજશું અનન્ય આસક્ત, શિવદ્રોહ કરે મમ ભક્ત;
 ના થાઉં પ્રસન્ન તેને કો કાળ, તે પ્રાણીને ગણવો અંડાળ. ૬
 એમ શ્રીમુખે શ્રીરઘુવીર, બોલ્યા વાણી મૃદુલ ગંભીર;
 પછે રામેશ્વરને કરી નમસ્કાર, સેતુ પર અર્ચ્યા ભુગદાધાર. ૭
 જ્યારે સુગ્રીવ વિલીપણે કરી વિનતિ, હતુમંતરકંઠે બેઠા રઘુપતિ;
 અંગદ ઉપર સુમિત્રાકુમાર, આલ્યું સકળ સૈન્ય તેણીવાર. ૮
 દે છે કપિ એક એકને સાદ, વળેડે ગાલ કરે સિંહનાદ;
 ફૂટે ઊછળે પાડે ચીસ, કપિદળ જોઈ હરખ્યા ભુગદીશ. ૯
 બ્યાબ્યા વિશ્વમાંહે ભુભુકાર, આલ્યું કપિદળ પૂર અપાર;
 જય રામસૈન્ય બળવાન, ભુજ્યે દેવ ચઢીને વિમાન. ૧૦
 સમાતા નથી પાજમોઝાર, ફૂટે આકાશમાં તેણીવાર;
 મૂકે એકએક શિર પરં પાચ, એમ ઊછળતા કપિ જય. ૧૧
 કપિ રીંછ ભાલુ મર્દટ, ચાલે સેતુ ઉપર સંઘટ;
 કરમાં ગ્રહાં તરુવર પાપાણ, ફૂટે કપિ કરતા ભુંગાણ. ૧૨
 પાજ ઉપર સૈન્ય ન માય, રામ રાવણ છતવા જય;
 ચાર ઘટિકામાં તેણીવાર, સૈન્ય ઊતર્યું પેલી પાર. ૧૩
 આબ્યા સુવેળ્યે ધીરામ, કર્યો મુકામ તેણે હામ;
 ઊતર્યું સર્વ સૈન્ય તે હાર, દશ યોજનમાં વિસ્તાર. ૧૪
 રામ સુવેળ આબ્યા જ્યારે, લંકાનગર ખળભળ્યું ત્યારે;
 શુકને રાખ્યા તો બંધનહામ, તેને છોડાબ્યા શ્રીરામ. ૧૫
 વંદી રામચરણ તેણીવાર, ગયો અસુર તે લંકામોઝાર;
 રાવણને કહ્યા સહુ વર્તમાન, રામસેન્યા તણું અનુમાન. ૧૬

મળ્યો સાગર મૂર્તિમંત, સેતુ બાંધાવી શ્રીભગવંત;
 એમ પાર ઊતર્યા રામ, સુવેળ્યે કર્યો છે મુકામ. ૧૭
 તમારો સંદેશો જોઈ, મેં કહ્યો સુગ્રીવને તેહ;
 નવ ચળ્યો રવિપુત્ર લગાર, મને બાંધીને માર્યો માર. ૧૮
 ત્યારે મુકાબ્યો શ્રીરઘુવીર, મહાદ્યાળુ છે શ્યામશરીર;
 માનો મારું સત્ય વચન, આપો જનકી હે રાજન. ૧૯
 તમથી રામ નહિ જિતાય, જાણ્યો શરણુ તો મહાસુખ થાય;
 એવાં વચન સુણ્યાં દશશીશ, ત્યારે ચઢી મનમાં ઘણી રીસ. ૨૦
 મૂરખ શત્રુનાં કરે છે વખાણ, અલ્યા હવડાં હરીશ તુજ પ્રાણ;
 એવું કહી પછે રાવણ શૂર, તેણ્યો શુકસારણ જે અસુર. ૨૧
 અલ્યા સમાચાર જઈ લાવ્ય, સેનાની ગણના કરી આવ્ય;
 જોજો મુખ્ય જોદ્ધા છે કોણ, તેનું કરી આવો પરમાણ. ૨૨
 એવાં વચન સુણીને એશ, આવ્યો ધરી વાનરનો વેશ;
 જોતો સૈન્યમાં ફરતો એહ, ત્યારે વિહીષણે ઓળખ્યો તેહ. ૨૩
 જાણ્યો કપિએ તેણીવાર, તેને મારવા માંડ્યો માર;
 લેઈ ગયા તે રામની પાસ, ત્યારે હસીને પૂછે અવિનાશ. ૨૪
 કહે ભાઈ તું અહીં કેમ આવ્યો? શા માટે કપિનો વેશ લાવ્યો?
 શુકસારણ કહે મહારાજ, મને રાવણે મોકલ્યો આજ. ૨૫
 જોવા સૈન્ય સંકળ સમુદાય, તેની ફરવાને ગણનાય;
 રામ કહે સુણો કપિ તજી ગર્વ, એને સૈન્ય દેખાડો સર્વ. ૨૬
 કોઈ મારશો નહિ અન્યાય, દળ દેખાડીને કરો વિદાય;
 પછે જોઈ સંકળ દળ પૂર, ગયો લંકામાં તે અસુર. ૨૭
 સોળ માળતું ગોપુર જોઈ, છે કનકમણિમય તેહ;
 અર્ધ જોજનમાં વિસ્તાર, જાણે રત્ન તણે ગિરિસાર. ૨૮
 તેની ઉપર અસુર ભૂપાળ, બેઠા સભા કરી તે કાળ;
 ત્યાં આવ્યો શુકસારણ દૂત, જોઈ રામસેન્યા અદ્ભુત. ૨૯
 ત્યારે રાવણ તેને પૂછે, કહે કપિનું સૈન્ય કેટલું છે?
 તેમાં કોણ કોણ છે જોઈ? મુજશું કરે રણમાં વિરોધ. ૩૦

૧૫૭

વિરોધ કરે મુજ સાથે જોધા એવા, કોણ છે ત્યાં બળવંત રે;
ત્યારે વચન સુણી રાવણ તણાં, બોલ્યો શુકસારણ ગુણવંત રે. ૩૧

इति श्रीरामचरित्रे वाल्मीकिसंमतनाटकधारायां मुंदरकाण्डे सेतुबंधरामेष्टस्थाना-
नंतरं सुपेक्षवर्त्ये शुक्रशिक्षाकरणं नाम द्वाविंशतितमोऽध्यायः ॥ २२ ॥

અધ્યાય ૨૩ મો

રામ બિલાવલ ચોપાઈ

શુકસારણ કહે સુણો હો રાય, કહું તમને કપિદળની સંખ્યાય;
જુઓ પેલો સુગ્રીવ કપિનો ઠંશ, શોભે છે શ્વેતછત્ર જેને શીશ. ૧
કિંકિધાવાસી વાલીનો લઘુવીર, ગજ સાઠસંહસ્રનું બળ છે શરીર;
કપિ આઠ પદ્મ તણે એ નાથ, રામે મૈત્રી કરી જેની સાથ. ૨
વિશ્વકર્માનો નળકપિ અવતાર, જે પંખા સરોવરનો રહે તાર;
સમ તાડ જેનું ઊંચું શરીર, એક પદ્મ ચોધાપતિ રણધીર. ૩
તામ્રગિરિ ગૌતમીતટવાસી, અગ્નિનો પુત્ર નીલબળરાશિ;
એક પદ્મ કપિનો તે સ્વામી, બળ વાધ્યું શરણ રામનું પામી. ૪
તારા તણે સુત અંગદ વીર, સંધ્યા સમાન જેનું શ્યામ શરીર;
સમ તાડ સમો પ્રૌઢ અંગ, જેણે કર્યો વાસવવજનો ભંગ. ૫
સરિતા પુલિંદાતટનો નિવાસી, એવો વાલીનો પુત્ર અંગદસુખરાશી;
અવતાર ચંદ્ર તણે એ કહેવાય, જેની સાથે પાંચ પદ્મ સેન્યાય. ૬
હાલે કુમુદકપિ સિંધુતટ કેરો, રૂપાદ્રિ જેવો શ્વેત ઘણેરો;
નિત્યે કરે ગોમતી જળપાન, જ્યારે એ જન્મ્યો મહાબળવાન. ૭
ત્યારે કૂલો ચંદ્રમંડળ ગ્રહેવા સુર, કર્યો એણે ગિરિગોમતાચળ ચૂર;
એવો કુમુદજેની ગતિ મહામોટી, જેની સાથે કપિ મળ્યા પચાસકોટી.
કાશીનો નિવાસી ધૂમ્રકેતુ ધીર, જંબુવંત કેરો કહાલે લઘુવીર;
બાર કોટી રીંછ તણે સરદાર, જંબુવંત બ્રહ્માનો અવતાર. ૮
નિવાસી નર્મદાતટ જળપાન, સુગ્રીવનો મિત્ર દેહવજ સમાન;
ઢીંધાયુષ વૃદ્ધમાને રઘુનાથ, સાઠ કોટી રીંછ જેની સાથ. ૧૦

પીત વર્ણુ તન યહાડ સમાન, મેરુપર્વતનો વાસી બળવાન;
 નામકેસરી હનુમંતનો પિતાય, તેની સાથે સાઠ કોટી સેનાય. ૧૧
 ગંધમાદન કુબેર અવતાર, રહે છે પત્ર-ગંગાની પાર;
 તુંગભદ્રાનું કરે જળપાન, સાઠ સહસ્ર ગજ સમ બળવાન. ૧૨
 ભેરી સમાન જેનો સ્વર ઘોર, જેની સાથે કપિત્રણ કોટી કઠોર;
 સુષેણધન્વંતરીનો અંશ એહ, કૈલાસશૃંગ સમાન જેનો દેહ. ૧૩
 ઇંદ્રનો મિત્ર છે ઇચ્છાચારી, જાણે સકળ ઔષધિ ઉપગારી;
 ક્રમજપત્ર સમકોમળ અંગ, એકવીશ કોટી કપિ તેની સંગ. ૧૪
 કેસરીસુત કહીએ હનુમંત, અવતાર રૂદ્રનો મહાબળવંત;
 જેણે મજાળ્યું લંકાગામ, કોણે ન થાય એવાં એનાં કામ. ૧૫
 ભણ્યો સૂરજની પાસે વિદાય, ચાલ્યો રવિરથની આગળ પાછે પાય;
 મેરુ સપક્ષ હોય એવું તન, અગિયાર કોટી તણે એ રાજન. ૧૬
 ગિરિ વિંધ્યાચળનો વાસી મયંદ, શરીર પુષ્ટ તેનું જાણે ગયંદ;
 બળવંત કાળના સરખો ક્રોધ, તેની સાથે સિત્તેર કોટી જ્ઞેધ. ૧૭
 ગવાક્ષગોકર્ણુ ગિરિનો નિવાસી, તેની કપિ સમ કોટી બલરાસી;
 શરભ વાનર તે વરુણનો અંશ, તેની સાથે કોટી પંચાણું અવતંશ.
 દક્ષિમુખ સિંધુ તણે અવતાર, કોટી બેતાલીશ જ્ઞેદ્ધ જુગર;
 દ્વિવિધ વાનર રહેતો મધુવન, તેની સાથે મર્કટ કોટી છપ્પન. ૧૮
 ઋષિમુખનો વાસી તારક ને માતંગ, શતકોટી વાનર તેની સંગ;
 તક્ષક નાગનો અવતાર ક્રીશ, તેની સાથે સેન્યા કોટી આળીશ. ૨૦
 પણુછ કપિ તે પવનસ્વરૂપ, દશ કોટી જ્ઞેદ્ધા તણે તે ભૂપ;
 શ્વેતાચળ પર્વતનો રહેનાર, ગજ કપિ નામે બળિયો અપાર. ૨૧
 જુગલ પદ્મ કપિ તેની સાથ, એવા અનેક બીજા છે કપિનાથ;
 હિમાચળનો વાસી સુતાભ, જેણે માન્યો રામસેવામાં અતિલાભ.
 મહાબળિયો જેની મોટી મતિ, તે સાત કોટી જ્ઞેદ્ધાનો પતિ;
 ત્રિકુટાચલનો મહાબલી નામ, ચૌદ કોટી જ્ઞેદ્ધાનો સ્વામ. ૨૩
 શૈલાચલનો રિપુમર્દન, બત્રીશ કોટી પતિ કપિજન;
 અન્ય કપિ બળિયા સહુ સરદાર, તેનું સૈન્ય કહેતાં ન આવે પાર. ૨૪

નવ પાર થાયે કપિદળનો, શુકસારણ કહે ભપતિ;
 મહારથી મોટા માન મૂકે, કહેતાં લાજે સરસ્વતી. ૨૫
 હાવે સંખ્યા કહું મહાપક્ષની, બુદ્ધિ થયી ગણના કરી;
 તે મૂરખજન મુણી મોહ પામે, ચતુર રાખે ચિત્ત ધરી. ૨૬
 જ્યારે સહસ્ર કોટી થાય ત્યારે, એક શંકુ બુધ કહે;
 એવાં સહસ્ર શંકુ મળે તવ, અરબુદ એક થઈ રહે. ૨૭
 અરબુદ સહસ્રની અવધિએ, એક વૃંદ તે કહેવાય છે;
 એવા સહસ્ર વૃંદ મળે તદા, એક પક્ષ સંખ્યા થાય છે. ૨૮
 એવાં પક્ષ અષ્ટાદશ કપિદળ, રાંછ ખોતેર કોડ છે;
 મર્કટ છપ્પન કોટિ બળિયા, અસુર હણવા હોડ છે. ૨૯
 દશ યોજનમાં પડાવ પડિયો, સંખ્યા કપિ સેન્યા તણી;
 નવ પામે બીજ પેસવા, એમ ચોકસાઈ કીધી ઘણી. ૩૦
 તેની મધ્ય શ્રીરઘુવીર લક્ષ્મણ, ગૌરશ્યામ વિરાજતા;
 સન્મુખ અટ પ્રધાન બેઠા, ગોષ્ઠિ કરતા ગાજતા. ૩૧
 હું જાણું છું રાય તમથયી, નહિ રામ જિતાશેય રે;
 એક સમે આવે કૃતાંત ચઢી તો, તેને ઝાલી વશ કરે. ૩૨
 માટે મળો જઈને રામને, આપો જનકતનયા સતી;
 તે અભય તમને આપશે, છે શરણવત્સલ રઘુપતિ. ૩૩
 જે નમે જઈને રામને, તેને અભય કરે મસ્તક ધરે;
 દાસ ગિરધર દીન ઉપર, દયા શ્રીરઘુવર કરે. ૩૪

દોહા

શુકસારણનાં વચન મુણી, હસિયો રાવણરાય;
 અહ્યા મૂરખ અધિકતા શી કરે? એ કપિનરથી શું થાય? ૩૫
 મુજ પ્રતાપ જાણે સહુ, શિવ મુરપતિ દિગ્પાલ;
 તે કપિ-ભાણુથી ક્યમ કરું? છું કાળ તણો હું કાળ. ૩૬
 કોઈ કરીને દશવદન, બોલ્યો ગર્વ ધરી મન;
 તે કાળવિવશ માને નહિ, જે શિક્ષા હિતવચન. ૩૭

એત ફળે ફૂલે નહિ, જો વરસે અમૃતમેહ;
શત વિરંચિ સમ ગુરુ મળે, પણ મૂરખ ન સમજે તેહ. ૩૮

इति श्रीरामचरित्रे वाल्मीकिसेमतनाटकमालयां सुदरकाण्डे रावण प्रति
सुमेन कविसैन्यवर्णन नाम त्रयोविंशतितमोऽध्यायः ॥ २३ ॥

અધ્યાય ૨૪ મો

રામ ધવળ ધનાશરી

શુકસારણે કહ્યું દશમુખને, કપિદળની સંખ્યાય છ;
હાવે મુવેળુપર્વતની પાસે, શું કરતા હવા રઘુરાય છ? ૧
સભા કરી ત્યાં રઘુપતિ બેઠા, અષ્ટ યૂથકપિનાથ છ;
તે સમે વિભીષણ દેખાડે રામને, ઊંચો કરીને હાથ છ. ૨
બુઝ્યો મહારાજ પેલો રાવણ ચઢિયો, ગોપુર ઉપર એહ છ;
દશ છત્ર મસ્તક પર શોભે, રવિ સમ ઝળકે તેહ છ. ૩
બે પાસે થાય ચમ્મર ઊભાં, આપે સેવક ઉપભોગ છ;
ગાંધર્વ ગાય અપ્સરા નાચે, તાન તાળ સંયોગ છ. ૪
મણિજડિત મુગટ શિર ઝળકે, વિદ્યુતવંત અલંકાર છ;
એમ સિંહાસન પર બેઠો રાવણ, ધરતો મન અહંકાર છ. ૫
તે રાવણ કેસ છત્રની છાયા, આવી પડી રામને શીશ છ;
ત્યારે ક્ષોભ થયો મનમાં તેણી વેળા, ચઢી લક્ષ્મણને રીસ છ. ૬
પછી ધનુષ ઉપર બાણ ચઢાવી, મૂક્યું સુમિત્રાકુમાર છ;
રાવણનાં દશ મુગટ, છત્ર દશ, ઉડાડ્યાં તેણીવાર છ. ૭
ત્યારે મનમાં અતિ ભય પામ્યો દંશાનન, નાહોં થઈ ભયક્ષીત છ;
મન બળ્યું હવડાં મુંને મારત, થાત વાત વિપરીત છ. ૮
રંગમહેલમાં આવ્યો વળતો, ભય ઊપન્યો અતિ મન છ;
તે જ દિવસનું નથી ભાવતું, રાવણને જળ-અન્ન છ. ૯
અહર્નિશ તન થયો અજંપો, નિદ્રા ન આવે નેણ છ;
મગ્ન થયો મનસૂઆ મધ્યે, કોનું બોલ્યું ગમે નહિ વેણ છ. ૧૦

સુણે! શ્રોતા સમર્થની સાથે, વેર કરે જન જોહ લ;
 સુખ-શાતા ક્યારે નવ પામે, ઠરી નવ બેસે તેહ લ. ૧૧
 લક્ષ્મણે છત્ર ને મુગટ ઉડાડ્યાં, રાવણનાં તેણીવાર લ;
 ત્યારે સર્વ સભાએ વખાણ્યા તત્ક્ષણ, સુમિત્રાસુતને અપારલ. ૧૨
 એમ સુવેળાએ કપિસેન્યા સાથે, વિરાજે શ્રીરઘુરાય લ;
 એ સંખ'ધ અહીં પૂરણ થયો જે, સુંદરકાંડ કથાય લ. ૧૩
 હવે યુદ્ધકાંડ આગળ કહેવાશે, રામ-રાવણ સંગ્રામલ;
 પછી દશમુખને હણીને જશે અવધપુર, લક્ષ્મણ સીતારામલ. ૧૪
 એ સુંદરકાંડ થયો સંપૂર્ણ, હરિગુરુ સંતકૃપાય લ;
 પદ સાતસે' સાત પૂરાં, અધ્યાય ચોવીસ કહેવાય લ. ૧૫
 વાલ્મીકિરામાયણનો અર્થ એ, કર્યો પ્રાકૃત પદખંધ લ;
 હનુમંત નાટક કરે! એમાં, મેળવી લીધો સંખ'ધ લ. ૧૬
 પદે પદે પાવન એ રામગુણ, અધમઉદ્ધારણ કહાવે લ;
 જે શ્રવણકીર્તન ભાવે કરે તે, ફરી ગર્ભવાસ નવ આવે લ. ૧૭

વલણ

નવ આવે ફરી ગર્ભવાસ તે જન, જે રાખે રામ રૂદે ધરી;
 કહે દાસ ગિરિધર નિર્મળ શ્રોતા, એકવાર બોલો શ્રીહરિ. ૧૮

इति श्रीरामचरित्रे वाल्मीकिसंमतनाटकधारायां सुंदरकाण्डे लक्ष्मणे
 रावणस्य मुकुटछेदन नाम चतुर्विंशतितमोऽध्यायः ॥ २४ ॥

સુંદરકાંડ સમાપ્ત

યુદ્ધકાંડ પ્રારંભ

અધ્યાય ૧ લો

રાગ ધ-યાશ્રી

શ્રીપુરુષોત્તમ પૂર્ણાનંદજી, મંગળમૂર્તિ સુખના કંદજી;
અંતરજામી ચૈતન્યચંદજી, વિશ્વના આત્માસુર મુનિવંદજી. ૧

દાળ

વંદે નિ-ચ સુરનર મુનિવર, અખિલ પૂરણકામ;
એવા પુરુષોત્તમ પદ્મકમળ જીગને, નમી કરું પ્રણામ. ૨

તવ કૃપાએ કરુણાનિધિ, કહ્યું રસિક રામચરિત્ર;
યથામતિએ ગાઉં ગુણ જશ, કરું વાણી પવિત્ર. ૩

કૃતધ્યાન ત્રેતામાં કંતુ, પરિચર્યા દ્વાપર સાર;
કેશવકીર્તન થકી કળિમાં, પામે જીવ નિસ્તાર. ૪

ગત સાર સાધન સહુ થયાં, બીજા નથી અવર ઉપાય;
હરિનામ તરવા જીવને, સંસારસાગર નાવ. ૫

એમ વિચારીને કર્યો આદર, ગાવા ગુણ જીગદીશ;
સહુ કવિજન ભગવતી સાધુ, ચરણ નામું શીશ. ૬

વાલ્મીકિ રામાયણ થકી, પ્રાકૃત કર્યો વિસ્તાર;
હનુમંતનાટક મેળવી, પદબંધ રચના સાર. ૭

બાળકાંડ ને અયોધ્યા, આરણ્ય કિષ્કિંધાય;
સહિત સુંદર પંચ કાંડની, કહી પૂર્વે કથાય. ૮

સાગર ઉપર સેતુ બાંધી, ઊતર્યા રઘુવીર;
કપિસેન સાથે સુવેણુએ, રહ્યા શ્રીરણવીર. ૯

જેવડાવી ચર્યા દશાનન, કપિદળ કર્યું ગણનાય;
દશ છત્ર પાજ્યાં લક્ષ્મણે, ત્યારે થઈ ઘણી ચિતાય. ૧૦

પરમ ગ્લાનિ પામિયો મન, રાવણ તેણીવાર;
તે કથા સુંદરકાંડ વિષે, વર્ણવી કહ્યો વિસ્તાર. ૧૧

- હાવે યુદ્ધકાંડ કથા કહું, તે શ્રોતા ધરજો મન; .
 રણમાંહે કોપ્યા રામજી, કર્યું રાવણકુળ નાશન. ૧૨
- તે કથાનો વિસ્તાર અદ્ભુત, કહું યથામતિ અર્થ; .
 હરિનામ અંકિત વાણી નહિ તે, કાવ્ય જણો વ્યર્થ. ૧૩
- જ્યારે રાવણનાં દશ છત્ર પાડ્યાં, મૂકી અનંતે બાણ; .
 ત્યારે વ્યાકુળ થઈ દશવદન આવ્યો, સભામાં નિર્વાણ. ૧૪
- પછે પોતાના જે પ્રધાન પ્રિય, તેને પૂછે રાવણ વાત; .
 હું ઇચ્છું છું મનકામના તે, કહેા મુ'ને સાક્ષાત. ૧૫
- સુણો મંત્રી છે મુજ મન વિષે, સંકલ્પ બે ચિંતાય; .
 રામલક્ષ્મણ સંહારું ને, જનકી વશ થાય. ૧૬
- એ રાતદિવસ ચિંતા દહે, માટે પૂછું તમને વાત; .
 એ બે કારજ સિદ્ધિ પામે, કરો એવું બ્રાત. ૧૭
- ત્યારે વજ્રદંષ્ટિ પ્રધાન કહે છે, રાખો રાય વિશ્વાસ; .
 હમણાં લેઈ આવું જનકીને, બેસાડું તમ પાસ. ૧૮
- રાવણ કહે મુ'ને બ્રહ્મા કેરો, શાપ છે વળી એહ; .
 આગ્રહે પરસ્ત્રીસંગ કરતાં, ભસ્મ થાયે દેહ. ૧૯
- માટે એની મેળે આવે સીતા, પ્રસન્ન થઈ મનમાંહે; .
 ઉપાય એવો કરો સત્વર, તમે જાણો ત્યાંહે. ૨૦
- ત્યારે વિદ્યુતજિહ્વા પ્રધાન બીજો, બોલિયો તેણીવાર; .
 હું કપટ રચી માયા દેખાડું, સીતાને નિરધાર. ૨૧
- ત્યારે રાવણ હરખ્યો મન વિષે, ભાઈ ભલો મંત્રી તુંય; .
 છે તે થકી અધિકાર તુજને, ઘણો આપીશ હુંય. ૨૨
- જ્યમ મદપાનીને મળે ભંગી, જરને સ્ત્રીય રાજ; .
 જ્યમ લીમનાં ફળ પકવ જોઈને, હરખે કાગસમાજ. ૨૩
- એમ રાવણ હરખ્યો મન વિષે, જોઈ મંત્રીબળ તે કામ; .
 પછે આજ્ઞા આપી દશવદન, જાણો કરી આવો એ કામ. ૨૪
- તે કપટ રચવા ગયો વળતો, પામી મન ઉલ્લાસ; .
 ત્યારે પહેલો રાવણ આવી બેઠો, સીતા કેરી પાસ. ૨૫

જનકી બેઠાં નીચી દણે, રામચરણે મન;
પાસે આવી બોલવા લાગ્યો, રાવણું દુષ્ટ વચન. ૨૬

વલણુ

દુષ્ટ વચન બોલતો રાવણુ, સીતાશું તેણીવાર રે;
કહે દાસ ગિરધર જે જન અભિમાની, તેને ન હોય વિવેક વિચાર રે.

इति श्रीरामचरित्रे वाल्मीकिस्मृतनाटकधारायां युद्धकाण्डे सीता-

समीपे रावणागमनं नाम प्रथमोऽध्यायः ॥ १ ॥

અધ્યાય ૨ જો

રાગ દેશાખ

જ્યંમ હરિણી સમીપે બ્યાધ જ આવે, સિંહ કરિણી પાસ;
તેમ સીતા સમીપે રાવણુ આવીને, બોલ્યો વચન પ્રકાશ. ૧
હે સીતા સુણુ નિશ્ચે વાત કહું, જેથી સરે તુજ અર્થ;
આટલા દિન તેં ધીરજ રાખી, તે સર્વે થઈ વ્યર્થ. ૨
હાવે વર તું મુને તજ સંદેહ, થા લંકાની રાણી;
મંદોદરી તારી સેવા કરશે, પટરાણી તને બાણી. ૩
તું આશા રાખે છે જેની તે થયું, તારા પતિનું મર્ણુ;
તે માટે મુજને ઉવેખીને, રહીશ તું કોને શર્ણુ? ૪
તે વર્તમાન કહું તુજને સુણુ, જનકસુતા અભિરામ;
સાગર ઉપર પાજ બાંધીને, સુવેણુએ ઝિતર્યા રામ. ૫
ત્યારે મારો પ્રધાન પ્રહસ્ત નિશાએ, ગયો હતો તે કાર;
સર્વ સેન્યા નિદ્રાવશ બાણી, પ્રાક્રમ ક્રીધું અપાર. ૬
તેણે તુજ પતિનું શિર છેઘું, માર્યા બીજા બેધ અનંત;
લક્ષ્મણ નાસી ગયો અવધપુર, જે તું કહેતી બળવંત. ૭
સુગ્રીવ અંગદ વિલીપણુ કેરો, શિર છેઘાં તેણીવાર;
જાંબુવાન હનુમંતના કાખ્યાં, કરપદ ત્યાં નિરધાર. ૮
રાક્ષસ ગણી ગયા અત્ય સૈન્ય, કપિ મર્કટ કેરું જેહ;
સેતુભંગ કરી સાગર મધ્યે, કારજ ક્રીધું એહ. ૯

એણે વર્તમાન સીતાની આગળ, જૂઠું કહ્યું દશશીશ;
 એટલે આવ્યો વિદ્યુતજિહ્વા, કપટ કરી તે દીશ. ૧૦
 માયામય શિર ધનુષ્ય રામનું, કર ગ્રહી લાવ્યો તેહ;
 તે લાવી સીતાની પાસે મૂક્યું, કૃત્રિમ મિથ્યા જોહ. ૧૧
 શ્યામસુંદર મુખ કંઠનાળથી, રુધિર સ્તવે છે જણ;
 કિરીટ કુંડળ મંડિત શુભ ઝળકે, કાન્તિ સૂરજ પ્રમાણ. ૧૨
 કુંચિત કેશ કુટિલ શુક નાસા, અધરદંત દ્યુતિ ચળકે;
 આ રક્ત નેત્રકમળ કેસરનું, તિલક લાલમાં ઝળકે. ૧૩
 એણે દીઠું જનકનાંદિની, મૂર્છા આવી ત્યાંહે;
 જ્યમ કદળા ઉપર વીજ પડે એમ, થઈ પડ્યાં પૃથ્વીમાંહે. ૧૪
 દગ્ધ થાય જ્યમ હિમે કમલિની, ગુલીકને* વહ્નિ તાપ;
 એમ શોકમાં દગ્ધ થયાં વૈદેહી, મહા દુઃખ પામ્યાં આપ. ૧૫
 પછે મૂર્છા વળી તે શિર જોઈ, દષ્ટે દીઠું પૃથ્વી મોઝાર;
 કરવા માંડ્યું ઊંચે સ્વરથી, શોકરુદન તેણીવાર. ૧૬
 હા હા નાથ અયોધ્યાનાયક, રાજવનેત્ર રધુરાજ;
 અનંત ગુણસંપન્ન જગમોહન, આ શું કર્યું મહારાજ? ૧૭
 કોમળ ચરણે વનપર્વતમાં, ચાલ્યા અતુર્દશ વર્ષ;
 મુજ અર્થે ઘણો શોક ધરીને, શ્રમ કર્યો ઉત્કર્ષ. ૧૮
 મુજ માટે વાલી માર્યો, સુગ્રીવશું મૈત્રી કીધી;
 મારુતિ પાસે શોધ કરાવી, સંભાળ મારી લીધી. ૧૯
 સાગર ઉપર સેતુ બંધાવી, આવ્યા સુવેળુ હામ;
 છેલ્લે વારે તમને ઘટે નહિ, આવડું કરડું કામ. ૨૦
 હે અવધપતિ હાવેતમો વિના મુંને, કોણછોડાવશો અહીંથી?
 પ્રભુ વિદેશ માંહે મૂંઝી ગયા હાવે, મેળાપ થાશે ક્યાંથી? ૨૧
 હે ભૂધરનો અવતાર સૌમિત્રી, ક્યમ ગયા બંધુને મૂંઝી?
 વનઆજ્ઞા પાળી વર્ષ અતુર્દશ, અંતે સેવા ચૂકી. ૨૨

ભરત કૌશલ્યાજી પૂછશે તમને, ત્યારે શો દેશો જળાપ ?
 સૂરજવંશમાં દૂષણ લાગ્યું, એમ કરે છે વિલાપ. ૨૩
 વાલ્મીકિ કાવ્ય કરી તે મેં સુણી, જૂઠી પડી સહુ આજ;
 અહો પ્રાણનાથ, મુજ વિયોગ ટાળો, પાસે તેડો મહારાજ. ૨૪
 એમ સીતા રક્તાં પશુપંખી સહુ, રોયાં વૃક્ષ પાપાણુ;
 એ દુઃખ કહેતાં કવિની વાણી, કુંઠિત થાયે જાણુ. ૨૫
 પછે રાવણ પ્રત્યે કહે જનકી, તું મારે જનક સમાન;
 માટે અગ્નિપ્રવેશ કરાવ્ય મને, સહગમન કરું હું નિદાન. ૨૬
 એવાં વચન સુણીને રાવણ લાજ્યો, એ સતી નહિ ચૂકે સત્ય;
 એમ વિચારી ઊઠી ગયો તે, લંકામાં ભૂપત્ય. ૨૭
 એમ સીતા એક ઘડી મોહ પામ્યાં, પછી જોયું ધરી ધ્યાન;
 ત્યારે એ કર્તવ્ય મિથ્યા જાણું, કુશળ છે શ્રીભગવાન. ૨૮
 તેણે સમે વિલીપણની રાણી, શરમા એણું નામ;
 તે તક્ષણ આવી જનકી પાસે, ગુપ્તરૂપે તે ઠામ. ૨૯
 તે કહી જાય છે નિત્યે આવી, લંકાનું વર્તમાન;
 અસુર તણી સહુ માયા જાણે, તે નારી ગુણવાન. ૩૦
 તે શરમા આવી પાચે લાગી, જનકીને તેણીવાર;
 અરે માતા શા માટે રુઓ છો ? કહો મુજને નિરધાર. ૩૧
 આ શીશ-ધનુષ્ય કૃત્રિમ છે નિશ્ચે, અસુરમાયા બળવાન;
 એણું કહી શરમાએ સ્પર્શ કર્યો, ત્યારે થયું અંતરધ્યાન. ૩૨
 પવને કરી અકસ્માત વળી, દીપ બુઝાયે જેમ;
 જલદ જળમાં ઈંદ્રધનુષ્ય થાયે, ગુપ્ત થયું છે તેમ. ૩૩
 છે કુશળ સુવેળુએ રામ-સૌમિત્રી, શરમા બોલી વાણી;
 માતા શોક તને એ મિથ્યા, અસુરનું કર્તવ્ય જાણી. ૩૪
 પછે જનકનંદનીએ તે નવ દીઠું, પ્રસન્ન થયાં તેણીવાર;
 ધન્ય ધન્ય તું શરમા રાણી, ચાંપી હૃદય મોઝાર. ૩૫
 અરે માતા મુંને શોકસાગરમાં, તું થઈ નાવ સમાન;
 વળી માયા અસુરની તું સમજે, મને આપ્યું અભયનું દાન. ૩૬

આશિષ દીધી સીતાએ, તું થાજે લંકાની રાણી;
 મને મહાદુઃખમાંથી મુક્ત કરી, આવી તઃક્ષણ વેળા જાણી. ૩૭
 એવે સમે આકાશવાણી થઈ, હે સીતા, ન ધરશે શોક;
 સુવેળુએ કપિદળ સાથે છે, સુખયા પુણ્યલોક. ૩૮
 તે વચન સુણી સીતા મન હરખ્યાં, શોકવિગત થયું મન;
 હાવે લંકામાં રાવણ શું કરતો, તે સુણો શ્રોતાજન. ૩૯
 નવ થયાં સીતા સ્વાધીન ત્યારે, મનમાં થઈ ચિંતાય;
 પછે એકાંતમાં મંદોદરી સાથે, બોલ્યો રાવણરાય. ૪૦
 હે શુભ કલ્યાણી રાણી જ તું, અશોકવન મોઝાર;
 તું લાભ્ય સીતાને મારી પાસે, જ્ઞાનબોધ કરી સાર. ૪૧
 કપટથકી નવ ચળી જનકી, માટે પ્રાર્થું તું જ;
 જો સીતાને સમજવી લાવે, તો સુખ થાયે મુજ. ૪૨
 એવાં વચન સુણીને પતિવ્રતમંડન, સતી મંદોદરી રાણી;
 સુહાસ્ય વદન કરી ઊઠી તે વેળા, પતિઆજ્ઞા પરમાણી. ૪૩
 નિષ્કલંક વિદ્યુવદની આવી, અશોકવન મોઝાર;
 ત્યાં સીતા પાસે ત્રિજટા બેઠી, કરે છે વાત વિચાર. ૪૪
 ત્યારે દૂર થકી જોઈ મંદોદરીને, ત્રિજટા બોલી વાણ;
 તમારાં દર્શન કરવા ભૂમિજ, મયજ, આવે જાણ. ૪૫
 એટલે આવી ચરણે લાગી, હરખ્યાં જનકી મન;
 પછે મંદોદરીને ઉઠાડીને, દીધું આલિંગન. ૪૬
 જ્યમ ભાગીરથાને મળે ગૌતમી, ઇંદિરાને ઇંદ્રાણી;
 જ્યમ ઉમિયાને સાવિત્રી મળે એમ મળ્યાં સીતાને રાણી. ૪૭
 પરસ્પર આનંદ પામી બેઠાં, સુખ થયું અન્યોઅન્ય;
 રાણી કહે ધન્ય દિવસ આજનો, પામી તમ દર્શન. ૪૮
 ત્યારે જનકી કહે ક્યમ આભ્યાં રાણી, કહો તે મુજને વાત;
 પછે મંદોદરી કહે તમને પૂછવા, પ્રશ્ન એક સુણો માત. ૪૯
 કહેણું ઘટે નહિ તમને પણ, એક વાત કહું છું પર્મ;
 પતિઆજ્ઞા પરમાણુ જ કરવી, મુખ્ય એ મારો ધર્મ. ૫૦

જન્યજનેતા તમો જનકી, જગતપિતા રઘુરાય;
યણ પતિઆજ્ઞાએ પ્રશ્ન જ પૂછું, કોધ ન કરશો માય. ૫૧

પલજી

માતા કોધ ન કરશો, પૂછું અધ્યાત્મપક્ષની રીત રે;
અદ્વૈત શ્રદ્ધ એક સર્વાત્મા, એમ વેદાંત બોલે અમિત રે. ૫૨

इति श्रीरामचरित्रे वाल्मीकिस्मृतनाटकधारायां युद्धकाण्डे धीतां प्रति
संदोदरीगमनं नाम द्वितीयोऽध्यायः ॥ २ ॥

અધ્યાય ૩ જો

રામ કાશી

કહે મ'દોદરી સાંભળો સીતા, મારું વચન તે પરમ પુનિતા;
રામ—રાવણમાં શો ભેદ? એક આત્મા વ્યાપક વેદ. ૧
સર્વ ભૂતમાં રામ સમાન, સર્વ દ્રષ્ટા ને સત્તાવાન;
એક જળ ને અનેક તરંગ, એક આકાશ બહુ ઘટસંગ. ૨
એક સૂત્રમાં મણિ અપાર, એક સુવર્ણ બહુ અલંકાર;
એક ઓંકાર માત્રા અનેક, કિર્ણ વિપુલ ને દિનમણિ એક. ૩
એક મૃત્તિકા કુંભ અપાર, તરુ એક બહુ ફળ સાર;
એ સકળ ચરાચર ભૂત, રામ વ્યાપક એક અદ્ભુત. ૪
માટે કરતાં રાવણ શું મીત, કહો શું તમારે વિપરીત?
છે સર્વદેહી એક રામ, તો લ'કેશ ભુદો કોણ હામ? ૫
એવો પ્રશ્ન કર્યો જ્યારે રાણી, મુણી બોલ્યાં વેદેહી વાણી;
હે સતી, તમો જે કહી વાત, તેનો ઉત્તર કહું સુણ માત. ૬
એક અભેદ વ્યાપક રામ, નથી એ વિણ હાલો હામ;
મુણો સુંદરી, કહું તે રીત, નભવ્યાપક સહુ ઘટ ગીત. ૭
ઘટ ભંગ થતાં આકાશ, નથી ફૂટતું કંઈ અવકાશ;
એમ વિશ્વનો થાતાં નાશ, નથી ભંગ થતો અવિનાશ. ૮
આ જગત માયાનો પ્રપંચ, છે અસત્ય અશાશ્વત સંચ;
જેમ મૃગજળ કેરું પૂર, વંધ્યા વેલીનાં ફળ અંકુર. ૯

પામે સ્વપ્ને સંપદા જેમ, દરિદ્રીના મનોરથ તેમ;
 વંધ્યાસુવનં ખપુષ્પ કહેવાય, જેમ શશકશૃંગ મિથ્યાય. ૧૦
 એમ વાચારંભણુ જક્ત, નથી આત્તિ અંતમાં સત્ય;
 મધ્ય માંહે સંપુર્યું છે અસત્ય, પણ મિથ્યા માયાનું કૃત્ય. ૧૧
 સત્ય આત્મા માટે એહ, સત્ય સરખું ભાસે તેહ;
 આત્મામાં આરોપણુ એ આળ, નથી વિશ્વ સાચું ત્રણ કાળ. ૧૨
 સાચું કનક મિથ્યા અલંકાર, મિથ્યા તરંગ ને સાચું વાર;
 ઘટ મિથ્યા સાચી મૃત્ય, એમ જોતાં એ વસ્તુ અકૃત્ય. ૧૩
 રઘુનંદન અભેદ એક, તેમાં આરોપ મિથ્યા અનેક;
 તેમાં રાવણુ આદે જગત, ક્યાં છે વિચારી અવ્યક્ત. ૧૪
 બ્રહ્માનંદ સ્વરૂપને જોતાં, બ્રહ્મ ભાસે દ્વૈત બુધ જોતાં;
 મિથ્યા રાવણુ રામ એ સત્ય, નાવે સમાન કૃત-અકૃત્ય. ૧૫
 સચ્ચિદાનંદ પુરુષ પુરાણી, તેને જાણો મંદોદરી રાણી;
 અપ તેજ ભૂ વાયુ આકાશ, જોતાં રૂપ એ મિથ્યા ભાસ. ૧૬
 ત્રિભુવન છે માયાનું ચિત્ર, છે મિથ્યા પણ ભાસ્યું વિચિત્ર;
 ત્યાં રાવણુ કોણુ બિચારો, એમ અદ્વૈત બુદ્ધ વિચારો. ૧૭
 જેમ સકળ બ્રહ્માંડ અનેક, તેમાં આકાશ વ્યાપક એક;
 ત્યાંહાં ઘટાકાશ તે શું ય, જ્યાં મહદાકાશ સમૂહ. ૧૮
 એમ નિર્વિકાર જે રામ, ત્યાંહાં દ્વૈતગોષ્ઠિ કોણુ ઠામ;
 ત્યારે મંદોદરી કહે સીતા, પ્રશ્ન પૂછું પરમ પુનિતા. ૧૯
 કહે એકદેશી છે રામ, કે વ્યાપક સર્વ અકામ;
 પરિચ્છિન્ન કે પૂરણુ એહ, ટાળો માતા મુજ સંદેહ. ૨૦
 ત્યારે જનકી બોલ્યાં વચન, સુણુ મયતનયા પાવન;
 છે સર્વવ્યાપક રઘુરાય, પણ અદ્વૈત બુદ્ધ જણાય. ૨૧
 જેને સદ્ગુરુ સાચા મળે, દ્વૈતવાસના તેની ટળે;
 જ્યારે વિલય ત્રિપુટી પામી, જ્યાં વેદની વાણી વિરામી. ૨૨
 જ્યાં નહિ ધ્યેય ધ્યાતા ધ્યાન, નહિ જ્ઞેય જ્ઞાતા ને જ્ઞાન;
 વામી દ્વૈતભાવની મુરતા, નહિ ક્રિયા કરણ ને કરતા. ૨૩

ત્યાંહાં એક અખંડ છે રામ, સર્વવ્યાપક પૂરણકામ;
 ત્યાં રાવણ કોણ અનિતા ? ત્યાંહ કોણ મંદોદરી સીતા ? ૨૪
 દૃષ્ટ શ્રુત એ સર્વે નાશ, જાણો એક રામ અવિનાશ;
 જે છે શાશ્વત વસ્તુ વેદ, અજ્ઞાને તેમાં આરોધ્યા ભેદ. ૨૫
 રજ્જુસર્પની બ્રાન્તિ તાસ, જેમ શુક્તિમાં રજત પ્રકાશ;
 શાખાહીન વિટપ કહેવાય, નિશાએ તેનો ચોર જણાય. ૨૬
 એમ મિથ્યા જગતનો ભાસ, આત્મા માંહે આરોપે તાસ;
 અધ્યારોપ તણો અપવાદ, કરીને જુઓ મૂઢી પ્રમાદ. ૨૭
 માટે તજો એ મિથ્યા ભાસ, એકાત્મા જુઓ પૂર્ણ પ્રકાશ;
 હે મયકન્યા ગુણવાન, વિચારો થઈને સાવધાન. ૨૮
 દૃષ્ટિ અદ્વય રૂડે પ્રકાર, જુઓ વસ્તુ છે નિર્વિકાર;
 નથી કહેવા સાંભળવાનું ત્યાંહે, છે સર્વનો અવધિ જ્યાંહે. ૨૯
 તેને કહીએ આત્મારામ, એક અભેદ પૂરણકામ;
 જે એ રૂપમાં પામ્યો તદાત્મ, તેને કહીએ સમાધિ આત્મ. ૩૦
 ત્યાં મન વાણી લય પામી, ત્રિઅવસ્થા વૃત્તિ વિરામી;
 રહ્યો કૈવલ્ય જ્ઞાન સ્વરૂપ, એ પક્ષે નથી રાવણ ભૂપ. ૩૧
 હાવે રાણી સુણો ધરી લક્ષ, વળી કહું એક બીજે પક્ષ;
 આદિ ક્ષણ એક અવિનાશ, તેના જીવ થયા ચિદાભાસ. ૩૨
 જ્યમ જળમાં સવિતાગ્નિજ, તેનું નામ ધર્યું પ્રતિગ્નિજ;
 એમ માયામાં ઈશ્વર કેરું, પ્રતિગ્નિજ પડ્યું અતિ નેરું. ૩૩
 થયા અંશ ઈશ્વરના જીવ, માયા પક્ષી અજ્ઞાની અતીવ;
 નવ જાણે હરિનું રૂપ, પડ્યા મોહ વિષયને દૂપ. ૩૪
 કરમે કરી વાઘ્યાં કર્મ, પછે ભૂલ્યા પોતાનો ધર્મ;
 તેણે જન્મમરણ સંસાર, ભોગવે દુઃખ વારંવાર. ૩૫
 કંઈ સંચિત પૂરવનું પુન્ય, મળે સતસંગત પાવન;
 હરિષ્ઠીર્તન શ્રવણ કથાય, કરે નિશદિન સંતસેવાય. ૩૬
 ત્યારે સમજે સારાસાર, મુમુક્ષુ તે થાય નિરધાર;
 ચઢી સદ્ગુરુ શરણે જાય, ત્યારે ભક્ત વિવેકી થાય. ૩૭

ભક્તિ કરતાં હરિને પામે, ત્યારે જીવ જન્મમરણ દુઃખ વામે;
 જ્યારે શ્રીહરિ કરુણા આણે, ત્યારે જીવ હરિને જાણે. ૩૮
 બાકી એનું નથી બાળ લેશ, જીવ અજાની માયા વેશ;
 જીવ કામી ને અદ્યક્ષ, પ્રભુ નિષ્કામી સર્વજ્ઞ. ૩૯
 જીવ અનેક ને પરતંત્ર, એક ઈશ્વર આપ સ્વતંત્ર;
 વિકારી જીવ કર્મના કર્તા, ઈશ્વર કૃણદાતા ને ભર્તા. ૪૦
 પંચ મહાભૂત જીવની દેહ, સચ્ચિદાનંદ વિગ્રહ એહ;
 જીવને દુઃખ ક્લેશ અપાર, હરિ સુખસિંધુરહિત વિકાર. ૪૧
 જીવને જન્મમરણ જમદંડ, કાળના કાળ ઈશ અખંડ;
 જીવથી ન સરે કંઈ અર્થ, ઈશ કર્તુ'અકર્તુ' સમર્થ. ૪૨
 માટે જીવ ને શ્રીભગવાન, કહે તે ક્યમ આવે સમાન!
 એ બે પક્ષ કરી અભિરામ, સમ નાવે રાવણ ને રામ. ૪૩
 આદિ અંત સર્વનો જેહ, એક ઈશ્વર કહીએ તેહ;
 હે મયકન્યા પ્રત્યક્ષ, કરો એહ સ્વરૂપનો લક્ષ. ૪૪
 એવાં જઠ્ઠમાતાનાં વચન, તે મંદોદરીએ ધર્યાં મન;
 થઈ અજ્ઞાનંદમાં મગ્ન, લાગી સ્વરૂપ વિષે એક લગ્ન. ૪૫
 થયું બંધ બોલણું ત્યારે, સ્થિતિ થઈ સ્વરૂપમાં જ્યારે;
 તે આનંદ અંતરમાં ધારી, મગ્ન થઈ મયદંત્યકુમારી. ૪૬
 સાવધાન થઈને જગી, પછે સીતાને ચરણે લાગી;
 થઈ ગદગદ કહે છે રાણી, હે જઠ્ઠમાતા કહ્યાણી. ૪૭
 મારો સંશય નિવૃત્ત થીધો, અજ્ઞાનંદનો લહાવો દીધો;
 તે દિવસ વડીને ધન્ય, થાય સત્સંગ પાવન. ૪૮
 આત્મવિચાર જેમાં એક, થાય સારાસાર વિવેક;
 બીજે લાભ નથી એ સમાન, જેથી ટળે સકળ અજ્ઞાન. ૪૯
 કરી પ્રદક્ષિણા પાયે લાગી, પછે સીતાની આજ્ઞા માગી;
 વેદેહીને માન્યાં ગુરૂરૂપ, જેથી પામી જ્ઞાન અનુપ. ૫૦
 પછે ચાલી મંદોદરી લાભ, પ્રવેશી લંકામાં નિજધામ;
 દશાનન બેઠો'તો જ્યાંહે, આવી રાણી મંદોદરી ત્યાંહે. ૫૧

વલણુ

ત્યાં આવી મંદોદરી, જ્યાં બેઠા રાવણરાય;
શિખામણુ દે છે સ્વામીને, કર બેડી લાગી પાય. પર

इति श्रीगामनरिजे बाल्मीकिरामतनाटकधारावाी युद्धकाण्डे
सीतामन्दोदरीसवादो नाम तृतीयोऽध्यायः ॥ ३ ॥

અધ્યાય ૪ થો

રાગ સોગ

પછે મયકન્યા વાણી વહે, સ્વામી સુણે અભિપ્રાય;
મેં પ્રશ્ન બહુવિધના કર્યા, પણ નવ ચળ્યાં સીતાય. ૧
સાક્ષાત્ એ વિશ્વતી માતા, મહાલક્ષ્મી જેનું નામ;
કુદૃષ્ટિ કરી તમે તે ઉપર, નહિ કુશળ થાયે સ્વામ. ૨
તમે આદર્યો છે નાશ કુળનો, ધરી સતી અભિલાખ;
પણ સ્પર્શ કરતા અગ્નિ કેરો, બળી થાશે રાખ. ૩
કોટી વિદ્યાવંત મળી બે, કરે અનેક ઉપાય;
કલ્પાંત કાળે જનકી વશ, તમારે નહિ થાય. ૪
તે માટે હક મૂકીને રાણા, તને અસદ આચર્ય;
મન કર્મ વચને કાયાથી, જાઓ રઘુપતિને શર્ય. ૫
સીતા સોંપેા રામને જઈ, સ્વામી લાગેા પાય;
કરશે ક્ષમા અપરાધ સહુ, છે દયાળુ રઘુરાય. ૬
બાકી સીતાનો અભિલાખ એ છે, મરણ કેરો ઠામ;
કુળનાશ થાશે જશે લંકા, માટે મૂકેા મામ. ૭
કર ઘાલતાં સર્પના મુખમાં, ડંશ ન કરે કેમ ?
પાન કરતાં હજાહજનું, મરણ પામે જેમ. ૮
એમ ગ્રહણ કરતાં પરત્રિયા, પરધન પરસતાં હાથ;
અનર્થ થાયે અતિ ઘણેા, તે સત્ય માનો નાથ. ૯
જુઓ પરમ સાધુ વિભીષણ, જેઈ તમારેા અવિવેક;
રઘુવીર શરણે તે ગયા, ત્યારે કર્યો રાજ્યાલિષેક. ૧૦

- તે જન્મમરણરહિત થયા, જેણે ઝાલ્યું રાઘવ શર્ણુ;
સ્વામી તમે હાથે કરી શીદ, માગી દ્યો છો મર્ણુ? ૧૧
- પાપાણુ તાર્યા જળ વિષે, એવા પ્રતાપી રઘુવીર;
તે સુવેળુએ ઊતર્યા, સાથે કપિ રણધીર. ૧૨
- ક્યાં કરો સ્વામી દ્વેષ તેનો, જે પરમેશ્વર પરમાણુ?
માટે રાઘવને જનકી સોંપી, શરણુ રહો નિરવાણુ. ૧૩
- એવાં વચનરૂપી પુષ્પે પૂજ્યો, રાણીએ રાવણભૂપ;
પછે હસી બોલ્યો દશવદન જે, મહા અભિમાની રૂપ. ૧૪
- હે સુંદરી વિધુ કમળવદની, કલ્યાણી સુણ વાત;
તું વચન બોલે જેટલાં તે, સત્ય છે સાક્ષાત. ૧૫
- પણ વેર કર્યું મેં રામ શું તે, જાણે ત્રણે લોક;
જે હાવે મૂકું પુરુષારથ તો, જીવ્યું થાયે ફોક. ૧૬
- એ વિલીખણુ શરણે ગયો, થયો ચિરંજીવી દાસ;
પણ પરિણામે પામશે, કલ્યાંત કાળે નાશ. ૧૭
- તે માટે દેહનો લોભ ધરીને, કાયર થાયે મન;
તેમાં સાર્યક શું જીવ્યાતણું? નથી અમર કોઈએ જન. ૧૮
- જીવ્યા કદાપિ કલ્પ લગી, પુરુષારથ ન કર્યો લેશ;
તેનું જીવ્યું મિથ્યા જાણજો, જેવો નાભિ મધ્યે કેશ. ૧૯
- એકવાર મરણું જ્યારે ત્યારે, સર્વને સંસાર;
પણ પરાક્રમ કાંઈ નવ કર્યું, તે જીવ્યાને ધિક્કાર. ૨૦
- જેણે જગત માંહે અવતરી, કર્યો જશ પરાક્રમ નામ;
આ લોકમાં થાયે રૂડી કીર્તિ, પરલોકે શુભ કામ. ૨૧
- એ આદિપુરુષ અવતર્યા, છે રઘુનંદન રામ;
ભૂભાર હરવા ધર્મસ્થાપન, કરવા સુરનાં કામ. ૨૨
- છે હરિ ઈશ્વર ભગવાન એ, હું જાણું છું સાક્ષાત;
પણ હવે શરણુ જવાય નહિ તે, સુણ સતી કહું વાત. ૨૩
- કરી મારી સાથે કામના, યુદ્ધની શ્રીરઘુવીર;
સાગર ઉપર સેતુ બાંધી, આવ્યા આણી તીર. ૨૪

તે પૂરી ન કરું કામના, રઘુનાથ કેરી આજ;
 જે સીતા સોંપું જઈ મળું, તો જાય મારી લાજ. ૨૫
 એણે મારી સારુ શ્રમ કર્યો, મેળવ્યું દળ યુદ્ધ કામ;
 હાવે પુરુષારથ શો માહરો, જે મળું જઈને રામ. ૨૬
 માટે સુંદરી સુણ નિશ્ચે કરવું, યુદ્ધ રઘુવર સાથ;
 પામીશ રૂડી ગતિ જે થશે, મરણ હરિને હાથ. ૨૭
 એ અમારા યુદ્ધ તણો યશ, વિસ્તાર થાશે જ્યાંહે;
 મારા ગુણ પણ રામ સાથે, ગવાશે જગમાંહે. ૨૮
 માટે સીતા નહિ આપું હવે, ઉઘમ કરું યુદ્ધ કાજ;
 રઘુવીર કેરી કામના મારે, પૂરણ કરવી આજ. ૨૯
 એવાં પુરુષારથનાં વચન, રાવણનાં મુણી નિરધાર;
 રાણી મંદોદરી તણા મનમાં, ચિંતા વ્યાપી અપાર. ૩૦
 ભાવિ તણું બળ વિચારી, પછે ગઈ નિજ ભોવન;
 ત્યારે ગોપુર ઉપર ચઢ્યો રાવણ, લેઈ સભાના જન. ૩૧

વલણ

ગોપુર ઉપર સભાજન, લેઈ ચઢ્યો રાવણરાય રે;
 ત્યાં માનભંગ થયો દશાનન, તેની કહું કથાય રે. ૩૨

इति श्रीरामचरित्रे वाल्मीकिसप्ततनाटकधारायां युद्धकाण्डे
 रावणमदोदरीसवादे चतुर्थोऽध्याय ॥ ४ ॥

અધ્યાય ૫ મો

રાત્ર ધન્યાશ્રી

ગોપુર ચઢ્યો અસુર ભૂપાળજી, જે છે ઊંચું ખટ દશ માળજી;
 ત્યાં જઈ ખેડો સિંહાસનજી, પાસે ઊભા સેવક જન જી. ૧

દાળ

સેવકજન ઉપભોગ આપે, રાવણને તેણીવાર;
 અલંકાર ઝળકે અંગના, મણિ હીરાજડિત અપાર. ૨
 દશ શીશ ઉપર મુગટ ઝળકે, તેજ સૂરજ સમાન;
 તે તેજના અળકાટથી થઈ, દિશાઓ દીપ્તમાન. ૩

- ત્યારે વિલીપણે કહ્યું રામને, કંઈ કરવા કૌતુક કાજ;
પેલો ગોપુર ઉપર ચઢ્યો રાવણ, જુઓ તો મહારાજ. ૪
- રઘુપતિએ દીઠા દશાનન, ઝળકે મુગટ દશ શીશ;
ત્યારે મુવેળુ ગિરિ પર ચઢ્યા, સહુ સભા લેઈ જુગદીશ. ૫
- એક હસ્ત ઝાલ્યો વિલીપણે, બીજે ગ્રહો હનુમંત;
તે શોભા જોવા લંકાની, ચઢ્યા મુવેળુ ભગવંત. ૬
- તે શિખર ઉપર સભા કરીને, બેઠા રઘુકુળચંદ્ર;
જ્યમ ઉદયાચળ પર બાળ સૂરજ, ઐરાવત પર ઈંદ્ર. ૭
- સમાજ લેઈ ગિરિશિખર બેઠા, જાણે દેવસભાય;
સૃષ્ટિ સહિત જ્યમ વેદનારાયણ, એમ શોભે રઘુરાય. ૮
- એમ વાનરવેષિત રામ બેઠા, મુવેળુને શીશ;
ત્યારે શોભા જોઈ રાવણ તણી, ચઢી સુગ્રીવને મન રીસ. ૯
- વંદી ચરણ રઘુવીરના ત્યાંથી, કૂદિયા કપિરાજ;
ઝડપ મારી રાવણ ઉપર, કયું મોટું કાજ. ૧૦
- જ્યમ વજ્ર પડે પર્વતની ઉપર, એમ પડ્યો કપિનાથ;
ઝડપ મારી છત્ર પાજ્યાં, મુગટ બીજે હાથ. ૧૧
- જ્યારે છત્ર મુગટ પાજ્યાં તદા, ગભરાયો વણું દશશીશ;
પછી સુગ્રીવને એક પાટ મારી, ચઢી મનમાં રીસ. ૧૨
- ત્યારે સુગ્રીવે એક મુષ્ટિ મારી, રાવણના રુદેમાંહે;
એમ એક થડી બે વીરને, મહાયુદ્ધ થયું છે ત્યાંહે. ૧૩
- સોળ માળના ગોપુર ઉપર, થાય ભડાકા અપાર;
ત્યારે લંકામાંહે શોક પડિયો, થયો હાહાકાર. ૧૪
- એક એકને પદચાપ મારે, કરે મુષ્ટિમહાર;
ગોપુર ઉપર ગર્જના થાય, હોકારે હોકાર. ૧૫
- ત્યારે લોક કહે હનુમંત આવ્યો, જોણે બાળી લંક;
પાછો વળી શું વિદ્ર કરશે? કપિ બળિયો નિઃશંક. ૧૬
- રાવણે ઘાલ્યો બાયમાં, રુમાપતિને ત્યાંહે;
સુગ્રીવે જાણ્યું પ્રાણ જશે, અકળાયો મનમાંહે. ૧૭

પછે રાવણ કેરા કર વિષેથી, વહુઓ જોઈ લાગ;
ત્યારે તરણિતન નાહો તદા, તે મુકાવીને માગ. ૧૮
મૃગેંદ્ર કેરી ઝપટમાંથી, જાંબુક જેમ પળાય;
ધરધણી જાગે ચોર ભાગે, એમ નાહો રાય. ૧૯
જ્યમ સર્પમુખથી મુષક છૂટે, સુગ્રીવ નાહો એમ;
સુવેળુ પર આવિયો, સુગ્રીવ કુશળ ક્ષેમ. ૨૦
સહુ કપિએ હીહો રાયને, ત્યારે કર્યો જયજયકાર;
શ્રીરામે આંધ્યો હૃદય સાથે, વખાણ્યો બહુવાર. ૨૧
પછે સુવેળુથી ઊતરી, સ્વસ્થાન આવ્યા રામ;
જીતપતિ આદે સર્વ બેઠા, સભા કરી તે ઠામ. ૨૨

વલણુ

સભા કરી તે ઠામ બેઠા, વિચારે રઘુવીર રે;
પછી વિલીપણની સાથે બોલ્યા. ગુણસાગર રણધીર રે. ૨૩

इति श्रीरामचरित्रे वाल्मीकिस्तमनाटकपारायं युद्धकाण्डे सुग्रीव
रावणयोर्महद्युद्धकथनं नाम पचमोऽध्यायः ॥ ५ ॥

અધ્યાય ૬ કૃો

રાગ ખિલાવલ

સભા કરીને રઘુપતિ બેઠા, પાસે લક્ષ્મણ હનુમંત;
સુગ્રીવ વિલીપણ પાસે બેસાડ્યા, જે રાજનીતિ ગુણવંત. ૧
શ્રીરામચંદ્ર છે ચતુરશિરોમણિ, સમર્થ રાજધિરાજ;
રાજનીતિનો ધર્મ જ પાળે, લોક તણા હિત કાજ. ૨
મુણે વિલીપણ જીદ્ધ કર્યા વિણ, રાવણ તે નહિ માને;
એ સમજ સીતા નહિ આપે, મારે વિલાંબ કરીએ શાને? ૩
ત્યારે વિલીપણ કહે મહારાજ મુણે, કંઈ ધીરજ મનમાં ધરીએ;
શામ દામ દંડ બેદ કરીને, શત્રુને વશ કરીએ. ૪
શામ તે શત્રુને સમજવી, વાત ન્યાયની કહીએ;
કોઈ શાણા પાસે શીખજ કહાવી, ધીરજ ગ્રહીને રહીએ. ૫

તે ન માને તો દામ દેખાડી, કરીએ લાલચથી લાચાર; ૬
 તો લોભ થકી વેર જાય વીસરી, વશ વરતે નિરધાર.
 તે દામ થકી વશ થાય નહિ તો, કરીએ કંઈ છળભેદ; ૭
 તે માયાજળમાં મોહ જ પામે, શત્રુ વશ થાય વેદ.
 એમ કશી વાતમાં કેદ ન આવે, ત્યારે દઈએ દંડ; ૮
 તે માને નહિ પછી માર વિના જે, મૂરખ લંપટ લંઠ.
 એમ સમય પ્રમાણે કારજ સાધવું, સુણીએ સીતાકાંત; ૯
 જ્યમ મંત્ર થકી વશ થાય મણિધર, ઉદ્દે અગ્નિ શાંત.
 આત્મજ્ઞાને ભવસાગર તરીએ, શમદમે જીતીએ મન; ૧૦
 વિવેકે જીતીએ કામ ક્રોધ મોહ, ભક્તિબળે ભગવન.
 સભા જીતે જ્યમ પંડિત તે, વ્યુત્પત્તિનું બળ ધરીને; ૧૧
 પાપાણ નીચે કર આવે, તે કાઢીએ કળે કરીને.
 માટે શા ભેદ કરીને સમજવો, રાવણને નિરધાર; ૧૨
 વિદિ કરવા મોકલો જે હોય, ચતુરશિરોમણિ સાર.
 વાયક એવાં સુણી વિલીપણનાં, રાવણ થયા પ્રસન્ન; ૧૩
 પછે સુગ્રીવ સામું જોઈને બોલ્યા, પ્રેમે હેત-વચન.
 અરે સુગ્રીવ જીએ આપણા સાથમાં, હોયે ચતુર ગુણવંત; ૧૪
 તત્કાળ તેને જોળી કાઢો, જે જણે કળા અનંત.
 લંકામાં તેને મોકલીએ, શિષ્ટાઈ કરવા ધીર; ૧૫
 એકલો જઈને પાંડો આવે, એવો છે કે વીર!
 જ્યમ ગરુડ એકલો અમૃત લાવ્યો, દેવ પમાડ્યા હાર; ૧૬
 વળી ગુરુપુત્ર સંજીવની સાધીને, ગયો સ્વર્ગ મોઝાર.
 જ્યમ હનુમંત સિંધુ જોળીને, સીતાની મુઠ્ઠ લાવ્યો; ૧૭
 અનેક વિદ્વ ટાળીને વારે, ઋષિમુખ ઉપર આવ્યો.
 એમ વિદિ કરી રાવણની સાથે, તુરત આવે આ હાર; ૧૮
 આપણા સાથમાં હોય એવો તેને, દેખાડો આ વાર.
 પછે સર્વે પરસ્પર જોવા લાગ્યા, વાનર રહેતા જેઠ; ૧૯
 ત્યારે વિલીપણે દીસા વાલીપુત્રને, અંગદ બેસે તેઠ.

જ્યમ રત્નપરીક્ષક ખોળી કાઢે, ભારે હળવું નંગ;
 તેને જોઈને વિભીષણ બોલ્યા, સાંભળીએ શ્રીરંગ. ૨૦
 અંગદને મોકલો સર્વથા, શિષ્ટાઈ કરવા ત્યાંહે;
 એ બળ લક્ષણ ગુણ સંપૂર્ણ છે, જાણે નીતિમાંહે. ૨૧
 જ્યમ નવ ગ્રહમાં દિનકર તેજસ્વી, શસ્ત્રમાં સુદર્શન;
 વિષધરમાં ધરણીધર જેવો, ખગમાં હરિવાહન. ૨૨
 એમ વાનરમાંહે ચતુર છે અંગદ, નિશ્ચે જાણો રામ;
 ત્યારેવિભીષણનાં એવાં વચન સાંભળી, હરખ્યા પૂરણકામ. ૨૩
 પછે અંગદને આજ્ઞા કરી પોતે, ઊઠ્યો તેણીવાર;
 રઘુવીર સન્મુખ કર જોડીને, વચન બોલ્યો નિરધાર. ૨૪
 મને રાવણ સાથે વિદિ કરવા, મોકલો છો તે ઠામ;
 પ્રભુ એમાં તે શું મુજને બતાવ્યું, ભારે મોટું કામ? ૨૫
 મહારાજ રજા આપો તો બાંધી લાવું, રાવણને આંહે;
 લંકા ઉખેડી ઊંધી કરીને, નાખું સાગર માંહે. ૨૬
 ત્યારે શ્રીરઘુવીર હસીને બોલ્યા, થઈ ચિત્ત માંહે પ્રસન્ન;
 રાવણ પાસે વિદિ કરવા, જ તું વાલીતન. ૨૭
 જો માને રાવણ તો સારું, કહેતાં નીતિ વિચાર;
 નહિ તો જુદ્ધ કરીને મારશું, અંતે એ નિરધાર. ૨૮
 એવું સાંભળી અંગદ બોલ્યો, વંદી રઘુપતિ પાય;
 ઓર્ચિતો લંકામાં આવ્યો, વાલીપુત્ર મહાકાય. ૨૯
 સલા કરીને રાવણ ખેઠો, ત્યાં આવ્યો બળવંત;
 અંગદને જોઈ સહુ સલા ખજલજી, શું આવ્યો હનુમંત? ૩૦

વલણ

હનુમંત જાણી ભય પામ્યા સર્વે, રાવણ ડર્યો મન રે;
 સલાસ્થંભ પૂઠે રાખી અંગદ, કરી ખેઠો પૂંછાસન રે. ૩૧

इति श्रीरामचरित्रे वाल्मीकिर्लमत्तनाटकपारायं युद्धकाण्डे रावणवधोपायं
 विद्विक्करणार्थं अंगदागमनं नाम षष्ठोऽध्यायः ॥ ६ ॥

અધ્યાય ૭ મો

રાગ આશાવરી

રાવણ કેરી સભા મધ્યે, આંવ્યો વાલીકુમાર;
 તે જોઈ સહુ ભય પામિયા, કરે માંહોમાંહે વિચાર. ૧
 છત્ર મુગટ એકે પાડિયાં, બાળ્યું નગર હનુમંત;
 વળી આ કે ત્રીજે વાનર આંવ્યો, દીસે છે બળવંત. ૨
 ત્યારે અંગદ કહે અલ્યા પરજન આવે, મળવાને વિખ્યાત;
 તે સભા મૂરખ જાણતે, જે ન પૂછે આદર વાત. ૩
 એમ કહીને રાવણ સન્મુખ, બેઠો વાલીતન;
 સ્તાંભ પૂછે રાખીને ક્યું, ગોળ પૂંછાસન. ૪
 રાવણના કરતાં ઊંચે આસન, બેઠો થઈને ધીર;
 તણ માત્ર લેખવતો નથી, એ અસુરને મહાવીર. ૫
 ત્યારે રાવણ હસીને બોલિયો, કહે કપિ, તું છે કેણું ?
 કેણે મોકલ્યો ? તું કેમ આંવ્યો ? સભામાં નિર્વાણ. ૬
 વાલીસુવન કહે દશાનન, મુજ નામ અંગદ આજ;
 હું હૂત શ્રીરઘુવીરનો, આંવ્યો વિદિ કરવા કાજ. ૭
 હાવે સીતા આપી રામને, જે મળો લંકારાય;
 મૃત્યુ તમારું ઊગરે ને, રાજ નિર્ભય થાય. ૮
 હે દશાનન, આ દેહ પામી, વરતે નિર્મળ મન;
 વિસ્તાર પામે જગતમાં જશ, તેનું જીવ્યું ધન્ય. ૯
 સદ્બુદ્ધિએ સદા વિવેકે, ધરીએ તે અંતર જ્ઞાન;
 સતપુરુષનો સંગ કરીએ, ટાળીએ અજ્ઞાન. ૧૦
 નવ કહીએ કેઈને દુષ્ટ વાયક, ન કરીએ હેલન;
 સર્વેનું રક્ત ચિતવીએ, જ્યમ મુખી હોયે જન. ૧૧
 પરાયા ગુણને વંદીએ, વળી કરીએ પરઉપકાર;
 આત્મા જોઈને એક સહુ, કરીએ સારાસાર વિચાર. ૧૨

- કામ ક્રોધ ને લોભ મત્સર, હોય અંતર માંહે;
તેહને શત્રુ જાણીએ, ટાળીએ તત્ક્ષણ ત્યાંહે. ૧૩
- આ અશાશ્વત દેહ જાણીને, ટાળીએ અશુભ આચર્ય;
હું કરતા અભિમાન મૂઝી, રહીએ હરિને શર્ણ. ૧૪
- ગુણદોષથી નિર્બંધ થઈને, વરતીએ સંસાર;
જળ વિષે રહે છે કમળ પણ, નવ થાય સ્પર્શ લગાર. ૧૫
- દિગ્વિદ્યો નિયમે રાખીએ, સતકર્મથી નિર્વાણ;
ભગવદ્ભજનમાં યોજના, મન તણી કરીએ જાણ. ૧૬
- રમીએ આત્મારામમાં, તજીએ વિષયની આશ;
પ્રપંચ મિથ્યા માનીએ, જે અસદ્ જગદાભાસ. ૧૭
- પરનિંદા પરહિંસા સ્વપને, ચિંતવીએ નહિ મન;
પરદારા પરધન વિષે ચિત્ત, નવ રાખીએ રાજન. ૧૮
- સદ્ગુરુ વચન વિશ્વાસ ધરીએ, રાખીએ સદ્ભાવ;
સતસમાગમ નિત સેવીએ, ભવસિંધુ તરવા નાવ. ૧૯
- ક્લેશ કાળ દુઃખ આવે પણ, નવ મૂઝીએ સ્વધરમ;
યથાન્યાયે રાજ્ય કરીએ, રાખીએ શમ દમ. ૨૦
- દયા ક્ષમા ઉપરતિ શાન્તિ, ભક્તિ જ્ઞાન વૈરાગ્ય;
આનંદ સદ્વિદ્યા સમાધિ, રાખીએ અનુરાગ. ૨૧
- વિદ્યા તન ધન રૂપ યૌવન, ન કરીએ અભિમાન;
કાળે કરીને ભોગ સર્વે, નાશ થાય નિદાન. ૨૨
- કોઈસમે મહાસુખ પામીએ, ત્યારે ગર્વ ન કરીએ વીર;
કો સમે દુઃખદરિદ્ર આવે, મૂઝીએ નહિ ધીર. ૨૩
- તે માટે હો લંકાપતિ, મુજ વચન માનો સત્ય;
રઘુનાથ સાથે કરો પ્રીતિ, એ જ સાચી મત્ય. ૨૪
- છે રામ કેવળ ગુણનિધિ, વળી દીનવત્સલ એહ;
ગુણદોષ શરણાગત તણા, મન લાવશે નહિ તેહ. ૨૫
- માટે કરો મૈત્રી સર્વે ભાવે, ધારી મનમાં ધીર;
એક બાણ ને એક પત્નીવ્રત, એક વચન શ્રીરઘુવીર. ૨૬

તે માટે આપો જનકી, કરો રામ સાથે પ્રીત;
 નિરભય થકી વરતો પછે, ભોગવો રાજ અલીત. ૨૭
 એવાં વચન સુણી અંગદ તણાં, બોલિયો રાવણરાય;
 અલ્યા કપિ હું સર્વજ્ઞ છું, મને શી કરે શિક્ષાય? ૨૮
 ઘણી રામની મોટપ કરી, તું વખાણે શું કીશ;
 પણ ત્રિભુવનમાં મુજ સમો, કોણ છે બળિયો ઈશ? ૨૯
 મેં દેવ છતી વશ કર્યા, વળી લોકપતિ આધીન;
 હું રામને ક્યમ નમું હાવે? પામે પ્રભુતા હીન. ૩૦
 એ રામથી શું થવાનું છે? શો કરશે ઉપકાર?
 નિજ કરમથી મુખ દુઃખ સર્વે, ભોગવે સંસાર. ૩૧
 તું કહેશે એ ભગવાન છે, પણ અમારે શું કામ?
 અમો ઉપાસક છું શિવ તણા, ક્યમ નમું જઈને રામ? ૩૨
 મેં વેર બાંધ્યું રામ સાથે, લાઠ્યો સીતા નાર;
 હાવે જઈને હું મળું તો. કરે સહુ ધિક્કાર. ૩૩
 કહેશે હોય એ રામથી, જઈ મળ્યો રાવણરાય;
 ને પશ્ચિમ ઊગે સૂર્ય પણ કપિ, કામ એ નવ થાય. ૩૪
 જ્યમ દંત ગજના નીકળ્યા તે, ન ચોંટે ફરી કામ;
 મેં વેર કીધું રામ સાથે, શીશ સાટે કામ. ૩૫
 જ્યમ કૃપણ ધન ભોરિંગ મળિ, સિંહમૂછ કેરો વાળ;
 તે જીવતાં કર નવ ચઢે, એમ જાણજો કપિબાળ. ૩૬
 જઈ કહે તારા રામને, કરગરે નહિ થાય કામ;
 હું જીવતાં સીતા તણું મુખ, દેખશે નહિ રામ. ૩૭

વસણ

એમ નહિ દેખે મુખ સીતાનું, હું જીવતાં નિરધાર રે;
 એવાં વચન સુણી રાવણ તણાં, પછે બોલ્યો વાલીકુમાર રે. ૩૮

इति श्रीरामचरित्रे वाल्मीकिसंमतनाटकपारायणं बुद्धकाण्डे
 रावणांगदसंवादे नाम सप्तमोऽध्यायः ॥ ७ ॥

અધ્યાય ૮ મો

રાગ ધન્યાશ્રી

અંગદ યોદ્યો સુણ રાજન છ, આવડો ગર્વ કરે શું મન છ ?
નથી એાળખનો રામનું રૂપ છ, જેને વિચારી અંતરમાં ભૂપ છ.

દાન

- જે વિચારી મન ભૂપતિ, એ મનુષ્ય ન હોયે રામ;
એવું પરાક્રમ નવ થાય બીજે, ઇશ્વર કેરું કામ. ૨
- તું જેનું આરાધન કરે, જે સદાશિવ ભગવાન;
તે પણ ભજે છે રામને, નિત્યે ધરે છે ધ્યાન. ૩
- એ તારા સ્વામી તણા સ્વામી, જે વિચારી પેર;
માટે સ્વામીદ્રોહી થઈશ તું, કરી રામ સાથે વેર. ૪
- ઇંદ્ર બ્રહ્મા લોકપતિ, જેની માને છે આજ્ઞાય;
જેના કટાક્ષે કાળ કંપે, તે છે એ રઘુરાય. ૫
- શિવસનકાઠિક શેષ જેનું, ધરે જોગી ધ્યાન;
ગુણ ગાય નિર્મળ વેદ જેના, તે સ્વયં ભગવાન. ૬
- તે રામશું તું મૈત્રી કર, હે દશાનન મતિ મૂઢ;
જે કર્તું અકર્તું કરવા સમર્થ, ગતિ જેની ગૂઢ. ૭
- ઉત્પત્તિ પાલન સૃષ્ટિનું, સંહાર કરતા જેહ;
સર્વના કારણ એ અકારણ, રામ કહીએ તેહ. ૮
- તે ભક્ત માટે અવતર્યા, ઉતારવા ભૂભાર;
ધર્મનું સ્થાપન કરવા, હુદ્દનો સંહાર. ૯
- અપરાધ કોટી કરી પ્રાણી, શરણ આવે જેહ;
તેના દોષ સર્વે દૂર કરીને, અભય આપે એહ. ૧૦
- તે પ્રાણીને કરે પોતાનો, એવા શરણવત્સલ નાથ;
કહ્યાણુ થારો દશાનન, કર મૈત્રી રઘુવીર સાથ. ૧૧
- ત્યારે રાવણ કહે રે અલ્યા મર્કટ, છાનો રહે નિરધાર;
તારા રામને હું જાણું છું, શું વખાણે બહુ વાર ? ૧૨

- અહ્યા બંદીજન થઈ રામનો, વશ વખાણે જ્યમ ભાટ;
કીર્તિ કરવા નીકળ્યો શું ? ખોલે ખારે વાટ. ૧૩
- હું જાણું છું એનું પરાક્રમ, એ શું કરશે કાજ ?
જેણે વાનરશું મૈત્રી કરી, એ ન હોયે ક્ષત્રીરાજ. ૧૪
- વનમાંહે વનફળ આહાર કરીને, થયો નિર્બળ દેહ;
વળી વાનરસેન્યા મેળવી, શું યુદ્ધ કરશે એહ ? ૧૫
- અહ્યા રાવણ મહારું નામ, મુજને શો કરે તું ખોધ ?
હું પાંડિત કેરો પાંડિત છું, વળી ક્રોધ કેરો ક્રોધ. ૧૬
- તૃણ નાખે જ્યમ આગ ઉપર, શિવ ઉપર પંચ બાણ;
એમ શીખ તારી મારી ઉપર, થાય મિથ્યા વાણ. ૧૭
- અહ્યા મશક મુજને શીખવે શું, હું નથી અજ્ઞાન;
તમે જાણો છો જે છળ કરીને, છેતરીએ બળવાન. ૧૮
- પણ જુદા કર્યા વિણ નહિ આપું, જનકીને આજ;
જઈ કહે તારા રામને, કરગરે નહિ થાય કાજ. ૧૯
- અહ્યા મર્કટ કહે મુજને, પિતા તારો કોણ ?
એવાં વચનં સુણી રાવણ તણાં, પછે અંગદ ખોલ્યો વાણ. ૨૦
- અરે પાપી, મારા પિતાને, હજુ જાણતો નથી તુંય;
જેણે તુંને કાખમાં ઘાલ્યો, ગયો ભૂલી શુંય. ૨૧
- પછે ચાર નિધિમાં સ્નાન કરીને, આવ્યો પાછો ઘેર;
તને બાંધ્યો મુજ પારણે, મેં માર્યો બહુ પેર. ૨૨
- અધામુખે ત્યાં રાખ્યો, ચોરને બાંધે જ્યમ;
મુખ માંહે મેં પદમહાર કીધા, ગયો ભૂલી ક્યમ ? ૨૩
- પૌલસ્ત્યમુનિએ આવીને, મુકાબ્યો માગી લીખ;
અપમાન પામ્યો અતિ ઘણું, તોયે ન લાગી શીખ. ૨૪
- તે વાલી કેરો પુત્ર હું, મુજ નામ અંગદ જાણ;
અયોધ્યાપતિ રઘુવીરનો હું, દૂત છું નિરવાણ. ૨૫
- તુજ રૂદે પરથી ધનુષ્ય લેઈને, જેણે કીધું ભંગ;
ત્યાં માન મોડી રાયનાં, સીતા વધા શ્રીરંગ. ૨૬

એક બાણે મારી તાડિકા, સુખાહુ આદે અસુર;
 ત્યાં વીરકોટી પિશીતાસન, મારી ક્રીધા ચૂર. ૨૭
 તારી ભગિની શૂર્પણખા કરી, કરણનાસારહિત;
 ખર દૂખર ત્રિશિરા મારિયા, ચૌદસહસ્ર રાક્ષસ સહિત. ૨૮
 તે રામની અર્ધાંગના, તું હરી લાવ્યો જાણુક;
 તે સુખે ક્યમ રહેશે હવે ભાઈ ? પડી મોટી ચૂક. ૨૯
 જ્યમ હોમશાળા માંહેથી, પુરોડાશ લેઈ જય શ્યાન;
 એમ હરી લાવ્યો જનકી, તરુકર થઈ અજ્ઞાન. ૩૦
 હાવે ખોળી મારગ ચોરનો, આવ્યા સુવેળુ ભગવંત;
 તે રાજ આપશે વિભીષણને, લેશે તારો અંત. ૩૧
 અલ્યા મૂરખ રાવણ, કરી નાખ્યા વેદના તે ખંડ;
 તે માટે રઘુવીર અવતર્યા છે, દેવા તુજને દંડ. ૩૨

વલણુ

દંડ દેશે અંત લેશે, જ્યારે કોપશે જગદીશ રે;
 એવાં વચન અંગદનાં સાંભળી, પછે ચઢી રાવણને રીસરે. ૩૩

इति श्रीरामचरित्रे वाल्मीकिस्मृतनाटकधाराया युद्धकाण्डे
 रावणागदसत्वादो नाम अष्टमोऽध्याय ॥ ८ ॥

અધ્યાય ૯ મો

રાવ મારુ

ધણું ક્રોધે ચઢ્યો દશાનન, રીસે રાતાં થયાં છે લોચન;
 અગ્નિમાં ઘૂત હોમે જ્યમ, જવાળા નખશિખ લાગી ત્યમ. ૧
 અલ્યા વનચર બોલ વિચારી, વારેવારે શું કહે છે વિસ્તારી;
 લાજ લોપી બોલે છે ધૂર્ત, સાંખી રહું છું જાણીને દૂત. ૨
 અલ્યા રાવણ મારું નામ, નથી દીડાં તેં મારાં કામ;
 બંધીવાન ક્રીધા મેં દેવ, તેની પાસે કરાવું છું સેવ. ૩
 નંદનવનમાં પુષ્પ અપાર, ઈંદ્ર ગૂંથી લાવે છે હાર;
 મારાં વસ્ત્ર ધૂએ છે કૃશાતુ, ધરે હીપક નિત્યે ભાતુ. ૪

'મારું' પાણી ભરે રસ-ઈશ, અંદ્ર' છત્ર ધરે મુજ શીશ;
 લખે દક્ષતર સરસ્વતી નાર, વાયુ પૂંજે વાળે મુજ દ્વાર. ૫
 પુરોહિત બ્રહ્મા કહેવાય, નિત્ય નારદ તુમર વાય;
 મારા ઇષ્ટદેવ મહાદેવ, કરું ત્રિકાળ જેની સેવ. ૬
 તેવો રાવણ હું બળવંત, આણું નર-વાનરનો અંત;
 ત્યારે અંગદ કહે મતિપાપ, શીદ મિથ્યા કરે છે આલાપ? ૭
 એક કપિબળ નં થયું સહન, જેણે ઉગ્રજ્યું અશોકવન;
 જેણે રાક્ષસ માર્યા અપાર, સાત પુત્રશું અખેકુમાર. ૮
 ગયો લંકા બાળીને કુશળ, ત્યારે ક્યાં ગયું 'તું' તુજ બળ?
 એવા અનેક કપિ છે બળિયા, રામદૂત તે ન જાય કળિયા. ૯
 જે રામ ત્રિભુવનપતિ, તેને મનુષ્ય જણે મંદમતિ;
 જ્યમ વેકળો ગંગા સમાન, તે ન હોય ક્યારે અજ્ઞાન. ૧૦
 ઐરાવત ને બીજ માતંગ, ઉચ્ચૈશ્રવા ને અન્ય તુરંગ;
 જ્યમ આગિયો ને વળી ભાનુ, ક્યમ દાદુર ને ગરુડ સમાન? ૧૧
 વાયુતંદન વાનર અન્ય, પથુ બીજ ને શંભુવાહન;
 જ્યમ પારસ ને પાપાણુ, કંપવૃક્ષ બીજ તરુ જણ. ૧૨
 જ્યમ ભૂમિસર્પ ક્ષણીપાળ, ના'વે સમાન બક ને મરાળ;
 એમ રામને માનુષ આન, તેને મૂરખ જણે સમાન. ૧૩
 અહ્યા પામી તું શિવ વરદાન, તેણે મસ્ત થયો કરે માન;
 આદિ માયા ભવાની છે સીતા, લેશે ભોગ તમારો અલીતા. ૧૪
 રણમંડળમાં કરશે કુંડ, તેમાં હોમશે રાક્ષસ રૂંડ;
 પૂર્ણાહુતિ સમે કરી રીસ, શ્રીફળવત્ હોમશે દશશીશ. ૧૫
 તું વનચરને મારવા કિરાત, આબ્યા સુવેળુએ જગતાત;
 એક કહ્યું જ્યારે અંગદ યોધ, બોલ્યો રાવણ કરીને ક્રોધ. ૧૬
 અહ્યા પામર મર્કટ જાત, એ રામે માર્યા તુજ તાત;
 આપ્યું સુગ્રીવને એ રાજ, દાસ થઈ કરે તેનું કાજ. ૧૭
 એવા રામને સ્વામી ગણિયો, હજી રહ્યો તું પિતાનો રણિયો;
 તારી માએ ક્યો વ્યભિચાર, તને પુત્રને છે ધિક્કાર. ૧૮

તારા વેરી સુગ્રીવ ને રામ, તેનો થઈ રહ્યો છું તું ગુલામ;
 માટે સેવા મૂકી રામચરણ, ને તું આવે મારે શરણ. ૧૯
 તો સુગ્રીવને મારું આજ, તને આપું કિષ્કિન્ધાનું રાજ;
 અંગદ કહે કરે મિથ્યા વક્ત, તારો પુરુષારથ જાણે છે જગત. ૨૦
 સદક્ષાન્તુને આંધીને રાખ્યો, બળિરાજએ કારાગૃહે નાખ્યો;
 બળિરાયની દાસી એક બાળી, નાખ્યો કંદુકવન ઉછાળી. ૨૧
 મુજ પિતાએ ઘાલ્યો કક્ષ, તે તું રાવણ ને પરતક્ષ;
 ત્યારે ક્યાં ગયું તું તુજ બળ? હવે મિથ્યા બકે છે વ્યંડળ. ૨૨
 મારા તાતને દેવ વખાણે, પામ્યા પરમ ગતિ રામબાણે;
 કાળના કાળ ઈશ્વર એવ, કરે શિવ બ્રહ્મા જેની સેવ. ૨૩
 છે અખંડ એક અવિનાશ, એવું જાણી થયો છું દાસ;
 હવે તુજને મારવા રામ, થયા સત્વર પૂરણકામ. ૨૪
 જ્યારે કોપશે શ્રીજગદીશ, રણમાં રડવડશે તુજ શીશ;
 મૂરખને શીખ દઈએ શાને? દંડ દીધા વિના નવ માને. ૨૫
 શું કરું ને આજ્ઞા નથી રામ, બાકી મારું તને આ કામ;
 એવાં વચન અંગદનાં વિરોધી, મુણી બોલ્યો દશમુખ કોપી. ૨૬
 અલ્યા મારવા ઇચ્છે છે મુજ, નેઈએ કેટલુંક બળ છે તુજ;
 દેખાડ પરાક્રમ તારું, નહિ તો હવડાં હું તુજને મારું. ૨૭
 થયો બિભો અંગદ મહાકાય, સભામાંહે રોપ્યો એક પાય;
 પછે બોલ્યો કરી પણ તેહ, મુણ રાવણ કહું છું એહ. ૨૮

દોહા

અંગદ કહે મુણ દશવદન, ડગાવે ને મુજ પાય;
 તો જીત્યો તું સર્વથા, હાર્યા શ્રીરધુરાય. ૨૯
 પછે યુદ્ધ કરશે નહિ, જશે રામ અવધપુરમાંહે;
 કપિ સહુ નિજ સ્થાનક જશે, પછે રહ્યા જનકી આંહે. ૩૦
 મેં પણ ક્યું શ્રીરધુપતિબળે, ને ઉપાડે મુજ પાય;
 તો હું તારો સેવક થઈ રહું, સત્ય વચન કહું રાય. ૩૧

સોરઠા

એવું પણ સુણી રાવણરાય, આજ્ઞા કરી સહુ જોધને;
 તે વળગ્યા અંગદ પાય, પણ લેશ માત્ર હાલે નહિ. ૩૨
 ચઢ્યો અસુરને શ્વાસ, ચરણ અંગદનો નવ ખસ્યો;
 પછે ખેડા થઈને નિરાશ, જ્યમ મેઠ અચળ ચળે નહિ. ૩૩
 જ્યમ જનકી સ્વયંવર હાર, ચળ્યું ન ત્રંબક શિવ તણું;
 એમ રાવણસભા મોઝાર, પદ રોપી અંગદ રહ્યો. ૩૪
 જ્યમ કામી તણા મોહમંત્ર, ચળે ન મન સતી નારતું;
 જ્ઞાની ચિત્ત સ્વતંત્ર, હોય ન જોઈ સંસારદુખ. ૩૫
 જુઓ રામકૃપાનો પ્રતાપ, નિર્ભળ થાય બળિયો ઘણું;
 સ્પર્શતાં કપિપદ આપ, હરણ થયું બળ અસુરતું. ૩૬

રાગ માર

એમ જોદ્ધા થાક્યા સર્વ, બળ લાગ્યું ને ઊતર્યો ગર્વ;
 ઊઠ્યો રાવણ તેણીવાર, અલ્યા એ કપિના શા ભાર? ૩૭
 આવ્યો વાલી જ્યારે દશાનન, ત્યારે વિચાર્યું અંગદે મન. ૩૮
 પણ કંઈ કયું છે મેં આજ, કદાપિ થાય વિપરીત કાજ;
 એ રાવણ બળિયો પ્રકાશ, એણે કરમાંહે તોળ્યો કેલાસ. ૩૯
 માટે જુદી કરું ઉત્કર્ષ, મુજ ચરણ કરે નહિ સ્પર્શ;
 પદ પ્રહવા આવ્યો દશાનન, હસી બોલ્યો વાલીનો તન. ૪૦
 અલ્યા શીદ નમે મુજ ચરણ? તેથી નહિ ઊગરે તુજ મરણ;
 માટે રામચરણ જઈ લાગ્ય, ઊગરે મૃત્યુ અંભયનર માગ્ય. ૪૧
 એવું સુણી બોલ્યો દશશીશ, લાજ્યો મનમાં ચઢી ઘણી રીસ;
 ક્યો હોકારો તેણીવાર, બાંધી જાલો કપિને નિરધાર. ૪૨
 અંગદને મારવા બોલ્યો ત્રાડી, રાસ વીજળી સરખું કાઢી;
 કરી ગર્જના વાલીતન, સમામાંહે કોપ્યો બળવંત. ૪૩
 રાવણના હૃદય મોઝાર, ક્યો અંગદે પુચ્છ્યો પ્રહાર;
 ચરણઅંગૂઠે મુગટ હિઠાવ્યો, પદપ્રહારે અસુરને તાવ્યો. ૪૪

જ્યાં સુવેળુએ બેઠા રામ, મુગટ જઈ પડ્યા તેણે ઠામ;
ત્યારે સર્વે વિચાર્યું મન, આ પરાક્રમ વાલીતન. ૪૫
ઔદ કોશનો સલામંડપ, રચ્યો વિશ્વકર્મા કરી ખપ;
અંગદે સ્થાન ઝાલ્યા હાથે, મંડપ ઉબેડી લીધો માથે. ૪૬
કર્યા મૂર્છિત રાક્ષસ સર્વ, ઉતાર્યો દશશીશનો ગર્વ;
ત્યાંથી કૂદીને મારી ફાળ, આબ્યો સુવેળુએ તત્કાળ. ૪૭

વલણ

તત્કાળ અંગદ આબ્યો સુવેળુ, સલામંડપ લેઈ શીશ રે;
દૂરથી દીઠા આવતો, ત્યારે વિસ્મય પામ્યા જુગદીશ રે. ૪૮

इति श्रीरामचरित्रे वाल्मीकिसप्ततनाटकधारया युद्धकाण्डे श्रीरामसामीप्य
अगदागमन नाम नवमोऽध्यायः ॥ ९ ॥

અધ્યાય ૧૦ મો

રાગ ધન્યાશ્રી

અંગદ આબ્યો મંડપલેઈ શીશજી, આશ્ચર્ય પામ્યા તે જોઈ જુગદીશજી;
આવી લાગ્યો પ્રભુને પાય જી, મંડપ મૂક્યો રામસલાય જી. ૧

ઢાળ

રામસલાની ઉપર મૂક્યો, મંડપ તેણીવાર;
સાષ્ટાંગ કરી પછી રામચરણે, લાગ્યો વાલીકુમાર. ૨
પછી અંગદને ઉડાડીને, ચાંપ્યો રુદે રધુનાથ;
વારંવાર વખાણ કરીને, મસ્તક મૂક્યો હાથ. ૩
જે દશાનનના દશ મુગટ, ઉડાડ્યા વાલીતન;
તે વહેંચી આપ્યા રામે સહુને, સુણો શ્રોતાજન. ૪
વિલીપણ સુગ્રીવ હનુમંત, અંગદ જંબુવાન;
નળ નીલ શરભ ગવાક્ષ સુષણ, વીર મહાબળવાન. ૫
એમ મણિજડિત તે મુગટ ઘાલ્યા, દશે જણને શીશ;
સહુ સલા સુણતાં બોલિયા પછી, અંગદજી જુગદીશ. ૬

અરે ભાઈ કરશે રાજ વિલીધણ, બ્યારે લંકામાંહે; ૭
 ત્યારે મંડપ વિણ એ સભા સર્વે, શોભશે નહિ ત્યાંહે.
 તે માટે જઈ મૂંઝી આવ પાછો, હતો તેમનો તેમ;
 વિરંચિકૃત બીજ થયી, નીપજે એવો કેમ ? ૮
 એવું સુણી મંડપ લેઈ ચાલ્યો, ત્યાંથી વાલીકુમાર;
 હતો તેમ રોપીને આવ્યો, કણું ન લાગી વાર. ૯
 અંગદે કહ્યું પછી રામને સહુ, રાવણનું વર્તમાન;
 મેં શિખામણ દીધી ઘણી પણ, ન માને અજ્ઞાન. ૧૦
 પયસ્તાન કરાવિયે કાગને પણ, રાજહંસ ન થાય;
 પાઈએ પત્રગને પયશર્કશ, મુખ થયી વિષ ન જાય. ૧૧
 ઢાલ મુખ ને પશુ વળી, દુર્મુખી જે નાર;
 એ દંડ વિણ માને નહિ, એને મારનો અધિકાર. ૧૨
 તે માટે સુણો મહારાજ હાવે, નિશ્ચે કરવું યુદ્ધ;
 પામશે નહિ એમ સીતાને, આદર્યા વિણ વિરુદ્ધ. ૧૩
 એવાં વચન સુણી અંગદ તણાં, ત્યારે કોપ્યા શ્રીરઘુનાથ;
 તત્પર થયા સંગ્રામ કરવા, ધનુષ્ય લીધું હાથ. ૧૪
 કોદંડની પ્રત્યંચા ચઢાવી, કર્યો છે દંકાર;
 બ્રહ્માંડ સર્વે ખળભળ્યું, ગિરિ સિંધુ ભૂકંપાર. ૧૫
 સહુ સૈન્યને આજ્ઞા કરી, કપિપતિ સુગ્રીવ જેહ;
 જય બોલાવી રઘુવીરની, તત્પર થયા સહુ તેહ. ૧૬
 ભુભુકાર વ્યાપ્યો દશ દિશા, સિંહનાદ કરતા ક્રીશ;
 ગિરિ વૃક્ષ ગ્રહીને ઊછળ્યા, કપિ પાડતા મુખ ચીસ. ૧૭
 કોટ ઉપર કપિ ચઢ્યા, કરે મહા બુબાલ;
 કાંગરા તોડી કોટના, મારતા પૂરમાં જાણ. ૧૮
 હજમેખળ લંકામાં થયું, સહુ કરે હાહાકાર;
 તે ખમર સાંભળી રાવણે, મોકલ્યું સૈન્ય અપાર. ૧૯
 પછી અસુર ને વાનર તણું, યુદ્ધ થવા લાગ્યું ત્યાંહે;
 ઊભે દળની પદરજે, અંધકાર થયો તબ માંહે. ૨૦

તે સમે રાવણુ ગોપુરં ઉપર, અજ્યો જોવા યુદ્ધ;
 સંગ્રામ દારણુ થાય છે ત્યાં, અસુર ક્રીડા વિરુદ્ધ. ૨૧
 અનેક રાક્ષસ શસ્ત્ર ગ્રહીને, નીકળ્યા પુર બહાર;
 વાનરનાં પૂતળાં કરીને, બાંધ્યાં પગ મોઝાર. ૨૨
 તે સર્વમાં સેન્યાપતિ, ધૂમ્રાક્ષ ચઢિયો ત્યાંહે;
 તેણે અનેક વાનર માર્યા, રામની સેન્યા માંહે. ૨૩
 તે સમે મોઢું વૃક્ષ લેઈને, ધાયો મારુત તન;
 ધૂમ્રાક્ષનો રથ ભંગ કરી, સારથિ પમાડ્યો પતન. ૨૪
 તે ત્રિશૂળ ગ્રહીને ધાયો તદા, હનુમંત ઉપર જણ;
 એક મુઠિ મારી મારુતિએ, હર્યા તેના પ્રાણ. ૨૫
 જ્યમ પક્વ મૃદ ઘટ થાય ચૂરણ, એમ પડિયો દેહ;
 તે ખખર રાવણુને થઈ ત્યારે, ખેદ પામ્યો તેહ. ૨૬
 પછી વજ્રદંટિ મોકલ્યો, તેણે કર્યું યુદ્ધ અપાર;
 ત્યારે વાલીસુત ધાયો તદા, મારતો અગણિત માર. ૨૭
 ગિરિ વૃક્ષ ને પાષાણુ લેઈને, પ્રહાર કરતો જણ;
 તે નિવારણુ કરતો તદા, ત્યાં અસુર મૂકી બાણ. ૨૮
 એક વૃક્ષ મોઢું કર વિષે, લઈ ઝાપટયું નિરધાર;
 વજ્રદંટિ કર્યો ચૂરણુ, ગાળ્યો વાલીકુમાર. ૨૯
 ત્યાર પછી આબ્યો અસુર, અંકપરણુ એવું નામ;
 મારુતિએ પદપ્રહાર ક્રીધા, તેને માર્યો ઠામ. ૩૦
 ત્યારે અસુરસેના હાર પામી, હવો તવ સંહાર;
 તે જણીને દશમુખને, મન થયો શોક અપાર. ૩૧

વલ્લભ

શોક થયો દશમુખના મનમાં, ચિંતા કરતો અપાર રે;
 પછે પિતા કેરી આજ્ઞા માગી, ચઢ્યો હંદ્રજિત કુમાર રે. ૩૨

હતિ ધીરામચરિત્રે વાલીચરિત્રમતનાટકચારાવાં યુદ્ધકાંડે

વાનરાશુરલેખામો નામ દશમોઽધ્યાય ॥ ૧૦ ॥

અધ્યાય ૧૧ મો

રાવ માર

ચઢ્યો ઇંદ્રજિત મહા જોધ, જેનો સમર ત્રિલોક વિરોધ;
 વાજે વાજિત્ર નાના પ્રકાર, બેઠો રથ માંહે સતીકુમાર. ૧
 ચતુરંગણી સેના સાથ, ઘણાં શસ્ત્ર ગ્રહાં છે હાથ;
 આળ્યો રણમાં જ્યારે ઇંદ્રજિત, નાકા વાનર પામી હીત. ૨
 ઇંદ્રજિતે કર્યો સિંહનાદ, ચઢ્યો સુગ્રીવ સુણતાં સાદ;
 કરમાં ગ્રહી વૃક્ષ પાપાણુ, કૂધા કપિ કરતા બુ'બાણુ. ૩
 ગાછને રામ કહેતા ક્રીશ, મારે મુદિ અસુરને શીષ;
 ઇંદ્રજિત સામે સુગ્રીવ, વઢે બન્યો બળના શિવ. ૪
 જાંબુમાલી સામા હનુમંત, જંધ-અસુર ને જાંબુવંત;
 સુષેણુ ને વિવ્રતમાલી, મહોદર સામે સુત વાલી. ૫
 શુક સારણુ ને નળ નીલ, અતિક્રાય રણભ બળ શીલ;
 એમ સીરુ ભડે છે અપાર, એક એક ન પામે હાર. ૬
 થયો અતિ દારુણ સંગ્રામ, મોટા મહારથી મૂકે મામ;
 એમ કરતાં નિશા પડી ત્યાંહે, અધકાર થયો નશ માંહે. ૭
 ત્યારે કોઈએ નવ ઓળખાય, ત્યાં અસુર કપિ અકળાય;
 પછે ઇંદુ ઊગ્યો છે આકાશ, ત્યારે થયો સર્વત્ર પ્રકાશ. ૮
 યુદ્ધ કરવા માંડ્યું ઇંદ્રજિત, કરે બાણની વૃદ્ધિ અમિત;
 જઈ આકાશમારગમાંહે, ઇંદ્રજિત અદૃશ્ય રહ્યો ત્યાંહે. ૯
 ત્યાંથી મારે બાણ સઘન, બણે વરસે છે પરજન્ય;
 વાગે આવી કપિને શીશ, કૂદે ઊછળે પાડે ચીસ. ૧૦
 ત્યારે બોલ્યા પુરુષપુરાણુ, બુઝ્યો આવે છે ક્યાંથી બાણ!
 'જેયુ' હનુમંતે નભ માંહે, મેઘનાદ જશ્યો નહિ ત્યાંહે. ૧૧
 પછે કોણે તે અસુરકુમાર, સર્પાસ મૂક્યું તેણીવાર;
 કોટી સર્પ થયા ઉત્પન્ન, તેણે બાંધ્યાં કપિનાં તન. ૧૨

પડી અચેત સેન્યા માત્ર, કર્યાં બંધન સહુનાં ગાત્ર;
 વાગ્યાં રામલક્ષ્મણને બાણ, પડ્યા અચેત થઈ નિરવાણ. ૧૩
 પોતે કરવા પ્રભુ મંત્ર સત્ય, આળ્યાં બંધનમાં રઘુપત્ય;
 પરાક્રમ કરી એવું અમિત, ઊતર્યો પૃથ્વી ઉપર ઇંદ્રજિત. ૧૪
 તેણે મૂર્છિત દીડા સર્વ, ત્યારે વાઢ્યો મનમાં ગર્વ;
 મુખ્ય અસુરનાં મૃતક શરીર, લેવડાવીને ચાલ્યો વીર. ૧૫
 વાજે વાજિત્ર બહુવિધ ત્યાંહે, ઇંદ્રજિત આળ્યો પુરમાંહે;
 કહ્યા રાવણને સમાચાર, ત્યારે મનમાં હરખ્યો અપાર. ૧૬
 ચાંચ્યો પુત્રને રુદ્રા સાથ, વખાણે ઘણું લંકાનાથ;
 પછે ત્રિજટાને બોલાવી, આપી આજ્ઞા કહ્યું સમજાવી. ૧૭
 બેસાડી પુષ્પ વિમાન માંહે, લેઈ જ સીતાને રણ ન્યાંહે;
 રામ સહિત દેખાડ સેન્યાય, જે મુજને લગે સીતાય. ૧૮
 સુણી રાવણ કેરાં વચન, ત્રિજટા આવી અશોકવન;
 જનકીને વિમાને બેસાડી, ફેરવી સહુ સૈન્ય દેખાડી. ૧૯
 રામ લક્ષ્મણ સહિત સેન્યાય, દીડા મૂર્છિત તવ સીતાય;
 દીડા બંધનમાં પુણ્યપ્લોક, બેઠીને પામ્યાં જનકી શોક. ૨૦
 ઘણું રુદન કરે વૈદેહી, દેખી બંધન પ્રાણસનેહી;
 ત્રિજટા ત્યાં ઘણું સમજાવે, સીતાને મન ધીરજ ન આવે. ૨૧
 એવે વિલીપણ કેરી રાણી, આવી શરમા તે સંકટ જાણી;
 જનકીને કર્યો ઘણો બોધ, જેથી જય અજ્ઞાન વિરોધ. ૨૨
 બાઈ, કુશળ છે પૂરણકામ, કરે મનુષ્યનાંટક જાણે રામ;
 જેના નામનાં સ્મરણ સંબંધ, છૂટે જીત સંસારના બંધ. ૨૩
 તે પ્રભુને બંધન એ આળ, કંપે જેના કટાક્ષે કાળ;
 સમ્યક્દાનંદ મુખ સંદોહ, કરે લીલા માનુષ્ય મનમોહ. ૨૪
 હવડાં ઊડશે જીગદાધાર, કરશે રાવણકુળ સંહાર;
 ગઈ શરમા એમ રામજાવી, ત્રિજટા વાડીમાં શ્રીને લાવી. ૨૫
 સીતાને બેસાડ્યાં નિજ ઠાર, કહ્યો રાવણને સમાચાર;
 હાવે રણમાં તે શું થાય, પામી મૂર્છા સકળ સેન્યાય. ૨૬

વલણ

સૈન્ય સકળ સહિત બંધાયા, રામલક્ષ્મણ નાગપાશ રે;
માંહે કેટલા કપિ સાવયેત છે, જે અનન્ય રામના દાસ રે. ૨૭

इति श्रीरामचरित्रे वाल्मीकिस्तमनाटकधाराया युद्धकाण्डे इन्द्रजितेन
नागपाशं रामसैन्यायेष्वनं नाम एकादसोऽध्यायः ॥ ११ ॥

અધ્યાય ૧૨ મો

રાત્ર ધન્યાશ્રી

ત્યારે વિલીપણ બોલ્યો સુગ્રીવ સાથ જ;
એક વાત કહ્યું તે સુણો કપિનાથ જ;
જે અસુર નાખશે શસ્ત્ર પાપાણુજ, તે વાગશે અંગે પુરુષપુરાણુજ.

દાળ

પુરાણપુરુષ બે રામલક્ષ્મણ, થયા મૂર્છિત આંહે;
કે અસુર કંકર નાખશે, તે વાગશે તનમાંહે. ૨
એવાં વચન સુણી વિલીપણ તણાં, હતા સુયેત કપિવરજેહ;
તેણે પુચ્છનો મંડપ રચ્યો, રઘુવીર ઉપર તેહ. ૩
રાય દશરથનો પ્રણયપર્વત, રવિવંશમંડન રામ;
સર્વે કપિ વીંટાઈ પૂંકળ, બેઠા તેણે કામ. ૪
પછે બોળી કાઢ્યા વિલીપણે, હનુમંતને તેણીવાર;
સુષેણ પાસે આવીને, કરે પરસ્પર વિચાર. ૫
જે શ્વશુર છે સુગ્રીવનો, સુષેણ જેનું નામ;
હનુમંત વિલીપણશું તદા, બોલ્યો વચન અલિરામ. ૬
ધણી ઔપધિ છે દ્રોણગિરિ પર, લાવે કે આ વાર;
તે રામલક્ષ્મણ હવડાં ઊઠે, સૈન્યશું નિરધાર. ૭
વિલીપણ કહે ભાઈ ઇંદ્રજિતે, બાંધિયા નાગપાશ;
માટે ઔપધિનું કારણ નહિ, એ સત્ય વચન પ્રકાશ. ૮
સહુ સૈન્યમાં બંધન થયી, ઊગર્યા આપણુ ચાર;
રામને બંધન કર્યા પૂકે, રહ્યા તે નિરધાર. ૯

- સુગ્રીવ કહે સહુ સૈન્યશુ', હું અંગદ રહીશુ' આંહે;
રામલક્ષ્મણને લેઈ તમો ભાઈ, જાઓ કિષ્કિંધા માંહે. ૧૦
- હું તથા અંગદ બે જણા, કરી રાવણકુળ સંહાર;
પછે સીતાને લેઈ આવીશુ', એમ કહે અર્કકુમાર. ૧૧
- એટલે થઈ આકાશવાણી, ન કરશો ચિંતાય;
સૈન્યશુ' હવણાં ઊડશે, સૌમિત્ર ને રઘુરાય. ૧૨
- તે સુણી સહુને ધીરજ આવી, વીંટી બેઠા પાસ;
તવ રામે નેત્ર ઉઘાડિયાં, બેતા હવા અવિનાશ. ૧૩
- નિજ ભક્ત વીંટી બેઠા પાસે, બેયુ' તો નિજ સંગ;
મરાલવેદિત માનસર, એમ શોભતા શ્રીરંગ. ૧૪
- સુગ્રીવને કહે તમો તેડી, સહુને જાઓ કિષ્કિંધાય;
અમો રાવણ છતી આવશુ', એમ બોલ્યા શ્રીરઘુરાય. ૧૫
- એવાં વચન સુણીને થયો ગદગદ, સુગ્રીવ તેણીવાર;
મહારાજ, એ ક્યમ થાય અઘટિત? વ્યર્થ એહ વિચાર. ૧૬
- રવિ તણ રશ્મિ જાય ક્યાં? જળ તજે લહરી ક્યમ?
ઘટ મૃત્તિકાને કનક કાન્તિ, લિપ્ત થાય ન જ્યમ. ૧૭
- એમ તમો સ્વામી અમારા, પ્રભુ અમો તમારા દાસ;
તન ધન પ્રાણ જતાં લગી, અમો રહું તમારી પાસ. ૧૮
- એવાં રનેહવચન સુગ્રીવનાં, સુણી થયા રામ પ્રસન્ન,
પછી ગરુડ કેરું સ્મરણ શીધું, આબ્યો વિનતાતન. ૧૯
- હરિવાહનને બેઠાં વિલય પામ્યા, સર્પ તેણીવાર;
મુક્ત બંધન થયાં સહુનાં, વત્યો જ્યજ્યકાર. ૨૦
- પદ્મ અષ્ટાદશ કપિ સેન્યા, ઊઠી છે તત્કાળ;
પુષ્પવૃદ્ધિ કરી દેવે, પૂજ્યા દશરથબાળ. ૨૧
- સાવધાન થઈને ઊડિયા, પછે રામ-લક્ષ્મણ વીર;
એમ મનુષ્ય નાટક કરે જે, બ્રહ્માંડપતિ રણધીર. ૨૨
- કોદંડ સાયક સજ કરી, રામે કર્યો ટંકાર;
ભૂગોળ સર્વે ખળભળ્યું, પામ્યો રાવણ ભીતિ અપાર. ૨૩

ભુભુકાર નાદ કરી તદા, કૂદિયા સર્વ ક્રીશ; ૨૪
 લંકા ઘેરી ચોદિશા, પુર પ્રવેશ્યા તે દિશ. ૨૪
 પાડવા માંડ્યાં ભવન કપિએ, કરે લોક પોકાર; ૨૫
 તે જોઈ રાવણ ખેદ પામ્યો, ચિંતા કરતો અપાર. ૨૫
 રાવણે તવ આજ્ઞા કરી, ચઢિયો પ્રહસ્ત પ્રધાન; ૨૬
 વીસ ક્ષોણી સેના લેઈને, ચાલિયો બળવાન. ૨૬
 તે સમે વાયો ઘોર વાયુ, થયા માનશકુન; ૨૭
 તે અજ્ઞાની અભિમાનશુ, નવ લેખવે કાંઈ મન. ૨૭
 પછી બન્યો દળ ભેળાં થયાં, તે શોભા નવ કહેવાય; ૨૮
 સંગ્રામ કેરી ઝડી લાગી, પરસ્પર યુદ્ધ થાય. ૨૮
 વિભીષણ કહે છે રામને, તમે મુણો શ્રીભગવાન; ૨૯
 આ રાવણ કેરો મુખ્ય મંત્રી, એ છે મહાબળવાન. ૨૯
 એણે વરણ હત્યો જુદ્ધ કરી, બાંધી લાવ્યો લંકા માંહે; ૩૦
 જોણે હત્યો જમરાયને, તે આવ્યો જુદ્ધને આંહે. ૩૦
 તે સમે આવી નમ્યો પ્રભુને, નીલ વાનર જોઈ. ૩૧
 મહારાજ મને આજ્ઞા કરો, હું હણું હવડાં એહ. ૩૧
 પછી રામઆજ્ઞા લેઈ ચાલ્યો, નીલ મહા બળવંત; ૩૨
 તેણે પ્રહસ્ત ઉપર નાખિયો, એક ગિરિ પ્રોઠ અનંત. ૩૨
 તે બાણ મારી કર્યો ચૂરણ, પ્રહસ્તે તેણીવાર; ૩૩
 એમ સાત પર્વત નાખિયા, તે નિવાર્યા નિરધાર. ૩૩
 પ્રહસ્ત અગ્નિપુત્રનું જુદ્ધ, જુએ શ્રીરઘુવીર; ૩૪
 એટલે ધાયો નળકપિ તે, મહાબળિયો રણધીર. ૩૪
 તેણે તાડ કેરા વૃક્ષશતનો, કર્યો કિલ્લો હસ્ત; ૩૫
 તે એકે કાળે ઝાપડ્યો તવ, થયો ચૂર્ણ પ્રહસ્ત. ૩૫
 રથ સહિત મારી ચૂર્ણ ક્રીધા, ગાજિયા નળ-નીલ; ૩૬
 પછી અન્ય સેના અસુરની તે, નિવારી બળશીલ. ૩૬
 નળ-નીલને રામે વખાણ્યા, થયો જયજયકાર; ૩૭
 સમાચાર બણ્યા રાવણે ત્યારે, થયો ખેદ અપાર. ૩૭

સુણ્યું મરણ મંત્રી તણું ત્યારે, કોપિયો દશશીરા;
 પછે જુદ્ધ કરવા થયો તત્પર, ધરી મનમાં રીસ. ૩૮
 પછે જોધ સહુ સાંપદ કર્યા, પુરમાંહે વાગી હાક;
 વાજિત્ર વાજે અતિ ઘણાં, સુણી પડે શ્રોત્રે ધાક. ૩૯
 તે સમે રાવણ પાસ આવી, સતી મંદોદરી નાર;
 માલ્યવંત પ્રધાન સાથે, અતિકાય કુમાર. ૪૦
 શીશ નમાવ્યું સ્વામીને, કર જોડી લાગી પાય;
 ત્યારે રાણીને ઘણું માન દઈને, બોલ્યો રાવણરાય. ૪૧

વલણ

રાય રાવણ કહે રાણી, ક્યમ આવ્યાં શે કાજ રે?
 ત્યારે કરજોડી મયતનયા બોલી, એક વાત સુણો મહારાજ રે. ૪૨

इति श्रीरामचरित्रे वाल्मीकिरामतनाटकधारायां युद्धकाण्डे रावणं
 प्रति मंदोदरजाप्रार्थनं नाम द्वादशोऽध्यायः ॥ १२ ॥

અધ્યાય ૧૩ મો

રાગ ચોપાઈ

મંદોદરી કહે સુણો હો રાજન, કંઈ એક વાત વિચારો મન;
 શાને કુળનો નાશ જ કરો? વણુમોતે શા માટે મરો? ૧
 રામની સાથે વેર જ કરી, કહો કોણ બેઠો છે ઠરી?
 માટે હઠ મૂકો તમે રાય, રામ કદાપિ નહિ જિતાય. ૨
 હાવે યુદ્ધ કરવા નવ જશો, જય નહિ પામો હજવા થશો;
 તમ સ્વામી શિવનો રિપું કામ, તે શું મૈત્રી કરી તમે સ્વામ? ૩
 તે માટે કોપ્યા શિવરાય, પામશો મરણ જય નહિ થાય;
 સ્વામી તમો છત્યું ત્રિલોક, કામ છત્યા વિણ સર્વ ક્રોધ. ૪
 કામે ઘણાને રજોત કર્યા, યોગી મુનિ તપસી છેતર્યા;
 અનેક રાણીજયા જેહ, રણમાંહે અટવાયા તેહ. ૫
 મુકાવ્યાં મહાપુરુષનાં માન, કામ એવો દુર્જય બળવાન;
 એમ જાણી તજો વિપરીત કાજ, હાવે ક્ષમા રાખો મહારાજ. ૬

પતિવ્રતા સીતા અભિરામ, તે સોંપી રામને કરો પ્રણામ;
 જો રઘુપતિ શરણ જાઓ નિર્વાણ, તો કંથ તમારું થાય કલ્યાણ. ૭
 એ શરણાગત વત્સલ છે નાથ, તમારે મસ્તક મૂકશે હાથ;
 અવગુણ એક ધરશે નહિ મન, અભયદાન દેશે સ્વામીન. ૮
 પછી નિર્ભય રાજ નમનું કરો, અખંડ ભોગ ભુક્તિને ઠરો;
 પરનિદા પરધન પરનાર, એહ તજ્યાં તે ધન્ય સંસાર. ૯
 વિરોધ હિંસા ને અભિમાન, એહ તજો તવ શોભે જ્ઞાન;
 દેહ ધર્યાનો લાભ જ એક, સત્ય આચરણ આચરે જોહ. ૧૦
 હું જણતી સર્વજ્ઞ છો તમે, પણ હવે મૂરખ જણ્યા અમે;
 તમારે કોણ વાતની કમી? અણિમાદિકે રહી પાચે નમી. ૧૧
 મુરતરુ કામધેનુ સ્વાધીન, દેવ થઈ રહ્યા ચાકર દીન;
 પદ્મિની અપાર તમ છાયા તમે, જે દેખી બ્રહ્માદિક ચળે. ૧૨
 તોયે સીતાને લાગ્યા હરી, એ અંતકાળની બુદ્ધિ ફરી;
 જ્યારે નિકટ આવે અવસાન, ત્યારે જાય વિવક ને જ્ઞાન. ૧૩
 જે ગ્રહ જક્તને પીડા કરે, તે તમ બંધીવાન થઈ ફરે;
 સહુ વિશ્વને દોડે યમરાજ, તે તમથી બીતો ફરે આજ. ૧૪
 પણ આવાં કર્મ થકી ક્ષય થશે, કુટુંબ રાજ પુર સર્વે જશે;
 માટે કરો પ્રીત રઘુવરની સાથ, થાય કુશળ કહું માનો નાથ. ૧૫
 એ સીતા કાળ અનળની જાળ, તે તમ કુળ દહન કરશે ભૂપાળ;
 તમે કહો છો હું જીતીશ રામ, તે મોકો મિથ્યા મન કામ. ૧૬
 તમે સર્વ પુરુષાર્થ ઈશ, પણ સહસ્રાર્ણવે ને ધર્યા દીપક શીશ;
 તેને માર્યો ભૂગુપતિ કળા હરી, જેણે એકવીશ વાર નક્ષત્રી કરી. ૧૭
 એવા ફરશુધર પૂરણકામ, પણ તેનું તેજ હરી લીધું રામ;
 તે રામને કયમ જીતશે નાથ? માનો વચન જોડી કહું હાથ. ૧૮
 તમને રાખ્યા બગલ મોઝાર, જે વાલી બળવંત અપાર;
 તે કપિને માર્યો એક બાણ, એવા રામ છે પુરુષપુરાણ. ૧૯
 જેણે મચ્છરૂપ ધરી વાળ્યા વેદ, શંખામુરનો કરિયો છેદ;
 કર્મ થઈ ધર્યો ભૂતળ ભાર, સાગર મથન કર્યો મોરાર. ૨૦

ઉર્વા સ્થાપી શૂકર થઈ, હિરણ્યાક્ષને માર્યો જઈ;
 હિરણ્યકશ્પ હણિયો નરહરિ, પ્રહ્લાદ ભક્તની રક્ષા કરી. ૨૧
 વામન થઈ જય્યો બળિરાય, મધવાપતિની કરી રક્ષાય;
 કશ્યપને નક્ષત્રી કરી, માતપિતા આજ્ઞા અનુસરી. ૨૨
 દશરથ ઘેર રામ અવતાર, પ્રગટ થયા હરવા ભૂમાર;
 એ પૂરણબ્રહ્મ સ્વયં ભગવાન, જેને આદિમધ્ય નહિ અવસાન. ૨૩
 જેના કટાક્ષે કંપે કાળ, જે સૃષ્ટિ ઉદય હરતા પ્રતિપાળ;
 તેજ રામ છે એ નિરવાણ, જેને વશ થય ચરના પ્રાણ. ૨૪
 તે રામને તમો ક્યમ છતશો, જે અંતર્યામી ઘટઘટ વસ્યો;
 ભેસ્વામી કરો કોટી ઉપાય, પણ ભક્તિ વિના એ વશ નહિ થાય. ૨૫
 એક ભક્તને વશ છે હરિ, ભેયું સર્વ સિદ્ધાંત જ કરી;
 મારે ખોળો પાથરી કહું છું નાથ, તમો રામને ભેડી હાથ. ૨૬
 જનકનંદિની સોંપો આજ, રામશરણ જઓ મહારાજ;
 જે રઘુપતિનો ચોર થઈ ફરે, તે શિવબ્રહ્માથી નહિ ઊગરે. ૨૭
 મારે ભે ઇચ્છો કહ્યાણ, તો માનો નાથ એ મારી વાણ;
 એવાં વચન રાણીનાં સુણી, પછી હસી ખોદ્યો લંકાનો ધણી. ૨૮

દોહા

રાવણ કહે સુણ સુંદરી, સતીશિરોમણિ નાર;
 હું કહે છે તે સર્વે ખરું, પણ એનો કહું વિચાર. ૧
 મેં વેર જ ખાંધ્યું રામશું, થયું જગતમાં બણ;
 હાલે ભે હું જઈ મળું, તો થાયે જશની હાણ. ૨
 પુરુષારથ શો માહરો? લોક કરે નિંદાય;
 કહેશે રામના ભય થઈ, બીન્યો રાવણરાય. ૩
 હું છું અસુર પુરુષારથી, બળ પ્રાક્રમ મહિમાય;
 મેત્રી કરતાં રામશું, જશ મારા સહુ બય. ૪
 હું જાણું છું ભગવાન એ, પૂરણબ્રહ્મ જગદીશ;
 પૃથ્વીનો ભાર ઉતારવા, પ્રગટ થયા છે ઇશ. ૫

વેર કરતાં શું મેં કર્યું, આરંભ્યું મોઢું કાજ;
 હાવે મળતાં રામને, આવે છે મન લાજ. ૬
 નથી મુકાવું માન મેં, નમું નહિ સુણ નાર;
 જ્યારે ત્યારે જકતમાં, મરણ એક જ વાર. ૭
 વળી જુદા કરતાં એ રામશું, મરણ થશે મુજ જાણ;
 તો મારી સદ્ગીર્તિ થશે, ત્રિલોકમાં નિરવાણ. ૮
 જેણે અવતરી આ જગતમાં, ન કર્યો જશ વિસ્તાર;
 તે પ્રાણી જીવતા મૂવા, પ્રેતરૂપ સંસાર. ૯
 થોડું જીવી જશ કર્યો, તે નર અમર જાણ;
 કલ્પ લગી જીવ્યા વણું, જશરહિત નિરવાણ. ૧૦
 તો તે જન જીવતા મૂવા, પુરુષારથ વિણ જેહ;
 માટે મરણ મેં આદર્યું, જશના સાટે દેહ. ૧૧
 વળી મુજ મનમાં અભિજ્ઞાપ છે, નર વાનરના શા ભાર?
 મારે સાલક છે ઘણા, બળિયા જોડ અપાર. ૧૨
 લક્ષ પુત્ર સવાલક્ષ તન, કુંભકરણ મુજ વીર;
 કાળ જીતીને વશ કરે, એવા છે રણધીર. ૧૩
 માટે રામને નહિ નમું, નહિ આપું સીતાય;
 નિશ્ચે કહું છું સુંદરી, જે થનાર હોય તે થાય. ૧૪
 રાવણ બોલ્યો બળ કરી, મન આણી અભિમાન;
 ત્યારે રાણીએ નિશ્ચે જણિયું, એ નહિ માને અજ્ઞાન. ૧૫
 જેવી ભક્તિ બલિયારી તણી, દંભિકનો વૈરાગ;
 પરદ્રોહી જ્ઞાનીજ શો, કપટીનો અનુરાગ. ૧૬
 ભ્રષ્ટ તણે આચાર જ્યમ, સૂમ તણું જ્યમ દાન;
 એવું કહાપણ જાણજો, રાવણનું જે જ્ઞાન. ૧૭
 એને માથે આવિયું, મરણ નજીક નિરવાણ;
 માટે એ માને નહિ, જ્યાં લગી ઘટમાં પ્રાણ. ૧૮
 પછે એમ વિચારી મયસુતા, ગઈ નિજ મંદિરમાંહે;
 હવે રાવણ જુદા કરવા ચઢ્યો, તત્પર થઈને ત્યાંહે. ૧૯

વલણ

તપર થઈને ચઢ્યો રાવણ, બુદ્ધ કરવા તેણીવાર રે;
કહે દાસ ગિરધર શું વખાણું, તેની શોભાનો નહિ પાર રે. ૨૦

इति श्रीरामचरित्रे वाल्मीकिस्मृतनाट्यपारायं युद्धकाण्डे रावण-
मनोदरीसंवादो नाम त्रयोदशोऽध्यायः ॥ १३ ॥

અધ્યાય ૧૪ મે।

૭૬ ભુજગીની દેશી

ચઢ્યો રાય લંકા તણે। યુદ્ધ કરવા,
જાણે કેાપિયે। વિશ્વના પ્રાણ હરવા;
વાગીહાક પુરમાં અમુર સર્વે મળિયા,
વાહન સૈન્ય સાજી ચઢ્યા બુદ્ધે બળિયા. ૧

લક્ષ પુત્ર પોતા તણા કાળભાથી,
સવાલક્ષ તેના ચઢ્યા સંગ સાથી;
મંત્રી મહારથી સારથિ સંગ શૂરા,
જાણે બુદ્ધની પેર પરપંચ પૂરા. ૨

અતુરંગ સેના ચઢી રાય સાથે,
ધર્યા શૂરવીરે વિજયપત્ર માથે;
ફાટે સિંધુ જેવો પ્રલેકાળ કેરો,
એતુ હજા દેખાયે ઘટાટાપ ઘેરો. ૩

સકળ સૈન્ય મધ્યે કનક મેરુ જેવો,
દીસે રત્નમય રાયનો રથ તેવો;
રચ્યો છે સ્વહસ્તે વિરંચિ સુવાને,
નથી જોડ ત્રિલોકમાં એ સમાને. ૪

રવિ સહસ્રતું તેજ રથમાંહે ચળકે,
કનકકળશ મણિમય ધન દંડ ઝળકે;
ખેડો રાય રથમાં સજી શસ્ત્ર ભાથા,
પહેર્યા કવચ અંગે અભેટાપ હાથા. ૫

શિર પર છત્ર દશ તે સૂરજ પત્ર તેવાં,
 ચમર વીજળા વીજળી જ્યોતિ જેવા;
 શ્યામકર્ણ ઘોડા જેઠા રથ રાજે,
 જેને જેઠ ઉચ્ચૈઃશ્રવા અશ્વ લાજે. ૬
 ગાજે ધૂધરી ઘણઘણે ઘંટ ઘંટા,
 ખાંડાં ખડખડે વાંકટા વીર કંટા;
 હય હણહણે પાણીપંથા નચંતા,
 ચાલે જળ-અનળમાં આકાશે મચંતા. ૭
 ચાલે ધમતા ગજજ ચિ-કાર કરતા,
 સિંચે શેરીઓ મદ માતંગ ઝરતા;
 અંબાડી તપે તેજ રવિખિંબ જાણે,
 થાયે ઘંટનો ઘોર સહેવાય કોણે. ૮
 ગાજે દુંદુભિ ગડગડે છે ત્રંબાળુ,
 ગોમુખ ભેરી રણનુર વાજે રસાળુ;
 પરવત પ્રાય ચાલે જતુધાન શૂરા,
 સિહનાદ કરતા જુદે વીર પૂરા. ૯
 છૂટે નાલ જંજલ ને બાણ ભાસા,
 ફેરે ચક્ર મુદ્ગર ત્રિશૂલ તેજ જવાળા;
 ગદા સાંગ ફરસી તુમર ખડ્ગ હાથે,
 ચાલે ગાજતાં જોદ્ધનાં જૂથ સાથે. ૧૦
 પદમહાર ભારે ધરાધાર કંપે,
 ડગ્યો અહિ કમઠ કોલ દિગ્ભૂમિ ચંપે;
 એવા સેન શુ તે રાવણ રાય અઢિયો,
 દેખી દેવને ત્રાસ મનમાંહી પડિયો. ૧૧
 આબ્યો રીસે દશશીશ રણમાંહે જ્યારે,
 નાહા વાનરો ત્રાસ પામીને ત્યારે;
 ત્યારે વિલીપણને રધુનાથ પૂછે,
 મારું સૈન્ય નાહું કહો કેમ શું છે ? ૧૨

સુણી વાણી રઘુનાથની શીશ ડાલ્યો,
 બેડી હાથને રાવણાનુજ બોલ્યો;
 મહારાજ જુદ્ધે ચઢ્યો લંકસ્વામી,
 વાઘ્યો ગર્વ બહોળો પરિવાર પામી.
 સાથે પુત્રપૌત્ર જમાત્ર ઘણેરા,
 મંત્રી મહારથી છે માની રાય કેરા;
 બળિયા છે જનુધાન કોટાન કોટી,
 બેની રણ વિષે જુદ્ધમાં ખ્યાત મોટી. ૧૪
 ઘણો સાજ સાજ રાવણરાય ચઢ્યો,
 ઝળકે મધ્યમાં રથ મણિરત્ન જડ્યો;
 દીઠા સુગ્રીવે એ વૈભવ રાત્રુ કેરા,
 રીસે રાતો મન ક્રોધ વ્યાપ્યો ઘણેરા. ૧૫
 રઘુનાથને પાય તે શીશ નામી,
 ચઢ્યો જુદ્ધ કરવા કપિનાથ સ્વામી;
 વ્યાપ્યો નાદ ભુભુકાર કપિ હાક મારે,
 થયો કંપ અડોળ ભૂગોળ ત્યારે. ૧૬

વલ્લભ

ભૂગોળ સર્વે ખળભાળ્યું, ચઢ્યો જુદ્ધે કપિનો નાથ રે;
 નળનીલ આદે યૂથપતિ તે, ચઢ્યા સુગ્રીવની સાથ રે. ૧૭

इति धीरामचरित्रे वाल्मीकिखमलनाटकपारायां शुद्धकाण्डे
 रावणसुग्रीवसप्रामारमणं नाम चतुर्दशोऽध्यायः ॥ १४ ॥

અધ્યાય ૧૫ મો

રામ મારું

રાવણ સામે ચઢ્યો સુગ્રીવ, સાથે જૂથપતિ બળના શિવ;
 એક મોટો ગિરિ ગ્રહી હાથ, નાખ્યો દશમુખ પર કપિનાથ. ૧
 રાવણે તવ મૂક્યું બાણ, કર્યો પર્વત પિષ્ટ પ્રમાણ;
 પછે સુગ્રીવના હંદે માંહે, દશ બાણ જ માર્યાં ત્યાંહે. ૨

ઊછળ્યો સુગ્રીવ તેણીવાર, નાખ્યો બીજો ગિરિ નિરધાર; ૩
 કર્યો તે વળી ચરણ બાણ, વેધ્યો સુગ્રીવને શતબાણ. ૪
 થયો મૂર્છિત કપિપતિ ત્યાંહે, રુધિરધારા ચાલી તન માંહે; ૫
 તે સમે ઊછળ્યા વિકરાળ, અષ્ટાદશ ક્ષોણી કપિકાળ. ૬
 મારે વૃક્ષ ગિરિ પાષાણ, થાય વૃષ્ટિ કરે છું બાણ; ૭
 રાવણ નથી ગણતો લભાર, જેમ ગિરિ પર મેઘની ધાર. ૮
 દશાનને મૂક્યાં બહુ બાણ, કર્યું સર્વે નિરવાણ બાણ; ૯
 જ્યમ વાહી કુતર્ક અનેક, નિવારણ કરે પંડિત એક. ૧૦
 પછી મૂક્યાં નારાય અમિત, કર્યા સહુ કપિ જર્જરીભૂત; ૧૧
 લેઈ રામની આજ્ઞા ત્યારે, ધાયા સાત કપિ તેણીવારે. ૧૨
 મયંદ શરલગવયગંધમાદન, અવાક્કુમુદદ્વિવિદબળવાન; ૧૩
 સાતે ધાયા ગ્રહી પાષાણ, રાવણે ઉડાડ્યા મૂઝી બાણ. ૧૪
 કરમાંથી તે ગિરિને નિવાર્યા, સાતેને શર શત શત માર્યા; ૧૫
 પડ્યા વ્યાકુળ થઈ નિરવાણ, થયું સેન માંહે ભંગાણ. ૧૬
 જેઈ રાવણનું પ્રાક્રમ, કોપ્યા લક્ષ્મણ જે જતિધર્મ; ૧૭
 રામ આજ્ઞા માગી તેણીવાર, રણ ચઢિયા સુમિત્રાકુમાર. ૧૮
 આવી સન્મુખ કરિયો હોકાર, ક્રીધો ધનુષ તણો ટંકાર; ૧૯
 બોલ્યા લક્ષ્મણ કરીને રીસ, અલ્યા મૂરખ તરુકર દશશીશ. ૨૦
 આપ સીતાને હો મતિમંદ, શીદ કુળનો કરાવે નિકંદ; ૨૧
 નહિ તો મારીશ આણે ઠામ, મોકલીશ કૃતાંતને ધામ. ૨૨
 બોલ્યો રાવણ રીસે છું ખારી, અલ્યા તપસી બોલ વિચારી; ૨૩
 હું છવતાં જનકી સ્પષ્ટ, તમે નથી દેખતા દૃષ્ટ. ૨૪
 એક સાંભળી પવનકુમાર, ધાયા ગિરિ લઈ કર મોઝાર; ૨૫
 ક્રોધે માર્યો રાવણ શિર ત્યમ, પડે વીજ આગિતી જ્યમ. ૨૬
 કાલ્યો આવતો વીસ ભુજય, ચોળી નાખી કર્યો પિટ માય; ૨૭
 રીસે મારતિ તપ ગડગડિયો, રાવણના રથ ઉપર ચઢિયો. ૨૮
 રાવણે કર્યો પદનો પ્રહાર, પાડી નાખ્યો પૃથ્વી મોઝાર; ૨૯
 ત્યારે લેઈ ગિરિ કરમાં વિશાળ, ધાયા નળ કપિ તેણે કાળ. ૩૦

નાખ્યો રાવણ ઉપર જેવે, કર્યો ચૂર્ણ મૂઢી શર તેવે;
 માર્યા નળને હ્રદે પંચ બાણ, ત્યારે કોયો કપિ નિર્વાણ. ૧૭
 તવ જખ્યો પ્રહલદત્ત મંત્ર, કોટી કોટી થયા નળ તંત્ર;
 લાગ્યા રાવણશું જુદું કરવા, જાણે પ્રગટ્યા માણ જ હરવા. ૧૮
 જોઈ નળ કપિનું મહા વીર્ય, ઉભય સૈન્ય કરે આશ્ચર્ય;
 જ્યાં જુએ ત્યાં નળ છે અપાર, મારે રાવણને ઘણો માર. ૧૯
 કર્યો અનેક રાક્ષસનો નાશ, જ્યમ વનને બાળે હુતાશ;
 એક મુહૂરત એવું રહ્યું, દશશીશે ના જાયે સહ્યું. ૨૦
 મૂક્યું પ્રહ્લાસ કરીને કોપ, નળ થયા ત્યારે સર્વ અલોપ;
 પછી રહ્યો એક નળ પ્રાય, જ્યમ રવિઉદે તારા વિલાય. ૨૧
 પછી દેઈ રાવણને સાદ, કર્યો રામાનુજે સિહનાદ;
 ચઢ્યો કોધ લક્ષ્મણને અપાર, કર્યો ધનુષ તણા ટંકાર. ૨૨
 ત્યારે રાવણ બોલ્યો વાણી, અલ્યા શું દેખાડે આપ તાણી?
 તું મનુષ્યનો પુત્ર પ્રમાણે, રણમાં જુદું કરી શું જાણે? ૨૩
 તે કર્યો છે શો પુરુષાર્થ? અલ્યા કહે મુજને તે અર્થ;
 એવું સાંભળી લક્ષ્મણવીર, ઘણાં બાણ મૂક્યાં રણધીર. ૨૪
 જઈ ચોટ્યાં રાવણને અંગ, ઘણું રુધિર ચાલ્યું તે સંગ;
 પ્રહ્લાશક્તિ કાઢી દશશીશ, મંત્રયુક્ત કરી તે દીશ. ૨૫
 લક્ષ્મણ ઉપર મૂઢી અમોઘ, જ્યમ પ્રલયવીજનો ઓઘ;
 દીઠી આવતી લક્ષ્મણવીર, મૂક્યું પ્રહ્લાસ ધરીને ધીર. ૨૬
 ચાલ્યું વૂધવતું તે પ્રચંડ, કર્યો શક્તિ તણા બે ખંડ;
 અગ્રભાગ ઊછળિયો ત્યાંહે, વાગ્યો લક્ષ્મણના હ્રદેમાંહે. ૨૭
 પડ્યા લક્ષ્મણ મૂર્છા સહિત, થયા શ્વાસોશ્વાસ રહિત;
 પીડા પામ્યા સૌમિત્રી અપાર, થયો સૈન્યમાં હાહાકાર. ૨૮

વલણ

હાહાકાર થયો સૈન્યમાં, જ્યારે પડ્યા લક્ષ્મણ વીર રે;
 તે સમે કરમાં ગદા લેઈ ધાયો, મારુતસુત રણધીર રે. ૨૯

इति धीरात्मचरित्रे वाल्मीकिरामतनायकपाताय युद्धकाण्डे मद्राक्षया

रावणेन लक्ष्मणमूर्च्छाकरणं नाम पञ्चदशोऽध्यायः ॥ १५ ॥

અધ્યાય ૧૬ મો

રામ સામેરી

- હનુમંત ધાયો તે સમે, કર ગદા ગ્રહી નિરવાણ; ૧
 પ્રલય સમે જ્યમ રુદ્ર કોપે, લેવા જગતના પ્રાણ.
 તે ગદા મારી ભંગ કીધો; રાવણનો રથ જોઈ; ૨
 પછે તરુ ગિરિ પાષાણની, વૃષ્ટિ કરી જ્યમ મેઠ.
 ત્યારે રાય બેઠો બીજે રથ, કર ગ્રહાં દશ કોઈડ; ૩
 બહુ બાણ મૂકી રાવણે, તરુગિરિ કર્યાં શતખંડ.
 એક બાણ માર્યું મર્મમાં, મૂર્છા થઈ હનુમંત; ૪
 વાલીસુવન ધાયો તદા, મુષ્ટિ કરી બળવંત.
 તે રાવણના રુદ્રેમાંહે મારી, અંગદે કરી રીસ; ૫
 પછે ચૂંટી નાખ્યું કર વડે, તે સારથિનું શીશ.
 સાવચેત થઈ એક સાંગ મારી, રાવણે તેણીવાર; ૬
 તે અંગદના અંગમાં વાગી, પડ્યો પૃથ્વીભોજાર.
 ત્યારે મારુતમુત લક્ષ્મણ તણી, ત્યાં વળી છે મૂર્છાય; ૭
 તે યુદ્ધ કરવા ઊડિયા, ત્યારે બોલ્યા શ્રીરધુરાય.
 અરે ભાઈશ્રમિત થયા તમે, હવે ઊભાં રહો ક્ષણવીર; ૮
 એમ કહીને મારુતિ રુકંધે, ચઝ્યા રયામશરીર.
 ટંકાર કરિયો ધનુષનો, ત્યારે કંકડિયું બ્રહ્માંડ; ૯
 પછે રાવણ સન્મુખ જુદ્ધ કરવા, આબ્યા બ્રહ્મ અખંડ.
 મહાક્રોધ કરી શર મૂક્યાં, કર્યાં સૈન્યનો સંહાર; ૧૦
 ચાલી સરિત શોષિતની તેમાં; તણાયા ગજ તોખાર.
 છેદાય કોના કર ચરણ, ઊડતાં કોનાં શીશ; ૧૧
 એમ રાક્ષસનો સંહાર કરિયો, કોપિયા જગદીશ.
 એમ બાણ મૂક્યાં રધુપતિ જે, સંહારક સર્વત્ર; ૧૨
 દશ બાણથી રાવણ તણાં, ઉડાડ્યાં દશ છત્ર.

- ધન આમર છેદ્યાં, દશ ધનુષ કાપ્યાં ધીર;
દશ મુગટ પૃથ્વી પાડ્યા, પછે બોલ્યા શ્રીરઘુવીર. ૧૩
- અરે દુરીજન જીવતો તુંને, મૂકું છું હું આજ;
સહુ ભોગ ભોગવ્ય ઘેર જઈને, કરી લે સહુ કાજ. ૧૪
- સ્ત્રીઓને વળી પુત્રને તું, પૂછ જઈને ત્યાંહે;
પછે મુજ સાથે જુદ્ધ કરવા, આવજો તું આંહે. ૧૫
- હવેજીવ્યાની આશા ન રાખીશ, સત્ય કહું નિરવાણુ;
એવાં વચન મુણીને રાવણુ મનમાં, ક્ષોભ પામ્યો જણુ. ૧૬
- મન એમ જણ્યું મારશે, હમણાં મુંને એ રામ;
એમ વિચારીને રાવણુ નાહો, મૂકીને સંગ્રામ. ૧૭
- જ્યમ દેશત્યાગ દરિદ્ર પીડ્યો, કરે જન નિરધાર;
એમ રાવણુ નાહો રણથડી, આવ્યો નગરમોઝાર. ૧૮
- પછે શોકાતુર થઈ સભા મધ્યે, બેઠો જઈ દશશીશ;
દવનો બળ્યો જેવો તરુ, રાહુ ગ્રસ્તો રજનીશ. ૧૯
- એ રીતે તેજક્ષીણ થઈને, બેઠો સિંહાસન;
છત્ર આમર વસ્ત્ર ભૂષણુ, નથી ગમતું મન. ૨૦
- ભયે કરી રઘુવીરને, સર્વત્ર દેખે રામ;
હિંદાસ થઈ ને ચિંતા કરતો, રાવણુ તેણે ઠામ. ૨૧
- પછે મહોદર મંત્રી પોતાનો, તેને તેણો પાસ;
હે મિત્ર ! હાવે હું શું કરું? મુંને રામનો બહુ ત્રાસ. ૨૨
- આજ પરાજય જુદ્ધ માંહે પામ્યો, થયું ધણું અપમાન;
એવાં વચન મુણી રાવણુ તણાં, પછે બોલિયો પરધાન. ૨૩
- જે કુંભકરણુ તમ વીરને, હાવે હિંદો મહારાજ;
તે જુદ્ધ કરવા જાય ત્યારે, થાય સરવે કાજ. ૨૪
- રામલક્ષ્મણુ સહિત વાનર, સૈન્ય એ ગળી જાય;
એવાં વચન મુણી આપી દશાનને, મંત્રીને આજ્ઞાય. ૨૫
- ત્યારે મહોદર વિરૂપાક્ષ બે જણુ, ચાલિયા તેણીવાર;
દશ લક્ષ રાક્ષસ સંગ લઈ, આવ્યા કુંભકરણુને દ્વાર. ૨૬

ચારસહસ્ર પખાદી મધની, હસ્તી ઉપર તેહ;
 અપાર પશુ અન્નના પર્વત, લક્ષ કરવા જેહ. ૨૭
 જગાડવા માંજ્યો પછે, કુંભકરણુને તે દીશ;
 વળડવા લાગ્યા ઘણાં, વાજિંત્ર એને શીશ. ૨૮
 કુંભકરણુના કરણુમાંહે, કરે ભેરી નાદ;
 ઘણો ઘોર તે વાજિંત્રનો, સંભળાય સ્વર્ગે સાદ. ૨૯
 હસ્તિની હારો હૃદય ઉપર, ચલાવે છે તેહ;
 પણ કુંભકરણુ નથી જાગતો, છે મહા નિદ્રિત જેહ. ૩૦
 અનેક તરુ નાકમાં ઘાલે, સર્પનો નહિ પાર;
 તે શ્વાસ કેરા સપાટામાં, ઊડી પડે પુર બહાર. ૩૧
 તે કુંભકરણુને જગાડવા, એમ કર્યા અનેક ઉપાય;
 લેશમાત્ર તે નવ લેખવે, સહુને થઈ ચિંતાય. ૩૨
 કર્ણમાં ખેસાડી તદ્દા, પછી સ્ત્રીઓ કિન્નરી જેહ;
 તે સુસ્વરેથી મુંદરી, માંહે ગાન કરતી એહ. ૩૩
 તે ગાન અંતર ઊતર્યું, ઘટશ્રોત્ર જાગ્યો ભર;
 આળસ મોડી ખેઠા થયો, લોચન ઉઘાડ્યાં ફર. ૩૪
 ફર લોચન રાતાં છે, જાણે ઊઘડી અગ્નિ ખાણ;
 એમ કુંભકરણુ જાગીને ખોલ્યો, પ્રધાન પ્રત્યે વાણ. ૩૫

વધણ

પ્રધાન પ્રત્યે વાણી ખોલ્યો, કુંભકરણુ તેણીવાર રે;
 કહો ક્યમ જગાડ્યો મુને આ વેળા! શીલીડ પડી નિરધાર રે!

इति धीरामवरित्रे बाल्मीकिमंननाटकपारस्यो दुदकाण्डे
 कुंभकरणप्रबोधने नाम षोडशोऽध्यायः ॥ १६ ॥

અધ્યાય ૧૭ મો

રાગ સાર મ

- કુંભકરણ જગીને બેઠો, કયું મહિરાપાન;
અનેક પશુ અન્નમાંસ તણે તે, આહાર કર્યો બળવાન. ૧
- તૃપ્ત થયો છે લોચન લૂછી, પૂછી પ્રધાનને વાત;
કહો મુજને જગાડ્યો શા માટે? શી લીક પડી મુજ આત? ૨
- ત્યારે જે થયું તે વૃત્તાંત કહ્યું, મંત્રીએ તેણીવાર;
તે મુણીને ઘટશ્રોત્રજ ઊઠ્યો, આવ્યો સભામોઝાર. ૩
- ન્યારે ઊભો થયો ત્યારે ગગન લગી, મોઢું રૂપ દીસે વિકરાળ;
ન્યમ કાજળનો ગિરિ ઊંચો દીસે, કે પ્રગટ થયો જાણે કાળ. ૪
- ત્યારે વિલીપણે રામને દેખાડ્યો, બુઝ્યો પેલો ઊઠ્યો કુંભકર્ણ;
તે જોઈને સહુ આશ્ચર્ય કરે, જાણે પર્વત કાજળ વર્ણ. ૫
- વિલીપણ કહે એનો જન્મ થયો, ત્યારે વરત્યા હાહાકાર;
ત્રીશ સહસ્ર સ્ત્રીને તે સમે, ગળી ગયો નિરધાર. ૬
- વળી એક સમે સુરપતિની સાથે, યુદ્ધ કરતો એહ;
ત્યારે ઔરાવતનું પુચ્છ ઝાલીને, પૃથ્વી પછાડ્યો તેહ. ૭
- તે તણા દાંત કાઢીને માર્યો, ઇંદ્રને તેણીવાર;
ઈંદ્રે ઘણા વજ્રમહાર કર્યા પણ, અંગે ન વાગ્યા લગાર. ૮
- એવો કુંભકરણ છે બળિયો, વિલીપણે કહી એમ વાણ;
તેણે સમે મારુતસુત કૂધો, આવ્યો લંકામાં જાણ. ૯
- સભા ભણી તે જાતો હતો, ધૂમતો ન્યમ ગજરાજ;
ત્યારે અંજનીપુત્રે પ્રાક્રમ ઝીંધું, તે બીજે ન થાય કાજ. ૧૦
- આચિતા આવી બાથ જ મારી, કુંભકરણને તન;
કટી લગી ઊંચકિયો પોતે, પછે વિચાર્યું મન. ૧૧
- જે પૃથ્વી ઉપર આડો નાખું તો, ચંપાય લંકાગામ;
પછે ઊભો મૂકીને કુંભકરણને, આવ્યો પોતાને ઠામ. ૧૨

ઘટશ્રોત્ર મદમાં મગ્ન છે માટે, નવ જાણ્યું કંઈ ત્યાંહે; ૧૩
 પછે સભામાંહે ચાલીને આવ્યો, રાવણ બેઠો જ્યાંહે. ૧૩
 ત્યારે રાવણે માન દઈ બેસાડ્યો, કનક તણે આસન;
 કુંભકરણ બોલ્યો મેઘમર્જવત્, રાવણ સાથ વચન. ૧૪
 અરે ભાઈ, મુંને કેમ જગાડ્યો? શું સંકટ આવ્યું આજ?
 ભીડ સકળ હું ભાગું તારી, કહે મુજને તે કાજ. ૧૫
 ત્યારે રાવણે સહુ વૃત્તાંત કહ્યું, હરી લાવ્યો સીતા જેહ;
 રામ લક્ષ્મણ કપિ સૈન્યા લેઈ, આવ્યા યુદ્ધ કરવાને તેહ. ૧૬
 હું યુદ્ધ માંહે પરાજય પામ્યો, થયું મારું અપમાન;
 તે માટે મેં તુજને જગાડ્યો, ભીડ પડી બળવાન. ૧૭
 ત્યારે કર કપાળે દેહને બોલ્યો, કુંભકરણ કહે મુણ બ્રાત;
 ભાઈ સર્વે ખેલ ખોટો રચી હાવે, મુજને શી કહે છે વાત. ૧૮
 પણ બુદ્ધિ કર્માનુસારિણી વરતે, લોક કહે તે સત્ય;
 જ્યારે વિનાશ થવાનો હોય ત્યારે, ઊપજે વિપરીત મત્ય. ૧૯
 તું જનકી શું કરવાને લાવ્યો? ક્ષય થાશે કુળ સર્વ;
 હાવે રામની સાથે વેરજ બાંધ્યું, ભૂલ્યો કરીને ગર્વ. ૨૦
 એ નારાયણ અવતરિયા નિશ્ચે, વાનર સર્વ દેવ;
 મુંને નારદજીએ કહ્યું 'તું પૂર્વે, જાણું છું હું એવ. ૨૧
 પણ ભાવિ હોનારું તે નવ ચૂકે, ડહાપણ સર્વે જાય;
 તે કાલી મૂક્યો વિલીપણને ત્યારે, પેઠી પુરમાં અવદશાય. ૨૨
 ચંદ્રવિનાની રજની જેવી, દીપક વિના જેવું ધામ;
 વિલીપણ વિના તું એવું જાણજે, ઉજ્જડ લંકાગ્રામ. ૨૩
 પરનારી પાવકની જવાણા, જેવી વિપની વેલી;
 મોક્ષમાર્ગનો રોધ કરી નાખે, નરકકુંડમાં ઠેલી. ૨૪
 અહ્યા નવ જિતાઈ જનકીને, તો ક્યમ જિતાશે રામ!
 સ્વાધીન સીતા નવ થઈ ત્યારે, લાવ્યાનું શું કામ! ૨૫
 રે રાવણ કહે એ કોટી ઉપાયે, જનકી વશ નવ ગાય;
 એક રામ વિના બીજ અવર પુરુષ પર, દષ્ટિ એની નવ જાય. ૨૬

ત્યારે કુંભકરણ કહે કપટ કરીને, ધર તું રામનું રૂપ;
 સીતા ભજશે ત્યારે તુંને, થઈ જા તેવો અનુરૂપ. ૨૭
 ત્યારે રાવણ કહે રામરૂપ ધરું પણ, ગુણ તે ન આવે ત્રણ;
 એક વચન એક બાણ, વાળી, એક પત્નીવ્રત પાવન. ૨૮
 એ ત્રણે ગુણ મુજમાંહે નથી, માટે ઓળખે જનકી આપ;
 તો તક્ષણ બાળી ભસ્મ કરે, દે સીતા મુજને શાપ. ૨૯
 માટે રામ-લક્ષ્મણનો પરાજય કર્યા વિણ, સિદ્ધિ નથી સુણ વીર;
 એવાં વચન મુણીને ઊઠ્યો વળતો, કુંભકરણ રણધીર. ૩૦
 રામ રાવણ બંન્યોને નમિયો, કહેતો ગયો એમ વાણ;
 હાવે મારી વાટ ન જોશો વીરા, જુદાં જશે મુજ પ્રાણ. ૩૧
 પછી અપાર સેના લેઈને આવ્યો, રણમાંહે કુંભકરણ;
 તે જોઈ વાનર સર્વે નાહા, આવ્યા રઘુપતિશરણ. ૩૨
 ત્યારે ઊભા થયા અષ્ટ યૂથપતિ તે, નમ્યા રામને પાય;
 કુંભકર્ણશું જુદા કરવાને, ચાલ્યા લેઈ આજ્ઞાય. ૩૩

પણ

આજ્ઞા લીધી રામની, પછી અષ્ટ યૂથપતિ જાય રે;
 શ્રોતાજન સહુ સાંભળો, કહું કુંભકરણની કથાય રે. ૩૪

इति धीरामचरित्रे वाल्मीकिसप्ततटावकाध्यायो युद्धकाण्डे कुम्भकरणस्य
 युद्धार्थं रणागमनो नाम सप्तदशोऽध्यायः ॥ १७ ॥

અધ્યાય ૧૮ મો

રામ મારુ

આવ્યો કુંભકરણ કાળ ભાથી, જણે ધૂમતો મકનો હાથી;
 તેને જોઈ યૂથપતિ આહ, ચઢ્યા સેન તણો સજ્જ હાહ. ૧
 કુંભકરણે કર્યો સિંહનાદ, કંપ્યા કપિવર સુણતાં સાદ;
 ગિરિ તરુવર ને પાષાણ, મારે કપિવર કરતા બુઝાણ. ૨
 નથી વામનું તેને અંગ, જણે પરવત કેરું શુંગ;
 કહે છે આ જુદા તે શે લેજે? એમ કહીને કપિને ઉવેજે. ૩

કરમાં એક મુદ્દગળ ઝાલી, રામના ભણી આઠ્યો ચાલી;
 તે સમે વાનરે એકે કાળ, કરી પાષાણવૃષ્ટિ વિશાળ. ૪
 પડે પુષ્પ કૂર્મની પૃથ્થ, એમ તે નથી ગણતો નથ;
 જેવો ગિરિ ઉપર પરજન્ય, એમ લેખવતો નથી મન. ૫
 કુંભકરણ કરે પદ્મહાર, થાય વાનરનો સંહાર;
 ઝાલી મસળે મશકવત દિલે, ચાલે પાસે કપિને પીલે. ૬
 તે જોઈને કૂવા હનુમંત, મોટો પરવત લેઈ બળવંત;
 નાખ્યો અસુરની ઉપર જેવે, ઝાલ્યો આવતો ગિરિને તેવે. ૭
 તેને ચૂરણ કર્યો એક હસ્તે, પછી ત્રિશૂળ ગ્રહ્યું મદમસ્તે;
 તે ત્રિશૂળે ભરાવ્યા હનુમંત, પછાડ્યા પૃથ્વી બળવંત. ૮
 આવી મૂરછા પડ્યા બળશીલ, ત્યારે ધાયા નળ ને નીલ;
 તેને અકેષી મુષ્ટિ મારી, થયા મૂર્છિત ગાજ્યો સુરારિ. ૯
 ધાયા ચાર કપિ બળવાન, શરભ ગવાક્ષ ગંધમાદન;
 ચોથો વૃષભ ગયો તેણીવાર, કુંભકરણે તે ઝાલ્યા ચાર. ૧૦
 બેને આકાશમાંહે ઉછાળ્યા, બેને પૃથ્વી ઉપર પડતાળ્યા;
 ગાજ્યો કુંભકરણ તે પ્રચંડ, ત્યારે બળભાળ્યું સકળ બ્રહ્માંડ. ૧૧
 ઝાલ્યા અનેક વાનર જેહ, મેલી મુખમાં ગળી ગયો તેહ;
 કોઈ કપિજહરામાંબાળ્યા, કેટલા કરણમાંથઈને નીકળ્યા. ૧૨
 કંઈ નીકળ્યા નાસિકામાંથી, સરવે વાનર નાહા ત્યાંથી;
 ચટશ્રોત્રની વાગી હાક, તેણે પૃથ્વી ચઢાવી ચાક. ૧૩
 તે સમે જોઈ સૈન્ય ભંગાણ, ચઢ્યો સુગ્રીવ બળિયો જાણ;
 કુંભકરણ ને ભાનુકિશોર, તેણે જીલ્દ કર્યું મહા ધોર. ૧૪
 ચટશ્રોત્રે ગ્રહ્યો સુગ્રીવ, ઘાલ્યો કાખમાંહે બળ શિવ;
 પછી બોલ્યો આનંદભેર, આજ વાળ્યું મેં વીરતું વેર. ૧૫
 કર્યું વાલીએ રાવણને જેવું, આજ મેં પણ કીધું તેવું;
 અકળાયો સુગ્રીવ પછી ત્યાંહે, ઘણી દુરગંધી તે માંહે. ૧૬
 કોચી કાખ સુગ્રીવે તે વાર, બેઠા નીકળી સ્કંધ મોઝાર;
 કુંભકરણનાં નાક ને ઠાન, દંતે કરીને છેલાં બળવાન. ૧૭

પછી કૂલો કરી ગર્જનાય, આળ્યો જ્યાંહાં છે શ્રીરધુરાય;
 થયો કપિમાં જયજયકાર, વખાણ્યો રામે સૂરજકુમાર. ૧૮
 સુગ્રીવે છેલાં નાસિકા કર્ણ, નથી જાણતો જે દુષ્ટાચર્ય;
 જેમ દેહપીડા ન જાણે જોગી, દેહાધ્યાસરહિત બ્રહ્મભોગી. ૧૯
 એમ ન લણું અમુરે નિરવાણ, તે થયું દશાનનને જાણ;
 નાસાકરણરહિત કર્યો વીર, મુણી રાવણે મૂકી ધીર. ૨૦
 પછે નાપિક મોકલ્યો ત્યાંહે, આળ્યો કુંભકરણ છે જ્યાંહે;
 વાંસગગન ચુંચિત તે દિશ, ખાંધ્યું મોઢું આદર્શ તેને શીશ. ૨૧
 કુંભકરણની સન્મુખ ધરિયું, ત્યારે અવલોકન એણે કરિયું;
 ઘટશ્રોત્રે જોયું મુખ જ્યારે, નાસાકરણ ન દીઠાં ત્યારે. ૨૨
 તેમાંથી ચાલે રુધિર પ્રવાહ, જાણે ગિરિશૃંગ ગેરુ સરિતાય;
 એવું જોઈ મન પામ્યો ખેદ, ઊપન્યો દેહ થકી નિર્વેદ. ૨૩
 આવી સ્મૃતિ તેને મન, જે સુગ્રીવે કર્યાં છેદન;
 દેહ કુરૂપ થઈ નિરધાર, હાવે વ્યર્થ જીવ્યું ધિક્કાર. ૨૪
 જો જીવું તો પામું દુઃખ, રાવણને શું દેખાડું મુખ ?
 હાવે નિશ્ચે મારે મરણ, થયો વિરૂપ જીવી શું કરણ ? ૨૫
 એવું કહી કરી ગર્જના ઘોર, થયો ત્રણ ભોવનમાં શોર;
 ક્રોધે રામની સન્મુખ ચાલ્યો, મેદની સહિત મેરુ તવ હાલ્યો. ૨૬
 આવતો જોઈ રાવણનો વીર, ઊઠ્યા લક્ષ્મણજી રણધીર;
 રામચરણે નમાવ્યું શીશ, આપી આજ્ઞા શ્રીજીગદીશ. ૨૭

વલણ

જીગદીશ કેરી આજ્ઞા લેઈ, ચાલ્યા લક્ષ્મણજી તેણીવાર રે;
 કુંભકરણની સાથે જઈ, જીજ્ઞ કરવા માંડ્યું અપાર રે. ૨૮

इति श्रीरामचरित्रे वाल्मीकिर्षमेतनाटकधारायां युद्धकाण्डे सुग्रीवेण
 कुंभकरणविस्फरणं नाम अष्टादशोऽध्यायः ॥ १८ ॥

અધ્યાય ૧૯ મો

રાગ સૌરઠ

કુંભકરણુ સામા લક્ષમણુ આઁયા, મૂકિયાં બહુ બાણુ રે; ૧
 તે સપક્ષ થાયે ગુપ્ત તનમાં, પ્રવેશે નિરવાણુ રે.
 અમોઘ શર લક્ષમણુ તણાં, વાગે કુંભકરણુને તન રે; ૨
 તે અસુર લેશ ન લેખવે, નવ ક્ષોભ પામે મન રે.
 જ્યમ પંડિત કેરા વચનથી, નવ થાય ખળને ક્ષોભ રે; ૩
 કરે દાન દાતા ચાચકને, તૃપ્ત ન થાયે લોભ રે.
 એમ કુંભકરણુ માને નહિ, શર લક્ષમણુ કેરાં જોઈ રે; ૪
 ત્યારે ગદા ગ્રહીને ધાયો વિલીપણુ, બંધુ સન્મુખ તેહ રે.
 અલ્યા મારી સન્મુખ એક ક્ષણુ, તું ઊભો રહે અનુકૂળ રે; ૫
 રાવણુ વિખવેલીનાં ફળ, તમો સરવ અનરથ મૂળ રે.
 એણું સુણીને કુંભકરણુ કહે, તું વિલીપણુ ધિક્કાર રે; ૬
 કુળમાં કલંક ઉદે થયો, કરવા દહન અંગાર રે.
 જ્યમ સિંહના કુળમાં થાય જાંબુક, એમ પ્રગલ્થો શંઢ રે; ૭
 કાયર થઈ ગયો શત્રુશરણુ, લાજ નહિ તુંને લાંઠ રે.
 અલ્યા કુળ લગ્નવ્યુ અમારું, કોણુ કરે જુદું તુજ સાથ રે; ૮
 એમ કહી ધાયો રામ સન્મુખ, મુદ્દમળ ગ્રહીને હાથ રે.
 ત્યારે ધનુષ ગ્રહી ઊઠ્યા તદા, શ્રીરામ રણુરંગ ધીર રે; ૯
 કુંભકરણુ સાથે જુદું કરવા, ચાલ્યા શ્રીરઘુવીર રે.
 શર ચઢાવીને સજ થયા, શત્રુશું બોલ્યા વાણુ રે; ૧૦
 ઘટશ્રોત્ર સુણુ મુજ બાણુથી, હવે જશે તારા પ્રાણુ રે.
 ત્રિલોકને પીજું તમો, કર્યો પૃથ્વીને બહુ ભાર રે; ૧૧
 દુષ્ટ તમને હણવાને, અમો લીધો છે અવતાર રે.
 તારે રાવણુકુળ સંહારણું, દેવનું કરણું કાજ રે; ૧૨
 પછે લંકામાં નિરભે થકી, કરશે વિલીપણુ રાજ રે.

એવું વચન સુષ્ટી કુંભકરણ બોલ્યો, સાંભળ દશરથતન રે;
 તું જન્માન્તરનો વેરી અમારો, જાણું છું હું મન રે. ૧૩
 પણ મોટા હોય તે મુખ ન કહે, આપણું બળ સામર્થ્ય રે;
 તે અણબોલ્યો રણમાં વઢે, સાધે પોતાનો અર્થ રે. ૧૪
 શું કરું જો હતો નિદ્રાવશ, બાકી દેખાડત બળ ભાર રે;
 વળી ઉઝડત ત્રિલોકને, કરું સૃષ્ટિનો સંહાર રે. ૧૫
 એવું સાંભળી સજ્જ થઈ રામે, મૂક્યાં બાણ અપાર રે;
 તે કુંભકરણ મુખ કરી પહોળું, ગળી ગયો તેણી વાર રે. ૧૬
 જ્યમ બિલ્લ માંહે પ્રવેશે, પછી સર્પ નવ દેખાય રે;
 એમ કુંભકરણના મુખ વિષે, સહુ બાણ ગુપ્તજ થાય રે. ૧૭
 તે રામબાણે ઉદરમાં કરી, અંત્રજળ છેદન રે;
 પણ પીડ કંઈ પામે નહિ, નથી લેખવતો તે મન રે. ૧૮
 એમ ગળી ગયો તે અસંખ્ય શર, પણ ન પામે તે હાર રે;
 એવું જોઈ ચિંતાતુર થયા, સહુ કપિ તેણીવાર રે. ૧૯
 ઘટશ્રોત્ર ધાયો રામ ઉપર, તુંમર ગ્રહીને હાથ રે;
 ત્યારે દિવ્ય શક્તિ બાણ મંત્રી, મૂક્યું શ્રીરઘુનાથ રે. ૨૦
 પ્રણય અગ્નિ સ્થાપિયો, બાણને અગ્રે રામ રે;
 આકર્ણ પર્યંત જેનીને, મૂક્યું તેણે ઠામ રે. ૨૧
 મુદ્દમલ સહિત કર છેદિયો, આકાશ ઊડ્યો એહ રે;
 જ્યમ ઉરગ* ઊડે સપક્ષ નભમાં, એમ ઊડ્યો તેહ રે. ૨૨
 પછે બીજે હસ્તે ગદા ગ્રહી, ધાયો કુંભકરણ તે ઠામ રે;
 ત્યારે સૂરજ મંત્ર લણીને, બીજું બાણ મૂક્યું રામ રે. ૨૩
 તે બાણે બીજે હસ્તે છેદ્યો, સમરથ શ્રીઅવિનાશ રે;
 પહોળું મુખ કરી ધાયો અમુર, જાણે કરશે વિશ્વનો આસ રે. ૨૪
 બે બાણ મૂકી બે ચરણ, છેદિયા શ્રીરઘુવીર રે;
 ત્યારે કુંભકરણ પૃથ્વી પડ્યો, તે વિકળ થઈને શરીર રે. ૨૫

પછે પેટભેર ચાલવા માંડ્યું, મુખ કરી વિકરાળ રે;
 કુંકાડા મારે કુંકના, બાણે પ્રલય અગ્નિ જવાળ રે. ૨૬
 તે જવાળે કરીને કપિ દાઝે, પાડતા બહુ ચીસ રે;
 પછે ભીમકાળાન્ન શર ચઢાવી, કોપ્યા શ્રીભુગદીશ રે. ૨૭
 તે બાણે કરીને કુંભકરણનું, શિર કર્યું છેદન રે;
 મહાવજ્રે કરી પર્વતતણું, જ્યમ શિખર થાય પતન રે. ૨૮
 શિર અમુરનું ગર્જના કરતું, ઊછળ્યું આકાશ રે;
 વિમાન લેઈને દેવ નાહા, પામી મનમાં ત્રાસ રે. ૨૯
 તે મસ્તક લંકામાં પડ્યું, ત્યારે ચંપાયાં બહુ ધામ રે;
 અનેક રાક્ષસ મરણ પામ્યા, શિર થકી તે ઠામ રે. ૩૦
 હાવે કુંભકરણ મરતે થકે, કર્યો દેવે જયજયકાર રે;
 કરી પુષ્પવૃષ્ટિ રામ ઉપર, દુર્દુભિનાદ અપાર રે. ૩૧
 કંઈ શેષ સેન્યા રહી હતી, કુંભકરણ કેરી જેહ રે;
 થણું લય પામી નાહા સહુ, ગયા લંકામાં તેહ રે. ૩૨
 સમાચાર રાવણને કહ્યો જે, પામ્યો મરણ મહાકાય રે;
 ત્યારે સિંહાસન ઉપર થકી, પડ્યો વિકળ થઈને રાય રે. ૩૩
 પછે રાવણ લાગ્યો વિલાપ કરવા, દુઃખ ધરીને મન રે;
 આજ બંધુ પાળે માહરે, સહુ દિશા થઈ ગઈ રાન્ય રે. ૩૪
 તે જાણીને ઇંદ્રજિત આવ્યો, રાવણ કેરી પાસ રે;
 અરે તાત, શું કરવા રુઓ ? જેનો જન્મ તેનો નાશ રે. ૩૫
 મૃત્યુલોક માંડે અવતરી, નથી ચિરણુભવી કોય રે;
 માટે શોક શું કરવા ધરો ? જે હોનારું તે હોય રે. ૩૬
 નર વાનરે જ્યારે કુંભકરણને, માર્યો નિશ્ચે જાણ રે;
 હું જાણું હવે કાળ વિપરીત, આવિયો નિરંવાણ રે. ૩૭
 માટે ક્ષમા રાખો પિતા હાવે, ધરો ધીરજ મન રે;
 ત્યારે ત્યારે જગતમાં પડે, એકવાર જ તન રે. ૩૮
 બોધ બહુ પુત્રે કર્યો, સમજાવ્યો રાવણરાય રે;
 ત્યારે આજ્ઞા માગી પ્રધાને, પછે જુદા કરવા બય રે. ૩૯

મહા બળિયા સુત રાયના, વળી ચાર મંત્રી જોહ રે;
દેવાંતક ને નરાંતક વળી, ત્રિશિરા નામે તેહ રે. ૪૦
વળી શકજિતનો કનિષ્ઠ બંધુ, નામ તેનું અતિકાય રે;
તે ચતુરંગદળ સાથે લેઈને, જુદ્ધ કરવા જાય રે. ૪૧

વલ્લભ

જાયે જુદ્ધ કરવાને રણમાં, રાવણસુત અતિકાય રે;
વળી રાજકુંવર બીજ અતિ ધણા, વળી મંત્રી જો કહેવાયરે. ૪૨

इति श्रीरामचरित्रे वाल्मीकिप्रसंगतनाटकधारायां युद्धकाण्डे कुंभकरण-
मरण नाम एकौनविंशतितमोऽध्यायः ॥ १९ ॥

અધ્યાય ૨૦ મેા

રાત્ર સામેરી

ત્યારે મહોદર અતિકાય ચઢિયા, સાથે રાજકુમાર;
ચતુરંગ સેન્યા સાથે લેઈને, આવ્યા રણમોઝાર. ૧
વાજિંત્ર વાળે અતિ ધણાં, મદમળ કરે ચિહ્નાર;
શરવીર તે સિંહનાદ કરતા, હણહણે તોખાર. ૨
ત્યારે ગીધ પક્ષી ગયો બેસી, અતિકાય કરે શીશ;
તેને માનશુકન સૂચવ્યા, પણ ગણતો નથી તે દિશ. ૩
એણું અસુરનું દળ જોઈને, કપિસૈન્ય ધાયું ત્યાંહે;
વાનર-અસુરનું થાવા લાગ્યું, જુદ્ધ માંહોમાંહે. ૪
ગિરિ વૃક્ષ ને પાષાણવૃષ્ટિ, કરે છે બહુ ધીશ;
તે આવતાં ઝાલે અસુર, મારતા કરીને રીસ. ૫
કપિ અસ્થિ લેઈ રાક્ષસ તણાં, મારે અસુરના શિરમાંહે;
તે પુંગીફલવત્ થાય ચૂરણ, ફાટે ઘટ સમ ત્યાંહે. ૬
વળી કપિ કરડે અસુર કેરાં, નાસિકા ને કર્ણ;
ત્યાં રુધિરધારા ચાલતી, દળ દીસે લોહિતવર્ણ. ૭
દળ બંધ જોઈને કાપ્યો જે, નરાંતક રાજકુમાર;
શ્યામ કરણ તુરી ઉપર બેઠો, આવિયો તેણીવાર. ૮

- જાણે ઉચ્ચૈઃશ્રવાનો વીર હય, ગરુડના સરખો વેગ;
તેની ઉપર રાજકુંવર ચઢ્યો, આવી થયો ભેગાભેગ. ૯
- ઝળકતું વિદ્યુતલતા જેવું, ખડ્ગ ઝાલ્યું પાણુ;
ચોપાસ કપિને મારતો, એમ કર્યું દળભંગાણુ. ૧૦
- એકે ધાએ સહસ્ર વાનર, મારતો રણમાંહે;
તેણે કપિ અષ્ટાદશ લક્ષ માર્યા, કર્યું પ્રાક્રમ ત્યાંહે. ૧૧
- એવો અનર્થ જોઈને, ધાયા વાલીમુત બળવંત;
આકાશમારગ ઊછળ્યો, કરી ગરજના તે અનંત. ૧૨
- પછે ક્રોધે મારી અંગદે, એક મુષ્ટિ મસ્તક માંહે;
અશ્વ સહિત મારી કર્યો ચૂરણ, નરાંતકને ત્યાંહે. ૧૩
- ત્યારે મહોદર મહાપાર્શ્વ, ત્રિશિરા દેવાન્તક નિરધાર;
એ ચારે મળીને અંગદ ઉપર, કરવા માંજ્યો માર. ૧૪
- એમ અંગદ સંકટમાં પડ્યો, ત્યારે કપિ ધાયા ચાર;
નળ નીલ ને વળી ઋષભ સાથે, ચોથો વાયુકુમાર. ૧૫
- તે નળે માર્યો મહોદર વળી, નીલે ત્રિશિરા જાણુ;
લીધા દેવાન્તક મહાપાર્શ્વના, હનુમંત ઋષભે પ્રાણુ. ૧૬
- એમ અંગદને ઉગારિયો, માર્યા ચારેચાર અસુર;
અતિકાય તવ કોપે ચઢ્યો, વજ્રાવિયાં રણતુર. ૧૭
- તે રાજકુંવર રથમાંહે બેઠો, જોડ્યા સહસ્ર તોખાર;
તેની રસી એક સારથિએ, મહી છે નિરધાર. ૧૮
- ઇંદ્રજિત જેવો પરાક્રમી, અતિકાય સ્થળ શરીર;
તે યુદ્ધ કરવા આવિયો, સહનાદ કરતો વીર. ૧૯
- ત્યારે તેની સામા અવાક્ષ અવય, શરભ કુમુદ ને મયંદ;
અતિકાય આવતો આંતરીને, યુદ્ધ કરે મહાદંડ. ૨૦
- તે સર્વને મૂર્છિત કરી, ચાલ્યો આગળ અભિરામ;
સારથિને કહે હાંકે રથ, જ્યાં હોય લક્ષમણ-રામ. ૨૧
- આવતો જોઈને વિભીષણને, પૂછ્યું શ્રીકૃષ્ણવીર;
આ કોણ આવ્યો રથમાં બેસી, લુદ્ધ કરવા ધીર. ૨૨

- ત્યારે વિભીષણ કહે રાવણ કેરો, કુંવર એ અતિકાય; ૨૩
મહા પરાક્રમી બળવંત છે, વાનરે નહિ જિતાય.
- આ રથ આણે છે બ્રહ્માએ, એ અભેદ વજ્રસ્વરૂપ; ૨૪
એણું વચન સુણીને રામચરણે, નમ્યા પન્નગભૂપ.
- આજ્ઞા માગી રામની, સજ થયા લક્ષ્મણ વીર; ૨૫
અતિકાય સાથે યુદ્ધ કરવા, યાત્રિયા રણધીર.
- ધનુષ પર સંધાન કરી, સૌમિત્ર મૂકે બાણ; ૨૬
તે આવતાં અતિકાય છેદે, શરે શર નિરવાણ.
- રાવણ તણે સુત પ્રાક્રમી, અન્નવિદ્યાએ સમર્થ; ૨૭
લક્ષ્મણજી જે જે બાણ મૂકે, કરે તેને વ્યર્થ.
- અતિકાય ને લક્ષ્મણ તણું, થયું યુદ્ધ દારુણ ત્યાંહે; ૨૮
શોણિતની સરિતા વહી, થયો સંગમ સાગર માંહે.
- ઘણું બળ દીઠું અતિકાયનું, ક્રોધ્યા અનંત અપાર; ૨૯
બ્રહ્માસ્ત્ર શરસંધાન કરીને, મૂકિયું તેણીવાર.
- ન્યમ પ્રલય કેરી વીજ ચમકે, એમ ચાલ્યું બાણ; ૩૦
તે બાણથી અતિકાયનું, શિર છેદિયું નિરવાણ.
- તે સમે કપિસેના વિષે, વરતિયો જયજયકાર; ૩૧
અસુર કેરું સૈન્ય નાહું, ગયું પુર મોઝાર.
- સમાચાર જાણ્યા દશમુખે, અતિકાય કેરું મર્ણુ; ૩૨
ત્યારે મૂર્છા આવી રાયને, ખેદથી પડિયો ઘર્ણુ.
- ઘણા પુત્ર મિત્ર જમાત્ર શૂરા, મરણ પામ્યા જેહ; ૩૩
રાય તેને સંભારીને, રુદન કરતો તેહ.
- સાવધાન કરિયો ઇંદ્રજિતે, રાવણને તેણી વાર; ૩૪
પછી ધીરજ આપી યુદ્ધ કરવા, ચઢ્યો સતીકુમાર.
- ચતુરંગ સેના સાથ લીધી, કર્યું રકતે સ્નાન; ૩૫
રક્તભૂષણ રક્ત અમ્બર, કર્યાં તન પરિધાન.
- પછી શક્તિ કેરો હવન કરિયો, કુંડ રચી રણમાંહે; ૩૬
માંહે સરસવ મંત્રી હોમિયા, મધમાંસ ઘણું વળી ત્યાંહે.

રણદેવીને કરી પ્રસન્ન, ભોગ સમર્પ્યા બહુ રીત;
વાજિત્ર બહુ વજડાવિયાં, જુદ્ધે ચઢ્યો ઇંદ્રજિત. ૩૭

વલણ

ઇંદ્રજિત ચઢ્યો જુદ્ધ કરવા, બેઠો રથ મોઝાર રે;
ચારે પાસે કોટ રચિયો, સેના તણો નિરધાર રે. ૩૮

इति श्रीरामचरित्रे वाल्मीकिसंमतनाटकधाराया युद्धकाण्डे संग्रामे
युद्धार्थे इन्द्रजितागमनं नाम विंशतितमोऽध्याय ॥ २० ॥

અધ્યાય ૨૧ મો

રાગ માર

આવ્યો ઇંદ્રજિત રણમાંહે, રધુવીરનું સૈન્ય છે જ્યાંહે;
ત્યારે કપિદળ થયું સાવધાન, મારોમાર કરે બળવાન. ૧
ચારે પાસે કપિએ ઘેર્યો, અકળાવ્યો સુત રાવણ કેરો;
મુખે બોલતા જ્યજ્ય રામ, મારે વૃક્ષ ગિરિ તે હામ. ૨
ત્યારે અદશ્ય થયો ઇંદ્રજિત, કરતો આકાશ જઈને અનિત્ય;
ત્યાંહાં રહી મૂકે બાણ અપાર, બાણે અખંડ મેઘની ધાર. ૩
ચારે પાસે કપિ સહુ જોય, તેને નથી દેખતું કોય;
આવે વીજળી સરખાં બાણ, છેદે કપિનાં શિર પદ પાણ. ૪
કોટિ વાનર પામ્યા મર્ણુ, પડ્યા નિર્જીવ થઈને ધર્ણુ;
ત્યારે વર્યો હાહાકાર, તે બળિયો મેઘનાદ અપાર. ૫
શત બાણ મૂક્યાં ઇંદ્રજિત, ખીલ્યા રામ ને લક્ષ્મણ સહિત;
હરમાંથી પાડ્યાં શરાશન, પડ્યા મૂર્છિત થઈ લગવન. ૬
જણવી માનુષી લીલા તે હામ, જે અભેદ છે આત્મારામ;
વળી મૂક્યાં ઇંદ્રજિતે બાણ, લીધા અનેક વાનરના પ્રાણ. ૭
અષ્ટાદશ બાણે સુગ્રીવ પાડ્યો, છ બાણે ગંધમાદન તાડ્યો;
બાણે કંપભ ને મયંદ, નીલને બાણ માર્યાં દંદ. ૮
પાળને માર્યાં સાત, કર્યો ખટબાણે નળને પાત;
ગવાક્ષ અંગદ જેહ, પાડ્યા ત્રણ બાણે કરી તેહ. ૯

દધિમુખ શરભને દ્વાદશ તન, સોળ બાણે પાવક લોચન;
 ચૌદ બાણે સુક્ષેણ કેસરી, હેમકૂટને વીંધ્યો ત્રણે કરી. ૧૦
 સુમુખ દુર્મુખને જ્યોતિર્મુખ, દશ બાણે પમાડ્યા તેને દુઃખ;
 ગૌરમુખને પાડ્યો ચાર બાણ, પંચશરે દધિમુખ નિર્વાણ. ૧૧
 કર્યા મૂર્છિત સહુ કપિમાત્ર, પડ્યા ભૂમિ શિથિલ થયાં ગાત્ર;
 કરી સકળ સૈન્ય મૂર્છિત, ઊતર્યો ભૂમિ ઉપર ઇંદ્રજિત. ૧૨
 પામ્યો વિજય છત્રીને રામ, ઇંદ્રજિતે કર્યું એવું કામ;
 વજ્રડાળ્યાં વાજિંત્ર અપાર, આળ્યો લંકામાં સતીનો કુમાર. ૧૩
 ઊઠી રાવણ પુત્રને ભેટ્યો, તાપ બંધુમરણનો ભેટ્યો;
 શાખાશ કર્યું રૂડું કામ, રાખ્યું તેં મારું નામ. ૧૪
 એમ રીઝળ્યો રાવણરાય, હવે સુવેળુએ શું થાય ?
 કપિસૈન્ય પડ્યું તું જેહ, તેમાં ઊગર્યા બે જણ તેહ. ૧૫
 એક વિલીંબણ ને હનુમંત, ચિરણુલવી એ બે બળવંત;
 તે બેઠા આવી રામની પાસ, દેખી વિપરીત થયા છે ઉદાસ. ૧૬
 રામલક્ષ્મણનું જેહ મુખ, મનમાં ઘણું પામ્યા દુઃખ;
 પછી મૂકી મનની ધીર, રોવા લાગ્યા તે બંન્ધો વીર. ૧૭
 નિશ્ચે આળ્યો ભાઈ વિપરીત કાળ, પડિયા જ્યારે રથકુળબાળ;
 એમ બે જણ શોચે આપ, કરે વિવિધ પ્રકાર વિલાપ. ૧૮
 એમ કરતાં નિશા થઈ જ્યારે, ગયા સૈન્યમાં મારુતિ ત્યારે;
 જોયા સર્વ કપિને હલાવી, થાક્યા નામ દેઈને બોલાવી. ૧૯
 પડ્યા સર્વ થઈને અચેત, તેમાં જાંબુવાન છે સાવચેત;
 તેને બેઠો કર્યો બળવંત, રીંછપતિ કહે હો હનુમંત. ૨૦
 ભાઈ સુખી છે લક્ષ્મણ-રામ, કહો બેઠો છે કોણ કામ ?
 એવું સુણી રોયા મારુતતન, બોલ્યા ગદ્ગદ થઈને વચન. ૨૧
 શું પૂછો છો મુંને જાંબુવાન ? સૈન્ય સહિત પડ્યા છે ભગવાન;
 મનુષ્યલીલા કરી રથરાય, હાવે કરવો કવણ ઉપાય ? ૨૨
 એવાં વચન સુણી રુક્ષરાજ, આળ્યા જ્યાં વિરાળે મહારાજ;
 ત્રણે જણ મળી બેઠા પાસ, જેહ રામને મૂકે નિશ્વાસ. ૨૩

વિલીપણ ને વાયુકુમાર, રક્ષપતિ મળી કરતા વિચાર;
 કહો ભાઈ હાવે કરવું ક્યમ ? સાધો સમય થાયે સુખ જ્યમ. ૨૪
 વળતા બોલ્યા રીંછપતિ ત્યાંહે, બે લાવો દ્રોણાચળ આંહે;
 તેની ઔષધિ પવન પસાર, ઊઠે સકળ સૈન્ય નિરધાર. ૨૫
 અહીંથી ચોજન છે કોટી ચાર, ક્ષીરસિંધુની પેલી પાર;
 તે આવે નિશામાં આ ઠાર, તો સરે અર્થ નવ લાગે વાર. ૨૬
 એવું સુણી ઊઠ્યા વાયુતન, થયા સત્વર બોલ્યા વચન;
 ત્રણ પહોરમાં લાવું દ્રોણાચળ, રામકૃપાનું છે મુજમાં બળ. ૨૭
 તમો રક્ષણ સહુનું કરજો, આવે અસુર તેને સંહરજો;
 ઘણી ધીરજ ધરજો મન, માણપતિનું કરજો જતન. ૨૮

વલણ

માણપતિનું જતન કરજો, ધરજો મનમાં ધીર રે;
 એવું કહિ દ્રોણાચળ લેવા, આલ્યા હનુમંત વીર રે. ૨૯

इति श्रीरामचरित्रे वाल्मीकिसंमतनादकपारायणं युद्धकाण्डे इन्द्रजितेन
 रामसेनामूर्च्छनं नाम एकविंशतितमोऽध्यायः ॥ २१ ॥

અધ્યાય ૨૨ મો

રાગ મારુ

હાવે દ્રોણાચળ લેવાને કાજે, કૂદો વાયુતન;
 આકાશમારગ જાય છે ઊડ્યો, ભય નથી ધરતો મન. ૧
 રામનામનું સ્મરણ કરે મુખ, મારે મનોમય ક્ષણ;
 નિશા વિષે નિરભે થયી જતો, વજ્રદેહી વિક્રાળ. ૨
 સમુદ્ર સરિતા દ્વીપ ગિરિ તે, ઓળંગ્યા તેણીવાર;
 મનથી અધિકો વેગ છે જોનો, એવો વાયુકુમાર. ૩
 પછે દ્રોણાચળની પાસે આવીને, ઊભા શ્રીહનુમંત;
 તે પર્વતને ચિંતવિયો પોતે, લેવાને બળવંત. ૪
 જ્યમ અંબુનિધિને અગસ્ત્ય ચિંતવે, તસ્કર નૃપભંડાર;
 જ્યમ કુઠારપાણિ વૃક્ષ ચિંતવે, યુવતીરૂપને જાર. ૫

એમ દ્રોણાચળને ચિંતવે કપિવર, સ્તુતિ કરતા કરજેડ;
 તું પરઉપકારી પર્વત છે, માટે પૂર અમારા કોડ. ૬
 તુજ નામસ્મરણથી રોગ જ નાસે, ત્રાસે તન પરિતાપ;
 હું યાચક તુજને યાચવા આવ્યો, માટે ઔપધિ મુજને આપ. ૭
 જે જગદુદ્ધારક રામલક્ષ્મણ, થયા મૂર્છિત સૈન્ય સહિત;
 તુજને જશ આપવાને કારણ, લીલો કરી છે અજિત. ૮
 એમ હનુમંતે ઘણી કરી પ્રાર્થના, ત્યારે બોલ્યો ગિરિદ્રોણ;
 પ્રત્યક્ષ મૂર્તિ થઈને કહે, અહ્યા તું મર્ફટ છે કોણ? ૯
 દેવને દુર્લભ ઔપધિ મારી, તે તુંને કેમ અપાય? ૧૦
 જ નહિ આપું કોણ છે એવા, લક્ષ્મણ ને રઘુરાય? ૧૦
 એવું સાંભળી કપિવર કોપ્યા, બોલ્યા ક્રોધવચન;
 અહ્યા જડબુદ્ધિ પાપાણ રૂદે, કંઈ જ્ઞાન નથી તુજ મન. ૧૧
 જ્યમ વાયસને વિવેક નહિ, મધપાનીને તત્ત્વવિચાર;
 જ્યમ દયા નહિ નિર્દય હિંસકને, વ્યસનીને આચાર. ૧૨
 ધર્મશાસ્ત્ર તે બ્રષ્ટ ન જાણે, મૂઢનો વિદ્યાભ્યાસ;
 જરને શીલ કૃપણને ધર્મ શું, કપટીને વિશ્વાસ. ૧૩
 એમ તું નિર્દય જડ નથી જાણતો, રામ કામતું હેત;
 માટે હવડાં તુંને ચૂર્ણ કરી નાખું, શિક્ષા કરું અચેત. ૧૪
 એમ કહી પછે પૂંછ વધાર્યું, પ્રચંડ ચક્રાકાર;
 શેષનાગના જેવું કરીને, બાંધ્યો ગિરિ તેણીવાર. ૧૫
 પછે મૂળ થકી ઉખેડી લીધો, દ્રોણાચળ હનુમંત;
 આકાશમારગ લેઈને આહ્યા, ઊછળતા બળવંત. ૧૬
 જ્યમ ઝળકે કાંતિ સુદામા પર્વત, રવિમંડળ રથસાજ;
 જ્યમ ઉરગપતિ ઉરવી લેઈ ઉડે, એમ ઊડ્યા કપિરાજ. ૧૭
 જ્યારે એક પહોર રજનીરહી ત્યારે, આવ્યા સુવેણુ જ્યાંહે;
 તે સમે શીત પ્રભંજન છૂટ્યો, પ્રસર્યો સેનામાંહે. ૧૮
 દ્રોણ આપધિનો વાયુ લાગ્યો, સૈન્ય ઊડ્યું તેણીવાર;
 શ્રીરામલક્ષ્મણ સાવચેત થયા ને, વર્ત્યો જયજયકાર. ૧૯

સર્વનાં અંગ નવીન થયાં, તત્તમાત્ર રહ્યો નહિ વાય;
 ત્યારે અરુણ ઉદય ત્યાં સભા કરીને, બેઠા શ્રીરધુરાય. ૨૦
 તે મારુતિ મૂઝી આવ્યા પૂર્વસ્થળ, દ્રોણાયળને ત્યાંહે;
 આવી મહાવીરે સાષ્ટાંગ કર્યા, શ્રીરધુપતિ બેઠા જ્યાંહે. ૨૧
 શ્રીરામે ઉઠાડી અંજનીસુતને, ચાંપિયા રુદિયા સાથ;
 ધન્યધન્ય કહી આશિષ દીધી, મસ્તક મૂક્યો હાથ. ૨૨
 પ્રાણદાતાર થયો તું સહુનો, સાંભળ હો હનુમંત;
 તુજ વિના કેણુ સાદ્ય કરે, આ રણમાંહે બળવંત? ૨૩
 ત્યારે કર બેડીને કહે અંજનીસુત, સમર્થ શ્રીરધુરાય;
 એ સર્વે તમારી કૃપાનું બળ છે, મુજથી કંઈ નવ થાય. ૨૪
 એમ અંજનીસુતનાં વચન સુણીને, પ્રસન્ન થયા મોરાર;
 સર્વ કપિજન આનંદ પામ્યા, કરતા જયજયકાર. ૨૫

વલણુ

વત્યો જયજયકાર, સહુ કપિ ભેટ્યા હનુમંતને;
 વળી શ્રીમુખે જુગદાધાર, વખાણે વણું બળવંતને. ૨૬

इति श्रीरामचरित्रे वाल्मीकिसप्ततनाटकधारायां युद्धकाण्डे हनुमता द्रोणा
 चलोषध्या रामसेनामूर्छानिवारण नाम द्वाविंशतितमोऽध्यायः ॥ २२ ॥

અધ્યાય ૨૩ મો

રાગ ધન્યાશ્રી

હનુમંતે કરિયું અદ્ભુત કાજ છ,
 ત્યારે વાનર પ્રત્યે બોલ્યા કપિરાજ છ;
 સહુ અગ્નિ લગાડો લંકામાં આજ છ,
 એણું સુણી ગિર્યો ટ્રીશસમાજ છ. ૧

ઢાળ

સમાજ કપિનો ચાલિયો સુણી, સુગ્રીવ કેરું વચન;
 કોટ એળંગી પ્રવેશ્યા, પુરમાંહે સહુ કપિજન. ૨
 દેવદાર કેરાં વૃક્ષ કરમાં, ગગનચુમિત જેહ;
 તે સળગાવી કપિ કૃદિયા, કોટાનકોટી તેહ. ૩

- ઘણો વાયુ વાયો તે સમે, લંકામાં લાગી લાય;
 સંહુ'લોક હાહાકાર કરતા, કોલાહલ બહુ થાય. ૪
 તે જાણ રાવણને થયું, ત્યારે ખેદ પામ્યો મન;
 જે દ્રોણાચળ હતુમંત લાવ્યો, કર્યા સહુ સજવન. ૫
 વળી વાનર આવ્યા લંકામાં, બાળવા માંડ્યા ધામ;
 એ ઊજડ કરશે પુર સકળ, કો નહિ રહે આ ઠામ. ૬
 રાજકુંવરને આજ્ઞા કરી, જંઘ મજંઘ ને વિરપાક્ષ;
 તે તપર થઈને આલિયા વળી, કોથન ને શોણિતાક્ષ. ૭
 વળી કુંભકરણના પુત્ર બે જેનું, કુંભ નિકુંભ એણું નામ;
 પરજન્યાસ મૂઢી અગ્નિ, સરવે સમાવ્યો તે ઠામ. ૮
 પછી બાણ મારી સર્વ વાનર, કાઢ્યા પુરથી બહાર;
 રણમાંહે આવી રાક્ષસે, યુદ્ધ આરંભ્યું તે કાર. ૯
 ઘટશ્રોત્રના પુત્રે તદા, રણમાં કર્યું જુદ્ધ ધોર;
 મારવા માંડ્યું કપિદળ ત્યારે, ધાયો ભાનુકિશોર. ૧૦
 કુંભના કરમાં થકી લીધું, સુગ્રીવે કોદંડ;
 કરી ગર્જના પછી ભંગ કીધું, ધનુષના બે ખંડ. ૧૧
 સુગ્રીવ કુંભને થયું પછે, મહાયુદ્ધ મુહૂરત એક;
 પદપડવાએ મેદની કંપે, મારે ધાય અનેક. ૧૨
 સુગ્રીવે માર્યા કુંભને, ધાયો નિકુંભ તેણીવારં;
 આવતો રોક્યો તેહને, કર્યું જુદ્ધ પવનકુમાર. ૧૩
 નિકુંભના શિર વિષે મારી, મુષ્ટિ એક હતુમંત;
 તત્કાળ પામ્યો મરણ તે, એમ અસુર હણ્યા બળવંત. ૧૪
 રાજકુંવર સરવે આવ્યા 'તા, ઘણા રાક્ષસ લેઈને જેહ;
 હતુમંત સુગ્રીવે મળીને, સર્વ માર્યા તેહ. ૧૫
 તે બખર જાણી રાવણે, ત્યારે મોકલ્યા ત્રણ વીર;
 વિશાલાક્ષ ને મકરાક્ષ નામે, અક્ષ એ રણધીર. ૧૬
 તે રાક્ષસે યુદ્ધ કર્યું દારુણ, કોપિયા શ્રીરામ;
 મહા બાણ મૂઢી ત્રણે જણને, મારિયા તે ઠામ. ૧૭

- તે પૂંઠે ચઢિયો શકજિત, રચ્યો કુંડ રણમાં જાણુ; .
 તેણે હોમ કરીને ઉપજાવી, એક કૃત્તિકા નિરવાણુ. ૧૮
- તે કૃત્તિકાની ઉપર બેઠો, પરાક્રમી ઇંદ્રજિત;
 આકાશમારગ જઈ રહ્યો, કરતો તે યુદ્ધ અમિત. ૧૯
- તેની બાણવૃષ્ટિએ કરી, ઘણા કપિ પામ્યા મર્ણુ;
 કોનાં હસ્ત શિર ચરણ તૂટે, નાસિકા ને કર્ણુ. ૨૦
- જ્યારે ઇંદ્રજિતે કંપિદળ, કરવા માંજ્યું સંહાર;
 ત્યારે લોકમાણેશે કહ્યું, આવી રામને નિરધાર. ૨૧
- અંગિરાસને કરી કૃત્તિકાને, છેદો શ્રીમહારાજ;
 મેઘનાદ માને હાર જે, વળી થાય ત્યારે કાજ. ૨૨
- તે સુણી રામે મૂકિયું, અંગિરાસ કેરું બાણુ;
 તે રામબાણે કૃત્તિકા બળી, ભસ્મ થઈ નિરવાણુ. ૨૩
- ઇંદ્રજિત તવ કોપે ચઢ્યો, સિંહનાદ ક્રીધા ધોર;
 બ્રહ્માંડ સર્વે બળભજ્યું, ગયો બ્રહ્મલોકે શોર. ૨૪
- પછે વૃષ્ટિ કરતો શર તણી, નભમાં રહી બળ પૂર;
 અધિકાર અતિશે આવ્યું તેણે, દેખાયે નહિ સુર. ૨૫
- કોટાન કોટી કપિ કેરો, કર્યો રણસંહાર;
 અષ્ટ જૂથપતિ મૂર્ચ્છિત કર્યા, ત્યારે કોપ્યા જીગદાધાર. ૨૬
- કોદંડ સેજ કરી શર ચલાવ્યું, રામ રણરંગધીર;
 ઇંદ્રજિત સાથે જીદ કરવા, ઊભા શ્રીરઘુવીર. ૨૭
- એક બાણ મૂકી શકજિતનું, ધનુષ કાપ્યું રામ;
 બીજું માર્યું મુગટમાં, પૃથ્વી પડ્યો તે હામ. ૨૮
- કાર્મુક ત્રીજું મૂકિયું, રાવણી ઉપર જેહ;
 તે બાણ કેરી ઝપટથી, તત્કાળ ઊડ્યો એહ. ૨૯
- મૂર્છિત થઈ જઈને પડ્યો, ઇંદ્રજિત લંકામાંહે;
 સાવચેત થઈને ઊડિયો, પછે કપટ રચિયું તાંહે. ૩૦
- તેણે માયામય નિરમાણ કીધું, જનહીનું રૂપ;
 રથમાં બેસાડી, અલંકાર ચીર અનુપ. ૩૧

એવું કપટ રચીને આવિયો, રણમાંહે અસુરકુમાર;
 આવતો નેઈ ગિરિ લેઈ ધાયો, જે રૂદ્રનો અવતાર. ૩૨

હનુમંતજી પાસે ગયા, ઇંદ્રજિત ઊભો જ્યાંહે;
 વાયુપુત્રને તવ દેખાડી, કૃત્રિમ સીતા ત્યાંહે. ૩૩

અહ્યા જે કપિ તુજ ઇષ્ટદેવી, જનકતનયા જેહ;
 એ અંગના રઘુવીરની, મુજ પિતા લાવ્યો તેહ. ૩૪

અમારા કુળનો ક્ષય કર્યો, સહુ અસુરનો સંહાર;
 જનપુધાન કુળવન દહન કરવા, અગ્નિશિખા એ નાર. ૩૫

કુંભકરણ આદે નિશાચર, એણે કર્યા ભક્ષણ જાણ;
 એ કૃત્ય પ્રગટી ત્રેતા યુગમાં, ભોગ લેવા નિરવાણ. ૩૬

તે માટે કપિ મારું એને, ટાળું અસુરનું દુષ્ણ;
 એ કલહકારણીનો વધ કરતાં, થાશે અમને મુખ. ૩૭

એમ કહી વચન રાવણસુતે, ગ્રહું ખડ્ગ નિજ કર માંહે;
 કૃત્રિમ સીતા તણો વધ કર્યો, ઇંદ્રજિતે ત્યાંહે. ૩૮

તે દેખાડ્યું હનુમંતને, રામને જઈ કહે આજ;
 જે જય ઊઠી અયોધ્યામાં, હવે શું છે કાજ ? ૩૯

એવું જોઈને હનુમંતજીએ, સત્ય માન્યું ત્યાંહે;
 સીતાતણો વધ દેખતાં, પડ્યા વિક્રળ પૃથ્વી માંહે. ૪૦

ઇંદ્રજિત ત્યાંથી ગયો પુરમાં, કરી કપટ પ્રકાર;
 મારુતિ મૂર્છિત થઈ પડ્યા, દેહશુદ્ધિ નહિ લગાર. ૪૧

વસથુ

દેહશુદ્ધિ ભૂદ્યા મારુતિ, ક્ષણ એક રહી મૂરછાય રે;
 પછે સાવચેત થઈને બેઠા, ત્યારે રૂદ્રન કરે કપિરાય રે. ૪૨

इति श्रीरामचरित्रे वाल्मीकिस्तमनाटकधारावा युद्धकाण्डे इन्द्रजितेन कृत्रिमसीता-
 हननान्तर मावतिमोहो नाम त्रयोविंशतितमोऽध्यायः ॥ २३ ॥

અંધ્યાય ૨૪ મો

રાગ વેરાડી

હાવે કૃત્રિમ સીતાનો. વધ જોઈને, મારતિ કરતાં રુદન;
હું સમાચાર શો કંઠીશ રામને, એમ શોચતા મન. ૧
મેં ઘણાં કામ કરી હરખ પમાડ્યા, પ્રસન્ન કર્યા શ્રીરામ;
સીતાશોકહરણ રઘુપતિએ, પાડ્યું મારું નામ. ૨
તે આ સમાચાર મેં ક્યમ કહેવાશે, શોકસિંધુની વાત;
એમ શોચના કરતા રામની પાસે, આઠ્યા મારુતખત. ૩
ઊભા રહ્યા આવી અધોવદને, નેત્રે આંસુધાર;
ત્યારે સરવ કપિ થયા વ્યાકુળ જોઈને, દુખિયા પવનકુમાર. ૪
પછી ચિંતાતુર થઈ રામ પૂછે છે, મારુતસુતને વાત;
હે પ્રાણસખે ! તને શું દુઃખ પ્રગટ્યું ? તે કહે મુજને ખાત. ૫
ત્યારે મારુતસુત કહે ઇંદ્રજિતે કર્યો, જનકીનો વધ આજ;
રણમાં લાવીને મુજ દેખતાં, ક્રીધું દૂડું કાજ. ૬
એક વચન સાંભળી અજ અજિત, સુખસિંધુ આત્મારામ;
તે માનુષી લીલા જણાવા માટે, કલેશ કરતા આમ. ૭
આંસુ ચોધારાં આલ્યાં નેત્રમાં, પ્રગટ્યો શોક અપાર;
રઘુપતિ રોતાં રોયા સરવે, વરત્યો હાહાકાર. ૮
એકે કાળે શોક ઊછળ્યો, દુઃખનો દરિયો પૂર;
કહેતાં કુંઠિત થાય કવિની, વાણી રોકાયે ઊર. ૯
એમ શોકસાગરમાં ખૂડ્યા સર્વે, રુદન કરે રઘુવીર;
ત્યારે ધીરજ આપીને સમજાવે, લક્ષ્મણજી રણધીર. ૧૦
હે બ્રહ્માંડનાયક પૂરણશ્રદ્ધ, શું કરવા ધરો છો શોક ?
જેનો આકાર ખંધાયો તે જાય, નાશવંત સહુ લોક. ૧૧
માટે વિવેકવજ્ર ઘડીને, મોહગિરિ ચૂર્ણ કરો મહારાજ;
પણા ગુરુએ જ્ઞાન કહ્યું છે, તેહ વિચારો આજ. ૧૨

તમે સર્વ દેવના દેવ પરિવ્રજ, આનંદમૂરતિ વેદ;
 માયાનો સંભ્રમ હોય ન તમને, એ લીલા નાટક ભેદ. ૧૩
 તમે થકી જનકી અળગાં ક્યાં છે, પ્રભા દીપની જ્યમ;
 કનકકાંતિ જ્યમ સૂર્યકિરણ વળી, દેહને છાયા ત્યમ. ૧૪
 તે કલ્પાંત કાળે થાય ન અળગી, એમ જાણો સીતાય;
 જગતપિતા જગદીશ તમે હો, એ છે જગતની માય. ૧૫
 એ ઇચ્છાશક્તિ તમારી સીતાં, તે ક્યમ થાગે દૂર?
 જે દ્વેતભાવ આરોપે તેને, જાણવા મરખ ભૂર. ૧૬
 માટે શોક મૂકીને ધીરજ ગખો, હણો રાવણને આજ;
 અંધી પડ્યા તે દેવ હોડાવો, દુઃખ ટાળો મહારાજ. ૧૭
 એમ ભોગીન્દ્રે ઘણાં વચન કહ્યાં, જેવાં વિવેકસિંધુ રતન;
 તે સુણીને રઘુપતિ જોઈ રહ્યા છે, કરીને નીચુ વદન. ૧૮
 ત્યારે વિલીપણે પોતાનો મંત્રી, મોકલ્યો હતો અશોકવન;
 તે સીતાની શોધ જોઈને આવ્યો, જ્યાં ખેડા જુગજીવન. ૧૯
 તે પ્રધાન શ્રીરઘુવીરની સાથે, ખોલ્યો હસીને વાણ;
 સર્વ સભા સાંભળતાં કહે છે, સુણિયે પુરુષપુરાણ. ૨૦
 મહારાજ સુખી છે જનકનંદની, અશોક વન મોઝાર;
 પાસે ત્રિજટા ગાન કરે છે, ચરિત્ર તમારાં સાર. ૨૧
 ત્યારે રામે વિલીપણ સામું જોયું, વચન સુણીને તેહ;
 પછી વિલીપણ કહે તે વાત ખરી છે, એમાં નહિ સંદેહ. ૨૨
 એ મંત્રીને મોકલ્યો'તો મેં, જેવા કારણ ત્યાંહે;
 તે ક્ષેમકુશળતા જોઈ સીતાની, પાછો આવ્યો આંહે. ૨૩
 તે માટે સુખી છે જનકનંદની. અશોક વનમાં જાણ;
 એ વાત જો કંઈ જૂઠી હોય તો, તમારા પદની આણ. ૨૪
 એ ઇંદ્રજિતની માયા જાણો, મોહ પામે જોઈ લોક;
 હનુમંતે દીઠું એ કરત્રિમ, મિથ્યા સરવે ફેક, ૨૫
 એવાં વિલીપણ કેરાં વચન સાંભળી, હરખ્યા જુગદાધાર;
 સુમિત્રી સહિત કપિ આનંદ પામ્યા, વરત્યો જેજેકાર. ૨૬

વખાણ્યો વિશ્રવામૃતને ત્યાં, શ્રીમુખે શ્રીરઘુવીર;
 અરે ભાઈ ! આ મહાદુઃખમાં તમે, આપી ધારણ ધીર. ૨૭
 એવી ઇંદ્રજિતની અટપટી માયા, બાણી શ્રીરઘુનાથ;
 તેના મરણ તણો વિચાર જ પૂછે, ગ્રહી વિલીપણનો હાથ. ૨૮
 અરે વિલીપણ, કહો એ ક્યમ મરશે, રાવણસુત બળવંત ?
 એ વિધાવંત માયાવી ઘણો છે, એ ચિંતા મુજ મન. ૨૯
 વિલીપણ કહે જેણે બાર વર્ષ, તજ્યાં હોય નિદ્રા ને આહાર;
 ચૌદ વર્ષ પાળ્યું હોય જેણે, બ્રહ્મચર્ય નિરધાર. ૩૦
 એવો પુરુષ ને હોય આ સમે, અમોઘ ઇંદ્રયજિત;
 તો તે નિશ્ચે જીતે એને, તેથી મરે ઇંદ્રજિત. ૩૧
 વળી સુણો નાથ, એક વાત મર્મની, તે મધ્યે છે વિચાર;
 મેં ચર્યા જોવડાવી એની, હવડાં આણી વાર. ૩૨
 એક નિકુંભજા દેવી છે એની, ઇષ્ટમાત નિરવાણ;
 મેઘનાદ બેઠો તે મંદિર, સાધન કરવા બાણ. ૩૩
 તે નિકુંભજાના દેવળમાંહે, કુંડ રચ્યો છે ત્યાંહે;
 મલિન મંત્ર જપી હોમ કરે, આપે આહુતિ તે માંહે, ૩૪
 તે કુંડ માંહેથી રથ નીકળશે, અશ્વ સારથ સહિત;
 તે રથ પર આરૂઢ થશે, પછે નહિ મરે ઇંદ્રજિત. ૩૫
 એ ચારવાર જય પામી ગયો વળી, હોમ પૂરણ થશે આજ;
 પછે કોઈ થકી મેઘનાદ મરે નહિ, સત્ય કહું મહારાજ. ૩૬
 માટે હોમ તણો વિક્વંસ કરો, જઈ ઉતાવળા આ વાર;
 વળી પૂર્વે કહ્યો તેવો પુરુષ હોય તો, મરે રાવણનો કુમાર. ૩૭

વણથ

કુમાર રાવણનો મરે, ને હોય 'પુરુષ એવો ધીર રે;
 એવાં વચન સુણીને લક્ષ્મણ સામું, બેયું શ્રીરઘુર વીરે. ૩૮

इति श्रीरामचरित्रे वाल्मीकिप्रसन्ननाटकधारायां युद्धकाण्डे इन्द्रजितस्य निकुम्भ-
 काराख्ये विप्रार्थ श्रीरामविनीषणवचनो नाम चतुर्विंशोऽध्यायः ॥ २४ ॥

અધ્યાય ૨૫ મો

રાત્ર માસ

લક્ષ્મણ સામું જોયું રઘુનાથ, ત્યારે ઊઠીને જોયા હાથ;
 બોલ્યો સુમિત્રી સુણો મહારાજ, આપો આજ્ઞા મુજને આજ. ૧
 તમારી કૃપાએ નિરવાણ, આજ લેઉં ઇંદ્રજિતના પ્રાણ;
 લક્ષ્મણે મત પાળ્યું છે જોહ, રામ જાણે છે સરવે તેહ. ૨
 માટે આજ્ઞા આપી રઘુનાથ, લક્ષ્મણને શિર મૂક્યો હાથ;
 બતાવી અસ્ત્ર મંત્રની જુક્ત, રહે ચાંપી બોલ્યા સ્નેહે યુક્ત. ૩
 કરજો ઇંદ્રજિત વધ કાળ, વહેલા વરજો જય પામી આજ;
 એવું સુણી લક્ષ્મણ શિર નામી, ચાલ્યા રામકૃપા બળ પામી. ૪
 સાથે વિલીધણ ને હતુમંત, મયંદ શરભ ને જંબુવંત;
 કણસ કેસરી દિવિદની આદ, ચાલ્યા કપિ કરતા સિહનાદ. ૫
 પંથ કઠણ નિકુંભળા કેરો, તે દેખાજ્યો વિલીધણે નેરો;
 અંગદ ઉપર બેઠા સૌમિત્ર, ઊઠ્યા આકાશે વીર્ય વિચિત્ર. ૬
 થયા આગળ લંકારાય, પૂઠે સહુ કપિ ચાલ્યા જય;
 તે નિકુંભળા કેરે સ્થાન, સમ દુર્ગ છે વજ્ર સમાન. ૭
 નય બારણે ગિરિમોઝાર, ધણું સૈન્ય મૂક્યું છે તે ઠાર;
 રચ્યું છે તે દેવળ ગિરિ કોરી, તેમાં આસુરી દેવી કોરી. ૮
 કરે અનેક ભૂત રક્ષાય, તે ઓળંગીને કપિવર જય;
 સરવે આબ્યા દેવીને ભોવન, બેઠો દીઠા રાવણનો તન. ૯
 રક્તોદકે કર્યું છે સ્નાન, રક્ત વસ્ત્ર અંગે પરિધાન;
 સમ રાખ પાથરિયાં ત્યાંહે, વજ્રાસન કરી બેઠો તે માંહે. ૧૦
 આપે આહુતિ વિપ્રનું માંસ, અસ્થિમાળા કંઠ અવતંસ;
 મૃત સર્પ વીંછ્યા છે માથે, દિવ્ય દંતનો શરવો ગ્રહો હાથે. ૧૧
 તેણે હોમ કરે કુંડમાંહે, મલિન મંત્ર જપે છે ત્યાંહે;
 થયો પૂર્ણાહુતિ સમે જ્યારે, રથ અડધો નીકળિયો ત્યારે. ૧૨

- તમો રામને શરણે જઈ, કર્યું ખંધુ કુળનાશનં;
એમાં રૂડા તમને કોણ કહેશે, જુઓ વિચારી મન. ૭
- તમો કહેશેા હું શરણ જઈને, થયો અંમર જાણ;
વળી મોક્ષ અંતે આપશે, એ રામ પુરુષપુરાણ. ૮
- પણ અંતે કે અમર નથી, થાય બ્રહ્માદિકનો નાશ;
વળી વેરભાવે મોક્ષ તે પણ, આપે છે અવિનાશ. ૯
- કરી ઝાંખી કીર્તિ કુળ તણી, નવ કર્યો જશ લવલેશ;
ધણું જીવ્યા તેણે શું થયું, જેવો જ્યંડળ કેરો વેશ. ૧૦
- પછે ક્રોધ કરી કોદંડ તાણ્યું, કહી વચન વિપરીત;
તે ગદા ઉડાડી 'કરથકી, શર મૂકીને ઇંદ્રજિત. ૧૧
- પછી વિલીપણના હૃદયમાં, પંચ બાણ માર્યાં મૌઢ;
તે મર્મમાં વાગ્યાં તદા, ત્યારે થઈ રહ્યો ક્ષિંબૂઢ. ૧૨
- ત્યાંવિકળથઈ વિલીપણપડ્યા, ત્યારેધાયોજાંબુવાન;
એક મુષ્ટિ મારી બળ કરી, તે વાગી વજ્ર સમાન. ૧૩
- રાવણીનો રથ કર્યો ચૂરણ, અશ્વ સારથિ સહિત;
તે વિકળ થઈ પૃથ્વી પડ્યો, ઊભો થયો ઇંદ્રજિત. ૧૪
- ત્યારે એકે કાળે કપિ સર્વે, કરવા માંડ્યો માર;
થાય વૃષ્ટિ તરુ-પાષાણની, વળી મુષ્ટિ ને પદમહાર. ૧૫
- પણ ઇંદ્રજિત પરાક્રમી, રણપંડિત ચતુરસુજાણ;
નિવારણ કરતો સરવને, મૂકી ચારે પાસ બાણ. ૧૬
- આકાશમારગ ઉતપત્યો, ગયો મેઘમંડળ જ્યાંહે;
જીવ કરવા લાગ્યો ત્યાં જઈ, મૂકે બાણ રહી નભમાંહે. ૧૭
- ત્યારે લક્ષ્મણને લઈ સ્કંધ ઉપર, ઊડ્યા મારુતતન;
જીવ કરવા લાગ્યા નભ જઈ, રહી ઊંચા શત જોજન. ૧૮
- ઇંદ્રજિત ઊંચો બાર જોજન, રહ્યા શત જોજન હનુમંત;
ત્યાં થકી લક્ષ્મણ જીવ કરે, મારતા બાણ અનંત. ૧૯
- શરમાર સહન થયો નહિ; ઊતર્યો ધરા ઇંદ્રજિત;
ત્યારે પૃથ્વી ઉપર આવિયા, હનુમંત લક્ષ્મણ સહિત. ૨૦

- ખે વીરના તનમાંહે ચોંટ્યાં, શોભતાં શર જ્યમ;
જાણે કળાકરનાં પિચ્છ, વા ગિરિ પર તરુવર ત્યમ. ૨૧
- પછી લક્ષ્મણે એક દિવ્ય શર, કાઢી કર્યું સંધાન;
શિવનેત્ર કેરા અગ્નિ જેવો, દિવાકર મધ્યાહ્ન. ૨૨
- મંત્ર ન્યાસયુક્ત કર્યું તદા, થયો વજ્રીભૂત અખંડ;
છે મુદ્રાંકિત રામ નામનું, તે ચઢાવ્યું કોદંડ. ૨૩
- લક્ષ્મણે મન ચિંતવ્યું, જો હોય બ્રહ્મ પૂરણ રામ;
શુદ્ધ ચૈતન્ય સનાતન, માયાપતિ પૂરણકામ. ૨૪
- એકપત્નીવ્રત સૂરજવંશી, હોય રઘુવર આજ;
તો ઇંદ્રજિત મરજો હવે, આ બાણથી મહારાજ. ૨૫
- હું નિરાહારી બ્રહ્મચારી, બાર વરસ પર્યંત;
રઘુવીર ચરણે આસક્તિ હોય તો, આવજો એનો અંત. ૨૬
- હોય સતી સીતા સાધવી, વળી દાસ અનન્ય હનુમાન;
તો ઇંદ્રજિતનું શિર છેદાજો, આવજો અવસાન. ૨૭
- એણું કહી આકર્ણું સુધી, ખેંચિયું નારાય;
પછી મૂકિયું લક્ષ્મણે ત્યાં, વીજળી સરણું સાચ. ૨૮
- ઝળકે મુખે ચળકે પૂંખે, સુસવાટ કરતું જાણ;
સહુ દિશાઓ દીપાવતું, ધનુષથી છૂટ્યું બાણ. ૨૯
- ઇંદ્રજિતે જાણ્યું મારશે, એ બાણ મુજને આપ;
તે છેદવા સામું ચઢાવ્યું, બાણ તીક્ષ્ણ આપ. ૩૦
- એટલે શર લક્ષ્મણ તણું, આવીને વાળ્યું ત્યાંહે;
એક ભુજ સહિત શિર છેદિયું, તે પડ્યો પૃથ્વીમાંહે. ૩૧
- તે ભુજ પડ્યો પુરમાં જઈ, શિર ઊછળ્યું આકાશ;
નભમાં ભમીને પણું પાછું, કમળવદન પ્રકાશ. ૩૨
- તે પડતાં ઝીલ્યું શરભ વાનર, લીધું છે કરમાંહે;
મેઘનાદ પામ્યો મરણ એમ, જયજયકાર વરત્યા ત્યાંહે. ૩૩
- પુષ્પવૃષ્ટિ કરી દેવે, લક્ષ્મણ ઉપર જાણ;
હુંદુલિ કેરા નાદ કરીને, બોલે જયજય વાણ. ૩૪

રઘુવીર ચિંતા કરે છે, કહે સુગ્રીવ આગળ વાત;
 ઘણીવાર થઈ ક્યમ આઘ્યો નહિ, એ રણથડી મુજ ભ્રાત્રી ૩૫
 ઇંદ્રજિત એ ઘણો બળિયો છે, મુજ બાળ સુકોમળ વીર;
 સુગ્રીવ કહે ચિંતા ન કરશો, રાખો મનમાં ધીર. ૩૬
 પ્રભુ હમણાં લક્ષ્મણ આવશે, જય પામીને મહારાજ;
 એટલે લક્ષ્મણ કપિ સહિત, આઘ્યા કરીને કાજ. ૩૭
 ઇંદ્રજિત સાથે જુદ્ધ કરી ઘણું, થયા શ્રમિત સૌમિત્ર;
 આવતા જોઈને ઊડિયા, રઘુવીર પુણ્યપવિત્ર. ૩૮
 લક્ષ્મણે આવી શીશ નામ્યું, રામને તેણીવાર;
 રઘુવીરે આંખ્યા દેદેશુ, ગદ્ગદ થયા છે અપાર. ૩૯
 ઇંદ્રજિત કેરો વધ કહ્યો, શરભે દેખાડ્યું શીશ;
 પછી સભા કરી સુષેણ પ્રત્યે, બોલ્યા શ્રીજીગદીશ. ૪૦
 અરે સુષેણ લક્ષ્મણને, કાંઈ કરો ઔષધ આજ;
 પછી રામઆજ્ઞા થકી વેદે, કર્યું રૂડું કાજ. ૪૧
 સાવધાન લક્ષ્મણને કર્યા, દૃઢ થયું સર્વે અંગ;
 પછી સુવેલુએ સભા કરીને, બેઠા છે શ્રીરંગ. ૪૨

વધણ

શ્રીરંગ બેઠા સભા કરી, કપિ સેવા કરે સુખમેર રે;
 હવે ઇંદ્રજિતનો ભુજ પડ્યો પુરમાં, તેની શી થઈ પેર રે? ૪૩

इति श्रीरामचरित्रे वाल्मीकिर्सेमतनाटकधारायां युद्धकाण्डे लक्ष्मणेन
 इन्द्रजितहनन नाम पञ्चविंशोऽध्यायः ॥ २६ ॥

અધ્યાય ૨૭મો

રાગ કાફી

લક્ષ્મણ વિજય કરીને આઘ્યા, ઇંદ્રજિતનું મસ્તક લાઘ્યા;
 તન ભૂમિ પડ્યું રણ જ્યાંહે, ભુજ ઊડી આઘ્યો પુરમાંહે. ૧
 ઇંદ્રજિતનું આંગણું જોહ, મણિઅંધ રમ્યું છે તેહ;
 આવી તે ચોકમાં પડ્યો હસ્ત, અલંકાર સહિત સમસ્ત. ૨

અંગના ઈંદ્રજિતની ત્યાંહે, તે સુત્રોચનાં મંદિરમાંહે; ૩
 શેષનાગ તણી એ કુમારી, સુંદરી રૂપશોભા સારી.
 પરમ સતીશિરોમણિ મેહેરી, ગુણ લાવણ્ય સાગર લેહેરી; ૪
 જેનું રૂપ જોઈ રતિ લાજે, ઉપમા નથી એને કાજે.
 એનો જોઈ સુંદરતા વેશ, મોહ પામે. મોટા મુનેશ;
 કામદેવને કામ ઉપજાવે, ચંદ્ર ચંપક કનક લગવે. ૫
 અંગનો જે સુવાસ મહેકે છે, એક કોશ સુધી તે બહેકે છે;
 જે નૈષધરાયની રાણી, કાવ્યમાં દમયંતી વખાણી. ૬
 તે પણ શેષકન્યા સમ ના'વે, એવી રાવણસુતવધૂ કહાવે;
 મીનાકારી મહેલમાં બાળી, બેઠી હેમલિંગાલે રૂપાળી. ૭
 અંગના ઝળકે અલંકાર, જાણે વિદ્યુતનો ચમકાર;
 વિદ્યુવદની કલંકરહિત, મુખકમળ સુહાસ્ય સહિત. ૮
 દ્વવ ગંધર્વ કિન્નરકુંવરી, એવી અનેક છે પાસે કિકરી;
 તે સુત્રોચનાની નિત્યમેવ, આહારાત્રી કરે છે સેવ. ૯
 કિન્નરકન્યાઓ શયી સમાન, કરે મધુર સ્વરેથી ગાન;
 કો વજ્રે-વીણા ને મૃદંગ, કોઈ શણગાર સજ્જતી અંગ. ૧૦
 કો સખી સન્મુખ ઝુલાવે, કોઈ વાત કરીને રિઝાવે;
 કોઈ આમર વીંજણ યોગ, કોઈ સખી આપે ઉપભોગ. ૧૧
 પારિજતનાં પુષ્પજ લાવે, સખી હાર ગૂંથીને પહેરાવે;
 એમ આનંદમાં સુત્રોચન, બેઠી પતિપદ્યું જેનું મન. ૧૨
 તે સમે ઈંદ્રજિતનો હસ્ત, ચોકમાં પડ્યો આવી તટસ્થ;
 વીખળિંદુ સુધામાં ન્યમ, પડે આવી થયું છે ત્યમ. ૧૩
 દાસીએ આવી જોયું ત્યાંહે, દીકું વિપરીત ચોકજ માંહે;
 તેણે કહ્યું સતીને આવી, બાઈ આજ ખૂટ્યું તમ ભાવી. ૧૪
 આકાશમારગથી અસ્ત, પડ્યો સ્વામીનો હસ્ત;
 આપણા ચોક માંહે એહ, પડ્યો હવડાં મેં દીકા તેહ. ૧૫
 એવું સુણતાં પડી છે ફાળ, બેબાકળી ઊડી બાળ;
 રત્નપાદુકા પહેરી પાથ, ઝલકે ચીર જાણે ચપલાય. ૧૬

એ સખીને સ્કંધે ધરી પાણિ, ચાલી બારણે આવી રાણી;
 જુએ તો ચોકમાં પડ્યો હાથ, નિશ્ચે ઓળખ્યો એ કર નાથ. ૧૭
 પંચ મુદ્રિકા રત્નખચિત, મણિ કંકણ બાજુ સહિત;
 ઓળખી હસ્ત તે સુસોચના, આવી મૂર્છા પડી રે અંગના. ૧૮
 થઈ સચેત કરંતી વિલાપ, પછાડે પૃથ્વી પોતાને આપ;
 કરે તાડન શીશ ને રહે, શોક રદન કરંતી વહે. ૧૯
 જય લોલીનું સર્વસ્વ ધન, થાય મધ્ધવિયોગે જીવન;
 એમ કંથવિયોગે તે નાર, શેષકન્યા રૂવે છે અપાર. ૨૦
 સહુ સખીઓએ શીખ પમાડી, સાવચેત કરીને બેસાડી;
 સ્વામીનો ભુજ લઈ નિરધાર, ચાંપ્યો રદ્યાશુ તેણીવાર. ૨૧
 કહે છે રદન કરંતી ભામ, હા હા નાથ, આ શું કર્યું કામ?
 પૂરણમ્મલ સનાતન રામ, હતી જીતવાની મોટી હામ. ૨૨
 તે રામને સમરપ્યા પ્રાણ, તમે ઇચ્છ્યું તમારું કલ્યાણ;
 પામ્યા પ્રાણપતિ ક્યમ મર્ણુ? હાવે હું રહીશ કોને શર્ણુ? ૨૩
 વતમાન મરણનું કાજ, લખી દેખાડો મુજને આજ;
 પછી ખડિયો, કાગળને કલમ, પાસે મૂક્યાં લખો થયું ક્યમ? ૨૪
 કાણે માર્યા તમને કંથ? કર આવ્યો તે આકાશ પંથ;
 ત્યારે શરીર રહ્યું છે ક્યાંકે, લખી દેખાડો કાગળમાંકે. ૨૫
 જો હું શુદ્ધ પતિવ્રતા હોય, લખાજો મુજ સત્યથી સોય;
 ત્યારે ચૈતન્ય થઈ કર ત્યાંકે, ગ્રહી કલમ લખ્યું પત્રમાંકે. ૨૬
 જો થયું રણમાં વૃત્તાંત, લખ્યું સહુ ભાગીને ભ્રાંત;
 હોમવિધ્વંસ જીદ્ધ વિસ્તાર, લખ્યું પ્રથમ તે પત્રમોઝાર. ૨૭
 હે પ્રિયે, જો સુત સુમિત્ર, મહા તપસી ને પુણ્યપવિત્ર;
 નિદ્રાગિત લક્ષ્મણ નિરાહારી, શુદ્ધ સતવાદી ને બ્રહ્મચારી. ૨૮
 તે લક્ષ્મણે છેલું મુજ શીશ, લઈ ગયા બ્યાંહાં છે જીગદીશ;
 રણમાં પડ્યું છે મુજ તન, પૃથ્વી ઉપર થઈને પતન. ૨૯
 અહીં ઊડીને આવ્યો એક ભુજ, વર્તમાન જણાવા તુંજ;
 હું ઓળંગ્યો માયાનદી વાટ, પેલી તીરે જોઈ છું તારી વાટ. ૩૦

સ્વદેહે ગયા વિભીષણ શર્ણુ, હું ગયો દેહ ત્યાગીને ત્રણ;
 કર્યા મિત્ર મેં શ્રીજગદીશ, મૂઠી કૃપણતા અરણ્યું શીશ. ૩૧
 માટે આ દુઃખરૂપ સંસાર, તજી રામશરણ ગયો નાર;
 રામચરણે રહેતાં ટળ્યું દુઃખ, હું પામ્યો છું બ્રહ્માનંદ સુખ. ૩૨
 એમ હસ્તે લખી ઘણી વાત, વાંચીને સ્ત્રી કરે આંસુપાત;
 તે સમે પશુપંખી સર્વ, રોવા લાગ્યાં તજીને ગર્વ. ૩૩
 ત્યારે સખીએ કર્યો પ્રતિબોધ, જે થકી ટળે શોક વિરોધ;
 પછે સ્વામી તણો કર જેહ, સુખાસન માંહે મૂક્યો તેહ. ૩૪
 સાથે પત્ર મૂક્યો તે માંહે, પોતે ઘોડી ઉપર ચઢી ત્યાંહે;
 કરવા સ્વામી સાથે સહગમન, શીશ લેવા ચાલી શુભ મન. ૩૫
 સંગ ચાલે અનેક વેત્રધાર, આવી રાવણની સભા મોઝાર;
 જ્યાં બેઠો છે સિંહાસનરાય, ત્યાં આવી સુંદરી લાગી પાય. ૩૬

વલણ

પાયે લાગી શ્વશુરને, આવી સુલોચના તેણીવાર રે;
 સ્વામી તણું વર્તમાન કહીને, રુદન કરતી અપાર રે. ૩૭

इति श्रीरामचरित्रे वाल्मीकिरामतनाटकधारायां पुद्गलकाण्डे सुलोचना-

શ્લોકો નામ સપ્તવિંશોઽધ્યાયઃ ॥ ૨૭ ॥

અધ્યાય ૨૮ મો

રાત્ર વેરાડી

સુલોચનાએ શીશ નમાવીને, કરવા માંડ્યું રુદન;
 ત્યારે રાવણ મહાદુઃખ પામ્યો જોઈને, બોલ્યો દીન વચન. ૧
 અરે સતી કુલદીપક દેવી, તું ક્યમ રુવે કહે થઈ સ્વસ્થ ?
 ત્યારે સુલોચનાએ દેખાડ્યો તનુક્ષણ, સ્વામીનો પત્ર ને હસ્ત. ૨
 જ્યારે શકન્નિતનું મરણ સાંભળ્યું, વિકળ થયો દશશીશ;
 મૂર્છા આવી થયો અચેતન, પૃથ્વી પડ્યો અસુરીશ. ૩
 પછે સાવચેત થઈ ગાઢા સ્વરથી, રોતો રાવણરાય;
 તે સમે હાહાકાર જ વરત્યો, કવિએ તે નવ કહેવાય. ૪

સભા સર્વ ત્યાંહાં રોવા લાગી, દશમુખ કરતો વિલાપ; ૫
 વીસ નેત્રથી આંસુ ચાલે, પૃથ્વી પછોડે આપ. ૫
 અરે દૈવ તેં આ શું કીધું? ગયો પાટવીપુત્ર; ૬
 ઇંદ્રજિત જતાં હાવે સર્વ ગયું, મારું ઉજ્જડ થયું ધરસૂત્ર. ૬
 અરે પુત્ર તુજ બળ માટે મેં, કર્યું રામશું વેર; ૭
 આજ ખેડ્ય ભાગી ગઈ માહારી, વંરત્યો મોટો કેહેર. ૭
 મેં જાણ્યું મારે ઇંદ્રજિત ને, કુંભકરણ બળવાન; ૮
 તો કોણ માત્ર એ રામ-લક્ષ્મણ, જો કાળના ઝાલે કાન. ૮
 એ ખે પાંખો તૂટી ગઈ મારી, અપંગ થયો હું આજ; ૯
 મારા જીવ્યાને વિકાર છે હાવે, ખૂટ્યું લંકાનું રાજ. ૯
 અરે પુત્ર મુંને મૂકી ગયો એ, ઘટે નહિ નિરવાણ; ૧૦
 મેં જાણ્યું હોત તો તુજ સાટે, હું આપત મારો પ્રાણ. ૧૦
 એવે સમે ત્યાં મંદોદરી આવી, તાડન કરતી તન; ૧૧
 અન્ય રાણીઓ આવી મળી, સહુ કરતી શોક રુદન. ૧૧
 રાણી મંદોદરી પુત્ર સંભારીને, કરતી વિવિધ વિલાપ; ૧૨
 અરે દૈવ, મુંને કરી વાંઝણી, શું પૂર્વે કર્યું હશે પાપ. ૧૨
 મેં આચર્યાં નહિ હોય જપ તપ, પૂરણ કર્યો પંદ્રિભેદ; ૧૩
 કુશબ્દ કહ્યા હશે સાધુને. શિવ વિષ્ણુ નિંદા કરી વેદ. ૧૩
 કે હરિકીર્તનમાં ભંગ કર્યો હશે? હરણ કર્યો પરલાલ; ૧૪
 કે સાધુ સતીને શીશ જ કૂડાં, આળ ચઢાવ્યાં આલ. ૧૪
 કે ક્ષમાર્થીને ભૂખ્યો ઉડાવ્યો, ભોજન કરતાં જાણ; ૧૫
 કે નિર્મુખ કાઢ્યો અતિથિ મેં, ગુરુદ્રોહ કર્યો નિરવાણ. ૧૫
 તે પાપે કરીને હું દુઃખ પામી, દૈવ કોણો નિરધાર; ૧૬
 ઇંદ્રજિત જેવો પુત્ર મુંને હાવે, ક્યાંથી મળે સંસાર? ૧૬
 એમ કહી પછી મુલોચનાને, લીડી રુદ્યા માંહે; ૧૭
 તેહ સમાના શોકરુદનથી, પૃથ્વી કંપી ત્યાંહે. ૧૭
 ત્યારે રુદન કરંતી શેષકન્યા કહે, આખી આપો મુંને શીશ; ૧૮
 ..રે સ્વામી સાથેસહગમન કરવા, વિલંબ થાય આ દિશ. ૧૮

ત્યારે રાવણ ક્રોધ કરીને કહે, અલ્યા ચાલો જોધ અપાર;
 લાવીએ સત્વર પુત્રનું શિર, કરી રામલક્ષ્મણનો સંહાર. ૧૯
 અથવા હું ત્યાં મરણ જ પામું, જઈ પુત્રની પાસ;
 ઇંદ્રજિતજતાં મારે કાંઈ ન ઊગરું, નિષ્ફળ થઈ સહુ આશ. ૨૦
 એમ રાવણ ક્રોધ કરીને કહે, મહા દુષ્ણિયો થયો જાણ;
 ત્યારે સુલોચનાની સાથે બોલી, રાણી મંદોદરી વાણ. ૨૧
 અરે બાપ જ તું રામની પાસે, લાવ્ય માગીને શીશ;
 નિશ્ચે તુજને આપશે તે છે, દયાળુ શ્રીજીગદીશ. ૨૨
 ધરમધોરીંધર ભક્તવત્સલ પ્રભુ, કરુણાસિંધુ ઉદાર;
 દીનબંધુ શરણાગત ત્રાતા, દશરથ રાજકુમાર. ૨૩
 એકપત્નીવ્રત જનકીજીવન, અવર તે માત સમાન;
 એકબાણ એકવચન સત્યનિધિ, એવા છે ભગવાન. ૨૪
 તે રામનાં તું દરશન કરજે, અંત સમે સુણ માય;
 એ જન્મ ધર્યાનો પરમ લાભ છે, જે થકી બંધ મુકાય. ૨૫
 વળી રામની પાસે પરમ ભક્ત છે, સુગ્રીવ જંબુવંત;
 ન્યાયસિંધુ વિલીપણ ને અંગદ, અનન્ય દાસ હનુમંત. ૨૬
 એ સર્વે રામભક્ત માટે તુંને, નહિ કરે કો અંત્રાય;
 માટે કુલવધૂ સુખે શીશ લાવ્ય તું, જન્ય જઈ રઘુરાય. ૨૭
 એવું વચન સુણીને સુલોચના બોલી, રાવણ પ્રત્યે વાણ;
 જે પરસતીનો અભિલાષ કરે તેનું, નહિ થાયે કલ્યાણ. ૨૮
 એમ કહી પછે ચાલી ત્યાંહાંથી, હસ્ત ધરી સુખાસન;
 આગળ પાલખી પૂઠે અશ્વની, ચઢી ચાલી શુભ મન. ૨૯
 વિદ્વજ્જન બૃહસ્પતિ જેવા વિચક્ષણ, સાથે લીધા તેહ;
 સહસ્ર દાસીઓ જોડે સુવેલુએ, આવી સુલોચના એહ. ૩૦
 જ્યમ આવે વિશ્રાંતિ સંતગૃહે, એમ આવી રોપકુમારી;
 પછી ઘોડી ઉપરથી ઊતરી ચાલી, હંસગમન તે નારી. ૩૧
 ત્યારે અનેક વાનર વેષિત બેઠા, રામલક્ષ્મણ બે વીર;
 ત્યાં કપિ આવીને કહેવા લાગ્યા, સુણો શ્રીરણધીર. ૩૨

જુઓ મહારાજ સીતાજી આબ્યાં, ઓ પેલાં નિરવાણુ;
 રાવણે લય પામીને ત્યાંથી, મોકલી દીધાં જાણુ. ૩૩
 એવાં વાનર કેસાં વચન સુણીને, બોલ્યા અયોધ્યા ઈશ;
 ભાઈ સીતાનું મુખ નહિ દેખીએ, જ્યાં લગી જીવે દશશીશ. ૩૪
 તે આવતી જોઈને રામે પૂછ્યું, વિલીપણુને નિરધાર;
 ત્યારે લંકેશે ઓળખી ઇંદ્રજિતવધૂ, રૂદન કર્યું તેણીવાર. ૩૫
 નેત્રે જળ ગદગદ કંઠથી, બોલ્યા વિલીપણુ વાણી;
 સુણો મહારાજ એ રોષની કન્યા, ઇંદ્રજિતની રાણી. ૩૬
 એ સતી કેરું નામ જ લેતાં, બળી જાય સર્વે પાપ;
 એ સ્વામી તણું શિર લેવા આવી, સહગમન કરવા આપ. ૩૭
 જેના પદ અંગુષ્ઠ રવિકિરણ પડે નહિ, ન પામે દરશ સુર રીત;
 તે રણમાં શિર લેવા આવી, એ દૈવગતિ વિપરીત. ૩૮
 એમ કહીને વિલીપણુ રોયા, વિસ્તારી સતી ગુણખ્યાત;
 એટલે આવી સુતોચના લાગી, રામચરણ સાક્ષાત. ૩૯
 સાધાંગ કરીને પડી પ્રભુના, પદ સિંચ્યા અશ્રુધાર;
 સુતોચના પ્રભુના પાંચે શિર, મૂકી રહી ધણીવાર. ૪૦
 ત્યારે કરુણાવચન બોલ્યા શ્રીરઘુપતિ, ઊઠે હવે હે માત;
 અક્ષયસુખ હું આપું તુંને, જે માગે તે સાક્ષાત. ૪૧
 પછી ઊઠી સુતોચના સન્મુખ ઊભી, બે કર જોડી નારી;
 નખશિખ મૂરતિ રામચંદ્રની, ધ્યાનમાંહે ઉતારી. ૪૨

વધણુ

ઉતારી મૂરતિ ધ્યાનમાં, તે રાખી હૃદય મોઝાર રે;
 પછે ગદગદ કંઠે સ્તુતિ કરતી, સુતોચના તેણીવાર રે. ૪૩

હતિ શ્રીરામચરિત્રે વાલ્મીકિઃસંમતનાટકપારાવાં યુદ્ધકાણ્ડે મુલોચનાવાઃ

શ્રીરામચારીત્રાગમન નામ અટ્વિંશોડશ્યાયઃ ॥ ૨૮ ॥

અધ્યાય ૨૯ મો

દોહા

ચઢી વિમાન સુર સકળ નભ, રહ્યા જુએ ધરી ધીર;
મુલોચના મધુરે સ્વરે, સ્તવતી શ્રીરધુવીર. ૧

૭૬ જુજંગી

જયજયરામ રધુવીર વિષકંઠમિત્રા,
રમાનાથ રધુનાથ રાજવનેત્રા;
ચાલક ચક્રમાયા ચપલ ચારુગાત્રા,
જીવન જનકીનાથ જનકજમાત્રા. ૧

નમો નિર્ગુણ ગુણમય ગુણ અગારં,
નમો વિશ્વ હેતુ અહેતુ અપારં;
નમો વિશ્વવ્યાપી વિશ્વંભર વિધાતા,
નમો વિશ્વતનુ વિશ્વપતિ વિશ્વત્રાતા. ૨

નમો શુદ્ધ ચૈતન્ય સાક્ષીપ્રકાશં,
નમો હંદ્રિયાતીત સહુ ક્ષેત્રવાસં;
નમો જ્ઞાનગમ્યં પરાપાર ભૂપં,
અજ્ઞં શાશ્વતં બ્રહ્મ વેદ સ્વરૂપં. ૩

સૃષ્ટિ ઉદ્ભવં પાલ સંહારકારં,
વિધિ વિષ્ણુ શિવરૂપ ત્રિગુણાંગધારં;
લીલાવિગ્રહં સમ્યગ્દાનંદ રૂપં,
અવિચ્છિન્ન આદિ અખંડં અનુપં. ૪

જનકજપતિ શ્રીપતિ ભૂપવીરં,
નમું દશરથી રામ રણરંગધીરં;
નમો ભક્તિચિંતામણિ કામધેનું,
શરણ્યસુરતરુ માહાત્મ્ય એ અપ્રમેનું. ૫

ભૂતલ અવતર્યા ચતુરવ્યૂહ ચાપપાણિ,
વનમાં નીકળ્યા દેવનું દુઃખ જાણી;

જાતુધાન હણવા અભય ભક્ત કરવા,
 નિગમ ધર્મ ધરવા ભૂમિ ભાર હરવા. ૬
 દૈવી તારવા મારવા દુષ્ટ પાપી,
 પુણ્યલોક ઝીર્તિ રહી વિશ્વવ્યાપી;
 ઘનશ્યામ તન કામ કોટી બિરાજે,
 શોભા મુખની જોઈને કંજ લાજે. ૭
 મુગટ રત્ન હીરા ખચિત શીશ સોહે.
 તિલક કેસરી ભાલમાં મન મોહે;
 કુંડળ કરણ મણિ ઝળહળે જોત સારી,
 જણે સેવતા એ જ રૂપે તમારી. ૮
 કેયૂર કંકણ મેખલામૂત્ર રાજે,
 અંગદ મુદ્રિકા મુક્તની માળ બ્રાજે;
 સોહે પીત ઉપવીત ને પીત વાસં,
 વિદ્યુરશ્મિ જેવી મુખે મંદહાસં. ૯
 અભય સુખદાતા સુખાહુ અજનુ,
 દંડનદુઃખ અજ્ઞાનભાનુ કૃપાનુ;
 ચરણચારુ સુકુમાર નખચંદ્રવેષા,
 ધન વજ્ર અંકુશ ચવ આદિ રેષા. ૧૦
 હરે પીર પદ તીરસરજીવિહારી,
 પાવન પદરજે વિમ્બની નાર તારી;
 કર્ણુ અંધ્રી જળપાન તે વારવારં,
 તેણે ઉદ્ધર્ણુ દુષ્ટકુલ કર્ણુધારં. ૧૧
 જેથી વનચરી દુઃખ સંસાર વામી,
 એવા ચર્ણુનું શર્ણુ હું આજ પામી;
 સદા લાલિતં જે રમા સેવ્યમાનં,
 કરી એક આશે ધરે જોગી ધ્યાનં. ૧૨
 ગિરિ શૈલ વનચર સરિતા વિરાજં,
 કરી પ્રનિત ભ પદપદે તીર્થરાજં;

ધર્યો દેહ ગો સુર દ્વિજ હેતકારી,
 કીર્તિ વિસ્તરી વિશ્વમાં દોષહારી. ૧૩
 સનક વાગીશં નારદં શેષીશાનં,
 વિશદ વિક્રમં તે કરે ગીતગાનં;
 મુનિ સિદ્ધ યોગી લીલારૂપ ધ્યેયં,
 મંગલમુજ્જવલં શિવ સદા નામ ગેયં. ૧૪
 રાખો ચરણ શરણે મુને રામચંદ્રં,
 પ્રભુ પાહિ માં પ્રણતજન રાધચંદ્રં;
 પૂરો દીન જન કામના પૂર્ણકામી,
 સદા રામચરણે નમામિ નમામિ. ૧૫

દોહો

ગુણસાગર નાગર નિપુણ, ધર્મ સત્યવ્રત ધીર;
 અખિલ શોકસંકટહરણ, જયજય શ્રીરઘુવીર. ૧૬

इति श्रीरामचरित्रे वाल्मीकिरामतनाटकधारायां मुद्रकाण्डे सुलो-
 चनया कृता श्रीरामस्तुतिर्नाम एकोनत्रिंशोऽध्यायः ॥ २९ ॥

અધ્યાય ૩૦ મો

રાગ ધન્યાશ્રી

સુલોચના કહે છે મુણો મહારાજ છ,
 શરણાગતની પ્રભુ રાખો લાજ છ;
 આજ હું પામી તમ દર્શન છ,
 તેણે કરી છૂટી ત્રિદેહીનાં બંધન છ. ૧

દાળ

બંધન છૂટી દેહતું હાવે, શિર આપો મુજ સ્વામી તણું;
 સહગમન કરવા પતિ સાથે, મને વિલંબ થાયે થણું. ૨
 વર્તમાન જણ્યું નાથનું, પંચપ્રાણ તો તત્ક્ષણ ગયા;
 પણ દેહનિમિત્ત શિર માગવા આવી, તે આપો કરીને મયા. ૩
 એવું સુણી પ્રસન્ન થયા રઘુપતિ, ધન્ય શેષકન્યા સાધવી;
 સહુ સ્ત્રીઓમાં રત્નરૂપ છે, જ્યમ નદીઓ મધ્યે જહનવી. ૪

- ત્યારે સુગ્રીવ જાંબુવાન કહે, એને આપો શિર મહારાજ;
 એ સતી પરમ પતિવ્રતા છે, સહુ સ્ત્રીમાં શિરતાંજ. ૫
- રઘુવીર કહે બાઈતે ક્યમ જણ્યું, જે શિર લાવ્યા આ કામ?
 ત્યારે સુલોચના કહે કહું જયારથ, સુણો પૂરણકામ. ૬
- એક હસ્ત પતિનો પડ્યો આવી, મુજ ચોકમાં નિરધાર;
 તેણે રણ તણું વર્તમાન સર્વે, લખ્યું પત્રમોઝાર. ૭
- તે માટે મને માલમ થયું, શિર લાવ્યા આણે કાર;
 મુને આપો જહિં સમાગમે, રઘુપતિ પરમ ઉદાર. ૮
- હું અયાચક યાચવા આવી, પ્રભુ જણી આજ;
 અનાથનાથ અવધપતિ, આજ રાખો મારી લાજ. ૯
- એમ કહી તદ્દા રઘુવીરને, દેખાવ્યો ભુજપત્ર;
 સર્વે સભા તે દેખતાં, આશ્ચર્ય પામ્યાં તત્ર. ૧૦
- અમને પતીજ પડે નહિ એમ, કયિ સહુ કહે વાણ;
 એ મૃતક હસ્તે પત્ર લખિયો, મનાયે નહિ જણ. ૧૧
- માટે અમો કહીએ સત્ય એ, મસ્તક કરે જે હાસ;
 તો વાત સાચી માનીએ, અમને આવે વિશ્વાસ. ૧૨
- ત્યારે રામ કહે બાઈ સત્ય છે, એ પત્ર કેરી વાત;
 તે સતી તે શું નવ કરે, તેનો મહિમા વણો વિખ્યાત. ૧૩
- પછે રામઆજ્ઞાએ સુગ્રીવે આપ્યું, મસ્તક તેણીવાર;
 સુલોચનાએ રહે આંખી, રૂદન કીધું અપાર. ૧૪
- ચીરનો પાલવ પાંચરીને, મૂક્યું તેમાં શીશ;
 પછી જે કર જોડી સ્તુતિ કરે, સુલોચના તે દિશ. ૧૫
- હે પ્રાણવહન પ્રાણજીવન, રાખો મારી લાજ;
 એકવાર હાસ કરો પ્રભુ, જ્યમ સભા દેખે આજ. ૧૬
- ક્ષમા કરો અપરાધ મારો, સ્નેહ ધરો મુજ સાથ;
 ટિકરી જણી દયા આણી, દોષ યાજો નાથ. ૧૭
- હવે મણિ સ્વામી મારા, અતુલ બળ ગુણ કર્મ;
 દુખાડો આજે રામને, મારો પતિવ્રતધર્મ. ૧૮

- એમ ઘણાં વચન સતીએ કહ્યાં, પણ હસ્યું નહિ શિર તેહ;
 સુલોચના કહે શું કરું હું, પ્રથમ ચૂકી એહ. ૧૯
- જે તેડાવત મુજ પિતાને તો, કરત આવી સાર;
 નવ મરણ પામત પ્રભુ કરત તે, શત્રુનો સંહાર. ૨૦
- એણું કહેતામાં શિર હસ્યું ખડખડ, કમળવદન પ્રકાશ;
 જમણું નેત્ર ઉઘાડીને તે, જુએ ચારે પાસ. ૨૧
- ઈંદ્રજિત કરું મૃતક મસ્તક, હસ્યું જેણીવાર;
 આશ્ચર્ય પામ્યા સર્વ કો, કપિ સહિત જુગદ્ધાર. ૨૨
- સુગ્રીવે પૂછ્યું રામને, કહે કૃપા કરી મહારાજ;
 શું વચન એ સતીએ કહ્યું, જે હસ્યું મસ્તક આજ. ૨૩
- રઘુવીર કહે એણે કહ્યું જુદ્ધમાં, તેડાવત જે મુજ તાત;
 તે શેષ સાહ્ય કરત તમારી તો, ક્યમે મરણ નવ થાત. ૨૪
- તે શેષનો અવતાર લક્ષમણ, એણે મારિયો ઈંદ્રજિત;
 તો સાહ્ય એ શું કરત મારી, જેણે કર્યું વિપરીત. ૨૫
- તારા પિતાએ માર્યો મુજને, શેષ જે કહેવાય;
 એમ જાણી ઈંદ્રજિતનું શિર તે, હસ્યું એ અભિપ્રાય. ૨૬
- એવાં વચન સુણી રઘુરાયનાં, લાગ્યું લક્ષમણજીને દુઃખ;
 રામાંચિત ગદ્ગદ થયા, કરમાયું કોમળ મુખ. ૨૭
- એમ સુમિત્રીને મોહમાયા, વ્યાપી તેણીવાર;
 સુલોચના સામું જોઈ રુએ, આંખે આંસુધાર. ૨૮
- રુદન કરતા કહે લક્ષમણ, મુણે શ્રીરઘુરાય;
 જમાત્રને મેં મારિયો, એ ઘણો કર્યો અન્યાય. ૨૯
- રામ કહે ભાઈ ક્ષત્રીનો છે, ધર્મ જે સંગ્રામ;
 રણમાં હણે પુત્ર પિતાને, ન ગણે સંબંધ તે હામ. ૩૦
- વળી અનિત્ય દેહનો ધર્મ છે, તે નિશ્ચે થાયે નાશ;
 માટે શોક ન કરીએ વીર મારા, ધરીએ જ્ઞાનપ્રકાશ. ૩૧
- તોયે લક્ષમણ છાના રહે નહિ, જોઈ સુલોચનાનું મુખ;
 ત્યારે રઘુપતિ ગદ્ગદ થયા, લાગ્યું લક્ષમણજીનું દુઃખ. ૩૨

- જળ ભરાઈ આવ્યું નેત્રમાં, બોલ્યા રામ કરુણ વાણ; ૩૩
 અરે સતી તારા સ્વામીને, હું જિવાડું નિરવાણ.
 રચી આપું બીજું નગરલંકા, તેમાં રહે જઈ આજ; ૩૪
 સહસ્ર કલ્પ લગી સ્ત્રીપુરુષ, તમે કરો નિરભે રાજ.
 એમ પ્રસન્ન થઈ પ્રભુએ કહ્યું, ત્યારે બોલી સુલોચન; ૩૫
 આજ તમારા ચરણનું દરશન, પામ્યાં પાવન.
 ફરી આવો જોગ મળે નહિ, અંતસમે શ્રીભગવાન; ૩૬
 હવે શરણ પામ્યાં તમારું, તથી લાભ એહ સમાન.
 જન્મ ધરીને જ્યારે ત્યારે, મરણ એક જ વાર; ૩૭
 હરિ જોઈ ભોગવે જગતને, તેના જીવ્યાને ધિક્કાર.
 સુલોચનાનાં વચન સુણી, થયા રામ કરુણાવાન; ૩૮
 લક્ષ્મણજીનો શોક સમિથો, સુણી એણે જ્ઞાન.
 રઘુવીર કહે બાઈ ધન્ય તુજને, જસ કર્યો તે જાણ; ૩૯
 પતિવ્રતામંડન તજ માયા, થજો તુજ કલ્યાણ.
 પછી આજ્ઞા માગી રામની, સુલોચના તેણીવાર; ૪૦
 રઘુવીર ચરણે નમી ચાલી, શીશ લઈ તે નાર.
 મહારાજ હું સહગમન કરું, એમ સતી કહે છે વાણ; ૪૧
 ત્યાં લગી કે વાનર ન આવે, લંકામાં નિરવાણ.
 એણે કહીને ચાલી ત્યાંથી, આવી રણભોજાર; ૪૨
 ઈદ્રજિતનું તન લીધું ત્યાંથી, પશું હતું જે દાર.
 ચિતા રચી સાગરતટે, તે ચંદનકાષ્ઠ અપાર; ૪૩
 ત્યાં રાવણ મંદોદરી આવ્યાં, સાથે સહપરિવાર.
 દેવાંગનાથું દેવ જોતા, ચઢી નભ વિમાન; ૪૪
 સુલોચનાએ કર્યું તદા, પછે સિંધુજળમાં સ્નાન.
 પતિ ચિતામાં પધરાવિયો, આચર્યો વિધિવહેવાર; ૪૫
 જિણા કરી પોતે બેઠી, કર્યો અગ્નિસંસ્કાર.
 િલિ વાગ્યાં દેવનાં, થઈ પુષ્પવૃષ્ટિ અપાર; ૪૬
 વિમાનમાં બેઠાં પછે, દિવ્ય દેહ ધરી નરનાર.

તે સ્વર્ગમાં ગયાં દંપતી, ધન્ય ધન્ય કહે છે દેવ;
 રઘુવીરની કરુણા થઈ, સદ્ગતિ થઈ સત્યમેવ. ૪૭.
 મંદોદરી રાવણે ઘણું, કલ્યાણ કરિયું ત્યાંહે;
 પછે સમુદ્રમાંહે સ્નાન કરીને, ગયા લંકામાંહે. ૪૮
 ઇંદ્રજિતની એ ગતિ થઈ, સતીતણું સત્ય પ્રકાશ;
 એ કથા અગ્નિપુરાણમાં કહી, સત્યવતીસુત વ્યાસ. ૪૯

વલ્લભ

વ્યાસ તણાં એ વચન છે, અગ્નિપુરાણ કથાય રે;
 કહે દાસ ગિરિધર હાવે, લંકામાં શું કરતો રાવણરાય રે. ૫૦

इति श्रीरामचरित्रे वाल्मीकिसेमंतनाटकधारायां युद्धकाण्डे इन्द्रजितमुखावलोक-
 नात् सुलोचनायाः सहस्रमनं नाम त्रिंशोऽध्यायः ॥ ९ ॥

અધ્યાય ૩૧ મો

રાગ સામેરી

હાવે રાવણ ચિંતાતુર થયો તે, બેડો મંદિરમાંહે;
 પુત્ર બંધુ આદિ સર્વે, મરણ પામ્યા ત્યાંહે. ૧
 હવે કોને મોકલું રણ વિષે, હું યુદ્ધ કરવા કાજ;
 વળી શત્રુનું બળ અધિક, દિનદિન વૃદ્ધિ પામ્યું આજ. ૨
 એમ વિચારે છે દશાનન, મન કરે શોય અપાર;
 ત્યારે વિદ્યુતજિહ્વા મંત્રી વિચક્ષણ, બોલ્યો તેણીવાર. ૩
 મહારાજ સુણો એક વિનતિ, તમ મિત્ર છે રણધીર;
 અહિરાવણ મહિરાવણ નામે, બળિયા બંન્યો વીર. ૪
 તે હિતકારી છે આપણા, તેને તેડાવો મહારાજ;
 રામલક્ષ્મણને હરી જશે તો, થશે આપણું કાજ. ૫
 એવાં વચન સુણીને હરખિયો, સંતોષ પામ્યો તત્ર;
 પછે વીર બે તેડાવિયા, રાવણે લખીને પત્ર. ૬
 તે વીર બંન્યો આવિયા, મળ્યા રાવણને મહાયોધ;
 અહંકારને ન્યમ આવી બેઠે, કામ ને વળી કોધ. ૭

કુંભકરણ ને ઇંદ્રજિતનું, વર્તમાન કહીને રાય;
 પછે રાવણ લાગ્યો રુદન કરવા, રુદે શોક ન માય. ૮
 અહિ મહિ કહે તમે ધીરજ રાખો, દુઃખ ન ધરશો રાજ;
 રજની વિષે અમો હરી જઈશું; રામસક્રમણને આજ. ૯
 બલિદાન દઈશું દેવીને, બે વીરને લઈ ત્યાંહે;
 પછી સૈન્યાનો સંહાર કરજો, તમે રહીને આંહે. ૧૦
 તે સુણી સુખ પામ્યો દશાનન, થયું બળે કાંમ;
 પણ મૂરખ મન નથી બણતો, જે પ્રહ્લ પૂરણકામ. ૧૧
 તે સમે પ્રધાન વિલીપણ તણા, જોતા હતા ચરચાય;
 તે ગુમરૂપે સુણી ગયા, જ્યાં વિરાજે રઘુરાય. ૧૨
 તેણે આવો વિલીપણને કહ્યું, અહિ મહિ તણું વર્તમાન;
 ત્યારે વિલીપણે પાસે તેડાવ્યા, સુગ્રીવ ને હનુમાન. ૧૩
 ભાઈ સુણો આજ નિશા વિષે, કંઈ કરશે કપટ અમુર;
 માટે કપિ સર્વે જગજો, સાવધાન થઈને શૂર. ૧૪
 એવું સુણીને રઘુવીર પાછળ, રચ્યો કપિએ કોટ;
 આકાશ લગી ઊંચો દુર્ગ રચ્યો, પૂંછ કેરી ચોટ. ૧૫
 ઠેર ઠેર કપિ પાપાણ-તરુ ગ્રહી, બેસા થઈ સાવધાન;
 મધ્યમાં રાખ્યા રામજી, ઘણું જતન કરી બળવાન. ૧૬
 પછી એમ કરતાં નિશા થઈ, મહા ધોરતમ તેણીવાર;
 ત્યારે અહિ-મહિ બે બંધુ આવ્યા, સુવેલુ મોઝાર. ૧૭
 ચારે પાસે કપિ કેરો, કોટ દીડો ત્યાંહે;
 અણુમાત્ર મારગ નવ જાઓ, જવા રામસેના માંહે. ૧૮
 પછી આકાશમાળે ઉતપત્યા, તે અમુર બળિયા બણુ;
 કોટ ચોળંગી અદરચરૂપે, ઊતરિયા નિરવાણ. ૧૯
 પછી ધારણ નાખ્યું સર્વને, થયા કપિ નિદ્રાવાન;
 મહિકાવતી પતિ આવિયા, જ્યાં સૂતા છે ભંગવાન. ૨૦
 મૃગચર્મ કેરી સજ્જત ઉપર, પોટયા લક્રમણ-રામ;
 ત્યાંમાં અમુરે ધારણ નાખિયું, મોહનિદ્રા જેતું નામ. ૨૧

જેના સ્મરણથી જય ધોરતમ, અજ્ઞાન આવરણજેઠ,
 તે પ્રભુએ માનુષલીલા જણાવા, કરી અંગીકૃત તેઠ. ૨૨
 પછી ચર્મસજ્જા ઊંચકીને, માથે મૂકી વીર;
 રામલક્ષ્મણનું હરણ કરીને; ચાલ્યો ખે મતિધીર. ૨૩
 આકાંશમારગ જઈ કરી, પછી ઊતર્યા ભૂમાંહે;
 એક વિપર પૃથ્વીમાં રચ્યું, ગહન દુર્ગમ ત્યાંહે. ૨૪
 તે ચોજન શતસહસ્ર લાંબું, પેઠા તે મોઝાર;
 સપ્ત ઘડીમાં નીકળ્યા તે, અસુર પેલી પાર. ૨૫
 પછી ચોજન તેર સહસ્રનો, દધિસમુદ્ર જે કહેવાય;
 તે ઓળંગી ચાલ્યા અસુર, નિજ નગરમાંહે જય. ૨૬
 તે તણું નગર મહિકાવંતી, મહા રચ્ય અતિ વિસ્તાર;
 શતગુંથી શોભા લાંકા કરતાં, અધિક રચના સાર. ૨૭
 તે નગરમાં નિજ સદનમાં જઈ, મૂકી છે સજ્જાય;
 વળી નાગપાશે બંધન કરી, ત્યાં રાખ્યા શ્રીરધુરાય. ૨૮
 જ્યમ લાવે આત્મારામને, કામકોથ આવરણમાંહે;
 એમ અહિ-મહિએ રામલક્ષ્મણ, ગુપ્ત રાખ્યા ત્યાંહે. ૨૯
 નગર બારણે એક દેવી છે, ભદ્રકાક્ષી તેનું નામ;
 તે દેવળ શત ચોજન ઊંચું, કનકમણિનું કામ. ૩૦
 વળી રક્ષા અર્થે આણી તીરે, સમુદ્રકાંઠે જ્યાંહે;
 વીશકોટી પિશિતાશન લેઈને, રહ્યો મકરધ્વજ ત્યાંહે. ૩૧
 એમ મહિરાવણના મહેલમાં, રહ્યા રામલક્ષ્મણ ભ્રાત;
 હવે સુવેલુએ પછી શું થયું, વીતી ગઈ સર્વે રાત. ૩૨

વલણ

રજની સર્વે વીતી ગઈ, થયો અરુણ ઉદય તે ઠામ રે;
 ત્યારે કપિ સર્વે જાગ્યા, નવંદીકા લક્ષ્મણ-રામ રે. ૩૩

इति श्रीभागवति बाल्मीकिसेतनाटकपारायं युद्धकाण्डे भद्रीरावण-
 .महारावणाभ्यां श्रीरामलक्ष्मणयोर्हरणं नाम एकत्रिंशोऽध्यायः ॥ ३१ ॥

અધ્યાય ૩૨ મો

રાત્ર વેરાડી

હાવે પ્રાતસમે વાનર સહુ જાગ્યા, ન દીડા લક્ષ્મણ-રામ;
ત્યારે વ્યાકુળ થઈ એકએકને પૂછે, ક્યાં ગયા પૂરણકામ? ૧
નળ નીલ અંગદ સુગ્રીવ વિલીપણ, જાણવાન હનુમંત;
એ આદે કપિ સર્વે જોળતા; રોતા થઈ દુઃખવંત. ૨
હા હા નાથ, સખા પ્રિય બંધુ, ભક્તવત્સલ રણધીર;
આ સમે કહો ક્યાં ગુપ્ત થયા? ઘો દર્શન શ્રીરથવીર. ૩
પછી સર્વે કપિએ ચારે પાસે, જોવા માંડ્યું તેણીવાર;
ત્યારે અસુર તણાં ત્યાં પગલાં દીડાં, પડિયાં પૃથ્વીમોઝાર. ૪
તે બાર ગાઉ લગી પગલું આલ્યું, પેઠું ગુફાની માંહે;
ત્યારે વિવરને મોઢે સર્વે ખેડા, શોકાતુર થઈ ત્યાંહે. ૫
કપિ સર્વ થયા આકુળવ્યાકુળ, કરવા માંડ્યું રુદન;
ત્યારે સર્વને છાનારાખીને વળતા, વિલીપણ ખોલ્યા વચન. ૬
ભાઈરામલક્ષ્મણનું હરણ કરી ગયા, અહિ-મહિ બંને વીર;
હાવે તેહ તણો વિચાર કરો, તમો રાખો મનમાં ધીર. ૭
તમો શોરખકાર ન કરશો કોઈએ, જો વાત લંકામાં જાય;
તો સૂત્ર દેખીને જુદા કરવાને, આવશે રાવણરાય. ૮
માટે ગુપ્ત જોળ કાઢો કોઈ ઠામે, રામ રહ્યા હોય જ્યાંહે;
પછી સર્વે મળી હનુમંત પ્રાર્થ્યા, સ્તુતિ કરતા સહુ ત્યાંહે. ૯
અહો મારુતિ, તમો છો બળિયા, રામના દાસ અનન્ય;
માટે તમો વિના કાણુ શોધ જ લાવે, અમો સર્વ છું દીન. ૧૦
જ્યમ પડિત શાસ્ત્રઅર્થ શોધે, વળી મન્થરૂપ ધરી વેદ;
વળી પક્ષ મુમુક્ષુ ગુરુને જોળે, પામી જયા નિર્વેદ. ૧૧
તત્ત્વ સહિત જ્યમ વ્યષ્ટિ સમષ્ટિ, શોધે સંત સુગણ;
? સાક્ષાત્કાર તે પ્રાપ્ત કરે છે, આત્માનો નિરવાણ. ૧૨
ન કામ-ક્રોધ અહિ-મહિ મારીને, આત્મારામ દેખાડો;
અરે હનુમંત, તમે ઉપકાર કરી, અમને હરખ પમાડો. ૧૩

- ત્યારે વળતાં વચન મારુતિ કહે, સુણો વિલીપણ ને સુગ્રીવ;
હું બ્રહ્માંડ સર્વે જોળી લાવું, રામ નેત્રરાજીવ. ૧૪
- પણ તમે સેનાની રક્ષા કરજો, ધરજો મનમાં ધીર;
હું લીધા વિના પાછો નહિ આવું, રામ-લક્ષ્મણ બે વીર. ૧૫
- એમ કહી ચાલ્યા વાયુસુત, સમરી જુગદાધાર;
રીંછપતિ નળ નીલ ને અંગદ, સાથે લીધા ચાર. ૧૬
- તે પગલું જોઈ વિવરમાં પેડા, માંહે ઘણો અંધકાર;
ચારે જણ મૂર્છા પામ્યા, થયો પવન અંધ જોણીવાર. ૧૭
- પછી નિજ પૂંછે ચારેને બાંધી, ઉત્પતિયા હનુમંત;
સાતસહસ્ર યોજન ગુફા છે, પામ્યા તેનો અંત. ૧૮
- વિવર બહાર નીકળ્યા ત્યારે, લાગ્યો શીત પવન;
ત્યારે ચારે જણ સાવચેત થયા ને, શાતા આવી તન. ૧૯
- પછી દધિસમુદ્રને કાંઠે આવ્યા, ચોટ્ટી બેઠી છે જ્યાંહે;
વીશ કોટી પિશિતાશન લેઈને, રહ્યો મકરધ્વજ ત્યાંહે. ૨૦
- ત્યાર પાંચ કપિએ વેશ પાલ્લવ્યો, ધર્યાં કાપડી રૂપ;
પછે અસુર તણી સેનામાં થઈને, ચાલ્યા વનચરભૂપ. ૨૧
- તે અસુરે પૂછ્યું કોણ તમે છો? ક્યાં જાઓ છો આજ?
કપિવર કહે અમે નીકળ્યા છું ભાઈ, તીરથ કરવા કાજ. ૨૨
- ભાઈ મહિકાવતી નગરી જોવાનું, અમને ઘણું છે મન;
અસુર કહે ક્યમ સિધુ ઊતરશો? તેર સહસ્ર યોજન. ૨૩
- ત્યારે કહે કાપડી અમારા ગુરુએ, આપ્યો છે એક મંત્ર;
તે જપતાં ઊડીને જઈશું, સેજે અમે સ્વતંત્ર. ૨૪
- ત્યારે રાક્ષસ કહે તમે છો કપટી. પછી મારવા માંડ્યો માર;
ત્યારે હનુમંતડપે પ્રગટ થઈને, કરિયો છે હુંકાર. ૨૫
- ચારચાર કોટીના ભારા બાંધ્યા, અસુર પૂંછે જોહ;
પૃથ્વી ઉપર પછાડી નાખે, દધિસમુદ્રમાં તેહ. ૨૬
- એમ વીશ કોટી રાક્ષસને માર્યા, હનુમંતે તેણીવાર;
ત્યારે ક્રોધ કરીને મકરધ્વજ ધાવ્યો, ક્રીધું યુદ્ધ અપાર. ૨૭

ત્યારે મુદિ એક હૃદેમાં મારી, ક્રોધ કરી બળવંત;
 તે પૃથ્વી પડ્યો તેની ઉપર ચઢીને, બેઠા કપિ હનુમંત. ૨૮
 કહે મારતી મકરધ્વજ તુજને, મારીશ આણીવાર;
 કેણુ છે તુજને છોડાવનાર ? તેનું સ્મરણ કર નિરધાર. ૨૯
 મકરધ્વજ કહે જો હોય આ સમે, પિતા મારા હનુમંત;
 તો આવી મુજને મુકાવે, ને આણે તારો અંત. ૩૦
 એવું સુણતાં મારતિ વિસ્મે પામ્યા, સંદેહ પ્રગટ્યો મન;
 અહ્યા હું હનુમંત છું અંજનીનંદન, તું ક્યમ મારો તન ? ૩૧
 પછે હૃદે ઉપરથી ઊતર્યા પોતે, કર ગ્રહી પૂછી વાત;
 ત્યારે મકરધ્વજે બોલાવી તત્ક્ષણ, આવી પોતાની માત. ૩૨

વસણ

માતા આવી મકરધ્વજની, લાગી હનુમંતને પાય રે;
 પછે તેણે કહી વિસ્તારી સર્વે, પુત્રની જન્મકથાય રે. ૩૩

इति श्रीरामचरित्रे वाल्मीकिसंमल्लनाटकधारायां युद्धकाण्डे हनुमान-
 मकरध्वजसप्रामो नाम द्वात्रिंशोऽध्यायः ॥ ३२ ॥

અધ્યાય ૩૩ મો.

રાત્ર ધન્યાશ્રી

મકરી કહે છે સુણો મહારાજ છ, લંકાદહનનું તમે કર્યું કાજ છ;
 પૂરછ ભુજાવા આન્યા સિંધુમાંહે છ, ત્યારે પરસ્વેદબિંદુ
 પડિયું ત્યાંહે છ. ૧

હાળ

પરસ્વેદબિંદુ સલાટીથી, પડ્યું સિંધુમાંહે;
 તે સમે હું પાસે હતી, મેં ગળ્યું તતક્ષણ તાંહે. ૨
 તમ સ્વેદથી એ પુત્ર પ્રગટ્યો, મકરધ્વજ એવું નામ;
 અહિરાવણે પુરરક્ષા કરવા, મૂક્યો આણે હામ. ૩

- એ પુત્ર તમારો પરાક્રમી, તમ આકૃતિ મહારાજ;
સ્વામી, એ સેવક છે તમ તણો, જે સોંપો તે કરે કાજ. ૪
- કહેા તમે આઠ્યા શે અર્થે, અહીં શું તમારે કામ?
હનુમંત કહે લાઠ્યો અસુર, કરી હરણ લક્ષ્મણ-રામ. ૫
- મકરી કહે તે છે સુખી, રાખ્યા ગુપ્ત મંદિરમાંહે;
કાલે હોમ કરશે દેવીનો, લેઈ જશે તે સમે ત્યાંહે. ૬
- માટે દેવળમાં જઈ ગુપ્ત રહેજે, આવશે અસુર તે કામ;
ત્યારે અહિમહિને મારજે, લાવજે લક્ષ્મણ-રામ. ૭
- તેરસહસ્ર યોજન નગર છે, અહીં થકી દૂર અપાર;
વચમાંહે આડો દ્વિસિંધુ, કેમ ઊતરશે પાર? ૮
- તે માટે તમે પાંચે કપિ, મુજ પૃષ્ઠે બેસો આજ;
લેઈ જઈ તમને પેલી તીરે, થાય સત્વર કાજ. ૯
- એકું સુણીને પંચે મળી, ક્રીધા એકાંત વિચાર;
વિશ્વાસ એનો ન કરીએ, એમ બોલ્યા વાલીકુમાર. ૧૦
- ભાઈ કદાપિ એ કપટ કરીને, બોળે સાગરમાંહે;
એ પક્ષપાતી શત્રુની રહે, તેની રાખી આંહે. ૧૧
- ત્યારે મારુતિ કહે તમે ચારે, રહો આણે કાર;
હું રામકૃપાએ સિંધુ બોળંગી, જઈશ પેલી પાર. ૧૨
- તેરસહસ્ર યોજન દ્વિસિંધુ, બોળંગ્યો હનુમંત;
દીઠું નગર મહિકાવતી, મહારમ્ય શોભાવંત. ૧૩
- તે નગર પાછળ વિકટ દુર્ગમ, દુર્ગ છે એકવીશ;
ઘણા રજનીચર ત્યાં રક્ષા કરવા, મૂક્યા અસુરીશ. ૧૪
- પછી અણુ પ્રમાણ રૂપ સૂક્ષ્મ, ધર્યું મારુતતન;
પુરમાં પ્રવેશ કર્યો તદા, ઘણી ધીરજ રાખી મન. ૧૫
- માલમ થયું નહિ કોઈને, જે આવિયો હનુમંત;
પછે લદ્રકાળી તણે મંદિર, પ્રવેશ્યો બળવંત. ૧૬
- તે દેવળમાંહે ઘણા અસુર, કરે કપટ જપ અનુષ્ઠાન;
સ્રષ્ટ શાસ્ત્રના જપે મંત્ર મલિન, પ્રયોગ હોમ વિધાન. ૧૭

- પછે અદશ્ય થઈને નિશાએ, માંહે પ્રવેશ્યા કપિભૂપ;
ડાળી પૂંઠે તે દેવીને ધરી, બેઠા દિવ્યસ્વરૂપ. ૧૮
- સિંહરચરિત તન દીર્ઘ, વિકરાળ મુખ લોચન;
જિહ્વા પ્રસન્ન ચતુર્ભુજ, એવા થયા મારુતતન. ૧૯
- પછે દેવળ કેરાં દ્વાર લીડી, બેઠા મંદિરમાંહે;
પ્રભાતકાળ હવે તદા, સહુ અસુર આવ્યા ત્યાંહે. ૨૦
- અહિમહિ પૂજા સિદ્ધ કરીને, આવ્યા તેણીવાર;
તેણે ઘણી સ્તુતિ કરી માતની, પણ ઊઘડે નહિ દ્વાર. ૨૧
- ત્યારે બોલ્યાં દેવી મારુતિ, માંહેથી સ્વર અતિ ઘોર;
અલ્યા વચન મારું સાંભળો, તમે અસુર મૂકો શોર. ૨૨
- આટલા દિન હું ગઈ હતી. લંકામાં લેવા ભોગ;
અલ્યા ધન્ય છે તમે અસુરને, ભલો મેળવ્યો સંભોગ. ૨૩
- મેં વાનરનો સંહાર કર્યો, ખમ્પર ભરિયું ત્યાંહે;
તમે ગમ-લક્ષ્મણ લાવિયા, તે માટે આવી આંહે. ૨૪
- હું પ્રસન્ન થઈ છું આજ તમને, કરો કહું તે કામ;
મને ભોગપૂજા સમરપી, પછે લાવો લક્ષ્મણ-રામ. ૨૫
- મઘમાંસથી હું તૃપ્ત થઈ, હવે રચે નહિ લગાર;
માટે પંચામૃત પકવાન લાવો, કરીશ તેનો આહાર. ૨૬
- એણું સુણીને કહે વૃદ્ધ અસુર, આજ થયાં માત પ્રસન્ન;
હવે વિગ્ન એકે નહિ નડે, અહિમહિ હરખ્યા મન. ૨૭
- તે મંદિર તત્ક્ષણ ઊઘડ્યું, દરશન પામ્યા તેહ;
આશ્ચર્ય સર્વે પામિયા, જોઈ રૂપ અદ્ભુત એહ. ૨૮
- પકવાન મેવા વિવિધતા, પછે મંગાવ્યા તે ઠાર;
મારુતિદેવીએ તદા કર્યો, સફળ અમૃત આહાર. ૨૯
- પછે તૃપ્ત થઈને બોલિયા, હવે લાવો લક્ષ્મણ-રામ;
પછી મનોરથ પૂરું તમારા, સફળ જે મનકામ. ૩૦
- એણું સુણી મન આનંદ પામ્યા, અસુર અહિમહિ જેહ;
ત્રીશ કોટી અસુર સાથે, લેવા ચાલ્યા તેહ. ૩૧

વલણ

લેવા ચાલ્યા રામ-લક્ષ્મણને, અહિમહિ ખાન્યો વીર રે;
તે મંદિરે ઉઘાડી માંહે પ્રવેશ્યા. જ્યાં પોઢ્યા શ્રીરણધીર રે. ૩૨

इति धीरामचरित्रे वाल्मीकिममतादृक्पारायां युद्धकाण्डे
हनुमता देवीस्वधारणं नाम त्रयविंशोऽध्यायः ॥ ३३ ॥

અધ્યાય ૩૪ મો

રાગ સામેરી

અહિમહિ તણા મંદિર વિષે, જ્યાં પોઢ્યા લક્ષ્મણ-રામ;
તે લેવા સારુ અસુર સર્વે, આળ્યા તેણે ઠામ. ૧
ત્યાં આવીને આકર્ષિયો, નાગપાશ તેણીવાર;
મોહનિદ્રા નિવારણ કરી, ત્યારે જગ્યા જુગદાધાર. ૨
મૃગચર્મસજ્યા ઉપર, બેઠા થયા લક્ષ્મણ-રામ;
ત્યારે સૌમિત્રી કહે અહીં કેમ આપણ, આળ્યા પૂરણકામ ? ૩
રઘુવીર કહે રે ભાઈ હાવે, ધીરજ રાખો મન;
એ હરણ કરી આપણને લાળ્યા, અસુર પાપી જન. ૪
આપણે ભાર ઉતારવો, પૃથ્વી તણો નિરધાર;
ત્યારે અહિરાવણ મહિરાવણ તણો પણ, કરીશું સંહાર. ૫
પછે રામલક્ષ્મણને કરાળ્યાં, પંચામૃતથી સ્નાન;
અમલ અંબર પવિત્ર લાવી, કરાળ્યાં પરિધાન. ૬
શણગાર સુંદર પહેરાળ્યા, શુભ ચંદન ચરચ્યાં અંગ;
પુષ્પની માળા કંઠ ઘાલી, શોભિયા શ્રીરંગ. ૭
એવા શ્યામસુંદર જગતમોહન, કોટી કામસ્વરૂપ;
યધરાવિયા પછે કનક રથમાં, જુગલ રવિકુળ ભૂપ. ૮
એક રાણી મહિરાવણ તણી, ચંદ્રસેના તેવું નામ;
તે સ્ત્રીએ દીઠા રામને, મોહ પામી તેણે ઠામ. ૯
તેને કામભાવ ઉદે થયો, બેઠા રૂપ શ્રીરઘુવીર;
મૂર્તિ ઉતારી ધ્યાનમાં, થઈ સમાધિ મતિધીર. ૧૦

- ધ્યાનસ્થ થઈ મંદિર વિષે, તે ઠરી બેઠી નાર;
 રથમાં બેસાડી રામલક્ષ્મણને, ચાલ્યા અસુર અપાર. ૧૧
- વાજિંત્ર આગળ વાજતાં, થાય ચમર ચારે પાસ;
 શેરીએ લોક જેના મળ્યા, જે કોટી કામનિવાસ. ૧૨
- મોહ પામી નારી નગરંની, જોઈ રામરૂપ રસાળ;
 પછે પરસ્પર વાતો કરે, એ હશે કોના બાળ? ૧૩
- એક ત્રિયા કહે તમો શું જાણો, અનર્થ એહ અપાર;
 ભોગ આપવા ભદ્રકાળીને, આણ્યા રાજકુમાર. ૧૪
- એવું સુણી હાહાકાર વરત્યો, કરે સહુ કલ્પાંત;
 લોક કહે એ કુશળ રહેજે, થજે અસુરનો અંત. ૧૫
- પછે ભદ્રકાળી તણે મંદિર, લાવિયા રણધીર;
 દેવી સન્મુખ ઊભા રાખ્યા, રામલક્ષ્મણ વીર. ૧૬
- હનુમંતે દીડા રામને, કર્યા મનોમય નમસ્કાર;
 હનુમંતનો જોઈ વેશ અદ્ભુત, હસ્યા જુગદાધાર. ૧૭
- સહુ સામગ્રી પૂજ તણી, અસુરે તે મૂકી પાસ;
 શ્રીરામલક્ષ્મણ પૂજ કરતા, સ્વહસ્તે અવિનાશ. ૧૮
- મારુતિદેવી પૂજતા, રઘુવીર પૂરણુશ્રવણ;
 અંજનીસુત સંકેત પામે, કો ન જાણે મર્મ. ૧૯
- હનુમંત અંગે તેલ-સિંદૂર, ચર્ચિયું શ્રીરઘુવીર;
 ધૂપ દીપ ને પુષ્પમાળા, શોભે રક્ત શરીર. ૨૦
- શ્રીરામે સિંદૂર-તેલ ચર્ચ્યું, મારુતિને તન;
 તે માટે અઘાપિ ચઢે છે, મુણો શ્રોતાજન. ૨૧
- એ સેવક સ્વામી રામ માટે, કર્યું અંગીકાર;
 ને સદાયે લાગે પ્રિય વળી, કહું બીજે પ્રકાર. ૨૨
- શનિશ્વરનું ભૂષણ કહીએ, તેલ-સિંદૂર જેહ;
 તેને ચરણે ચાંપિયા, અંજનીપુત્રે એહ. ૨૩
- વળી પનોતી સહુ લોક કહે પણ, શનિશ્વર એકરૂપ;
 તેની પૂજાએ તેલ-સિંદૂર, ચઢે અંગ અનુપ. ૨૪

એ પ્રકારે હનુમંતજીએ, પૂજન કર્યું અંગીકાર;
 પૂજ કરી એમ રામલક્ષ્મણ, ઊમા તેણે ઠાર. ૨૫
 વાજિત્ર વાળે અતિ ઘણાં, અસુર હરખે મન;
 અહિમહિ કરમાં શસ્ત્ર લેઈને, બેઠ્યા ગર્વવચન. ૨૬
 અલ્યા તમારે કરવું હોય તેનું, સ્મરણ કરી હ્યો જાણ;
 આ ભવાનીને ભોગ હવડાં, આપીશું નિરવાણ. ૨૭
 રઘુવીર કહે મુજ સ્મરણ કરીને, પ્રાણી પાપ મુકાય;
 ત્યારે સ્મરણ કોનું હું કરું, છું બ્રહ્માંડ કેરો રાય. ૨૮
 પણ પ્રાણસખા હનુમંત મારો, વજ્રદેહી સુર;
 જેનું નામ લેતાં વિદ્ય કોટી, થાય ક્ષણમાં દૂર. ૨૯
 અમો સ્મરણ કરીએ તે તણું, છે ઘણો વલ્લભ એહ;
 અમો જાણું છું ક્ષણમાંહે હવડાં, પ્રગટ થાશે તેહ. ૩૦
 પછે ખડ્ગ ઉઘાડાં કરી અસુરે, ગ્રહાં જેણીવાર;
 તે સમે રૂપ પ્રગટ કર્યું, ગાજિયો પવનકુમાર. ૩૧

વલણ

વાયુકુમાર પ્રગયો તદ્દા, કરી ગર્જના ઘોર પ્રચંડ રે;
 અરોષ અસુર ભય પામિયા, ખળભળ્યું સકળ બ્રહ્માંડ રે. ૩૨

इति श्रीरामचरित्रे वाल्मीकिस्तननाटकपारायाम् बुद्धकाण्डे श्रीरामलक्ष्मण-
 पूजनानंतर हनुमता स्वस्वस्वधारण नाम चतुर्विंशोऽध्यायः ॥ ३४ ॥

અધ્યાય ૩૫ મો

રાગ મારુ

ધર્યું દીર્ઘરૂપ હનુમંત, જાણે વિશ્વનો કરશે અંત;
 કરી ગર્જના ઘોર ધુરાવ, થયા આસુરીના ગર્ભસ્તાવ. ૧
 લીધા ઊંચકી લક્ષ્મણ-રામ, રકંધ બેસાડ્યા અભિરામ;
 વધાર્યું રૂપ ઊંચું આકાશ, કરવા માંડ્યો અસુરનો નાશ. ૨
 ખૂજાપટે કેટલા પાડ્યા, કોને ચરણ ઝાલીને પછાડ્યા;
 કોનાં કરથકી ઉડાડ્યાં શીશ, પદ્ધતિએ મારે કરી રીશ. ૩

અધ્યાય ૩૬ મો

રાગ આશાવરી

રાજદ્વારમાં આઠ્યા મારુતિ, સૂક્ષ્મરૂપે ત્યાંહે; ૧
મહિરાવણની રાણી ચંદ્રસેના, બેઠી મહેલ જ માંહે.
સમાધિસ્થ બેઠી વિદ્યુવદની, રામસ્વરૂપેનું. ધ્યાન; ૨
એકલગ્ન રઘુવરમૂર્તિમાં, નથી કંઈ બીજું ભાન.
જ્યારે મહિરાવણ શણગારી રામને, લેઈ ચાલ્યો જોણીવાર;
ત્યારે ચંદ્રસેના જોઈને મોહ પામી, ઓઢ્યો કામ અપાર. ૩
મન એમ જણ્યું સ્વામી થાય મારા, પૂરે મનોરથ કામ;
એ અભિપ્રાયે ધ્યાન ધરે છે, બેઠી તેણે કામ. ૪
ત્યારે મારુતિએ ત્યાં આવી જગાડી, ધ્યાનમાંથી તે નાર;
નેત્ર ઉઘાડી જુએ તો પાસે, ઊભા પવનકુમાર. ૫
અરે ભાઈ તું કોણ છે કપિજન, ક્યમ આઠ્યો કહે વાત ?
ત્યારે નમસ્કાર સતીને કરી વળતા, બોલ્યા મારુતજાત. ૬
અરે માત સંકટમાં પડ્યા છે, રઘુપતિ રણમોઝાર;
રક્તબિંદુના ઉદે થાય છે, મહિરાવણ તે અપાર. ૭
તેનો શો ઉપાય જ કરીએ, ક્યમ પામે એ નાશ ?
તમો જાણો છો મારે હું આઠ્યો, પૂછવાને તમ પાસ. ૮
ત્યારે સતી કહે સુણ અંજનીનંદન, મુંને મેળવ રઘુરાય;
જો મારો મનોરથ પૂર્ણ કરે તો, કહું એ તુજને ઉપાય. ૯
જો તેડી લાવે રઘુપતિને આંહી, પીડા ટાળે મારી;
હનુમંત કહે મહિરાવણ મૂંઝા પછી, લાવું અવધવિહારી. ૧૦
પછે વજ્રદેહીએ વચન જ આપ્યું, ચંદ્રસેનાને ત્યાંહે;
તારા પૂરણ મનોરથ કરવા લાવીશ, રામચંદ્રને આંહે. ૧૧
તારે ચંદ્રસેના કહે સુણો મારુતિ, કહું એ કારણ બેવ;
મહિરાવણે પૂર્વે ઉગ્ર તપ કરિયું, આરાધ્યા મહાદેવ. ૧૨

પ્રસન્ન થયા શિવ પ્રગટ્યા તત્ક્ષણ, માગ્ય માગ્ય વરદાન;
 ત્યારે મહિરાવણ કહે મુજને આપો, અમોઘ વર ભગવાન. ૧૩
 હું રણમાં યુદ્ધ કરું ત્યારે મુજ પર, અમૃતવૃષ્ટિ થાય;
 સજીવ થાય મુજ રક્તખિન્દુ, એ વર આપો શિવરાય. ૧૪
 ત્યારે અસ્તુ કહી શિવચાલ્યા તત્ક્ષણ, વર આપી તેણીવાર;
 પાતાળ માંહે કુંડ ભર્યો છે, તે અમૃત કેરો સાર. ૧૫
 તે શિવ-આજ્ઞાએ ભ્રમર લક્ષાવધિ, સુધા ચંચુ ભરી તેહ;
 તે યુદ્ધ સમે મહિરાવણ ઉપર, વૃષ્ટિ કરે છે એહ. ૧૬
 તે અમૃતસ્રાવ થકી રક્તખિન્દુ, સજીવ થાય નિરવાણ;
 તે માટે તે કોઈએ જિતાય નહિ, વળી મરણ ન પામે જાણ. ૧૭
 માટે ભ્રમર આવતા બંધ કરો તો, આવે એનો કાળ;
 એવાં વચન સુણીને અંજનીનંદન, ગયા તરત પાતાળ. ૧૮
 અમૃતકુંડ ઉપર જઈ જોયું, દીઠું તે પ્રત્યક્ષ;
 સ્થૂળરૂપે શિલિમુખ અમૃત લેઈ, જાય લક્ષાનુલક્ષ. ૧૯
 પછી હનુમંતે ત્યાં રોધ કર્યો, તે ખટપટ કરો ત્યાંહે;
 ત્યારે અમૃત સર્વે બંધ થયું, જે જાતું હતું જુદું માંહે. ૨૦
 ત્યાં લોકપાળનું રક્ષણ છે, કુંડ અમૃત ઉપર જેહ;
 તે સાક્ષાત્ રુદ્રાવતાર હનુમંતને, જોઈ નવ ખોલ્યા તેહ. ૨૧
 તે ભ્રમર મધ્યે એક મોટો હતો, સહુ ભ્રમર તણો સરદાર;
 તેને વાયુકુમારે ઝાલ્યો તત્ક્ષણ, મારવા માંજો માર. ૨૨
 તેણે અંજનીસુતની સ્તુતિ કરી, આઠ્યો શરણાગત તેણીવાર;
 પ્રાણદાન પ્રભુ આપો મુને, હું કરીશ કંઈ ઉપકાર. ૨૩
 તેનું વચન લેઈને પાસે રાખ્યો, ખટપટને હનુમંત;
 પછી રામચંદ્રની પાસે આવ્યો, મારતસુત બળવંત. ૨૪
 રઘુપતિને કહ્યું પ્રભુ તમો હાવે, મૂકો બ્રહ્માન્ન બાણ;
 એ સકળ રૂપ મહિરાવણનાં તે, નાશ થશે નિરવાણ. ૨૫
 પછે રામે બ્રહ્મશર કોધ કરીને, મૂક્યું તેણીવાર;
 અનેક રૂપયું મહિરાવણનો, કરિયો છે સંહાર. ૨૬

વળી મહિરાવણ તણું સૈન્ય હતું, ઘણા રાક્ષસ બળિયા ત્યાંહે;
 તે પૂંછ વડે બાંધી હતુમંતે, નાખ્યા સાગરમાંહે. ૨૭
 એમ અહિમહિરાવણ માર્યા રામે, વરતો જયજયકાર;
 દેવે દુંદુભિનાદ કર્યો, ને પુષ્પતી વૃષ્ટિ અપાર. ૨૮
 તે સમે શ્રીરઘુવીરે આંખ્યા, હતુમંત રહિયા સાથે;
 ધન્ય ધન્ય મારુતસુત તુજને, વખાણ કર્યા રઘુનાથે. ૨૯

વલણ

રઘુનાથ પૂછે હતુમંતને, શું કરી આવ્યો કાજ રે;
 જે મહિરાવણ સરખો અસુર બળિયો, મૃત્યુ પામ્યો આજ રે. ૩૦

इति श्रीरामचरित्रे वाल्मीकिस्मृतनाटनघारायां युद्धकाण्डे

महिरावणमरण नाम षट्त्रिंशोऽध्यायः ॥ ३६ ॥

અધ્યાય ૩૭ મો.

રામ માર

રઘુવીર પૂછે મારુતસુતને, તું જઈ આવ્યો ક્યાંહે;
 શે ઉપાયે કરી મહિરાવણ, મૃત્યુ પામ્યો આંહે? ૧
 એણું સુણીને હતુમંતનું, મુખ કરમાયું સાક્ષાત;
 પ્રભુ અંતરખમી છે તમો, નથી અજાણી કાંઈ વાત. ૨
 વૃત્તાંત કહ્યું સહુ મારુતિ, ઉત્પત્તિ શિવ વરદાન;
 એક બંધનમાં હું આવ્યો છું, તે સુણો શ્રીલગનાન. ૩
 મહારાજ રાણી મહિરાવણની, ચંદ્રસેના એણું નામ;
 તેને ઇચ્છા છે પ્રભુ તમારી, જોઈ રૂપ બાપ્યો કામ. ૪
 તેણે મહિરાવણનું મૃત્યુ બતાવ્યું, સુણો શ્રીમહારાજ;
 તેને મેં આપ્યું વચન પ્રભુ, થયું એણું કાજ. ૫
 એવાં વચન સુણી હતુમંતનાં, પછી બોલ્યા શ્રીરઘુવીર;
 રે પ્રાણસખે તું જાણે છે મુજ, ધરમ કારણ ધીર. ૬
 કપત્તીવત જે મહારું, નથી અજાણ્યું તુને આજ;
 તું ચતુર થઈ ભસો પડ્યો, ક્યમ થાય એણું કાજ? ૭

- પણ વચન જે તેં આપિયું, મારે કરવું સત્ય પ્રમાણ;
જે વચન તારું જાય તો, મુજ લાજ ગઈ નિરવાણ. ૮
- માટે ચંદ્રસેનાની પાસે ચાલો, સત્ય કરીએ એહ;
વિવેકે કરી સમજવીએ, કંઈ કળાએ કરી તેહ. ૯
- એવું કહી હનુમત સાથે, રામલક્ષ્મણ વીર;
ચંદ્રસેનાને ઘેર આવ્યા, સત્યવ્રત રણધીર. ૧૦
- ત્યારે રાણીએ આદર થકી, પૂજા કરી બહુ પેર;
આનંદશું આસન પર, પધરાવિયા નિજ ઘેર. ૧૧
- પેલા ભ્રમરને આજ્ઞા કરી 'તી, હનુમંતે પ્રથમે ત્યાંહે;
તેણે પાયા કોચા પલંગના, પેડો સૂક્ષ્મ થઈ તે માંહે. ૧૨
- રંભાપત્ર પ્રમાણે રાખ્યું; ઉપર દળ સાખૂત;
માંહે પાયા સહુ પોલા કર્યા, ક્ષણમાંહે તે અદ્ભુત. ૧૩
- મારુતિ કહે રે ચંદ્રસેના, પધાર્યા શ્રીરામ;
માટે સજ્યા તું સાવધાન કર, પૂરે મનોરથ કામ. ૧૪
- વિરાજશે પ્રભુ પલંગે, તારે અમારે એ શરત;
જે ભાંગી પડશે પલંગ એ તો, ઊડી જશે તરત. ૧૫
- ચંદ્રસેના કહે પ્રભુ દંઢ પલંગ છે, પધારો હાવે આંહે;
હનુમંત-લક્ષ્મણ બહાર બેઠા, રામ ગયા ઘરમાંહે. ૧૬
- પલંગે જઈ બેઠા પ્રભુ ત્યારે, ભાંગી પડ્યો તતખેવ;
રઘુવીર હસીને ઊડિયા, આવ્યા બારણે અવશ્યમેવ. ૧૭
- ત્યારે ક્રોધ કરી ચંદ્રસેના બોલી, પામી મન પરિતાપ;
અહ્યા કપિ તેં કપટ કીધું, દેઈશ તુજને શાપ. ૧૮
- તેં મંચ કોરાવ્યો માહરો, પછે બેસાડ્યા રઘુરાય;
મને છળ કરીને છેતરી, માટે કરું તુંને શિક્ષાય. ૧૯
- એમ ક્રોધ કરી બોલી સતી, હનુમંતશું તેણીવાગ;
ત્યારે સજળ નેત્રે રામ સામું, બેયું પવનકુમાર. ૨૦
- પછે કૃપા કરી પ્રભુએ તદ્દા, તેને મસ્તક મૂક્યો હાથ;
તેનો ક્રોધ સવે સમાવિયો, હસી બોલ્યા શ્રીરઘુનાથ. ૨૧

અરે સતી ચિંતા નવ કરીશ, નવ થઈશ ચિત્ત અધીર;
 એકપત્નીવ્રત છે માહરે, માટે રાખ્ય મનમાં ધીર. ૨૨
 મારી મૂરતિ હવડાં ધ્યાનમાં, તું ભોગવ્ય કરીને પ્રીત્ય;
 પછી આગળકરી અર્ધાંગના, તુંને આપીશ સુખબહુરીત્ય. ૨૩
 હું દ્વાપરમાંહે ધરીશ જે વારે, કૃષ્ણ અવતાર;
 ત્યારે સત્યભામા તું થઈશ, મુજ પટરાણી નિરધાર. ૨૪
 વરદાન એવું આપિયું, ચંદ્રસેનાને ભગવાન;
 પછે રામભૂતિ રૂદે રાખી, ધરવા બેઠી ધ્યાન. ૨૫
 એમ સમાધાન સહુતું કર્યું, સમર્થ શ્રીરઘુપત્ય;
 એ કથા અગ્નિપુરાણમાં છે, વ્યાસવાણી સત્ય. ૨૬

વધવું

સત્યવતીસુત વ્યાસે કહી છે, અગ્નિપુરાણ કથાય રે;
 કહે દાસ ગિરધર એકવાર બોલો, જયજય શ્રીરઘુરાય રે. ૨૭

इति श्रीगामचरित्रे वाल्मीकिर्षमतनाटकघारायां युद्धकाण्डे श्रीरामेण
 चन्द्रसेनायै वरप्रदान नाम सप्तत्रिंशोऽध्यायः ॥ २७ ॥

અધ્યાય ૩૮ મો

રામ મેવાડો

એમ ચંદ્રસેનાને વરદાન આપ્યું, પાણ્યું વચન રણધીરજ;
 મકરધ્વજને તેડાવ્યો તત્ક્ષણ, પોતે શ્રીરઘુવીર જ. ૧
 રાજ આપ્યું તેને મહિકાવતીનું, બેસાડ્યો આસન જ;
 પછી રામલક્ષ્મણને સ્કંધે લેઈને, કૂદા વાયુતન જ. ૨
 દક્ષિણમુદ્ર ઓળંગી આવ્યા, આણી તીરે રઘુરાય જ;
 ત્યાં નળ નીલ ને અંગદ મળિયા, લાગ્યા રામને પાય જ. ૩
 પછી સરવ એકઠા થઈને આવ્યા, આવ્યા મુવેળ મોઝાર જ;
 સુગ્રીવ વિલીપણ મળ્યા રામને, વરત્યો જેજેકાર જ. ૪
 સકળ હરખ્યું વાનરનું, બેઠું કુશળ ભગવંત જ;
 સર્વ સભા કરી મહિકાવતીનું, રામે કહ્યું વરતાંત જ. ૫

હનુમંતને વારંવાર વખાણ્યા, ધન્યધન્ય પવનકુમારે જ;
હે પ્રાણસખે ! એવો હું તુજને, શો કરું પ્રતિઉપકાર જ. ૬
સુણો વિભીષણ મુગ્ધીવ સર્વે, સત્ય કહું છું વાણ જ;
આ મારુતિ સરખો પૃથ્વીમાંકો, નથી બળિયો નિરવાણ જ. ૭
એણે મારાં કારજ બહુ કીધાં, દુર્ધટ ન કહેવાય જ;
એમ ઘણી સરાહના કરી હનુમંતની, દ્રવિત થયા રઘુરાય જ. ૮
ત્યારે વિભીષણ કહે પ્રભુ શું ન કરે જે, સેવે તમારા ચર્ણ જ;
તે ભય નવ પામે કાળ થકી જેણે, ગ્રહ્યું તમારું શર્ણ જ. ૯
જ્યમ પન્નગને વળી પાંખો આવે, સિંહ પર્વતને શીશ જ;
શૂરો ને વળી રણમાં ચઢિયો, પંડિત ને પ્રસન્ન વાગીશ જ. ૧૦
દાતાર ને વળી દ્રવ્ય સાંપડે, વૈદ ને વિદ્યા સંભવ જ;
મુમુક્ષુ ને વળી સદ્ગુરુ માંળ્યા, થયા પ્રસન્ન અસુરને શિવ જ. ૧૧
અમૂલ્ય રત્ન આભૂષણ જડિયું, નૃપ નિષ્કંટક રાજ જ;
એમ મહાબળી ને વળી દાસ તમારો, તે શું ન કરે એહું કાજ જ. ૧૨
એવાં વચન સુણીને રઘુપતિ હરખ્યા, પ્રસન્ન થયા હનુમંત જ;
એમ સભા સહિત સુવેલુએ બેઠા, લક્ષમણ ને ભગવંત જ. ૧૩
હાવે રાવણ કેરા અનુચર ફરતા, ચર્યા જોવા ત્યાંહે જ;
તેણે જઈ વૃત્તાંત કહ્યું સહુ, દશમુખ બેઠો જ્યાંહે જ. ૧૪
અહિમહિનો સંહાર કરીને, આવ્યા લક્ષમણ રામ જ;
કુશળ સુવેલુએ સભા કરીને, બેઠા તેણે ઠામ જ. ૧૫
એવાં વચન સુણીને દશમુખ કંથ્યો, નિષ્કળ થઈ સહુ આશ જ;
અતિ ઘણી ચિંતા મનમાં પ્રગટી, છેક થયો છે નિરાશ જ. ૧૬
દીપ્રજ્વિત સરખો પુત્ર ગયો વળી, કુંભકરણ જેવો ભાઈ જ;
અહિમહિ સરખા મિત્ર પ્રધાન, તે કાળે નાખ્યા ખાઈ જ. ૧૭
હાવે શું કરવું છે મારે જીવીને, આ દુઃખરૂપી સંસાર જ;
કુદુંબ સર્વનો નાશ થયો, હાવે જીવ્યાને ધિક્કાર જ. ૧૮
એમ રાવણ ચિત્તમાં ચિંતા કરે, મન આવ્યો રમશાન વૈરાગ જ;
પછી સાવધાન થયો જીવ કરવાને, દલમાં લાગ્યો દાગ જ. ૧૯

જેટલું સૈન્ય પોતાનું હતું તે, સજ્જ કરાવ્યું સોય છે;
 પડો ફેરવ્યો પુર પોતાને, જોધ રહે નહિ કોય છે. ૨૦
 ચતુરંગ દળ સાજી રાવણ, નીકળ્યો પુરની બાહાર છે;
 નાના પ્રકારનાં વાજિંત્ર વાજે, શસ્ત્ર કરે ચળકાર છે. ૨૧
 સૈન્યની સંખ્યા નવ થાય કોણે, જોધ ઘણા બળવંત છે;
 પર્વત જેવા હસ્તી ધૂમતા, હણહણે હય નહિ અંત છે. ૨૨
 રથ-પદાતિનો પાર જેડે નહિ, ખચ્ચર ઊંટ મહિષ છે;
 તેની ઉપર રાક્ષસ બેસા, પાપી તણા જે ઈશ છે. ૨૩
 સહસ્ર વીજળી જેવો ઝળકતો, રાવણનો રથ જેહ છે;
 વિધિ વિશ્વકર્મા જેઈ મોહ પામે, એવો અદ્ભુત તેહ છે. ૨૪
 અસ્ર શસ્ત્ર તનમંડિત બેડો, રાવણ તે રથમાંહે છે;
 દશશીશ ઉપર છત્ર ચળકતાં, ચામર વીંજણ ત્યાંહે છે. ૨૫
 દશ કોદંડ ગ્રહી વીશ ભુજ, રથ બેડો રાવણરાય છે;
 એમ યુદ્ધ કરવાને રણમાં આવ્યો, જ્યાં છે કપિસેનાય છે. ૨૬
 તે જોઈને વાનર સર્વે ઊઠ્યા, મનમાં લાવી ક્રોધ છે;
 જય બોલાવી રામની ચાલ્યા, જુદ્ધ કરવાને જોધ છે. ૨૭

વલ્લભ

જુદ્ધ કરવાને કપિ કૂદ્યા, નાદ થયો ભુભુકાર રે;
 પછે ઊભે દળ સંગ્રામ કરવા, માંજ્યો તેણીવાર રે. ૨૮

इति श्रीरामचरित्रे वाल्मीकिसंमतनाटकधारायां युद्धकाण्डे श्रीराम-
 रावणसंग्रामो नाम अष्टत्रिंशोऽध्यायः ॥ ३८ ॥

અધ્યાય ૩૮ મો

રામ મારુ

મહા ક્રોધ કરીને રાવણ આવ્યો, જુદ્ધ કરવા તેણીવાર;
 તેની ઉપર તરુ પાષાણુ ગિરિનો, વાનર કરતા માર. ૧
 મહાદારુણ જુદ્ધ મંડાવું તે સમે, કોપિયા સહુ ઝીશ;
 પ્રૌઢ પર્વત મારતા, ફાટે અમુરનાં શીશ. ૨

રીંછ મરકટ કપિ ભાલુ, ઊછળ્યા ચોહો પાસ;
 પદ્માવ મુષ્ટિ વજ્ર મારે, કરે અસુરનો નાશ. ૩
 કરનખે કરીને નેત્ર ફોડે, કરણનાસા જોહ;
 કપિ કરડતા દંતે કરી, થયા વિરૂપ રાક્ષસ તેહ. ૪
 રાવણ તણા રથ ઉપર ચઢીને, ફૂટી કરતા ખંડ;
 તે રથ ઉપર મળમૂત્ર કરી, મારે ઝાપટ પૂંછ પ્રચંડ. ૫
 એમ કપિતણું બળ જોઈને, કોપ્યો રાવણ રાય અપાર;
 દિવ્ય બાણ મૂકી કપિસેના, કરી તારોતાર. ૬
 મુસવાટ કરતાં ચાલતાં, વીજળી સરખાં બાણ;
 તે અંગ ભેદે કપિ તણાં, તત્કાળ જાયે પ્રાણ. ૭
 ઘણો માર જોઈ રાવણ તણો, દશે દિશા નાહા ક્રીશ;
 કોના કરપદ તૂટતા તે, કપિ પાડે ચીશ. ૮
 દળભંગ જોઈને કોપિયા, પછે રામ રણરંગધીર;
 શર ચાપ ચઢાવી રાવણ સન્મુખ, ઊભા શ્રીરઘુવીર. ૯
 છૂટવા માંડ્યાં ધનુષથી, રામનાં બાણ પ્રચંડ;
 રાક્ષસ તણો સંહાર વળિયો, વૃષ્ટિ થાય અખંડ. ૧૦
 તે જોઈને દશકંધ કોપ્યો, કર્યા અનેક ઉપાય;
 પણ અમોઘ શર શ્રીરામનાં, રાવણે નવ છેદાય. ૧૧
 પછે રાવણે મૂક્યાં પંચશર, બ્રહ્માસ્ત્ર એકે કાળ;
 વિદ્યુતક્ષતા કે પંચાગ્નિ, પંચ પ્રાણ કાળ કરાળ. ૧૨
 સમ્યદાનંદનું અંગ ભેદી, ગયાં પેલી પાર;
 પણ પ્રભુ પાછા નવ ખસ્યા, વળી મૂકીને તે હાર. ૧૩
 જ્યમ બળ અતિ નિદા કરે, નવ પામે સાધુ ખેદ;
 અપાર ધન વરસતાં ગિરિને, વ્યથા નવ થાય વેદ. ૧૪
 એમ રાવણનાં પંચબાણ વાગ્યાં, ખસ્યા નહિ રણધીર;
 પછે ચાપ ચઢાવ્યાં સમશર, રણપંડિત શ્રીરઘુવીર. ૧૫
 તે ક્રોધ કરીને મૂક્યાં, સીતાપતિએ ત્યાંહે;
 રાવણ તણું તે રૂદે ભેદી, પડ્યાં લંકામાંહે. ૧૬

- ક્ષણેક મૂર્છિત રહ્યો રથમાં, વ્યથા થઈ દશશીશ;
સાવધાન થઈ પછે ઊઠિયો, જીવ કરવાને તે દીશ. ૧૭
- ત્યારે લક્ષ્મણ કહે રઘુવીરને, પ્રભુ કરો તમે વિશ્રામ;
હું રાવણ સાથે જીવ કરું, તમ પ્રતાપે શ્રીરામ. ૧૮
- એવું કહીને અર્ધચંદ્ર શર, મૂકિયું પત્તગ-ઈશ;
રાવણ તણા સારથિ કેરું હૈદિયું તવ શીશ. ૧૯
- દશ બાણ મૂકી દશાનનનાં, કાપ્યાં દશ કોદંડ;
વળી કવચ છેલ્લું અંગથી, પંચ બાણ મૂકી પ્રચંડ. ૨૦
- વળી વિલીધણે તેણે સમે, અષ્ટ બાણ મૂક્યાં રણમાંહે;
તેણે રાવણના રથ તણા ઘોડા, અષ્ટ માર્યા ત્યાંહે. ૨૧
- વળી એક બાણે ધન્ય છેદી, ભાંગ્યો રથ શર વીશ;
ત્યારે બીજા રથ પર બેઠો રાવણ, ગાજિયો દશશીશ. ૨૨
- પ્રહ્લે અગ્નિવત્ કોપ કરી, બ્રહ્મશક્તિ કાઢી સંહારવા;
તે પરમ દારુણ તેજસ્વી, મૂકી વિલીધણને મારવા. ૨૩
- તે શક્તિ દીઠી લક્ષ્મણે, જાણ્યું વિલીધણને મારશે;
એ શરણાગત છે આપણો, એને બીજે કોણ ઊગારશે? ૨૪
- એમ વિચારી એક બાણ મૂક્યું, લક્ષ્મણે તેણીવાર;
તે શક્તિના ત્રણ ભાગ કરિયા, છેદી છે નિરધાર. ૨૫
- તે ખંડ પડતાં પૃથ્વી પર, થયા દગ્ધ અમુર અતિ ઘણા;
જેલક્ષ્મણ એ છેદત નહિ તો, માણ હરત વિલીધણ તણા. ૨૬
- માનભંગ પામ્યો દશાનન, બ્રહ્મશક્તિ વ્યર્થ ગઈ જદા;
ત્યારે રાવણ તે વિલીધણની સાથે, ક્રોધે કરી બોલ્યો તદા. ૨૭
- અલ્યા નપુંસક ધિક્કાર તુજને, શત્રુને શરણે ગયો;
તું અમુરકુળમાં અવતરીને, કુબુદ્ધિ કાયર થયો. ૨૮
- અલ્યા અમે તારું કયું પાલન, તે સર્વ મિથ્યા ગયું;
જ્યમ ભસ્મમાં અવદાન આપે, એમ તુજ પર તે થયું. ૨૯
- અલ્યા મૃતકને શણગાર જ્યમ, પરણાવી પદ્મની પંઢને;
કૃતપ્રીને ઉપકાર જ્યમ, ગુણ કરીએ લંપટલંઠને. ૩૦

એમ અમે તુજને પાળિયો, જ્યમ પાળે પયથી સર્પને;
 તે આજ શત્રુનો થયો, મૂઠી સકળ કુળદર્પને. ૩૧
 કુળમાં કલંક ઉદે થયો, કુળ તણો કરવા નાશ;
 જ્યમ વાંસ બાળે સકળ વન, કરી પ્રગટ અંગ હુતાશ. ૩૨
 અહ્યા કુળતણો હો કરાવ્યો, તુજ બંધુને ધિક્કાર;
 ઇદ્રજિતને તે' મરાવ્યો, કહી સકળ મર્મવિચાર. ૩૩
 જેનું ધર ફૂટ્યું તેનું કર્મ ફૂટ્યું, એમ કહે શાસ્ત્રપુરાણ;
 એવાં વચન સુણી રાવણતણાં, બોલ્યા વિલીપણ વાણ. ૩૪
 અહ્યા મંદબુદ્ધિ મલિન પાપી, શી બોલે જૂઠી જલ્પના?
 પહેલો વિચાર સૂઝ્યો નહિ હવે, મિથ્યા શી કરે કલ્પના? ૩૫
 તેં તારે હાથે ક્ષય કર્યું કુળ, શીદ લાવ્યો સીતા કરી હર્ણ?
 રઘુવીર શરણે હું ગયો, જેથી ટળે જન્મ ને મર્ણ. ૩૬
 દુર્ભાગી મેં તુજને કહ્યાં, ઘણાં વચન હેતુ મર્મનાં;
 તે માન્યાં નહિ હાવે તારી મેળે, ભોગવ્ય ફળ જે કર્મનાં. ૩૭
 ફડી શીખ દેતાં પાટુ મારી, કાઢી મૂક્યો મુજને;
 અહ્યા પ્રહ્લાદે જ્યમ પિતા તજિયો, એમ તજ્યો મેં તુજને. ૩૮
 એવાં વિલીપણનાં વચન સુણી, બોલ્યો રાવણ રીસે જણ;
 અહ્યા લક્ષ્મણે તને ઉગાર્યો, નહિ તો લેત તારા પ્રાણ. ૩૯
 પણ હવે જો તું મારું પ્રાકમ, નામ રાવણ મુજ તણું;
 અહ્યા તુંને જોણે રાખિયો, તે લક્ષ્મણને હવડાં હણું. ૪૦

વલણ

અહ્યા હણું હવણાં લક્ષ્મણને, જેણે પ્રહ્લાદશક્તિ કરી ખંડ રે;
 એમ કહીને કોપ્યો દશાનન, જાણે ઉગડશે પ્રહ્લાંડ રે. ૪૧

इति श्रीरामचरित्रे वाल्मीकिरामतमाटकपादायां मुदगलंडे विमोक्षण-

रावणसंग्रामे एकोनचत्वारिंशोऽध्यायः ॥ ३९ ॥

અધ્યાય ૪૦ મો

રાગ મારુ

- કોપ્યો રાવણ તેણીવાર, મારું લક્ષ્મણને નિરધાર; ૧
મારો વિજયી પુત્ર ઇંદ્રજિત, એણે માર્યો કરીને અનીત.
પુત્રનું વેર લેઉં આજ, ત્યારે હોલાય મારી દાઝ; ૨
એણું દહી કાઢી શક્તિ એક, ધગધગતી તેજ વિશેક.
સહસ્ર સૂર્ય ઊગ્યા હોય ન્યમ, જેવી જિહ્વા કૃતાંતની ત્યમ; ૩
મલય મધ તણી મુખ્ય વીજ, સર્વ અગ્નિ તણું ન્યમ ખીજ.
કે સમેટી સમ કોટી મંત્ર, શક્તિરૂપે થયા એક તંત્ર; ૪
એવી અમોઘ શક્તિ જેહ, મયનામાએ આપી'તી તેહ.
દશાનન પોતાનો જમાત્ર, કર્યું'તું દાન જાણીને પાત્ર; ૫
નહોતી કાઢી તે રાવણરાજ, રાખી'તી જીવરક્ષણ કાજ.
કાઢી લક્ષ્મણને હણવા તેહ, મંત્ર ન્યાસયુક્ત કરી એહ; ૬
પછે મૂકી શક્તિ દશસીશ, ચાલી ગર્જના કરતી તે દિશ.
નવ ખંડવતી ધરાસ્થાન, તે સમે થઈ કંપાયમાન; ૭
ઊછળ્યા સિંધુ ડોહ્યા દિગપાળ, ગિરિશિખર પડ્યાં તે કાળ.
પાળ્યા દેવ લેઈને વિમાન, ઊભે સેન્યા થઈ ભયવાન; ૮
ચાલી સાંગ કરતી સુસવાડ, જાણે વિશ્વનો કરશે ઉગડ.
દીઠી આવતી તે હનુમંત, ડાબે હાથે ઝાલી બળવંત; ૯
ત્યારે શક્તિ થઈ સ્તોરૂપ, સુંદરી વરસ સોળ અનુપ.
ગોલી હનુમંત સાથે વચન, મૂક્ય મૂક્ય મુને વાયુતન; ૧૦
હે મારુતિ, તું બ્રહ્મચારી, ક્યમ ગ્રહણ કરે પરનારી ?
હું રાવણની કન્યા આજ, જઉં સૌમિત્રને વરવા કાજ;
તું મુણી ઇંદ્રજિત ચોગીંદ્ર, લાજ્યા મનમાં તે મૂકી બળીન્દ્ર. ૧૧
ની શક્તિ થઈ મૂળરૂપ, દીઠી આવતી પતંગભૂપ;
તને છેદવા તત્ક્ષણ જણ, ખેંચ્યું ધનુષ ચઢાવીને બાણ. ૧૨

એટલે આવી શક્તિ તેણીવાર, ચોંટી લક્ષ્મણ હૃદય મોઝાર;
નીકળી ભેદી પૃષ્ઠે તત્કાળ, પૃથ્વી ફાડીને ગઈ પાતાળ. ૧૩
પડ્યા લક્ષ્મણ તેણીવાર, પૃષ્ઠે ચાલી રૂધિરની ધાર;
નિશ્ચેષ્ટિત પડ્યા થઈ જ્યમ પ્રેત, શ્વાસોશ્વાસરહિત અચેત. ૧૪
જ્યારે પડ્યા સુમિત્રાકુમાર, કર્યો વિલીપણે તવ પોકાર;
તે સુણી પડી રામને ફાળ, પાસે ધાઈને આવ્યા તત્કાળ. ૧૫
સરવે કપિ મન પામ્યા ત્રાસ, વીંટી બેઠા લક્ષ્મણની પાસ;
સર્વે કલ્પાંત કરતા અપાર, તે સમે વર્ત્યો હાહાકાર. ૧૬,
બેઠા રામ લક્ષ્મણની પાસ, ઘણું રુદન કરે અવિનાશ;
રામ રોતાં રોયા કપિમાત્ર, બેઠા બેઠાને સુમિત્રીનું ગાત્ર. ૧૭
ધનુષ પર ખેંચ્યું છે બાણ, એમ પડ્યા સુમિત્રી નિરવાણ;
લક્ષ્મણને લીધા રામે ઉછંગ, પછી રુદન કરે શ્રીરંગ. ૧૮

વલણ

શ્રીરંગ રામ રુદન કરે, જણાવે માનુષી લીલા અપાર રે;
લક્ષ્મણને ઉછંગમાં લઈને, કરતા વિવિધ વિલાપ રે. ૧૯

इति श्रीरामचरित्रे वाल्मीकिसंमतनाटकपारायां युद्धकाण्डे रामणेन प्रेरितया
मयरावन्त्या लक्ष्मणमूर्छनं नाम चतुर्विंशोऽध्यायः ॥ ४० ॥

અધ્યાય ૪૧ મો

રામ વિલાપ

મારા લાડકવાયા વીર, લક્ષ્મણ બોલો રે બાળા;
હાવે હું ક્યમ રાખું ધીર? લક્ષ્મણ બોલો રે બાળા;
એમ રુદન કરે રઘુવીર, લક્ષ્મણ બોલો રે બાળા;
ચાલે નેત્રે ચોધાગં નીર, લક્ષ્મણ બોલો રે બાળા. લ૦ ૧
કહો વીરા તમને શું થયું રે? બોલો વચન વિખ્યાત;
તું નેત્ર ઉઘાડી બે મુજ સામું, કહે સુખદુઃખની વાત. લ૦ ૨
તેં ત્રિભુવનમાં કીર્તિ વિસ્તારી, બાળ અવસ્થામાંહે;
ભાઈ મુંને એકલો મૂકી ચાલ્યો, ફરી હાવે મળીશું ક્યાંહે? લ૦ ૩

વરસ ચતુરદશ વનમાં સાથે, ફળજળ આપ્યાં અમને;
 અમો એવા નિર્દય ન કહ્યું કોઈ દિન, ફળ ખાવાનું તમને. લં ૪
 તેં ચૌદ વરસ નિદ્રા નવ કીધી, રહ્યો સદા ઉપવાસી;
 માટે રિસાઈ નથી બોલતો અમ સાથે, આવી છે ઉદાસી. લં ૫
 તેં ત્રિભુવનવિજયી ઇંદ્રજિતને, કષ્ટ કરીને માર્યો;
 પરાક્રમ તારું કહ્યામાં ના આવે, નિર્મળ જશ વિસ્તાર્યો. લં ૬
 મુજ મરણ માફક સેવા કરતો, કપટરહિત વ્રતધારી;
 હાવે બંધવ ક્યમ નથી બોલતો? કોણ પાળશે આજ્ઞા મારી? લં ૭
 હું અવધપુરીમાં જઈને હાવે, શું દેખાડીશ મુખ?
 તુજ વિના હું થયો દામણો, દેવે ક્યમ દીધું આવું દુઃખ? લં ૮
 ઉત્તર શો હું આપીશ? પૂછશે, ભરત શત્રુવન બ્રાત;
 તારું મરણ સાંભળીને, નહિ જીવે સુમિત્રા માત. લં ૯
 પુત્ર વિના પરિવાર જ સૂનો, ત્રિયા વિના ઘર જ્યમ;
 બંધવ વિના નહિ બેસ જ કોની, મિત્ર વિના શો મર્મ? લં ૧૦
 ઊઠો બંધવ વાર જ લાગે, મારવો રાવણરાય;
 આપણે અવધપુરીમાં જઈએ, સંગે લઈ સીતાય. લં ૧૧
 હાવે રાવણને હણવા માટે, આવ્યાંતો રૂઠો દાવ;
 તે દૈવ કારજ વિપરીત કીધું, તેડે આવેલું બૃજ્યું નાવ. લં ૧૨
 રઘુપતિ એમ વિલાપ કરે, બેઈ લક્ષ્મણજનું વદન;
 પછી આંસુ લૂછી ધીરજ આપી, વિલીપણ બોલ્યા વચન. લં ૧૩

વલણ

નીતિવચન કહી વિલીપણે, શ્રીરામને આપી ધીર રે;
 શ્રોતાજન સહુ સાંભળો, પછી શું કરતા રઘુવીર રે? ૧૪

इति श्रीरामचरित्रे वाल्मीकिप्रमत्तनाटकपारायं युद्धकाण्डे लक्ष्मणस्य मूर्ध्ना-
 न्तर श्रीरामचंद्रविलापो नाम एकचत्वारिंशोऽध्यायः ॥ ४१ ॥

અધ્યાય ૪૨ મો

રાગ સૌરઠે

- સુણો શ્રોતાજન સાવધાન થઈ, એમ રુદન કીધું રામ;
એ પ્રભુ મનુષ્યચેષ્ટા કરે જે, બ્રહ્મપૂરણ કામ. ૧
- અજ અજિત સુખસિંધુ સદા છે, અમોઘ જ્ઞાન અખંડ;
ક્ષણમાંહે સૃષ્ટિ ઉદે કરે, ક્ષણમાં ભાંજે બ્રહ્માંડ. ૨
- વિશ્વના આત્મા રામ પોતે, પ્રકાશક જગદીશ;
જે જગતગુરુ જગનિયંતા, ભગવાન માયા ઈશ. ૩
- તે પ્રભુને નથી શોકમોહ, આત્મણુરહિત અવિનાશ;
પણ જન્મકારણ જણાવે, એ માયા મનુષ્યવિલાસ. ૪
- ભોગીંદ્ર લક્ષ્મણુ તદા, તેને શું કરે કોઈ હાણી?
બળી થાય ભસ્મ બ્રહ્માંડ જેના, શ્વાસથી નિરવાણ. ૫
- એ લીલા ગાવા દાસને કરે, રામ મનુષ્યચરિત્ર;
હાવે શ્રોતાજન સાવધાન થઈ, સુણો કથા પ્રણય પવિત્ર. ૬
- રેતા રાખી રામને, પછી બોલ્યા વિલીપણ વાણ;
મહારાજ રાખો ક્ષમા હાવે, ધીરજ પુરુષ પુરાણ. ૭
- એ ક્ષત્રી કેરો ધર્મ છે, સુખ દુઃખ જન્મ ને મર્ણ;
માટે શત્રુ ઊભો સાંભળે, તલે માયાનું આવર્ણ. ૮
- સાવધાન થઈને શત્રુના કરો, પરાજય મહારાજ;
પછી લક્ષ્મણુને ઉપાય કરિયે, થાય સુખ જ્યેષ્ઠ આજ. ૯
- એણું સુણીને રઘુવીર કોપ્યા, ઊઠ્યા તેણીવાર;
સંગ્રામ અરથે સજ થયા, ક્યો ધનુષ્યનો ટંકાર. ૧૦
- બ્રહ્માંડ સર્વે ખળભળ્યું, કોપ્યા દશે દિગપાલ;
આસુરી કેરા ગર્ભ ગળિયા, ધુની ગઈ પાતાળ. ૧૧
- પછી રાવણને રઘુવીર કહે, અલ્યા ઊભો રહેતું આંહે;
તેં શક્તિ મારી સુમિત્રીને, હાવે બહુશ ક્યાંહે? ૧૨

- એવું કહીને મૂકવા લાગ્યા, રામ તીક્ષ્ણ બાણ; ૧૩
 એકતાં થાય અનેક ભેદે, અસુરને નિરવાણ.
 ન્યમ રણકની વારે ધાયા, ફરશુધર નિરધાર; ૧૪
 સહસ્રબાહુને હણી, કર્યો ક્ષત્રીનો સંહાર.
 પડાનને વળો સંધાર્યું, તારકાસુર દળ ન્યમ; ૧૫
 એમ લક્ષ્મણને શોકે કરી, રઘુવીર ક્રોધ્યા ત્યમ.
 ઘણા અસુરનો સંહાર કરિયો, શર ચઢાવી ચાપ; ૧૬
 ન્યમસ્નાન કરતાં પ્રયાગમાં, જય કોટી જનમનાં પાપ.
 એમ રામબાણ અમોઘ ચાલે, સકળ મંત્રે જેહ; ૧૭
 મુસવાડ કરતાં ચમકતાં, વીજળી સરખાં તેહ.
 તે સમે સેન્યા કેટલી ત્યાં, હણી દશરથતન; ૧૮
 વાલ્મિકમુનિએ કરી ગણના, મુણે શ્રોતાજન.
 દશસહસ્ર મગદળ મત્ત વારણ, ત્રીશ સહસ્ર તુરંગ; ૧૯
 પંચસહસ્ર મણિ કનક રથ તે, સ્વાર મહારથી સંગ.
 પાયદળ શતકોડ જ્યારે, હણે જુદા સંખંધ; ૨૦
 એટલા સેન્યા સંહારે ત્યારે, નાચે એક કખંધ.
 એવા કોટી કખંધ ઊઠીને નાચે, શિર રહિત જેણીવાર; ૨૧
 ત્યારે રામધનુષની ધૂધરી એક, વાળે ત્યાં નિરધાર.
 આ તો ચતુર્દશ ધૂધરી વાગી, વાજવા એકે કાળ; ૨૨
 ચાર ઘડી પર્યંત વાગી, વરત્યો પ્રહલોકાળ.
 રાવણ તણી જે સકળ સેન્યા, પડી તેણીવાર; ૨૩
 નવ ગણતી થાયે શેષનાગે, થયો એમ સંહાર.
 એકલો રાવણ રહ્યો રણમાં, થયો મન ભયભીત; ૨૪
 જાણ્યું મને હવડાં મારશે, એમ થયું વિભ્રમચિત્ત.
 દેખવા લાગ્યો રામ તે, સર્વત્ર સહુ જનરૂપ; ૨૫
 ઊભે સૈન્યમાં જ્યાં જુવે ત્યાં, દેખે રવિકુળભૂપ.
 થી દેખાતું કંઈ અન્ય બીજું, રામ વિના તેણીવાર; ૨૬
 ગાટાનકોટી દશરથી, દેખાય છે નિરધાર.

દશે દિશામાં રામ દેખે, પૃથ્વી ને આકાશ;
 કપિ રાક્ષસ પશુ પંખી, રામરૂપ પ્રકાશ. ૨૭
 ત્યારે વિકળ થઈને નેત્ર મીંચ્યાં, દશમુખે જોઈ રામ;
 તે અંતરમાં દેખવા લાગ્યો, રામ પૂરણકામ. ૨૮
 મન બુદ્ધિ ચિત્ત અહંકાર સર્વે, રામરૂપ જણાય;
 દશ ઈંદ્રિયો પંચ પ્રાણ ને, પંચભૂત જે કહેવાય. ૨૯
 વળી વિષય માત્રા ચાર દેહે, ત્રિ અવસ્થા ભોગ સ્થાન;
 એમ સ્થૂળ સૂક્ષ્મ સકળ વસ્તુ, જણાયે ભગવાન. ૩૦
 અકળાઈ નેત્ર ઉઘાડિયાં ને, જોયું લંકાભૂપ;
 રથ સારથિ હય શર ધનુષ, તે દીકાં રામસ્વરૂપ. ૩૧
 અણુરેણુ પર્યંત રામમય, બ્રહ્માંડ આખું રામ;
 થયો રામરૂપ તદાત્મ રાવણ, ઠાલો નહિ કંઈ કામ. ૩૨
 ત્યારે રાવણ મન ભય પામિયો, સર્વત્ર જોઈ જગદીશ;
 રથમાંહેથી કૂટી પડ્યો, પછી નાઠો તે દશશીશ. ૩૩
 ત્યારે પૂંઝળ ધાયા રામ જણે, મારવા નિરવાણ;
 રાવણ નાઠો જીવ લેઈ, જણે હર્યા હવણ પ્રાણ. ૩૪
 ત્યારે લંકામાં આવ્યો તદા, સહુ લોક દીકા રામ;
 જ્યાંહાં જ્યાંહાં જાયે દશાનન, દેખે દશરથી તે કામ. ૩૫
 પછે એમ કરતાં આવિયો, મંદોદરીની પાસ;
 હો રાણી, મુજને રાખ તું, એમ બોલતો બહુ શ્વાસ. ૩૬
 જ્યારે સતીની પાસે ગયો, ત્યારે શાંતિ પામ્યો મન;
 મુણ રાણી, મેં કર્યો પુરુષારથ, મારિયો મુમિત્રાતન. ૩૭
 પણ રહેવાયું નહિ રણ વિષે, રામબાણથી મેં આજ;
 હું નાસી આવ્યો તુજ કને, કરી એણું મોટું કાજ. ૩૮
 પણ રહ્યો છે એક રામ હાલે, જીતવો નિરધાર્ય;
 ઉપાય તે સત્વર કરું જયમ, થાય મારું કાર્ય. ૩૯
 મને અમુરગુરુએ મંત્ર આપ્યો છે, મૃત્યુંજય તેનું નામ;
 અતુષ્ઠાન તેનું કરીને, પછે જઈને જીતું રામ. ૪૦

- ત્યારે કર જોડી રાણી કહે, સુણો સ્વામી કહું છું સત્ય;
હાવે શું કરવા સાધન કરો ! નહિ જિતાયે રઘુપત્ય. ૪૧
- આટલે યુદ્ધે ન જત્યા, કયો સકળ કુળનો નાશ;
સહુ સૈન્ય કેરો ક્ષય થયો, હાવે જત્યાની શી આશ ? ૪૨
- માટે સીતા સોંપી રામને, જઈ નમો સ્વામી પાય;
બાકી મરણથી નહિ ઊગરો, જો કરો કોટી ઉપાય. ૪૩
- ધર્મધોરી'ધર છે પ્રભુ, શરણાગતવત્સલ નાથ;
તે અભય કરશે સ્વામી તમને, મસ્તક મૂકી હાથ. ૪૪
- એમ વણાં વચન સતીએ કહ્યાં, પણ ન માન્યાં તે હામ;
અરે હું રાવણ પુરુષારથી, કયમ નમું હાવે રામ ? ૪૫
- પુરકોટ હેઠળ પૃથ્વી કોરી, ગુફા રચી છે જ્યાંહે;
સહુ સામગ્રી લેઈ સાધન કરવા, રાવણ જોઠા ત્યાંહે. ૪૬
- એક કાળનેમી નિશાચર તેને, તેડાવી કહી વાણ;
તું જોસ જઈ દ્રોણાયણ પાસે, કપટ રચીને જાણ. ૪૭
- કદાપિ ગિરિ લક્ષમણ અર્થે, લેવા આવે હનુમંત;
ત્યારે વિદ્ધ કરજો તેને તું, વા મારજો બળવંત. ૪૮
- એવું સુણી રાક્ષસ લેઈ વણા, ગયો કાળનેમી ત્યાંહે;
તે વિપ્રવેશ ધરી કપટ રચીને, જોઠા મારગમાંહે. ૪૯
- હાવે રાવણ જોઠા હોમ કરવા, મૃત્યુજય અનુષ્ઠાન;
હાવે રામ વણિયા રણથકી જ્યારે, નાઠો રાવણ અજ્ઞાન. ૫૦

વધથુ

- અજ્ઞાન રાવણ નાઠો જ્યારે, મૂકી મનની ધીર રે,
કહે દાસ ગિરિધર સુણો શ્રોતા, હવે શું કરતા રઘુવીર રે ! ૫૧

इति धीरामचरित्रे रामीकिसंमतनाटकधारणां युद्धकाण्डे धीरामेन

राक्षससेनाहर्तनं नाम द्विचत्वारिंशोऽध्यायः ॥ ४२ ॥

અધ્યાય ૪૩ મો

રાગ સામેરી

હાવે રાવણ નાઠો લય પામી, ત્યારે પાછા વળ્યા રઘુવીર;
 પછે લક્ષ્મણ પાસે આવી બેઠા, મૂઢી મનની ધીર. ૧
 ધનુષબાણ નાખીને બેઠા, લેઈ લક્ષ્મણને ઉછંગ;
 મુભિત્રાસુતનું વદન બેઈને, રુદન કરે શ્રીરંગ. ૨
 એટલે સૂરજ અસ્ત થયો ત્યારે, સુષેણ બોલ્યો વાણ;
 સુણો રઘુપતિ અરણ ઉદે થતાં, લક્ષ્મણના જશે પ્રાણ. ૩
 માટે દ્રોણાયણ પરવત ઉપર છે, અમૃતવેલી નામ;
 તે રાતોરાતમાં કોઈ જઈ આવે, લાવે આણે ઠામ. ૪
 સૂરજ ઊગતા પહેલાં લાવે, તો જીવે લક્ષ્મણ વીર;
 એવાં વચન સુણી સહુ વાનર સામું, બેયું રામ રણધીર. ૫
 પણ સરવે નીચાં વદન કરીને, બેઈ રહ્યા તેણે ઠામ;
 ત્યારે તેણે સમે મારુતસુત ઊઠ્યા, કર્યા પ્રભુને પ્રણામ. ૬
 કૃપાનાથ મને આજ્ઞા આપો, હું જઈ લેવાને આજ;
 ત્રૈલોક્ય પહોરમાં લાવું દ્રોણાયણ, તમ કરુણાએ મહારાજ. ૭
 ત્યારે ગદ્ગદ થઈ મારુતસુત પ્રત્યે, બોલ્યા શ્રીરઘુનાથ;
 હે પ્રાણપ્રિય! તું વહેલો આવજો, મસ્તક મૂક્યો હાથ. ૮
 પછે રામચરણ વંદીને ઊઠ્યા, મારુતિ ઉત્તર પંથ;
 મુખે ગર્જના રામનામની, ધ્યાનમાં સીતાકંથ. ૯
 શિર પર લાંગુલ મૂકી ઊઠ્યા, આકાશમારગ જય;
 ફાળ ઉપર ઘણી ફાળ જ મારે, વજ્રદેહી મહાકાય. ૧૦
 એમ બે ઘડીમાં ગિરિદ્વીપ ઓળંગી, ઊતર્યા પેલી પાર;
 ત્યારે દ્રોણાયણની આજ્ઞા પા દીઠો, ચંદ્રાયણ ગિરિસાર. ૧૧
 તે શિવના કૈલાસ જ સરખો, ઉજ્જવળ કર્પૂરવંન;
 વિદ્યુ સરખો તેજસ્વી શીતલ, ઊંચો એક બેજન. ૧૨

તે પર્વતની પાસે બેઠો, કાળનેમી જે અમુર;
 ત્યાંહાં પુરાતની સરોવર છે સુંદર, નિર્મળ વારિપૂર. ૧૩
 વન સોહામણું સફળ સધન છે, તેમાં રચ્યો આશ્રમ;
 અનેક રાક્ષસ શિષ્ય કર્યા, થઈ બેઠો નિર્મળ બ્રહ્મ. ૧૪
 બણે તપસ્વી મા'નુભાવ જેવો, બેઠો થઈ તે ઠાર;
 અગ્નિહોત્રનો કુંડ રચ્યો ત્યાં, વેદાધ્યયન થાય સાર. ૧૫
 કાળનેમી એમ કપટ કરીને, બેઠો રચી એવો ઘાટ;
 ચપળ ચિત્તે કરી ચારે દિશાએ, જોતો હનુમંતની વાટ. ૧૬
 ત્યારે તેણે સમે હનુમંતને લાગી, જળ પીવાની તૃપાય;
 તે આશ્રમ સરોવર જોઈને ઊતર્યા, પૃથ્વી ઉપર મહાકાય. ૧૭
 આશ્રમ પાસે આવ્યા ચાલી, સત્વર મારુતતન;
 ત્યારે કપટી મુનિએ આદર કરિયો, આશુ' છે આસન. ૧૮
 આવો બેસો મહાનુભાવ રહો, મુખે વણા દિન આહે;
 જ્ઞાની પુરુષને ગોઠે વણું વળી, સતસંગત હોય ન્યાંહે. ૧૯
 તમ સરખા મહાપુરુષ પધાર્યા, કરીશું ગોષ્ઠિ જ્ઞાન;
 ત્યારે મારુતિ કહે મને તૃષા લાગી, મારે કરવું છે જળપાન. ૨૦
 કહે કપટમુનિ એ પેણું સરોવર, મુખે પીઓ જળ ત્યાંહે;
 જળપાન કરીને વહેલા આવજો, મારા આશ્રમમાંહે. ૨૧
 પછે અંજનીસુત સરોવરમાં પેડા, જળ પીના તેણીવાર;
 ત્યારે દીર્ઘરૂપ એક મગરી આવી, ચરણ ગ્રધો નિરધાર. ૨૨
 તે મગરીને જોઈને મનમાં, કોથ ચઢ્યો હનુમંત;
 બારણે કાઢી પછાડી તેને, પૃથ્વી ઉપર બળવંત. ૨૩
 ત્યારે મગરીનો દેહ મૂકી તક્ષણ, થઈ દેવાંગના નાર;
 તે સન્મુખ ઊભી મારુતિને, કર જોડી કર્યા નમસ્કાર. ૨૪
 અંજનીપુત્રે પૂછ્યું તેને, કહે બાઈ, તું છે કોણ ?
 રે દિવ્યરૂપ કહે પૂર્વે હતી હું, દેવાંગના નિરવાણ. ૨૫
 જપિને નમી નહિ માટે, મુજને દીધો શાપ;
 પછે સ્તુતિ કરી મુનિવરની વળતી, પૂછ્યો અનુગ્રહ આપ. ૨૬

મુનિવર કહે હનુમંત આવશે, લેવા દ્રોણાચળ જ્યારે,
તેના પદનો સ્પર્શ કરતાં, ઉદ્ધાર પામીશ ત્યારે. ૨૭
પછે તે દિવસની મગરી થઈ હું, રહેતી આણે ઠાર;
આજ પ્રભુ તમ ચરણ પ્રતાપે, પામી છું ઉદ્ધાર. ૨૮
પણ પેલો બેડો રાક્ષસ મુનિ થઈને, કરવા તમને વિધન;
એવું કહીને ઝીડી અપ્સરા, ગઈ તે સ્વર્ગભોવન. ૨૯

વધણ

સ્વર્ગભોવન ગઈ અપ્સરા, તેણે ચેતાવ્યા હનુમંત રે;
જળપાન કરીને આવ્યા પાછા, આશ્રમ પાસે બળવંત રે. ૩૦

इति श्रीरामचरित्रे वाल्मीकिरामतनाटकधारायां युद्धकाण्डे द्रोणाचलानवनार्य
गतेन हनुमता मकरीशापविमोचनं नाम त्रिचत्वारिंशोऽध्यायः ॥ ४३ ॥

અધ્યાય ૪૪ મો

રાગ સામેરી

જળપાન કરી હનુમંત આવ્યા ત્યારે, બોલિયો મુનિ મર્મ;
મહારાજ આવો પધારો કરો, પાવન મુજ આશ્રમ. ૧
હનુમંત કહે લ્યો કરું પાવન, આવો મળીએ મુનિરાય;
પછે કાલનેમીના શિર વિષે, એક માર્યો મુષ્ટિધાય. ૨
તે અસુર ભમી પૃથ્વી પડ્યો, તત્કાળ તજિયા પ્રાણ;
પાંચ ચોજન વિસ્તર્યા, દેહ પડ્યો છે નિરવાણ. ૩
ત્યારે શિષ્ય રાક્ષસ જે હતા, તે નાકા તેણીવાર;
તેને પુચ્છે બાંધીને પછાડ્યા, મારુતિએ નિરધાર. ૪
ત્યારે રહેતા 'તા ચંદ્રગિરિ પર, ગાંધર્વ ચતુર્દશસહસ્ર;
તે ધુનિ મુણીને યુદ્ધ કરવા, આવ્યા ગ્રહી કર શસ્ત્ર. ૫
હનુમંતે બહુ યુદ્ધ કરતાં, લાગશે ઘણી વાર;
પછે પુચ્છ વધારી ભારે બાંધ્યો, પછાડ્યા પૃથ્વી મોઝાર. ૬
ત્યાં થકી ઊઠ્યા મારુતિ, આવ્યા દ્રોણાચળની પાસ;
હનુમંતે પ્રાર્થના કરી, તે પર્વત કેરી પ્રકાશ. ૭

હો દ્રોણાચળ, સુણ વિનતિ, પડ્યા લક્ષ્મણ રણમોઝાર;
 એક સાંગ મારી રાવણે, થયા નિશ્ચયિત નિરધાર. ૮
 માટે આપ્ય મુજને ઔષધિ, હું લેવા આવ્યો આજ;
 રવિઉદે પહેલો જઈ ત્યાં, ત્યારે થાય રૂડું કાજ. ૯
 ગિરિ કહે એકવાર લેઈ ગયો 'તો, કપિ મુને નિરધાર;
 ગુણને ઉપાધિ અતિ ઘણી, વળી આવ્યો બીજી વાર. ૧૦
 જ હવે હું નથી આપતો, ઔષધિ તુજને જણ;
 એવાં વચન મુણીને કોપિયા, પછે મારુતમુત નિરવાણ. ૧૧
 અલ્યા ખળ મૂરખ અભિમાની જે, સમજે નહિ તે વિમુખ;
 તેને કારજ કંઈ કહેવું નહિ, હા નવ કહે તે મુખ. ૧૨
 પછે પૂછ શેષાકૃતિ કરી, ગિરિ બાંધિયા તેણી વાર,
 સમૂળ લીધો ઉખેડીને, ચાલ્યા પવનકુમાર. ૧૩
 આકાશમારગ બય ઊડ્યા, મહાબળી હનુમંત;
 રામકૃપાએ ભાર તે નથી, લેખવતા બળવંત. ૧૪
 ત્યારે ભરતજી રહેતા હતા, જે નંદીગ્રામ મોઝાર;
 તે રાત્રીએ ભરતને આવ્યું, દુઃસ્વપ્ન નિરધાર. ૧૫
 એક કાળપુરુષે આવીને, ગળ્યો દક્ષિણ બાહુ ત્યાંહે;
 ત્યારે ભરત ઝબકી જાગિયા, ચિંતા કરે મનમાંહે. ૧૬
 તે સમે ગુરુ પાસે હતા, કહ્યું વસિષ્ઠને વર્તમાન;
 ત્યારે મુનિ કહે તમ બંધુને, કંઈ વિદ્ય છે તે સ્થાન. ૧૭
 જે હરણ સીતાનું થયું, રામરાવણનો સંગ્રામ;
 તે વિદિત છે મુનિ ભરતને, માટે શોચે તેણે કામ. ૧૮
 શાંતિ હવન પછે કરાવ્યો, ભરતની પાસે એવ;
 રાત્રિએ જે જણ બેઠા છે, ત્યાં ભરત ને ગુરુદેવ. ૧૯
 એટલે ત્યાં આકાશમાર્ગે, આવતા હનુમંત;
 આવે ભડકો અગ્નિનો, ઝળહળે જોય અનંત. ૨૦
 દ્રોણાચળ લેઈ મારુતિ, જતા હતા નભમાંહે;
 તે ભરતજી ને વસિષ્ઠે, તેજબિંબ દીઠું ત્યાંહે. ૨૧

મુનિરાય ભય પામ્યા ઘણું, ત્યારે ભરતે આપી ધીર;
 પછે ધનુષ પર શર ચઢાવ્યું, કરી સ્મરણ શ્રીરધુવીર. ૨૨
 તે બાણ વળતું મૂક્યું, હનુમંતને વાગ્યું ત્યાંહે;
 શ્રીરામસ્મરણ કરીને મારુતિ, પડ્યા પૃથ્વી માંહે. ૨૩
 જ્યારે ધુનિ સુણી રામનામની, ગયા ભરત ઊઠી પાસ;
 જુએ તો પર્વત સહિત, કપિ પડ્યો રામનો દાસ. ૨૪
 ત્યારે પ્રેમે કરી હિતવચન બોલ્યા, ભરતજી તેણીવાર;
 અરે ભાઈ રામનો ભક્ત કહે તું, કોણ છે નિરધાર? ૨૫
 ત્યારે હનુમંતે સહુ વાત કહી જે, રણ તણા સમાચાર;
 અચેત થઈ ત્યાં પડ્યા લક્ષ્મણ, નિશ્ચેષ્ટિત નિરધાર. ૨૬
 તે ઔષધિને કાજ લાવ્યો, દ્રોણાચળગિરિ આજ;
 પ્રભાત પહેલું જવાશે નહિ તો, થશે વિપરીત કાજ. ૨૭
 ત્યારે ભરત કહે શાબાશ છે તુજને, ધન્ય છે હનુમંત;
 ચારકોટી ચોજનથી લાવ્યો, ગિરિ તું બળવંત. ૨૮
 તું ઈશ્વર કેરું રૂપ છે, નવ થાય બીજે કાજ;
 માટે ચિંતા નવ કરશે તમે, પહોંચાડું હવડાં આજ. ૨૯
 હું દાસ છું રધુવીરનો, વળી કનિષ્ઠ બંધુ બાણ;
 મુજ નામ ભરત કહે સહુ, અહીં રહ્યા છું નિરવાણ. ૩૦
 હું રણિયો છું શ્રીરામનો, અપરાધી પૂરણ આજ;
 સંભારે છે પ્રભુ કરી સુરત, કોઈ દિન મને મહારાજ? ૩૧
 હનુમંત કહે પ્રભુ ક્ષણે ક્ષણે, લે છે તમારું નામ;
 હવે આજ્ઞા આપો મુજને, ત્યાં છે જરૂરનું કામ. ૩૨
 રવિઉદે પહેલાં જઈ ત્યારે, જીવે લક્ષ્મણ વીર;
 ત્યારે ભરત કહે હનુમંતજી, તમે રાખો મનમાં ધીર. ૩૩
 રાવ ઊગતા પહેલાં પહોંચાડું, લંકામાં નિરધાર;
 પર્વત સહિત મુજ બાણ ઉપર, બેસો પવનકુમાર. ૩૪
 આશ્ચર્ય પામ્યા મારુતિ, સુણી ભરતવાચક એક;
 ધન્ય રામબંધુ રામ જેવા, હોય નિઃસંદેહ. ૩૫

ચરણ વંદી ભરતના, ઊઠિયા મરુતતન;
 સ્વામી તમે કહે છે તે ખરું, જે ખોલો સત્ય વચન. ૩૬
 પણ દાસ છું રઘુવીરનો હું, આજ્ઞા વરતી જાણ;
 મારું બળ પરાક્રમ જાણે છે, રઘુપતિ પુરુષપુરાણ. ૩૭
 માટે રામકૃપાએ જઈશ હું, ક્ષણમહી તેણે કામ;
 કહે ભરત કહેજે પ્રભુને, મારા ઘણા કરી પ્રણામ. ૩૮
 પછી ઊઠ્યા નમી તે ભરતને, આકાશમારગે જાય;
 હજુ મારુતિ આવ્યો નહિ, ચિંતા કરે રઘુરાય. ૩૯
 એટલે રજની ખટ ઘડી, પાછલી રહી નિરધાર;
 ઉત્તર દિશા ઊગે રવિ, એમ આવ્યો પવનકુમાર. ૪૦
 ત્યારે કપિ સર્વે કહેવા લાગ્યા, સુણો શ્રીમહારાજ;
 જુઓ આ અરુણ ઉદે થયો, હવે શું કરીશું કાજ? ૪૧
 ત્યારે રામ કહે હજુ ખટ ઘડી, પાછલી રજની સોય;
 ઉત્તર દિશા કયમ સૂરજ ઊગે? એ શું કારણ હોય? ૪૨
 એમ કહી રામે બાણ કાઢ્યું, રાહુમુખ વિકરાળ;
 એ સૂરજમંડળ કરું ગ્રસણ, આ બાણથી તત્કાળ. ૪૩
 ત્યારે વૈદ સુપેણ બોલિયો, એ સૂરજ નોહે મહારાજ;
 હનુમંત આવ્યા દ્રોણાયળ લેઈ, થયાં રૂઠાં કાજ. ૪૪
 એટલે હનુમંત ઊતર્યા, મૂક્યો પર્વત પૃથ્વી મોઝાર;
 સાધાંગ કરી રામને ચરણે, લાગ્યો પવનકુમાર. ૪૫

વલણ

પવનકુમાર આવી પાથે લાગ્યો, રઘુપતિને નિરધાર રે;
 રામે ઊઠાડી હનુમંતને, પછી ચાંપ્યો રૂઠે મોઝાર રે. ૪૬

इति श्रीरामचरित्रे बाल्मीकिप्रमत्तनाटकपारायं मुद्राण्डे बाह्येणी-

हनुमान्तरं द्रोणाचक्षयनं नाम चतुष्पञ्चाशोऽध्यायः ॥ ४४ ॥

અધ્યાય ૪૫ મો

રાગે મારુ

ભેટ્યા હનુમંતને રઘુનાથ, પછી મસ્તક મૂક્યો હાથ; ૧
 પ્રાણવલ્લભ પવનકુમાર, તેં કર્યો મુને ઘણો ઉપકાર.
 મળ્યા મારુતિને કપિ સર્વ, જેઈ કારજ મૂક્યો ગર્વ; ૨
 પછી સુષેણુ વૈદ પ્રકાશ, ઊઠી આવ્યો દ્રોણાચળ પાસ.
 કર્યો પર્વતને નમસ્કાર, જેની શોભા તણો નહિ પાર; ૩
 ઔષધિ કેરી પરીક્ષા કીધી, મંત્રબળે આકર્ષી લીધી.
 તેનો રસ કાઢ્યો તેણીવાર, ભર્યો પાત્રમાંહે નિરધાર; ૪
 લક્ષમણને શક્તિ વાગીતી જ્યાંહે, તે મઠ્યે રસ મૂક્યો ત્યાંહે.
 સંચર્યો સર્વ સંધિને સંગ, થયું કંચન સરખું અંગ; ૫
 નથી દેખાતો અંગે ધાય, એવો ઔષધિનો મહિમાય.
 ઊઠ્યા આળસ મોડી અનંત, જેમ ઊઠે નિદ્રાવંત; ૬
 નમ્યા રામચરણ અભિરામ, ભેટ્યા લક્ષમણને શ્રીરામ.
 જેઈ હરખ્યા જુગદાધાર, કપિ કરતા જયજયકાર; ૭
 મુખ્ય વાનર કેટલા જેહ, કર્યા સજીવ સુષેણુ તેહ.
 કરવા સગરાત્મજનો ઉદ્ધાર, જ્યમ ભગીરથ લાવ્યા ગંગાસાર; ૮
 તેણે પૃથ્વી કરી પાવન, એમ કીધું તે મસ્તકન.
 ઊગે રવિ ચક્રવાક આસક્ત, કરે પ્રકાશ સર્વે જક્ત; ૯
 જ્યમ ચંદ્ર ચક્રારને અર્થ, ચાતક અર્થે મેઘ સમર્થ.
 એમ લક્ષમણ કેરે કાજ, લાવ્યા ઔષધિ એ કપિરાજ; ૧૦
 તેથી થયું ઘણાનું કામ, પછી આજ્ઞા કરી શ્રીરામ.
 ઊઠ્યા મારુતિ પાછા ત્યાંહે, લીધો દ્રોણાચળ કરમાંહે; ૧૧
 ચાલ્યા મૂકવા પવનકુમાર, જાણ્યા રાવણે તે સમાચાર.
 જે ઊઠ્યા લક્ષમણ બળવંત, લાવ્યો દ્રોણાચળ હનુમંત; ૧૨
 પાછો મૂકવા જાયે વેદ, તે સુણી મન પામ્યો ખેદ.
 પછી રીસ કરીને વિશેક, મોકલ્યા રાક્ષસ શત એક; ૧૩
 જાઓ જઈ હણો પવનકુમાર, દ્રોણાચળ લાવો લંકા મોઝાર.

એવું સુણી તે ચાલ્યા અસુર, પંથે આડા આવી રહ્યા ભર;
 એટલે જાતા દીકા કપિરાય, ત્યારે કરવા માંડ્યો અંતરાય. ૧૪
 હનુમંત થયા તવ સ્વસ્થ, લીધો દ્રોણાચળ એક હસ્ત;
 મારી ઝાપટ લાંગૂલ કેરી, અસુરનાં અસ્થિ નાખ્યાં વેરી. ૧૫
 રાક્ષસ મરણ પામ્યા તે ઠાર, ત્યાંથી ચાલ્યા પવનકુમાર;
 મૂક્યો દ્રોણાચળને સ્વસ્થાન, પાછા આવ્યા જ્યાં છે ભગવાન. ૧૬
 વંદા રઘુપતિ કેરા પાય, પછી કહી નંદીગ્રામકથાય;
 ભરત તણાં જે વિનયવચન, કહ્યાં રામને વાયુતન. ૧૭
 તમારું સ્મરણ કરે છે તે હામ, ઘણું કરીને કહ્યાં છે પ્રણામ;
 સુણી ભરત તણા વર્તમાન, ત્યારે દ્રવિત થયા ભગવાન. ૧૮
 ભરતનો પ્રેમ નેમ સંભારી, ચાલ્યું રામનાં નેત્રમાં વારિ;
 આહો બંધુ એ ભરત સમાન, એવા નિર્ભાળ ને ગુણવાન. ૧૯
 થયો નથી થશે નહિ જક્ત, એવું કહીને રાયા રઘુપત્ય;
 મન કરી પોતાનું ધીર, બોલ્યા સુગ્રીવશું રઘુવીર. ૨૦
 ભાઈ હવે ન કરવી વાર, મારવો રાવણને નિરધાર;
 નથી ગોડતું મુજને આંહિ, મારે જાણું અવધપુરમાંહિ. ૨૧

વલણ

અવધપુરીમાં નિશ્ચે જાણું, એમ કહે છે પુરુષપુરાણ રે;
 ત્યારે તેણે સમે રઘુવીર સાથે, વિલીપણ બોલ્યો વાણ રે. ૨૨

इति श्रीरामचरित्रे वाल्मीकिस्मृतनाटकपारायौ युद्धकाण्डे लक्ष्मण-

मूर्छानिवाणं नाम पंचचत्वारिंशोऽध्यायः ॥ ४५ ॥

અધ્યાય ૪૬ મો

રાગ ધન્યાશી

વિલીપણ કહે સુણો જગજીવન હ,
 રાવણ બેઠો કરવા ગુપ્ત હવન હ;
 ઇંદ્રજિતના જેવું કરે સાધન હ,
 મૃત્યુન્મય મંત્ર જપે દશાનન હ.

દાળ

- જપે મંત્ર મૃત્યુજય દશાનન, તે પૂરણ થશે અનુષ્ઠાન;
પછે કોઈ થકી મરશે નહિ, કહું સત્ય એ ભગવાન. ૨
- માટે વિદ્ય કરો કંઈ ત્યાં જઈ, જે હોમ પૂરણ ન થાય;
એવું મુણતામાં દશ કપિ ઊઠ્યા, નમ્યા રામને પાય. ૩
- ગવાક્ષ વાલીપુત્ર અંગદ, ગવય જાંબુવંત;
પાવકલોચન નીલનળ, કેશરી શરભ હતુમંત. ૪
- તે દશે જણા દશ દિશા જીતે, એવા બળિયા ત્યાંહે;
દશસહસ્ર વાનર સંગ લેઈ, તે આઠ્યા લંકામાંહે. ૫
- સહુ ધરેવર ખોળ્યાં કપિએ, જ્યો નહિ લંકેશ;
એમ સકળ પુરમાં વળ્યા શોધી, ગુપ્ત સ્થાન અશેષ. ૬
- જે મળે રાક્ષસ મારખમાં, તેને મારતા કપિ ઠાર;
પછે એકલા હતુમંત આઠ્યા, વિલીષણને દ્વાર. ૭
- ત્યારે વિલીષણની રાણી શરમા, પૂછ્યું તેને જાણ;
તેણે રાવણ કેળું ગુપ્ત સ્થાનક, દેખાણું નિરવાણ. ૮
- નગર કેશ કોટ નીચે, વિવર છે અધકાર;
તેની આગળ ભોંયરું છે, પ્રકાશ અતિ વિસ્તાર. ૯
- તે સાંભળીને કપિ આઠ્યા, વિવર કેરે દ્વાર;
કાઢી નાખી શિલા મુખથી, પેડા તેહ મોઝાર. ૧૦
- અનેક રાક્ષસ, અસુર માર્યા, પ્રવેશ્યા તે માંહે;
મોટું ભયંકર ભોંયરું, વિસ્તીર્ણ હીઠું ત્યાંહે. ૧૧
- તે મધ્યે મોટું દેવળ છે, દેવી તણું કહેવાય;
તેની આગળ કુંડ રચીને, બેઠા રાવણરાય. ૧૨
- વજ્રાસને બેઠો દશાનન, કરી રક્તે સ્નાન;
અનેક મસ્તક હોમવાને, મૂક્યાં છે તે સ્થાન. ૧૩
- આહુતિ આપી કુંડમાં, મઘમાંસની તે માંહે;
પછી મૃત્યુજયનો મંત્ર જપતો, એકાગ્રે થઈ ત્યાંહે. ૧૪

- તે જોઈ કપિ આશ્ચર્ય પામ્યા, કહે પરસ્પર વાણુ;
જીવ્યા તણી આશા હજી, નથી મૂકતો નિરવાણુ. ૧૫
- શે થયો સરવે કુળ તણો, નથી માનતો હજી હાર;
પ્રભુતા ન જાણી રામની, એના ધ્યાનને ધિક્કાર. ૧૬
- એમ કહી કપિએ શિલા નાખી, કુંડ કીધો ભંગ;
મળમૂત્ર તે મધ્યે કર્યા, યજ્ઞપાત્ર ફેાડ્યાં સંગ. ૧૭
- ફાડી નાખ્યાં વસ્ત્ર કરિયો, નશ્ન તે અજ્ઞાન;
નખે ઊઝરણું અંગ પણ, નથી મૂકતો તે ધ્યાન. ૧૮
- દશવદન ફાડી રાવણનાં, ભરી ધૂળ તે મુખમાંહે;
અનેક યત્ન કર્યા તદા, પણ જાગનો નથી ત્યાંહે. ૧૯
- નવ ધ્યાન મૂક્યું રાવણે, ત્યારે કર્યો કપિએ વિચાર;
પછી અંગદ લાવ્યો તે સમે, ગ્રહી રાણી મંદોદરી નાર. ૨૦
- તે સુંદરી સુકુમાર સતી, તેને લાવ્યો રાવણ પાસ;
નશ્ન કરવા માંડી કપિએ, ફાડતા ગ્રહી વાસ. ૨૧
- ત્યારે રાણીએ પોકાર કર્યો, જ્યમ સુણે રાવણ કાન;
કરે નશ્ન આ વાનર મુને, બળી જાવો તમારું ધ્યાન. ૨૨
- તમ છતાં મારી લાજ લે છે, મુકાવો સ્વામીન;
હાવે શોભા ગઈ સહુ તમારી, એમ કહી કરે છે રુદન. ૨૩
- તે રુદન સુણી રાણી તણું, પછી ઊઠ્યો રાવણરાય;
ક્રોધ કરીને કપિ પૂંછળ, ચારે પાસે ધાય. ૨૪
- હનુમંત અંગદને તદા, ઘણો કર્યો મુંઝિમાર;
કેટલા ઝાલી રાજિયા, કેટલાને પદપ્રહાર. ૨૫
- પછી નામ્ની છૂટ્યા સર્વ વાનર, વધારીને વેર;
સુવેલુએ આવી કહી, રઘુવીરને સહુ પેર. ૨૬
- મહારાજ રાવણને ઉઠાવ્યો, યજ્ઞ કીધો ભંગ;
આવશે હવડાં યુદ્ધ કરવા, સૈન્ય લેઈ અતુરંગ. ૨૭
- એવાં વચન મુણી કપિવર તણાં, સજ થયા શ્રીરઘુવીર;
કટી કસ્યા ભાયા ધનુષ ગ્રહીને, બેઠા શ્રીરણુધીર. ૨૮

હાવે રાવણે તેડી રાણીને, પછી ગયો નિજ ભોવન;
 તે જુદ્ધ કરવા થયો તત્પર, ધર્યાં ભૂષણ તન. ૨૯
 મંદોદરી કહે સ્વામી તમને, હજુ ન આવી લાજ;
 તમે મરણ નિશ્ચે પામશો, નહિ જિતાયે રઘુરાજ. ૩૦
 ત્યારે રાવણ કહે આજ છેલ્લું યુદ્ધ છે, હાર અથવા જીત;
 રામને મારું કે મરું હું, નથી ધરતો લીત. ૩૧
 હે પ્રિયે ચિંતા શીદ કરે? મુખ દુઃખ દેહ સંભેગ;
 છૂટકો નથી ભોગવ્યા વિના, કર્મ કેરા ભોગ. ૩૨
 એવું કહી લેઈ શેષ સેન્યા, ચઢ્યો રાવણ રાય;
 વાજિંત્ર વાજે અતિ ધણાં, શિર છત્ર ચામર થાય. ૩૩

વધણ

છત્ર ચામર થાય શિર પર, ચઢ્યો રાવણ ભૂપ રે;
 આવતો નેઈને ઊઠ્યા પોતે, મુંદર રથામસ્વરૂપ રે. ૩૪

इति श्रीरामचरित्रे वाल्मीकिर्ममतादायकारायां युद्धकाण्डे रावणा-
 नुष्ठानमग्नौ नाम षट्चत्वारिंशोऽध्यायः ॥ ४६ ॥

અધ્યાય ૪૭ મો

રાગ મારુ

આવ્યો રથમાં ઝેસી રાવણ ભૂપ, કોધે જણે કાળસ્વરૂપ;
 સાથે હયદળ, ગજદળ પૂર, મારુ રાગ આલાપે શૂર. ૧
 વાજે રણતુર ભેરીવાદ, મોટા સૂર કરે સિંહનાદ;
 નેઈ આવતું સૈન્ય અસુર, ધાયું સન્મુખ કપિદળ પૂર. ૨
 સામાસામી મંડાયું જુદ્ધ, કરે વાનર અસુર વિરુદ્ધ;
 કપિ ગ્રહી કર તરુ પાપાણ, મારે અસુરને કરતા બુઝાણ. ૩
 ચઢાવ્યાં રાયે દશ કોદંડ, ચાલે બાણની ધાર અખંડ;
 જ્યમ થાય વૃષ્ટિ પરજન્ય, એમ બાણ મૂકે રાજન. ૪
 થાવા લાગ્યો કપિનો સંહાર, ત્યારે વરત્યો હાહાકાર;
 તે સમે રામલક્ષ્મણ વીર, ઊઠ્યા યુદ્ધ કરવા રણધીર. ૫

આળ્યા રાવણ સન્મુખ રામ, પદ રોપી ઊભા એક ઠામ;
 રાવણને રથ વાહન સાજે, પૃથ્વી ઉપર રામ વિરાજે. ૬
 એવું જાણી ભ્રેષ્ઠપતિ સમરથ, કહ્યું ઇંદ્રને મોકલ રથ;
 રાવણના ભયથી સુરેશ, પામે ભય જાણે કરશે દ્વેષ. ૭
 ગુરુએ કહ્યો સર્વે ભર્મ, અહ્યા રામ એ પૂરણ પ્રહ્લ;
 ત્યારે સુરપતિએ તેણી વાર, મોકલ્યો રથ રણ મોઝાર. ૮
 માતલિ સારથિ અશ્વ સહિત, ઊતર્યો પૃથ્વી ઉપર તે અજિત;
 જ્યાં ઊભા છે જુગદાધાર, રથ લાવી રાખ્યો તે ઠાર. ૯
 સૂત ઊતર્યો તેણે ઠામ, રઘુપતિને કીધા છે પ્રણામ;
 માતલિ કહે શ્રીરઘુવીર, પધારો રથમાં રણધીર. ૧૦
 ઇંદ્રે મોકલિયો તમ કાજ, અંગીકાર કરો મહારાજ;
 હરખ્યા રામ એ રથ અનુભવિયો, ધન્ય સુરપતિ સમો સાચવિયો. ૧૧
 ગુરુચરણ તણું કરી ધ્યાન, પછી રથમાં બેઠા ભગવાન;
 ઉદ્યાયજ પર દિનકર જ્યમ, રામ રથ પર શોભે ત્યમ. ૧૨
 જ્યાંહાં હતો રથ પર દશમુખ, ત્યાંહાં રામે રાખ્યો સન્મુખ;
 રાવણે રથ દષ્ટે કળિયો, ઇંદ્ર પર રીસે બળિયો. ૧૩
 પછી ક્રોધે કરીને વચન, રામ સાથે બોલ્યો દશાનન;
 અહ્યા ઊભો રહે રઘુનાથ, જોઈએ જુદ્ધ કર મારી સાથ. ૧૪
 આજ બળ દેખાડું મારું, કપિ સહિત તુંને સંહારું;
 રામ કહે રે મૂરખ દુરીજન, શીદ બોલે છે ગવંવચન? ૧૫
 ક્યો પાપી તે કુળનો નાશ, જ્યમ કાનન બાળે હુતાશ;
 સંતતિ સંપત્તિ બળ માની, હરીલાળ્યો સીતા અભિમાની. ૧૬
 કરી નાખ્યા તેં વેદના ખંડ, દીધો દેવતાને ધણો દંડ;
 ક્યો અધર્મનો ભૂભાર, તુજ અર્થે મેં લીધો અવતાર. ૧૭
 માટે મારી તુજને આજ, મારે કરવું છે દેવનું કાજ;
 :ણાં હણીશ તુંને કરી જીતિ, બીજે અવતાર આપીશ મુક્તિ. ૧૮
 રાવણ કહે અહ્યા તું રામચંદ્ર, હું રાહુ ભયંકર છું તમીંદ્ર;
 ખગ્રાસ કરીશ સમગ્ર, સર્વ જોધામાં હું છું અગ્ર. ૧૯

મારે બાણે મેરુ ને મંદાર, થાયે ચૂર્ણ ન લાગે વાર;
 તો તું માનવ તે કોણ માત્ર ? બળહીણ ને કોમળ ગાત્ર. ૨૦
 ન્યાં લગી છુલું છું હુંય, નહિ દેખે સીતાનું મુખ તુંય;
 એવાં વચન કહ્યાં દશશીશ, તે સુણી કોપ્યા શ્રીભુગદીશ. ૨૧
 સીતાપતિએ કર્યો સિંહનાદ, તે ગયો સત્યલોકે સાદ;
 કર્યો ધનુષ્ય તણો ટંકાર, ભમિકંપ થયો તેણીવાર. ૨૨
 રામ મૂકે છે તીક્ષ્ણ બાણ, તે કૃતાંત તણા લે પ્રાણ;
 સામાં રાવણનાં શર છૂટે, રામબાણ થકી તે તૂટે. ૨૩
 શર તણો થાયે સુસવાટ, જાણે વિદ્યુત અગ્નિ ઉમાડ;
 રામ રાવણ કેરું યુદ્ધ, થયું દારુણ કોપ વિરુદ્ધ. ૨૪
 દેવતાએ મૂકી જોઈ ધીર, વટે રાવણ ને રઘુવીર;
 મૂક્યું રાવણે ત્યાં સરપાસ, રામે સાંધ્યું ગરુડનું અસ્ર. ૨૫
 અગ્નિબાણ મૂક્યું દશશીશ, પરજન્યાસ્ર મૂક્યું ભુગદીશ;
 વાતાસ્ર મૂક્યું વીસ હાથ, પર્વતાસ્ર મૂક્યું રઘુનાથ. ૨૬
 એમ અસ્રવિદ્યાએ સમાન, કિતર્યા બન્યો બળવાન;
 મૂક્યાં રાવણે બાણ અપાર, રવિ ઢાંક્યો થયો અંધાર. ૨૭
 દિવ્ય બાણ મૂક્યું અવિનાશ, છેદી શરખળ કીધો પ્રકાશ;
 લંકાપતિએ મૂક્યું એક બાણ, મહા તેજસ્વી પ્રચંડ પ્રમાણ. ૨૮
 અનિવાર અમોઘ કહેવાય, જઈ વાળ્યું તે રામને પાય;
 વામ ચરણ ભેદી તેણીવાર, નીકળી ગયું પેલી પાર. ૨૯
 નથી ચિહ્ન જણાતું તેહ, સચ્ચિદાનંદ વિગ્રહ એહ;
 કર્યું વીર્ય દશાનન વીર, ના ડગ્યા રામ રણરંગધીર. ૩૦

વસથ

રણરંગધીર રઘુવીર ન ડગ્યા, ભેલો બાણ કરાળ રે;
 તે જોઈ સર્વે કપિ બળિયા, ઊછળ્યા એકે કાળ રે. ૩૧

इति श्रीरामचरित्रे वाल्मीकिरचिततनाटकवारायां युद्धकाण्डे श्रीराम-

रावणसंभामो नाम सप्तचत्वारिंशोऽध्यायः ॥ ४७ ॥

અધ્યાય ૪૮ મો

રાગ-છંદ હરિગીત

- ઊછળ્યા કપિ સહુ એકે કાળે, રાવણુદળ ઉપર તદા; ૧
 રણમાં પડ્યા'તાં અસુરનાં તે, શસ્ત્ર કર ગ્રહી સર્વદા.
 પાપાણુ તરુ પદ્માય મુષ્ટિ, કપિ અસુરને મારતા; ૨
 જ્યમ પરમારથને બળે જ્ઞાની, પ્રપંચ દળ સંહારતા.
 એમ રામ ઉપાસક નિર્મળ વાનર, હણે દનુજ જ્યમ તમરવિ; ૩
 ઉપમેય ઉપમા તેતણી, દૃષ્ટાંત કરી કહે છે કવિ.
 પરમારથ બાણે કરી, અભિમાન મુગટ ચૂરણુ કર્યા; ૪
 નિરાશ ચક્રે લોભ ભાથા, છેદન કરી હેલાં હર્યાં.
 અભેદ કવચ ત્રય અવસ્થાનાં, સુરતા ખડ્ગે તે હણ્યાં; ૫
 શમ વૃત્તિ શસ્ત્ર અડોળ ગ્રહીને, દ્વેષ ધનુષ કાપ્યાં વણાં.
 સંતોષ શક્તિએ કરી છેદી, સાંગ તૃષ્ણા સર્વદા; ૬
 હરિભક્તિ અસિએ પાપ સારથિ, તણાં શિર છેલાં તદા.
 સ્વરૂપ સાક્ષાત્કાર શસ્ત્રે, સિદ્ધિપતાકા ભેદ્યં; ૭
 ઘોષ ફરશીધાર તીક્ષ્ણ, ગ્રહી મોહલવજ છેદ્યં.
 અનુસંધાન પરિધ ગ્રહીને, અવિદ્યા રથ ચૂરણુ કર્યો; ૮
 નિવૃત્તિ શસ્ત્રે પ્રવૃત્તિ પરિવાર, અસુર તણે હર્યો.
 વિરક્તિ અચળ ગદા ગ્રહીને, કામ કુંજર મારિયાં; ૯
 મદ માન ક્રોધ અહંપદાતિ, શમદમાસ્ત્રે નિવારિયા.
 સંકલ્પ વિકલ્પ દ્વેષ હય, સમાધાન શક્તિ સંહાર્યં; ૧૦
 ભીડમાલ આશા કલ્પના, તે મનોજય ફરશી વિદાર્યં.
 એ પ્રકારે કપિ રામભક્તે, અસુરની સેન્યા હણી; ૧૧
 માંહે તણાયા હય ગજ અસુર, ચાલી સરિત શોણિત તણી.
 રંગદોળે રોળે અસુરને, કપિ ચરણ ગ્રહીને પછાડતા; ૧૨
 રોડે ઊઝરડે કંઠ મરડે, મુષ્ટિવાએ તાડતા.
 રામળી સિંચાણા કાગ ગરધવ, ભક્ષ રૂડું ભાવિયું; ૧૩
 પિશાચ ભૈરવ ભૂત તેને, પર્વ મોટું આવિયું.

શક્તિ શિકોતર તૃપ્તિ થઈ જે, આમીશ રક્તની ભોગ્યણી;
કરી તાલ અસુર કપાળ કેરી, ગાય નાચે ભોગ્યણી. ૧૪
એમ દળ દળ્યું રાક્ષસ તણું, કપિ રીંછ મરકટ કૂદતા;
કો અસુર પૃથ્વી તરફડે, પદ્ધાય મારી ખૂંદતા. ૧૫
સંહાર વાળી શત્રુનો, પૂછી કુશળતા નિજ સાથની;
દાસ ગિરધર વિજે કરી, જ્ય બોલાવી રઘુનાથની. ૧૬

દોહા

જ્ય બોલાવી રઘુનાથની, કૂદે કીશ અપાર;
તે જોઈ કોપ્યો દશવદન, હવે કરું કપિનો સંહાર. ૧૭

इति श्रीरामचरित्रे वाल्मीकिसप्ततनाटकपारायं युद्धकाण्डे श्रीरामरावणसंग्रामे
वानरैः राक्षसदहनं नाम अष्टचत्वारिंशोऽध्यायः ॥ ४८ ॥

અધ્યાય ૪૯ મો

રાગ મારુ

કોપ્યો રાવણ તેણીવાર, હાવે કરું કપિનો સંહાર;
શરવૃષ્ટિ કરે દશશીશ, નાસે વાનર પાડે ચીસ. ૧
દળ ભંગ જોઈ તે ઠામ, રાવણ સામા આવ્યા શ્રીરામ;
મૂકે રાવણ જે જે બાણ, છેદે છે તે પુરુષપુરાણ. ૨
બાંધ્યો જણ કરતા સિંહનાદ, માંડ્યું જુદું તણને પ્રમાદ;
થયો દારણ તે સંગ્રામ, ઘણું ક્રોધે ચઢ્યા શ્રીરામ. ૩
ત્રેલોકમાં ભય ઉપજાવ્યો, જણે પ્રહલે કાળ શું આવ્યો !
થયો સૂરજ ધૂંધળ વર્ણ, દેખાયે ભયંકર આવર્ણ. ૪
અધકાર થયું નહ એવ, વિમાન મૂકી નાહા સહુ દેવ;
વરસે મેઘ રઘિરનો ત્યાંહે, નક્ષત્ર તૂટી પડે ભૂમાંહે. ૫
ઘણા પાત વિઘ્નતના થાય, ત્યાંહાં વાયુ ભયંકર વાય;
પૃથ્વી સહિત સાતે પાતાળ, ડોલાયમાન થયાં તે કાળ. ૬
ડોહ્યા દિગૂગળ મેરુ મંદાર, ઊછળ્યાં સાતે સાગરનાં વાર;
એમ સમે વરત્યો વિપરીત, કરે સંગ્રામ બાંધ્યો અજિત. ૭

એક કાળ મહાકાળ જ્યમ, વઢે છે રામ રાવણ ત્યમ;
 દાવાગ્નિ વડવાનળ જોડ, એમ જુદું કરે બાંધી હોડ. ૮
 સામાસામી અડચા છે રથ, બંન્નો સારથિ ચતુર સમર્થ;
 કો કોના હય નથી હડતા, એકએકતાં શર નથી ઘટતાં. ૯
 રામ રાવણ કરાં બાણ છૂટે, ઝરજના કરતાં બણ;
 એમ અખંડ જુદું દિન સાત, થયું રાતદિવસ વિખ્યાત. ૧૦
 પણ રામ રાવણે ક્ષણ એક, નથી વિશ્રામ કીધો વિશેક;
 પછે કોપ્યા શ્રી રઘુરાજ, હવે મારું રાવણને આજ. ૧૧
 મૂક્યાં રઘુપતિએ ચાર બાણ, ચાર હય માર્યાં નિરવાણ;
 એક બાણ મૂક્યું જુગદીશ, છેલ્લું સારથિ કેરું શીશ. ૧૨
 બે બાણે મુગટ છત્ર પાડ્યાં, ધનદંડ છેદીને ઉડાડ્યાં;
 અર્ધચંદ્ર નામે એક બાણ, તે કાઢ્યું પછે પુરુષપુરાણ. ૧૩
 નવ ગ્રહમાંહે જ્યમ ભાન, એમ તેજસ્વી દીપ્તમાન;
 તે બાણ મૂક્યું જુગદોશ, છેલ્લાં રાવણનાં દશશીશ. ૧૪
 તે પડ્યાં જ્યારે પૃથ્વી મોઝાર, બીજાં નવાં થયાં તેણીવાર;
 મૂક્યું રવિચક્ર બીજું બાણ, તે મસ્તક છેલ્લાં નિરવાણ. ૧૫
 વળી થયાં તેવાં દશ શીશ, ત્યારે વિસ્મે પામ્યા અવધીશ;
 થયા ચિંતાતુર સહુ દેવ, કરે વાત પરસ્પર એવ. ૧૬
 છેદે છે મસ્તક શ્રીરામ, નવાં ઊગે છે તે ઠામ;
 પૂરવે પૂજ્યા એણે શિવરાય, શિર છેદી કરી કમળપૂજય. ૧૭
 તે માટે થાય છે નવાં શીશ, દેવ કહે એ કૃપા જુઓ ઈશ;
 ત્યારે રાજધિરાજ વિશેક, ચિંતાતુર થયા ક્ષણ એક. ૧૮
 શિર ફરીફરીને નવાં થાય, કેમ મરશે એ રાવણરાય ?
 ત્યારે માતલિ સારથિ જોહ, બોલ્યો રામની સાથે તેહ. ૧૯
 સર્વાત્મા અંતરજામી, મુણો થરચર નાયક સ્વામી;
 તતકુંપી એના હૃદે માંહે, ફોડો બાણ મૂકીને ત્યાંહે. ૨૦
 પ્રભુ રાવણ મરશે ત્યારે, છેદો અમૃત કૂપિકા જ્યારે;
 રામ પ્રસન્ન થયા મુણી વાણ, કાઢ્યું અગસ્તદત્ત એક બાણ. ૨૧

સુરમાં જ્યેમ સુરપતિ સૂત્ર, અંડજમાં જ્યેવો વિનતાપુત્ર;
 જ્યમ સકળ નાગમાં અનંત, સર્વે વાનરમાં હનુમંત. ૨૨
 જ્યમ વેદાંત શાસ્ત્ર મોઝાર, જ્યમ સવિતા તેજસ્વીમાં સાર;
 શાસ્ત્રમાત્રમાં સુદર્શન, વન સકળમાં નંદનવન. ૨૩
 જ્યમ તીરથ માંહે પ્રયાગ, એવું બાણ કાઢ્યું મહાભાગ;
 રામે લીધું તે કર મોઝાર, મંત્રયુક્ત કર્યું તેણીવાર. ૨૪
 શેષ કૂર્મ વરાહ સમુદ્ર, શશી તરણિ અગ્નિ વાયુ ઇંદ્ર;
 શિવ કુબેર વરુણ ને યમ, સપ્ત ઋષિ પંચ ભૂત ને બ્રહ્મ. ૨૫
 એ સર્વેનું સામ્રથ જેહ, બાણ અગ્ર મૂક્યું છે તેહ;
 તે શરધનુષે કર્યો સંધાન, સહસ્ર સૂરજ સમ દીપ્તમાન. ૨૬
 સ્થાપ્યું બ્રહ્માસ્ત્ર તેને અંત, પછી તાણ્યું આકર્ણ પર્યંત;
 કહ્યું રામના કરણમાં બાણે, કૂપી સહિત હરીશ એના પ્રાણે. ૨૭
 મૂક્યું બાણ તે શ્રીરઘુવીર, આણ્યું ગર્જના કરતું ગંભીર;
 પડે સહસ્ર વિદ્યુત થઈ ઉદે, એમ પડ્યું તે રાવણને રુદે. ૨૮
 વક્ષસ્થળ કૂપી સહિત વિદ્યાર્યું, તેણે આયુષ્ય સર્વ સંધાર્યું;
 પડ્યું છિદ્ર ગવાક્ષના જેવું, પૃષ્ઠે પાર નીકળિયું તેવું. ૨૯
 ત્યાંથી ઊછળ્યું બાણ તે દિશ, છેલ્લાં રાવણનાં દશ શીશ;
 પછી રામભાથામાં આવી, પાછું પેહું તે બાણ સમાવી. ૩૦
 ઘણું ક્રોધે ભરાયા છે રામ, ખીલું બાણ કાઢ્યું તે ઠામ;
 ત્યારે લક્ષ્મણે ઝાલ્યા હાથ, હાલે ક્ષમા કરો રઘુનાથ. ૩૧
 પ્રભુ મૃત્યુ પામ્યો દશશીશ, થયું ભૂદ્ધ પૂરણ આ દિશ;
 ત્યારે ધનુષ્ય ભાથા તે ઠામ, આપ્યાં લક્ષ્મણને શ્રીરામ. ૩૨
 અવતારકૃત્ય અમારે આજ, થયું પૂરણ કહે મહારાજ;
 પડ્યો રાવણ રણમોઝાર, વરત્યો વિશ્વમાં જ્યજ્યકાર. ૩૩

વલણ

જ્યજ્યકાર વરત્યો વિશ્વમાં, જ્યારે પડ્યો રાવણરાય રે;
 હુંદુલિ વાગ્યાં દેવનાં, પુષ્પની વૃષ્ટિ થાય રે. ૩૪

इति श्रीरामचरित्रे वाल्मीकिस्मृतनाटकपादायां युद्धकाण्डे श्रीराम-
 चरणे रावणवधो नाम एकोनपचाशत्तमोऽध्यायः ॥ ४९ ॥

અધ્યાય ૫૦ મો

રાગ વેરાડી

હાવે પૃથ્વી ઉપર મરણ પામીને, પડિયો રાવણરાય; ૧
 પુષ્ટ અંગેથી રુધિર નીકળે, મુગટ શિર પૃથ્વી રોળાય. ૧
 તે જોઈ વિલીપણને મૂર્છા આવી, વિકળ થયા તેણીવાર; ૨
 ત્યારે મુગ્રીવે આવીને ખેડા કર્યા, પછી શાતા વળી નિરધાર. ૨
 ત્યારે વિલીપણ રાવણ પાસે ખેડા, ને કરવા માંડ્યું રુદન; ૩
 આંખે આંસુની ધારા ચાલે, વિકળ થયા ઘણું મન. ૩
 રાવણને પડ્યો જોઈને વિલીપણ, કરતા વિવિધ વિલાપ; ૪
 અહો વીર રણધીર વિજેકૃત, અમોઘ તેજ પ્રતાપ. ૪
 પરમ દારણ તપ અગ્નિ જેવો, કાળના સરખો ક્રોધ; ૫
 હાવે ફરી એવો ક્યાંથી મળશે, રાવણ બંધવ જોધ ? ૫
 અધિક વૈભવ સુરપતિના કરતાં, સંતતિ સંપત્તિ યુક્ત; ૬
 દેવ સકળનો ગરવ હર્યો જણે, પ્રાક્રમ બળ સંયુક્ત. ૬
 જેને કારણ આદિ પુરુષ અવતર્યા, હરિ ઈશ્વર ભગવાન; ૭
 નિર્ગુણ બ્રહ્મને સગુણ કર્યા, જેતું યોગી ધરે છે ધ્યાન. ૭
 એ રાવણ સીતાને હરી લાવ્યો, કર્યો અમને ઉપકાર; ૮
 રામની સાથે મૈત્રી કરાવી, જશ પામ્યો વિસ્તાર. ૮
 કીર્તિ વિસ્તરી એની જગતમાં, જ્યાંહાં લગી રવિ શશી ધરણી; ૯
 શ્રીરઘુવીરના ગુણની સાથે, ગવાશે એની કરણી. ૯
 અહો મારે આજ બંધવ પાખે, દિશા પડી ગઈ શૂન્ય; ૧૦
 મુષ્ટિ થકી કરે નિજ રુદે તાડણ, વિલીપણ કરતા રુદન. ૧૦
 એવા વિલાપ સાંભળી વિલીપણના, ત્યારે પાસે આવ્યા રઘુવીર; ૧૧
 પછી કર ગ્રહીને સમજાવે પોતે, વચન કહે રણધીર. ૧૧
 તમો વિવેકમૂર્તિ થઈને વિલીપણ, આ શું કરો છો રુદન ? ૧૨
 એ નાશવંતનો શોક ન ધરિયે, જુઓ વિચારી મન. ૧૨
 ૧ માયિક જગ ડંખર જેવું, મૃગજળ પિંડ બ્રહ્માંડ; ૧૩
 આકાર તેજ વિકાર અશાશ્વત, બળજો સ્થિર અખંડ. ૧૩

માટે કરવો ઘટે નહિ શોક જ તેનો, જે મોહરૂપ સંસાર;
 એવાં વચન રામનાં સુણીને વિલીપણ, છાના રહ્યા તેણીવાર. ૧૪
 પછી રાણીઓ સર્વે અગ્ર મંદોદરી, આવી તે રણમાહે;
 પાસે બેસીને રુદન કરંતી, રાવણ પડિયો જ્યાંહે. ૧૫
 વિવિધ પ્રકારે રાણી મંદોદરી, કરતી શોકવિલાપ;
 તે સુણી મોટા મુનિવર જોગી, ધીરજ મૂકે આપ. ૧૬
 અરે સ્વામી મેં ઘણું સમજાવ્યા, ન માન્યું મારું વચન;
 સંતતિ સંપત્તિ નાશ કરીને, ખોયું અંતે તન. ૧૭
 અહો નાથ રઘુનાથની સાથે, ભલું ભજવ્યું તમે વેર;
 ત્રિભુવનમાં કીરતિ વિસ્તારી, ગવાશે ઘેરેઘેર. ૧૮
 હો પ્રાણપતિ તમ અર્થે કરીને, રઘુપતિ નીકળ્યા વન;
 કર્યાં કામ ઘણાં તમારા નિમિત્તે, પૃથ્વી કરી પાવન. ૧૯
 હાવે સૃષ્ટિમાં નીપજશે નહિ, તમ જેવો પુરુષ પ્રતાપી;
 જેને અર્થે કરી રામ અવતર્યા, ત્રિલોકમાં કીર્તિ વ્યાપી. ૨૦
 અહો દૈવગતિ જુઓ વિપરીત, જેને લોકપતિ લાગે પાય;
 તેહ પુરુષ આજે રણમાં પડિયો, મસ્તક ભૂમિ રોળાય. ૨૧
 એમ ઘણા વિલાપ રાણીના સુણી, જળ લોચન ભરાયું રામ;
 પછી સતીની પાસે આવીને બેઠા, શિક્ષા કરે પૂન્યકામ. ૨૨
 અરે પુણ્યપાવની સતીશિરોમણી, જ્ઞાનવિવેકની ખાણ;
 એ નાશવંતનો શોક શું કરવા, કરે છે તું નિરવાણ? ૨૩
 મૂળ દૃષ્ટિ ઘાલીને જો તું, શું છે એમાં સત્ય?
 આ જગત સર્વ માયાનું ચિત્ર છે, જેણું છે સ્વપ્ન અસત્ય. ૨૪
 પંચભૂતની નાશવંત દેહ, વિકારી અશાશ્વત રૂપ;
 માટે આત્માતણો તું કર વિચાર, અવિનાશી અખંડ અનુપ. ૨૫
 માટે મોહ તજ મન ધીરજ રાખી, ઘેર જાઓ હે માત;
 એહની ક્રિયા કર્યા પછી વરજે, વિલીપણને વિખ્યાત. ૨૬
 પતિવ્રત ધર્મ તારો નહિ ભાગે, તું લંકાની રાણી;
 રાજ્યાસનની ભોક્તા તું, જયમ ઇંદ્રતણી ઇંદ્રાણી. ૨૭

શ્રીરામને વચને મોહ ગયો, મંદોદરીનો તેણીવાર;
 રઘુપતિને પાચે નમી રાણી, ગઈ લંકા મોઝાર. ૨૮
 પછી વિલીપણે રામની આજ્ઞા માગી, ને રાવણની દેહ લીધી;
 સિંધુ ગામની સરિતાતટ જઈ, દાહક્રિયા ત્યાં કીધી. ૨૯
 મયતનયા વિણ અન્ય રાણીઓ, તેમાં કેટલી જોહ;
 સહગમન કર્યું તેણે સ્વામી સાથે, ભસ્મ થઈ છે તેહ. ૩૦
 પછી લંકામાં સહુ સાથ જ આવ્યો, સ્નાન કરી નિરધાર;
 ઉત્તરક્રિયા વિધિએ કરાવી, વિલીપણ પાસે સાર. ૩૧

વધણ

વિલીપણ પાસે બ્રહ્માએ કરાવી, ઉત્તરક્રિયા રાવણ તણી;
 પછે પ્રજ્જન લેઈ વિલીપણ આવ્યો, તેડવાને ત્રિભુવનધણી. ૩૨

इति श्रीरामचरित्रे वाल्मीकिममतानाटकधारायां युद्धकाण्डे रावणदाहानंतर
 विगीपणेन उत्तरक्रियाकरणं नाम पंचाशत्तमोऽध्यायः ॥ ५० ॥

અધ્યાય ૫૧ મો

રાગ ધન્યાશ્રી

રાવણની કરી ક્રિયા વિધાન છ,
 વિલીપણ ચાલ્યા જ્યાં છે ભગવાન છ;
 લંકાપુરની પ્રજ્જન સાથ છ,
 આવી નમિયા ચરણ રઘુનાથ છ. ૧

ઢાળ

રઘુનાથચરણે નમ્યા વિલીપણ, પ્રજ્જન વળી જોહ;
 એક પ્રધાન ઊગર્યા વિદ્યુતજલ્યા, આવી નમિયો તેહ. ૨
 વળી અન્ય રાક્ષસ ઊગર્યા, યુદ્ધ માંહેથી તેણીવાર;
 નિરવૈર થઈ તે નમ્યા આવી, રામને નિરધાર. ૩
 તે સમે વિલીપણે હાથ જોડી, વીનવ્યા શ્રીરામ;
 મહારાજ પુરમાં પધારો, ભક્તના પૂરણકામ. ૪

૧૫૨ ચિનિર્મિત નગર તે, પ્રભુ જીએ દષ્ટે આજ;
 ત્યાં પધારી પાવન કરો, મુજ મનોરથ મહારાજ. ૫
 ત્યારે રામ હસીને બોલિયા, સુણી વિલીપણનાં વચન;
 મુજ ભક્ત જ્યાં વાસો વસે, તે સદા છે પાવન. ૬
 મેં દાન કરીને આપી તમને, લાંકા જે કહેવાય;
 સુણો વિલીપણ સાચું કહું, ત્યાં અમે નવ્ય અવાય. ૭
 તેના ઘરતું અન્ન લેવાય નહિ, કયું કન્યાદાન વિશુદ્ધ;
 ગૌદાન કયું સદ્વિપાત્રને, ન ખવાય તેતું દ્વંધ. ૮
 એમ લાંકા દાન કરી મેં તમને, તે માટે ન અવાય;
 વળી ભરતજીને મળ્યા વિના મેં, પુરમાં નવ પેસાય. ૯
 ભરતને મળીને કરીશું જ્યારે, સ્નાનમંગળ જોગ;
 ત્યારે પૂઠે તાંબૂલ આદે, ભોગવીશું સહુ ભોગ. ૧૦
 પછી સુગ્રીવ લક્ષ્મણને કહ્યું, તમે જાઓ લેઈ કપિજન;
 સુમુદૂરતમાં વિલીપણને બેસાડો રાજ્યાસન. ૧૧
 જેની વસ્તુ આણી હોય રાવણે, તેને આપજો જઈ ત્યાંહે;
 વળી મુક્ત કરજો દેવને, જે હોય બંધી માંહે. ૧૨
 એવાં વચન સુણી શ્રીરામનાં, સૌમિત્ર મિત્રકુમાર;
 ગયા લાંકામાં વિલીપણની સાથે, કપિ તણો નહિ પાર. ૧૩
 પછે રાજ્ય બેસાડ્યા વિલીપણને, સુમુદૂરત જોઈ ત્યાંહે;
 ત્યારે વિલીપણની આણ વરતી, સકળ લાંકા માંહે. ૧૪
 મંદોદરીએ કુંડ રચિયો, અગ્નિનો તેણીવાર;
 તેમાં પેસી શુદ્ધ થઈને, નીકળી તે બહાર. ૧૫
 રામઆજ્ઞાએ મંદોદરી વરી, વિલીપણને ત્યાંહે;
 વરતિયો જયજયકાર સહુ, હરખી પ્રજા પુરમાંહે. ૧૬
 પછે સુગ્રીવ આદે સહુ કપિ, મુખ્ય જે કહેવાય;
 તેને વસ્ત્રાભૂષણ આપિયાં, વિલીપણે કરીને પસાય. ૧૭
 વળી વસ્તુ જે કંઈ હતી જેની, સોંપી તેને તેહ;
 મુક્ત થીયા દેવ સરવે, હતા બંધી જેહ. ૧૮

પછે સરવે કપિને દેખાડી તે, લાંકાની રચનાય;
 વિલીપણ સહિત પછી આવિયા, જ્યાં વિરાજે રઘુરાય. ૧૯
 સાધાંગ કરી વિલીપણ નમ્યા, ગ્રહી ચરણ શ્રીરઘુનાય;
 ત્યારે વચન બોલ્યા રામજી, એને મુસ્તક મૂંઝી હાથ. ૨૦
 અરે વિભીષણ કરજો અચળ, તમે લાંકા કેરું રાજ;
 જેવા ધ્રુવ બળી ઉપમન્યુ તેની, પંક્તિમાં તમે આજ. ૨૧
 આશીર્વાચન એવું કહી, પછે બેસાડ્યા સન્મુખ;
 તે સમે સર્વે દેવ આઠ્યા, મળવા પામી મુખ. ૨૨
 ઇંદ્ર બ્રહ્મા સદાશિવ, તેત્રીશ કોટી દેવ;
 અષ્ટ વસુ ને મરુતગણ, રૂદ્ર એકાદશ એવ. ૨૩
 આદિત્ય દ્વાદશ યજ્ઞ ગંધર્વ, કિન્નર ચારણ સિદ્ધ;
 અષ્ટ નાયકા દિગ્પાળ દશ, યમ વરુણ રિધ સિધ નિધ. ૨૪
 સહસ્ર અક્યાશી મુનિમંડળ, ભૂત તત્ત્વ સ્વરૂપ;
 સપ્ત દ્વીપ ને નવ ખંડના, આવી મળ્યા સહુ ભૂપ. ૨૫
 સહુ આઠ્યા મળવા રામને, વાજે ઘણાં વાજિત્ર;
 રઘુવીરનાં દરશન કરીને, થયા પુણ્યપવિત્ર; ૨૬
 તે મધ્યે શિવ વિધિ ઇંદ્ર આદે, હતા મુખ્ય જે દેવ;
 તેણે સ્તુતિ કરી શ્રીરામની, બેઠા સભા કરી એવ. ૨૭

વલણ

સભા કરીને બેઠા સર્વે, નારદ તુમર વાય રે;
 તેણે સમે હનુમંતની સાથે, બોલ્યા શ્રીરઘુરાય રે. ૨૮

इति श्रीरामचरित्रे वाल्मीकिसंमतनाटकधारायां युद्धकाण्डे विभीषण-
 राज्याभिषेककरण नाम एक्यवाचसत्तमोऽध्याय ॥ ५१ ॥

અધ્યાય ૫૨ મો

. રાગ ચોપાદ

હનુમંતને કહે છે શ્રીરામ, હવે સીતાને લાવો આ ઠામ;
 મંગળ સ્નાન કરાવી ત્યાંહે, જનકીને પછે લાવો આંહે. ૧
 એવાં વચન કહ્યાં શ્રીભગવંત, સુણી ચાલ્યા વિલીપણ હનુમંત;
 સાહિત્ય સરવે લેવાને ત્યાંહે, ગયા વિલીપણ લંકામાંહે. ૨
 અશોકવન આવ્યા મારુતિ, જ્યાં બેઠાં છે સીતા સતી;
 જ્યમ ધેનુ પ્રત્યે આવે વચ્છ પ્રશંસ, માનસરોવર જયે હંસ. ૩
 જ્યમ વિનતાસુત લક્ષ્મીદર્શન, એમ આવ્યા અશોકમાં મારુતતન;
 સીતાજીને સાષ્ટાંગજ કર્યો, ત્યારે જનકીએ કર મસ્તકધર્યો. ૪
 કંઠે પ્રાણ આવ્યા હોય જ્યમ, કો અમૃતપાન કરાવે ત્યમ;
 એમ હનુમંતને જોઈ હરખ્યાં સતી, ત્યારે વજ્રદેહીએ કરી વિનતિ. ૫
 માતા સુખી છે શ્રીરઘુવીર, માર્યો દશાનન તે રણધીર;
 વિલીપણને બેસાડ્યા રાજ, હું આવ્યો તમને તેડવા કાજ. ૬
 એવું સુણી હરખ્યાં સીતા મન, બોલ્યાં હનુમંત સાથે વચન;
 અરે મારુતિ મારે કાજ, તેં બહુ શ્રમ કર્યો કપિરાજ. ૭
 ઘણું કષ્ટ કયું મારી વતી, તે જાણે છે સરવ અયોધ્યાપતિ;
 મારે દિન દિન બળ અદકેરું હજો, તેજ પ્રતાપ અધિક વાધજો. ૮
 એટલે આવ્યા વિલીપણ ત્યાંહે, સરવ સાહિત્ય લેઈ વાડી માંહે;
 સીતાને ચરણે નામ્યું શીશ, ત્યારે જનકીએ દીધી આશિષ. ૯
 અરે વિલીપણ વીર પ્રચંડ, કરજો લંકાનું રાજ અખંડ;
 સૂરજ ચંદ્ર તપે જ્યાં લગી, ચિરણજીવી રહેજો ત્યાં લગી. ૧૦
 એમ સુણી સતીનાં આશિષ વચન, વિલીપણ તવ હરખ્યા ઘણું મન;
 પછે બે કર જોડીને નિરધાર, વિલીપણ સ્તુતિ કરતા તેણીવાર. ૧૧
 જય જગતજનુની જગતકારિણી, આખલ વૈરાટ તત્ત્વધારિણી;
 પ્રણવરૂપિણી ગુણસરિતાય, આનંદવર્ધની જનકસુતાય. ૧૨

આદિ માયા ઇંદિરા ગુણખાણુ, આદિ પુરુષની ઇચ્છા બાણુ;
 પ્રભુએ આપી છે આજ્ઞાય, મારે મંગળ સનાન કરો હવે માય. ૧૩
 જનકી કહે પ્રભુએ નથી કયું, ત્યાર પહેલું હું ક્યમ આચરું?
 ત્યારે હનુમંત કહે કહ્યું છે રઘુવીર, અમને આજ્ઞા કરી રણધીર. ૧૪
 મળી શરમા ત્રિજટા બે જણી, વેણી ઉકેલી સીતા તણી;
 તેણે સમે મંદોદરી નાર, આવી લેઈ સકળ ઉપચાર. ૧૫
 મરદન તેલ સુગંધીવાન, પછે કરાવ્યું મંગળસ્નાન;
 સૂરજ કાન્તિ આભૂષણ સાર, ત્રિભુવન દુર્લભ જે અલંકાર. ૧૬
 તે પહેરાવ્યાં જનકીને અંગ, અમલ અંબર સુંદર નવરંગ;
 રત્નજડિત પાલખી મોઝાર, સીતાને બેસાડ્યાં તેણીવાર. ૧૭
 સંગે આલ્યું સેન્ય વિચિત્ર, આગળ વાળે બહુ વાજિંત્ર;
 નમી રાણીઓ ને ત્રિજટાય, અમ પર કૃપા રાખજે માય. ૧૮
 કરી સ્તુતિ અતિ કરુણા વચન, ત્રણ જણીએ ભરિયાં લોચન;
 પછી સીતાએ સમાધાન જ કયું, તેનું હેત હૃદમાં ધર્યું. ૧૯
 મનવાંછિત આખ્યાં વરદાન, સંતોષી ત્રેણે ગુણવાન;
 પછી જતને કરી વિલીપણરાજન, ચલાવ્યું ત્યાં થકી મુખઆશન. ૨૦
 જ્યમ અમૂલ્ય રત્ન ધરે પેટીમાંહે, એમ જનકસુતાને રાખ્યાં ત્યાંહે;
 જ્યમ સંત હૃદયનું જ્ઞાન અપાર, ન જણાવે બાહેર નિરધાર. ૨૧
 એમ મુખ આસન કરી આચ્છાદન, ત્યાંથી ચલાવ્યું હરખી મન;
 ડાબે પાસે વિલીપણ ગુણવંત, જમણી પાસે ચાલે હનુમંત. ૨૨
 જ્યમ ઉમિયા સાથે સ્કંધગણપતિ, એમ ચાલે વિલીપણ મારતિ;
 વાળે વાજિંત્ર ચાલે વેત્રધાર, આઠ્યા એ રીતે સેના મોઝાર. ૨૩
 આમર વિંજન કરતા જાણુ, ખમાખમા બોલે મુખવાણુ;
 પછી શિબિકા રાખી તે ઠાર, પૃથ્વી ઊતર્યાં જનકકુમાર. ૨૪

વધજી

જનકકુમારી ઊતર્યાં, મૂકિયું પૃથ્વી મુખ આસન રે;
 પછી ચરણે ચાલી જાય છે, જ્યાં બિરાજે જુગલવન રે. ૨૫

इति श्रीरामचरिते वाल्मीकिमहर्षिनाट्यपारायणं मुद्रणान्ते धर्ममण्डलीयं

हीतामर्षेण नाम द्विराचार्यगोऽप्यायः ॥ ५१ ॥

અધ્યાય ૫૩ મો

રાગ મેવાડો

જ્યારે સીતા નીકળ્યાં સુખ આસનમાંથી, અદ્ભુત રૂપે જાણુ છ;
 જ્યમ આલમાંહેથી વીજળી ચમકે, વા ઊઘડે રતનની ખાણુ છ. ૧
 એમ ગજગમની તન ભૂષણમંડિત, ચાલીને આવ્યાં ત્યાંહે છ;
 દેવ ગંધર્વ કિન્નર સિદ્ધ નાયક, ચકિત થયા મન માંહે છ. ૨
 ત્યારે આવતાંનેઈ એમ જનકસુતાને, ખોલ્યા પુરુષપુરાણુ છ;
 મારી પાસે નવ આવશે સીતા, દૂર રહેા નિરવાણુ છ. ૩
 રાવણુ હરણુ કરી ગયો તમને, રહ્યાં ત્યાંહાં ખટમાસ છ;
 લોકાપવાદ લાગ્યો તેણે કરી, વિશ્વમાં થયું પ્રકાશ છ. ૪
 લોક કહેશે રહ્યાં રાવણુને ઘેર, સુંદર રૂપે એહ છ;
 ત્યાં શીલવ્રત ક્યમ રહ્યું હશે? એ મોટો સંદેહ છ. ૫
 માટે દિવ્ય કરી મુજ પાસે, આવો તો કરું અંગીકાર છ;
 તે વચનખાણુ સીતાને વાગ્યાં, ઊભાં રહ્યાં તેણીવાર છ. ૬
 આંખે આંસુની ધારા ચાલી, દુઃખ પ્રગટ્યું ધણું મન છ;
 જ્યમ કદળી ઉપર વીજ પડે, એમ તમ થયું છે તન છ. ૭
 પછી ધીરજ રાખી સીતા ખોલ્યાં, હે જગદાત્મા રધુરાય છ;
 આનંદકંઠ પ્રભુ અંતર્યામી, અખિલ બ્રહ્માંડ નિકાય છ. ૮
 મેં ઘણા દિવસ મહા દુઃખ વેઠ્યું, પ્રભુ તમારે વિજેગ છ;
 આજ ચરણુને શરણે આવી, તમ દર્શન સંજેગ છ. ૯
 કઠિન કર્મ તોયે રહ્યાં મારાં, પ્રભુ તજે વિણુ અપરાધ છ;
 નથી ચૂકી ક્યાન તમ ચરણુ તણું, હે અખંડ ખોદ્ર અગાધ છ. ૧૦
 જ્યમ અમૃત કેરું પાત્ર ભરીને, કરવા માંડ્યું પાન છ;
 તે હેલા માંહે હળાહળ થઈ ગયું, એમ મારે લગવાન છ. ૧૧
 મૃગેન્દ્રને શરણે જતાં જ્યમ, જાણુક મધ્યે ખાય છ;
 સુપર્ણ પાસે જતાં સરપે, દંશ કર્યો રધુરાય છ. ૧૨

ભાગીરથી સિધુ શરણે ગઈ ત્યારે, સાગર કહે નથી ઠામ જ;
 એમ તમારે શરણે આવી, કિંકરી પૂરણકામ જ. ૧૩
 તોયે તમને પતીજ ન આવે, તો સુણો શ્રીમહારાજ જ;
 જ્યમ અગ્નિમાં સુવર્ણ તપાવે, એમ તપુ' હું આજ જ. ૧૪
 એણે કહી પછે આજ્ઞા આપી, વાનરને સીતાય જ;
 કાષ્ઠ મંગાવી કુંડ રચાવ્યો, જુએ છે સર્વ સભાય જ. ૧૫
 ભાડભાડાટ માંહે અગ્નિ લાગ્યો, પ્રગટી પ્રચંડ જ્વાળ જ;
 ત્યારે જનકસુતા સાવધાન થયાં, માંહે ઝંપલાવવા તે કાળ જ. ૧૬
 રઘુપતિ ચરણે ચિત્ત રાખી કરી, પ્રદક્ષણા તેણીવાર જ;
 પણ કરી જ્વાળમાં પડિયાં સીતા, કહી સત્ય ત્રણ વાર જ. ૧૭
 પૃથ્વીકંપ થયો તેણી વેળા, ત્રિલોક ડોલ્યું ત્યાંહે જ;
 તે સમેઘણો ઘણો ઉત્પાત થયો, જ્યારે સીતા પ્રવેશ્યાં માંહે જ. ૧૮
 એક ઘટિકા પર્યંત ગુપ્ત રહ્યાં, તે અગ્નિમાં નિરધાર જ;
 મહા દિવ્ય રૂપ ધરીને જનકી, નીકળ્યાં પછે બહાર જ. ૧૯
 પેહેલાં પૃથ્વીમાં ગુપ્ત થયાં તાં, ધર્યું 'તું છાયા તન જ;
 અરણ્યકાંડમાં તેહ કથા કહી, સુણો શ્રોતા ધરીને મન જ. ૨૦
 તે મૂળ રૂપે પાછાં નીકળ્યાં, પૃથ્વી થકી નિરધાર જ;
 એ સીતારામની ચિદ્દશક્તિ, નથી ગઈ રાવણને દ્વાર જ. ૨૧
 તે સંબંધ જાણે છે શ્રોતા, જ્ઞાની વિચિક્ષણ ભક્ત જ;
 પણ શુદ્ધ-અશુદ્ધ તણી જ પરીક્ષા. તે શું જાણે જક્ત જ? ૨૨
 તે માટે અગ્નિમાં પ્રવેશી, જનકી નીકળ્યાં બહાર જ;
 દેવ મુનિજન આનંદ પામ્યા, વરત્યો જયજયકાર જ. ૨૩
 દિવ્ય દેહ તન ભૂષણ મંડિત, જોઈ હરખ્યો કપિ સાથ જ;
 પછે જનકસુતા ચાલીને આવ્યાં, જ્યાં બેઠા રઘુનાથ જ. ૨૪
 ત્યારે પ્રેમે ગદ્ગદ થઈને બિઠ્યા, રમાપતિ જુગદીશ જ;
 પછે વૈદેહીએ આવી મૂક્યું, રઘુપતિ ચરણે શીશ જ. ૨૫
 ત્યારે જનકસુતાનો કર જાલીને, ઉઠાડ્યાં તેણીવાર જ;
 વામ ભાગ બેસાડ્યાં રામે, વરત્યો જયજયકાર જ. ૨૬

પછે જુગલ રૂપની સ્તુતિ કરી સર્વે, શિવ બ્રહ્મા મુનિરાય છ;
નારદ ઊભા જત્ર વઝોડે, ચરિત્ર રામનાં ગાય છ. ૨૭

વલણુ

ચરિત્ર મંગળ ગાય રામનાં, સહુ સભા હરખી મન રે;
પછે રઘુપતિ સન્મુખ કર જોડીને, બ્રહ્મા બોલ્યા વચન રે. ૨૮

इति श्रीरामचरित्रे वाल्मीकिस्मृतनाटकपारायणं युद्धकाण्डे श्रीरामवचनात्
सीतादिव्यस्वघाटनं नाम त्रिपचाशत्तमोऽध्यायः ॥ ५३ ॥

અધ્યાય ૫૪ મો

રામ સામેરી

પરમેષ્ઠી કહે રઘુવીરને, લેઈ સીતા લક્ષ્મણ સાથ;
આનંદથી હવે અવધપુરમાં, પધારો રઘુનાથ. ૧
સચ્ચિદાનંદ અખંડ વ્યાપક, બ્રહ્મ પૂરણકામ;
નિજ ચરણ કેરો દાસ બણી, કહો મુને કંઈ કામ. ૨
રઘુવીર કહે હો પ્રજાપતિ, તમો રચી પૂર્વે લાંક;
તે દહન ક્રીધી મારતિ, થઈ ક્ષીણ શોભા અંક. ૩
તે કરો પાછી હતી તેવી, અધિક શોભા જોહ;
મેં લાંકા કેરું દાન કીધું, વિલીપણુને એહ. ૪
મારો વિલીપણુ રાજ કરશે, એ નગર મોઝાર;
તે દહન પુર શોભે નહિ, માટે કરવી રચના સાર. ૫
એણું સુણી વિધિએ મનોમય, નિર્માણ કીધું બણ;
હતી તેથી અધિક શોભા, થઈ તદા નિરવાણ. ૬
ત્યારે સદાશિવ તે સમે બોલ્યા, મુણે શ્રી મહારાજ;
કંઈ કરો આજ્ઞા મુજને, તે કરું સત્વર કાજ. ૭
રઘુવીર કહે મહાદેવજી, કલ્યાણુ રૂપ કૃપાળ;
તમારી સેન્યા ભૂત ભેરવ, તેડાવો તત્કાળ. ૮
રણમાંહે જે રાક્ષસ પડ્યા, પામી મરણ નિરધાર;
વાનર વિના તે અમુર તન લેઈ, નાખે સિંધુ મોઝાર. ૯

- મહાદેવે તવ આજ્ઞા કરી, નિજ સૈન્યને તે કાળ; ૧૦
 પિશાચ ભેરવ ભૂત શાકણી, વીર ને વૈતાળ.
 ભૂતાવળીએ કર્યાં ભક્ષણ, અસુર તન તેણીવાર; ૧૧
 તેનાં અસ્થિ નાખ્યાં સિધુમાં, ક્ષણએ ન લાગી વાર.
 તન રહેવા દીધાં કપિ તણાં, જે પથ્યાં પૃથ્વી માંહે; ૧૨
 રાક્ષસ વિના ભોમી કરી, અદ્ભુત કારણ તાંહે.
 ત્યારે સભામાં સુરપતિ ઊઠ્યો, કર બેડી તે ઠામ; ૧૩
 મહારાજ હું સેવક તમારો, કહો મુને કાંઈ કામ.
 રઘુવીર હસીને બોલિયા, સુણો સુરપતિ સમરથ; ૧૪
 તમે કર્યો અતિ ઉપકાર મુને, મોકલ્યો રણમાં રથ.
 તે રથે કરી મેં રાવણ છલ્યો, વિજય પામ્યો આજ; ૧૫
 ત્યારે ઈંદ્ર કહે પ્રભુ તમો મોટા, દયાળુ મહારાજ.
 કિંચિત્ સેવા જીવની તે, માની લ્યો છો નાથ; ૧૬
 અથ ભસ્મ થાયે મેરુ સમ બે, ચિત્ત ધરે તમ સાથ.
 ક્ષણમાંહે કોટી બ્રહ્માંડ રચના, રચો ઇચ્છા કાજ; ૧૭
 તમ કૃપાએ અધિકાર સહુ, અમો ભોગવીએ મહારાજ.
 પ્રભુ એમાં તે મેં શું કર્યું? તમો સદા સમરથ રૂપ; ૧૮
 રઘુનાથ કહે એક વાત કહું, સાંભળ સુરપતિ ભૂપ.
 સહુ શાસ્ત્રનો છે મહત નિશ્ચે, સુણો કહું તે આપ; ૧૯
 નહિ પુણ્ય પર ઉપકાર સમ, પર પીડા સમ નહિ પાપ.
 હાવે મારે અર્થે પ્રાણ તજ્યા છે, સરવ કપિએ જેહ; ૨૦
 આજ અમૃતકેરી વૃષ્ટિ કરી, જિવાડો સરવે તેહ.
 એવાં વચન શ્રીરઘુવીરનાં, સુણી શચિપતિ નિરધાર; ૨૧
 પીયૂષ મેઘને કરી આજ્ઞા, વરસ્યો તેણીવાર.
 તે અમૃતની વૃષ્ટિ થઈ થયા, સજીવન સહુ કપિજન; ૨૨
 જાણે નિદ્રામાંથી ઊઠિયા, એમ દૃઢ થયાં છે તન.
 રઘુવીર ચરણે નમ્યા આવી, વરત્યો જયજયકાર; ૨૩
 સહુ કપિ જીવ્યા તેણે કરીને, હરખ્યા જુગદાધાર.

- પછે વિભીષણની સાથે ખોલ્યા, રામ પૂરણકામ;
હાવે અમને આજ્ઞા આપો, તો જઈએ અમારે ગામ. ૨૪
- વરસ ચતુર્દશ થયાં અમને, નીકળ્યા વનમાં જાણ;
જે અવધ એ વીતી જશે; તો ભરત તજશે પ્રાણ. ૨૫
- તમો મુખે અહીં રહીને કરો ભાઈ, લંકાપુરનું રાજ;
માટે ભક્ત શિરોમણિ હાવે અમને, આજ્ઞા આપો આજ. ૨૬
- એવાં વચન મુણી વિભીષણે, ગ્રહા રઘુપતિના ચર્ણ;
ગદગદ કંઠે ખોલ્યા, પ્રભુ રાખો મુજને શર્ણ. ૨૭
- અહીં મુને મઠી જાએ છો તમો, અવધપુર રઘુરાય;
વિજેગ તમારો એક ક્ષણ, મુને કલ્પ કોટી થાય. ૨૮
- વળી તમો કહેશો રાજ કર તું, લંકાપુર મોઝાર;
પણ તેથી તમ દરશન અધિક, કોટીગણું મુખ સાર. ૨૯
- મને નથી અપેક્ષા રાજની, હું સત્ય કહું છું આજ;
તમ દર્શન ઉપર વારી નાખું, ત્રિલોકનું હું રાજ. ૩૦
- પ્રભુ તમારા જે ભક્ત કહાવે, તમ કૃપાના પાત્ર;
તે જાણે તૃણ સમ મોક્ષ તો, એ રાજ તે કોણ માત્ર ! ૩૧
- હે નાથ, દર્શન સમાગમ, તમ સેવામાં મુખ જેલ;
નથી સ્વર્ગને અપવર્ગમાં, સત્યક્ષોકમાં મુખ તેલ. ૩૨
- માટે પ્રભુ મુને સાથ તેડો, અવધપુર મોઝાર;
કિંકર થઈ સેવા કરું, સ્વામી તણે દરબાર. ૩૩
- મુજ મન તણે સંકલ્પ એ છે, તે સત્ય કહું નિરવાણ;
જે સાથે નહિ તેડો પ્રભુ તો, તજીશ મારા પ્રાણ. ૩૪
- નિજ ભક્તનાં એવાં વચન મુણી, થયા રામ કરુણાવાન;
પછે વિભીષણને રૂઢે ચાંપી, ખોલ્યા ભગવાન. ૩૫
- અરે વિભીષણ તમો હવડાં, આવો મારી સાથ;
મુખીવ સહિત વાનર સકળ પણ, તેડીશ કહ્યું એમ નાથ. ૩૬
- ત્યાં સોહલો જોઈ અવધપુરનો, થોડા દિન મુખ ભેર;
પછે મિત્ર પુત્ર તથા તમો, આવજો પાછા ઘેર. ૩૭

એવાં વચન સુણીને હરખિયા, સહુ કપિ કરે કિલકાર;
 વિલીપણ સંતોષ પામ્યા, હરખનો નહિ પાર. ૩૮
 વિશ્વનાસુત આનંદી પછે, ગયા લંકા માંહે;
 રાજ સોંપ્યું પ્રધાનને, પુરરક્ષક મૂક્યા ત્યાંહે. ૩૯
 જે પુષ્પ વિમાન કુબેરનું હતું, લંકાપુર મોઝાર;
 તે લેઈને આળ્યા વિલીપણ, જ્યાં બેઠા જીગદાધાર. ૪૦

વલણુ

જ્યાં બેઠા શ્રીરઘુનાથજી, ત્યાં આળ્યું પુષ્પ વિમાન રે;
 શોભા તેની અતિ વણી જોઈ, હરખ્યા શ્રીભગવાન રે. ૪૧

इति श्रीरामचरित्रे वाल्मीकिर्षमत्तनाटकपाराय्या युद्धकाण्डे अमृतदृष्ट्या
 रामसेनाजीवन नाम चतु पचाशत्तमोऽध्यायः ॥ ५४ ॥

અધ્યાય ૫૫ મો

ગગ ધવળ ધન્યાશ્રી

પુષ્પ વિમાન વિલીપણ લાળ્યા, શોભા તેણે નહિ પાર જ;
 ચંદ્રમંડળ સરખું તે હીસે, કનકમણિમય સાર જ. ૧
 ઇચ્છા પ્રમાણે તે વિસ્તાર પામે, નાનું મોટું થાય જ;
 થોડા ઘણા જોડલા જન બેસે, તેટલા સર્વ સમાય જ. ૨
 તે મધ્યે એક કનક સિંહાસન, પદિક જડિત પ્રકાશ જ;
 દિવ્ય રત્ન મુકતાઈળ કેરી, ઝળકે ઝાલર ચોપાસ જ. ૩
 એવું વિમાન કુબેર તણું, લાળ્યો'તો રાવણ જેહ જ;
 તે વિલીપણ લાળ્યા પ્રભુ અર્થે, જવા અવધપુર તેહ જ. ૪
 પછી શુભ મુહૂર્તમાં ઊઠ્યા રઘુપતિ, ગ્રહી સીતાનો હાથ જ;
 હીરા કેરાં પગથિયાં પર, ચઢ્યા શ્રીરઘુનાથ જ. ૫
 વામ ભાગ વૈદેહીને લઈ, બેઠા સિંહાસન જ;
 શ્રીવનશ્યામ દામની રાજે, જોડી જગત મોહન જ. ૬

પછી પદ્મ અષ્ટાદશ વાનર ચઢિયા, ગોલાંગુલ છપ્પન કોટી જ;
 અહોતેર કોટી રી છ જ બળિયા, બંધુવંત મતિ મોટી જ. ૭
 વળી વિલીષણ કેરું અસંખ્ય દળ તે, ચઢ્યું વિમાન મોઝાર જ;
 નાના પ્રકારનાં વાજિંત્ર વાળે, ધૂધરીના ધમકાર જ. ૮
 અથ જૂથપતિ આઠે ખૂણે, ઊભા ચારેપાસ જ;
 રત્નસિંહાસન ઉપર રાજે, રઘુપતિ રમા નિવાસ જ. ૯
 લક્ષ્મણજી અંગદજી ઊભાં, બે પાસે બે વીર જ;
 મણિજડિત ડાંડીના ચમ્મર, કર ગ્રહી કરતા ધીર જ. ૧૦
 પછી રઘુપતિની આજ્ઞા માગી, સહુ દેવ ગયા નિજ લોક જ;
 રાવણ મરણ પામ્યો તેણે, બંધ છૂટા થયા વિશોક જ. ૧૧
 જ્યારે સર્વ સ્વસ્થ થઈને બેઠા, વિમાનમાં શુભ ડામ જ;
 ત્યારે ગુરુતું સ્મરણ કરી અયોધ્યાનો, પંથચિંતવ્યો રામ જ. ૧૨
 પછે સીતાપતિએ આજ્ઞા આપી, વિમાન ઊડ્યું આકાશ જ;
 ઉત્તર પંથે ચાલ્યું તક્ષણ, દિનમણિ જેવો પ્રકાશ જ. ૧૩
 હાલે અવધપુરીમાં રામ આવશે, વર્તશે સુખ આનંદ જ;
 ઉત્તરકાંડમાં તે કહેવાશે, ચરિત્ર જે નૌતમછંદ જ. ૧૪
 હાલે યુદ્ધકાંડ તે પૂર્ણ થયો, કહ્યાં રઘુપતિ કેરાં ચરિત્ર જ;
 ગાતાં સુણતાં નર ને નારી, પાપી થાય પવિત્ર જ. ૧૫
 જથા મતિએ વર્ણન કીધા, શ્રીરામ તથા ગુણગ્રામ જ;
 એ વંશવ જનને વહાલા લાગે, વિનોદનો વિશ્રામ જ. ૧૬
 શ્રીપુરુષોત્તમની પરમ કૃપાએ, કરી કથા બુધમાન જ;
 કવિજન કોઈએ ખોડ મા દેશો, સુણી પ્રાકૃત આખ્યાન જ. ૧૭
 મંગળકારી હરિના ગુણ છે, પતિતપાવન સાર જ;
 પદબંધ એ પ્રાકૃત વાણી પણ, શાસ્ત્ર તણો આધાર જ. ૧૮
 વાલ્મીકિ રામાયણ કેરો એ, અર્થ લીધો છે બાણ જ;
 હનુમાન નાટકનો મોઢે સંમત, મેળવ્યો છે નિરવાણ જ. ૧૯

- સૂર્ય ચન્દ્ર વરુણ રસના, દ્રાણે અશ્વનિકુમાર;
અગ્નિમુખે પાણિ પુરંદર, દિગ શ્રવણ મોઝાર. ૧૨
- એમ દેવ બંધીવાન કીધા, દશાનન અહંકાર;
તે હણવા કારણ રામ પ્રગટ્યા, નારાયણ અવતાર. ૧૩
- અંતાકરણ તે અયોધ્યા, સરજ્યું સુખમણાં જણ;
વિષયલોક પુરમાં વસે, વાસના કોટ પ્રમાણ. ૧૪
- શુદ્ધ મન તે રાય દશરથ, કહ્યું તેનો અર્થ;
દશ ઇંદ્રિ વાહન તેહ માટે, મન તે દશરથ. ૧૫
- સત્ક્રિયા શક્તિ કૌશલ્યા, ધર્યો જ્ઞાનરૂપી ગર્ભ;
તે જ્ઞાનથી હવા પુત્ર જેને, રામ આત્મા અર્ભ. ૧૬
- સુખુદ્ધિ તે સુમિત્રા, કલ્પના કેકે અધમ;
સંતોષ શત્રુહન વિવેક લક્ષમણ, ભરત તે સુધરમ. ૧૭
- સંયમ જનકની પુત્રી થઈ, જે સીતા શાંતિરૂપ;
તેહને આત્મારામ પરણ્યા, કોટી બ્રહ્માંડના ભૂપ. ૧૮
- ત્યારે કલ્પના કેકેએ માગ્યું, દશરથ પાસ વચન;
તે સીતાલક્ષમણ સંગ લેઈને, રામ વસિયા વન. ૧૯
- માયામૃગ છેદવા પ્રવેશ્યા, નિરંજન રણધીર;
કપટ શબ્દની પૂંઠે ધાયા, વિવેક લક્ષમણવીર. ૨૦
- ત્યારે સીતાજીતું હરણ કીધું, દશાનન અહંકાર;
અહંદેહ લંકા માંહેં રાખ્યાં, વીંટી આસુરી દુરાચાર. ૨૧
- વૈરાગ્ય હતુમંત શુદ્ધિ લેવા, ગયો તેણે ઠામ;
સીતાને મળી બાળ્યું પછે, અહંદેહ લંકા ગામ. ૨૨
- પછી સીતાનું સમાધાન કરીને, આબ્યો રઘુવર પાસ;
મોહસાગર ઉપર સેતુ બાંધી, ઊતર્યા અવિનાશ. ૨૩
- સદ્ભાવ વિલીપણે ત્રાસ દેખાવ્યો, અહંકારરૂપી દશશીશને;
પછે વિલીપણ તે શરણ આબ્યો, આત્મારામ બુગદીશને. ૨૪
- રામચંદ્રે મારિયા, અહંકૃતિ રાવણરૂપ;
અહંદેવ લંકામાં સ્થાપ્યો, ભાવ વિલીપણ ભૂપ. ૨૫

પછે જ્ઞાન કળા જે શાંતિ સીતા, તેને ભેટ્યા આત્મારામ;
સ્વાનંદ વિમાનમાં બેસીને, પછે ચાલિયા નિજ ધામ. ૨૬

વલણ

નિજધામ અવધપુરીમાં ચાલ્યા, વિમાન બેસી રઘુરાય રે;
કહે દાસ ગિરધર મુણે શ્રોતા, હાવે ઉત્તરકાંડ કથાય રે. ૨૭

इति श्रीरामचरित्रे वाल्मीकिर्षमननाटकधारार्यो उत्तरकाण्डे प्रथमोऽध्यायः ॥ १ ॥

અધ્યાય ૨ જો

રાગ મારૂ

પુષ્પવિમાનમાં બેઠા રામ, ચાલ્યા લક્ષ્મણ પૂરણકામ;
સાથે સીતા ને લક્ષ્મણ વીર, વિલીપણ આદે કપિ રણધીર. ૧
પૃથ્વીથી બે સહસ્ર યોજન, ચાલે ઊંચું વિમાન ગગન;
જ્યમ પૂનમ તણે ચંદ્રમાય, રાહણી વર પશ્ચિમ જય. ૨
સાગરમાં નાવ ચાલે જ્યમ, એ રીતે ચાલે વિમાન ત્યમ;
વાળે નાના પ્રકાર વાજિત્ર, ગાય વાનર રામચરિત્ર. ૩
ઘણવણાટ ઘંટાના થાય, જાણે મેઘ તણી ગર્જનાય;
મેઘશ્યામ શોભે રઘુવીર, ચમકે ચપળા સીતાનું શરીર. ૪
વેદેહીને દેખાડે છે રામ, અનુક્રમે કરીને બહુ ઠામ;
જે આ લંકા તું જનકદુલારી, વધી નિરમિત શોભા સારી. ૫
આ રણભૂમિ વિસ્તાર અમિત, અહીં માર્યા લક્ષ્મણે ઈંદ્રજિત;
કુલકરણ આદે આ ઠામ, હણ્યું રાક્ષસકુળ અભિરામ. ૬
અહીં જુદું કર્યું સમ દિન, ત્યારે મરણ પામ્યો દશાનન;
આ જુઓ બાંધી સાગરપાળ, નળનીલ તણું એ કાળ. ૭
આ મલયાચળવિધ્યાચળસારે, આ કિષ્કિંધાજ્યાં વાલીને માર્યો;
આ પંપાસર મારુતિ મળિયો, કર્યો મિત્ર મેં સુગ્રીવ બળિયો. ૮
આંહીં શબરીને આપ્યો ઉદ્ધાર, હણિયો કળધને આ ઠાર;
આ ગંગા ગૌતમી પંચવટી, ખરદુખરની સેના આવટી. ૯

આંહી જટાયુ પામ્યો મર્ણુ, આંહી કરી ગયો રાવણ તને હર્ણુ;
 ને વૈદેહી પેલા આશ્રમ, મુનિ તણા દેખાય છે રમ્ય. ૧૦
 શરભંગ સુતીક્ષ્ણ ને મંદકર્ણ, ને મુનિવરનાં રૂડાં આચર્ય;
 સુમુખી ને અગસ્ત્યાશ્રમ, પેલો ચિત્રકોટ અતુકમ. ૧૧
 પેલો આશ્રમ ભરિક્ષાજ, પૂઠે આવશે તીરથરાજ;
 પેકું શૃંગવેરપુર ગંગા, નેમાં સ્નાન કર્યે ભવભંગા. ૧૨
 મારો ભક્ત વસે છે કિરાત, ને ઘોરાય જગતવિખ્યાત;
 દેખાયે દૂર નંદીગ્રામ, જ્યાં ભરતે કર્યો વિશ્રામ. ૧૩
 રામ નેઈ અગસ્ત્યાશ્રમ, સીતાને કહે પૂરણપ્રહ્લ;
 કરતા જઈએ મુનિદર્શન, સીતા કહે ચાલો પ્રાણુજીવન. ૧૪
 સુણો સીતા કહે ભગવંત, લોપામુદ્રા ને પૂછે વૃત્તાંત;
 કહેને સકળ કથા વિખ્યાત, ન કહેશે સેતુબંધની વાત. ૧૫
 આપી આજ્ઞા વિમાનને ત્યાંહે, કણમાં ઊતર્યું પૃથ્વીમાંહે;
 આવી રહ્યો મુનિઆશ્રમ પાસ, માંહેથી ઊતર્યા અવિનાશ. ૧૬
 શિષ્ય દોડી ગયા તે ઠામ, મુનિને કહ્યું આવ્યા શ્રીરામ;
 હરખે ઊઠીને ચાલ્યા અગસ્ત્ય, સંગે લીધા તે શિષ્ય સમસ્ત. ૧૭
 ભેટ્યા રામને ત્યાં મુનિજન, બ્રહ્માનંદ પામ્યા મુનિ મન;
 રામે કુંભજને તેણીવાર, સાષ્ટાંગ કર્યો નિરધાર. ૧૮
 જ્યમ વાયરૂપતિ શચિનાથ, એમ મળ્યા મુનિ રામની સાથ;
 પ્રેમે પુલકિત નેત્રમાં નીર, મુનિ હરખ્યા તે નેઈ રઘુવીર. ૧૯
 નમ્યાં લક્ષ્મણ ને સીતાય, દીધી આશિષ ત્યાં મુનિરાય;
 સુગ્રીવ વિલીપણ આવ, નમ્યા સર્વે મુનિને આદુલાદ. ૨૦
 આપ્યું આશ્રમમાં આસન, ત્યાંહાં બેસાડ્યા શ્રીભગવન;
 રામસ્તવન કરે ઘટબત, જ્ય લક્ષ્મીપતિ જગતાત. ૨૧
 સચ્ચિદાનંદ પૂરણપ્રહ્લ, નિરોપાધિક ને નૈષ્ઠ્યર્થ;
 જ્ય અવાપ્ત ઠામ અજિત, સર્વવ્યાપક માયાતીત. ૨૨
 ઘણી સ્તુતિ કરી તે ઠામ, ત્યારે પ્રસન્ન થયા શ્રીરામ;
 કહ્યું રઘુવરે સહુ વર્તમાન, ને માર્યો રાવણ બળવાન. ૨૩

મુનિ કૃપા તમારી એહ, પામ્યો હું રણમાં જય જેહ;
 લોપામુદ્રાએ તેણીવાર, સીતાને આંખ્યાં હૃદયમોઝાર. ૨૪
 બેસાડ્યાં પછે શુભ આસન, જનકીનું કર્યું પૂજન;
 પૂરણ પ્રેમે મુનિપત્નીઓ તાસ, મળી બેઠાં સીતાની પાસ. ૨૫
 લોપામુદ્રા કહે હો સીતાય, કહે હરણ તણી જે કથાય;
 સીતાએ કહ્યું માંડી તેહ, રાવણ હરણ કરી ગયો જેહ. ૨૬
 મુનેલેવા કારણ રઘુનાથ, મેળવ્યો કપિસૈન્યનો સાથ;
 શતયોજન સિંધુ ઠામ, પાળ બાંધીને ઊતર્યા રામ. ૨૭
 ત્યાંહાં થયું છે યુદ્ધ અપાર, કર્યો રાવણકુળ સંહાર;
 વિભીષણને આપ્યું રાજ, મને લેઈને આવ્યા મહારાજ. ૨૮

વસણ

મહારાજ મુજને તેડી આવ્યા, હણ્યો એમ દશાનન રે;
 એવી વાત સાંભળી સીતાની, મુનિપત્ની બોલ્યાં વચન રે. ૨૯

इति धीरामचरित्रे वाल्मीकिप्रसूतनाटकधारायां उत्तरकाण्डे लोपामुद्रा-
 सीतासंवादो नाम द्वितीयोऽध्यायः ॥ २ ॥

અધ્યાય ૩ નો

રાગ આશાવરી

અગસ્ત્યની જયા હસીને બોલ્યાં, જનકસુતા સુણો આજ;
 એમાં રામે તે શું પરાક્રમ કીધું, જે સાગર બાંધી પાજ ? ૧
 એક બાણ મૂકીને ક્યમ નવ શોષ્યો, સિંધુજળને ત્યમ;
 મારા સ્વામીએ જ્યમ પાન કર્યું, એમ રામે કર્યું નહિ ક્યમ ? ૨
 ત્યારે જનકસુતા કહે શ્રીરામચંદ્રનું, અતુલિત બળ છે ત્યાંહે;
 એક બાણે કરીને સમુદ્ર સાતે, ભસ્મ કરે ક્ષણમાંહે. ૩
 પણ અનેક જીવ સાગરમાં રહે છે, તેની તે હિંસા થાય;
 તે માટે સાગર નવ શોષ્યો, છે દયાળુ શ્રીરઘુરાય. ૪
 વળી રામની પાસે અનેક કપિવર, હતા મહાબળવાન;
 એકે કાળે સાતે સમુદ્રનું, કરે મારુતિ પાન. ૫

પણ મૂત્ર તમારા સ્વામી કેરું, જાણી મનમાં ત્યમ;
 તે છૂવે નહિ કોઈ વાનર એ તો, પાન કરે વળી ક્યમ? ૧
 માટે સેતુબંધ કરી પાર ઊતર્યા, સૈન્ય સહિત ભગવાન;
 એવાં જનકસુતાનાં વચન સુણી, મુનિપત્ની થયાં છે પ્રસન્ન. ૨
 પછે અગસ્ત્ય કેરી આજ્ઞા માગી, નમ્યા સહુ દ્વિજને તેણીવાર;
 રઘુનાથ સહુ સાથને લેઈને, બેઠા વિમાન મોઝાર. ૮
 ત્યાં થયી પુષ્પવિમાન ચલાવ્યું, પોતે પૂરણબ્રહ્મ;
 પ્રયાગરાજને તીર ઊતર્યા, જ્યાં ભારદ્વાજનો આશ્રમ. ૯
 ત્યાં ભારદ્વાજશું સરવ મુનિવર, મળવા આવ્યા રઘુરાય;
 જ્યમ મોટી નદીનું પૂર ચઢીને, સાગર પ્રત્યે જાય. ૧૦
 એમ અનેક મુનિવર રામને મળિયા, પામ્યા મન ઉલ્લાસ;
 ભારદ્વાજને સાષ્ટાંગ કર્યા ત્યાં, પોતે રમાનિવાસ. ૧૧
 ભારદ્વાજ કહે, ધન્ય થડી આજ, મળ્યા અયોધ્યાનાથ;
 પછે શ્રીરઘુવીરને પૂંડળ વીંટી, બેઠા મળી મુનિ સાથ. ૧૨
 ત્યારે ભારદ્વાજ કહે રઘુવર તમને, અવધ મૂકે મહારાજ;
 વર્ષ ચતુર્દશ દિવસ ત્રયોદશ, પૂરણ થયાં છે આજ. ૧૩
 ત્યારે શ્રીરઘુવીરને સ્મૃતિ આવી, જ્યારે નીકળ્યાં તાં વન;
 ત્યારે તીરથરાજમાં સ્નાન કરીને, પણ ક્યું 'તું' ભગવંત. ૧૪
 એ વન પૂરણ કરી આવશું જ્યારે, એમ બોલ્યા તા રઘુરાય;
 ત્યારે આંહાં બ્રહ્મભોજન કરાવી, બે લક્ષ આપીશું ગાય. ૧૫
 તે વચન સત્ય કરવા માટે ત્યાં, પોતે જીગદાધાર;
 નિર્માણ કરી સ્વયંચ્છાએ ધેનુ, કામદુર્ગાશી અપાર. ૧૬
 પછે અન્નપૂર્ણાનું સ્મરણ કર્યું તે, આવી ઊભી ત્યાંહે;
 તેણે ભાતભાતનાં શાકપાક, નિરમાણ કર્યાં ક્ષણમાંહે. ૧૭
 જે પ્રભુને ચરણે સદા રહે લક્ષ્મી, તેને શી વાતની ન્યૂન? ૧૮
 પછે ગૌદાન ઉપર દક્ષણા આપી, દ્વિજને કરાવી ભોજન. ૧૯
 પછે ભરતનું પણ મનમાંડે વિચાર્યું, અવધ પૂરણ થઈ આજ;
 તે માટે અંજનીમુત સાથે, બોલ્યા શ્રીમહારાજ. ૨૦

- અરે મારુતિ જાઓ તમે જઈ, કરો ભરતને જાણ;
અવધ થઈ માટે આશા મૂકી, તત્ક્ષણ તજશે પ્રાણ. ૨૦
- વળી શૃંગવેરમાં ભક્ત છે મારો, ગુહ્યક ધોરાજન;
તેને જાણ કરીને જાઓ વળતા, નંદીગ્રામ પાવન. ૨૧
- એવાં વચન સુણીને વાયુવેગે, ચાલ્યા પવનકુમાર;
તે ધોરાજને મંદિર આબ્યા, શૃંગવેર મોઝાર. ૨૨
- નમસ્કાર કરી પાસે જઈને કહ્યું, આબ્યા શ્રીરઘુવીર;
ધોરાય સુણી થયો તત્ક્ષણ ઊભો, ગદ્ગદ પ્રેમ અધીર. ૨૩
- પછી હનુમંતને ભેટ્યા ભાવે, સ્વાગત કીધું અપાર;
તે બંન્ધો ભક્ત મળીને આબ્યા, નંદીગ્રામ મોઝાર. ૨૪
- હાવે ભરતરામની વાટ જુએ છે, વીત્યાં ચતુર્દશ વર્ષ;
હજી રામ તે ક્યમ નવ આબ્યા? વિરહ થયો ઉત્કર્ષ. ૨૫
- અહો નાથ મુજને વિસાર્યો, કપટી જાણીને આજ;
દુર્ભાગી અપરાધો માટે, મુને તજ્યો મહારાજ. ૨૬
- અહો વીર લક્ષ્મણ બડભાગી, તેડી ગયા પ્રભુ સાથ;
વનમાં ફળ જળ સ્વાગત સેવા, કરીને થયો સનાથ. ૨૭
- હું થયો જોગી રહ્યો વિજોગી, દુઃખ પામું છું મન;
નિશ્ચે તજ્યો રઘુપતિએ મુજને, જાણી કેકઈનો તન. ૨૮
- અવધ વીધી હજીયે ના આબ્યા, અવધપતિ મહારાજ;
શું કરું હાવે જીવીને? માટે દેહ તનું હું આજ. ૨૯
- એવું વિચારી કુંડ રચ્યો ત્યાં, અશ્વિનો નિરધાર;
તેની પાસે ઊભા રહ્યા ભરતજી, સ્નાન કરી તેણીવાર. ૩૦
- શ્રીરઘુવીરનું ધ્યાન ધર્યું, પછે કરી એકાગ્રે મન;
મુગટ કુંડળ પીતાંબર મંદિત, સુભગ સુહાસ્ય વદન. ૩૧
- એમ ધ્યાન ધર્યું એ પહોર લગી, પછી બોલ્યા વચન પ્રકાશ;
જ્યાં જ્યાં જન્મ ધરું ત્યાં થાઉં, શ્રીરઘુપતિનો દાસ. ૩૨
- એમ સ્તુતિ કરીને અશ્વિકુંડમાં, ભરત પડે જોણીવાર;
એવે સમે ત્યાં આબ્યા તત્ક્ષણ, ગુહ્યક પવનકુમાર. ૩૩

અકસ્માત્ આવીને કહ્યું, હો ભરત, આઁયા શ્રીરામ;
 તીરથરાજને તીર ઊતર્યા, ભક્તના પૂરણકામ. ૩૪
 એવાં વચન સુણીને ભરતજી હરખ્યા, તત્ક્ષણ થયા સચેત;
 વધામણી રઘુવીરની સુણતાં, મન ઊપન્યુ' અતિ હેત. ૩૫
 જ્યમ મહાસિંધુ જળમાંહે ખૂડતાં, આવે ઓચિંતું નાવ;
 તૃપાતુર ચક્રોર જાણી ઊગે, રોહિણીવર એ ભાવ. ૩૬
 જ્યમ ઉજળકાળમાં સર સુકાતાં, જીવ પામે પરિતાપ;
 પછી ઓચિંતું વારિ ધન વરસે, શાલી સુકાતાં આપ. ૩૭
 એમ હનુમંતે કહી વધામણી, ભરતને કર્યો નમસ્કાર;
 ત્યારે ભરતે મારુતસુતને લઈને, લીજ્યા હૃદય મોઝાર. ૩૮
 અહો ઉપકારી પ્રાણસખે! કહો ક્યાંહાં છે ભગવાન ?
 મુને પ્રાણ તજતાં તમે કરાવ્યું, અમૃત કેરું પાન. ૩૯
 પછા સંતોષીને ખેડા આસન, ભરત ગુણક હનુમંત;
 બ્રહ્માનંદ પામીને ભરતજી, પૂછે છે વરતાંત. ૪૦

વલણ

વૃત્તાંત પૂછે છે ભરતજી, કહો ક્યાં આઁયા રઘુવીર રે;
 એવાં વચન સુણીને ખોલિયા, પછે મારુતસુત રણધીર રે. ૪૧

इति श्रीरामचरित्रे वाल्मीकिर्मतनाटकपारायण उत्तरकाण्डे हनुमान-
 भरतसमागमो नाम तृतीयोऽध्यायः ॥ ३ ॥

અધ્યાય ૪ થો

રામ સામેરી

હનુમંત કહે રે ભરતજી, રામે હણ્યો રાવણ ભૂપ;
 પછે સીતાને લેઈને આઁયા બેસી, પુષ્પવિમાન અનુપ. ૧
 પ્રયાગ તીરે ઊતર્યા, ભારદ્વાજના આશ્રમ માંહે;
 મુને આગળ મોકલ્યો છે, કહેવા તમને આંહે. ૨
 તે પ્રભાતે અહીં આવશે, સીતા સહિત રઘુનાથ;
 સાથે વિલીખણ મુખીવ છે, સહુ કપિ બળિયો સાથ. ૩

- ત્યારે ભરત કહે હનુમંતજી, તમે રહેતા નિત્ય પાસ;
કોઈદિન મુને સંભારતા, પ્રભુ જાણી પોતાનો દાસ? ૪
- હનુમંત કહે હું શું કહું? ધન્ય ભરત પૂરણકામ;
નથી વિસાર્યા ક્ષણ એક તમને, રહ્યા જ્યાં જ્યાં રામ. ૫
- અરે ભરતજી! ધન્ય છે તમને, આ જગતમાં આજ;
સંસારભોગ સકળ તજ્યા, વળી શક્યપદસમ રાજ. ૬
- ત્યારે ભરત કહે જે ચળે મેરુ, પશ્ચિમ ઊગે સૂર;
સરિતપતિ મરજદ મૂકે, ખૂડે અગસ્ત્ય મૃગજળ પૂર. ૭
- ભાગીરથીને પાપ વળગે, તજે ક્ષિતિભાર અનંત;
અશિ તજે દાહશક્તિ જે, અધોગતિ પામે સંત. ૮
- એ દૈવજોગે થાય અવળું. અમોઘ જે કહેવાય;
પણ વાસના મુને રાજ કેરી, સ્વપનમાં નવ થાય. ૯
- એવાં વચન સુણી ગદ્ગદ થયા, હનુમંત ધોરાજન;
બ્રહ્માનંદ વરત્યો ભરતને, જે આવ્યા પ્રાણજીવન. ૧૦
- તે સમે નંદીગ્રામ માંહે, હતા શત્રુઘન;
ભરતે તેડાવીને કહ્યું, તત્કાળ હેતવચન. ૧૧
- અરે શત્રુઘન તું જ ઉતાવળો, અવધપુરમાં આજ;
કર જાણુ જઈને સર્વને, જે આવ્યા શ્રીરઘુરાજ. ૧૨
- ગુરુ પ્રજા માત પ્રધાન આદે, તેડીને સહુ સાથ;
પ્રભાતે વહેલા આવજો, સામા જવા રઘુનાથ. ૧૩
- એણું સુણીને ઉતાવળા, ગયા શત્રુઘન પુરમાંહે;
વધામણી રઘુવીરની, સહુ સાથને કહી ત્યાંહે. ૧૪
- તે સુણી હરખ્યાં ગુરુ માતા, મુમંત આદે પ્રધાન;
પુરમાંહે ચાલી વારતા, જે આવ્યા શ્રીભગવાન. ૧૫
- દૌશઢ્યાએ આજ્ઞા કરી, મુમંતને તેણીવાર;
દશસહસ્ર હસ્તી ભરી સાકર, વહેંચી પુર મોઝાર. ૧૬
- વધાઈનાં વાજિંત્ર વાજે, સકળ પુર દરબાર,
જે રામવિજોગે કૃપ હતાં, થયાં પ્રપુત્ર તન નરનાર. ૧૭

વસિષ્ઠમુનિએ સલા કરી, મેળવ્યો સકળ ઉપચાર;
 દરબાર ઉપર કળશધ્વજ તે, ચઢાવિયા તેણીવાર. ૧૮
 ઘણાં દાન માતાએ કર્યાં, ગૌ મણિ વસ્ત્ર અમૂલ્ય;
 મંદિર સકળ શણગારિયાં, સુરપતિ ભોવન સમ તુલ્ય. ૧૯
 સુમંતને આજ્ઞા કરી, ગુરુ વસિષ્ઠે તેણીવાર;
 સામા જવા તત્પર ક્યું, ચતુરંગ સૈન્ય અધાર. ૨૦
 વરણ અઢારે થઈ સત્વર, નારી નર વૃદ્ધ બાળ;
 પુર બહાર સર્વે નીકળ્યાં, પહેરી પટભૂષણ તે કાળ. ૨૧
 શ્રીમંત વણિક કુબેર સરખા, અવધપુરના જેઠ;
 વળી વિપ્ર વાચસ્પતિ સરખા, નીકળ્યા સહુ તેઠ. ૨૨
 બેઠી માતાઓ સુખાસન, રથ ઉપર શ્રીગુરુદેવ;
 સુમંત શત્રુઘ્ન બંન્ધો, પાળા ચાલે એવ. ૨૩
 હસ્તી ચૌદ સહસ્ર ઉપર, નોખત વાજે સાર;
 ચતુરંગ સૈન્યા નીકળી, વાજિંત્રનો નહિ પાર. ૨૪
 જ્યમ જૂવ મૃગનાં તૃપાતુર, ગંગાજળ પીવા જય;
 એમ મળવા શ્રીરઘુવીરને, ચાલી અવધપુરની પ્રજય. ૨૫
 બ્રહ્માનંદ સુખમાંહે સર્વે, ચાલે મારગમાંહે;
 હાને નંદીગ્રામમાં પ્રભાતે, ભરતજી ઊઠ્યા ત્યાંહે. ૨૬
 નિત્યનિયમ કરીને ચાલિયા, રામની સન્મુખ એક;
 કિરાતપતિ શ્રીશોકહારણ, સંગ ચાલ્યા તેક. ૨૭
 ભારદ્વાજના આશ્રમ વિષે, ઊઠ્યા પ્રભાતે રામ;
 સ્નાનસંધ્યા આચર્યાં, લક્ષ્મણ સહિત તે હામ. ૨૮
 વિમાનમાં બેઠા પછે, સહુ સાથ લઈ ભગવાન;
 પાવન પુર અયોધ્યા ભણી, તે ચલાવ્યું પુષ્પવિમાન. ૨૯
 તે વિમાન આવતું દેખાવ્યું, ભરતને શ્રીકનુમંત;
 દૂરથી જોઈ આકાશમાં, થયા દ્રવિત કનુલાવંત. ૩૦
 કેકઈમુતે સાષ્ટાંગ કરિયો, વિમાન દેખી બોમ;
 ભરતને જોઈ રઘુનાથજીએ, વિમાન ઉતાર્યું બોમ. ૩૧

પછી સીતા લક્ષ્મણ સહિત પોતે, ઊતર્યા રઘુનાથ;
 ત્યાં અવધને સાષ્ટાંગ કરિયો, રામે જોડી હાથ. ૩૨
 એટલે દીડા ભરતને, નમસ્કાર કરતા તાંહે;
 તદ્દાકાર છે જે અષ્ટ ભાવે, રામ રઘુવરમાંહે. ૩૩
 કૃષકાય રામવિયોગથી, વનકુળ કર્યું પરિધાન;
 તન ભસ્મ ચર્ચા જટા બાંધી, જોગ રૂપ નિધાન. ૩૪
 એવા ભરતને જોઈ રામ ધાયા, મૂકી સૌનો સાથ;
 જ્યમ વચ્છ વિરહે ઘેનુ દોડે, એમ આબ્યા નાથ. ૩૫
 પરદેશથી જ્યમ પિતા આવે, પુત્ર હરખે મન;
 વળી ઘણે કાળે પતિવ્રતાનો, જ્યમ મળે સ્વામીન. ૩૬
 એમ રનેહ કરીને રામચરણે, ભરતે મૂક્યું શીશ;
 દાંડની પેરે પડ્યા ભૂમિ, દ્રવિત દઈ તે દિશ. ૩૭
 જ્યમ લોભીનું ધન ગયું આવે, જન્માંધનાં લોચન;
 અંતસમે જ્યમ અમૃત પાચે, સુખી થાયે જન. ૩૮
 દરિદ્રીને ચિંતામણિ, જ્યમ મળે આપતકાળ;
 એમ ભરતને સુખ ઊપન્યું, મળી રામને તે કાળ. ૩૯
 અશ્રુએ કરીને ચરણ સીંચ્યા, પ્રભુ તણા તેણીવાર;
 નાથે ઉડાડી ભરતને, ભીડ્યા હૃદય મોઝાર. ૪૦
 એક ઘટિકા રહ્યા ચાંપી, ભરતને રઘુવીર;
 આંસુ ચાલ્યાં નેત્રમાં, થયા ગદ્ગદ પ્રેમઅધીર. ૪૧
 જ્યમ ક્ષીરસાગર ઊછળે, દેખી પૂર્ણિમાનો ચંદ્ર;
 એમ મળ્યા ભરતને રામજી, જ્યમ વિષ્ણુને યોગેંદ્ર. ૪૨
 પછી લક્ષ્મણને ભરતજી ભેટ્યા, બંધુ સ્નેહ સહિત;
 સુગ્રીવાદિ વિભીષણ મળ્યા, મન ઊપની અતિ પ્રીત. ૪૩
 બંધુ સાંધુ વિરક્ત ભક્ત, ને શાની પરમ ઉદાર;
 એ પંચ પ્રકારે ભરત પૂરણ, રામમય તદ્દાકાર. ૪૪
 એમ વખાણે છે ભરતને, મળી સર્વ મંડળ ત્યાંહે;
 ઘોરાયને પછે રામ મળિયા, હરખિયા મનમાંહે. ૪૫

પછી સીતાને ચરણે નમ્યા, ભરતજી તેણીવાર;
 વનહેતુ મનમાં વિચારીને, કરતા રૂદન અપાર. ૪૬
 હે માત ! મારા જન્મથી, દુઃખ થયું તમને નેહ;
 હું ક્લેશકારી અવતર્યો, દુર્ભાગ્યણીને પેટ. ૪૭
 પછે સીતાજીએ કયું સાંત્વન, ભરતનું તેણીવાર;
 હે વીર, સમર્થ ધીર જ્ઞાની, સકળ ગુણભંડાર ! ૪૮
 મનમાં ન એકું લાવશે તમે, નિર્મળ બંધુ આજ;
 ઇચ્છા પ્રભુની હતી એવી, કરવાંતાં બહુ કાજ. ૪૯
 પછે ભરત કેરો કર ગ્રહી પ્રભુ, ચઢયા પુષ્પવિમાન;
 સહુ સાથને માંહે બેસાડી, આજ્ઞા કરી ભગવાન. ૫૦
 વિમાન ચલાવ્યું ત્યાં થયી, આકાશમારગ જાણ;
 નંદીગ્રામ સમીપ આવી, ઊતર્યું નિર્વાણ. ૫૧

વનણુ

ઊતર્યું નંદીગ્રામ પાસે, પુષ્પવિમાન તે ઠાર રે;
 એટલે આવી અવધપુરની, પ્રજા સૈન્ય અપાર રે. ૫૨

इति श्रीरामचरित्रे वाल्मीकिप्रसन्ननाटकधारायां उत्तरकाण्डे श्रीराम

मरतसमागमानंतर नदीप्रामागमनं नाम चतुर्थोऽध्यायः ॥ ४ ॥

અધ્યાય ૫ મો

ગમ ધવળ ધન્યાશ્રી

જ્યમ ક્ષીરસાગરને તટ જઈ બેસે, વિષ્ણુવાહન બળવાન જ;
 એમ નંદીગ્રામની પાસે ઊતર્યું, ઓચિંતું પુષ્પવિમાન જ. ૧
 પછે પૃથ્વી ઉપર મર્વે ઊતર્યા, સેના સહિત રઘુનાથ જ;
 તે ગ્રામ સમીપે ઉપવન માંહે, પડાવ કર્યો સહુ સાથ જ. ૨
 પછે પુષ્પકને આજ્ઞા કરી રામે, જ તું કુબેર આવાસ જ;
 ચિંતવીએ ત્યારે આવજે, પાછું અમારી પાસ જ. ૩
 તે પુષ્પક ત્યાંથી ગયું અલકાપુરી, પ્રભુ આજ્ઞા પરમાણી જ;
 હાલે સભા કરી બેઠા ઉપવનમાં, પોને પુરુષપુગણી જ. ૪

તે સમે સોળ પદ્મદળ સાથે, આઠ્યા શત્રુધન જ;
 અવધપુરીની પ્રજા સંગાથે, ગુરુ માતા પરિજન જ. ૫
 ચૌદ સહસ્ર હસ્તી પર વાળે, નોખત અતિ ધનધોર જ;
 વળી ધન્યપતાકા નેજા ઝળકે, અન્ય વાજિંત્રનો શોર જ. ૬
 તે આવતું જોઈને રઘુવર ઊઠ્યા, સભા સહિત નિરધાર જ;
 શત્રુધન સાષ્ટાંગ કરતા, આવી પડ્યા તેણીવાર જ. ૭
 પ્રણતપાહિ કહી સત્વર મૂક્યું, રઘુપતિ ચરણે શીશ જ;
 શત્રુસૂદનને ઉઠાડીને, ભેટ્યા શ્રીભુગદીશ જ. ૮
 પછે સુમંતને સ્ત્રીતાપતિ મળિયા, બંધવ જેવો બાણી જ;
 લક્ષ્મણને બંન્ધો જણ મળિયા, આનંદ ઉરમાં આણી જ. ૯
 ત્યારે સુમંત ને રિપુદમને મૂક્યું, સ્ત્રીતાચરણે શીશ જ;
 અક્ષય મંગલદાયક સતીએ, દીધી ઘણી આશિષ જ. ૧૦
 અષ્ટ જૂથપતિ તેને મળિયા, વિલીધણ આદે સર્વે જ;
 ભાવ જોઈ બંધુ મંત્રીનો, મૂક્યો સર્વે ગર્વ જ. ૧૧
 એટલે આઠ્યા બ્રહ્મનંદન મુનિ, બ્રહ્મવેત્તા નિરધાર જ;
 શાંતિ-ક્ષમાના પર્વત જેવા, ગુરુ વસિષ્ઠ ઉદાર જ. ૧૨
 રથથી ઊતર્યા રામને દેખી, રોમાંચિત જળ લોચન જ;
 ગુરુને જોઈને ધાયા રઘુપતિ, નમિયા પદ પાવન જ. ૧૩
 ભુગ ચરણ ગ્રહી સાષ્ટાંગ કર્યા, અષ્ટ ભાવે ભુગદાધાર જ;
 ત્યારે હસ્ત ગ્રહી ઉઠાડ્યા રામને, ભીડ્યા હૃદય મોઝાર જ. ૧૪
 જ્યમ વાયરુપતિને ઇંદ્ર મળે, એમ મળ્યા વસિષ્ઠને રામ જ;
 ત્યારે ગદ્ગદ કંઠે વાણી બોલ્યા, બ્રહ્મતનય તે કામ જ. ૧૫
 હે જગતવંદ્ય રઘુવીર તમારું, દુર્લભ છે દર્શન જ;
 પુરાણ પુરુષોત્તમ જગદાત્મા, સંકટ દુઃખમોચન જ. ૧૬
 રાવણકુળ હણી દેવ મુકાવ્યા, એ કર્યું રૂડું કાજ જ;
 ત્યારે રામ કહે એ તમારી કૃપાનું, મહિમાબળ મહારાજ જ. ૧૭
 ગુરુભક્તને સુર મુનિ વંદે, શિવ બ્રહ્મા ને શેષ જ;
 રોગ કાળ લયથી મુકાવે, ગુરુકૃપા હોય લેશ જ. ૧૮

ત્યારે સીતાજી ને લક્ષ્મણ આદિ, લાગ્યાં ગુરુને પાય જ;
 સીતાને મસ્તક કર મૂકીને, બોલ્યા ત્યાં મુનિરાય જ. ૧૯
 હે ગંગે, જગદંબે પાવની, તમે રામની કીર્તિ વિસ્તારી જ;
 તું પ્રણવરૂપિણી વિદેહશક્તિ, બ્રહ્માંડ રચનાદારી જ. ૨૦
 અનંત કલ્યાણ સૌભાગ્ય તમને, હો સદા રામપદ પ્રીત જ;
 પછે લક્ષ્મણ ને વિલીવણને મળિયા, મુગીવને કપિ સહિત જ. ૨૧
 એટલે સર્વે માતા આવી, બેઠી મુખ આસન જ;
 વેત્રધાર આગળ દોડે છે, અનેક દાસી જન જ. ૨૨
 ઊર્મિલા માલ્યવી શ્રુતકીર્તિ વધૂ, આબ્યાં તેણીવાર જ;
 સુમંતે સૂચના કરી તે વેળા, ઘાયા જુગદાધાર જ. ૨૩
 ત્યારે પાલખીઓ ભૂમિ પર મૂકી, પડદા કીધા દૂર જ;
 એટલે દીડા રામ આવતા, માત ઊધરકથું ઉર જ. ૨૪
 ચતુરશિરોમણિ રઘુપતિ પ્રથમે, નમ્યા કેકઈને પાય જ;
 ગદગદ થઈને આશિષ દીધી, મન પામી લજ્જાય જ. ૨૫
 પછી સુમિત્રાને મળી આબ્યા, કૌશલ્યા પાસે રામ જ;
 સાષ્ટાંગ કરી ચરણે શિર મૂક્યું, પોતે પૂરણકામ જ. ૨૬
 રામને ઉઠાવ્યા થઈ ગદગદ, બેસાવ્યા ઉછંગ જ;
 નિજ અશ્રુએ કરી કૌશલ્યા, શિર સીંચ્યું શ્રીરંગ જ. ૨૭
 જ્યમ વચ્છને ધેનુ વહાલ કરે, એમ જનુની થયાં દ્રવિત જ;
 વારંવાર મુખ જુએ રામનું, માત પ્રસન્ન અતિ ચિત્ત જ. ૨૮
 હે રાજહંસ મારા રામ સુકોમળ, મૂકી અવધ સરોવરમાન જ;
 કંટકવનમાં વરસ અનુદેશ, દુઃખ વેડ્યું ગુણવાન જ. ૨૯
 મારા રામચંદ્રને આવર્તન કીધો, વનરૂપી જે રાહ જ;
 હાલે શુદ્ધ મંડલ થયું પામ્યાં, તમ દર્શન અવગાહ જ. ૩૦
 વરસ અનુદેશની હતી રજની. અવધપુરી મોઝાર જ;
 તે આજ ઉદય થયો દિનમણિ, કૃત્યાં પુરજન કમળ અપાર જ. ૩૧
 વયાગ-વાયુએ દૂર કર્યો, નવરંગ મેઘ રઘુવીર જ;
 ત્યારે કૃપ થયા કરશણ પ્રાણ અમારા, સુકાયાં ક્ષેત્ર-શરીર જ. ૩૨

તે સંજોગ જળની વૃષ્ટિએ કરીને, પુષ્ટ થયાં અભિરામ છ;
 આજ અવધિમૃતકમાં પ્રાણ પ્રવેશ્યા, ચૈતન્ય પૂરણકામ છ. ૩૩
 વિયોગ અગર-ચે શોષણ કીધો, અવધિ-સાગર ભોગ છ;
 તરફડતાં તાં મીન સકળ જન, પામ્યાં જળસંજોગ છ. ૩૪
 એમ વણાં વચન કહીને સંતોષ્યાં, માતા મન સુખ પામ્યાં છ;
 પછે લક્ષ્મણ સીતાએ સર્વે માતાને, આવી ત્યાં શિર નામ્યાં છ. ૩૫
 ત્યારે મળવાનો મનોરથ પુરજનને, જાણી ઊઠ્યા રામ છ;
 પછે જનકસુતાને હૃદયે ચાંપ્યાં, માતાએ તે ઠામ છ. ૩૬
 લક્ષ્મણને શિર ભુજ મૂકીને, દીધા આશીર્વાદ છ;
 ઉછંગમાં ખેસાડ્યાં માતે, વૈદેહી આહ્લાદ છ. ૩૭
 અરે બાપ કુળદીપક સાંધવી, સતીશિરોમણિ સાર છ;
 વરસ ચતુર્દશ વનમાં વસીને, વેડ્યું દુઃખ અપાર છ. ૩૮
 ત્રણ ભગિનીઓને ત્યાં મળિયાં, ઊલટ અંગ ન માય છ;
 મુનિપત્નીઓ સહુને સીતા, તક્ષણ લાગ્યાં પાય છ. ૩૯
 વિપ્ર સકળને મળ્યા પ્રેમશું, ભેટ્યા શ્રીરઘુવીર છ;
 કરી વંદના ચરણે લાગ્યા, ધરમધોરી ધર ધીર છ. ૪૦
 પછે કાતક એક કર્યું કરુણાનિધિ, મુણે શ્રોતા ભુધવાન છ;
 અનેક રૂપ ધરીને સહુને, ભેટ્યા શ્રીભગવાન છ. ૪૧
 નેટલા પુરજન પરિજન આદે, તેટલાં ધરિયાં રૂપ છ;
 યથાચોગ્ય જેને થોડે નેહું, મળ્યા એમ રવિકુળ ભૂપ છ. ૪૨
 જેને મળે તે એમ જ જાણે, મુજ ઉપર વણે પ્રેમ છ;
 એમ શ્રીરઘુપતિને મળીને સર્વે, પામ્યાં મંગળક્ષેમ છ. ૪૩
 એવી અદ્ભુત લીલા લક્ષ્મીવરની, સુરનર મુનિ મોહ પામે છ;
 શ્રવણ કરે જે નરને નારી, દુકૃત દુઃખ સહુ વામે છ. ૪૪

વસણ

વામે દુકૃત દુઃખ સકળ મુણી, પામે પદારથ ચાર રે;
 કહે દાસ ગિરિધર એવે સમે, આઠ્યા ભૂપજનક તેણીવાર રે. ૪૫

इति धीरामवधिं बाल्मीकिमत्तनाटकपाराय उत्तरकाण्डे धीरामेण

सह अयोध्यापुरवासिनां समागमो नाम पंचमोऽध्यायः ॥ ५ ॥

અધ્યાય ૬ઠો

રાગ સામેરી

અનિ હાં રે આઁવ્યા જનકનૃપ તેણીવાર,
અતુરંગ સેન્યા સહિત પરિવાર;
અનિ હાં રે રામલક્ષ્મણને મળિયા વિદેહ,
જોઈ જનકીને ઊપન્યો મન સ્નેહ. ૧

ઢાળ

સ્નેહ ઊપન્યો વિદેહ નૃપને, જોઈ સીતા-રઘુવીરને;
મુનયનાને મળ્યાં સીતા, નેત્ર રોયી નીરને. ૨
મુમંત ને શત્રુધને ત્યાં, સેવકને હલકારિયા;
જે આઁવ્યા તે સરવને, સનમાન કરી ઉતારિયા. ૩
જે પદ્મ શોડષ રાજદળ વળી, પુર પ્રભ છે અતિ ધણી;
સહુ કપિ મર્કટ રીંછને વળી, સેન્યા જે વિલીપણ તણી. ૪
વળી સરવ દેશના રાય આઁવ્યા, મળવા શ્રીરઘુનાથને;
તે સૈન્યસંખ્યા શી કહું, કર ભાર લેઈ નિજ હાથને. ૫
અનેક મુનિવર મળ્યા આવી, ગાંધર્વ ચારણ અપસરા;
ભાટબંદી કીર્તિ બોલે, ભાનુકુળ જશ ગુણભર્યા. ૬
વાજે અષ્ટાદશ ક્ષોયણી, વાજિંત્ર તે સહુનાં મળી;
સેન્યા તણી સંખ્યા ન થાયે, કવિએ નવ જાયે કળી. ૭
લક્ષાનુલક્ષ વિશાળ ડેહેરા, જરી તણા નિરધાર;
ઉપવનમાં ઊભા કરાઁવ્યા, મુમંતે તેણીવાર. ૮
માંહે સ્થંભ રત્ન જડાવ છે, વળી ઝાલર મુક્તાકુળ તણી;
શિર શિખર કંચન તણાં ઝળકે, જે મધ્યે જડિયા મણિ. ૯
તે તણા સહુ રાયને, તે શિખર માંહે ઉતારિયા;
તે જથાજોગે મુનિ સહુ તે, શિખરમાંહે પધારિયા. ૧૦
જે સૈન્યશું જનકે પોતાનું, શિખર ત્યાં લુટું ધરું;
એમ હળીમળી રઘુવીરને, સંતોષ પામી સહુ ધરું. ૧૧

- સહુશિબિર મધ્યે રામનું છે, વિશાળ અતિ ઊંચું ધણું;
જ્યમ પર્વત મધ્યે મેરુ શોભે, તેજ અદ્ભુત તે તણું. ૧૨
- ત્યાં ગુરુ બંધુ માત સાથે, રહ્યા શ્રીરઘુનાથ;
માંહે અંતરગૃહમાં રાજતી, કુળવધૂ આરે સાથ. ૧૩
- જ્યમ શાન્તિ પાસે ક્ષમા રહે, એમ શ્રીકૌશલ્યા પાસ;
બારણે મંડપ સભા મધ્યે, બેઠા શ્રીઅવિનાશ. ૧૪
- ત્યાં જનક આદે અનેક નૃપતિ, સુગ્રીવ આદે કપીંદ્ર;
વળી વિશ્રવાનો પુત્ર વિભીષણ, પુણ્ય પંડિત ઇંદ્ર. ૧૫
- ત્યાંહાં વિરાજે મુનિ સકળ, ઘણા શિષ્ય સાથે લાવિયા;
અષ્ટાંગ યોગ સમાધિ આદે, કરમ મૂઢી આવિયા. ૧૬
- એમ નંદીયામ સમીપ વનમાં, મળ્યો સર્વે સાથ;
સભા સહિત વસ્ત્રમંડપમાં, વિરાજે રઘુનાથ. ૧૭
- સુમંત શત્રુઘન કરે છે, સરવની સંભાળ;
સહુને શિબિરમાં ઉતાર્યા તે, વિપ્ર ને ભૂપાળ. ૧૮
- સુમંતે સેવક સોંપિયા, જે સેવા માંહે પ્રવીણ;
વૈભોગ બેઠું રઘુકુળ તણે, સુરભોગ પામ્યો ક્ષીણ. ૧૯
- સહુ સાથમાં રઘુનાથશું, ગુરુ વસિષ્ઠ બોલ્યા ત્યાંહે;
મંગળસ્નાન કર્યા વિના, પ્રવેશાય નહિ પુરમાંહે. ૨૦
- એવાં ગુરુવાયક સુણી ઊઠ્યા, ભરત શત્રુઘન;
જટા ઉકેલી રામ લક્ષ્મણ તણી, નિર્મળ મન. ૨૧
- પછે સુગંધી બહુ ભાતની, તે કરી મરદન અંગ;
તે કેશ ચોળી કર્યા નિરમળ, ઉણુ જળને સંગ. ૨૨
- મજ્જન કરાવી અંગ અંદન, ચરચિયાં તેણીવાર;
પછે સુમંતે પહેરાવિયાં, નૌતમ પટ અલંકાર. ૨૩
- તે ધર્યા અંગે રામલક્ષ્મણ, શોભાનો નહિ પાર;
બેઠું રૂપ લાજે મીનકેતન, રસિક રાજકુમાર. ૨૪
- ભરતને આપી હતી રામે, પાદુકા નિજ જોડ;
વરસ ચતુર્દશ થયાં બાંધી, જટા મધ્યે તેડ. ૨૫

- તે સ્વહસ્તે છોડી જટા, ઉકેલી જુગજીવન;
પછી સ્નાન કરાવ્યું ભરત સહિત, સુમંત શત્રુધન. ૨૬
- ત્યારે સીતાને સાસુએ ત્યાં, નવડાવિયાં નિરધાર;
નૌતમ ચોળી ચીર અંગે, ધરાવ્યા શણગાર. ૨૭
- કોટિક ચરુ કંચન ભરી, જળ ઉણુ મૂક્યાં ત્યાંહે;
નવરાવિયા સહુ રાય-ઋષિને, હરખિયા મન માંહે. ૨૮
- સહુ મુનિ તણી પૂજા રચી, કર્યાં દાન શ્રીરઘુનાથ;
એવે સમય થયો ભોજન તણો, ત્યારે ઊડિયા સહુ સાથ. ૨૯
- કોટાન કોટી પાટલા, રૂપા તણા તે હાર;
તે વસ્ત્રમંડપમાં નખાવ્યા, ખેસવા તેણીવાર. ૩૦
- મુનિ ભૂપ રાક્ષસ કપિ મળ્યા, કરી એક પંક્તિ ધીર;
તે સરવને લેઈ ભોજન કરવા, બેઠા શ્રીરઘુવીર. ૩૧
- અંતરગૃહમાં સ્ત્રીઓ સર્વે, માતા આદે જેહ;
મુનિપત્નીઓને સંગ લેઈ બેઠાં, ભોજન કરવા તેહ. ૩૨
- કોટિક થાળો કનકની, મણિ જડિત્ર નાનારંગ;
જળપાત્ર જાંબુનદ તણાં, વારિ સુગંધી સંગ. ૩૩
- પક્વાન્ન નાના ભાતનાં, ખટરસ વિંજન સ્વાદ;
ભોજન ચાર પ્રકારનાં, ધૃત શર્કરા પય આદ. ૩૪
- તે આરોગીને સરવ ઊઠ્યા, થયા તૃપ્ત જન;
લેઈ વૈભવ લાજે લોકપતિ, ઉપમા ન બીજી અન્ય. ૩૫
- પછી પાનબીડાં આપિયાં, ગુણુ ત્રયોદશ સંજુક્ત;
આરોગતાં જન સકળ, વ્યાધિ થટી થાયે મુક્ત. ૩૬
- તે સમે જુદી રસોઈ કરાવી, જનક ભૂપે ત્યાંહે;
સહુ સાથશું ભોજન કર્યું, પોતાના ડેરામાંહે. ૩૭
- આનંદમાં એમ ત્રેણુ દિવસ, રહ્યા નંદીયામ;
પછી સુમુદ્રરત આપ્યું ગુરુ, પુર પ્રવેશ્યાનું રામ. ૩૮
- તે સમે ગુરુઆજ્ઞા થટી, ઊડિયા શ્રીરઘુવીર;
ખંધુ સહિત રથમાંહે બેઠા, રાવણરિપુ રણધીર. ૩૯

યોગ પુખ્યાકર સુભગ તિથિ, ગ્રહવાર પૂરણકામ;
 શ્રીરામચંદ્રને ચંદ્ર દશમો, સુમહુરત અભિરામ. ૪૦
 તત્પર થયા સહુ ભૂપતિ, મુનિ સહિત ખેડા યાન;
 સુગ્રીવાદિકને ખેસાડ્યા, વાહન ઉપર ભગવાન. ૪૧
 વધુ સહિત ખેડાં માત શિખિકા, હરખ પામી મન;
 અનેક રથમાં ખેસાડી, મુનિપત્નીઓ પાવન. ૪૨
 વાજિત્ર વાજે અતિ ઘણું, શોભા તણે નહિ પાર;
 સહુ સાયશું રઘુનાથ આઠ્યા, અવધપુર મોઝાર. ૪૩
 રથમાં બિરાજે રામલક્ષ્મણ, ધર્મ છત્ર મારુતતન;
 બે પાસ રહી ચમ્પર કરે, ભરત ને શત્રુઘન. ૪૪
 દુન્દુભિ વાજે દેવનાં, પુષ્પની વૃષ્ટિ થાય;
 ઘણું અવધપુર શણગારિયું, શી વરણુ શોભાય? ૪૫

વસણ

શી વરણુ શોભા અવધપુરની, જ્યારે પ્રવેશ્યા બુગદાધાર રે;
 દેવરાજપુર રસપતિપુરથી, અધિક રચના સાર રે. ૪૬

इति श्रीरामचरित्रे वाल्मीकिसम्मतनाटकधारायां उत्तरकाण्डे धीरामेण
 मंगलस्नानकरण नाम षष्ठोऽध्यायः ॥ ६ ॥

અધ્યાય ૭ મો

રાગ સોરઠ-ગરબાની દેશી

અવધપુરીની શોભા તે હું શી-કહું જો,
 સમપુરીમાં પ્રથમે જેનું નામ જો;
 હતી તેથી શોભા શતગણી ત્યારે થઈ જો,
 જ્યારે પ્રવેશ્યા સુખસિંધુ શ્રીરામ જો. અવધ૦ ૧
 સકળ રાજકપિ વાનર તે રચના બુઝે જો,
 ચકિત થઈને નીરખે ચારે પાસ જો;
 પુરની બાહર વાટિકા વન રણિયામણાં જો,
 સઘન સકળ તરૂં દૂધ્યાં દૂલ મુવાસ જો. અવધ૦ ૨

ગગનચુમ્બિત ઊંચાં, લતાઓ ભૂમિ લળી ને,
 શીતળ છાયા રવિકિરણ નાં દેખાય ને;
 તેમાં કીડા કરે છે મૃગ કસ્તૂરિયા ને,
 લલિત વિહંગના શબ્દ સોહાગી થાય ને. અવધ ૩
 માન સરોવર જેવાં સર ઘણાં શોભતાં ને,
 પાછળ બાંધી સ્ફટિકમણિની પાળ ને;
 મણિ સોપાન કમળ ફૂલ્યાં પચરંગનાં ને,
 ખટપટ ગુંજે કીડે ધીર મરાળ ને. અવધ ૪
 એવી રચના નેતા રાજમારગ સહુ આવતા ને,
 સરયૂને કર્યા શ્રીરામે નમસ્કાર ને;
 પછે પુરમાં પ્રવેશ્યા પુરુષોત્તમ આનંદશુ ને,
 વાજિંત્ર વાજે થાયે જ્ય ધુનિકાર ને. અવધ ૫
 પુરનો દુર્ગ ઊંચો કરી શેષ કૃણાકૃતિ ને,
 પુરજ દીરઘ દરવાજે વજ્રક્રમાડ ને;
 કોટની ઉપર વૃક્ષ વિશાળ વિરાજતાં ને,
 વડ જાંબુ ને અશોક આંખા ઝાડ ને. અવધ ૬
 ચોવીસ ચોજન અવધપુરીનો વિસ્તાર છે ને,
 તેમાં શોભે ચોસડ મોટાં બજાર ને;
 તેની મધ્યે રાજમારગ અતિ મોકળો ને,
 પંકરહિત સુંદર શેરી સકુમાર ને. અવધ ૭
 સકળ દેશની વસ્તુ ભરી છે બજારમાં ને,
 ધનદ જેવા ત્યાં વણિક બેઠા છે અનેક ને;
 ઊંચાં મંદિર ઇજાં ઝરૂબા અટ્ટગીચો ને,
 કનકમણિમય ઝળકે તેજ વિષેક ને. અવધ ૮
 ઘેરઘેર કંચન કાગશ તોરણ મોતી તણાં ને,
 દ્વજમપતાકા પવિત્ર મંગળ ઉપચાર ને;
 અદ્ભાસિદ્ધ નવે નિધ વાસ કરી રહી ને,
 સમાન બુદ્ધિ છે સર્વે નરનાર ને. અવધ ૯

સર્વે પુણ્યમારગમાં સ્વધર્મ પાળતા જો,
 કોને ન પીડે દરિદ્ર દુઃખ ને રોગ જો;
 શોક વિયોગ ધૃષ્ટિ મદ કોને નહિ જો,
 સ્વર્ગલુક્ય ભોગવતાં સર્વે ભોગ જો. અવધ૦ ૧૦
 પાપી તસ્કર કપટી કે પુરમાં નથી જો,
 ચારે વર્ણ સ્વધર્મને પંથ પળાય જો;
 દંડ જતી કર પુષ્પને બંધન જાણુજ્યો જો,
 નર એકપત્ની ત્રિયા સહુ પતિવ્રતાય જો. અવધ૦ ૧૧
 જ્યારે અભ્યાગત નવ આવે પોતાને આંગણે જો,
 ત્યારે ઘરમાં ભોજન ન કરે કોય જો;
 એવાં પુણ્યપરાયણ નરનારી વ્રત આચરે જો,
 ઘેર ઘેર હરિકથા હરિમંદિર હોય જો. અવધ૦ ૧૨
 ત્રિકાલ ધેનુ ફૂંજે માગ્યા મેહ ઝરે જો,
 વેદાધ્યયન કરે વાડવ રૂડી પેર જો;
 વિપ્રને ઘેર અગ્નિહોત્રના કુંડ છે જો,
 ચાચના કરવા નવ જાય કોને ઘેર જો. અવધ૦ ૧૩
 શાસ્ત્રની ચર્ચા કરતા સહુ પંડિત મળી જો,
 ન્યાય મીમાંસા પાતંજલ સાંખ્ય વેદાંત જો;
 બ્યાકરણ આદે આત્મસ્વરૂપ નિશ્ચે કરે જો,
 તત્ત્વ વિચારે ટાળે મનની ભ્રાંત જો. અવધ૦ ૧૪
 એવા પુરમાં પ્રવેશ્યા શ્રીરઘુનાથજી જો,
 નરનારીને હઠએ હરખ ન માય જો;
 ઓચિંતો આનંદનો સાગર ઊલ્લસ્યો જો,
 ગિરિધારી પ્રભુને જોવા સહુ જાય જો. અવધ૦ ૧૫

વધણ

સહુ જોવા ઊભાં રઘુવીરને, તે મૂકી ઘરનાં કામ રે;
 જેનો જેવો ભાવ છે તેવાં, દરશન આપતા રામ રે. ૧૬

इति धीरामनरिषे बाल्मीकिर्मनताटकपाटया उत्तरकाण्डे शबोध्या-

पुराणोमावर्गन नाम सप्तमोऽध्यायः ॥ ७ ॥

અધ્યાય ૮ મો

રાગ ઘોળની દેશી

સાહેલી રે આનંદ અતિ ઘણો,
આજ પધાર્યા રે અયોધ્યા માંહે રામ;
મંગળ દિન આજ સોહામણો,
થયાં સહુ જન રે મન પૂરણકામ;
સાહેલી રે આનંદ અતિ ઘણો. ૧

પૂજસામગ્રી લેઈને હાથમાં,
ઊભી કાટિક રે સુંદર નગરની નાર;
વધાવે છે શ્રીરધુનાથને,
થાળ મોતીની રે માંહે પુષ્પ અપાર. સાહેલી રે ૨

હરખી નરખીને લેતી ઓવારણાં,
દેતી આશિષ રે જીવો કોડ વરીશ;
લોચન સફળ કરે પોતા તણાં,
માને ત્રૂઠ્યાં રે આજ ઉમિયા ને ઈશ. સાહેલી રે ૩

પૂજ કરીને ઉતારે રે આરતી,
ભારતી ભણે રે રૂડાં મંગળ ગીત;
સહુ ત્રિયા તનમન વારતી,
હારતી નેત્ર રે ઊગ્યો અવધઆદિત્ય. સાહેલી રે ૪

જ રે અવધીસરોવર શોભતું,
તેમાં કુમુદિની રે સહુ નારી અરોપ;
તે પ્રપ્રુક્ષિત થઈ મન લોભતું,
ન્યારે ઊગ્યો રે રામચંદ્ર નિશેષ. સાહેલી રે ૫

ધૂમે ધૂપ મંદિરને રે જાળિયે,
ગોખે દીવા રે ધૂતના કર્યા સાર;
ચઢી લક્ષ્મી જીએ છે માળિયે,
જોતાં નીરજે રે દૌશક્ત રાજકુમાર. સાહેલી રે ૬

પૂર્યા સાથિયા ચોક મોતી તણા, ખાંધ્યાં તોરણુ રે હાથા કુમકુમ દ્વાર; વેર્યાં ચ પા ફૂલ શેરી ઘણાં, ચુવા ચંદન રે છાંધ્યાં અત્તર અપાર.	સાહેલી રે૦	૭
વાજે વાજિત્ર નાના પ્રકારનાં, નાચે અપસરા રે આગળ ગુણીજન ગાય; ચાલે જૂથ બહુ છડીદારનાં, મુખે બોલતા રે મહારાજને ખમાય.	સાહેલી રે૦	૮
શોભે સીતા સાસુના સાથમાં, શ્રુતપ્રીતિ રે માલ્યવી ઊર્મિલાય; સદા જેનાં ચિત્ત નિજ નાથમાં, સહુની મધ્યે રે રાજે જનકસુતાય.	સાહેલી રે૦	૯
જે છે જઘ્તજનુની કૃપાવતી, આદિ માયા રે ઇન્દિરા મહાભાગ; તેને પુરનારી વધાવતી, દેતી આશિષ રે રહેજે અચળ સૌભાગ્ય.	સાહેલી રે૦	૧૦
નલ દુંદુભિ વાંજે અમર તણાં, પુષ્પવૃષ્ટિ રે ક્ષણ ક્ષણ માંહે થાય; એવાં સુખ આપતા અતિ ઘણાં, રાજદ્વારે રે આવ્યા શ્રીરધુરાય.	સાહેલી રે૦	૧૧
રથ હાથી ઘોડા શિબિકા ઘણી, ત્યાં પદાતિનો રે નવ આવે પાર; શોભે છે સેન્યા ચતુરંગિણી, વાજે ધૂવરા રે ગજ ઘંટા અપાર.	સાહેલી રે૦	૧૨
થાય છત્ર આમર ને વીંજણા, દવજ નેજા રે ઝળકે જાણે વીજ; શાંતિ ભણે વિપ્ર અતિ ઘણા, જાણે ઊગ્યું રે આજ આનંદ બીજ.	સાહેલી રે૦	૧૩

જ રે આનંદસિંધુ ઊછળ્યો,
 જોઈ રઘુપતિ રે પૂરણચંદ્ર પ્રકાશ;
 વિભોગ આતપ સહુનો ટળ્યો,
 બલિહારી રે જાયે ગિરિધરદાસ. સાહેલી રે ૧૪

इति श्रीरामचरित्रे वाल्मीकिप्रसंगतनाटकधारायां उत्तरकाण्डे श्रीरामेण
 पुरप्रवेशमहोत्सवो नाम अष्टमोऽध्यायः ॥ ८ ॥

અધ્યાય ૯ મો

રાગ ધન્યાશ્રી

રઘુપતિ આવ્યા ગોપુરદ્વાર જ, તેની શોભા હીસે અપાર જ;
 ત્યાં છે મૂર્તિ સરસ્વતી ને ગણેશજ, પોતે કરી પૂજ તેની પરમેશજ.

દાળ

કરી પ્રથમ પૂજ વિનાયકની, ગોપુર કેરે દ્વાર;
 પછે પ્રવેશ્યા સિંધ પોળમાં, દશરથ રાજકુમાર. ૨
 જ્યમ પ્રવેશે પરમેષિના, મુખ વિષે ચારે વેદ;
 વળી વૃન્નાસુરને મારીને, શચિરમણ આવે અભેદ. ૩
 એમ અસુર કુળસંહાર કરીને, પુરમાં પ્રવેશ્યા રામ;
 રાજદ્વારે અંતરગૃહમાં, આવ્યા પૂરણકામ. ૪
 માતાએ ઉતારી આરતી, વધાવ્યા ભરી મોતીયાળ;
 પધરાવિયા શુભ આસને, રઘુપતિ દીનદયાળ. ૫
 પછે સુમંતે સન્માન કરીને, ઉતાર્યા સહુ રાય;
 યથાયોગ નિવાસ આપ્યા, સુખી સહુ જન થાય. ૬
 વળી વિહીષણ સુગ્રીવને, કપિ સહિત આપ્યો વાસ;
 સ્થળ સુંદર ઉતાર્યા મુનિ, સેવા કરવા સોંપ્યા દાસ. ૭
 વધુ સહિત માતા મંદિરમાં, પામતાં બ્રહ્માનંદ;
 કાણે કાણે નીરખતાં હરખી, રઘુપતિ મુખચંદ. ૮
 તે સમે ગુરુએ વિનવ્યા, કહી મધુર વચન અપાર;
 મહારાજ, રાજ તમારું હાવે, કરો અંગીકાર. ૯

- રઘુનાથ કહે, મહારાજ જે, આજ્ઞા કરો આ દીશ;
હું સદા સેવક તમારો તે, લેઈ ચઢાવું શીશ. ૧૦
- આજ્ઞા કરી ગુરુએ પછે, સુમંતને તેણીવાર;
સાહિત્ય સરવે મેળવ્યું જે, રાજનો ઉપચાર. ૧૧
- શ્વેત છત્ર ને શ્વેત ચામર, શ્વેત ગજ તોખાર;
સપ્ત પદ્મવ પંચ મૃત્તિકા, ચાર સમુદ્રનું વાર. ૧૨
- દિવ્ય સિંહાસન કનક મણિમય, જડિત્ર નૌતમ જેહ;
મહા દીપ્તમાન સલા વિધે, લાવીને મૂક્યું તેહ. ૧૩
- તે સલામાં સહુ ભૂપતિ મુનિ, મા'નુભાવે મહંત;
શિવ બ્રહ્મા સુરપતિ આદે, આવ્યા દેવ અનંત. ૧૪
- ત્યાં રઘુપતિનો કર ગ્રહી, ગુરુ વસિષ્ઠે તેણીવાર;
તે સિંહાસન પધરાવિયા, શુભ લગ્નમાં નિરધાર. ૧૫
- વામ ભાગે જનકીને, બેસાડ્યાં નિરવાણ;
નૌતમ પટ અલંકાર અંગે, પહેર્યાં પરમ સુગણ. ૧૬
- પછે વેદમંત્રે કર્યાં વિપ્રે, રામને અભિષેક;
સ્વસ્તિવાચન બોલતા, આશિષવચન અનેક. ૧૭
- પ્રથમ તિલક કર્યું વસિષ્ઠે, દીધો આશીર્વાદ;
તે સમે જયધ્વનિ પુષ્પવૃષ્ટિ, થાય દુંદુભિનાદ. ૧૮
- પછી સકળ રાયે કર્યાં, કુમકુમ તિલક તેણીવાર;
લેલાટ અક્ષત ચોઢિયા, રઘુવીરને નિરધાર. ૧૯
- સહુ ભૂપતિ લાવ્યા હતા જે, ભેટ નાના ભાત;
શ્રીરામને તે કરી અરપણ, નમ્યા નૃપ સાક્ષાત. ૨૦
- પુરના સકળ વહેવારિયા, શ્રીમંત મોટા જેહ;
તેણે ભાવે કરીને ભેટ મૂકી, રામ આગળ તેહ. ૨૧
- અપ્સરા નાચે ગાય ગાંધર્વ, વાજે બહુ વાજિંત્ર;
નારદમુનિ વેણા વખડે, ગાય રામચરિત્ર. ૨૨
- તે સમે હરખ્યા ભરતજી, ફેડિયો ધનભંડાર;
આપિયાં જયક વિપ્રને, બહુવિધે દાન અપાર. ૨૩

સકળ સભા સુધૃતાં તદ્દા, વિનવિયા એમ રામ;
 વેદ સ્તુતિ કરીને ગયા, જ્યાંહાં બ્રહ્મ નિજ ધામ. ૨
 અહિપુર નરપુર અમરપુર, ઊભગ્યો સકળ સમાજ;
 સરવ લોક સુખિયા થયા, જ્યારે રઘુપતિ બેઠા રાજ. ૩

इति श्रीरामचरित्रे वाल्मीकिस्मृतनाटकधारायां उत्तरकाण्डे श्रीरामचन्द्रस्य
 वेदवृत्तास्तुतिर्नाम दशमोऽध्यायः ॥ १० ॥

અધ્યાય ૧૧ મો

રાગ ધન્યાશ્રી

આજ રઘુવર બેઠા રાજ, મંગળ સોહલો;
 પામ્યો આનંદ સકળ સમાજ, મંગળ સોહલો. (૧૬)
 મોક્ષદાયની પુરી અયોધ્યા, ફૂલી કનકને ફૂલ;
 રામરાજ સુખદાયક સહુને, નહિ અન્ય એ સમતુલ્ય. મં० ૧
 પામ્યો ઉદય જ્યારે રઘુકુળદિનમણિ, અભય થયા સહુ લોક;
 ટળી વિયોગ ધોરતમ રજની, જનમન કોક વિશોક. મં० ૨
 ખળ તસ્કરને દુષ્ટ અભિમાની, તે ઉલૂક થયા છે અંધ;
 સંજોગ સરોજ ફૂલ્યાં તવ છૂલ્યા, સજન મધુકરના બંધ. મં० ૩
 સીતારામ રત્નસિંહાસન, રાજે અદ્ભુત જોડી;
 આભૂષણ અંબરની ઉપમા, જે કહીએ તે થોડી. મં० ૪
 શ્રીધનશ્યામ દામની જાણે, રવિભિંબ પર રાજે;
 કોટિ કામ વારુ છબી ઉપર, રૂપ જોઈ રતિ લાજે. મં० ૫
 મણિમય મુગટ કુંડળ મકરાકૃત, ચલકે ચપલ નવીન;
 જ્યમ ધનવંટા ઉપર રવિ ઉઠે થયો, મુઘા સરોવર મીન. મં० ૬
 ... તિલક કપોલ અસિત કચ, નાસિકા ચિયુક સુદેશ;
 ... રંગ રસ અયન નયન યુગ, વંક ભ્રુકટી ધનુરેષ. મં० ૭
 અધરભિંબ દ્વિજ પદીક પંક્તિ માનું, વિદ્યુ રશ્મિ ચળકાર;
 કંબુ કંઠ ત્રિવલી વૈજયંતી, મુક્તા કનકમણિ હાર. મં० ૮

વિશાળ હૃદય સ્કંધ પુષ્ટ અતિ, ભુજ આજનનું સકુમાર;
 કડાં સાંકળાં અંગદ મુદ્રિકા, નખમણિ ચંદ્રાકાર. મં ૦ ૯
 ઉદર ઉદાર ત્રિરેખ રોમાવળી, કટી કિંકણી રમણીય;
 નાભિ ગંભીર શુચિ કુંડિકા રસધી, જનનું જંધા કમનીય. મં ૦ ૧૦
 પદસરોજ પાવન નખ મણિગણ, કેટી તીરથનું ધામ;
 શરણાગત સુરતરુ ફળદાયક, પાવન પૂરણકામ. મં ૦ ૧૧
 નખ શિખ શોભા રામ જનકી, મનોહર મૂર્તિ અનુપ;
 ગિરધર મનમંદિરમેં સદા બસેા, જુગલ કિશોર સ્વરૂપ. મં ૦ ૧૨

દોહા

રતનસિંહાસન રઘુપતિ, રાજે જુગદાધાર;
 સુરપુર નરપુર નાગપુર, વરત્યો જયજયકાર. ૧૩

इति श्रीरामचरित्रे वाल्मीकिसंमतनाटकधारायां उत्तरकाण्डे सीतारामयोः

शोभावर्णनं नाम एकादशोऽध्यायः ॥ ११ ॥

અધ્યાય ૧૨ મેા

રાગ સોરઠ

જ્યારે રાજ બેઠા રઘુપતિ, ત્યારે વરત્યો જયજયકાર રે;
 વળી જયકને બહુ દાન આપ્યાં, તેનો કહેતાં ન આવે પાર રે. ૧
 સહુ ભૂપ ભેટ કરી રહ્યા, પછે આઠ્યા નગરના જન રે;
 અધિકારી વેહેવારિયા, શ્રીમંત નિરમળ મન રે. ૨
 મૂકી ભેટા નાના ભાતની, કર્યો રઘુપતિને જુદાર રે;
 પછે પ્રસન્ન થઈ પ્રભુએ બેસાડ્યા, નિજ સભા મોઝાર રે. ૩
 લક્ષ્મણજી ને ભરતજી, વળી શત્રુઘન ને સુમંત રે;
 એ ચારેને પાસે બેલાવીને, બેસાડ્યા ભગવંત રે. ૪
 સહુ સભાજન જોતાં તદા, કરી કૃપા શ્રીભગવાન રે;
 અધિકાર આપ્યો તે સમે, તેને કર્યા મુખ્ય પ્રધાન રે. ૫
 તમે ચારના મત પ્રમાણે હું, ચલાવીશ આ રાજ રે;
 માટે તમે એ સંભાળજો, એમ બોલ્યા શ્રીમહારાજ રે. ૬

એવાં વચન સુણી સહુ સભા હરખી, બોલતા ધન્ય ધન્ય રે;
 રામના ગુણ આચરણ લીલા, કહેતા અન્યોઅન્ય રે. ૭
 તે સમે બહુ વાજિંત્ર વાજે, મંગળહિષ્ણ થાય રે;
 તરિયા તોરણ બાંધ્યાં ઘેરઘેર, માનુની મંગળ ગાય રે. ૮
 તે સમે આખ્યાં દાન અતિ ઘણાં, જાયકને શ્રીરામ રે;
 તે ભૂપતિ સરખા થયા, મન સકળ પૂરણ કામ રે. ૯
 વળી માતાએ આખ્યાં ઘણાં, રથ અથ્થ ગૌ ભૂદાન રે;
 મણિ કનક અંમર મુક્તાફળ, થયા દ્વિજ કુબેર સમાન રે. ૧૦
 ખટદશ દિવસ લગી દાન અપાયાં, અધિક દિન દિન સાર રે;
 એમ સોળ દિવસ સોહલો વરત્યો, અવધપુર મોઝાર રે. ૧૧
 ભાવતાં બોજન સરવેને, નૃપ કપિ સહિત પુરજન રે;
 યાચક મુનિ સુર બ્રહ્મા શિવ, સંતોષ પામ્યા મન રે. ૧૨
 પછી જથાળેગે સરવેને, શિરપાવ આખ્યા રામ રે;
 તે આજા પામી સ્તુતિ કરીને, ગયા નિજ નિજ ધામ રે. ૧૩
 આદરે વળાવ્યા ભૂપને, તે ગયા નિજપુર માંહે રે;
 સુગ્રીવ વિલીપણ આદ કપિ, રઘુપતિએ રાખ્યા ત્યાંહે રે. ૧૪
 એક પંક્તિએ સહુ કરે બોજન, નવીન વિવિધ પ્રકાર રે;
 સરવેને પીરસે જનકી જે, જગતજનુની સાર રે. ૧૫
 આનંદમાં દિન જય સહુના, સેવંતા અવિનાશ રે;
 જાતાં ન જાણે દિવસ નિશા, એમ વીતી ગયા ખટ માસ રે. ૧૬
 તે સરવ મનમાં જાણે એમ, સદા રહિયે અહાં સુખમેર રે;
 રણે રામ આપણને કહે, જે જાણો તમારે ઘેર રે. ૧૭
 એમ પરસ્પર વાતો કરે, સુગ્રીવ વિલીપણ આદ રે;
 તે સર્વ ભાવે રામને, સેવતા તણને પ્રમાદ રે. ૧૮
 તે સમે સમગ્ર સભા ભરીને, બેઠા શ્રીરઘુનાથ રે;
 ત્યારે મધુર વચને બોલિયા, પ્રભુ સુગ્રીવ વિલીપણ સાથ રે. ૧૯
 અરે કપિપતિ લંકાપતિ, મુજ વચન ધરજો મન રે;
 મુજ અર્થે ધર મૂક્યાં તમે, તે થયા છે બહુ દન રે. ૨૦

હાવે પધારો સરવને લેઈ, હે સખા ભક્ત મુજણુ રે;
 તમો પરમ સ્નેહી માહરા, મુને વહાલા છો પ્રિય પ્રાણુ રે. ૨૧
 એવાં વચન સુણી રઘુવીરનાં, આવ્યાં નેત્ર આંસુ નીર રે;
 તન રોમાંચિત ગદ્ગદ થયા, પછી બોલ્યા રાખી ધીર રે. ૨૨
 હે નાથ ! નહિ જઈએ અમો, તમ સેવા તણને આજ રે;
 નથી જાણતા અમો સ્વપ્નમાં, સંસાર ધરનાં કાજ રે. ૨૩
 તમ વિયોગે રહેવાય નહિ, શું કરીએ જઈને ત્યાંહ રે ?
 દરબાર કેરું કામ નીચું, કરીશું રહી આંહ રે. ૨૪
 તમ સમાગમ દરશન થકી, નથી લાલ બીજે અન્ય રે ?
 મુખ સ્વર્ગ ને અપવર્ગ તેથી, અધિક તમ દરશન રે. ૨૫
 તમ શરણુ રહીને ચરણસેવા, કરીશું મુખભેર રે;
 હે નાથ ! હાવે કહેશો નહિ, અમને જવાનું ઘેર રે. ૨૬
 ત્યારે રામ કહે તમને હું રાખું, સદા મારી પાસ રે;
 પણ રહ્યાથી થાયે ઘણો, સહુ લોકમાં ઉપહાસ રે. ૨૭
 કહેશે રામ અર્થે રાજ મૂર્છી, પક્ષ કરી બહુ પેર રે;
 પણ અંતે ભિખારી થયા, નવ ગયા પાછા ઘેર રે. ૨૮
 સંસાર સર્વે એમ કહે માટે, જીએ વિચારી વીર રે;
 મુજ ભક્તિ કરજો સદા ત્યાં રહી, રાખજો મન ધીર રે. ૨૯
 હે પ્રાણુવલ્લભ ! નથી તમથી, વેગળો હું લગાર રે;
 સદા સ્વતંત્ર વાસ કરી, રહ્યો તમ હૃદય મોઝાર રે. ૩૦
 જેવા ભરત લક્ષ્મણ શત્રુવન, મુજ વીર વલ્લભ જાણુ રે;
 તેવા વિભીષણ સુગ્રીવ તમો મુને, વહાલા જીવનપ્રાણુ રે. ૩૧
 હું ઘણો બળિયો અજિત દુર્જય, બ્રહ્માંડનો અધિપત્ય રે;
 પણ ભક્તને આધીન છું, સિદ્ધાંત એ મુજ સત્ય રે. ૩૨
 એમ વિભીષણ સુગ્રીવશું, બોલિયા જુગદાધાર રે;
 ઘણીવાર શિક્ષા જ્ઞાન ઉપદેશ કરીને, સમજાવિયા તેણીવાર રે. ૩૩
 પછી નાનાવિધનાં વસ્ત્રભૂષણ, પહેરાવ્યાં નિરવાણુ રે;
 બે છત્ર બે સિંહાસન આપ્યાં, કનકમણિનાં જાણુ રે. ૩૪

એમ સર્વ કૃપિને પ્રભુએ આપ્યાં, પટ આભૂષણ સાર રે;
 એક અંજનીમુત વિના સહુને, પહેરાવ્યાં નિરધાર રે. ૩૫
 ત્યારે સર્વે મનમાં વિચાર કરે છે, સહુને રામ અનુકૂળ રે;
 પણ હનુમંત સામું કેમ નથી જોતા ? નથી આપતા પટકુળ રે. ૩૬
 ઉપકાર કર્યો એણે મેરુ જેવડો, કહેતાં ન આવે પાર રે;
 કોઈ થઈ નવ થાય એવું, ક્યું કામ પવનકુમાર રે. ૩૭
 એવી આશંકા સૌના મન કેરી, જાણી પોતે રઘુવીર રે;
 ત્યારે હનુમંતને પાસે જોસાડીને, જોડ્યા શ્રીરણધીર રે. ૩૮

વધણ

રણધીર કહે મારુતિ તું, અનન્ય લક્ષ્મી મહાભાગ રે;
 હું સદા રહ્યો તુજ રૂટેમાં, પણ મુજ પાસે કંઈ માગ રે. ૩૯

इति श्रीरामचरित्रे वाल्मीकिसंमतनाटकपारायणं उत्तरकाण्डे श्रीरामेण
 सुप्रीवविभीषणादिनां आज्ञाकरणं नाम द्वादशोऽध्यायः ॥ १२ ॥

અધ્યાય '૧૩ મો

રાગ ખિલાવલ

કહે રઘુપતિ મુણ મારુતતન,
 તું મને વહાલો છે તન મન ધન;
 મારે માગ્ય માગ્ય મનવાંચિત આજ,
 પૂરું તારા સકળ મનોરથ કાજ. ૧
 ત્યારે કર જોડી જોડ્યા હનુમંત,
 મુણીએ કરુણાસિંધુ લગવંત;
 જો પ્રસન્ન થયા મુને ત્રિભુવન ઘણી,
 તો આપો લક્ષ્મી તમ ચરણ જ તણી. ૨
 અન્ય ઇચ્છા કરી મારે નથી,
 સત્ય વચન કહું છું સરવથી;
 એવું મુણી પ્રસન્ન થયા રઘુનાથ,
 હનુમંતને શિર મૂક્યો હાથ. ૩

ત્યારે જનકસુતાએ તેણીવાર,
 આખ્યાં સહુને વસ્ત્ર અલંકાર;
 સુગ્રીવ વિલીષણ આદે જેહ,
 કપિ સહુને પહેરાવ્યાં તેહ. ૪
 એક હતી અમૂલ્ય મણિની માળ,
 તે હનુમંતને ધાલી તત્કાળ;
 સકળ પૃથ્વીની સમૃદ્ધિ અમૂલ્ય,
 ના'વે તે માળા સમ તુલ્ય. ૫
 તે પોતે કંઠે ધાલી હનુમંત,
 જઈ સભામાંથી બેઠો એકાંત;
 દંતે કરીને ફેડતા મણિ ત્યાંહે,
 જુએ શ્રીરામ છે એ મણિમાંહે? ૬
 એમ સકળ મણિ ફેડ્યા જ્યારે,
 હસીને સુગ્રીવ બોલ્યો તેણીવારે;
 અરેહનુમંત, જણવ્યો કપિનો સ્વભાવ,
 નથી તમને સારાસારનો ભાવ. ૭
 આવો દિવ્ય હાર કયમ નાખ્યો ત્રોડી?
 અમૂલ્ય મણિ સહુ નાખ્યા ફેડી?
 કયું ધણું અવિવેકનું કામ,
 જુએ સભા સકળ સાંનિધ્ય શ્રીરામ. ૮
 કહે હનુમંત, સુણો કપિરાજ,
 મેં અજ્ઞાને નથી કયું એ કાજ;
 જોયું એમાં છે શ્રીઅવધબિહારી,
 માટે ફેડ્યા મણિ મન એમ વિચારી. ૯
 એમાં નવ દીડા મારા પ્રાણઆધાર,
 રામ વિના મિથ્યા શો પાપાણુ ગળેભાર?
 ત્યારે સુગ્રીવ કહે, તમ રહે હનુમંત,
 ગુપ્ત રાખ્યા હશે શ્રીભગવંત. ૧૦

- સુણી એવાં વચન મારુતિ તેણીવાર,
 નખે નિજ હૃદય ચીયું નિરધાર;
 તે સમે સર્વે દીકા માંહે રામ,
 સીતા સહિત પ્રભુ પૂરણકામ. ૧૧
- રત્નસિંહાસન જુગલકિશોર,
 રાજે છબી કેટી મદન ચિત્તયોર;
 જેવા સભામાં બેઠા જુગદાધાર,
 તેવા હનુમંત હૃદય મોઝાર. ૧૨
- સકળ સભાએ દીકા રધુરાય,
 રૂંચે રૂંચે રામનામ ધુનિ થાય;
 એવું બેઠું ઊઠ્યા સકળ સભાજન,
 ગદગદ કંઠે દ્રવિત લોચન. ૧૩
- બેઠું હનુમંત તણે મહિમાય,
 કરી પ્રદક્ષિણા લાગે પાય;
 તે સમે ઊઠ્યા પોતે રધુવીર,
 લીજ્યા હૃદમાં મારુતિ રણધીર. ૧૪
- હવું તેણું હૃદય તેણીવાર,
 પાસે લેઈ બેઠા પછી પ્રાણાધાર;
 એવો અદ્ભુતમહિમા અંજનીમુતકેરો,
 બેઠું સહુને આઠ્યો વિશ્વાસ ઘણેરો. ૧૫
- સહુ સભા સુણતાં બોલ્યા રધુરાજ,
 સુણેા વિલીપણ સુગ્રીવાદિક આજ;
 હું રહું છું સદા ભક્તના હૃદયમાંહે,
 તેને મૂકી નથી જાતો ક્ષણ ક્યાંહે. ૧૬
- તેમ મુજમાં સદા ભક્તનો વાસ,
 હું તેને વશ છું, મારે વશ દાસ;
 તે મુને જાણે છે તનમન ધન્ય,
 મુને પ્રિય નથી તે વિણ કે અન્ય. ૧૭

૭૬

નથી અન્ય પ્રિય મુજ ભક્ત સમ, વૈકુંઠ લક્ષ્મી પ્રગપતિ;
 મુજ દેહ પ્રસુતા પ્રાણ આદે, તેથી અધિક જન મમ ગતિ. ૧
 જ્યાં વેચે ત્યાંહાં વેચાઉં નિશદિન, ભક્ત આધીન હું રહું;
 મુજ થકી મારા ભક્ત કેરી, અધિકતા તમને કહું. ૨
 હું અસુર મારું સુર ઉગારું, સમ વિષમતા મન ગ્રહી;
 નીચ જિંચ કર્મનો ફળપ્રદાતા, જીવને ભુક્તાડું સહી. ૩
 બ્રહ્માંડ કોટીમાંલ મારી, વૃત્તિ સગળે વિસ્તરી;
 વળી જ્યાંહાં જેવો ત્યાંહાં તેવો, દેખાડું લીલા કરી. ૪
 મુજ ભક્તને સમ વિષમ નહિ, જેને શત્રુ મિત્ર સમાન છે;
 અવગુણ કોના નવ જીએ, જેને એક મારું ધ્યાન છે. ૫
 મન કમ વચન કાયા થકી, જેણે વૃત્તિ મને અર્પણ કરી;
 વળી કીટથી બ્રહ્મા લગી, જાણે સકળ એકરૂપે હરિ. ૬
 અનેક ગુણ માયા તણા, તેમાં લુપ્ધ ન થાયે કદા;
 પોતે નિજરૂપે રહે સ્વતંત્ર, સેવે મુજને સર્વદા. ૭
 તે માટે મુજથી અધિક મમ જન, સ્પૃહા નહિ જેને મોક્ષની;
 પ્રત્યક્ષ દેખે સર્વમાં મુને, તજે વાન પરોક્ષની. ૮
 માટે ઘણી મમતા મુને તેની, અહરનિશ રક્ષા કરું;
 એવા ભક્તને વશ દાસ ગિરિધર, થઈ સદા પૂંડળ કરું. ૯

દોહા

મુને સરવ ભાવે ભજે, જ્યાં ત્યાં મુજને જોય;
 સુણો મુગ્રીવ એવા ભક્તથી, ણીજું વહોલું નહિ કોય. ૧
 એવાં શ્રીરધુપતિનાં વચન સુણી, સંતોષ્યા સહુ જન;
 મહિમા જોઈ હનુમંતનો, વિરમે પામ્યા મન. ૨
 પછે વિલીપણ મુગ્રીવને, કરી આજ્ઞા શ્રીરધુરાય;
 તે તત્પર થઈને ઊડિયા, નમ્યા રામને પાથ. ૩

इति धीरामचरित्रे बाल्मीकिर्धर्मतनाटकधारायां उत्तरकाण्डे हनुमान-

महिमावर्णनं नाम त्रयोदशोऽध्यायः ॥ १३ ॥

અધ્યાય ૧૪ મો

રાગ સામેરી

અનીહાં રે ઊઠ્યા સુગ્રીવ વિલીધણુ રાય,
કૌશલ્યા સુમિત્રાને લાગ્યા પાય;
અનીહાં રે વસ્ત્ર આભૂષણુ આપ્યાં તે દિશ,
સરવ માતાએ દીધી આશિષ. ૧

દાળ

આશિષ દીધી માતાએ, હજે કુશળ તમને સર્વદા;
દિનદિન અધિક સુખ પામજે, દુઃખ ક્લેશ નહિ હોયે કદા. ૨
ભાઈ તમો અમારા રામને, ઉપકાર કીધો અતિ ઘણો;
તમ સાહેથી જનકી પામ્યાં, દશવદન રણમાં હણ્યો. ૩
એવું સુણી કર્યો સાષ્ટાંગ રવિસુતે, વળી વિશ્રવાતને;
એમ પ્રણામી સહુ માતને પછી, આવ્યા શ્રીરઘુવર કને. ૪
સાષ્ટાંગ નમિયા રામચરણે, નેત્રે આંસુધાર;
ગદગદ ગિરાએ બોલિયા, હે પ્રભુ પ્રાણુઆધાર. ૫
દયા રાખજે અમો દીન ઉપર, દાસ જાણી ચરણના;
વિસારશો નહિ નાથ અમને, માની લેજો શરણના. ૬
પ્રભુ માત પિતા ભ્રાત અમારા, સરવસ ધન વજ્રલ તમો;
તમો વિના પ્રિયકર જગતમાં, નથી જાણતા બીજું અમો. ૭
માટે કૃપાનાથ, સંભાળ લેજો, બાંહે ગ્રહાની લાજ;
કોઈ દિન સંભારી કહાવજો, અમ સેવક સરખું કાજ. ૮
સુગ્રીવ વિલીધણનાં વચન એવાં, સુણ્યાં શ્રીરઘુનાથ;
હેતે કરી આલિંગન દીધું, મસ્તક મૂક્યો હાથ. ૯
સર્વને બેઠ્યા ભાવશું, પછે બોલ્યા સ્નેહવચન;
તમો સદા ભક્તિ કરજો મારી, અરપી મુજમાં મન. ૧૦
હું નથી તમથી વેગજો, સત્ય માનજો નિરધાર;
રઘો વાસ કરી તમ હૃદયમાં, મને વડાલા ભક્ત અપાર. ૧૧
માટે મુખે જાઓ સખા તમો, ચિંતા દશી કરશે નહિ;
કંઈ આવશે પ્રસ્તુત ત્યારે, તેડાવીશ તમને અહીં. ૧૨

એક કહી સહુ સભા સંગે, ઊડિયા રઘુનાથ;
 બંધુ સહિત ચાલ્યા વળાવા, સરવ કપિનો સાથ. ૧૩
 પુર ખારણે આઠ્યા સહુ, ઊભા રહ્યા તે ઠાર;
 પછી નમ્યા વિલીપણુ રામને, કર જોડીને તેણીવાર. ૧૪
 મુગ્રીવ અંગદ નીલ નળ, શરભ ને જંબુવંત;
 મયંદ ગવય ગવાક્ષ આદે, કપિ સકળ બળવંત. ૧૫
 સરવે પ્રભુપદ પરણુમ્યા, ભરતને ભેટ્યા ત્યાંહે;
 લક્ષ્મણ શત્રુઘ્ન મારુતિને, મળ્યા માંહેમાંહે. ૧૬
 સહુ કપિ મળ્યા હનુમંતને, વળી વખાણ્યા બહુ વાર;
 મુગ્રીવ જોલ્યા થઈ ગદ્ગદ, ધન્ય ધન્ય પવનકુમાર. ૧૭
 તમ જોવો નહિ આ જગતમાં, બડભાગી બીજો કોય;
 પદપંકજ પ્રભુના સેવશો નિત્ય, સાંનિધ્ય રહીને સોય. ૧૮
 હે મહાબળી, માયા રાખજો, અમો ભૂલશો નહિ મન;
 પ્રભુસેવામાં સ્મરતિ અમારી, કરાવજો કોઈ દન. ૧૯
 એમ કહી પ્રભુને ચરણ નમીને, ચાલ્યા વિજય વિચિત્ર;
 નિજ નિજ સ્થાનક સહુ ગયા, કપિ ગાતા રામચરિત્ર. ૨૦
 લંકા વિષે વિલીપણુ ગયા, સાથે તેડી સર્વ સમાજ;
 પછી વળાવી પુરમાં વળ્યા, બંધુ સહિત રઘુરાજ. ૨૧
 એક મારુતિ વિના સર્વ મંડળ, કુર્યું રામે વિદાય;
 સેવા સંભારી સર્વની, ગદ્ગદ થયા રઘુરાય. ૨૨
 પછી ધર્મરાજ ચલાવતા, રહી અવધપુરમાં રામ;
 બંધુ સહિત અંજનીસુત, સેવતા પૂરણકામ. ૨૩

વલણુ

પૂરણકામને સેવતા, મનમાં આનંદ ન માય રે;
 એમ રાજ કરતા રઘુપતિ, નિત્ય હરખે પુરની પ્રજાય રે. ૨૪

इति श्रीरामचरित्रे बालीकिर्गंतलाटकपारायां उत्तरकाण्डे गुपीवविगीपणादिनां
 स्वस्थानगमनं नाम चतुर्दशोऽध्यायः ॥ १४ ॥

અધ્યાય ૧૫ મો

ગગ્ગ મારુ

- હાવે અવધપુરીમાં રાજ કરે છે, રાજવલોચન રામ;
રાજનીતિનો ધર્મ જ પાળે, ભક્તના પૂરણકામ. ૧
- માતા ગુરુની આજ્ઞા પાળે, કુળનો ધર્મ આચરતા;
ગૌઝાહણ સુર અગ્નિ પૂજા, નિત્ય નિયમ સહુ કરતા. ૨
- પ્રજા પાળે છે પુત્રની પેરે, સ્નેહ ધરે સહુ સાથ;
સહુને સરખો ભાવ જણાવે, સર્વજ્ઞ શ્રીરઘુનાથ. ૩
- દેશમાં તરુકર જર દુષ્ટ નહિ, હિંસારહિત સહુ જન;
વર્ણાશ્રમ નિજ ધર્મ જ પાળે, વરતે નિરમળ મન. ૪
- રોગ દરિદ્ર વિયોગ ન પીડે, નહિ વિરોધ ને વેર;
ચિંતા શોક નહિ મન કેને, સહુને લીલાલહેર. ૫
- દેવને દુર્લભ ભોગ ભોગવે, મનવાંછિત સુખકારી;
નર સહુ એકપત્નીવ્રત પાળે, પતિવ્રતા સહુ નારી. ૬
- માતપિતા ગુરુ વૃદ્ધને માને, પૂજે પિત્રી ઇષ્ટદેવ;
માતપિતા વહેલું બાળક ન મરે, કરે સંત દ્વિજ સેવ. ૭
- એમ અવધપુરીનાં નર ને નારી, સરવે પુણ્યપવિત્ર;
આનંદમા નિશ વાસર ઘેરઘેર, ગાયે રામચરિત્ર. ૮
- માગ્યા મેહ વરસે મહી ઉપર, જળ નિરમળ અનુકૂળ;
તૃણસંકુલ અન્ન પાકે અતિ ઘણું, સ્વાદિષ્ટ ફળ ને ફૂલ. ૯
- નદી વાપિકા કૂપ સરોવર, સદા ભર્યું રહે નીર;
કંજ પ્રકુલિત ખટપટ ગુંજે, ખગ રવ કરતા તીર. ૧૦
- વાટિકા વન વિચિત્ર સોહાગી, લજી રહ્યાં ફળ ફૂલે;
ધીર સમીર ત્રિવિધનો ચાલે, પત્રે પતત્રી ઝૂલે. ૧૧
- શીતળ છાયા સઘન વૃક્ષ છે, સરજી ગંગાને તીર;
ઠામઠામ વૃંદ તુલસીનાં, મઠ છાઈ રહ્યા મુનિ ધીર. ૧૨

સ્નાન કરવા નરનારી કેરા, જુદા રચ્યા છે ઘાટ;
 વળી અધિક શોભા છે રાજઘાટની, જુદી હયગયની વાટ. ૧૩
 રચ્યાં દેવળ અંખિકાનાં તીરે, શિવાલયનો નહિ પાર;
 એમ સરજુની શોભા અતિ ઘણી, વહે છે નિર્મળ પૂરણ વાર. ૧૪
 રત્નની ખાણો ગિરિમાં ઊઘડી, જ્યાં ત્યાં લક્ષ્મી પ્રકાશ;
 અષ્ટમા સિદ્ધિ નવે નિધિ રહી 'કરી, અવધપુરીમાં વાસ. ૧૫
 વસિષ્ઠ વિશ્વામિત્ર કુંભજઘ્નિ, ભારદ્વાજ આદે જોહ;
 અવધપુરીમાં વાસ કરીને, રહ્યા મુનિવર સહુ તેહ. ૧૬
 અગસ્ત્યના મુખની કથા સાંભળે, નિઃસ્વયં શ્રીરામ;
 ગુરુની આજ્ઞા પ્રમાણે વર્તે, લોક તણા હિતકામ. ૧૭
 વળી રાજદ્વારમાં ચાર મંડપની, રચના કરાવી ત્યાંહે;
 જ્યાં જોઈ કારજ ત્યાં તેણે, આચરતા તે માંહે. ૧૮
 એકસભામંડપ ખીજે મુક્તમંડપ, વળી ન્યાયમંડપ એણે નામ;
 વિનોદમંડપ ચોથો કહીએ, એમ રચના કરાવી રામ. ૧૯
 હાથે રાજમંડપમાં રાજકાજનો, ચાલે સહુ વહેવાર;
 પ્રધાન પટાવત બળિયા બેસે, જ્યાં જેને અધિકાર. ૨૦
 વળી ન્યાયમંડપમાં ન્યાય ચૂકવે, ચાલે નહિ પાખંડ;
 ન્યાય અન્યાય જોઈ દે છે તેને, દેવો ઘટે જે દંડ. ૨૧
 હવે મુક્તમંડપમાં 'મુક્તમંડપો, બેસે મુનિજન સંત;
 ત્યાં આત્મનિરૂપણ સદ્વિચાર થાયે, સારાસાર અનંત. ૨૨
 વળી વિનોદમંડપમાં મળી બેસે, સખા મિત્ર તે હામ;
 હાસ્યવિનોદની વારતા કરતા, તેની સાથે રામ. ૨૩
 એમ ચારે મંડપમાં પોતે પધારે, જેનો સમય થાય જ્યારે;
 વળી ક્યારે અસવારી મૃગયા ચઢતા, ઉપવન જતા ક્યારે. ૨૪
 વળી ક્યારે ખેલાવતા તુરી નવા લેઈ, ક્યારે બેસે ગજરથ;
 વળી ક્યારે ચરણ ચાલીને જતા, શિવ પૂજવા સમરથ. ૨૫
 વળી ક્યારે માતાની પાસે બેસીને, કરતા ધરની વાત;
 રામના ગુણ ડહાપણ વાણી જોઈ, સુખ પામે ઘણું માત. ૨૬

રંગમહેલમાં જનકસુતાશુ, રમતા રૂડી રીત;
 નાના પ્રકારના ભોગ ભોગવતા, જે અવાપ્તકામ અજિત. ૨૭
 ચારે બાંધુના રંગમહેલ છે જુદા, તે મહા સુખ પર્વ;
 પણ માતમંદિરમાં એક પંક્તિએ, ભોજન કરતા સર્વ. ૨૮
 સુરપતિ સુખથી કાટીગણું સુખ, ભોગવે ભોગ અપાર;
 પ્રજા સરવ એમ જાણે રામને, જીવન પ્રાણુઆધાર. ૨૯
 રામરાજ સહુને સુખદાયક, વર્તે બ્રહ્માનંદ;
 શિવ બ્રહ્મા સુરપતિ વખાણે, અવધપુરીનો આનંદ. ૩૦

વલણ

આનંદ વખાણે અવધપુરનો, મળી સહુ દેવ સમાજ રે;
 સુણો શ્રોતાજન કહે દાસ ગિરિધર, એમ રઘુપતિ કરતા રાજરે. ૩૧

इति श्रीरामचरित्रे वाल्मीकिप्रसन्ननाटकधारायां उत्तरकाण्डे श्रीरामस्य

રાજનીતિવર્ણન નામ પચ્ચદશોઽધ્યાય. ॥ ૧૫ ॥

અધ્યાય ૧૬ મો

રાગ બિલાવલ ચોપાઈ

એક સમે ગયા રામ ઉપવન, સાથે છે ભરત ને મારુતતન;
 બેઠા બાગમાં જીગદાધાર, ચરણસેવા કરે પવનકુમાર. ૧
 તે સમે ભરતે પૂછ્યું બેડી હાથ, કહો કરુણા કરી મુજને નાથ;
 સંત અસંતનાં લક્ષણ જેહ, કહો સમજાવી જુદાં કરી તેહ. ૨
 સુણી એવાં ભરતનાં વિનય વચન, બોલ્યા પ્રભુ થઈને ચિત્ત પ્રસન્ન;
 ચરે ભરત મુજ ભક્ત સુખણ, સદા ઇચ્છે તે સર્વનું કલ્યાણ. ૩
 સરવ સુખકર સરવ સનેહી, જાણે મુને એક સરવનો દેહી;
 પરઉપકારી ને પરમ દયાળ, સદા એક રસ રહે સરવકાળ. ૪
 પરદુઃખે દુઃખી પરસુખે સુખ માને, મનઃકમવચન દુખાવે નહિ કાને;
 સદા સંતોષી ને પરમ ઉદાર, ભક્તિ મારી એક આત્મવિચાર. ૫
 રહિત માન મદ લોભ અહંકાર, વિષય પ્રપંચ ન સુપને વેહેવાર;
 શત્રુ મિત્ર સમહરખને શોક, મુજ વિણ તૃણ સમજાણે ત્રિલોક. ૬

સદા જેનું મન રહે મુજ રંગે રાતું, સંકટપરહિત ભક્તિરસ માતું;
 સૂક્ષ્મ સ્થૂલ પવિત્ર નિષ્કામી, દુઃખે નહિ શોકે હરખે ન સુખપામી. ૭
 કામીનું કામ વિષે જ્યમ મન, લોભીને પ્રિય લાગે જ્યમ ધન;
 એમ જાણે મુને મહારો દાસ, રહે સદા સંસારસુખથી ઉદાસ. ૮
 શમદમવંત વિચાર વિવેક, ભક્તિ વૈરાગ્ય જ્ઞાન દઢ ટેક;
 મમ ચરણે રહે સદા જેનું મન, મુજ વિના વાત રુચે નહિ અન્ય. ૯
 દેખે મુણે મુને ચિંતવે ચંત, જાણે મારી રચના બ્રહ્માંડ અનંત;
 સર્વ ભાવે કરી મુજને ભજે, વિષય પ્રપંચ કપટ છળ તજે. ૧૦
 એવા ભગવતી વિરલા જેહ, વિશ્વ સહુને પાવન કરે તેહ;
 ભક્તનો દ્રોહ જે કોઈ કરે, પછી મમ શરણે જે અનુસરે. ૧૧
 ત્યારે મેં તેનું રક્ષણ નવ થાય, પામે સુખ જે તેને શરણે જાય;
 મમ દ્રોહી મહાજન શરણે રહે, તે થાય અભય અપવર્ગ જ લહે. ૧૨
 મહાજનનો એવો મહિમાય, મુણે ભરત કહે શ્રીરધુરાય;
 શુદ્ધ સંત કહીએ તેહને, એવા ગુણ અંતર જેહને. ૧૩
 તે જનશું જેને લાગ્યો રંગ, તેનું નામ કહીએ સતસંગ;
 એવા પુરુષ જે એક ક્ષણ મળે, તો જન્મમરણ તે છવનું ટળે. ૧૪

દોહા

એવા ભક્ત મુજ પ્રાણપ્રિય, હું તે એક સ્વરૂપ;
 તેને વશ વરતું સદા, જદપિ ત્રિભોવન ભૂપ. ૧
 એ ગુણ સાધુના કહા, છે પાવન સુખદ અપાર;
 મુણે ભરત હાવે કહું, ચળ લક્ષણ દુરાચાર. ૨

ચોપાઈ

વિષયી કામી લંપટ દુરભાગી, પરનિદા પરત્રિય અનુરાગી;
 પરધન હરવા કરે અનુરાઈ, ઉપર અજવાળું મન કુટિલાઈ. ૧૫
 પરસંપત્ય દેખી મન દાઝે, સતસંગત કરતાં શક લાઝે;
 થાય પ્રસન્ન ચિત્ત પર દુઃખ દેખી, કરે દ્વેષ રૂઠો ગુણ પેખી. ૧૬
 નિદે નિગમાગમ વેદપુરાણ, અહંમમતા મદ કેરી ખાણ;
 જે કોઈ પુણ્ય પંથ અનુસરે, તો તેની ચેષ્ટા ખળ કરે. ૧૭

બ્રહ્મજ્ઞાની થઈ કરે બકવાદ, સાધુ ભક્ત શિર ધરે અપવાદ;
 જન્મ કરમ મારાં નિરમળ જોઈ, વાદ કરી કહે મિથ્યા તેહ. ૧૮
 સાધુના સરખો ધરે શુભ વેપ, દંભ કરીને દેખાડે પરમેશ;
 ભટ્ટ કરે સદ્મારગ ગૂઢ, કલ્પિત પંથ ચલાવે મૂઢ. ૧૯
 ગુરુ થઈ હંરણ કરે પરધન, લેઉં એનું સરવશ જાણે એમ મન;
 પછી તેને કપટે કુપંથ દેખાડે, પર નારીને તે છળ કરી પાડે. ૨૦
 તેના સ્વામી સાથે કરાવે વેર, તે ભોગવે પોતે બહુ પેર;
 જીવને ભમાવે જૂઠા કરી ઉપદેશ, જ્યમ અંત્યજ ગૃહ મત્ત થાયે મેષ.
 એ પ્રકારે વાહે સહુ લોકને, વિત્ત હરે નવ હરે શોકને;
 ઉપરથી દેખાડે ઘણો ત્યાગ, અંતરમાં વિષયશું અનુરાગ. ૨૨
 વચન બોલે તે વજ્ર સમાન, કરે કુંતર્ક ઘણું અભિમાન;
 એવા ખળનો સંગ જોએક ક્ષણ કરે, નિશ્ચે તે પ્રાણી નરક સંચરે. ૨૩
 અપાર ગુણ સાધુના ગૂઢ, તોય તેમાં અવગુણ જોણે મૂઢ;
 નિજ અવગુણને પૂંઠે ધરે, રંચક ગુણ તે આગળ કરે. ૨૪
 લોહપ કામી લંપટ ઘણા, ગમે સંગ ખળને તે તણા;
 જ્યાં સદ્વિચાર નિરૂપણ થાય, ત્યાં થયી પાપી તે ઊડી જાય. ૨૫
 સતસંગત તેને નવ ગમે, સદા કુસંગ સાગરમાં રમે;
 દયા ધરમ નહિ દિલમાં લેશ. જ્યાં જાય ત્યાં ઉપજવે કલેશ. ૨૬
 સદા સંકંપ વિષયના કરે, તે પાપી અધરમપંથ અનુસરે;
 અરે ભાઈ એ ખળનાં અંગ, ભૂલે ના કરીએ તેનો સંગ. ૨૭

કોઈ

સતજીવ જેતામાં નહિ, એવા ખળ મતિમંદ;
 દ્વાપર કોઈ કોઈ દેશમાં, કળજીવમાં બહુ વૃંદ. ૩
 સતસંગે સુખ ઊપજે, થાય પરમ કલ્યાણ;
 ખળ સંગે જાય નરકમાં, હિભય લોક દુઃખ હાણ. ૪
 એવાં લક્ષણ સુધી ખળ સાધુનાં, ભરત સહિત હનુમંત;
 રઘુપતિને ચરણે નમ્યા, ગદ્ગદ થઈ દ્રવીવંત. ૫

પછી અનુજ મારતિ સહિત પ્રભુ, પુરમાં પધાર્યા રામ;
 નિત્યે એમ ઉપદેશતા, જે જગદ્ગુરુ નિષ્કામ. ૬
 રામરાજ આનંદ અવધ, પ્રજા અભય અનુકૂળ;
 મનવાંછિત ફળ ભોગ સુખ, નિત્ય નિત્ય મંગળ મૂળ. ૭
 રાણી જનકી રામ તૃપ, ભક્તિજ્ઞાનમય રૂપ;
 ગિરિધર શાંતિ પ્રજા અનુજ, વિવેક વિરાગે અનુપ. ૮

इति श्रीरामचरित्रे वाल्मीकिस्मृतनाटकधारायां उत्तरकाण्डे सत्तासतगुण-
 वर्णनं नाम पौडशोऽध्यायः ॥ १६ ॥

અધ્યાય ૧૭ મો

નાગ ધન્યાશ્રી

સ્થિર મને સુણજે શ્રોતા સરવજી, એક સમે આવ્યું મોટું પરવજી;
 અનુજ સંગાથે શ્રીભગવાનજી, ચાલ્યા કરવા ગંગામાં સ્નાનજી.

હાજ

સરજી ગંગામાં સ્નાન કરવા, ચાલ્યા શ્રીરઘુનાથ;
 ગુરુ મિત્ર બંધુ પ્રધાન આદે, અવર દ્વિજનો સાથ. ૨
 વળી અવધપુરની પ્રજા સરવે, તારી નર વૃદ્ધ બાળ;
 તે સ્નાન કરવા સરવ ચાલ્યાં, જાણીને પુણ્યકાળ. ૩
 ત્યાં સ્નાન કરી બહુ દાન, વિધિવત આખ્યાં શ્રીરઘુવીર;
 પછે સભા કરી બેઠા પ્રભુ, સરજી ગંગાને તીર. ૪
 ત્યાં બ્રાહ્મણ ક્ષત્રી વૈશ્ય આદે, શૂદ્રજન સમુદાય;
 સન્મુખ તે આવી રહ્યા, જ્યાં બેઠા શ્રીરઘુરાય. ૫
 છે સત્રન છાયા વૃક્ષની, શીતળ સદા સુખ રાશ;
 ધીર સમીર મુગંધ ભરિયો, ચાલતો ચોપાસ. ૬
 એવો સમય બેઠા શ્રીરામ બોલ્યા, મુણે સકળ પ્રજાય;
 મુજ વચન શ્રવણે ધારજે, મન માનજે શિક્ષાય. ૭
 દેવને દુરલભ મનુષ્યદેહ છે, સકળ ગુણ ભંડાર;
 તે નિશ્ચે કરીને માનજે. નહિ મળે વારંવાર. ૮

- આ જગતમાં એવો જન્મ ઉત્તમ, પામીને જે જન;
જેણે આત્મસાધન નવ કર્યું, ધિક્કાર તેનાં તન. ૯
- વળી એવો દેહ પણ અશાશ્વત, ક્ષણમાંહે વણસી જાય;
એ થકી નરક ને સ્વર્ગ વળી, અપવર્ગ પંથ પળાય. ૧૦
- મહા નિપિદ્ધ કરમે નરક પામે, કામ્ય કર્મે સ્વર્ગ;
નિજ ધર્મ નિષ્ક્રમે ભજે મુને, તે પામે અપવર્ગ. ૧૧
- માટે સર્વ ગર્વ શરીરનો તણ, નીમે રાખે તન;
નિજ ધર્મમાં વર્તે સદા, મુજમાં આરોપી મન. ૧૨
- હાવે વરણાશ્રમના ધર્મ કહ્યું, ભાઈ મુણે શ્રવણે તેહ;
કર્મ દ્વાદશ વિપ્રને, વેદે કહ્યાં છે જેહ. ૧૩
- દાન લેણું આપણું, ભણે ભણાવે વિદ્યાય;
કંતુ કરાવે પોતે કંટે, એ ખટ કરમ સમુદાય. ૧૪
- શમ દમ ઉપરતિ તિતિક્ષા, શ્રદ્ધા સાર્વજી સમાધાન;
એ વિના વળી છે કર્મ બીજાં, વિપ્ર ધર્મ વિધાન. ૧૫
- શુચિ શાન્તિઆર્જવ મૌન્યધૃતિ, દયા સત્યનિરહંકાર;
બ્રહ્મને ભણે જથારથ, એ બ્રાહ્મણનો વહેવાર. ૧૬
- ક્ષત્રી પ્રજાનું કરે પાલન, ખૂજે ગોદિજ દેવ;
કરે યુદ્ધ શૂરપણે સદા, તપ યજ્ઞ કરતા એવ. ૧૭
- કૃષિકર્મ વાણિજ્ય પશુપાલન, વૈશ્ય કર્મ વિચાર;
ક્ષત્રી બ્રાહ્મણને નામે, ચાલે પોતાને વહેવાર. ૧૮
- તણે વરણની આજ્ઞા પાળે, સેવે શૂદ્ર મુજણ;
મુને ભજે રહી નિજ ધર્મમાં, તેનું થાય પરમ કલ્યાણ. ૧૯
- મંત્રોક્ત મારગ વેદનો, દ્વિજ ક્ષત્રીને અધિકાર;
તંત્રોક્ત મારગ શાસ્ત્રવિધિએ, વૈશ્ય વર્તે સાર. ૨૦
- હવે બ્રહ્મચારી પ્રથમ વયમાં, પાળે વ્રત પ્રચંડ;
અષ્ટ પ્રકારે ત્યાગ ત્રિયનો, ઊર્ધ્વરેત અખંડ. ૨૧
- વળી બીજે આશ્રમ ગૃહસ્થનો છે, ધર્મ નિર્માળ જેહ;
કરે સંગ તે નિજ પત્નીનો, ત્રિય અન્યશું નહિ સ્નેહ. ૨૨

- માતપિતા ગુરુની કરે સેવા, પિત્રી શ્રાદ્ધ પ્રમાણુ;
ગો વિપ્ર સુર અગ્નિ અતિથિ, પૂજે પાળે જાણુ. ૨૩
- કરે ઉપાર્જન નિજ ન્યાયથી, અન્ન દ્રવ્ય વસ્તુ પવિત્ર;
કરે પોષણ નિજ પરિવારનું, સુણે મારાં વિશદ ચરિત્ર. ૨૪
- વિવાહકર્મ મૃતક ક્રિયા, આચરે નિજકુળ રીત;
એવો ધર્મ ગૃહસ્થાશ્રમનો, પાળજે આણી પ્રીત. ૨૫
- નિજ પુત્રને ઘર સોંપી જાયે, દંપતી વનમાંહે;
વાનપ્રસ્થપણું તે પાળે, શીલ વ્રત રહી ત્યાંહે. ૨૬
- સહુ ભોગનો પરિત્યાગ કરે, ફળ આહાર ભૂમિશયન;
વનકુલવેષ્ટિત અંગ રાખે, તપ કરે જઈ વન. ૨૭
- હાવેછેદલો આશ્રમ સંન્યાસીજેને, સરવર્કર્મનો ન્યાસ;
શિખાસૂત્રનો પરિત્યાગ તેને, જાણજે સંન્યાસ. ૨૮
- બ્રહ્મીભૂત થઈ વિચરે જગતમાં, તજે દેહ ઇંદ્રિ અધ્યાસ;
પરમહંસ પણ તેને કહીએ, અખંડ દષ્ટિ પ્રકાશ. ૨૯
- જેખનપણે સ્ત્રીને તણ, સંન્યાસ લે જો કોય;
ઋતુ જય ત્રિયનાં અફળ, તેટલી બાળહત્યા હોય. ૩૦
- સ્ત્રી પ્રસન્ન થઈ જો આજ્ઞા દે, વૈરાગ્ય પામી પ્રાય;
ત્યારે દોષ નહિ તે પુરુષને, એવો નિગમ કરો ન્યાય. ૩૧
- એમ ચાર વરણુ ને ચાર આશ્રમ, તણાં પાળે કર્મ;
તેમાં રહી મુજને લજે ત્યારે, સફળ થાયે ધર્મ. ૩૨
- તે માટે સર્વે પ્રજાજન, સાંભળો મુજ વચન;
પરનિદા પરધન પરત્રિયા, સ્વપને ન ધરશેા મન. ૩૩
- ગો વિપ્ર સુર ગુરુ તીર્થ સાધુ, નિગમ લક્ષ્મી સુખાણુ;
એ અષ્ટ અંગ જ માહરાં, જે નિંદે મૂઢ અજાણુ. ૩૪
- તે પાપી પામે અધોગતિ, મહા નિકટ નરક નિવાસ;
પછે નીચ થોનિ અવતરે, ફળ ભોગવે દુઃખ રાશ. ૩૫
- નિજ ધરમ નીતિએ કરી, મુજને લજે નિરભેદ;
આ લોકમાં સુખ પામશેા. પરલોક મુક્તિ વેદ. ૩૬

એવી શિક્ષા સુણી રઘુવીરની, થયાં લોક ચિત્ત પ્રસન્ન;
પછે રામ સાથે આવિયા, નિજ અવધપુર પાવન. ૩૭

વલણુ

અવધપુરમાં રામ આઠ્યા, કરી પ્રજાને શિક્ષાય રે;
ધર્મ રાજ્યને ચલાવે છે, વરતે છે નિજ ન્યાય રે. ૩૮

इति धीरामवरित्रे वाल्मीकिरामतनाटकधारायां उत्तरकाण्डे धीरामेण
समायां वर्णाश्रमधर्मवर्णनं नाम सप्तदशोऽध्यायः ॥ १७ ॥

અધ્યાય ૧૮ મો

રાગ મારુ

સુણો શ્રોતા થઈ સાવધાન, કરો ચરિત્ર સુધારસ પાન;
એમ રાજ કરે રઘુવીર, પાળે પ્રજા ધરમના ધીર. ૧
એક સમે શ્રીદેવમોરાર, બેઠા મુક્તમંડપ મોઝાર;
પાસે બેઠા ભક્તજન બ્રાત, કરે ધરમ નીતિની વાત. ૨
જુમનાતીર તંણા તેણીવાર, આઠ્યા લોક તે કરતા પોકાર;
દ્વારપાળે કર્યું તવ જાણ, સુણી બોલ્યા પુરુષપુરાણ. ૩
અરે કોણે પીડી પ્રજા મારી? કોણે થયો એવો દુરાચારી?
સરવ લોકે કર્યો નમસ્કાર, ઊભા કર બેડીને તેણીવાર. ૪
દરશન કરતાં પામ્યા ઘણું સુખ, નિવેલું નાથ આગળ દુઃખ;
માહારાજ સુણો એક વાત, અમો પુત્ર તમો છો તાત. ૫
દેશ મથુરા જુમનાતીર, છે દુષ્ટ અસુર મહાવીર;
મેરુદૈત્યનો પુત્ર તે ઠામ. તેનું લવણાસુર એવું નામ. ૬
તે પાપી કરે છે અન્યાય, તેથી ગૌબ્રાહ્મણ પિણય;
હિંસા કરતાં ડરે નહિ મન, ઘણા મનુષ્યો પમાડ્યા પતન. ૭
અમોએ દુઃખ નવ સહેવાય, માટે કહેવા આઠ્યા રઘુરાય;
શ્રીપતિ સાહે અમારી, છો પ્રજાપતિ દેવ મોરારિ. ૮
કેનાં સુણી એવાં વચન, રામને ક્રોધ પ્રગટ્યો મન;
કરકે અધર ભૂકુટી કપોળ, રીસે નેત્ર થયાં રાતાંચોળ. ૯

અહ્યા બેઠો છું હું વિદ્યમાન, પીડે મારી પ્રજને અજ્ઞાન;
 મંગાવ્યું કાદંડ તેણીવાર, દુષ્ટનો કરું હવડાં સંહાર. ૧૦
 રામનાં સુણી ક્રોધવચન, સભામાંહે ઊઠ્યા શત્રુવન;
 બોલ્યા વચન જોડીને હાથ, મુને આજ્ઞા આપો હે નાથ. ૧૧
 પ્રભુ તમ દરુણાએ આજ, મારું દુષ્ટ કરું શુભ કાજ;
 કરી આજ્ઞા પુરુષપુરાણ, આપી મંત્રશક્તિ દિવ્યબાણ. ૧૨
 અસ્ત્રયુક્તિ બતાવી અપાર, શત્રુવન ચઢ્યા તેણીવાર;
 ત્રણ ક્ષોહણી દળ લેઈ સાથ, ચાલ્યા છે શ્રુતકીર્તિનાથ. ૧૩
 આવી ઊતર્યા જીમનાતીર, ત્યાં મળ્યા ઘણા મુનિવર ધીર;
 ઉત્પત્તિ અસુરની જેહ, વિપ્રે કહી શત્રુવનને તેહ. ૧૪
 આરાધ્યા પૂર્વે ઉમાનાથ, શિવે ત્રિશૂળ આપ્યું એને હાથ;
 એની પાસે ત્રિશૂળ જો હોય, ત્યાં લગી ન મારી શકે કોય. ૧૫
 માટે કહું એક એનો ઉપાય, જ્યારે આહાર લેવાને એ જાય;
 ઉઘાડો ગુફા તવ અનુકૂળ, હરી લાવો એ રુદ્રત્રિશૂળ. ૧૬
 ત્યારે ક્ષીણ થશે બળ એહ, પછી મરશે નિઃસંદેહ;
 મુનિવચન સુણી નિરધાર, હર્યું ત્રિશૂળ ના લાગી વાર. ૧૭
 પછે ઘેર્યો અસુરને ત્યાંહે, દારુણ યુદ્ધ થયું માંહેમાંહે;
 દુષ્ટ વચન બોલ્યો રહી સામો, અહ્યા રામે માર્યો મુજ મામો. ૧૮
 તે રાવણનો હું ભાણેજ સાર, વેર લેઈ હણી તમ આર;
 સુણી વચન અસુરનાં વામ, તે સાથે કર્યો ધોર સંગ્રામ. ૧૯
 શત્રુવને કાઢ્યું એક બાણ, જે આપ્યું હતું પુરુષપુરાણ;
 બ્રહ્માનું સર્જેલું જેહ, મધુ કંટલ માર્યા તેહ. ૨૦
 જોવો પ્રત્યયનો હુતાશન, મૂક્યો તે શર શત્રુવન;
 તેણે અસુરનું છેલું શીશ, મૃત્યુ પામી પડ્યો તે દિશ. ૨૧
 મુનિએ કર્યો જયજયકાર, લોક હરખ પામ્યા છે અપાર;
 અયોધ્યામાં ગઈ તે વાત, સુણી પ્રસન્ન થયા જીગતાત. ૨૨
 છત્ર ચામર સિંહાસન, રામે મોકલ્યાં તે દન;
 મથુરાપુર કેરું રાજ, શત્રુવનને આપ્યું મહારાજ. ૨૩

જેવી અવધપુરી કહેવાય, એવી થઈ મથુરાની શોભાય;
સમુદ્ર પર્યંત શત્રુધન, કરે રાજ તે નિરમળ મન. ૨૪
આચરે નિજ કુળનો ધર્મ, જે કહ્યું વેદે ક્ષત્રીનું કર્મ;
પ્રજા લોક પામે ધણું સુખ, સ્વપને નહિ કોને દુઃખ. ૨૫

વલણ

નહિ દુઃખ દરિદ્ર વિયોગ કોને, નહિ તસ્કરપીડા રોગ રે;
સહુ લોક ભજતા રામને, ભોગવે વિધવિધ ભોગ રે. ૨૬

इति श्रीरामचरित्रे वाल्मीकिप्रसूतनाटकधाराया उत्तरकाण्डे शत्रुघ्नेन

लवणामुरहननं नाम अष्टादशोऽध्यायः ॥ १८ ॥

અધ્યાય ૧૮ મો

રાગ ધન્યાશ્રી

લવણામુરને પમાડ્યો પતન છ, મથુરામાં રાજ કરે શત્રુધન છ;
હાવે રઘુપતિ પોતે શું કરતા કાજ છ, અવધપુરીનું ચલાવે રાજ છ.

દાળ

રાજ કરતા રઘુપતિ તે, અવધપુર મોઝાર;
નિજ પ્રજા સુખ પામે ઘણું, ચાલે વર્ણાશ્રમ વહેવાર. ૨
અકાળમૃત્યુ ન થાય કોનું, અવધવિણ તે વાર;
માતપિતા પહેલું બાળક ન મરે, રામરાજ મોઝાર. ૩
તે સમે એક બ્રાહ્મણ તણો મૃત. મૃત્યુ પામ્યો ત્યાંહે;
મહારોક પ્રગટ્યો તેહને, રહેતો અવધપુરમાંહે. ૪
મૃત પુત્ર લેઈને દંપતી, આવ્યાં તદા દરબાર;
આઈંદ કરતાં અતિ ઘણું, રોતાં કરી પોકાર. ૫
ત્યારે સભા કરી શ્રીરામ બેડા, મંત્રી બંધુ માંહે;
તે સભામાં રામ નાખિયું, બ્રાહ્મણે જઈને ત્યાંહે. ૬
પછી રૂદન કરતો વિપ્ર બોલ્યો, મુણો શ્રીરઘુરાય;
ત્વર્મ તમે શો આચર્યો? તમ રાજ્યમાં અન્યાય. ૭
માબાપ પહેલો પુત્ર મારો, મરણ પામ્યો આજ;
અધર્મ શો એવો થયો? છે રામ કેરું રાજ. ૮

- તે જિવાડો આ પુત્ર નહિ તો, દેઈશ તમને શાપ;
એવાં વચન સુણી શ્રીરામજી, મન પામિયા પરિતાપ. ૯
- તે સમે ઝેઠા હતા નારદ, સલામાં નિરધાર;
કરે બેડી પ્રભુએ પૂછિયું, કહે સત્ય બ્રહ્મકુમાર. ૧૦
- શે પાપથી એ પુત્ર દ્વિજનો, મરણ પામ્યો આજ ?
મુજ રાજ્યમાં અન્યાય શો, જે થાય વિપરીત કાજ. ૧૧
- એવો પ્રશ્ન સુણી રઘુવીરનો, બોલિયા વીણાપાણ;
આ સમયમાં કે શપ્ત કરતો, હશે તપ નિરવાણ. ૧૨
- અધિકાર નહિ તપ તેણો તેને, નિગમ બોલે ન્યાય;
તે પાપથી એ પુત્ર દ્વિજનો, મરણ પામ્યો પ્રાય. ૧૩
- એવું વચન સુણી નારદ તણું, ઊઠિયા જુગદ્ધાર;
સમરણ કર્યું પુષ્પક તણું, આવિયું તેણીવાર. ૧૪
- પછી ધીરજ આપી વિપ્રને, સમરથ શ્રીરઘુનાથ;
પ્રભુ ચઢ્યા પુષ્પ વિમાન પર, લેઈ સૈન્ય મંત્રી સાથ. ૧૫
- સહુ પૃથ્વીમાં શોધવા લાગ્યા, સરિતા ગિરિ પુર વન;
ગિરિ કંદરા તટ સરોવર, શોધતા જુગજીવન. ૧૬
- પછી એમ કરતાં આવિયા, દક્ષિણ દિશા મોઝાર;
સમુદ્રતીરે સઘન વનમાં, મૌઠ ગિરિ છે સાર. ૧૭
- તે ગિરિ ઉપર લીલ એક, તપ કરવા ઝેઠા ત્યાંહે;
ધૂમ્રપાન કરતો અધોમુખે, ધરી કામના મનમાંહે. ૧૮
- શ્રીરામે દીઠા તેહને, પૂછિયું આવી પાસ;
અલ્યા શે અર્થે તું તપ કરે છે ? કહે સત્ય પ્રકાશ. ૧૯
- કોણ ગોત્ર ગુરુ કુળ વરણ તુજ ? કોણ વેદ મંત્ર પ્રમાણ ?
શે અર્થ કરતો કષ્ટ કાયા, ભ્રષ્ટ જન્મે જાણ. ૨૦
- ત્યારે ધૂમ્રપાની બોલિયો, હું વરણમાંહે કિરાત;
સ્વર્ગાર્જુને પામવાને, તપ કરું દિનરાત. ૨૧
- ત્યારે રામ કહે લે સ્વર્ગ તુજને, પમાડું હું આજ;
એમ કહી એક બાણ ધનુષ્યે, ચઢાવ્યું મહારાજ. ૨૨

- તે બાણે કરી શીશ છેદિયું, પામિયો મરણ કિરાત;
 પ્રભુકૃપાએ તે લીલ્લનો, દિવ્ય દેહ થયો સાક્ષાત્. ૨૩
- વિમાન આંબુ તે સમે, શોભા તણે નહિ પાર;
 તે માંહે બેસીને ગયો, થઈ દિવ્ય સ્વર્ગ મોઝાર. ૨૪
- એટલે આંબો સુરપતિ, જ્યાં હતા શ્રીભુગદીશ;
 સાધાંગ કરી રઘુપતિ ચરણે, ઇંદ્રે નામ્યું શીશ. ૨૫
- મથવાપતિ કર બેઠી બોલ્યો, સુણો શ્રીમહારાજ;
 હું આજ્ઞાવર્તી તમારો, પ્રભુ કહો મુને કાંઈ કાજ. ૨૬
- રઘુવીર કહે મુજ પુર વિષે, એક બ્રાહ્મણ કેરો અપત્ય;
 માતાપિતા પહેલો મરણ પામ્યો, જિવાડો તે સત્ય. ૨૭
- એણું સુણીને આશ્ચર્ય પામ્યો, ઇંદ્ર તેણીવાર;
 પ્રભુકૃપાએ હું લોગણું, સુરલોકનો અધિકાર. ૨૮
- વિશ્વના આત્મારામ છો, જવના જવનપ્રાણ;
 તે પ્રભુ પ્રાકૃત મનુષ્ય થઈ, મુજ સાથ બોલે વાણ. ૨૯
- એમ કહી પુષ્પવિમાન બેઠો, ઇંદ્ર તેણીવાર;
 રઘુનાથ વળતા આવિયા, નિજ અવધપુર મોઝાર. ૩૦
- અમૃતભિંદુ ઇંદ્રે મૂક્યું, પુત્રના મુખમાંદે;
 તત્કાળ ઊઠી થયો બેઠો, બાળક જીવ્યો ત્યાંહે. ૩૧
- રઘુનાથ ચરણે નમી ચાલ્યો, ઇંદ્ર સ્વર્ગ મોઝાર;
 તે વિમ્બ આનંદ પામિયો, વરતિયો જયજયકાર. ૩૨
- ક્ષણમાંહે સરજે વિશ્વ સહુ, પોપણ કરે પરમેશ;
 વળી જિવાડે સહુ જન્મતને, જેની સત્તા ચેતન્ય લેશ. ૩૩
- જેના કટાક્ષે કાળ કંપે, લોકપતિ સમુદાય;
 તે ઇંદ્ર પાસે વિમ્બ બાળક, જિવાડ્યો રઘુરાય. ૩૪
- એ ચરિત્ર લોકિક જણજો, માનુષી લીલા કામ;
 પ્રભુભાવ જાણે મહિમા એ, જે બ્રહ્મ પૂરણકામ. ૩૫
- વિચારી શ્રોતા સહુ, સંદેહ ન કરશો કોય;
 સાક્ષાત્ એ પૂરણ પ્રભુ, પણ ધરમ પાળે સોય. ૩૬

તે વિપ્ર બાળક જિવાજ્યો, સેવા કરી બહુ પેર;
રથમાં બેસાડી ત્રણે જણને, વળાવ્યાં નિજ ઘેર. ૩૭
એવાં ચરિત્ર અદ્ભુત રામનાં, જે સુણે નર ને નાર;
કરે કૃપા તેને રઘુપતિ, પામે પદારથ ચાર. ૩૮

વલખુ

ચાર પદારથ પામે તે જન, સંકટ સરવે જાય રે;
કહે દાસ ગિરધર સુણો શ્રોતા, પાવન રામકથાય રે. ૩૯

इति श्रीरामचरित्रे वाल्मीकिस्मृतनाटकधारायां उत्तरकाण्डे शृद्धं दत्त्वा

ब्रह्मपुत्रजीवन नाम एकोनविंशोऽध्यायः ॥ १९ ॥

અધ્યાય ૨૦ મેા

રાગ સોરઠ

એક સમે રઘુનાથજી, બેઠા પુષ્પવિમાન;
દરશન કરવા અગસ્ત્યનાં, ચાલ્યા શ્રીભગવાન. એકં ૧
સાથે અનુચર છે વણા, ડાહ્યો મંત્રી સુમંત;
ચમ્બર કરતા શ્રીરામને, વાયુસુત બળવંત. એકં ૨
તે વિમાન આકાશે ચાલતું, આંખું મહાવનમાંહે;
એટલે એક કૌતક થયું, બે પક્ષી વઢે ત્યાંહે. એકં ૩
એક ઉલૂક બીજે ગીધ છે, આંખ્યા કરતા પોકાર;
ન્યાય કરે પ્રભુ અમ તણો, ટાળો કલેશ અપાર. એકં ૪
ત્યારે રામે વિમાન સ્થંભાવિયું, બોલ્યા મધુરી વાણ;
કહો ભાઈ શી વઢવાડ છે? બોલો સત્ય પ્રમાણ. એકં ૫
ત્યારે ઉલૂક વચન વળતું વઢે, મારું ઘર હતું ન્યાંહે;
કાઢી મૂક્યો મને ત્યાં થપ્પી, ગીધ રહ્યો છે તે માંહે. એકં ૬
ત્યારે ગીધ કહે પ્રભુ સાંભળો, નિશ્ચે છે મુજ ધામ;
એ ઉલૂક તો મારે ગળે પડે, શિક્ષા કરે શ્રીરામ. એકં ૭
અલ્યા ગીધ, તારુ ઘર ક્યાં હતું, કે દહાડાનું કે ઠાર;
સત્ય વચન મુજને કહે, પૂછે વિશ્વાધાર. એકં ૮

ત્યારે ગીધ કહે નહોતી ધરા, જે દહાડાની આહે;
 ત્યારે વૃક્ષ ઉપર મેં માળો કર્યો, તે દિવસનો ત્યાંહે. એકં ૯
 ત્યારે ઉલૂક કહે જ્યારે ઈશ્વરે, પૃથ્વી કરી નિરમાણુ;
 ત્યાર પછી તરુ ઉપરે, મેં માળો કર્યો જાણુ. એકં ૧૦
 એવું સુણીને હસ્યા રઘુનાથજી, ગીધનો કર્યો તિરસ્કાર;
 અલ્યા ઉલૂક કહે તે તો સત્ય છે, ભૂમિતરુનો આધાર. એકં ૧૧
 ભૂમિ વિના તરુ હોય નહિ, જૂઠી ગીધની વાણુ;
 વૃક્ષ આધાર માળા તણો, સાચો ઉલૂક પ્રમાણુ. એકં ૧૨
 એવું કહીને કોપ્યા શ્રીરામજી, ગીધ પર અવિનાશ;
 બાણ કાઢ્યું એને મારવા, બોલી વાણી આકાશ. એકં ૧૩
 હે રામ, ન હણશો એ ગીધને, એની સુણો ઉત્પત્ત;
 એ પૂરવે હતો મચ્છ દેશનો, ભૂપતિ બ્રહ્મદત્ત. એકં ૧૪
 તે અંકિત મુનિ ગૌતમ તણો, સેવા કરે બહુ પેર;
 એક દિવસ એણે તેડિયા, ભોજન કરવાને ઘેર. એકં ૧૫
 તેણે માંસ પકાવ્યું રે પાકમાં, મૂક્યું મુનિવર પાસ;
 તેજેઈને ગૌતમત્રકષિ કોપિયા, થયા ચિત્તમાં ઉદ્દાસ. એકં ૧૬
 શાય દીધો મુનિએ તદ્દા, ભૂખને તેણીવાર;
 અલ્યા પાપીતું ગીધ પક્ષી થજે, કરજે માંસનો આહાર. એકં ૧૭
 ત્યારે સ્તુતિ કરી રાજાએ વણી, પૂછ્યો અનુગ્રહ એવ;
 દયા ઊપની દિજને વણી, બોલ્યા મુનિ તતખેવ. એકં ૧૮
 અલ્યા પ્રગટ થયા છે પોતે પ્રભુ, દશરથરાયને દ્વાર;
 દરશન થાશે તે રામનું, સંભાષણ જેણીવાર. એકં ૧૯
 ત્યારે ઉદ્ધાર થાશે તુજ તણો, સ્વર્ગલોક નિવાસ;
 તે અવસર આજ એને માળ્યો, પામ્યો પદ અવિનાશ. એકં ૨૦
 એવું સુણીને શ્રીરામે કૃપા કરી, પક્ષી ઉપર એવ;
 દેહ પડી ત્યાંહાં, થયા તત્ક્ષણ દેવ. એકં ૨૧
 ચરણ વંદી શ્રીરામના, બેડા વિમાન મોઝાર;
 નાક પ્રજે તે પક્ષી ગયા, થયો જયજયકાર. એકં ૨૨

એવા અધમ ઉદ્ધારણુ રઘુપતિ, દીનાનાથ દયાળુ;
ગીધ ઉલૂકને ઉદ્ધારિયા, છૂટ્યાં કરમ તે કાંળ. એકં ૨૩
પ્રભુ ઉપર પુષ્પવૃષ્ટિ કરી, દેવ તેણીવાર;
પછે વિમાન ચલાવ્યું ત્યાં થકી, દક્ષિણ દિશા મોઝાર. એકં ૨૪

પદ્ય

દક્ષિણ દિશા વિમાન ચલાવ્યું, પોતે પૂરણકામ રે;
અગસ્ત્યમુનિનાં દરશન કરવા, આશ્રમ આવ્યા રામરે. ૨૫

इति श्रीरामचरित्रे वाल्मीकिसंमतनाटकधारार्यां उत्तरकाण्डे धीरामेण
एतोल्लेख्योः शापनिमोचनं नाम विंशतितमोऽध्यायः ॥ २० ॥

અધ્યાય ૨૧ મો

રાગ ધન્યાશ્રી

અગસ્ત્યને આશ્રમ આવ્યા રામજી, મુનિને કીધા દંડપ્રણામજી;
જોઈ રઘુપતિને ઊઠ્યા મુનિજનજી, ભુજ ભરી દીધું આલિંગનજી.

દાણ

આલિંગન દીધું રામને, હરખિયા કુંભજ મુન્ય;
મુને કર્યો પાવન રામજી, આજ દિવસ ઘડીને ધન્ય. ૨
આસન ઉપર પધરાવિયા, કર્યો વિનય બહુ સત્કાર;
વળી પકવફળ જળાં મિષ્ટ, પ્રભુને કેરાવ્યો છે આહાર. ૩
પછે જીર્ણ કંકણ હીમ હીરા, રત્નજડિત વિશાળ;
તે પહેરાવ્યાં શ્રીરામને કર, અગસ્ત્ય તત્કાળ. ૪
થયા પ્રસન્ન કંકણ જોઈને, પૂછ્યું મુનિને રામ;
કૃતવિધિ વસ્તુ સ્વર્ગની, ક્યાંથી તમારે ધામ? ૫
ત્યારે થટોદ્ગલવ કહે સુણે પ્રભુ, એ કંકણની કહું વાત;
એ મનુષ્યલોકે નવ મળે, દુર્લભ સદા સાક્ષાત્. ૬
એક રાય વૈદ્રભ દેશનો, સત્યવાન એ અભિધાન;
તે તપસ્વી પુણ્યવંત મહા, કીધાં અપરિમિત દાન. ૭
મણિ કનકભૂષણ અશ્વ ગજ રથ, કર્યાં દાન અપાર;
એક અન્નદાન વિના સહુ, આપિયું છે નિરધાર. ૮

- એક સમે મૃગયા નીકળ્યો, વન એકલો ભૂપાળ;
 ત્યાં આયુર્દા આવી રહ્યો, ત્યારે થયો તેનો કાળ. ૯
- તે પુણ્યના પરતાપથી, ધર્યો દિવ્ય દેહ તેણીવાર;
 વિમાનમાં બેસી તદા નૃપ, ગયો સ્વર્ગ મોઝાર. ૧૦
- ત્યાં ભોગ નાનાં ભાતના, તે ભોગવતો રાજન;
 પણ અન્નદાન કર્યું નથી, મારે ક્ષુધા પીડે તન. ૧૧
- વિધિને કહ્યું મુને ક્ષુધા પીડે, આહાર આપો આજ;
 મેં ભૂખ્યા રહેવાતું નથી, તવ ગમે મુખ મહારાજ. ૧૨
- એવાં વચન સુણી તે રાયનાં, બોલ્યા પ્રજાપતિ ભગવાન;
 હું ખાવા શું આપું તને ? નથી કર્યું તેં અન્નદાન. ૧૩
- એમ વણાં વચન વિધિએ કહ્યાં, પણ હક ગ્રહી રાજન;
 પ્રજાપતિ તવ કોપિયા, પછે બોલ્યા ક્રોધવચન. ૧૪
- તું પ્રેત થઈ નિજ તન તણા, કર માંસ કેરો આહાર;
 તે કદાપિ ખૂટે નહિ, એમ બોલ્યા પદ્મકુમાર. ૧૫
- હે રામ ! વિધિના વચનથી, થયો ભૂત તે રાજન;
 તે ભક્ષણ કરવા દેહ તણું, નિત્ય આવતો આ વન. ૧૬
- પરમેષ્ઠીને વચને કરી, ખૂટે નહિ તન તેહ;
 એમ વહી ગયા દિન કેટલાં, અકળાયો રાજ એહ. ૧૭
- નિત્ય ભક્ષ કરવા આવતો, ધરી પ્રેત કેરું રૂપ;
 વળી દેવ થઈને જાય પાછો, સ્વર્ગમાં તે ભૂપ. ૧૮
- સુણો રઘુપતિ અન્નદાન મોટું, સરવથી નિરવાણ;
 અન્ન વિના અન્ય ઉપાયથી, નવ રહે કોના પ્રાણ. ૧૯
- જ્યમ શાન્તિ સમ નહિ મુખ બીજું, ગુરુ સમ નહિ સેવ;
 ઉદાર સમ ધનવંત નહિ, શંભુ સમાન નહિ દેવ. ૨૦
- ગમ તિથિમાં દ્વાદશી મોટી, તીરથ માંહે પ્રયાગ;
 મંત્ર હરિના નામ સમ, બ્રહ્મચર સમ નહિ યાગ. ૨૧
- એમ દાનમાં અન્નદાન છે, બીજું ન એ સમ તુલ્ય;
 જે થયી થાયે તૃપ્ત જન, તે મારે એહ અમૂલ્ય. ૨૨

કંઈ વિધિ નહિ અન્નદાનમાં, નહિ દેશકાળ મુજણ; ૨૩
 ક્ષુધાર્થીને આપણું, નહિ પાત્રનું પરમાણ.
 તે માટે હો સીતાપતિ, મહિમા ધણો અન્નદાન; ૨૪
 પેલો રાય નિત્યે માંસ ભક્ષી, બેસી જાય વિમાન.
 એક સમે પ્રાર્થના કરી, પૂછ્યું વિધિને રાય; ૨૫
 મહારાજ આણું કરમ મારું, કહો કેમ મુકાય ?
 ત્યારે પ્રજાપતિને દયા આવી, બોલ્યા સ્નેહ વચન; ૨૬
 અગસ્ત્યનાં દરશન થકી, તૃપ્તિ થશે રાજન.
 એવાં સુણી વચન ધાતા તણાં, મુજ પાસે આવ્યો રાય; ૨૭
 દુઃખ નિવેણું પોતાતણું, કર બેઠી લાગ્યો પાય.
 મેં હાથ મૂક્યો શીશ તેને, સુણી શ્રીભગવાન; ૨૮
 તવ ભક્તિના પરતાપથી, આપ્યું અભે વરદાન.
 ક્ષુધાનિવરતી તે તણી, થયો સદા તૃપ્તિ પ્રાણ; ૨૯
 ટળી ગયું પ્રેતપણું તદા, સુખ પામિયો નિરવાણ.
 તે રાય પાસે હતાં કંકણ, વિધિ નિરમિત જેહ; ૩૦
 મને આપીને ગયો સ્વર્ગલોકે, સુણો રાઘવ તેહ.
 તે મેં તમને આપિયાં, રઘુપતિ કંકણ આજ; ૩૧
 ક્યું પાત્ર અમૃત તણું ભૂપે, સુણો શ્રીમહારાજ.
 એવાં વચન સુણી મુનિવર તણાં, થયા પ્રસન્ન શ્રીરઘુનાથ; ૩૨
 વળી પ્રશ્ન બીજો પૂછિયો, કુંભજમુનિની સાથ.

વલણ

કુંભજકપિને રામે પૂછ્યો, પ્રશ્ન તેણીવાર રે;
 તે શ્રોતાજન સહુ સાભળો, કહું તેનો કરી વિસ્તાર રે. ૩૩

અધ્યાય ૨૨ મો

રાગ મારુ

શ્રીઅવધબિહારી અગસ્ત્યને પૂછે, કહો મુનિવર વાત; ૧
 આ વનકેરું નામ પડ્યું ક્યમ, દંડકારણ્ય વિખ્યાત? ૧
 પૂરવતણી ઉત્પત્તિ એની, કહો સકળ વિસ્તાર; ૨
 શ્રીરામનાં એવાં વચન સુણી, બોલ્યા મિત્રાવરુણકુમાર. ૨
 મુણે રામ આ ઠામે હતો, એક દંડક નામે દેશ; ૩
 તેનો વિસ્તાર શત જોજનનો, રાય દંડક નામે નરેશ. ૩
 તે સૂરજવંશી મનુપુત્ર જ કહિયે, ઇક્વાકું જેતું નામ; ૪
 તેનો પુત્ર એક દંડકરાજ, રાજ કરે અભિરામ. ૪
 તે સમે એક વન માંહે નીકળ્યો, મૃગયા કારણ રાય; ૫
 ત્યાં મુનિવરના આશ્રમ બહુ દીઠા, પવિત્ર સકળ શોભાય. ૫
 તે આશ્રમ જોતો આવ્યો રાજ, ભૃગુના આશ્રમમાંહે; ૬
 અતિ સુંદર શોભા જોઈને રાજ, ખેઠા ઘડી એક ત્યાંહે. ૬
 ત્યારે ભૃગુઋષિ તો ઘરમાંહે હતા નહિ, કરવાં ગયા'તા સ્નાન, ૭
 એક કન્યા ઋષિની કુંવારી હતી, મહા રૂપવંતી ગુણવાન. ૭
 તે ભૃગુતનયા દશ વરસ તણી, તેનું આરજ્યા એવું નામ; ૮
 તે જોઈને રાજ મોહ્યો તત્ક્ષણ, પ્રગટ થયો મન કામ. ૮
 પછી સ્થળ એકાંતજોઈ જોરાવરી, રાયે સંગ કર્યો તેણીવાર; ૯
 તે કન્યા પડી ત્યાં મૂરછિત થઈને, કરતી હાહાકાર. ૯
 ત્યારે લજ્યા પામ્યો દંડકરાજ, અશ્વ થયો અસ્વાર; ૧૦
 ઉતાવળો નિજ પુરમાં આવ્યો, ભૂલ્યો વિવેક વિચાર. ૧૦
 હાલે ભૃગુઋષિ સ્નાન કરી ઘેર આવ્યા, દીઠા મહા ઉત્પાત; ૧૧
 પછી ચિંતાતુર થઈ દ્વિજ બાળકને, પૂછી મુનિએ વાત. ૧૧
 ત્યારે તેણે કહ્યું એક રાય આવ્યો'તો, અશ્વ બેસીને આંહે; ૧૨
 તે તુરી બારણે બાંધી પેઠા, તમારા આશ્રમ માંહે. ૧૨

પછી ઉતાવળો તે નીકળી નાઠો, કરમ કરી રાજન;
 એવાં વચન સુણીને ભૃગુઋષિ કોપ્યા, રક્ત થયાં લોચન. ૧૩
 જે પાપીએ મુજ આશ્રમમાં આવી, કરમ કર્યું અવટિત;
 તે રાય બળીને ભસ્મ થજે, તેનું નય રાજકુળ સહિત. ૧૪
 દ્રવ્ય દેશ પશુ મનુષ્ય વૃક્ષ, વળી કાષ્ઠ ધાતુ પાષાણ;
 જ્યાં લગી એનું રાજ હોય તે ભસ્મ થજે નિરવાણ. ૧૫
 એમ ભૃગુના મુખથી વચન નીકળ્યું, જેવી શેષ મુખજ્વાળા;
 તે કહ્યા પ્રમાણે દેશ રાય બળી, ભસ્મ થયો તત્કાળ. ૧૬
 તે દિવસથી દેશ સકળ થયો, ઉજ્જડ સત જોજન;
 પશુ પક્ષી તરુ મનુષ્ય ડરે નહિ, ન મળે તૃણ જળ અન્ન. ૧૭
 મુણે રાઘવ એમ કરતાં વીત્યા, સંવત્સર શત સાત;
 ત્યાં લગી રાયનો દેશ સકળ, તે શૂન્ય પડ્યો સાક્ષાત. ૧૮
 પછી એક સમે વિંધ્યાચળ પાસે, આવ્યા નારદમુન્ય;
 તે ગિરિને પરસ્પર કલેશ કરાવા, બોલ્યા કપટ વચન. ૧૯
 અલ્યા તુજ કરતાં ઘણો મેરુ ઊંચો, તું નીચો નિરવાણ;
 એરી વિરોધ વાત કહીને ત્યાંથી, ચાલ્યા વીણાપાણ. ૨૦
 પછે વિંધ્યાચળ વધવાને માંડ્યો, મનમાં ધરી અહંકાર;
 તેણે રવિમંડળ આચ્છાદ્યું, થયો સહુ લોકમાંહે અંધકાર. ૨૧
 ત્યારે દેવ સકળ મળી વાત વિચારી, કરીએ કાંઈ જતન;
 મુનિ અગસ્ત્ય ગુરુ એ ગિરિના છે, માનશે તેનું વચન. ૨૨
 મુણે રામ હું તે સમે રહેનો, વારાણસી મોઝાર;
 સુરપતિ આદે દેવ સકળ ત્યાં, આવી કર્યો પોકાર. ૨૩
 ત્યારે હું ગંગાતટ મૂઢી આવ્યો વિંધ્યાચળની પાસ;
 મને ગુરુ જણી સાદાંગ કર્યા, ગિરિ પૃથ્વી પડિયો તાસ. ૨૪
 ત્યારે વચન કહ્યું મેં સુણ વિંધ્યાદ્રિ, સૂતો રહેજે આંહે;
 હું તીર્થયાત્રા કરી આવું તાંહાં લગી, રહેજે પડ્યો ભૂમાંહે. ૨૫
 મુજ આજ્ઞા વિના જે ઊડીશ અહીંથી, સુણ વિંધ્યાચળ વાણ;
 તો ભસ્મ કરીશ બાળીને ક્ષણમાં, શાપ દેઈને જણ. ૨૬

મુજ શાપ તણે ભય મનમાં ધરી, ગિરિસૂતો રહ્યો છે આંહિ;
 તે દિવસનો હું પણ નિશ્ચે, વસિયો આ વન માંહિ. ૨૭
 ઇંદ્રને કહીને ઔપધિ કેરો, - વરસાવ્યો પરજન્ય;
 અનેક પ્રકારની ઊગી વનસ્પતિ, સંવન થયું છે વન. ૨૮
 આ દંડકરાયનો દેશ હતો માટે, દંડકારણ્ય કહેવાય;
 એ ઉત્પત્તિ દંડકવન કેરી, કહી તમને રઘુરાય. ૨૯
 એણે સુણી રઘુપતિ મુનિ ચરણે લાગ્યા, આજ્ઞા માગી ત્યાંહિ;
 પછી પુષ્પવિમાનમાં બેસીને પોતે, આઠ્યા અવધપુરમાંહિ. ૩૦

પલણુ

અવધપુરમાં રામ આઠ્યા, કરી અગસ્યનાં દરશન રે;
 પછે રાજ ચલાવે પોતાનું, સહુ દરબે પુરના જન રે. ૩૧

इति श्रीरामचरित्रे वाल्मीकिर्षमत्तनाटकपाराया उत्तरकाण्डे श्रीराम-भगवत्प्रसादे
 दण्डकारण्योत्पत्तिकथन नाम द्वाविंशतितमोऽध्यायः ॥ २२ ॥

અધ્યાય ૨૩ મો

રાગ દોહડા

સુધાસિંધુ રઘુવીર કથા, પુનિત મધુર ભરપૂર;
 મગ્ન થાય જન મીન મન, જાય તાપ દુઃખ દૂર. ૧
 રામકથા સર માન સમ, મક્તા અરથ અનેક;
 ચરે વિવેચી હંસજન તીર્થેણુ બુદ્ધિ વિપેક. ૨
 રતનાકર સમ હરિકથા, પદપદ અર્થ રતન;
 માંહિ પ્રવેશી કાઢતા, મરણવા જે જન. ૩
 રામરાજ અવધી નગર, ગત દુઃખ વ્યાધિ વિયોગ;
 ચંદ્રકળા દિનદિન બઢે, સકળ સુમંગળ ભોગ. ૪
 ન્યાય ધર્મ વરતે સદા, રાજશિરોમણિ સાધ;
 જતિ ચઢાવ્યો ગયંદ પર, શ્યાન તણે અપરાધ. ૫

ગય માલ

સુણેા શ્રોતા તણે પ્રમાદ, કહું શ્યાન જતિનો સંવાદ;
 રે રાજ્ય રઘુપતિ ત્યાંહિ, એક સંન્યાસી રહે પુરમાંહિ. ૧

તે સરજીમાં કરીને સ્નાન, આંચો પુરમાં થઈ સાવધાન;
 ચાલ્યો રાજમારગ મોઝાર, એક શ્વાન બેઠો છે તે ઠાર. ૨
 તે વેળા તેણે ધુણાવ્યું શીશ, લાગ્યા છાંટા ચઢી છે રીસ;
 જતિએ કરી ક્રોધ અપાર, ક્યાં શ્વાનને દંડના પ્રહાર. ૩
 શ્વાન કહે, અલ્યા શો અધરમ ? રામરાજ્યમાં મારે ક્યમ ?
 પ્રભુ પાસે ચાલ્ય અન્યાયી, લીધો દેઈને રામ દવાઈ. ૪
 ઘંટ અદલની દોરી જ્યાંહે, શ્વાન મુખશું બેંચી ત્યાંહે;
 સભા કરીને બેઠો શ્રીરામ, ઘંટનાદ સુણ્યો તે ઠામ. ૫
 અરે લક્ષ્મણ, જો તું આજ, કોણ આંચો દુઃખી શે કાજ ?
 મુમિત્રી જઈ તેડી લાવ્યા, શ્વાન સંન્યાસી બંન્યો આવ્યા. ૬
 જતિને બેસાડ્યો આસન, પૂછે શ્વાનને જુગજીવન;
 અલ્યા કહો તમારી વઢવાડ, શાને કાજે કરો છો રાડ ? ૭
 બોલ્યો શ્વાન તે નામી શીશ, સુણો સંય વચન જુગદીશ;
 હું બેઠો હતો મારગમાંહે, જતિએ મુને માર્યો ત્યાંહે. ૮
 સુણી શ્વાનવચન અભિરામ, સંન્યાસીને પૂછે શ્રીરામ;
 જતિને કહે બ્રહ્મ અખંડ, કેમ શ્વાનને માર્યો દંડ ? ૯
 સંન્યાસી કહે સુણો ભગવાન, હું જતો'તો કરીને સ્નાન;
 એણે શીશ ધુણાવ્યું શ્રીરંગ, અપાવન ક્યું મુજ અંગ. ૧૦
 નિત્ય કર્મને લાગી વાર, તે માટે મેં ક્રીધા પ્રહાર;
 કહે શ્વાન, સુણો મહારાજ, કરો ન્યાય અમારો આજ. ૧૧
 મારે વસવું મારગ માંહે, નહિ ધામ જે રહિયે ત્યાંહે;
 કંઈ મળે તો કરીએ અશન, વૃષા આતપ શીત સહન. ૧૨
 કરું જ્યમ ત્યમ દેહ નિર્વાહ, પૂરવ કર્મ છૂટું અવગાહ;
 એકઈશ્વર સ્વામી અમારો, નથી આશરો અન્ય વિચારો. ૧૩
 તે વિશ્વંભર ચોપણ કરતો, જંતુમાત્રનાં પેટજ ભરતો;
 એને જોઈ આવતો આ દિશ, જણીને નથી ધુણાવ્યું શીશ. ૧૪
 એ તો અતિસ્વભાવ અમારો, એણે શા માટે મુજને માર્યો ?
 જો હું કોપું તદા ભગવંત, તો એ સંન્યાસીનો આણું અંત. ૧૫

પણ મેં ક્ષમા રાખી મન, દંડમહાર સહો મેં તન;
 હું જાણું આણું રામનું રાજ, તેમાં ક્યમ થાયે કૂડું કાજ? ૧૬
 છે તેણું હું ખોલ્યો તમ સાથ, ઘટે તેણું કરો હે નાથ;
 શ્વાનનાં સુણી દીન વચન, દ્રવીભૂત થયા ભગવન. ૧૭
 ખોલ્યા ક્રોધ કરી શ્રીરામ, જતિએ ક્યું કૂડું કામ;
 ધરી વેષ રૂડો થઈ સાધ, માર્યો પશુને વિના અપરાધ. ૧૮
 મારો ભય નથી ધરતા મન, શું થયું પામ્યા ઉત્તમ તન?
 કંધે મારી કટાક્ષે કાળ, આજ્ઞા પાળે સદા લોકપાળ. ૧૯
 મુજ ભયથી તપે છે ભાનુ, વાયુ ચંદ્ર ભૂમિ ને કૃશાનુ;
 હું છું કર્મ તણો ફળદાતા, કે ન થાય વિમુખનો ત્રાતા. ૨૦
 જીવ કર્મ કરે છે જેણું, ભુક્તાણું તેને સુખદુઃખ તેણું;
 હું વિશ્વંભર વિશ્વનો રાય, સહુ સૃષ્ટિ છે મારી પ્રજાય. ૨૧
 હું છું નિગ્રહ અનુગ્રહ કરતા, ઉદ્ભવ પાલણુ ને સંહરતા;
 શું કરું ધર્યો ક્ષત્રીમાં દેહ? માટે ધર્મ પાણું છું એહ. ૨૨
 કરે વિમ્ર કેટી અપરાધ, તોય મેં ના દુભાવે સાધ;
 છે રઘુકુળની એવી રીતિ, ના થાયે કલ્પાંતે અનીતિ. ૨૩
 ના કરું શિક્ષા તો થાય બ્રષ્ટ, પમાડે રંક જીવને કષ્ટ;
 તે માટે કરો એક ઉપાય, કરી સેવકને આજ્ઞાય. ૨૪
 એ જતિને ચઢાવો ગયંદ, ફેરવો પુરમાં મતિમંદ;
 અન્ય વરણને ખરઅધિકાર, પૂજ્ય માટે રાખો એનો ભાર. ૨૫
 જતિ તે જે જીતે અવિવેક, દેખે સર્વત્ર આત્મા એક;
 ન જાણે મુને ઘટઘટ વાસ, ત્યારે મિથ્યા તેનો સંન્યાસ. ૨૬
 એણું કહીને મંગાવ્યો માતંગ, ફેરવ્યો ખેસાડીને ઉતંગ;
 એવી શિક્ષા કરી રઘુવીર, રાખ્યો ધર્મપંથ મતિધીર. ૨૭
 રામરાજ્યનો એવો ન્યાય, જેમાં અગ્રદિત કર્મ ન થાય;
 ગંવાર વખાણે લોક, સુણીને જન થાય વિશોક. ૨૮
 ચૌદ લોકમાં ચાલી જ્યાત, જતિ શ્વાન વિરોધની વાત;
 એવા રામ ગરીબનિવાજ, સ્વામી સકળ તણા શિરતાજ. ૨૯

ધરી મનુષ્ય તણો અવતાર, એવા રામ ભજો નરનાર;
એમ સહસ્ર એકાદશ વર્ષ, રામ રાજ કર્યું ઉત્કર્ષ. ૩૦

વધણુ

એણું રાજ રામે કર્યું અવધપુર, સહસ્ર એકાદશ વર્ષ રે;
પુત્રની પેરે પ્રજા પાળે, નહિ અધર્મ કેરો સ્પર્શ રે. ૩૧

इति श्रीरामचरित्रे वाल्मीकिसंमतनाट्यपातया उत्तरकाण्डे श्रानसंन्यासी-
संवादे संन्यासिशासनं नाम त्रयोविंशतितमोऽध्यायः ॥ २३ ॥

અધ્યાય ૨૪ મો

રામ સામેરી

અનિહાં રે સુણો શ્રોતાજન થઈ સાવધાન,
કરો રૂઠું રામકથામૃત પાન;
જે થયી જન્મ-મરણ જાયે રોગ,
સુખે ભોગવે પરમાનંદ ભોગ. ૧

દાળ

ભોગ પરમાનંદ પામે, વામે જન્મમરણ વ્યથા;
તે માટે સેવો સર્વદા ભાઈ, અમૃતરૂપી હરિકથા. ૨
મહારાજ રાજધિરાજ કરતા, રાજ અવધીપુર તણું;
ગુરુ માત અનુજ વધૂજન હરખે, પ્રજા સુખ પામે વણું. ૩
એણું રાજ નિરવિઘ્ન રામનું, તે સુર વખાણે સ્વર્ગમાં
જે સુખ પામે અવધવાસી, તે નથી અપવર્ગમાં. ૪
કેટલાક દિન વહી ગયા પૂંઠે, આઠ્યો સમય સોહામણો;
સગર્ભા સીતાજી થયાં, આનંદ વાઘ્યો અતિ ઘણો. ૫
જે જગતમાતા પ્રણવરૂપિણી, જનકતનયા શુભ મતિ;
તે વૈદેહીએ ગર્ભ ધરિયો, અધિક તન શોભા સતી. ૬
પંચમાસી તણી રક્ષા, સીતાને બાંધી તદા;
સહુ અવધમાં આનંદ વરત્યો, સોહણો મંગળ સદા. ૭
તે સમે આવી વસંતઋતુ, વન વૃક્ષ કૂટ્યાં અતિઘણું;
મકરંદ લેવા મધુપ ગુંજે, પક્ષી શબ્દ સોહામણા. ૮

કુસુમિત કિંશુક શોભતા, ત્રિવિધિ પવન રચિત વહે;
 મોરિયા આગ્ર અતિ ઘણા, શુકપિક શબ્દ મધુર કહે. ૯
 ઋતુરાજમાં ક્ષિતિ તણે રસ, તરુશાખાએ પ્રસર્યો તદા;
 નરનારી કેરાં નેત્રમાં, આવી મદન વસિયો સદા. ૧૦
 એવી વસંતઋતુની શોભા જોઈને, રઘુપતિ સંતવર થયા;
 શ્રીજનકીને સંગ લેઈ વન, કીડા કરવાને ગયા. ૧૧
 કુસુમિત વન એકાંત સ્થળમાં, વિરાળ્યા રઘુકુળમણિ;
 જનકતનયા સંગ શોભે, લીલા કરતા અતિ ઘણી. ૧૨
 તે સમે હાસ્યવિનોદમાં, પ્રભુ બોલ્યા અતિ હરખે કરી;
 અરે પ્રિયે! તું માગ્ય મુજશું, કામના મનમાં ધરી. ૧૩
 જે ઇચ્છા હોય તે કરું પૂરણ, પ્રસન્ન થઈ કહું છું તુંને;
 તારું સ્વરૂપ ગુણ લાવણ્ય જોઈ, અતિ હેત ઝિપન્યું છે મુને. ૧૪
 ત્યારે હસી બોલ્યાં મધુર વચને, સીતાજી તેણે સમે;
 હું જાણે વનમાં જઈ રહું, મુજ ચિત્ત વિષે એવું ગમે. ૧૫
 પ્રભુ પંચ રાત્રી વન રહી, ઋષિપત્નીનાં દરશન કરું;
 એવી ઇચ્છા મુજને થાય છે, તે સ્વામી તમને કહું ખરું. ૧૬
 ત્યારે રામ કહે હો વૈદેહી, વર્ષ ચતુર્દશ વન રહી;
 વન વેદના પામી ઘણું, તોયે હજી તૃપ્તિ થઈ નહીં? ૧૭
 પછે ભવિષ્ય આગણું વિચારી, રઘુવીર બોલ્યા થઈ દુઃખી;
 અરે અવશ્ય તુજને મોકલીશ, વન જોવા દારણ વિદુમુખી. ૧૮
 એવું કહી પછી આબ્યા મંદિર, સીતા સાથે રઘુપતિ;
 તે બીજું કોઈ જાણે નહિ, જે ગહન ઇશ્વરની ગતિ. ૧૯

વલ્લભ

ગતિ ઇશ્વરની ગહન છે, તે નવ જાણે કે જન રે;
 દાસ ગિરધર સુણે શ્રોતા, હાવે સીતા જશે વન રે. ૨૦

इति श्रीरामचरित्रे वाल्मीकिर्ममतवाटरुपारायां उत्तरकाण्डे सीतासीगतोत्सवे
 श्रीरामप्रार्थनं नाम चतुर्विंशोऽध्यायः ॥ २४ ॥

અધ્યાય ૨૫ મો

રાગ ધન્યાશ્રી

મંદિર આઠ્યાં સીતા ને રામ છ,
પછી પોતે વિચાર્યું પૂરણકામ છ;
તેડાઠ્યા નગરના રક્ષક જોઈ છ,
ચોટીવાળા કરતા તેહ છ.

૧

દાળ

- જે કરતા નિત્યે નગ્રમાંહે, ચોટીવાળા જ્યાંહે;
તેને પાસે તેડી પૂછતા, પોતે રઘુપતિ ત્યાંહે. ૨
- કહો ભાઈ, પુરના લોક સરવે, ચાલે છે નિજ ધર્મ;
તે સુખી છે કે દુઃખી છે, મુજને કહો તે મર્મ. ૩
- વળી રાજ છું હું નગ્રનો, મને નિંદે વંદે કોય;
કો રૂડી ભૂંડી વાત મારી, કરે છે પુર સોય? ૪
- તે જથારથ મુજને કહો, નવ લાવશે મન લાજ;
ત્યારે ગ્રામરક્ષક બોલિયા, તમે સુણો શ્રીમહારાજ. ૫
- પુરમાંહે લોક સકળ સુખી, નથી દુઃખ રોગ વિજ્ઞેગ;
નિજ ધર્મ પાળે પ્રજ સહુ, મનવાંછિત ભોગવે ભોગ. ૬
- સત્કીર્તિ સ્તવન કરે તમારી, પરમ ભક્ત સુગણ;
પરનિંદા પરધન પરત્રિયા, સ્વપને નહિ નિરવાણ. ૭
- પણ એક અઘટિત વાત સુણી, પ્રભુ કહેતાં આવે લાજ;
તમે ખરું પૂછ્યું મારે કહું છું, પ્રગટ કરીને આજ. ૮
- એક રજક રહે છે પુર વિષે, મહા દુષ્ટ પાપી જન;
તેણે ત્રિયાને તાડન કરી, કાંઈ દેવ આણી મન. ૯
- તે રિસાઈ નિજ પિયેર ગઈ, રહી પિતાના ઘરમાંહે;
તેણે કરી તેડી નહિ તેને, વીંચા બહુ દિન ત્યાંહે. ૧૦
- પછી એક સમે તેનો પિતા, ગ્રહી પુત્રી કેરો હાથ;
મૂકવા આઠ્યો જમાતને ઘેર, વિનય કરી તે સાથ. ૧૧

- ત્યારે રજક કોથે ખોલિયો, નિજ શ્વશુર પ્રત્યે વાણુ;
એને મારે મંદિર રાખું નહિ, જે જાય મારા પ્રાણ. ૧૨
- હું તે રામ નહિ જે રાવણને ઘેર, સ્ત્રી રહી ખટ માસ;
પાછી તેને લાવી સંઘરી, પડ્યો મોહવિષયને પાસ. ૧૩
- જ્યમ રામે રાખી સીતાને, એમ હું ન રાખું એ નાર;
લંછન લાગે મારા કુળમાં, કરે સહુ ધિક્કાર. ૧૪
- અમો શુદ્ધ જાતિ રજકની, જગતના કહાડું ડાઘ;
મુજ શિર ઉપર ચઢે કલંકજે, એ સ્ત્રીશું કરું અનુરાગ. ૧૫
- હું લંપટ નહિ કાંઈ રામ જેવો, નહિ રાખું ધરમાંહે;
મારે એનું મુખ જોવું નહિ, જ્યાંહાં લગી છવું આંહે. ૧૬
- મહારાજ, તે ચંડાળ એવું, ખોલ્યો દુષ્ટ વચન;
એવું સુણી શ્રીરઘુવીરને, ઘણો ખેદ ઉપન્યો મન. ૧૭
- તે રજકના દુર્વાક્યથી, ઘણુ રુદે તપ્યું રણધીર;
પછે એકાંત જઈ પ્રભુએ ખોલાવ્યા, પાસે લક્ષ્મણ વીર. ૧૮
- અરે ભ્રાત, સુણ એક વાત કહું, કોઈ જાણે નહિ જ્યમ આંહે;
રથમાં ખેસાડી સીતાને, મૂકી આવ્યું વનમાંહે. ૧૯
- આપણે લાવ્યા લંકાથી શ્રીય, મારી દશમુખ એવ;
અગ્નિ પ્રવેશી શુદ્ધ થઈ, તેના સાક્ષી છે મુનિ દેવ. ૨૦
- એ ગંગાજળ જેવી નિર્મળ છે, સહુ જાણે આડે અંક;
પણ દુષ્ટ રજકે મહેણું દીધું, માથે ચઢાવ્યું કલંક. ૨૧
- તે મારે સીતા મેં તથા, હું કહું સત્ય વચન;
ખોલે કાણ વાયક લોક તે, સહેવાય નહિ મેં મન. ૨૨
- એવાં વચન સુણીને સુમિત્રીને, લાગી તખશિખ ઝાળ;
એ રજક એવું ખોલે ક્યમ? એની છલ છેદું તત્કાળ. ૨૩
- એ દુષ્ટ કેશં વચનથી, ક્યમ તજય સીતા આજ?
એ અજ્ઞાને ખોલ્યો હશે, મારે વિચારો મહારાજ. ૨૪
- પાખંડી દુર્ભતિ વેદ નિદે, પંડિત ન કરે ત્યાગ;
વળી રાજહંસ તજે નહિ, જે મુક્તા નિદે કાગ. ૨૫

- દાદુર નિંદે કમળને, શીલીમુખ તને ન સરોજ;
કાયર નિંદે શૂરને પણ, તને નહિ તન ઓજ. ૨૬
- કુષ્પુદ્ધિ નિંદે સંતને, પૂજે વિવેકી તેહ;
વળી તસ્કર નિંદે ચંદ્રને, પણ ચકોર ન તને સ્નેહ. ૨૭
- એમ ગુણસરિતા જનકી, સહસા તજી નવ જય;
એ રજકના લેઉં પ્રાણ હવડાં, સુણો શ્રીરધુરાય. ૨૮
- આટલા દિન દુઃખ વેઠિયું, હવડાં થયો વિશ્રામ;
વળી કલેશ ક્યાં ઊભો કરો છો ? ક્ષમા રાખો રામ. ૨૯
- સહુ જગત જાણે જનકીને, પરમ સાધવી રૂપ;
વિના અપરાધ ન ધટે તજવી, તે રવિકુળ ભૂપ. ૩૦
- અપરાધ કોટી કરે કો, તમ શરણ આવે જન;
તો તેને પાળો છો પ્રભુ, આજ શું વિચાર્યું મન ? ૩૧
- જનકી તજતાં જગતમાં, અપજશ થશે મહારાજ;
અણછતું કલંક ઉઠે કરી, શીઘ્ર વિસ્તારો છો આજ ? ૩૨
- એમ અનંતે ઘણાં વચન કહીને, નેત્ર ભરિયાં નીર;
ત્યારે ધીરજ આપી ભ્રાતને, પછી બોલ્યા શ્રીરધુવીર. ૩૩
- અરે લક્ષ્મણ, એ ચતુરાઈ સરવે, જવા દે તું આજ;
એ સીતાને મૂકી આવ વન, કર શીઘ્ર કહું તે કાજ. ૩૪
- હું જાણું છું એ સાધવી છે, ધરમધારણ ધીર;
પણ લોકનો અપવાદ મેં, નથી સહેવાતો સુણ વીર. ૩૫
- લોકાપવાદ થકી જગતમાં, કયો નહિ જે જન;
તે જીવતાં મૃત જાણવો, ધિક્કાર તેનું તન. ૩૬
- માટે પ્રભાતે એ જનકી, વન લેઈ જા નિરવાણ;
એ વિષે બોલીશ નહિ ફરી, મુજ સત્ય વચન પ્રમાણ. ૩૭
- નિદાન વાત કહી જદા, પણ કરી શ્રીરધુવીર;
ત્યારે લક્ષ્મણ અણબોલ્યા રહ્યા, ગઈ સકળ મનની ધીર. ૩૮
- વાર પ્રભુ, હું પ્રભાતે લેઈ, જઈશ શ્રી વનમાંહે;
પછી ઊઠી આવ્યા નિજ બોવન, શોચે સુમિત્રી ત્યાંહે. ૩૯

વલણ

સુમિત્રી કરતા શોચના, નવ નિદ્રા આવી રાત રે;
એમ રજની દુઃખમાં વહી ગઈ, ઊઠ્યા જ્યારે થયો પ્રભાત રે.

इति श्रीरामचरित्रे वाल्मीकिस्मृतनाटकधारायां उत्तरकाण्डे रजकुर्वाक्यप्रवणान्
लक्ष्मणं प्रति सीतात्यागाज्ञाकरणं नाम पचविंशोऽध्यायः ॥ २५ ॥

અધ્યાય ૨૬ મો

ગા લેતવ

સીતાજીને વન મોકલવા, કરી આજ્ઞા શ્યામ શરીર;
રહી રાત ઘટિકા ચાર પાછલી, ઊઠ્યા લક્ષ્મણ વીર. ૧
સત્વર થઈ રથ જોડી આવ્યા, સીતાજીને ભોવન;
કરી વંદના જનકસુતાની, બોલ્યા દીન વચન. ૨
હે માતા ! તમને વન દેખાડવા, આજ્ઞા કરી મહારાજ;
માટે સાવધાન થઈ રથમાં બેસો, ચાલો જઈએ આજ. ૩
એવાં લક્ષ્મણજીનાં વચન સુણીને, સીતા હરખ્યાં મન;
જાણ્યું મારો મનોરથ સફળ કર્યો, મુને પ્રસન્ન થયા ભગવન. ૪
ઉપવનમાં એકાંત સ્થળે, મેં પ્રભુને કહ્યું 'તું' જોહ
વન જોવાની ઇચ્છા મુજને, સફળ વચન કર્યું તેહ. ૫
એણે જાણીને હરખ્યાં મનમાં, ઊઠ્યાં જનકકુમારી;
વસ્ત્રાભૂષણ સાથે લીધાં, અનેક સામગ્રી સારી. ૬
રધુપતિયરણે શીશ નમાવી, બોલ્યાં મધુર વચન;
મહારાજ ! હું લક્ષ્મણજી સાથે, જઈ આવું છું વન. ૭
નેત્રની સમસ્યા નાથે કરી, પણ બોલ્યા નહિ મુખ વાણ;
સરવ સામગ્રી લેઈને સીતા, રથમાં બેઠાં જાણ. ૮
રે લક્ષ્મણજીએ રથ હાંક્યો તે, ઉતાવળો તેણીવાર;
કોઈએ જાણે નહિ, એમ નીકળ્યાં નયની બહાર. ૯
વાયુવેગે રથ હાંકે લક્ષ્મણ, સીતા બેઠાં તે માંહે;
અપશુકન બહુ થાય મારગે, આવ્યાં ગંગાતટ જ્યાંહે. ૧૦

વિષ્ણુચરણ જ પાર ઊતરી, દક્ષિણ પંથ પળાય;
આગળ જતાં વિકટ વન આવ્યું, ત્યારે સીતાને થઈ ચિંતાય ૧૧
વ્યાધ વરુ ને અજગર મોટા, પક્ષી બોલે કૂર;
અધકાર વન પરવત સંકુળ, નવ દેખાયે સૂર. ૧૨
મનુષ્યમાત્ર કે નવ મળે વનમાં, નહિ ઋષિના આશ્રમ;
વિકટ પંથ દારુણ વન મધ્યે, હય પામ્યાં વેણું શ્રમ. ૧૩
એણું લયંકર વન જોઈ સીતા, લય વણું પામ્યાં મન;
પછે ગદ્ગદ કંઈ લક્ષમણ સાથે, બોલ્યાં દીન વચન. ૧૪

વલણ

મન લય પામી ગદ્ગદ કંઈ, બોલ્યાં સીતા વચન રે;
મારા દિયરજી મુંને આંહાં ક્યમ લાવ્યા? આ તો દીસે દારુણ વન રે.

इति श्रीरामचरित्रे वाल्मीकिरामतनाटकचारावा उत्तरकाण्डे

सीतात्यागो नाम षड्विंशोऽध्यायः ॥ २६ ॥

અધ્યાય ૨૭ મો

રાગ શોક રામગ્રી

હાવે જનકમુતા શોકાતુર થઈને બોલ્યાં, લક્ષમણ સાથ વચન રે,
હો દિયર જી;
તમો મુજને આંહાં ક્યમ તેડી લાવ્યા? આ તો દીસે છે દારુણ વન રે.
હો દિયર જી. ૧
નથી આશ્રમ મુનિવર કેરા, ઊજડ વન દીસે રે, હો દિયર જી;
કે અસુર આવશે આંહે, હાવે શું કરીશું રે? હો દિયર જી. ૨
મારું દક્ષિણ અંગ ને નેત્ર, ભુજ ફરકે રે, હો દિયર જી;
ધણા થાય છે માનશુકન, રહે મારું ધડકે રે. હો દિયર જી. ૩
મુને દિવસ લાગે છે ઉદાસ, રવિતેજ આછાં રે, હો દિયર જી;
આપણે ધણો ભોગવ્યો વનવાસ, માટે હીંડા પાછાં રે. હો દિવ ૪
મૂવાં પક્ષી બોલે છે કરાળ, હાવે શું થાશે રે? હો દિવ
વૃકવ્યાધ મારે ધણી ફાળ, જાણી આવી ખાશે રે. હો દિવ ૫

નથી સંગે કે સેવક જન, કેની હુંક ધરિયે રે? હો દિં
 આપણુ એકલડાં આવે વન, કાટીને મરિયે રે. હો દિં ૬
 મુજ અબળાની બુધ નરસ, મેં માગ્યું એવું રે, હો દિં
 વેડ્યું દુઃખ ચતુરદશ વરસ, હવે વન કેવું રે? હો દિં ૭
 કેણુ જાણે શું હશે હોનાર, કર્મગતિ મારી રે, હો દિં
 તેવો ઊપજે મન વિચાર, કહાપણુ જય હારી રે. હો દિં ૮
 રથ પાછો વાળો હો વીર, ઝાઝું શું કહિયે રે? હો દિં
 હાવે ગઈ મારા મનની ધીર, કહો ક્યમ રહિયે રે? હો દિં ૯
 નથી ખોલતા થઈ ઘણી વાર, તમે મુજ સાથે રે, હો દિં
 શું તજ મુને પ્રાણુઆધાર, નિરદે થઈ નાથે રે? હો દિં ૧૦
 કાંઈ કપટ તમારે મન, દીસે મોટી એડી રે, હો દિં
 ખાકી શીદ લાવો આવે વન, એકલડી તેડી રે? હો દિં ૧૧
 બે ના કહો ખરેખરી વાણ્ય, જ્યારથ જેવું રે, હો દિં
 તમને રામચરણની આણ્ય, કરવું છે કેવું રે? હો દિં ૧૨
 એવું સુણી સુમિત્રી સમરથ, ક'પાવ્યા રામ રે, હો દિં
 દૂર વન જઈ રાખ્યો પછે રથ, ઊતરિયા ભોમ રે. હો દિં ૧૩

વણ્ય

ભોમ ઊતરિયા લક્ષમણજી, એક વૃક્ષ તળે નિરધાર રે;
 ત્યાં જનકસુતાને ઉતારી, ખેસાડ્યાં પૃથ્વી ખોજાર રે. ૧૪

इति श्रीरामचरित्रे वाल्मीकिप्रसन्ननाटकधारायां उत्तरकाण्डे लक्ष्मण
 प्रति सीतायाः समयवचन नाम सप्तविंशोऽध्यायः ॥ २७ ॥

અધ્યાય ૨૮ મો

રામ આશાવરી

મિત્રીએ સીતાજીને ભૂમિ ખેસાડ્યાં, ને પરદક્ષિણા કરી ત્યાંહે;
 સાષાંગ નમન કરી શિર મૂક્યું, જનકીના પદમાંહે. ૧
 એમ નમસ્કાર કરીને પછે લક્ષમણે, આશ્રિતું રડી દીધું;
 અરે માતા, તમને તજ્યાં રામે, અવદિત કારજ ધીધું. ૨

એક દુષ્ટ રજકના મે'ણા માટે, કયો તમારો ત્યાગ;
 મેં ઘણું કહ્યું પણ માન્યું ન પ્રભુએ, ઉતાર્યો અનુરાગ. ૩
 હું શું કરું માતા? મુજને કીધી, આજ્ઞા શ્રીરઘુવીર;
 ત્યારે તમને હું વન મૂકવા આવ્યો, રાખી મનમાં ધીર. ૪
 એવાં લક્ષ્મણજીનાં વચન સુણી, થઈ સીતાને મૂર્છાય;
 જ્યમ કદળી ઉપર વીજ પડે, વા થાય વજનો ઘાય. ૫
 જ્યમ તેજહીણ થાયે મુક્તાફળ, પડતાં અગ્નિ માંહે;
 એમ મૂર્છિત થઈને સીતા પડિયાં, થયાં અચેતન ત્યાંહે. ૬
 ત્યારે વનદેવ્યા પંચતત્ત્વને સોંપ્યાં, લક્ષ્મણે જનકકુમારી;
 પછે ઇંદ્રજિત રિપુરથમાં બેઠા, થઈ શોકાતુર ભારી. ૭
 પછી રથ હાંકીને ચાલ્યા લક્ષ્મણ, મૂકી સીતાને વન;
 આંસુ ચોધારે રૂદન કરતાં. રાતાં થયાં લોચન. ૮
 એમ અવધપુરીમાં આવ્યા સુમિત્રી, નમ્યા રામને પાય;
 સર્વ નયમાં જાણ થયું જે, રામે તજ્યાં સીતાય. ૯
 કૌશલ્યાદિક માતા સર્વે, રૂદન કરે બહુ પેર;
 રાંધ્યાં અન્ન રહ્યાં અવધીમાં, શોક પડ્યો ઘેરેઘેર. ૧૦
 હાલે નરનારી સહુ નય તણી, મળી વાત કરે છે ત્યાંહે;
 શે અપરાધે ગર્ભવતી શ્રીય, રામે તજી વન માંહે? ૧૧
 પેલા રજકને સર્વે ગાળો દે છે, લોક કરે ધિક્કાર;
 એ ચંડાળ ક્યાંથી જન્મ્યો અવધપુર, દેવા દુઃખ અપાર? ૧૨
 એમ અવધવાસી શોકાતુર સર્વે, સીતા તજ્યાં જ્યારે વન;
 એ સમે એક સંદેહ છે મોટો, તે સુણો શ્રીતાજન, ૧૩
 અવધવાસી જન સર્વે સુધર્મી, સુમતિ પુણ્ય પવિત્ર;
 પરમ ભક્ત સીતા રઘુવરના, વાહાલું રામચરિત્ર. ૧૪
 રાગ દ્વેષ હિંસા નહિ કોને, પરનિંદા પરદ્રોહ;
 કુતર્ક વચન મુખે નવ બોલે, નહિ કોઈ મદ મોહ. ૧૫
 સીતારામ પર ખીતિ સહુને, જાણે પ્રાણ આધાર;
 તે તે રામને કુવચન કયમ કહે, સ્વપન વિષે નિરધાર? ૧૬

શ્રીરામરાજ વળી અવધપુરીમાં, જન્મનિવાસી જેહ;
 તે રજક એવો ક્યમ દુષ્ટ રહ્યો છે? એ મોટો સંદેહ. ૧૭
 જેણે નિરભેયઈને નિંદા કરી રામની, ખોલ્યો વચન કદુ ઝેર;
 સીતાનો ત્યાગ કરાવ્યો એણે, હશે પૂરવતું વેર. ૧૮
 એ સંદેહ નિવરતી કરવા માટે, કહું જ્યારથ જાણ;
 રજકને વેર સીતા સાથે, તે કથા છે પદ્મપુરાણ. ૧૯

વલણ

પદ્મપુરાણે પાતાળ ખંડે, શેષ વાત્સાયણ સંવાદ રે;
 રામાશ્વમેધમાં એ કથા છે, સુણો શ્રોતા તજીને પ્રમાદ રે. ૨૦

इति श्रीरामचरित्रे वाल्मीकिप्रसन्नतटाटकधारायां उत्तरकाण्डे वने सीता लब्धत्वा
 लक्ष्मणस्य रामसामीप्यागमन नाम अष्टविंशोऽध्याय ॥ २८ ॥

અધ્યાય ૨૮ મો

રાગ ધન્યાશ્રી

સુણો શ્રોતા સહુ એકે મન જી, પદ્મપુરાણની કથા પાવન જી;
 પાતાળ ખંડે રામાશ્વમેધ જેહ જી, શેષ વાત્સાયણનો સંવાદ તેહ જી.

હાજી

સંવાદ શેષ વાત્સાયણકૃષિનો, રામાશ્વમેધ કથાય;
 ગાતાં સુણતાં શીખતાં, મહા પતિતપાવન થાય. ૨
 જ્યારે ખટ વરસનાં હતાં સીતા, જનકરાયને ઘેર;
 કુમારિકા સખી સાથે રમતાં, કરતાં લીલાલહેર. ૩
 એક સમે વાડીમાં ગયાં, નિજ સાહેલી લેઈ સંગ;
 ત્યાં સખી સાથે છૂતકીડા, રમે નાના રંગ. ૪
 તે સમે સન્મુખ વૃક્ષ પર, બે પક્ષી બેઠાં ત્યાંહિ;
 તે શુક શુક્રી આનંદમાં, કરે વાત માંહોમાંહો. ૫
 શુક શુક્રીને શ્રવણ કરાવતો, રૂડી રામકથા પાવન;
 ત્યારે રમત મૂકી સીતાજી લાગ્યાં, સુણવા એકે મન. ૬
 પ્રથમથી રામચરિત્ર સહુ, કહેવા માંડ્યું કરી વિસ્તાર;
 તાદાત્મ્ય સીતા શ્રવણમાં, લાગી રહ્યાં એકતાર. ૭

રઘુવીરજન્મ ઉછવકથા, બાળચરિત્ર કંતુ રક્ષાય;
 પછે જનકપુર આગમન વળી, ધનુભંગ શ્રીવિહીવાય. ૮
 કેકઈવચન પ્રસ્તાવ વન, દશરથ મરણ દુઃખી લોક;
 ચિત્રકૂટ ભરતાગમન, મળિયા રામ શમન વિશોક. ૯
 દંડકારણ્ય પવિત્ર કરી, પંચવટી કીધો વાસ;
 સૂર્યણ્યા વિરૂપ ખરદુખરવધ, કૃતમાયા મૃગનો નાશ. ૧૦
 ત્યારે સીતાજીનું હરણ કરી, લંકા ગયો દશાનન;
 ક્રીડે કથા કહી ત્યાં લગી, પછી રહ્યો ગ્રહીને મુન્ય. ૧૧
 તે ચરિત્ર સુણવા જનકી, ઘણું થયાં આતુર મન;
 અધૂરી કથા ક્યમ મૂકી એણે ? લાગી ચટપટી તન. ૧૨
 તે વાડીના રખવાળને કહ્યું, સીતાએ તતકાળ;
 હે વિપિનરક્ષક, વૃક્ષ ઉપર, નાખ હવડાં જાળ. ૧૩
 આ બે પક્ષી ગ્રહણ કરીને, આપ્ય મુજ કર માંહે;
 એવા વચન સુણી સીતા તણાં, તે થયો સત્વર ત્યાંહે. ૧૪
 વનરક્ષકે તવ જાળ નાખી, પક્ષી ઝાલ્યાં બેડ;
 તે જનકીને સોંપિયાં, પૂરણ થયા મન કોડ. ૧૫
 પક્ષી ગ્રહાં બે કર વિષે, પછી બોલિયાં જનકસુતાય;
 અલ્યા કીર, કહે મુજને યથા જે, રહી અધૂરી કથાય. ૧૬
 અલ્યા કોની પુત્રી ? કોણ સીતા ? કોણ તે રઘુપત્ય ?
 જે રાવણ હરણ કરી ગયો, પછી શી થઈતેની ગત્ય ? ૧૭
 ત્યારે શુક કહેઃ બાહ્યા સાંભળો, મુનિ વાલ્મીકીને આશ્રમ;
 તે વૃક્ષ ઉપર અમો રહેતાં, સ્ત્રી પુરુષ અનુક્રમ. ૧૮
 શત કોટી રામચરિત્ર પાવન, કર્યું વાલ્મીકી મુન્ય;
 શિષ્યને નિત્ય ભણાવતા, સમગ્રવી અરથ રતન. ૧૯
 તે સાંભળતાં નિત્યે અમો, કહેતા મુનિવર જેહ;
 એટલી સ્મરતિ રહી મુને, બાકી ગયો ભૂલી તેહ. ૨૦
 અમો પક્ષી કેરી અલપ બુદ્ધિ, રહે રહે નહિ વાત;
 હાવે આગળ આવડતી નથી, એ કથા મુજને માત. ૨૧

- જનકી કહે પૂરણ થયા વિન, નહિ જવા દેઉં આજ;
એમ કહી પંજર મંગાવ્યું, પક્ષીને રહેવા કાજ. ૨૨
- પછી પંજરમાં ઘાલી તદા, તે શુક્રીને નિરધાર;
કરમાંહેથી હુક જોર કરીને, ઊડિયો તેણીવાર. ૨૩
- તે શુક્રી ગર્ભવતી હતી, તે પામી વિપરીત યોગ;
સીતાએ ઘાલી પિંજરામાં, થયો સ્વામીવિલેગ. ૨૪
- તતકાળ તેણે પ્રાણ તજિયા, શુક્રી પામી મર્ણુ;
પસ્તાવો સીતાએ કર્યો, પછી કાઢી નાખી ઘર્ણુ. ૨૫
- તે કીરે દીઠી કામની જે, મરણ પામી ત્યાંહે;
કલ્પાંત ઘણું તેણે કર્યું, દુઃખ પામિયો મનમાંહે. ૨૬
- પછી મન વિચાર્યું મારે મરણું, જીવું તે કોણ કાજ?
ત્યાં થકી પોપટ ઊડિયો તે, આવ્યો તીરથરાજ. ૨૭
- કીરે કરી મન કલ્પના, મુજ ગરભવંતી નાર;
તે વિલેગ કરાવ્યો સીતાએ, વહોજ્યાં સ્ત્રી ભરથાર. ૨૮
- માટે જનકતનયા જનકી, તે, સગર્ભા થાયે જાણ;
ત્યારે વિયોગ સ્વામીનો થાજે, સત્ય કહું નિરવાણ. ૨૯
- પ્રયાગજળમાં તન ઝંપાવ્યું, એણું કહીને વચન;
તે રજક થઈને અવતર્યો, જે અવધપુર પાવન. ૩૦
- તેણે સીતાને વન કઢાવ્યાં, દુષ્ટ વચન બોલ્યો અંધ;
વિયોગ પાણી સ્વામીનો, તે પૂરવ જન્મસંબંધ. ૩૧
- એ જગતજનુની જનકી, સાક્ષાત લક્ષ્મીરૂપ;
વળી જગતપિતા શ્રીરામ તે, કોટી બ્રહ્માંડના ભપ. ૩૨
- સર્વ જીવ કેરા કર્મના, કૃણપ્રદાતા એ રામ;
તેને નથી કાંઈ આવરણ, છે સ્વતાઃસિદ્ધ પૂરણકામ. ૩૩
- પણ લોક મારગ આચરે, કરવા ધરમ વિસ્તાર;
બાકી રજકેરા વચનથી, ક્યમ તજે જનકકુમાર? ૩૪
- એ ઇચ્છારાક્ષિ રામની, જનકી પ્રણયપવિત્ર;
તે રણસંબંધ જણાવો માટે, કર્યું એક ચરિત્ર. ૩૫

માટે તર્ક ના કરશો અહીં, શ્રોતા વિવેકી જન;
 એ પ્રભુને નથી શોક મોહ, છે જ્ઞાન આનંદવન. ૩૬
 વળી બીજું કારણ એક છે, સીતા તજ્યાનો મર્મ;
 તે સંક્ષેપે કરીને કહું ને, જથારથ અનુક્રમ. ૩૭

વક્ષણ

અનુક્રમે કરી એ કથા કહું, ને માટે તજ્યાં સીતાય રે;
 કહે દાસ ગિરિધર મુણે શ્રોતા, ધરજે મન અભિપ્રાય રે. ૩૮

इति श्रीरामचरित्रे वाल्मीकिस्मृतनाटकपाराय उत्तरकाण्डे
 राजकर्णवर्ज्यमकथन नाम एकोनविंशोऽध्यायः ॥ २९ ॥

અધ્યાય ૩૦ રે।

રાગ મારુ

મુણે શ્રોતા સાવધાન થઈને, સીતા તજ્યાનો મર્મ;
 પૂર્વે પિતાનું વચન પાળવા, વન ગયા પૂરણબ્રહ્મ. ૧
 ત્યારે આયુષ્ય હતું ભૂપતિ કેરું, દ્વાદશ વર્ષનું જાણ;
 પણ રામવિયોગે દશરથે, તજ્યા તતક્ષણ પ્રાણ. ૨
 અકાળ મૃત્યુએ મરણ જ પામ્યા, રહ્યા જઈને સ્વર્ગ;
 કર્મ અશેષ હતાં માટે તે, નવ પામ્યા અપવર્ગ. ૩
 પછી વન પૂરણ કરી અવધપુરીમાં, આઠ્યા પૂરણકામ;
 સહસ્ર એકાદશ વર્ષ લગી, ત્યાં રાજ્ય કર્યું શ્રીરામ. ૪
 પછી વિચાર્યું પ્રભુએ પોતે, હાવે જશું સ્વધામ;
 પ્રથમ પિતાને મોક્ષ જ આપું, તો થાયે શુભ કામ. ૫
 પ્રારબ્ધ કર્મ તણું ફળ સુખદુઃખ, પાપપુન્યથી હોય;
 તે પૂરણ ભોગવ્યા વિણ દેહે ગુણમય, મોક્ષ ન પામે કોય. ૬
 જ્યારે કર્મ શુભાશુભનો ક્ષય આવે, વાસના ટળે અશેષ;
 સર્વ સંગથી મુક્ત થાય ત્યારે, જાય સંસૃતિ ક્ષેશ. ૭
 વેદશાસ્ત્રની રીતિ એવી, મોક્ષ તણે અનુક્રમ;
 પણ કરતું અકરતું અન્યથા કરતું, સમરથ પૂરણ બ્રહ્મ. ૮

- મહા પાપી પ્રાણી રામનામથી, મોક્ષને પંથ પળાય;
તો દશરથની ગતિનું શું કહેણું, પુત્ર જેના રઘુરાય ? ૯
- વળી લોક વેદસહુ એમ જ કહે છે, અંતે જ્યાં મતિ જાય;
થાય ગતિ તેવી તે જનની, એવો છે એક ન્યાય. ૧૦
- શ્રીરામ રામ રઘુવીરજી કહેતાં, તજિયા દશરથે પ્રાણ;
તો મોક્ષ ન પામે શા માટે ? એ હરિની ઇચ્છા નિરવાણ. ૧૧
- તે દશરથ રાજ સ્વર્ગ રહ્યા છે, એમ વિચાર્યું રામ;
ન્યાયે કરી નરપતિને આપું, હું મારું નિજ ધામ. ૧૨
- વરસ દ્વાદશનું આયુષ્ય બાકી, તે હું ભોગણું આજ;
પણ સીતાને અરધાગ જ રાખું, તો થાય વિપરીત કાજ. ૧૩
- હું ધર્મ સ્થાપવા પ્રગટ્યો ભૂતળ, પાળવા વેદનાં કર્મ;
જે જનકી સહિત એ રાજ્ય ભોગણું, તો ભ્રષ્ટ થાયે નિજ ધર્મ. ૧૪
- એમ વિચારી પિતાનું આયુષ્ય, રામે કર્યું અંગીકાર;
માટે સીતાનો પરિત્યાગ જ કીધો, મોકલ્યાં વનમોઝાર. ૧૫
- રજકને દુષ્ટ વચન બોલાવ્યો, કરીં પ્રેરણા રામ;
તે નિમિત્તે કરી તજ્યાં જનકી, વનમાં પૂરણકામ. ૧૬
- માટે શ્રોતાજન સંદેહ નવ કરશે, સુણીને એહ કથાય;
અરિત્ર અટપટાં ઈશ્વરનાં, નવ જણાય તે અભિપ્રાય. ૧૭
- કો હરિઈચ્છાનો પાર ના પામે, અલપ મહામતિમાન;
આકાશ તણો જ્યમ પાર પામવા, મશક ને ગરુડ સમાન. ૧૮
- હાવે વૈદેહીને વનમાં તણને, લક્ષ્મણ આવ્યા ઘેર;
મૂર્છિત થઈને સીતા પડિયાં, વળતી શી થઈ પેર. ૧૯

વલણ

શી પેર થઈ ત્યાં સીતાની, જે અચેત પડિયાં વન રે;
પછી ચાર ઘડીએ વળી મૂર્છા, ત્યારે કરવા લાગ્યાં રુદન રે. ૨૦

इति श्रीरामचरित्रे वाल्मीकिखमरनाटकधारायां उत्तरकाण्डे श्रीरामेण स्वधर्मप्रतिपादनार्थं
दशरथमोक्षार्थं सीतात्यागो नाम त्रिशोऽध्यायः ॥ ३० ॥

અધ્યાય ૩૧ મો

રાગ દોહા

જ્યારે જનકીને મૂરછા વળી, શાતા આવી તન;
પાસે લક્ષ્મણને દીઠા નહિ, ત્યારે કરવા માંડ્યું રુદન. ૧
લોચન જળધારા વહે, અંગ પછાડે આપ;
પછી સીતાએ મંદુર સ્વરે, કરવા માંજ્યો વિલાપ. ૨

રાગ સોરઠ

વૈદેહી વનમાં વલવલે, કરે વિવિધ વિલાપ;
હૃદય 'લી'જે છે આંસુજળે, પામ્યાં અતિ પરિતાપ. વૈદેહી ૧
હો લક્ષ્મણજી, તમે ક્યાં ગયા, મૂકી મુજને વન ?
આવડા નિરદય ક્યમ થયા ? દયા નવ ધરી મન. વૈદેહી ૨
હવડાં મારી પાસે હતા, ક્યાં સંતાયા હો વીર ?
મારા સમ દેખા ઘો મુને, આ વેળા રણધીર. વૈદેહી ૩
હો અવધપુરીના રાજ્યા, દશરથરાજકુમાર;
શે અપરાધે મુને તજી, એકલી વન મોઝાર ? વૈદેહી ૪
પ્રભુ શરણાગતવત્સલ તમે, બાંહે ગ્રહાની લાજ;
હું છું તમારી કિંકરી, વહારે ધાળે મહારાજ. વૈદેહી ૫
પ્રભુ મુજ અર્થે બહુ શ્રમ કર્યો, હણિયો નિશિચર સાથ;
એટલું કરી અંતે તજી, ન ઘટે તમને હો નાથ. વૈદેહી ૬
તમ ચરણસેવા હું ચૂકી નથી, રાખ્યું છે ચિત્ત કામ;
તે અંતરની જણો છો પ્રભુ, અંતરજામી રામ. વૈદેહી ૭
તમે વાત વિસ્તારી રજકની, પામ્યા મનમાં રોષ;
લાંછન લાગેરવિકુળ વિષે, જે દેશો મુજ શિર દોષ. વૈદેહી ૮
મોટેસાં ય કરો મારી શામળા, લાવો મનમાં મહેર;
તેડાવો પ્રભુ પાછી મુને, ન કરીએ આવડો કેર. વૈદેહી ૯
આ વન કંટક છે બિહામણું, હું એકલડી નાર;
સખા સાહેલી કે સંગ નહિ, રહું કેને આધાર ? વૈદેહી ૧૦

હો જનક નૃપતિ મુજ બાપજી, લ્યો પુત્રીની સંભાળ;
 હો પિતા, હું તમને વહાલી વણું, કરો મારી પ્રતિપાળ. વૈદેહીં ૧૧
 જ્યમ મચ્છતરફે તાપે કરી, સુકાય સરોવર પાણી;
 જ્યમ પૂરવે વનમાં પડી, નૈષધરાયની રાણી. વૈદેહીં ૧૨
 એમ વૈદેહી વિલપે અતિવણું, મુખે કરતાં રુદન;
 સીતા રોતાં રોયાં તરુ, પશુપક્ષી જન. વૈદેહીં ૧૩
 તેણી વેળાએ કંપી ધરા, ભૂમિજને શોક;
 મનમાં રટણ કરે રામનું, જીભ્યાએ પુણ્યશ્લોક. વૈદેહીં ૧૪
 હાવે પ્રાણ તબ્બું હું માહરો, પાડું નિશ્ચે તન;
 પછી કેશનો પાશ કંઠે ધર્યો, ત્યારે વિચાર્યું મન. વૈદેહીં ૧૫
 જો હું ત્યાગ કરું દેહનો, તો આત્મહત્યા થાય;
 વળી પ્રૌઢું પાપ લાગે મુને, ગર્ભ કેરી હત્યાય. વૈદેહીં ૧૬
 એમ વિચારીને જનકી, કાઢ્યો કંઠથી પાસ;
 પછે ગાઠે સ્વરેથી રુદન કરે, મૂકે મુખ નિશ્વાસ. વૈદેહીં ૧૭

વલણ

નિશ્વાસ મૂકે અધર સૂકે, કરમાયું કમળવદન રે;
 તેવન કેરાં ખગમૃગ આવી, કરતાં આશ્વાસન રે.

૧૮

इति श्रीरामचरित्रे वाल्मीकिर्ममतनाटकधारायां उत्तरकाण्डे सीताया
 मूर्छाविरामानंतरं विलापवचन नाम एकविंशोऽध्यायः ॥ ३१ ॥

અધ્યાય ૩૨ મો

રાગ સારંગ

એણે પ્રકારે સીતા એકલણાં, વનમાં કરતાં રુદન;
 તેણે સમે કંદમૂળ લેવાને, નીકળ્યા વાદિમક મુન્ય. ૧
 મુનિએ સીતાનું રુદન સાંભળ્યું, પાસે આંખ્યા ધાઈ;
 એાળખી જનકસુતા, કહે તું આંહાં ક્યાંથી બાઈ? ૨
 અરે સીતા, મેં એાળખી તુજને, જનકની તનયા જાણી;
 દશરથમુત શ્રીરામચંદ્ર તે, અવધપતિની રાણી. ૩

અરે પુત્રી, આ વનમાં ક્યાંથી, તું એકલડી આજ? ૧
 ત્યારે સીતાએ વૃત્તાંત કહ્યું જે, તણ રઘુપતિ મહારાજ. ૪
 ત્યારે મુનિકહે બાઈ, ચિંતા નવ કરશે, મુને ઓળખે છે ભગવાન;
 જનકરાય પણ મારો મિત્ર છે, તું મુજ પુત્રી સમાન. ૫
 તું જહ્નજનુની જનકસુતા છે, લક્ષ્મીનો અવતાર;
 બાઈ, મનુષ્યદેહ ભૂતળમાં ધરી, તમે લીલા કરો છો અપાર. ૬
 માટે ચાલ પુત્રી, મુજ આશ્રમમાં, હું પાળીશ રૂડી પેર;
 ત્યાં ઋષિપત્નીઓ સાથે રહેજો, સુખી થશે મુજ ઘેર. ૭
 વળી તારા ઉદરથી પુત્ર પ્રગટશે, બળિયા બે રણધીર;
 મહાપરાક્રમી પુત્ર થશે તે, છતશે શ્રીરઘુવીર. ૮
 એમ ઘણાં વચન કહી ધીરજ આપી, સીતાને મુનિનાય;
 જનકસુતાને રોતાં રાખ્યાં, મુસ્તક મૂક્યો હાથ. ૯
 ત્યારે સીતા મુનિનાં વચન સાંભળી, સંતોષ્યાં મન જણ;
 તમે પિતા હું પુત્રી તમારી, એવી બોલ્યાં વાણ્ય. ૧૦
 પછી વાલ્મીકિમુનિ સીતાને તેડી, આવ્યા નિજ આશ્રમ;
 ફળજળ આપી સ્વાગત કીધું, ઉતાર્યાં અનુક્રમ. ૧૧
 ત્યારે અનેક વિપ્ર તેણે સમે આવ્યા, વન મંથેથી અનુપ;
 વાલ્મીકિમુનિને પૂછવા લાગ્યા, જોઈ સીતાનું રૂપ. ૧૨
 અરે પિતા, આ ક્યાંથી લાગ્યા? કોણ છે? કોની નારી?
 ત્યારે મુનિએ કહ્યું: એ રામની રાણી, સીતા જનકકુમારી. ૧૩
 એવાં વચન સુણી સહુ વિપ્ર કહે, એ શીદ લાગ્યા મહારાજ?
 વિપ્ર થશે આપણા આશ્રમમાં, નહિ રહે કોની લાજ. ૧૪
 એણે રાવણનું કુળ કર્યું નિકંદન, મરાવ્યો મારીય રંક;
 વળી લોકાપવાદ લાગ્યો મોટો, એને માથે ચણું છે કલંક. ૧૫
 આપણા આશ્રમમાં નવ જોઈએ, એનું મુંદર રૂપ;
 એ છતાં ઉપાધિ થાય આપણે, એ તો ક્ષેશનો દૂપ. ૧૬
 આપણે ગ્રામ મૂકીને સર્વે, વનમાં કીધો વાસ;
 ત્યારે ઉપાધિ ક્યમ સંગ્રહ કરીએ? રહીએ સદા ઉદાસ. ૧૭

એમ તર્કવચન કુટિલ ઘણું બોલે, કરતા શોરબકાર;
 તે વિપ્ર કર્મજડ કંઈ નવ સમજે, કેવળ વેદિયા ઢાર. ૧૮
 તે વચન સુણીને પાસે આવ્યાં, જનકસુતા તેણીવાર;
 વૈદેહીએ કર જોડી, સહુ વિપ્રને કર્યા નમસ્કાર. ૧૯
 અરે મહારાજ, એવું શું બોલો, કંઈ વચન અતિ વંક ?
 હાવે તમે કહેા તે હું કરું, જ્યમ ઊતરે મારું કલંક. ૨૦
 ત્યારે એક વિપ્ર ગાજીને બોલ્યો, તર્ક કરીને ત્યાંહે;
 અરે સીતા, તું સાધવી હોય તો, લાવ્ય ભાગીરથી આંહે. ૨૧
 આ આશ્રમ પાસે ગંગા આવે, તો અમને સુખ થાય;
 ત્યારે સીતા તુજને સતી જણીએ, પૂજીએ તારા પાય. ૨૨
 એવાં વચન વિપ્રનાં સુણીને, સીતા દુઃખ પામ્યાં મનમાંહે;
 પછી ગંગાની સ્તુતિ કરવા લાગ્યાં, ગદ્ગદ કંઠે ત્યાંહે. ૨૩

વલણુ

ગદ્ગદ કંઠે ગંગા કેરી, સ્તુતિ કરતાં સીતાય રે;
 સર્વે મુનિવર પાસે ઊભા, બેતા તે ચર્ચાય રે. ૨૪

इति श्रीरामचरित्रे वाल्मीकिसंमतनाटकधारायां उत्तरकाण्डे वाल्मीकिना
 स्वाश्रमे प्रति सीतानयन नाम द्वात्रिंशोऽध्यायः ॥ ३२ ॥

અધ્યાય ૩૩ મો

રાગ સિંધુડો દંડકની ચાલ

જય વિષ્ણુપાદોદટ્ટી અખિલ જન પુનિત કર,
 દાની મનમોદટ્ટી સિંધુ અંગે;
 અધમઉદ્ધારણી સગરકુળ તારણી,
 પરમ શિવકારણી માત ગંગે. જય વિષ્ણુ ૧
 જય સાર સહુ તત્ત્વનું મથન વિધિએ કર્યું,
 પ્રથમ પરમેષીનું પાપ વામ્યું;
 તેથી પૂજ કરી વિષ્ણુના ચરણની,
 પુનિત નખવાર વિસ્તાર પામ્યું. જય વિષ્ણુ ૨

જય સુરસરી બ્રહ્મકટાહ વિદ્યારણી,
 નભગતિ ચારણી ધુનિ અપારા;
 દિલીપસુત કામના સફળ પૂરણ કરી,
 અનંગ અજરી ધરી શીશ ધારા. જય વિષ્ણુ ૩

જય રુદ્રશિરવાસિની અખિલ અધનાશિની,
 કળિમળત્રાસિની અભયદાતા;
 પૃથ્વી પાવન કરી ધાર પ્રાચી દિશી,
 ચંડ ધુનિ ખંડ ગિરિ શરણત્રાતા. જય વિષ્ણુ ૪

જય સરિતવર બહુનવી વિમાળ ભોગાવતી,
 નામ મંદાકિની પાપહારી;
 ભૂતળ ભાગીરથી પુનિત પ્રભાવતી,
 અલકનંદા સુઆનંદકારી. જય વિષ્ણુ ૫

જય શેષ સનકાદિ વિધિ રુદ્ર શારદસ્તવે,
 સિદ્ધ મુનિ યોગી નિત્ય સેવ્યમાનં;
 યક્ષ રક્ષાદિ નર નાગ કિન્નર અમર,
 પૂજ્ય ગંધર્વ કરે ગીત ગાનં. જય વિષ્ણુ ૬

સ્મરતાં સંકટ ટળે દર્શને અથ બળે,
 સ્પર્શતાં દેહ ત્રિ શુદ્ધ થાયે;
 સ્તવન કરતાં પામે તત્ત્વ ત્રિલોકનું,
 અંતે હરિચરણને શરણ જાયે. જય વિષ્ણુ ૭

જય અંબ સગરાત્મજ મોક્ષદાયક મહા,
 માહાત્મ્ય ગુણ અતિ વિશદ જહ્નુજતા;
 દાસ ગિરિધર સદા ઉભય તટપાવની,
 રાખીએ આજ મોરી લાજ માતા. જય વિષ્ણુ ૮

દોહા

એ ગંગાષ્ટક પાવન પરમ, જે જપે નર ને નાર;
 મુક્ત થાય મહા પાપથી, પામે પદારથ ચાર. ૯

સ્તુતિ સુણી જનકસુતા તણી, ગંગાએ તેણીવાર;
ત્યારે ધારા આવી ગર્જતી, જેનો પ્રચંડ વેગ અપાર.

૧૦

इति श्रीरामचरित्रे वाल्मीकिप्रमत्तनाटकवारावां उत्तरकाण्डे सीताया
मागीरखीप्रार्थन नाम त्रयविंशोऽध्याय ॥ ३३ ॥

અધ્યાય ૩૪ મો

ગંગા મારુ

સ્તુતિ સાંભળીને તેણીવારે, ધાયાં ગંગા સીતાજીની વહારે;
થયો ઓચિતો ગડેડાટ, ભડકી નાઠા બ્રાહ્મણ બારે વાટ. ૧
આવી પ્રચંડ ગંગાની ધાર, ઊછળતું એક ચોજન વાર;
ધુવવાટ ગરજના થાય, ફેડે પરવત સોંસરી જાય. ૨
મૂળ માંહેથી વૃક્ષ ઊખેડે, જ્યાહાં ત્યાં જળ ફરતું રેડે;
ઊછળ્યાં જળ સાગર જયમ, નાઠા મુનિવર મૂકી આશ્રમ. ૩
કર્યા આગળ નાનાં બાળ, સીતાશરણે આબ્યાં તત્કાળ;
પાહિપાહિ વૈદેહી કૃપાવાન, રાખો શરણુ અમો છું અજ્ઞાન. ૪
અમો ક્યું તમારું હેલન, કર્મજડ અભિમાની મન;
છો તમો શુદ્ધ પતિવ્રતાય, સરવ સતીઓ તમારી કળાય. ૫
જે છોરું કછોરું થાય, પણ કોપ કરે નહિ માય;
ક્ષમા રાખો હાવે જનકી માત, સમાવો જળ આબ્યું અવાત. ૬
તણાઈ જશે અમારાં ધામ, ત્યારે રહીશું અમો કોણુ ઠામ ?
તમને વારંવાર શિર નામું, માતા બુઓ આ બાળક સામું. ૭
એમ વિપ્ર કાલાવાલા કરે, કષિપ-નીઓ ખોળા પાયરે;
દેખી કરગરતો મુનિ સાથ, સીતાએ કર્યો ઊંચો હાથ. ૮
ગ શમી ગયું તે સ્થાન, વહેવા લાગી તે ધાર સમાન;
રત્યો, ભય મુનિવર કેરો, સહુને વાધ્યો હરખ ઘણેરો. ૯
વાહમીકના આશ્રમ પાસ, વહે છે ગંગા મૂકમ મુખરાસ;
ગંગાની પૂજા સીતાએ કરી, સહુ મુનિએ ત્યાં સ્તુતિ ઊચરી. ૧૦

સકળ વિપ્રે પાણ્યું તેનું નામ, સીતાધારા ગંગા તેણે ઠામ;
મુનિ કરતાં મંજન પાન, જપ હોમ ને તપ અનુષ્ઠાન. ૧૧
મઠ બાંધી રહ્યા તેને તીર, જેનું શીતળ નિર્મળ નીર;
વૈદેહીને વખાણતા સર્વ, તે દહાડેથી વિપ્રે તજ્યો ગર્વ. ૧૨
એણું જનકી કેરું ચરિત્ર, મુણતાં પાપી થાય પવિત્ર;
આ જગતમાં ભોગવેમુખ ભોગ, અંતે શ્રીહરિ ચરણ સંભોગ. ૧૩

વલણ

સંભોગ થાયે હરિચરણનો, કરે શ્રવણ એ આખ્યાન રે;
કહે દાસ ગિરધર કથા અદ્ભુત, મુણે શ્રોતા થઈ સાવધાન રે. ૧૪

इति श्रीरामचरित्रे वाल्मीकिस्तमनाटकपाराय उत्तरकाण्डे वाल्मी-

क्याश्रमे गंगागमन नाम चतुर्विंशोऽध्याय ॥ ૩૪ ॥

અધ્યાય ૩૫ મે

રાગ ધન્યાશ્રી

વાલ્મીકિ કેરા આશ્રમ માંહે છ, રહ્યાં મુખ પામી સીતા ત્યાંહેછ;
સરવે મુનિએ કર્યો એક વિચાર છ, કોઈ નવ જાણે સીતાને આ ઠાર છ.

દાળ

ભાઈ વાત એ કહેશે નહિ, અન્ય કો ન જાણે મર્મ;
જે જનકતનયા જનકી, રહ્યાં આપણે આશ્રમ. ૨
એમ સીતા છ મુખ પામ્યાં, પોષણ કરે મુનિરાય;
સ્વાગત કરે મુનિપત્નીઓ, આનંદમાં દિન જાય. ૩
વાલ્મીકિ મુનિના આશ્રમે, ઠરી રહ્યાં જનકકુમાર;
દિનદિન વૃદ્ધિ ગર્ભ પામે, સીતા ઉદર મોઝાર. ૪
નવ માસ ત્યાં પૂરણ થયા, આઠ્યો પ્રસવ કેરો દિન;
મુનિપત્નીઓ ત્યાં વૃદ્ધ આવી, પાસે રહી શુભ મન. ૫
શુભ યોગ વાર નક્ષત્રતિથિ, શુભ લગ્ન રવિ મધ્યાહન;
તે સમે સુંદર પુત્ર જન્મ્યા, જુગલરૂપ નિધાન. ૬
પ્રથમ જન્મ્યો તે લઘુ, તે પૂઠે આઠ્યો જેષ્ઠ;
એમ યયા પ્રસવ બે પુત્ર તે સમે, કેંદ્રિયા ગ્રહ શ્રેષ્ઠ. ૭

- તે સમે વાલ્મીક સ્નાન કરતા હતા ગંગા માંહે; ૮
 સહુ શિષ્ય દોડીને ગયા, કહી વધામણી જઈ ત્યાંહે.
 ત્યારે વાલ્મીકે બે કર વિષે, લવ કુશ પ્રત્યા'તા જેહ;
 તે સહિત આશ્રમ આવિયા, ઉતાવળા મુનિ એહ. ૯
 હાવે વામ કરમાં દર્ભની, એક સળી તે કુશ બણુ;
 દ્વિગુણિત દક્ષિણ હસ્તમાં, તેનું નામ લવ નિર્વાણ. ૧૦
 તે સહિત કર વાલ્મીક મુનિ, આવિયા આશ્રમ માંહે;
 જાતકરમ કરિયું કુંવરનું, વેદવિધિએ ત્યાંહે. ૧૧
 અભિષેક ક્રીધા કુશ થકી, તેનું પાડિયું કુશ નામ;
 લવે અભિષેક કર્યો તદા, લવ નામ તે અભિરામ. ૧૨
 હાવે જ્યેષ્ઠ કુશ ને લઘુ લવ, મહા શ્યામ સુંદર વેષ;
 શ્રીરામનાં પ્રતિબિંબ તદ્વત, બણે ચંદ્ર દિનેશ. ૧૩
 વાલ્મીકે વધાઈ ઘણી કરી, આપિયાં દાન અનેક;
 સહુ દિજે આશીર્વાદ દીધા, શાન્તિ મંત્રાભિષેક. ૧૪
 જ્યમ શુકલપક્ષનો ચંદ્રમા ચઢે, અધિક અધિક કળાય;
 એમ કુંવર વૃદ્ધિ પામતા, દિનદિન મોટા થાય. ૧૫
 તન શ્યામ સુંદર કમળમુખ, આકરણ નેત્ર વિશાળ;
 રામના સરખી આકૃતિ, બળવાન બંન્ધો બાળ. ૧૬
 તેનું લાલનપાલન કરે નિત્યે, મુનિ વાલ્મીક જેહ;
 એમ કરતાં થયા મોટા, સાત વરસના તેહ. ૧૭
 ત્યારે મુંહમંધન તણો આરંભ, કર્યો ત્યાં મુનિજન;
 વળી કામધેનુ સ્વર્ગમાંથી, મંગાવી તે દન. ૧૮
 અનેક મુનિવર તેડાવિયા, ત્યાંહાં થાય મંગળ ગીત;
 વેદમંત્રે ધરાવ્યાં, બે કુંવરને ઉપવીત. ૧૯
 સહુ વિમ્બ રાખ્યા સપ્ત દિન, ભોજન નાના લાત;
 જે પદારથ જેઈએ તે, આપે કામદુર્ગા સાક્ષાત. ૨૦
 શિવ દીધી સર્વ મુનિએ, આપ્યાં બહુ વરદાન;
 લવકુશ બંન્ધો રોબતા, બળ ગુણ રૂપ નિધાન. ૨૧

ભોજન કરાવી દક્ષિણા દીધી, આપ્યાં વસ્ત્ર અપાર;
 વિદાય થીલા વાલ્મીકિ સહુ, વિપ્રને તેણીવાર. ૨૨
 વિદાય કરી તે કામધેનુ, સ્વર્ગમાં નિર્વાણ;
 જનકી હરખ્યાં અતિ ઘણું, જોઈ પુત્ર પરમ સુખણ. ૨૩
 પછી વેદાધ્યયન બે પુત્રને, મુનિએ કરાવ્યું ત્યાંહિ;
 ખટશાસ્ત્ર સકળ પુરાણ ભણિયા, હરખતા મન માંહિ. ૨૪
 ધનુર્વેદની યુક્તિ સવે, મંત્રશાસ્ત્ર વિષેક;
 શસ્ત્ર ગ્રહેવાની કળા, વળી અસ્ત્ર મંત્ર અનેક. ૨૫
 શતકોટિ રામાયણ પુનિત, વાલ્મીકિ કરી હતી જોહ;
 બે રાઘવીને ભણાવી, સહુ અર્થ સાથે તેહ. ૨૬
 તે રામચરિત્રનું ગાન કરતા, પુત્ર રૂડી પેર;
 લવકુશને ગાવા તેડી લાવે, મુનિ ઘેરેઘેર. ૨૭
 સપ્ત સ્વર ત્રણ ગ્રામ આદે, રાગ ને ઉપરાગ;
 તે મેળવી રામચરિત્ર ગાતા, મન ધરી અનુરાગ. ૨૮
 એમ ચૌદ વિદ્યા કળા ચોસઠ, રાજનીતિ નિધાન;
 ઋષિએ સકળ તે શીખવ્યું, ભણ્યા બંન્ધો કુંવર સમાન. ૨૯
 અનેક ઋષિના બાળ સાથે, રમે બંન્ધો વીર;
 નિજ માત ને મુનિ તણી આજ્ઞા, પાળતા મતિધીર. ૩૦
 વનમાંહિથી કંદમૂળ લાવી, મૂકે મુનિવર પાસ;
 સેવા કરે માતા તણી, માનતા મુનિનો ત્રાસ. ૩૧
 સતસંગે કરીને પ્રાણી ન્યમ, વીસરે દુઃખ સંસાર;
 એમ વીસર્યાં શ્રી વિન્નેગનું દુઃખ, જોઈ પુત્રને નિરધાર. ૩૨

વલણ

વીસર્યાં શ્રી વિન્નેગનું દુઃખ, જોઈ પુત્રને મહા રણધીર રે;
 દશ વરસના થયા રાઘવી, ત્યારે મૃગયા રમતા વીર રે. ૩૩

इति श्रीरामचरित्रे वाल्मीकिप्रसन्ननाटकपारायणं उत्तरकाण्डे लवकुश-

जन्मकथनं नाम पञ्चविंशोऽध्यायः ॥ ३५ ॥

અધ્યાય ૩૬ મો

રાગ મારુ

થયા લવ કુશ દશ વરસતણા, ત્યારે મૃગયા રમતા વીર; ૧
 ક્ષત્રીધર્મ આચરતા પોતે, ધનુષખાણુ ગ્રહી ધીર.
 એક સમે બે વીર ગયા છે, મૃગયા કરવા વન;
 ત્યાં ગિરિના શિખર ઉપર બેઠા, એક શૃંગીઋષિ મુનિજન. ૨
 મૃગના જેવી આકૃતિ તેની, દેખાય પર્વત માંહે;
 તે બંધુ છે વાલ્મીકિ મુનિના, તપને બેઠા ત્યાંહે. ૩
 જનકીપુત્રે દીઠા તેને, મૃગ જાણ્યો નિરધાર;
 લવકુશે બે બાણ ચઢાવી, મૂક્યાં તેણીવાર. ૪
 તે આવી વાઝ્યાં ઋષિરૂઢેમાં, તજિયા તતક્ષણ પ્રાણ;
 પછે તેને લઈને બે જણ આઠ્યા, મુનિ આશ્રમ નિરવાણ. ૫
 ત્યારે વાલ્મીકિ ઓળખ્યો બંધુ પોતાનો, કહ્યું લવકુશને ત્યાંહે;
 તમે ઘણા બળિયા થયા માટે, મુજ વીરને માર્યો આંહે. ૬
 અરે પુત્રો લાગ્યું પાપ તમોને, બેઠી બ્રહ્મહત્યાય;
 એવાં વચન સુણીને પુત્ર પસ્તાયા, શોક કરે સીતાય. ૭
 પછે વિધિયુક્તે વાલ્મીકિ કર્યો, નિજ બંધુને સંસ્કાર;
 દાહક્રિયા ઉત્તરક્રિયા શ્રીધી, શાસ્ત્ર તણે અનુસાર. ૮
 ત્યારે જનકસુતાએ કહ્યું મુનિવરને, જાણી વિપરીત કાજ;
 અરે પિતા એ તીક્ષ્ણ ઘણી છે, સૂર્યવંશ મહારાજ. ૯
 વળી મોટા પ્રતાપ તમ વિદ્વાનો તે, મહાપરાક્રમી થાય;
 માટે પુત્ર તણો એ દોષ નિવરતિ, કરો તમો મુનિરાય. ૧૦
 વળી લવકુશ કહે સ્વામી અમને કહો, ઉપાય કરીએ તેહ;
 જ્યાનું મહાપાપ એ, અમ શિર બેઠું જેહ. ૧૧
 ભાઈ બ્રહ્મકમળ એક સદસ્ય થઈ, કરો શિવપૂજન મુત જ્યારે;
 બ્રહ્મહત્યાનું પાપ ઊતરશે, પવિત્ર થાશે ત્યારે. ૧૨

લવકુશ કહે, ક્યાં બ્રહ્મકમળ છે ? કહો તે અમને તાત;
 ત્યાં થકી લાવીને અમો કરીએ, શિવપૂજન સાક્ષાત. ૧૩
 મુનિ કહે, નગર અયોધ્યા પાસે, છે બ્રહ્મસરોવર ત્યાંહે;
 સહસ્ર પાંખડી કેરાં થાય છે, બ્રહ્મકમળ તે માંહે. ૧૪
 તે કમળે કરી શ્રીરામચંદ્ર, શિવપૂજન નિત્ય કરે છે;
 અનેક યોદ્ધા રક્ષા કરતા, સરોવર પૂઠે ફરે છે. ૧૫
 ત્યારે વળતા હસી બે બાળક કહે છે, એના શા છે ભાર ?
 હમણાં લાવીએ બ્રહ્મકમળ, કરી રક્ષકનો સંહાર. ૧૬
 કદાપિ અવધનો રાય રામ, બે ચઢી આવશે ત્યાંહે;
 તો તેને ઝાલી બંધન કરી, આંહીં લાવીશું ક્ષણમાંહે. ૧૭
 એવું કહી કર ધનુષબાણ ગ્રહી, ચાલ્યા બંન્ધો વીર;
 ચંદ્ર સૂરજ તેજસ્વી જેવા, ધનુર્વિદ્યાના ધીર. ૧૮
 અવધપંથ પૂછીને ચાલ્યા, જેવા સિંહના બાળ;
 વન પર્વત ઓળંગી આવ્યા, બ્રહ્મસરોવર પાળ. ૧૯
 કુશે પ્રવેશ કર્યો સરોવરમાં, તોજ્યાં કમળ અપાર;
 રક્ષક ક્રોધ કરી આવ્યા તેનો, લવે કર્યો સંહાર. ૨૦
 કોઈ એક ઊગર્યા તે નાસી ગયા, પુરી અયોધ્યામાંહે;
 સમાચાર સર્વે કહ્યા જઈને, રઘુપતિ બેઠા જ્યાંહે. ૨૧
 મહારાજ, આપણા સરોવરમાં, મુનિ બાળક બે બળવંત;
 કમળ અતિ ઘણાં તોજ્યાં તેણે, માર્યા બેહુ અનંત. ૨૨
 એવું સુણી શત્રુઘન ક્રોધ કરીને, ઊઠ્યા તેણી વાર;
 કાણે તોજ્યાં એ કમળ આપણાં ? હવડાં કરું સંહાર. ૨૩
 ત્યારે શ્રીરઘુવીર હસીને બોલ્યા, શત્રુઘનશું વાણ;
 અરે ભાઈ, જવા દો એ કો હશે, મુનિવરનાં બાળક બાણ. ૨૪
 એ આજ્ઞાકારી હશે વિપ્રના, દેશે તમને શાપ;
 તે બાળકને બે કદાપિ હણીએ, તોપણ લાગે પાપ. ૨૫
 એમ ક્રોધ સમાવ્યો વીર તણે, સુત બણી પૂરણબ્રહ્મ;
 પછે કમળ લેઈ બે વીર ગયા તે, મુનિવરને આશ્રમ. ૨૬

માત જનપ્રી મુનિ વાલ્મીકિ જોઈ, પામ્યાં ઘણું આશ્ચર્ય;
હરખી પરસ્પર વાત કરે એ, પુત્રનું અદ્ભુત વીર્ય. ૨૭
પછે વિધિએ કરીને વાલ્મીકિમુનિએ, કરાવ્યું શિવપૂજન;
પુત્રને હસ્તે ચઢાવ્યાં શિવને, બ્રહ્મકમળ પાવન. ૨૮
બ્રહ્મહત્યા ઊતરી લવકુશની, તક્ષણ થયા પવિત્ર;
વારંવાર વખાણે સુરમુનિ, રાઘવી કેશં ચરિત્ર. ૨૯

વલણ

ચરિત્ર પાવન રાઘવીનાં, વખાણે સુર મુનિજન રે;
નિજ પુત્રને લાડ લડાવતાં, નિત્ય સીતા હરખે મન રે. ૩૦

इति श्रीरामचरित्रे वाल्मीकिमत्तनाटकधारायां उत्तरकाण्डे ब्रह्महत्यानिवारणार्थं
ब्रह्मकमलं. शिवपूजनं नाम पट्त्रिंशोऽध्यायः ॥ ३६ ॥

અધ્યાય ૩૭ મો

રાગ ઝાંઝી

મુણે શ્રોતા થઈ સાવધાન, પાવન લવકુશનું આખ્યાન;
બ્રહ્મકમળે પૂજ્યા શિવરાય, તેથી ઊતરી બ્રહ્મહત્યાય. ૧
પુત્રે વાત કહી વિસ્તારી, હરખ્યાં મુનિ ને જનકકુમારી;
વખાણે સુતને મુનિ ભૂપ, રામના પ્રતિબિંબ સ્વરૂપ. ૨
એક સમે આદિકવિજન, ગયા ગંગામાં કરવા મંજન;
મેઝાં આશ્રમમાં વૈદેહી, પાસે પુત્ર બે પરમ સ્નેહી. ૩
સીતાની કરે ચરણસેવાય, ભૂમિજને તે હરખ ન માય;
એકેકા પદ લેઈ ઉછંગ, સેવાતા સુત પામી ઉમંગ. ૪
મુખદુઃખની કરતા વાત, મુણી દ્રવિત થાયે ઘણું માત;
લવકુશે પૂછ્યું તેણી વાર, આપણે ક્યમ રહ્યાં વન મોઝાર? ૫
વસવા તણું કોણ ગામ? અમારા તાત તણું શું નામ?
ત્ર કુટુંબ ને જાત, કોણ વંશ પિતામહ તાત? ૬
જ્યો જન્મ અમારો ક્યાલે? કેમ વસવું પશું વનમાંલે?
તે વૃત્તાંત કહો સહુ માય, મુણી વચન બોલ્યાં સીતાય. ૭

નય અવધપુરી પાવન, રવિકુળમાં થયા ઉત્પન્ન;
 અજના સુત દશરથ સાર, તેને પુત્ર પ્રગટ થયા ચાર. ૮
 રામલક્ષ્મણ રાત્રુવન ભરત, ચારે બધુએ મહા સમરથ;
 તેમાં રામ તમારા પિતાય, જે છે કેટી બ્રહ્માંડના રાય. ૯
 સાક્ષાત્ એ શ્રીભગવાન, શિવ બ્રહ્મા ધરે જેનું ધ્યાન;
 માર્યા રાક્ષસ દુષ્ટ અપાર, ઉતાર્યા જેણે ભૂમિનો ભાર. ૧૦
 કર્યું રાવણકુળ છેદન, તાર્યા અનેક પૃથ્વીના જન;
 વર્ષ સહસ્ર એકાદશ આજ, ગયાં કરતાં અયોધ્યાનું રાજ. ૧૧
 એક દુષ્ટ રજકને વચન, મુને તણ પ્રભુએ આ વંન;
 એમ આદિથી સર્વ કથાય, માંડીને કહી પુત્રને માય. ૧૨
 ભૂમિજ થયાં ગદ્ગદ ત્યાંહે, આંસુધાર ચાલી નેત્ર માંહે;
 સંભારી નિજ દુઃખની વાત, ભરાયું રુદે અકસ્માત. ૧૩
 વાર્યા માતાને કરતાં રુદન, આપી ધીરજ લૂછ્યાં લોચન;
 એમ કાયર થાઓ કયમ? રુઓ તો છે અમારા સમ. ૧૪
 દેહનાં સુખદુઃખ હોયે જેહ, ના છૂટે ભોગવ્યા વિણ તેહ;
 તજ્યાં વિણ અપરાધે આમ, ધર્મવંત શાના એ રામ? ૧૫
 શું કરીએ ને એ છે પિતાય, કરીએ બીજને હવડાં શિક્ષાય;
 માટે રાખો હવે મન ધીર, સત્યવાદી જાણ્યા રઘુવીર. ૧૬
 સુતે સમજવ્યાં કહી વણું જ્ઞાન, એમ કર્યું સીતાનું સમાધાન;
 માતાની સેવા કરતા કુમાર, એમ કરતાં થયાં વર્ષ બાર. ૧૭
 વર્ષ દ્વાદશના થયા તન, નેઈને જનકી હરંખે મન;
 કહે ધરમનીતિની વાત, એમ સુખે રહ્યાં સુતમાત. ૧૮

વલણ

માતા પુત્ર સહિત સુખ પામે, રહી એટલે એહ કથાય રે;
 કહે દાસગિરધરસુણો શ્રોતા, હાવે અયોધ્યામાં શું થાય રે? ૧૯

इति श्रीरामचरित्रे वाल्मीकिखंडनाटककर्णधार्या उत्तरकाण्डे सीतया लवकुशौ
 प्रक्षिप्तं स्वत्यागकारणकथने नाम सप्तत्रिंशोऽध्यायः ॥ ३७ ॥

અધ્યાય ૩૮ મો

રાજ મેવાડો

હાવે અવધપુરીમાં શ્રીમહારાજ છ,
ધરમે નિજ પાળે ચલાવે રાજ છ;
સેવે રઘુપતિને બંધુસમાજ છ,
આજ્ઞા પ્રમાણે કરતા કાજ છ.

૧

દાળ

સહુ કાજ કરતા રાજનું, લેઈ આજ્ઞા શ્રીરઘુવીરતણી;
નિજ ધર્મ-કર્મને પ્રજા પાળે, ગુરુ વિષે મમતા વણી.

૨

રાત્રુદ્ર લક્ષ્મણ ભરતને, તીહાં થયા બબ્બે પુત્ર;
સ્વરૂપ બળ વિદ્વાન્નિપુણ, જેણે શોભિયે ધરસૂત્ર.

૩

લક્ષ્મણના બે પુત્ર અંગદ, ચિત્રકેતુ નામ;
તક્ષ પુષ્કલ પુત્ર બે થયા, ભરતને અભિરામ.

૪

સુબાહુ શ્રુતસેન નામે, રાત્રવન સુતસાર;
એ પ્રકારે ઉત્પન્ન ખટસુત, સુંદર રાજકુમાર.

૫

તે પુત્રને પરણાવિયા, વિવાહ દરી શુભ ઠામ;
વધૂ સંહિત ખટસુત શોભિયે, જાણે રૂપે રતિ ને કામ.

૬

હાવે શ્રોતાજન સહુ એક ચિત્તે, સુણેા ધરીને ધીર;
જે દિવસથી જનકીને, તન્ન્યાં શ્રીરઘુવીર.

૭

તે દિવસથી પુર અથોઘ્યામાં, પડવા માંજો કાળ;
વૃષ્ટિ ન થાયે દેશમાં, વરતો સમય વિકરાળ.

૮

એમ વરસ દ્વાદશ વહી ગયાં, થઈ અનાવૃષ્ટિ જાણ;
સહુ પીડાવા માંડી પ્રજા, દુઃખ ઊપન્યુ નિરવાણ.

૯

ત્યારે અવધપુરીમાં સભા કરીને, બેઠા શ્રીરઘુનાથ;
ગુરુ વસિષ્ઠને પૂછ્યું તદા, પ્રભુએ જોડી જુગ હાથ.

૧૦

મહારાજ, મારા રાજ્યમાં, જળવૃષ્ટિ થઈ ક્યમબંધ?
તેણે પીડાયે મુજ પ્રજા તે, કહો કાણુ પાપ સંબંધ?

૧૧

- રઘુવીર કેરાં વચન સુણીને, બોલ્યા બ્રહ્મકુમાર;
હે અંતરજની, જાણો છો તોયે, કહું સત્ય વિચાર. ૧૨
- જે પરમ સાધવી જનકી, સાક્ષાત્ લક્ષ્મીરૂપ;
અપરાધ પાપે સતીને તમે, તણ રવિકુળ ભૂપ. ૧૩
- તે કારણ માટે મેઘની, વૃષ્ટિ ન થાયે રામ;
માટે યજ્ઞવિધિએથી કરો, અશ્વમેધ જેનું નામ. ૧૪
- એવાં વસિષ્ઠ કેરાં વચન સુણી, યજ્ઞ આરંભ્યો રઘુવીર;
યજ્ઞનો મંડપ રચાવ્યો, સરભુગંગાને તીર. ૧૫
- વળી બીજું કારણ યજ્ઞનું છે, સુણો શ્રોતાજન;
રામાશ્વમેધની પદ્મપુરાણે, કથા છે પાવન. ૧૬
- વાત્સ્યાયણ ઋષિ પ્રત્યે કહી, શેષે કરી વિસ્તાર;
પાતાળ ખડે વર્ણવી, અડસેઠ અધ્યાસાર. ૧૭
- કહે શેષ વાત્સ્યાયણ સુણો, એક આસન મતિધીર;
કહું કથા એ અશ્વમેધની, જેમાં ચરિત્ર શ્રીરઘુવીર. ૧૮
- એક સમે શ્રીરઘુવીર બેઠા, સભામાં નિરધાર;
અગસ્ત્યમુનિ ત્યાં આવિયા, ઊઠી કર્યો બહુ સત્કાર. ૧૯
- શ્રીરામચંદ્રે કરી પૂજા, બેસાડ્યા આસન;
વિનયસ્તુતિ કરી બોલ્યા, પૂછે પ્રભુ મધુર વચન. ૨૦
- એક સંદેહ મુજમાં થયો તે, નિવારો ઘટબત;
માનુભાવ તમને પ્રશ્ન પૂછું, કહો કરી વિખ્યાત. ૨૧
- કુળ સહિત મેં રાવણ હણ્યો, કરી જીવ્ય લંકામાંહે;
તે કોણ જ્ઞાતિ ગોત્ર એનું, કહો મુજને આંહે. ૨૨
- એવાં વચન સુણી સીતાપતિનાં, બોલ્યા મુનિવર વાણ;
હે બ્રહ્મ પૂરણ રામજી, સર્વજ્ઞ છો મુજણ. ૨૩
- તમે કારણ છો સૃષ્ટિ તણા, ઉત્પત્તિ સ્થિતિ લયકાર;
વળી આત્મા અંતરજની સહુના, વિશ્વના આધાર. ૨૪
- સહુ જીવ કેરા કર્મના, ફળપ્રદાતા છો રામ;
અખંડ જ્ઞાન અનિહ વ્યાપક, સકળ પૂરણકામ. ૨૫

તોયે અબળયા થઈને મુને પૂછે, રાવણની ઉત્પત્ત્ય;
 માનુષી લીલા, જણાવા, પાળવા અમને સત્ય. ૨૬
 પછે અગસ્ત્યે આદિ થકી કહી, રાવણજન્મકથાય;
 પૌલસ્ત્યના કુળ વિષે પ્રગલ્બો, મુણે શ્રીરધુરાય. ૨૭
 તે વાત મુણી મુનિમુખ થકી, જે બ્રહ્મકુળમાં જાત;
 સહુ સભા મુણતાં ખોલિયા, ગદ્ગદ થઈ જુગતાત. ૨૮
 અહો મેં કૃત આચર્યું, નવ કરે ક્ષત્રી ધીર;
 મેં બ્રહ્મકુળનો વધ કર્યો, એમ ખોલિયા રધુવીર. ૨૯
 પછે ધર્મસ્થાપન બ્રહ્મહત્યા, કરી અંગીકાર;
 તે સમે રધુપતિ જેદ પામ્યા, મોહ લોકાચાર. ૩૦
 ઢળી પડ્યા તવ આસન થકી, મૂર્છિત થઈ રધુનાથ;
 ત્યારે અગસ્ત્યે શ્રીરામને, ખેડા કર્યા ગ્રહી હાથ. ૩૧
 કુંભજન્મકથા કહે સાંભળો, સર્વજ્ઞ શ્રીરધુરાય;
 તવ નામ જપતાં માત્રમાં, મહાપાપી પાવન થાય. ૩૨
 તે તમારે પ્રભુ પાપ શાનું? અસંભવ એ વાત;
 વિગ્રહ અનુગ્રહ સર્વના, કરતા તમે વિખ્યાત. ૩૩
 સાવધાન થઈ રધુવીર ખોલ્યા, મુનિ સાથ વચન;
 મેં અવતરી રધુવંશમાં, હણ્યું બ્રહ્મકુળ પાવન. ૩૪
 મહાપાપ એ મુજથી થયું, તે નિવારો મુનિરાય;
 ઉપાય કહો તે હું કરું, જ્યમ ટળે બ્રહ્મહત્યાય. ૩૫
 ત્યારે ઘટોદ્ભવ કહે, અરે રધુપતિ, તમે પુણ્યપવિત્ર;
 અવતાર કારણ ધર્મસ્થાપન, કરો મનુષ્યચરિત્ર. ૩૬
 તમે નિયંતા સહુ જગતના, નિર્લેપ વ્યાપક એક;
 નથી તમારે શુભઅશુભ કંઈ, સમવિષમનૂત્ય વિષેક. ૩૭
 તથાપિ ધર્મને સ્થાપન, લોકસંગ્રહ અર્થ;
 ઉપાય કહું તે આચરો, જે વેદ પંથ સમર્થ. ૩૮
 અશ્વમેધયજ્ઞ કરો પ્રભુ, જેથી ટળે મહાપાપ;
 વળી ઘટારત રધુવંશમાં, પ્રભુ પુત્રરૂપે આપ. ૩૯

કુંભજતણાં વાયક સુણી, નિશ્ચે થયું મન રામ;
અશ્વમેધનો આરંભ કરવા, ઊઠ્યા પૂરણકામ. ૪૦

વલણ

પૂરણકામ શ્રીરામજીએ, અશ્વમેધનો આરંભ કર્યો;
હાવે યજ્ઞ કેરી કથા કહું, તે શ્રોતાજન શ્રવણે ધરો. ૪૧

इति श्रीरामचरित्रे वाल्मीकिसंमतनाटकपारायानो उत्तरकाण्डे शेषवात्स्यायनसंवादे
अश्वमेधाज्ञया श्रीरामेण अश्वमेधारंभो नाम अष्टत्रिंशोऽध्यायः ॥ ३८ ॥

અધ્યાય ૩૯ મો

રાગ આશાવરી

હાવે અશ્વમેધનો આરંભ કરવા, ચાલ્યા શ્રીરઘુવીર;
મંડપ રચાવ્યો આર જોજનનો, સરજ્યુગંગાને તીર. ૧
દેશદેશમાં ફૂત મોકલી, મુનિવરને તેડાવ્યા;
વળી સગાંસંબંધી રાય હતા તે, સૈન્ય સહિત તાંહાં આવ્યા. ૨
સુગ્રીવ વિલીપણ નળ નીલ અંગદ, શરભ ને જાંબુવાન;
ગવાક્ષ કેસરી રસભની આદે, આવી મળ્યા બળવાન. ૩
વસિષ્ઠ વિશ્વામિત્ર કુંભજન્કષિ, ગૌતમ ને વામદેવ;
ભારદ્વાજ ને યાજ્ઞવલ્ક્યમુનિ, અત્રિ અંગિરા એવ. ૪
નારદ અસિત કપિલમુનિ, પરવત શુક્રાચારજ મુન્ય;
વ્યાસ હરિત પરાશર બૃહસ્પતિ, લોમસ ને જાતકરન્ય. ૫
એવા મુનિવર અતિ ઘણા આવ્યા, સાથે શિષ્ય અપાર;
ચારે વેદપરાયણ સર્વે, ત્રિકાળ જ્ઞાની સાર. ૬
સર્વની પૂજા કરી શ્રીરામે, બેસાડ્યા આસન;
અહોભાગ્ય મોટું આજ મળિયા, માંતુભાવ પાવન. ૭
હું મહાપુરુષનાં દરશન પામ્યો, યજ્ઞ નિમિત્તે આજ;
સત્સંગત સમ લાભ નહિ, અપવર્ગ સ્વર્ગ ભરાજ. ૮
સર્વ મુનિ માંહોમાંહે દરે ચર્યા, આત્મનિરૂપણ જ્ઞાન;
તત્ત્વસંજ્ઞા નિર્વેદ વખાણે, ભક્તિયોગ ને ધ્યાન. ૯

કેટલા દિન એમ કરતાં વીત્યા, આઠ્ઠો સમય વસંત;
 વસિષ્ઠ અગસ્ત્યની આજ્ઞાએ કર્યો, યજ્ઞ આરંભ શ્રીકંત. ૧૦
 હાવે યજ્ઞનું સાહિત્ય સર્વ મેળવ્યું, વેદવિધિએ પ્રમાણ;
 બંધુ પ્રધાન સકળ જન કરતા, કારજ તે નિરવાણ. ૧૧
 અશ્વ અનોપમ આણીને બાંધ્યો, મનવેગી શ્યામકર્ણ;
 પીત પૂંછ, રક્ત વદન જ શોભે, ઉજ્જવળ જેનું વર્ણ. ૧૨
 શ્રીરામચંદ્ર દીક્ષા લેઈ બેઠા, આખ્યાં દાન અપાર;
 સાથે સોનાની સીતા કરીને, બેસાડ્યાં તેણી વાર. ૧૩
 ભૂમિશયન બ્રહ્મચર્ય જ પાળે, ભોગરહિત મુખકારી;
 મૃગનું શૃંગ કટિએ ખોસ્ત્યું, અજિત મેખળાધારી. ૧૪
 આચારજ મુનિ વસિષ્ઠ થયા, જે યજ્ઞ કર્મના બાણ;
 ચાર દિશાએ નીમ્યા બબ્બે, મંત્રવેત્તા નિરવાણ. ૧૫
 અસિત દેવળ બે પૂરવ દ્વારે, અંગિરા ને ગૌતમ વામ;
 બતુકરન્ય બખાલી પશ્ચિમ, દક્ષિણ કશ્યપ અત્રિ નામ. ૧૬
 અગસ્ત્યમુનિ તે કર્મ અધિષ્ઠાતા, અધ્વર્યુ વેદવ્યાસ;
 યજ્ઞ દ્વારપાળ કણ્વકપિ, બ્રહ્મસ્થાને વિધિનો વાસ. ૧૭
 હાવે આચારજ ઋત્વિજ મળીને, કરાવ્યું અશ્વપૂજન;
 દનકપત્ર તેને શિર બાંધ્યું, વસિષ્ઠે લખીને વચન. ૧૮
 અવધપુરીના રાજા દશરથ, મુગટમણિ નૃપ ધીર;
 રઘુવંશી રઘુકુળના મંડન, પુત્ર તેના રઘુવીર. ૧૯
 રાવણરિપુ બળદળ બળગંજન, રણપંડિત શ્રીરામ;
 એક બાણ એક પત્ની વચન એક, ભક્તના પૂરણકામ. ૨૦
 તે જ રામનો યજ્ઞતુરી, નૃપ છતવા મૂક્યો બાણ;
 જે બળિયા હોય તે બાંધજે ભાઈ, મૂઢીને આશાપ્રાણ. ૨૧
 એવો પત્ર લખીને વસિષ્ઠગુરુએ, બાંધ્યો અશ્વને શીશ;
 તેની પૂંછા રક્ષા કરવા શત્રુવન, સજ્જ થયા તે દિશા. ૨૨
 શ્રીરામચંદ્રે શિક્ષા ઘણી દીધી, શત્રુવનને ત્યાંહિ;
 અરે ભાઈ, હું કહું તે રીતે, આચરજે રણમાંહિ. ૨૩

જે મદોન્મત્ત વિરથ વા નયુંસક, પળાય મૂઝી ધીર;
 સ્ત્રી વિપ્ર સાધુજન સાથે, યુદ્ધ કરીશ ન વીર. ૨૪
 વળી શસ્ત્રરહિત મૂર્છિતની ઉપર, કરવો ઘટે નહિ ધાય;
 એમ શત્રુધનને સમજવીને, શિક્ષા કહી રઘુરાય. ૨૫
 ત્યારે તેણે સમેત્યાં જનકતણે સુત, લક્ષ્મીનિધિ એણું નામ;
 તે હાંસીવચન હસીને બોલ્યો, સાંભળીએ શ્રીરામ. ૨૬
 તમો શિખામણ શું ઘો સમજવીને, શત્રુધનને આજ;
 પણ જેવી રીત તમારા કુળની, તેણું કરશે કાજ. ૨૭
 તમો કહ્યું જે સ્ત્રી વિપ્રને, શસ્ત્રરહિત જે જન;
 તેની ઉપર ધા નવ કરવો, બોલ્યા એણું વચન. ૨૮
 પણ પ્રથમ તમારા પિતાએ માર્યો, વિપ્ર શ્રવણ નિરધાર;
 વળી તમો પૌલસ્ત્યઋષિના, કુળનો કરિયો છે સંહાર. ૨૯
 વળી નારી તાડિકાને તમો મારી, મૂઝીને એક બાણ;
 કિરાત તપસ્વીને વળી હણિયો, શસ્ત્રરહિત નિરવાણ. ૩૦
 તે દહાડે ક્યાં ધરમ ગયો'તો? હવે કરો છો વડાઈ;
 એવાં શાલક કેરાં વચન મુણીને, બોલ્યા જનકજમાઈ. ૩૧
 અરે જનકવિદેહ તણા સુત છો તમો, શું જાણો એ રીત?
 વીરરસ કેરી વાત ન જાણો, સંન્યાસીશું પ્રીત. ૩૨
 એવાં હાંસીવચન પરસ્પર કરતા, પ્રતિ ઉત્તર એમ વાળી;
 તે મુણી સભાજન સર્વે હસિયા, લીધી માંહેમાંહે તાળી. ૩૩

વદણ

તાળી લેતા માંહેમાંહે, સર્વે હસિયા સભાના જન રે;
 એવો આનંદ વાઘ્યો અંગમાં, જોઈ યજ્ઞમહોત્સવ મન રે. ૩૪

इति श्रीरामचरित्रे वाल्मीकिप्रसन्नतनाटकधारार्या शेषवात्स्यायनसंवादे आश्वमेधिके
 श्रीरामेण शत्रुघ्नबोधो नाम एकोन्वत्तारिंशोऽध्यायः ॥ ३९ ॥

અધ્યાય ૪૦ મો

રાગ કાફી

આવ્યો મહુરત કેરો દંત, થયા તત્પર સર્વે જન; ૧
 શત્રુધનની સાથે વીર, અશ્વરક્ષક જાયે ધીર.
 તે સમે ભરત કેરો પુત્ર, રણપંડિત બળિયો સૂત્ર; ૨
 તેનું પુષ્કલજી એણું નામ, જેના રૂપથી લાજે કામ.
 વરસ દ્વાદશનો છે કુમાર, જાણે સકળ વિદ્યા અનુસાર; ૩
 તે શત્રુધન કેરી સંગ, જવાને શસ્ત્ર સજિયાં અંગ.
 ભાથા ટોપ કવચ કોદંડ, ધર્યા ભૂષણભાર અખંડ; ૪
 લેઈ માતાતણી આજ્ઞાય, આવી લાગ્યો કૌશલ્યાને પાય.
 સુમિત્રા કેકેને નામ્યું શીશ, દીધી સર્વ માતાએ આશિષ; ૫
 પછે ચાલ્યો ત્યાં થકી તન, આવ્યો પોતાને રંગભોવન.
 વધૂ પુષ્કલજીની જેહ, કાંતિ નામે મહાસતી તેહ; ૬
 જેના રૂપ થકી રતિ લાજે, સુંદરી શુભવેષ વિરાજે.
 વર્ષ દ્વાદશમાં વય જેની, અંગ ઉપમા શી કહું તેની? ૭
 છે પતિવ્રતમંડન એહ, જાણે પતિ પરમેશ્વર જેહ.
 નિજ સ્વામીને આવનો નીરખી, હરિવદની હૈયામાં હરખી; ૮
 એટલે ત્યાં પુષ્કલ આવ્યો, ભરી મોતીને થાળે વધાવ્યો.
 હસી બોલ્યો, સુણો હે નાર, આજ છોડે છે યજ્ઞતોખાર; ૯
 રક્ષાને જાયે શત્રુધન, સેન સહિત વણા રાજન.
 હું જહિ છું કાકાને સંગ, છતવા ભૂપતિ રણજંગ; ૧૦
 ત્યાં જવાને વિશ્વંજ થાય, મારે આપો મુંને આજ્ઞાય.
 સુણી નાથનાં એનાં વચન, સામું જોયું ભરી લોચન; ૧૧
 પછી ગ્રહી નિજ સ્વામીનો હાથ. બોલી મધુર વચન હે નાથ.
 હું તો દાસી તમારી સ્વામિન, એક વિનતિ ધરજો મન; ૧૨
 તમે જાણશો જે કંઈ આશ, હશે ભોગતણો અભિલાષ?

પણ સાચું કહું છું આજ, જાઓ સુખ થકી મહારાજ;
 કાકાની પાળને આજ્ઞાય, છતને પૃથ્વીના રાય. ૧૩
 કરને જુદ્ધ રહી સન્મુખ, નવ ધરશે મરણનું દુઃખ;
 થોડું જીવીને કીરતિ કરીએ, ઘણું જીવ્યાની આશ ન ધરીએ. ૧૪
 જશરહિત જીવ્યા ઘણા દિન, તેણે શું થયું કાજ સ્વામીન ?
 ઊભે લોકમાં અપજશ થાય, મનુષ્યાદેહ એજે જાય. ૧૫
 તમે કહેશે ભોગવીએ ભોગ, ઘણું જીવીને સુખસંજોગ;
 પણ અન્ય જનમમાં સ્વામીન, આહાર નિદ્રા ભય મૈથુન. ૧૬
 પશુપક્ષીમાં એ સુખ હોય, વિષયસંતુષ્ટ નવ થાય કોય;
 કાટી કદ્દપ ભોગવે કામ, તોય જીવ ન પામે વિરામ. ૧૭
 હુત હોમે અગ્નિમાં જ્યમ, વાધે અદકી જ્વાળા ત્યમ;
 એવો વાસના કરે પ્રવાય, ભોગવે નવ તૃપ્તિ થાય. ૧૮
 વિષેમાં દોષ દેખે જ્યારે, તેનું મન પાછું વળે ત્યારે;
 રોગ જેવા જ્યારે ભાસે ભોગ, ટળે ત્યારે એ મૂળ સંજોગ. ૧૯
 એવો સંસાર મિથ્યા જાણી, પછી ભજવા પુરુષ પુરાણી;
 માટે કહું છું જોડીને હાથ, મન ધીરજ રાખજો નાથ. ૨૦
 જ્યારે યુદ્ધ કરે સ્વામીન, મુજમાં નવ ધરશે મન;
 રખે પૂંઠ દેખાડતા પાછી, થશે કુળની કીર્તિ આછી. ૨૧
 રઘુકુળમાં છે જન્મ તમારો, તે પરંપરા મન વિચારો;
 જુઓ પિતામહ કેરાં કર્મ, માર્યો વૃષપરવા નિજ ધર્મ. ૨૨
 કરી દેવ તણી રક્ષાય, અઘપિ લોક કીર્તિ ગાય;
 વળી કાકાજ કેશવ રામ, માર્યો રાવણ જેનું નામ. ૨૩
 તમે કહેવાઓ તેના પુત્ર, કુળદીપક ધરમના સૂત્ર;
 માટે રાખજો કુળની લાજ, વખાણે જ્યમ ભૂપસમાજ. ૨૪
 પાછા ફરશે ધરીને ભીત, તો થાશે મુંઝે મહા વિપરીત;
 જેઠ દિયર સહિયરનો સાથ, દેશે મહેણાં ઘણાં મુંઝે નાથ. ૨૫
 વળી મહિચરિયા મોઝાર, કહેશે કાયર તુજ ભરથાર;
 એમ કહી સમજાવ્યો સ્વામી. પદ નાથ તણે શિર નામી. ૨૬

કરી પૂજા બેસાડી પાટ, કયું કુમકુમ તિલક લલાટ;
 ચોખા ચોડી કરી મનુહાર, આરોધ્યો કંઠ પુષ્પનો હાર. ૨૭
 આપ્યું તાંબૂલ કરી અરચન, પછી દીધું આલિંગન;
 લાગી પાચે જોડીને હાથ, ધરી નેહ વળાવ્યો નાથ. ૨૮
 બેઠા પુષ્કલજી રથ માંહે, લેઈ આજ્ઞા ત્રિયાની ત્યાંહે;
 બેઝા પવનવેગી તોખાર, આવ્યા જ્યાં છે શ્રીદેવ મોરાર. ૨૯

વલણુ

જ્યાંહાં વિરાજે શ્રીરઘુપતિ, ત્યાંહાં આવ્યા પુષ્કલ વીર રે;
 પાચે લાગી આજ્ઞા માગી, જોઈ હરખ્યા શ્યામશરીર રે. ૩૦

इति श्रीरामचरित्रे वाल्मीकिसंमतनाटकधारार्यो उत्तरकाण्डे आश्वमेधिके
 पुष्कलस्य श्रीरामसामोप्यागमनं नाम चत्वारिंशोऽध्यायः ॥ ४० ॥

અધ્યાય ૪૧ મો

રાગ મેવાડો

રણધીર કહે, મુણો વાત્સ્યાયનમુનિ, પાવન યજ્ઞકથાય જ;
 પુષ્કલજી સજ્જ થઈને આવ્યો, જ્યાં બેઠા શ્રીરઘુરાય જ. ૧
 ત્યારે રૂદે ચાંપીને ઉછંગ બેસાડ્યો, પુષ્કલને શ્રીરામ જ;
 પછે શત્રુઘન સુમંતની સાથે, બોલ્યા પૂરણકામ જ. ૨
 અરે ભાઈ, આ પુષ્કલને તમે, સાચવજો રણ માંહે જ;
 યુદ્ધસમે એની પાસે રહેજો, રક્ષા કરજો ત્યાંહે જ. ૩
 પછે એણે કહીને આજ્ઞા આપી, ચાલ્યા શત્રુઘન જ;
 પુષ્કલજી તે સાથે ચઢિયો, ભરતજી કેરો તન જ. ૪
 વળી જનક વિદેહીતણો મુતકહીએ, લક્ષ્મીનિધિ એણે નામજ;
 તે નિજ સેન્યા લેઈ સાથે ચઢિયો, અશ્વરક્ષાને કામજ. ૫
 વળી સુગ્રીવ અંગદજાંબુવાન, નળનીલશરભ હનુમંતજ;
 ગવાક્ષ કેસરી આદે કપિ સહુ, ચાલ્યા મહાબળવંતજ. ૬
 વળી અન્ય કેટલા સંબંધી રાજ, ચઢિયા સેન્યા સહિતજ;
 સુમંત પ્રધાન પોતાનો છે, વળી સેન્યાપતિ રણજિતજ. ૭

વૈશાખ માસ પૂર્ણિમાને દિન, વાર લગ્ન પાવન છ;
 સરજ્યુતીર ઉપરથી અશ્વને, છોડી મૂક્યો તે દિન છ. ૮
 નાના પ્રકારનાં વાજિત્ર વાજે, સૈન્ય તણો નહિ પાર છ;
 હાક વાગી શત્રુધન કેરી, પૃથ્વી સહે નહિ ભાર છ. ૯
 તે અશ્વ સ્વધૃચ્છાએ કરી ચાલે, પૂંછળ સરવે વીર છ;
 ગિરિ સરિતા ઓળંગી જતા, રાખી મનમાં ધીર છ. ૧૦
 અદકો વેગ સરવથી ચાલે, યજ્ઞતુરી તેણી વાર છ;
 સ્વધૃચ્છાએ કરી આવ્યો પ્રથમે, અહિછત્ર નગર મોઝાર છ. ૧૧
 દમન નામે નૃપતિ મહા બળિયો, રાજ કરે પુર માંહે છ;
 તે શ્રીરામચંદ્રનો ભક્ત હતો, માટે યુદ્ધ કર્યું નહિ ત્યાંહે છ. ૧૨
 તે રાજ્યલક્ષ્મી સોંપીને મળિયો, દમન ભૂપતિ નામ છ;
 શત્રુસુદનની સાથે ચાલ્યો, અશ્વરક્ષાને કામ છ. ૧૩
 હવે ત્યાં થકી આગળ અશ્વ ગયો, ઋષિ વ્યવનતણે આશ્રમ છ;
 ત્યારે શત્રુધને સુમંતને પૂછ્યું, વન દેખી મહા રમ્ય છ. ૧૪
 આ વનમાં આશ્રમ છે કેનો? કોણ મુનિ મહાનંત છ?
 એવાં વચન સુણી શત્રુધન કેરાં, બોલ્યો પ્રધાન સુમંત છ. ૧૫
 એક ભૃગુવંશમાં પ્રગટ થયા છે, વ્યવનઋષિ તેનું નામ છ;
 તે આ વનમાં આશ્રમ બાંધી, રહે છે આણે ઠામ છ. ૧૬
 જોણે માનભંગ મધવાપતિ કીધો, કરાવ્યો નૃપધેર યાગ છ;
 અશ્વનીકુમારને અપાવ્યો પોતે, યજ્ઞતણો જે ભાગ છ. ૧૭
 સુમંતનાં એવાં વચન સુણી, બોલ્યા શત્રુધન તેણી વાર છ;
 તે વ્યવનઋષિની કથા કહો મુજને, મૂળ થકી વિસ્તાર છ. ૧૮

વલણ

મૂળ થકી વિસ્તાર એનો, કહો તે મુજને મિત્ર રે;
 એવાં શત્રુધનનાં વચન સુણી, કહે સુમંત વ્યવનચરિત્ર રે. ૧૯

इति धीरामचरित्रे वाल्मीकिर्मतनाटकपाराया उत्तरकाण्डे आभनेषिके

सुमताशत्रुघ्नसंवादे एकचत्वारिंशोऽध्यायः ॥ ४१ ॥

અધ્યાય ૪૨ મો

રાગ ધન્યાશ્રી

ઋષિ વાત્સાયનને કહે છે અનંત જ,
શત્રુવન સાથે બોલ્યા સુમંત જ;
પૂર્વે ભૃગુઋષિ વન મોઝાર જ,
આશ્રમ બાંધી રહે નરનાર જ.

૧

દાળ

આશ્રમ બાંધી રહે ભૃગુઋષિ, અગ્નિહોત્રી ત્યાંહે;
ગયા એક સમય લેવા સમિધ, સંઘ્યાસમે વન માંહે.

૨

ત્યારે દમન નામે અસુર આઁયો, કુંડ કીધો ભંગ;
સગર્ભ હતી મુનિપત્ની તેને, ચાલ્યો લઈ નિજ સંગ.

૩

વૃકબય હરણીહરી જ્યમ, એમ ચાલ્યો લઈ મુનિનાર;
થયો ગર્ભસ્થાવ તેણે સમે, પડ્યો પુત્ર પૃથ્વી મોઝાર.

૪

તેજપુજ અગ્નિશિખા સરખો, બોલ્યો ક્રોધવચન;
અરે દુષ્ટ અઘટિત કૃત કરે, થજો ભરમ બળી તુજ તન.

૫

એણું કહેતામાં તે દમન રાક્ષસ, બળ્યો ક્ષણમાં ત્યાંહે;
મુનિપત્ની તે સુત લેઈ વળતી, આવી આશ્રમ માંહે.

૬

એટલે ભૃગુ ત્યાં આવિયા, પત્નીએ કહ્યું વરતંત;
તે મુણી મનમાં ખેદ પામ્યા, ચઢ્યો ક્રોધ અનંત.

૭

અલ્યા અગ્નિ હું સેવું તુંને. તું દેવ છે પરતક્ષ;
થયું વિદ્ય તે ક્યમ રહ્યો સાંખી, જોઈને નિજ અક્ષ ?

૮

પછે શાપ દીધો અગ્નિને, મુણ વહ્નિ કહ્યું એક વાત;
તુજ દેખતાં આઁયો અસુર, કરી ગયો મહા ઉત્પાત.

૯

તે વાર્યો નહિ ક્યમ દુષ્ટને ? સાંખી રહ્યો શું મૂઠ ?
માટે સરવભદ્રી અનલ યાજે, શાપ દીધો ગૂઠ.

૧૦

એવો શાપ મુણીને સ્મૃતિ થીધી, ભૃગુતણી હુતાશ;
કૃપાનિધિ કરો અનુમદ, ત્યારે બોલ્યા વચન પ્રકાશ.

૧૧

- તું સરવભક્ષી થઈશ પણ, રહેજે સદા પાવન;
અપવિત્ર નહિ થાયે કદા, એવો કર્યો અનુગ્રહ મુન્ય. ૧૨
- પછી જાતકર્મ કર્યું તે સુતતું, અવન પાણ્ય નામ;
મોટા થયો ઉપવીત આર્યું, ભણ્યો વિદ્યાકામ. ૧૩
- પછે આજ્ઞા લેઈ નિજ પિતાની, તે ગયો રેવાતીર;
ઉપકંઠે આસન વાળીને, તપ કરવા બેઠો ધીર. ૧૪
- દશ સહસ્ર વર્ષ જ વહી ગયાં, કર્યું ઘેર તપ તે દિશ;
થયા રાફ ઉધેઈ તણા, અંગે વૃક્ષ બળાં શિષ. ૧૫
- પછે એકદા શર્યાતિ રાજ, અંદ્રવંશી જેહ;
સહકુટુંબ નીકળ્યો તીરથ કરવા, આવ્યો વનમાં તેહ. ૧૬
- તે રહ્યો કરી વિશ્રામ ત્યાં, સહુ સૈન્યશું રાજન;
મંડૂછી પુત્રી રાયની, નીકળી રમવા વન. ૧૭
- તે કન્યા રમતી આવી, જ્યાં તપ કરે વિપ્ર અવન;
છે છિદ્ર ઉધેઈ રાફમાં, ઝગમગે મુનિ લોચન. ૧૮
- કર માંહે લેઈને દરબ શલાકા, ઘાલી તેહ મોઝાર;
તેણે નેત્ર ફેાળ્યાં મુનિ તણાં, નીકળી રુધિરની ધાર. ૧૯
- તે સમે ઘણો ઉત્પાત વરત્યો, રાય સૈન્યા માંહે;
થયાં બંધ સરવે જીવનાં, શિશ્ન ગુદા જે ત્યાંહે. ૨૦
- તે રાયે બહુ વારતા તે, આવ્યા મુનિવર પાસ;
કરી પ્રાર્થના પરણાવી કન્યા, ગયો ભૂપ અવાસ. ૨૧
- પછી અવનન્દપિ તે કન્યા સાથે, રહ્યા કરી આશ્રમ;
ઘણી સેવા કરતી સાધવી, પાળે પોતાનો ધર્મ. ૨૨
- જ્યમ અત્રિની સેવા કરે, અનસૂયા એકે મન;
એમ સેવા કરતી અવન કેરી, વહી ગયા બહુ દિન. ૨૩
- એક સહસ્ર વરસ વીતી ગયાં, કરતાં મુનિની સેવ;
એક સમે અશ્વિનીકુમાર આવ્યા, મુનિ આશ્રમ દેવ. ૨૪
- સતીએ પૂજા તેની કરી, જેસાડિયા આસન;
સત્કાર અતિશે જોઈને, તે થયા દેવ પ્રસન્ન. ૨૫

- અરે સાધવી તું માગ્ય વર, જે ઇચ્છા હોયે આજ;
ત્યારે સતી કહે મુજ પતિતણાં, દગ આપો મહારાજ. ૨૬
- ત્યારે વૈદ્ય કહે ઇંદ્રે અમારો, યજ્ઞ કેરો ભાગ;
તે બંધ કીધો જ્ઞેરથી, કરિયો અમારો ત્યાગ. ૨૭
- તે અમને પાછો અપાવો, ત્યારે ચ્યવન બોલ્યા વાણ;
તમને અપાવું યજ્ઞ કેરો, ભાગ નિશ્ચે જાણ. ૨૮
- મુનિ વચન લઈ વૈદ્યે રચ્યો, એક કુંડ પૂરણ વાર;
ઔષધિ નાખી તેહમાં, મંત્રિત કર્યો નિરધાર. ૨૯
- પછી ચ્યવનઋષિનો કર ગ્રહી, ઉડાડિયા છે ત્યાંહે;
ખે દેવ ત્રીજા મુનિ વળતા, પ્રવેશ્યા તે માંહે. ૩૦
- કરી સ્નાન બહાર નીકળ્યા, ઉપકંઠ ઊભા તેહ;
થયું દિવ્ય રૂપ મુનિ તણું, અટદશ વરસની દેહ. ૩૧
- અલંકારમંડિત તરુણ વય, રૂપથી લાજે કામ;
મુનિપત્ની જોઈ આશ્ચર્ય પામી, ઓળખ્યા નહિ શ્યામ. ૩૨
- પછી સ્તુતિ કીધી દેવની, ત્યારે સોંપિયો ભરથાર;
તે વૈદ નિજ લોકે ગયા, વરતિયો જ્યજ્ઞયકાર. ૩૩
- તે સ્ત્રીએ મુનિઆજ્ઞા થઈ, હૃદમાં કર્યું છે સ્નાન;
અદ્ભુત શાંતિ શોભતી, થઈ રતિરૂપ સમાન. ૩૪
- પછી યોગમાયાને બળે, નીરમ્યું વિમાન મુનીશ;
સંપન્ન તેમાં ભોગ સરવે, અધિક વૈભવ ઈશ. ૩૫
- નિજ સ્વામીને લઈ સુંદરી, ચઢી તે વિમાન મોઝાર;
એક સહસ્ર દાસી સેવતી, સેવક તણો નહિ પાર. ૩૬
- પત્ની સહિત એમ ઘણા દિન, ભોગબ્યા મુનિએ ભોગ;
તૃપ્તિ થયા પછી ત્યાગ કીધો, ગ્રહા ગનમાં જોગ. ૩૭
- પર્યોષણીતીરે સહિત પત્ની, રહ્યા કરી આશ્રમ;
તપ ધ્યાન ને અનુષ્ઠાન કરતા, આચરે નિજ ધર્મ. ૩૮
- એક સમે ત્યાં શર્યાતીરાજ, આવ્યો આશ્રમ ભૂપ;
મન ખેદ પામ્યો કૂડ જાણ્યું, જોઈ ઋષિનું રૂપ. ૩૯

પછે પુત્રીએ વરતાંત સરવે, કહ્યું માંડી પિતાય;
 તે સુણી હરખ્યો ભૂપતિ, લાગ્યો મુનિને પાય. ૪૦
 ત્યારે વ્યવન કહે, હો રાયજી, કરો યજ્ઞ તમ ઘેર આજ;
 મેં વચન આપ્યું દેવને, તે થાય સિદ્ધિ કાજ. ૪૧
 પુત્રીજમાત્રને તેડી રાજ, આવિયો નિજ ઘેર;
 આરંભ યજ્ઞ તણો કર્યો, વરિયા મુનિ બહુ પેર. ૪૨
 અશ્વિનીકુમારને ભાગ આપ્યો, વ્યવનઋષિએ ત્યાંહે;
 મારવા આવ્યો ઇંદ્ર મુનિને, વજ્ર ગ્રહી કર માંહે. ૪૩
 હણવા કારણ કર્યો હસ્ત ઊંચો, થયો હાહાકાર;
 સ્થંભ સ્થંભ બોલ્યા મુનિ, સ્થંભિયો કર તેણીવાર. ૪૪
 પીડા ઘણી થઈ ઇંદ્રને, સ્તવિયા તદા મુનિજન;
 કરો ક્ષમા મુજ અપરાધ, મારો અનુગ્રહ સ્વામિન. ૪૫
 મુનિએ કૃપા કરી ઇંદ્રને કહ્યું, આજથી નિરધાર;
 અશ્વિનીકુમારને યજ્ઞ કેરો, ભાગ આપો સાર. ૪૬
 તે દિવસથી થયો ચાલતો, યજ્ઞ કેરો ભાગ;
 શિક્ષા કરી સુરપતિને, એવા વ્યવન મહાભાગ. ૪૭
 આખ્યાન એ મુનિ વ્યવનનું, જે સુણે નર ને નાર;
 મહાપાપથી મુકાય તે, પામે પદારથ ચાર. ૪૮
 મુખંત કહે, હો શત્રુઘન તે, વ્યવનનું આ વન;
 સુંદર સ્થળ સોહામણું, આશ્રમ છે પાવન. ૪૯

વલણ

પાવન આશ્રમ મુનિ તણો, તિહાં આવ્યા શત્રુઘન રે;
 વ્યવનઋષિને પાયે લાગ્યા, પામ્યા સહુ દરશન રે. ૫૦

इति धीरामचरित्रे वाल्मीकिस्मृतनाटकपारायाम् उत्तरकाण्डे आश्रमेषिके
 मुमताशनुप्रसवादे च्यवनोपाख्याने द्विचत्वारिंशोऽध्यायः ॥ ४० ॥

અધ્યાય ૪૩ મો

રાગ પરજ

અવનન્દધિને આશ્રમ આવી, ઊતરિયો સહુ સાથ; ૧
 શત્રુઘન આવી પાચે નમ્યા, દીધી આશિષ તાંહાં મુનિનાથ.
 પયોષ્ણી માંહે સ્નાન કરી, માગી મુનિવરની આજ્ઞાય; ૨
 પછે ત્યાં થકી અશ્વ તે આગળ ચાલ્યો, પૂંઠળ વીર પળાય.
 તે અશ્વ આઠ્યો વાલ્મીકીમાં, જ્યાં મુખર્મી નામે ભૂપાળ; ૩
 તે રાય રામનો ભક્ત હતો માટે, આવી મળ્યો તત્કાળ.
 તેણે સ્વાગત કીધી શત્રુઘનની, સંતોષ્યો સહુ સાથ; ૪
 ખાનપાન બહુવિધનાં આપી, પાચે નમ્યો નરનાથ.
 તેણે સાતસે હસ્તી ભેટ કર્યા, શ્વેત કાંતિ ચંદ્ર સમાન; ૫
 એક સહસ્ત્ર રથ કંચન મણિમય, અશ્વ સારથિવાન.
 વળી અશ્વ ઉજ્જવળ દશસહસ્ત્ર આપ્યા, વસ્ત્ર ભૂષણ ભંડાર; ૬
 તે એટલું આપીને સાથે ચાલ્યો, ભૂપતિ તેણીવાર.
 ત્યાં થકી આગળ અશ્વ જ ચાલ્યો, પૂંઠળ જોઈ પળાય; ૭
 એટલે એક ત્યાં પરવત દીઠા, શી કહ્યું તેની શોભાય ?
 સુવર્ણ રજત મણિ સ્ફટિકનો, મંડિત છે શત શૃંગ; ૮
 જેમાં ઘોષ થયા ઘણા પ્રવાહ જળના, ગુંજે શુક પિકભુંગ.
 અનેક વૃક્ષ વિશાળ વિરાજે, વન સઘન ચોપાસ; ૯
 અખસરા સહિત દેવ ત્યાં આવી, કરતા વિવિધ વિલાસ.
 પાસે ગંગાના તરંગ ઊછળે, ઉજ્જવળ કરપુરવંત; ૧૦
 પ્રતિબિંબ પડે માંહે પરવતનું, તેની રચના થાય અનંત.
 વળી ચારે પાસે ભોમ રૂપાની, ઝળકે તેજ અપાર; ૧૧
 અવી શોભા જોઈ શત્રુઘન પૂછે, સુમંતને તેણીવાર.
 અરે મિત્ર, આ ગિરિ વિચિત્ર છે, એનો શો મહિમાય ? ૧૨
 એવાં વચન મુણીને સુમતિ બોલ્યો, સાંભળો કહ્યું અભિપ્રાય.

નીલગિરિ એતું નામ જ કહિયે, સ્ફટિકનો ચોપાસ;
 શ્રીપુરુષોત્તમ સાક્ષાત્ સદા એમાં, રહ્યા કરીને વાસ. ૧૩
 અહીં સરવે દેવ નિત્યે આવે છે, પૂજવા શ્રીભગવાન;
 એ પરવતનું દરશન નવ પામે, જે હોય અધમ અધવાન. ૧૪
 જે વિષ્ણુભક્તિથી વિમુખ હોય, નિજ ધર્મરહિત જે જન;
 નીલ તેલ ધૃત લાક્ષ મધુ, કરે વિક્રય જે કંચન. ૧૫
 મધપાની તે પરત્રિય લંપટ, પરનિદક મતવાદી;
 સજ્જન વંચક મધુર વસ્તુ, કરે ભક્ષણ રસના સ્વાદી. ૧૬
 પમાડે દુઃખ પતિ સાધવી સ્ત્રીને, ભૂ કન્યાવિક્રય કરતા;
 વિશ્વાસઘાત કરે પંક્તિભેદ, ગોદિજની વૃત્તિ હરતા. ૧૭
 ગ્રહણ સંધિમાં ભોજન મૈથુન, ક્ષૌર કરાવે જેહ;
 એવા પાપી પ્રાણી નીલગિરિ, સ્વપને નવ દેખે તેહ. ૧૮
 મહાપુણ્યવાન પ્રાણી તે પામે, પરવતનું દરશન;
 એ પુરુષોત્તમનું ક્ષેત્ર જ કહીએ, મુક્તિ તણું ભોવન. ૧૯
 નિત્યે આવતા સ્વર્ગનિવાસી, કરવા પ્રભુ અરચન;
 ધૂપ દીપ નૈવેદ્ય આરતી, કરતા નિર્મળ મન. ૨૦
 એ પ્રણોનો મહાપ્રસાદ મળે, જન અશન કરે બે કોય;
 તે પ્રાણી નિશ્ચે પરમપદ પામે, રૂપ ચતુર્ભુજ હોય. ૨૧
 સુમંત કહે, સુણો શત્રુઘન, એવો પ્રસાદનો મહિમાય;
 તેહ તણું દષ્ટાંત કહું એક, ઇતિહાસની કથાય. ૨૨

વલણ

કહું કથા એક ઇતિહાસની, તે સુણો શત્રુઘન રે;
 શેષ કહે વાત્સ્યાયનઋષિને, ગિરિમહિમા પાવન રે. ૨૩

इति श्रीरामचरित्रे वाल्मीकिर्षमत्तनाटकपादायां उत्तरकाण्डे आश्वमेधिके
 नीलगिरिदर्शनं नाम त्रिचत्वारिंशोऽध्यायः ॥ ४३ ॥

અધ્યાય ૪૪ મો

દોહા

વાત્સ્યાયનને શેષ કહે, સુણીએ હો મુનિજન;
શત્રુધનને સુમંત કહે, ગિરિમહિમા પાવન.

રાત્ર બિલાવલ

કંચનપુર એક નગ્ર વિશાળ, રાજ કરે રત્નગ્રીવ ભૂપાળ;
વિશાલાક્ષી એવું રાણીનું નામ, શોભે રૂપે જેવાં રતિ ને કામ. ૧
તે પુરમાં નહિ વ્યાધિ ને રોગ, ઘણા દિન વીત્યા ભોગવતાં ભોગ;
આવ્યો તેને વૃદ્ધપણે વૈરાગ, ઊતર્યો વિષય પરથી અનુરાગ. ૨
રાણીશું બોલ્યો તે રાય વચન, હાવે ભોગ રૂપે નહિ મારે મન;
આયુષ્ય વૃથા ગયું આપણું, હવે સાધન કરીએ મોક્ષજ તણું. ૩
રાયરાણી એમ કરે વિચાર, એટલે આવ્યો એક તાપસ દ્વાર;
રાયે કર્યું તેનું પૂજન, કરે જોડી બોલ્યો તેશું વચન. ૪
મોક્ષ પામવાને મહારાજ, કંઈ પાવન તીર્થ બતાવો આજ;
ત્યારે તપસ્વી કહે, સુણ રાય, પૃથ્વીમાં તીરથ ઘણાં કહેવાય. ૫
પણ નીલગિરિ પુરુષોત્તમ ધામ, આપે ધર્મ અર્થ મોક્ષ ને કામ;
ગંગાસાગરનો સંગમ ત્યાંહે, પાસે ગલ્લક્રી વિષ્ણુ તે માંહે. ૬
તે સ્વતાઃસિદ્ધિ અરચ્યા ભગવાન, બ્રહ્મ પ્રતિષ્ઠિત મૂરતિ જ્ઞાન;
જે શાલીગ્રામની પૂજા કરે, તે જન ભવસાગરને તરે. ૭
એ નીલગિરિ છે તેની પાસ, પામે મોક્ષ કરે જે વાસ;
એ ગિરિનો મહિમા છે ઘણો, સુણો દૃષ્ટાંત કહું તે તણો. ૮
પૂરવે કિરાત પૃથુક એવું નામ, કરતો તે જીવહિંસાનું કામ;
એક સમે ચળ્યો ગિરિને શીશ, વિષ્ણુપ્રસાદ મળ્યો તે દીશ. ૯
ભક્ષણ કરતાં છૂટી દેહ, થયો ચતુર્ભુજ તક્ષણ તેહ;
એસી વિમાન ગયો અપવર્ગ, દેવનાં હુંદુભિ વાગ્યાં સ્વર્ગ. ૧૦
તે માટે તાંહાં જળ્યો ભૂપ, જુઓ જઈ પુરુષોત્તમ રૂપ;
એવા તાપસ કેસાં સુણી વચન, રાણી સહિત આવ્યો રાજન. ૧૧

ગંડકી ગંગામાં કર્યું સ્નાન, પૂજ્યા મુનિવર કરી સન્માન;
 પછી નીલગિરિ ચડિયો ભૂપાળ, પ્રભુ દરશન પામ્યો તત્કાળ. ૧૨
 વિષ્ણુ નૈવેદ્યનો ડીધો આહાર, કુટુંબ સહિત પામ્યો ઉદ્ધાર;
 કહે સુમંત હો શત્રુઘ્ન, એવો છે નીલગિરિ પાવન. ૧૩

દોહા

પાવન છે પરવત સદા, જ્યાં પુરુષોત્તમનો વાસ;
 પાપી દેખે નહિ કદા, માણી પુણ્યપ્રકાશ. ૧૪
 શ્રોતાજન સરવે સુણો, કહું એક એનો મર્મ;
 એ નીલાચળવાસી, પ્રભુ પુરુષોત્તમ પરિચ્છ. ૧૫
 તે પ્રભુ પ્રીતે પધારિયા, દેશ ઉડીસા માંહે;
 ઇંદ્રલુપ્ત એક ભૂપતિ, લાવ્યો પ્રભુને ત્યાંહે. ૧૬
 જગન્નાથ જેને કહે, નામ સકળ સંસાર;
 મહાપ્રસાદમાં ભેદ નહિ, વરણાવરણ વિચાર. ૧૭
 એ નીલાચળવાસી પ્રભુ, જગન્નાથ જુગદીશ;
 દરશન કરતાં દુઃખ ટળે, પાપ જાય તે દીશ. ૧૮
 સુમંતે શત્રુઘ્ન પ્રત્યે, કથા કહી તેણીવાર;
 તે સુણી આગળ ચાલિયા, કરી પરવતને નમસ્કાર. ૧૯

इति श्रीरामचरित्रे वाल्मीकिरामतनाटकधारायां उत्तरकाण्डे आश्वमेधिके
 श्रीपुण्योत्तमप्रसादमहिमावर्णन नाम चतुश्चत्वारिंशोऽध्यायः ॥ ४५ ॥

અધ્યાય ૪૫ મો

રાગ આશાવરી

નીલગિરિથી અશ્વજ ચાલ્યો, પૂંડળ નેથ પળાય;
 ચઠાક નામે નગરમાં આવ્યો, ત્યાં છે સુધર્મી રાય. ૧
 દમન પુત્ર તે રાય તણો તેણે, બાંધિયો યજ્ઞતોખાર;
 પછી તેની સાથે ઘણું યુદ્ધ થયું, કહેતાં ગ્રંથ પામે વિસ્તાર. ૨
 શત્રુઘ્ને તે રાયને હત્યો, છોડાવિયા કેકાણ;
 નિજ સૈન્ય લેઈ નૃપ સાથે ચાલ્યો, અશ્વરક્ષાને જાણ. ૩

ત્યાંથી કી તેજાપુરમાં આઠ્યો, આઠ્યો, યજ્ઞતુરી તત્કાળ; ૪
 મહારમ્ય નગર છે કનકમણિમય, સત્યવંત ભૂપાળ.
 એક વિશાળ મંદિર દેવતણું છે, કામાક્ષી જેનું નામ; ૫
 તે સરવે કામના પૂરણ કરવા, રહી છે તેણે કામ.
 સ્થંભરાય નામે એ પુરમાં, કરતો પૂરવે રાજ; ૬
 તેને સંતાન કંઈ ઉદ્દેયયું નહિ, માટે ચિંતા કરે મહારાજ.
 ત્યારે એક સમે જાળાલીક્ષ્મિ તે, આઠ્યા રાયને ઘેર; ૭
 આતિથ્યપૂજન બહુવિધ કીધું, કહી સહુ દુઃખની પેર.
 પછી જાળાલીક્ષ્મિએ વિધિયુક્તે કરી, ગૌ પુજાવી ત્યાંહે; ૮
 ત્યારે સત્યવાન તેને પુત્ર થયો, નૃપ હરખ્યો ઘણું મન માંહે.
 તે પુત્ર મહાધર્મિષ્ઠ થયો, લાગ્યો કરવા પુરનું રાજ; ૯
 વિષ્ણુભક્તિપરાયણ પોતે, કરે પરમારથ કાજ.
 તે પુર પાસે અશ્વ જ આઠ્યો, અનુચરે દીઠા ત્યાંહે; ૧૦
 તેણે જાણ કયું જઈ ભૂપતિને, ત્યારે હરખ્યો ઘણું મન માંહે.
 પછી શત્રુવનની સામે ગયો, તે સભા સહિત રાજન; ૧૧
 સ્વાગત કરીને તેડી લાઠ્યો, સહુને કરાવ્યું ભોજન.
 તે રાથે સરવે અરપણ કીધું, રાજ દ્રવ્યભંડાર; ૧૨
 પછી નિજ સેન્યા લઈ સાથે ચાલ્યો, રાખવા યજ્ઞતોખાર.
 હાલે ત્યાં થકી અશ્વ તે આગળ ચાલ્યો, આઠ્યું મહા એક વન ૧૩
 પણ શ્રોતાજન સુણો એક ચિત્તે, તાંહાં થયું મોટું વિવ્રન.
 છે રાવણનો સખા વિદ્યુતમાલી ને, ઉગ્રદંત એવું નામ; ૧૪
 તે બંન્ધો વીરે જતાં હય દીઠા, રહેતા તેણે કામ.
 તેણે ઓચિતું અધકાર કરીને, કીધું હયનું હરણ; ૧૫
 તે આકાશ મારગે લઈને ચાલ્યા, ના ગણી ભીતિ મરણ.
 ત્યારે તે સમે હાહાકાર જ વરત્યો, ભય પામ્યા ઘણું મન; ૧૬
 અધકારમાં કાંઈ નવ સૂઝે, અકળાયા સહુ જન.
 પછી ભરતપુત્ર પુષ્કલજી તેણે, મૂક્યું રવિનું બાણ; ૧૭
 ત્યારે થયો પ્રકાશ ટળ્યું આત્રણ, સહુ દીપ્ત દિશા નિરવાણ.

ત્યારે કરવા લાગ્યા શોધ અશ્વની, દીઠા જતાં આકાશ;
 એણું દેખી તદા મરુતસુત કૂંધા, ક્રોધ કરીને તાસ. ૧૮
 તે વિદ્યુતમાલી સાથે ક્રીધું, હનુમંતે ઘણું જુદ્ધ;
 તોય દુષ્ટ ન પરાજય પામ્યો, પછી વિચારી બુદ્ધ. ૧૯
 લાભ કરે કરી ઝડપ જ ભારી, અશ્વ ઝાલ્યો કરી રીસ;
 દક્ષિણ હસ્તે ક્રોધ કરીને, ઉડાડ્યું અમુરનું શીશ. ૨૦
 પછી પુષ્કલજ્યે ઉગ્રદંતને, માર્યો મૂકીને બાણ;
 અન્યો દુષ્ટને હણીને લાવ્યા, યજ્ઞ તણો કેકાણ. ૨૧
 દેવે પુષ્પની વૃષ્ટિ કરીને, વખાણ્યા ઘણું તેણીવાર;
 શત્રુવન મન આનંદ પામ્યા, વસ્ત્રો જયજયકાર. ૨૨

સોરઠા

વસ્ત્રો જયજયકાર, પછી અશ્વ તાંહાંથી પાછો વળ્યો;
 દક્ષિણ પંથે મોઝાર, ચાલ્યા નેહા સહુ મળી. ૨૩

इति श्रीरामचरित्रे वाल्मीकिरामतनाटकपारायाम् उत्तरकाण्डे आश्वमेधिके
 विद्युत्तमालिङ्गप्रदंतयोर्मरण नाम पंचचत्वारिंशोऽध्यायः ॥ ४५ ॥

અધ્યાય ૪૬ મો

રાગ ધન્યાશ્રી

દક્ષિણ પંથે વળ્યો તોખાર છ,
 પૂંઠળ ચાલ્યું સૈન્ય અપાર છ;
 રક્ષા કરતા મહા શૂરવીર છ,
 અશ્વ તે આવ્યો રેવાને તીર છ. ૧

ઢાળ

રેવા તણા ઉપકંઠ ઉપર, આવ્યો યજ્ઞતોખાર;
 મહા દિવ્ય વન રળિયામણું, શોભા તણો નહિ પાર. ૨
 ત્યાં રમ્ય આશ્રમ છે ઘણા, મુનિવૃંદ ઠામોઠામ;
 તે મધ્યે આશ્રમ એક મોટો, દીસીએ અભિરામ. ૩
 શત્રુવને સુમંતને, પૂછિયું તેણીવાર;
 અરે વીર, કહો કોણ મુનિ મોટા, રહે આણે ઠાર ? ૪

- સુમતિ કહે, હો શત્રુઘ્ન, મનશીલ મુનિ મહાનંત;
આરણ્ય મુનિ જ્ઞાની મહા, વિતરાગ ભક્તિવંત. ૫
- એણું સુણી તદા શત્રુઘ્ને, કર્યો તે વનમાં વિશ્રામ;
ત્યાં સૈન્ય સરવે ઉતાર્યું, શંકરી ત્રઠ અભિરામ. ૬
- પછે રાજમંડળ લેઈને, ચાલિયા શત્રુઘ્ન
આરણ્યને આશ્રમ આવિયા, કરવા મુનિ દરશન. ૭
- સહુ રાય નમિયા મુનિને, ત્યારે કર્યો ઘણો સત્કાર;
પછે મધુર વચને માન દેઈ, બેસાડિયા તેણી વાર. ૮
- ત્યારે વિપ્રવર કહે, અરે વીરો, કોણ છો તમે આજ?
શે અરથે તમે નીકળ્યા ? તે કહો મુને મહારાજ. ૯
- શત્રુઘ્ને વરતાન્ત સરવે, યજ્ઞ કેરું જોઈ;
આરણ્ય મુનિને સરવ સુણતાં, કહ્યું માંડી તેહ. ૧૦
- તે સુણી હસ્યા આરણ્યમુનિ, વળી થયા ગદ્ગદ પ્રેમ;
પછે શત્રુઘ્નશું બોલિયા, મુનિ વચન મંગળ ક્ષેમ. ૧૧
- અરે શત્રુઘ્ન, સાવધાન થઈને, સુણો કહું તે આંહે;
લોમશમુનિ આઠ્યાંતા પૂરવે, મારા આશ્રમ માંહે. ૧૨
- આતિથ્યપૂજન મેં કર્યું, બેસાડિયા આસન;
પછે વિનય કરી લોમશ પ્રત્યે, મેં પૂછ્યું પ્રશ્નવચન. ૧૩
- મહારાજ મૃત્યુલોકમાં, ધરી જન્મ મનુષ્યાદેહ;
કલ્યાણ ક્યમ થાય જીવનું ? મને કહો કારણ તેહ. ૧૪
- લોમશમુનિ તવ બોલિયા, મુજ સાથ મધુર વચન;
લગવાનની ભક્તિ વિના નથી, બીજું સાધન અન્ય. ૧૫
- જે પૂરણ બ્રહ્મ અખંડ ઓપક, અંતરજમી રામ;
નિયંતા માયા તણા, ભક્તના પૂરણકામ. ૧૬
- ઉદ્ભવ સ્થિતિ લય સૃષ્ટિના, જીવતા જીવ પ્રાણ;
ધંશ્વર તણા ધંશ્વર હરિ છે, વેદ જેની વાણ. ૧૭
- જે બ્રહ્માદિ દેવના સ્વામી, કોટિ બ્રહ્માંડના રાય;
જેના કટાક્ષે કાળ કંપે, લોકપતિ સમુદાય. ૧૮

એવા પ્રભુને સેવીએ નિત્ય, સ્મરણ કરીએ નામ;
 ચરિત્ર સુણીએ ગાન કરીએ, અરપીએ મન કામ. ૧૯
 ભજીએ સદા ભગવાનને, આસક્તિએ અનુદિન;
 નિત્યે ધ્યાન ધરીએ હરિતણું, અરપીએ તન મન ધન. ૨૦
 એકાંત ભક્તિ થકી જેવા, હરિ થાય પ્રસન્ન;
 એ સમાન થાયે લાભ એહું, નથી સાધન અન્ય. ૨૧
 સર્વત્ર વ્યાપક છે પ્રભુ, ચરચરમાં નિરધાર;
 તોય ભક્ત અરથે ધરમસ્થાપન, ધરે છે અવતાર. ૨૨
 જુગોજુગમાં જન્મ હરિના, ચરિત્ર નિર્મળ કર્મ;
 તે શ્રવણકીર્તન થકી પ્રાણી, થાય પાવન પર્મ. ૨૩
 હમણાં તે પ્રગટ્યા છે પ્રભુ, શ્રીરામ પૂરણબ્રહ્મ;
 સાક્ષાત્ લક્ષ્મી સહિત પોતે, ન જાણે કેા મર્મ. ૨૪
 ઘણા દુષ્ટ પ્રગટ્યા પૃથ્વીમાં, પીડાયા બ્રાહ્મણદેવ;
 તેણે ધરમનું છેદન કર્યું, ઘણું પાપ પ્રગટ્યું એવ. ૨૫
 ત્યારે અવતર્યા પોતે પ્રભુ, હરવા તે ભૂમિનો ભાર;
 કાકુત્સ્થ કુળમાં રાય દશરથ, અયોધ્યાપુર સાર. ૨૬
 માતા કૌશલ્યા થકી થયા, પ્રગટ પોતે રામ;
 સુમિત્રાથી થયા લક્ષ્મણ, શેષ. પૂરણકામ. ૨૭
 કેકઠ થકી ખે વીર પ્રગટ્યા, ભરત રાત્રુવન;
 એમ પુત્ર ચારે પ્રગટ્યા, તે ચતુર વ્યૂહ પાવન. ૨૮
 તેણે બાળલીલા બહુ કરી, પછે થયા તરુણ કિશોર;
 ઉપવીત પહેર્યાં ભણ્યા વિદ્યા, ચતુરના ચિત્ત ચોર. ૨૯
 પછે વિશ્વામિત્રની યજ્ઞરક્ષા, કરી જુગજીવન;
 લોભશ કહેઃ આરણ્યમુનિ, તે કથાં કહું પાવન. ૩૦

વલણ

પાવન રામચરિત્ર સરવે, કહું સંક્ષેપે સમુદાય રે;
 આરણ્યમુનિ કહે, શત્રુધનને, સુણે છે સરવ સભાય રે. ૩૧

इति श्रीरामचरित्रे बालीकितमतवाटकपारायण उत्तरकाण्डे आश्वमेधिके
 शत्रुनाशस्तवादे लोमशकृतरामायणे पञ्चत्वारिंशोऽध्यायः ॥ ४६ ॥

અધ્યાય ૪૭ મો

રાગ ધન્યાશ્રી

ઋષિવાત્સ્યાયનને કહે છે શેષજી, લોભશબ્દોલ્યાઃ સુણો હો મુનેશજી
વિશ્વામિત્રે જન્યા રઘુરાય જી, યજ્ઞતણી કરવા રક્ષાય જી. ૧

ઢાળ

- રક્ષા કરવા યજ્ઞની, ચાલ્યા રામ-લક્ષ્મણ વીર;
કર શર અમોઘ નિખંગ કટી, કોદંડધર રણધીર. ૨
- તાંહાં માર્યાં સુખાહુ તાડિકા, કરી યજ્ઞની રક્ષાય;
પછી રામ-લક્ષ્મણ સહિત કૌશિક, જનકપુરમાં જાય. ૩
- શિવતણું ત્રંબક તોડિયું, રામે સ્વયંવરમાંહે;
તે લક્ષ્મી સીતા જનકપુત્રી, વર્યા પોતે ત્યાંહે. ૪
- પંદર વરસના રામજી, ખટ વરસનાં સીતાય;
તે સમે પરણી આવિયા, પુર અયોધ્યા રઘુરાય. ૫
- પછે વરસ દ્વાદશ કરી લીલા, શ્રી સહિત ભગવાન;
ત્યારે અપર માતે માગિયું, તે રાયની પાસ વચન. ૬
- તે પિતૃવચન પાળવા માટે, ચાલિયા પૂરણકામ;
સીતા લક્ષ્મણ સંગ લેઈને, વસ્યા વનમાં રામ. ૭
- વરસ ચતુર્દશ વન રહેવા, પણ ક્યું તે દિશ;
ત્યારે અષ્ટાદશ વરસનાં સીતા, રામ સત્તાવીશ. ૮
- દ્વાદશ વરસ પૂરણ થતાં, આવ્યા પંચવટી મોઝાર;
તેરમે વરસે સુપંચખાને, વિરૂપ કરી નિરધાર. ૯
- મારીયને મૃગ કરી રાવણ, આવિયો તે ઠામ;
તે માયામૃગને હણ્યો પોતે, રામ પૂરણકામ. ૧૦
- માઘ માસે કૃષ્ણઅષ્ટમી, સુરજ આવ્યો શીશ;
શ્રીજનકકીર્તન હરણ કીધું, રાવણે તે દિશ. ૧૧
- મારગે જતાં જટાયુએ, જીવ ક્યું રાવણ સાથ;
તેને હણી સીતા લેઈ, પુરમાં ગયો લંકાનાથ. ૧૨

- પછી રામ લક્ષ્મણ શોધ કરતા, આવિયા ઋષિમુખ;
તાંહાં વાલી વાનર મારિયો, સુગ્રીવને આપ્યું સુખ. ૧૩
- રાજ્ય સોંપ્યું સુગ્રીવને, રહ્યા કેટલા દિન ત્યાંહે;
પછી સૂધ લેવા મોકલ્યા, બળિયા કપિ ભૂમાંહે. ૧૪
- માર્ગશીર સુદિ દશમીએ, મળ્યા સંપાતિ હનુમંત;
એકાદશીએ સમુદ્ર ઓળંગ્યો, મારુતસુત બળવંત. ૧૫
- તે રાત્રીએ શોધ્યું નગર, નવ જડી જનકની બાળ;
પછી અશોકવનમાં આવિયા, દ્વાદશી માતઃકાળ. ૧૬
- મુદ્રિકા આપી રામની, કહ્યો સીતાને સંદેશ;
અશોક વન ઉજડિયું, હણ્યા અસુર મહા બળવેશ. ૧૭
- અક્ષેકુમારને મારિયો, આંવ્યો ઈંદ્રજિત બળવંત;
ચતુર્દશીએ બાંધિયા, બ્રહ્મપાશથી હનુમંત; ૧૮
- પૂતમે લંકા પ્રમળી, ફરી કૂધા પવનકુમાર;
માર્ગશીર કૃષ્ણ પ્રતિપદા દિન, આંવ્યા સાગરપાર. ૧૯
- મધુવન ઉજડયું પછીએ, મળ્યા સપ્તમી શ્રીરામ;
વૃત્તાંત સહુ માંડી કહ્યું, કપિએ કયું જે કામ. ૨૦
- પ્રયાણ શ્રીધું નવમીએ, કપિસૈન્ય-શું રઘુવીર;
તે સાત દિવસે આવિયા, શ્રીરામ સાગરતીર. ૨૧
- વિશ્રામ કરીને ત્યાં રહ્યા કપિસૈન્ય કામોઝામ;
પોષ સુદ ચતુર્થીને દિન, મળ્યા વિલીપણ ને રામ. ૨૨
- યુક્તિ બતાવી રામને, ઊતરવા સિંધુ પાર;
આસન વાળી ચાર દિન ત્યાં, બેઠા જુગદાધાર. ૨૩
- પછે નવમીએ મળ્યો જળનિધિ, તેણે પૂજ્યા ધીરધુનાથ;
સુદ દશમીએ બાંધવા માંડી, પાજ્ય મળી કપિ સાથ. ૨૪
- ત્રयोદશીએ પૂરણ થઈ, કૂચ કરી શ્રીરઘુનાથ;
ચતુર્દશીએ ચાલિયા, આંવ્યા સુવેલુ દ્વિતીયાય. ૨૫
- વિશ્રામ કરીને ત્યાં રહ્યા, સેન્યા સહિત રણધીર;
અષ્ટમીને દિન આવિયા જે, શુક સારણ બે વીર. ૨૬

- પછી પોષ વદિ દ્વાદશીનો, દિન થયો જેણી વાર;
હાજરી લીધી કપિદળની, પોતે સૂરજકુમાર. ૨૭
- ત્રયોદશીથી ત્રણ દિન કરી, રાવણે સિદ્ધ સેન્યાય;
માઘ શુદ્ધ પ્રતિપદા, અંગદ વિદિ કરવા જાય. ૨૮
- પછી બીજથી અષ્ટમી લગી, વઢયા વાનર રાક્ષસ ગર્વ;
નાગપાશે નવમીએ, ઇંદ્રજિતે બાંધ્યા સર્વ. ૨૯
- ત્યારે ગરુડ આવ્યા દશમીએ, થયા મુક્ત બાંધન સુર;
એકાદશીએ યુદ્ધ કર્યું, જે ધૂમકેતુ અસુર. ૩૦
- દ્વાદશીએ મૂર્છિત કર્યા, રાક્ષસે સહુને ત્યાંહે;
ત્રયોદશી સાવધાન થઈ, જુદ્ધ કર્યું માંહોમાંહે. ૩૧
- ચતુર્દશીથી પ્રતિપદા લગી, થયું જુદ્ધ મહા ધોર;
પછી નીલ કપિએ મારિયો, જે ધૂમકેતન જોર. ૩૨
- બીજથી તે ચતુર્થી લગી, થયો રામરાવણ-સંગ્રામ;
રાવણ પરાલવ પામિયો, તે નાહો મૂંઝી મામ. ૩૩
- પછી કુંભકરણને ઉઠાવ્યો, તે આવિયો રણમાંહે;
ચતુર્દશી લગી જુદ્ધ કર્યું, પછી રામે માર્યો ત્યાંહે. ૩૪
- અમાસે પામ્યો શોક રાવણ, બાંધ રહ્યું તવ જુદ્ધ;
ફાલગુન સુદ પ્રતિપદાએ, ચઢ્યો ઇંદ્રજિત વિરુદ્ધ. ૩૫
- તે ચતુર્થી લગી વઢ્યો, વળતા આવ્યા રાક્ષસ પંચ;
તે પૂનમ સુધી જુદ્ધ કરી, પછી મરણ પામ્યા સંચ. ૩૬
- ફાગણ વદિ પ્રતિપદાએ, ઇંદ્રજિતે કર્યો સંગ્રામ;
સહુ સૈન્યને ઘાયલ કર્યું, તેણે જીતિયા શ્રીરામ. ૩૭
- ઔષધિ કરતાં પાંચ દિન વીત્યા, રહ્યું જુદ્ધ બાંધ;
પછે લક્ષ્મણે ઇંદ્રજિત સાથે, કર્યો મોટો દ્વંદ્વ. ૩૮
- અષ્ટમીથી ત્રયોદશી લગી, તે વઢયા કરીને રીસ;
લક્ષ્મણે માર્યો ઇંદ્રજિત, દુઃખી થયો દશાશીસ. ૩૯
- સહગમન કરિયું સુસોચના, પડ્યો તે દિવસ સંગ્રામ;
પછે રાવણ ચઢિયો યુદ્ધ કરવા, ઊભા સન્મુખ રામ. ૪૦

ચૈત્ર સુદિ અષ્ટમી લગી, યુદ્ધ કર્યું મહા રંધુરંગ;
 પછી નવમીએ રાવણે મારી, શક્તિ લક્ષ્મણ અંગ. ૪૧
 દશમીએ લાંબા દ્રોણાચળ, હનુમંતજી તેણી વાર;
 રહ્યું બંધ યુદ્ધ તે દિવસ, ઊઠ્યા સુમિત્રી નિરધાર, ૪૨
 એકાદશીએ મોકલ્યો, માતલિ ઇંદ્રે ત્યાંહે;
 રથ રાખી નમિયો ચરણ, બેઠા રઘુપતિ તે માંહે. ૪૩
 પછે દશાનન સાથે કર્યો, પ્રભુએ મહાસંગ્રામ;
 ચૈત્ર વદિ ચૌદશે માર્યો, રાવણને શ્રીરામ. ૪૪
 પુષ્પતી વૃષ્ટિ કરી દેવે, થયો જ્યજ્ઞ્યકાર;
 એમ વિજય પામ્યા હણીને, પૌલસ્ત્યનો પરિવાર. ૪૫
 માહા સુદિ દ્વિતીયાને દિને, કર્યો યુદ્ધ આરંભ ત્યાંહે;
 તે ચૈત્ર વદિ ચૌદશે પૂરણ, સીત્યાશી દિન માંહે. ૪૬
 તે માંહે પંદર દિવસ પડ્યા, શોક માટે જેહ;
 બહોતેર દિવસ ખરેખરું, યુદ્ધ થયું નિશ્ચે એહ. ૪૭
 હાલે ચૈત્ર કેરી અમાસે કર્યો, રાવણને સંસ્કાર;
 તેને દાહક્રિયા ઉત્તરક્રિયા, તે કરાવી જુગદાધાર. ૪૮
 વૈશાખ સુદિ દ્વિતીયા દિને, વિલીપણને આપ્યું રાજ;
 અક્ષે તૃતીયા જનકીને, મળ્યા શ્રીમહારાજ. ૪૯
 ચતુર્થીએ ચઢ્યા પ્રભુ, બેઠા તે પુષ્પવિમાન;
 સીતા લક્ષ્મણ કપિદળ, વિલીપણ સહિત ભગવાન. ૫૦
 ભારદ્વાજને આશ્રમ રહ્યા, પંચમી પૂરણકામ;
 ષષ્ઠીએ નંદીગ્રામમાં, ભરતને મળ્યા રામ, ૫૧
 સપ્તમી આંબ્યા અવધપુરમાં, રામ બેઠા રાજ;
 વરસ ચતુર્દશ થયાં પૂરણ, સિધ્યાં સરવે કાજ. ૫૨
 જ્યારે રાવણે હરણ કર્યું તદા, રહ્યો સીતારામ વિયોગ;
 તે ચૌદ માસ ને દિન એકાદશે, થયો ફરી સંજોગ. ૫૩
 તેત્રીશ વરસનાં જનકી, બેતાલીશ વરસે રામ;
 ત્યારે અવધપુરમાં રાજ કરવા, બેઠા પૂરણકામ. ૫૪

વરસ એકાદશ સહસ્ર સુધી, રાજ કર્યું મહાભાગ;
 એક રજકના દુર્વચનથી, કર્યો જનકીનો ત્યાગ. ૫૫
 પછે અગસ્ત્યના ઉપદેશથી, કર્યો યજ્ઞ શ્રીરઘુનાથ;
 એમ રામચરિત્ર કહ્યાં સહુ, લોભશે મારી સાથ. ૫૬
 એ ગાતાં સુણતાં શીખતાં, મહા પતિત પાવન થાય;
 કરે કૃપા શ્રીરઘુવીર અંતે, ચરણશરણ પળાય. ૫૭
 લોભશે રામાયણ કહી, એ વિશદ રામચરિત્ર;
 તે શત્રુઘન મેં કહ્યું તમને, રસિક પુણ્ય પવિત્ર. ૫૮
 મેં મળવા માટે રામને, રાખિયું છે આ તન;
 કંઈ ફેરા વાળ્યો કાળ પાછો, કરું નિત્ય ભજન. ૫૯
 હાવે અવધપુરમાં જઈશ હું, કરવા પ્રભુદરશન;
 રઘુપતિ સાંનિધ્ય નિશ્ચે, હાવે મૂકીશ મારું તન. ૬૦
 એમ શત્રુઘનને કહી કથા, આરણ્યમુનિએ ત્યાંહે;
 તે સુણીને આશ્ચર્ય પામ્યા, હરખિયા મનમાંહે ૬૧
 હાવે શ્રોતાજન સહુ સાંભળો, રઘુપતિચરિત્ર અપાર;
 ધરમસ્થાપન ભક્ત કારણ, જુગોજુગ અવતાર. ૬૨
 માટે સંદેહ કો કરશે નહિ, શ્રોતા વિવેકી જન;
 ભાવે કરીને રામના ગુણ, સુણી ધરજો મન. ૬૩
 આટલા ગુણ છે રામના, કરે માપ સંખ્યા જેહ;
 તે અદ્યપ્યુદ્ધિ જાણવા, જે ધરે મન સંદેહ. ૬૪
 ભૂમિ રજકણ ગગનતારા, મેઘખિંદુ પ્રમાણ;
 પુદ્ધિવાન તે ગણના કરે, હરિગુણ અપરિમિત જાણ. ૬૫
 તે માટે જન આજસ તજ, કરો હરિકથામૃતપાન;
 ત્રય તાપ વામે અભય પામે, મળે શ્રીભગવાન. ૬૬
 ઇતિશ્રી પદ્મપુરાણમાં, પાતાળ ખંડ કહેવાય;
 રામાશ્વમેધમાં વર્ણવ્યો, છત્રીશમે અધ્યાય. ૬૭
 વાત્સ્યાયનમુનિ પ્રત્યે કહ્યું, શેષે કરી વિસ્તાર;
 તે શત્રુઘનને નિવેણું, આરણ્યમુનિએ સાર. ૬૮

વધણુ

આરણ્યમુનિએ શત્રુવનને, કહ્યું રામચરિત્ર રે;
કહે દાસ ગિરધર જે સુણે ભાવે, તે પ્રાણી થાય પવિત્ર રે. ૬૯

इति श्रीरामचरित्रे वाल्मीकिसंमत्तनाटकपारायां उत्तरकाण्डे आश्रमेधिके
शत्रुघ्नारण्यसंवादे लोमशावृत्तरामायणे सप्तचत्वारिंशोऽध्यायः ॥ ४७ ॥

અધ્યાય ૪૮ મો

રાગ મેવાડો

શ્રીરામચરિત્ર સુણીને શત્રુવન, મનમાં થયા છે પ્રસન્ન છ;
આરણ્યમુનિ પછી ત્યાં થકી ચાલ્યા, કરવા રામદર્શન છ. ૧
અવધપુરીમાં આવ્યા તત્ક્ષણ, સરજ્યુ ગંગાને તીર છ;
યજ્ઞમંડપમાં દીક્ષા લેઈને, જ્યાં બેઠા શ્રીરઘુવીર છ. ૨
મુનિવરને બેઠે રઘુપતિ ઊઠ્યા, સભા સહિત તેણી વાર છ;
ઉત્તમ આસન પર બેસાડ્યા, પૂજન કીધું અપાર છ. ૩
અહોભાગ્ય મોટું આજ મુજને, મળિયા મા'નુભાવ છ;
મુજને પાવન કીધા મુનિવરે, બોલ્યા જનકીનાથ છ. ૪
જે મોટા પુરુષ જગતમાં વિચરે, લોકનું કરવા કલ્યાણ છ;
ધર્યદારહિત ઉપકાર જ કરતાં, સ્વારથ નહિ નિરવાણ છ. ૫
તીર્થમાં સ્નાન કરે પ્રાણી સહુ, પાપ મૂકીને જાય છ;
પછે સંતચરણના સ્પર્શ થકી, તે તીરથ પાવન થાય છ. ૬
એવા પુરુષનો સંગ કરે ક્ષણ, તે જન થાય અભંગ છ;
અપવર્ગ સ્વર્ગ નહિ તે તુલનાએ, જે સુખ લવ સતસંગ છ. ૭
એમ શ્રીપતિ બોલ્યા શ્રીમુખવાયક, સુણતાં સર્વ સભાય છ;
વારંવાર વખાણે મુનિ, બ્રહ્મણ્ય દેવ રઘુરાય છ. ૮
પછે આરણ્યમુનિએ રામચંદ્રનું, ધરવા માંડ્યું ધ્યાન છ;
એક દષ્ટે કરી અંગોઅંગનું, રૂપસુધારસપાન છ. ૯
ધનશ્યામ તન મનમોહન છબી, વારુ કોટિક કામ છ;
ચાર ચરણતલકંજસડોમલ, નખમણિ તેજનું ધામ છ. ૧૦

કળશ છત્ર દવજ અંકુશ આદે, રેખા અષ્ટાદશ સાર જ;
 ત્રિવિધ તાપપાપ રજ ટાળે, શરણાગત આધાર જ. ૧૧
 જનુજંઘા સુકુમાર કટીએ, પીતાંબર પરિધાન જ;
 કટી મૃગ શૃંગમેખલા મણિમય, નાભિ ગંભીર ગુણવાન જ. ૧૨
 ઉદર ઉદાર વિરાજે ત્રિવલી, ઉન્નત હૃદય વિશાળ જ;
 ઉત્તરી વસ્ત્રને બ્રહ્મસૂત્ર મણિ, મુક્તાક્ષની માળ જ. ૧૩
 સ્કંધ પુષ્પ ભુજ કરીકર કોમળ, અમનબાહુ વિરાજે જ;
 કડાં સાંકળાં અંગદ મુદ્રિકા, પુનરંભવ વિધુ લાજે જ. ૧૪
 કંબુકંઠ ઉન્નત ત્રિરેખા, ચાર ચિબુક સુદેશ જ,
 અધરબિંબ રદ પદ્ધિ પંક્તિ સમ, મધુર હાસ્ય કુટીકેશ જ. ૧૫
 ગલ્લસ્થળ શુભ તીક્ષણ નાસા, રાજિવનેત્ર વિશાળ જ;
 અણિયાળાં આકરણ લગી, માંહે કૃપારંગ કરુણાળ જ. ૧૬
 વંક બ્રહ્મકુટી કોદંડ-શી જણે, કૃતાંતને કંપાવે જ;
 કેસરી તિલક લલાટે કુમકુમ, અક્ષત મધ્યે સોહાવે જ; ૧૭
 મકરાકૃત કુંડળ કાને, પ્રતિબિંબ પડે છે ગાલ જ;
 સુધાસરોવરમાં રમતાં માનુ, મદનમચ્છનાં બાળ જ. ૧૮
 અતિ સકુમાર અસિત કચ, વાળ્યો અંબોડો શિરકેશ જ;
 તે પર જળકે મુગટ મણિમય, જ્યમ ઘનઘટા દ્વિનેશ જ. ૧૯
 મુનિમંડળ વેષિત બેઠા, મૃગચર્માસિન લગવાન જ;
 નખશિખ છબી આરણ્યમુનિએ, કર્યું રામનું ધ્યાન જ. ૨૦
 પછી નેત્રદ્વારે કરીને ઉતાર્યા, રુદેમાંહે રઘુવીર જ;
 ચાર ઘટિકા સ્થિર થઈ ઠરિયા, રાખી મનમાં ધીર જ. ૨૧
 પછી બ્રહ્મરંધ્ર ફાલ્યું મુનિવરનું, નીકળ્યું તેજ અપાર જ;
 શ્રીરામચંદ્રના મુખમાં પ્રવેશ્યું, વરત્યો જેજેકાર જ. ૨૨
 સાયુજ્યમુક્તિ પામ્યા મુનિવર, સરવે જોતાં જાણ જ;
 આરણ્યઋષિએ એણી પેર તજિયા, રામની સાન્નિધ્ય પ્રાણ જ. ૨૩
 તે સમે દેવનાં દુંદુભિ વાળ્યાં, પુષ્પની થઈ વરષાય જ;
 સરવ મુનિએ આશિષ દીધી, પ્રસન્ન થયા રઘુરાય જ. ૨૪

એમ આરણ્ય મુનિવર મુક્તિ પામ્યા, કૃપા કરી શ્રીરામ છ;
 એ કથા સુણે તે જન પામે, ધર્મ અર્થ મોક્ષ ને કામ છ. - ૨૫
 શેષનાગ કહે મુનિ વાત્સ્યાયન, એવા દેવ મોરાર છ;
 હાવે યજ્ઞતણે તુરી આગળ ચાલ્યો, તેનો કહું વિસ્તાર છ. ૨૬

વલણુ

વિસ્તાર કહું તે મુનિ આશ્રમથી, ક્યાં ગયો યજ્ઞતણે તુરી;
 સહુ શ્રોતાજન સાવધાન થઈને, એક વાર બોલો શ્રીહરિ. ૨૭

इति श्रीरामचरित्रे वाल्मीकिर्षमतनाटकधारण्यो उत्तरकाण्डे आश्रमेषिके श्रीराम-
 चद्रव्यानांतरं आरण्यकविमोक्षो नाम अष्टत्वारिंशोऽध्यायः ॥ ४८ ॥

અધ્યાય ૪૯ મો

દોહા

આરણ્યતણા આશ્રમ થકી, ચાલ્યો યજ્ઞતોખાર;
 શત્રુઘન આદિ અંહુ, પૂંઝળ જોધ અપાર. ૧

રાગ મારુ

પૂઠે અગણિત યોદ્ધા વીર, ચાલ્યો જાય રેવાજીને તીર;
 એટલે દ્રહ આબ્યો એક, અતિ ઊંડા ને જળ છે વિષેક. ૨
 તે રેવાના દ્રહ મોઝાર, પ્રવેશ્યો તેમાં યજ્ઞતોખાર;
 થયો ગુપ્ત દેખાય ન ત્યાંહિ, હાહાકાર થયો સૈન્યમાંહિ. ૩
 શત્રુસૂદને જાણી વાત, ત્યારે પામ્યા ઘણું પરિતાપ;
 ચિંતાતુર થઈને જાણુ, કહેવા લાગ્યા તે સહુને વાણુ. ૪
 ભાઈઓ, હાવે કરીશું ક્યમ? કરો ખોળ જડે હય જ્યમ;
 કહું એમ જ્યારે શત્રુઘન, ત્યારે સુમંત બોલ્યો વચન. ૫
 ગયો અશ્વ રેવાજળ માંહિ, બીજથી નવ આવે આંહિ;
 જળમાં પેસવાની ગતિ આજ, ત્રેણુ જણુને છે મહારાજ. ૬
 એક તમે! બીજ હતુમંત, ત્રીજો પુષ્કલ મહા સુધવંત;
 સુણી મંત્રીતાં વચન ગંભીર, થયા તત્પર ત્રણે વીર. ૭
 સૈન્ય સકળ રહું છે બહાર, ત્રણે પેડા તે દ્રહ મોઝાર;
 જ્યારે ઊંડા ગયા જળમાંહિ, દીઠું પુર એક રમણીય ત્યાંહિ. ૮

તેની મધ્યે છે કંચન મહેલ, શોભા સ્વરગ તણી તાંહાં સેલ;
 તેની શી વરણુવું શોભાય, જોતાં રચના ભૂલે બ્રહ્માય. ૯
 મણિસ્થંભ ઘણા તે માંહે, અશ્વ બાંધેલો દીઠો ત્યાંહે;
 મહેલમાં મણિ પર્યંક સાર, તે ઉપર બેઠો એક નાર. ૧૦
 છત્ર આમર વિજન થાય, ઘણી કિંકરી કરતી સેવાય;
 શત્રુઘન પુષ્કલ ને મારુતિ, ત્રણ વીરે દીઠો તે સતી. ૧૧
 જોઈ વિસ્મયે પામ્યા તેણી વાર, કર્યો છે દેવીને નમસ્કાર;
 તે છે રુદ્રદેહા સાક્ષાત્, ત્રણે વીરને પૂછી વાત. ૧૨
 કહો ભાઈ, તમારું શું નામ? ક્યમ આઠ્યા તમે આ ઠામ?
 ત્યારે મારુતિએ તે સ્થાન, કહ્યું યજ્ઞતણું વર્તમાન. ૧૩
 તે સુણીને દેવી તત્કાળ, ઘણું પસ્તાવા લાગી બાળ;
 અરે દુહ્યા મેં મોટા સાધ, કર્યો રામતણો અપરાધ. ૧૪
 અમે અશ્વ બાંધ્યો છે એહ, લેઈ જાઓ સુખેથી તેહ;
 એવું કહીને આપ્યું એક અસ્ત્ર, મહા અમોઘ તીક્ષણ શસ્ત્ર. ૧૫
 વૈરીવિદારણ તેનું નામ, શત્રુઘનને આપ્યું તે ઠામ;
 પછે બોલી તે દેવી વચન, સુણ સમરથ શત્રુઘન. ૧૬
 આગળ મણિભૂપ સાથે જુદ્ધ, ત્યાં થશે મહામોટો વિરોધ;
 તે સમે મૂકજો અસ્ત્ર સાર, વિજે પામશે એક જ વાર. ૧૭
 મંત્રયુક્તિ બતાવી સમસ્ત, ભરતાનુજે ગ્રહ્યું તે હસ્ત;
 માગી દેવીતણી આજ્ઞાય, અશ્વ છોડીને વીર પળાય. ૧૮
 રેવાજળથી નીકળ્યાં બહાર, ત્યારે વરત્યો જયજયકાર;
 મળ્યા સૈન્યને શત્રુઘન, થયો હરખ તે સહુને મન. ૧૯

વલણ

હરખ વાધ્યો સહુ વીરને, ચાલ્યા કરતા જયજયકાર રે;
 એક દેવપુર નામે નગ્રમાં, પછે આઠ્યો યજ્ઞતોખાર રે. ૨૦

इति धीरामचरित्रे वाल्मीकिसमतनाटकधारायां उत्तरकाण्डे आश्वमेधिके
 रेवाया अश्वप्रतिनिर्गमे एकोनपञ्चासत्तमोऽध्यायः ॥ ४९ ॥

અધ્યાય ૫૦ મો

રામ સારંગ

- હાવેચક્ષુશ્રવા કહે સુણો મુનિવર, વાત્સ્યાયન મતિધીર;
તે દેવરાજપુર કેરી રચના, શોભા ઘણી ગંભીર. ૧
- મણિ હેમતણાં મંદિર છે સર્વે, સ્ફટિક રત્ન જડાવ;
ગગનચુમ્બિત અતિ ઊંચાં દીસે, શિખરે કળશ ધન્ય. ૨
- અત્રીશલક્ષણા પુરુષ સકળ છે, ઘેર ઘેર પદ્મણી નાર;
પતિવ્રતાપણું પાળે ત્રિયા સહુ, એકપન્ની નર સાર. ૩
- પદ્મરાગ મણિ કેરી ભૂમિ, સ્ફટિક છે તે માંહે;
તેણે કરી પક્ષ શુક્લ કૃષ્ણનો, ભેદ જણાય ન ત્યાંહે. ૪
- તે પુર જોઈને મોહ પામે છે, દેવતા ધ્રુવે વાસ;
મહાપુણ્યવાન પ્રાણીનો થાયે, પુરમાં જન્મ નિવાસ. ૫
- હાવે વીરમણિ રાજ તે સુધરમે, રાજ કરે છે ત્યાંહે;
સાક્ષાત્ શ્રીમહાદેવ રહ્યા છે, વશ થઈને ધરમાંહે. ૬
- વળી ચાર પુત્ર છે બળિયા રાયને, ધનુર્વિદ્યાના ધીર;
તે રુકમાંગદ ને શુભાંગદ નામે, પ્રબુદ્ધ ને સિંધ વીર. ૭
- તે ચાર મધ્યે રુકમાંગદ મોટો, કામરૂપ કહેવાય;
તે સુંદરીઓને સંગ લેઈને, નીકળ્યો વનઠીડાય. ૮
- તે વન સંવન ક્ષણકૂલયુક્ત છે, બોલે કારંડવ મોર;
કોકિલા હંસ પારાવત પોપટ, મેના બપૈયા ચક્રાર. ૯
- ખટ ઋતુ વાસ કરીને સદા રહી, ચાલે ત્રિવિધ સમીર;
સંવન કુંજમાં કામનીઓશું, કીડા કરતો વીર. ૧૦
- નૃત્યગાન કરી રીઝવે રંભા, થઈ રહ્યો છે થેઈકાર;
તે વનમાં શ્રીરામચંદ્રનો, ગાળ્યો યજ્ઞતોષાર. ૧૧
- તે દીક્ષા પ્રિયાએ પતિને કહ્યું, જુઓ અશ્વ અનોપમ રંગ;
પછે પત્ર વાંચી રુકમાંગદે ઝાલ્યો, પામી હરખ ઉમંગ. ૧૨

વાજિંત્ર વાજતે પુરમાં આવ્યો, કહી પિતાને વાત;
 ત્યારે ભૂપે તે હય બંધાવ્યો તત્ક્ષણ, જાણી શંભુનો પ્રતાપ. ૧૩
 ત્યારે શિવે કહ્યું: એ ભૂપતિ, એ હય, બાંધવો ન ઘટે આજ;
 જે પૂરણ બ્રહ્મ પુરુષોત્તમ કહીએ, શ્રીરામચંદ્ર મહારાજ. ૧૪
 તે પ્રભુ કેરો યજ્ઞતુરી નૃપ, આપીને લાગો પાય;
 હું જેનું ધ્યાન ધરું છું નિત્યે, તે છે એ રઘુરાય. ૧૫
 એવાં વચન સુણી તે સદાશિવ કેરાં, બોલ્યો ભૂપતિ વાણ;
 હાવે પુરુષારથ શું મારું, જે આપું પાછો યજ્ઞકેકાણ. ૧૬
 પ્રજા પાળવી પુત્ર સમી, ગૌબ્રાહ્મણ રક્ષા પર્મ;
 રણમાં સન્મુખ યુદ્ધ જ કરવું, એ ક્ષત્રીનો ધર્મ. ૧૭
 માટે કાયર થઈ હાવે નવ મૂકું, યજ્ઞતણો હય આજ;
 વળી તમ સરખા સ્વામી શિર મારે, ચિંતા શી મહારાજ? ૧૮
 એવાં વચન સુણી તે વીરમણિનાં, પ્રસન્ન થયા મહાદેવ;
 ભોળાનાથ નિજ ભક્તની સાથે, બોલ્યા વચન તતખેવ. ૧૯
 અરે ભૂપ, હાવે અશ્વ ન આપીશ, કર જઈને સંગ્રામ;
 તુને રઘુપતિનાં દરશન કરાવું, તો શંકર મારું નામ. ૨૦
 એમ પૂઠ થાબડી આજ્ઞા આપી, ભૂપને શ્રીભગવાન;
 ત્યારે ચતુરંજ દળ સિદ્ધ કરી, રાચે વજડાવ્યાં નિશાન. ૨૧
 હાવે અશ્વ હાર્યો તે રક્ષકે કીધું, શત્રુધનને જાણ;
 ત્યારે ભરતાનુજને ક્રોધ થઈયો, અલ્યા કેાણે હર્યો કેકાણ? ૨૨
 સાચી વાત કહી નહિ કેાણ, ચિંતાતુર થયા મન;
 એટલે અકસ્માત તાંહાં આવ્યા, નારદ બ્રહ્માતન. ૨૩
 ત્યારે શત્રુધન પૂજા કરી પૂછ્યું, કહો મુજને મુનિરાય;
 આ અશ્વનુ હરણ કર્યું હશે કેાણે, મુજને ચિંતા થાય. ૨૪
 નારદ કહે, મુણ દશરથનંદન, દેવરાજપુર ગામ;
 - દેવે વસાવ્યું એ પુર, વીરમણિ નૃપ નામ. ૨૫
 તે રાય શિવનો પરમ ભક્ત છે, વશ કરિયા મહાદેવ;
 તેણે પોતાના મંદિરમાં રાખ્યા, કરતો નિત્યે સેવ. ૨૬

વળી ચાર પુત્ર એ ભૂપતિને, તેમાં રુકમાંગદ છે જ્યેષ્ઠ;
અશ્વનું હરણ કર્યું તેણે, સહુ વીર મધ્યે છે શ્રેષ્ઠ. ૨૭
એણું વૃત્તાંત કહીને નારદ, પામ્યા અંતરધાન;
હાવે શત્રુધન સાવધાન થયા, ને વજ્રડાબ્યાં નિશાન. ૨૮

વલણ

નિશાન વાગ્યાં બે વીરનાં, થયા યુદ્ધ કરવા સાવધાન રે;
સામસામી રણસ્થાન રાખ્યા, આબ્યું સૈન્ય સમાન રે. ૨૯

इति श्रीरामचरित्रे वाल्मीकिसंमतनाटकधारायां उत्तरकाण्डे आश्वमेधिके
देवराजपुरे वीरमणिना अश्वंधनं नाम पंचाशत्तमोऽध्यायः ॥ ५० ॥

અધ્યાય ૫૧ મો

રાગ સામેરી

અનીહાં રે શત્રુધને સૈન્ય કર્યું સાવધાન,
યુદ્ધ કરવાને ઊભા બળવાન;
અનીહાં રે બ્યૂહતણી રચના કીધી અપાર,
બળિયા જોદ્ધ રહ્યા તેને દ્વાર. ૧

દાળ

દ્વાર બ્યૂહને જોદ્ધ રાખ્યા, ભુક્ત કરી બહુ પેર;
ચતુરંગ દળનો દુર્ગ રચિયો, વિકટ ગતિ ચોફેર. ૨
એમ બ્યૂહતણી રચના રચી, રણમાંહે શત્રુધન;
એટલે આબ્યો સૈન્ય સાથે, વીરમણિ રાજન. ૩
સેનાપતિ આગળ થયો, રિપુવાર નામે જોહ;
તેની પૂઠળ ચાર સુત, રાચના ચઢિયા તેહ. ૪
રુકમાંગદ ને શુભાંગદ, વળી વીરસિંધ પ્રબુદ્ધ;
તે કવચ ભાથા ધરી અંગે, આબ્યા કરવા જુદ્ધ. ૫
વળી રાય કેરો જમાત્ર છે, બળમિત્ર નામે જોહ;
નિજ સૈન્ય લેઈ થઈ રથારૂઢ, ચઢિયા જુદ્ધ કરવા તેહ. ૬
તેની પૂઠળ વીરમણિ નૃપ, ચઢ્યો સૈન્ય અપાર;
છત્ર ચામર થાયે, બોલે બંદી જશ વિસ્તાર. ૭

- જુદ્ધ થવા માંડ્યું પરસ્પર, બોલતા મારોમાર;
 સિંહનાદ કરતા શૂર, થાયે શસ્ત્રના ચળકાર. ૮
- આવ્યો પુષ્કલસામો રુકમાંગદ, ચઢી કનકરથ મહાવીર;
 અભિમાનશું બોલવા લાગ્યો, પરુષ વચન ગંભીર. ૯
- ત્યારે પુષ્કલે બહુ બાણ મૂક્યાં, હેઠાં તે નૃપ તન;
 દશ બાણ માર્યાં ભરતસુતને, પીડા પ્રગટી તન. ૧૦
- ત્યારે પુષ્કલે તવ વીશ માર્યાં, રાજકુંવરને ત્યાંહે;
 બંન્ધો વીર સમાન કહાવે, નિપુણ છે જુદ્ધમાંહે. ૧૧
- જ્યમ પડાનન તે તારકાસુર, એમ વઢે બે વીર;
 પછી પુષ્કલે દશ બાણ માર્યાં, ધારી મનમાં ધીર. ૧૨
- રાજપુત્રનો રથ ભંગ કીધો, અશ્વ માર્યા ચાર;
 ક્વજદંડ છેઢી હણ્યો સુત, પડ્યો પૃથ્વી રાજકુમાર. ૧૩
- ત્યારે બીજે રથ રુકમાંગદ બેઠો, બોલ્યો ક્રોધવચન;
 હાવે નેજે પરાક્રમ માહરું, તું ભરત કેરા તન. ૧૪
- એણું કહી બ્રામ્યકાશ મૂક્યું, રાજકુંવરે ત્યાંહે;
 પુષ્કલતણે રથ એક નેજન, ઉડાડ્યો નભમાંહે. ૧૫
- પૃથ્વી પડ્યો પછી ભ્રમણ કરવા, લાગિયો ઘણું તેહ;
 ઘણું જલ કરીને સારથિએ, સ્થિર કર્યો રથ એહ. ૧૬
- પછી સન્મુખ આવી પુષ્કલે, પવનાશ્ર મૂક્યું તાસ;
 તેણે રુકમાંગદનો રથ ઉડાડ્યો, ભમ્યો ઘણું આકાશ. ૧૭
- તે ગયો રવિમંડળ લગી, તાંહાં લાગ્યું તેજ અપાર;
 થયો દગ્ધ રથ હયસારથિ, તાપે કરી તેણી વાર. ૧૮
- પછી સર્વ સંકટદરણ હરનું, કર્યું રમરણ કુમાર;
 શિવની કૃપાએ આવી પાછો, પડ્યો પૃથ્વી મોઝાર. ૧૯
- તે રુકમાંગદ મૂંછિન થયો, પડ્યો વિકળ થઈને ત્યાંહે;
 ત્યારે હવો હાહાકાર, વળતો રાય સેનામાંહે. ૨૦
- તે નેહ કોપ્યો વીરમણિ નૃપ. આવ્યો તેણે ડાર;
 ક્રોધ કરીને ગાજિયો, ત્યારે ધરા કંપી અપાર. ૨૧

- પછી રાયે આવી પુષ્કલશું, કરવા માંજી સંગ્રામ;
 તે ભૂપ કેરું જીજ્ઞાસે, મહારથી મૂકે મામ. ૨૨
- ચારે પાસે મૂકતો, રાઘવી બાણ અપાર;
 સેનાસમુદ્રમાં એકલો જોઈ, ધાયા પવનકુમાર. ૨૩
- મયંડ પરવત પ્રાયતન, તોમર ગ્રહ્યું છે પાણ;
 એવા મારુતિને જોઈને પછી, બોલ્યો પુષ્કલ વાણ. ૨૪
- હે મહાપુરુષ, તમે શું કરવા, આવ્યા અહીં કપિરાય ?
 એ ભૂપના શા ભાર છે ? હવડાં કરું શિક્ષાય. ૨૫
- હનુમંત કહે, હો વીર સુણ, એ ભૂપ બળિયો એવ;
 દાનેશ્વરી મહા શૂર છે, એને સહાય શ્રીમહાદેવ. ૨૬
- એવાં વચન સુણી હનુમંતનાં, ધાયા બીજે રાજકુમાર;
 મહાવીરશું વીરસિંધ કરવા માંજી જીજ્ઞાસ અપાર. ૨૭
- વળી શુભાંગદની સાથે વઢતો, લક્ષ્મીનિધિ બળપૂર;
 મજુજ પુત્રની સાથે વળગ્યો, સુમદ કપિવર શૂર. ૨૮
- વીરમણિશું વઢે પુષ્કલ, થયો તાંહાં સંગ્રામ;
 બળવંત શૂરા અતુર પૂરા, ન મૂકે કો ઠામ. ૨૯
- ભરતાત્મજે દશ બાણ માર્યાં, રાયના હૃદયમાં;
 ત્યારે રાજાએ શર ત્રેણ મૂક્યાં, ક્રોધ કરીને ત્યાંહો. ૩૦
- પુષ્કલ તણું લેલાટ વેધ્યું, ચાલી રુધિરની ધાર;
 રથ ભંગ કીધો રાઘવીનો, અશ્વ માર્યા ચાર. ૩૧
- ત્યારે બીજે રથ કાંતિપતિ, બેઠો ધરી મન રીસ;
 પછી કવચ ટોપ ધનુષ નૃપનું, હેઠિયું તે દિશ. ૩૨
- રથ ભંગ કીધો રાયનો, ભેદિયું સર્વે અંગ;
 તનમાંહેથી ચાલ્યું રુધિર, પુષ્કલે રાજ્યો રંગ. ૩૩
- નરપતિ બેઠો અન્ય રથ, મન ચઢ્યો ક્રોધ અપાર;
 જ્યમ અખંડ મેઘ તણી ઝડી, એમ મારતો શરમાર. ૩૪
- સંહાર કરિયો સૈન્યનો, હય હંજ્યા આણી રીસ;
 ફાંટે કુંભસ્થળ વિશિખથી, પાડતા ગજવર ચીસ. ૩૫

શોણિતની સરિતા વહી, ગજરથ અશ્વ તણાય;
 જ્યમ તામ્રવરણી ચઢી પૂરે, ઘોર કરતી જય. ૩૬
 પિશાચ કરતા ભક્ષ ભૈરવ, ભૂત ને વૈતાળ;
 ભોગણી નાચે નૃપ, કર ગ્રહી નર-કપાળની તાળ. ૩૭
 વળી સિંચાણા વાયસ વરુ, શૂકર શૃગાલ ને કંક;
 સર્વને મોટું પર્વ આબુ, કરે ભક્ષ નિઃશંક. ૩૮
 એમ વીરમણિએ શરે ઢાંક્યો, રવિ થયું અધકાર;
 તે સમે રાધવસૈન્યમાં, વરતિયો હાહાકાર. ૩૯

વલણ

હાહાકાર વરત્યો તદા, કર્યો વીરમણિએ સંહાર રે;
 એવું જોઈને પુષ્કલકોપિયો, કર્યું રામસ્મરણ તેણી વારરે. ૪૦

इति श्रीरामचरित्रे वाल्मीकिर्मतनाटकपाराय उत्तरकाण्डे भाष्यमेधिके
 वीरमणिपुष्कलसंग्रामो नाम एकविंशत्तमोऽध्यायः ॥ ५१ ॥

અધ્યાય પર મો

રામ મારુ

કર્યું રામસ્મરણ તેણી વાર, કોપ્યો પુષ્કલ વીર અપાર;
 મૂક્યું દિવ્ય બાળ તત્કાળ, તેણે છેઢી સકળ શરજાળ. ૧
 અધકારનો ધીધો નાશ, થયો દિનમણિ કેરો પ્રકાશ;
 પછી રાયની સન્મુખ આવ્યો, ક્રોધવચને કરીને બોલાવ્યો. ૨
 અરે વીરમણિ! સુણ વ્યક્ત, તું છે શિવજીતણો મહાભક્ત;
 હાલે જોજો પરાક્રમ મારું, તારું સૈન્ય સકળ સંહારું. ૩
 તુંને ત્રેણ બાણે નિરધાર, કરું મૂરછિત આણીવાર;
 ના કરું જો મૂરછિત આપ, તો હજો મુજને મહાપાપ. ૪
 જગતપાવની ગંગ, તેની નિંદા કરે જે કુસંગ;
 ॥ દોષ મારે શિર રાય, પમાડું નહિ જે મૂરછાય. ૫
 એમ કહીને મૂક્યું એક બાણ, મહા અમોઘ તીક્ષણ જાણ;
 હીડો આવનો તે શર ભૂપ, તેની સન્મુખ સાંધ્યો અનુપ. ૬

તે શરે શર છેલો જ્યારે, લાજ્યો પુષ્કલ તેણી વારે;
 બીજું બાણ મૂક્યું ભર્તૃતન, છેલું તે પણ વળી રાજન. ૭
 ત્યારે શોકાતુર થયો વીર, ગઈ સરવે મનની ધીર;
 પછે શૂર થયો સાવધાન, ધર્યું ગુરુ વસિષ્ઠનું ધ્યાન. ૮
 સંભાર્યા પોતે શ્રીરઘુનાથ, ત્રીજું બાણ કાઢી ગ્રહ્યું હાથ;
 માતૃપિતા ભક્તિનું પુન્ય, બાણ મધ્ય મૂક્યું રઘુતન. ૯
 પછી શર કીધો સંધાણ, વાળ્યો રાય હૃદમાં જાણ;
 આવી મૂરછા પડ્યા રાજન, ગતિભંગ થઈને તન. ૧૦
 હરખ્યો પુષ્કલ તેણી વાર, સરવે કહેતા જયજયકાર;
 કર્યો સકળ સેન્યાનો અંત, એમ વિજય પામ્યો બળવંત. ૧૧
 મહાવીરે ભારી મુઠિ ત્યાંહે, રાજપુત્રતણા હૃદમાંહે;
 થયો મૂરછિત તેણી વાર, મુખે ચાલી રુધિરની ધાર. ૧૨
 જોઈ બંધુ પિતાની પેર, ધાયા વીર બે લેવાને વેર;
 શુભાંગદ પ્રબુદ્ધ એકું નામ, આળ્યા કરતા મહા સંગ્રામ. ૧૩
 તેણે મારુતિ સાથે ત્યાંહે, ઘણું જુદું કર્યું રણમાંહે;
 નિજ પુત્ર્યે કરી હતુમંત, રથ સહિત બાંધ્યા બળવંત. ૧૪
 પછાડ્યા તેને પૃથ્વી મોઝાર, પડ્યા મૂરછિત થઈ નિરધાર;
 રાયનો જમાત્ર બળમિત્ર, તેને સુમદે કર્યો જ્યમ ચિત્ર. ૧૫
 વળી સેનાપતિ રિપુવાર, સુગ્રીવે કર્યો તેનો સંહાર;
 શત્રુધન જય પામ્યા એમ, પોતાના જોદ્ધ કુશળક્ષેમ. ૧૬
 સરવે રાય તણો પરિવાર, પડ્યો મૂરછિત થઈ નિરધાર;
 તે જોઈને કોપ્યા મહાદેવ, કરમાં ગ્રહ્યું પિનાક તતખેવ. ૧૭
 બેડા રથમાં શંકરરાય, ચઢ્યા કરવા ભક્તની સહાય;
 ભૂત-પ્રેતની સેના સાથ, આળ્યા રણમાં ગિરિજનાથ. ૧૮
 ક્રોધ શિવનો કાળસમાન, આળ્યા સુરજેવા બેસી વિમાન;
 ગિરિ ડોલ્યા પૃથ્વી ચઢી ચાક, તે સમે વાગી હરની હાક. ૧૯

પદ્ય

હાક મારી શંકરે, ક્યાં ગયો શત્રુવન રે?
કહે દાસ ગિરધર સુણો શ્રીતા, એમ કોપ્યા પંચવદન રે. ૨૦

इति श्रीरामचरित्रे वाल्मीकिर्चित्तमनाटकधारायां उत्तरकाण्डे आश्वमेधिके
वीरमणिपक्षेण महादेवसप्रामाण्यमनं नाम द्विपचाशत्तमोऽध्यायः ॥ ५२ ॥

અધ્યાય . ૫૩ મો

રામ છંદ

જુદ્ધે ચઢ્યા પંચવદન, કોપ્યા ક્રોધ આણી મન;
કરમાં ગ્રહ્યું શૂળ પિનાક, કરી ગર્જના મારી હાક. ૧
મસ્તક જટાજૂટ સધન, ગજનું ચર્મ ઓઢ્યું તન;
ધરી સમશાન વિભૂતિ અંગ, શોભે અલંકાર ભુજંગ. ૨
રાજે અર્ધચંદ્ર લલાટ, ક્રોધે કરે ભસ્મ સ્વરાટ;
ઉપવીત સર્પનું જગદીશ, વહેતી ગંગ નિર્મળશીશ. ૩
દીઠા સર્વ જન પરતક્ષ, આનન પંચ ને ત્રિચક્ષ;
કંઠે રૂંઢ કરી માળ, કરમાં ગ્રહ્યું બ્રહ્મ કપાળ. ૪
સાથે સેન મહા વિકરાળ, ભૈરવ ભૂત ને વૈતાળ;
વાજે હાક હમરુ શંખ, શિંગી પણુવ ગોમુખ હંખ. ૫
કરવા ભક્ત કરી સહાય, જુદ્ધે ચઢ્યા શંકરરાય;
પોતે વિરાજ્યા રથમાંહે, આઠ્યા રામસેનાં ન્યાંહે. ૬
એણું જોઈ શિવનું રૂપ, કંપી સકળ સેના ભૂપ;
કરી ગર્જના ઘોર પ્રચંડ, વ્યાપ્યો શબ્દ સકળ બ્રહ્માંડ. ૭
ધૂણુ ધરા સળકયો શેષ, પર્વત સિંધુ સરિત અશેષ;
હોલ્યા દેવ દશ દિગ્પાળ, જાણે હવે પ્રલયે કાળ. ૮
મૂક્યાં શિવે બાણ અપાર, ગણુ સહુ કરે મારો માર;
એવો થયો મદાસંગ્રામ, નાણ જોધ મૂઢી મામ. ૯
પૂરવે ત્રિપુરમર્દન જ્યમ, વ્યાપ્યો ક્રોધ શિવને ત્યમ;
કરવા માંડ્યું જુદ્ધ મહાધોર, પાડે ચીસ કરતા શોર. ૧૦

ક્રીધો સેનાનો સંહાર, ત્યારે હવે હાહાકાર;
 બોલ્યા શંભુ ક્રીધાસક્ત, ક્યાં છે વીરમણિ મુજ ભક્ત? ૧૧
 કોણે કર્યો મૂરછિત એહ? તેને હણું નિસદેહ;
 એમ કહી કોખ્યા શૂલપાણ, ગાજ્યા મેઘગંભીર વાણ. ૧૨
 વઢતા નંદી ને હનુમંત, ભૂંગી સુખાહુ બળવંત;
 ગણ ચંડાંશ ને કુશરાય, ચંડ ને સુમદ કપિ કહેવાય. ૧૩
 પુષ્કલ વીરભદ્ર સમાન, ભૈરવ લક્ષ્મીનિધિ બળવાન;
 શિવની સાથ શત્રુધન, વઢતા ક્રોધ આણી મન. ૧૪

હાહા

ક્રોધ કરી વઢતા સહુ, જોદ્ધા સરવ સમાન;
 પછે પુષ્કલ ઉપર કોપિયા, જે વીરભદ્ર બળવાન. ૧૫

इति श्रीरामचरित्रे वाल्मीकिरामतनाटकधारायां उत्तरकाण्डे आश्वमेधिनो
 शत्रुघ्नमहादेवसमामो नाम त्रिपचाशत्तमोऽध्यायः ॥ ५३ ॥

અધ્યાય ૫૪ મેા

રાગ સામેરી

વીરભદ્ર વળતો કોપિયો, શિવતણો ગણુ સમરથ;
 તેણે ગદા મારી ભંગ ક્રીધો, પુષ્કલ કેરો રથ. ૧
 ત્યારે અન્ય રથ આરૂઢ થઈ, જુદ્ધ માંડ્યું તેણી વાર;
 અહોરાત્રી વઢતાં વીરને, એમ વહી ગયા દિન ચાર. ૨
 પછી પુષ્કલને લેઈ ઊડિયો, વીરભદ્ર તે નભ માંહે;
 મહા ધોર જુદ્ધ કર્યું તદા, જુવે દેવ સરવે ત્યાંહે. ૩
 પછી પુષ્કલને લેઈ પછાડ્યો, પૃથ્વી ઉપર તેણી વાર;
 ત્યારે મૂર્છા પામ્યો ભરતનો સુત, હવે હાહાકાર. ૪
 ત્યારે શત્રુધન ઘણું શોક પામ્યા, જોઈ મૂરછિત બાળ;
 પછી શિવની સાથે જુદ્ધ કરવા, માંડિયું તે કાળ. ૫
 હાવે શત્રુધન ને શિવ વઢે છે, ધોર તે સંગ્રામ;
 વિમાન ખેંચી દેવ જોતા, જુદ્ધ મૂકે મામ. ૬

એમ અહોરાત્રી દિન એકાદશ, જુદા થયું નિરધાર;
 શત્રુધને પછી મૂકિયું, બ્રહ્માસ્ત્ર તેણી વાર. ૭
 મુખ વિકાસી તે શસ્ત્ર ગળિયું, એવા ઇશ અખંડ;
 પછી પંચવદને મૂકિયું, પશુપતાકાસ્ત્ર મથંડ. ૮
 તેણે શત્રુધનનું હૃદયે ભેડું, પડ્યા મૂરછિત ત્યાંહે;
 ત્યારે હાહાકાર હવો તદા, તે રામસેનામાંહે. ૯
 હાવે શત્રુધન પુષ્કલને લીધા, સારથિએ જોહ;
 રથ માંહે ઘાલી લેઈ ગયો, એકાંત રાખ્યા તેહ. ૧૦
 એકું જોઈને અંજનીનંદન, ગર્જના કરી ઘોર;
 શિવતણી સન્મુખ જુદા કરવા, આળ્યો પવનકિશોર. ૧૧
 અરે શંભુ મેં ઋષિમુખમાં, પૂરવે મુણ્યું 'તું એહ;
 શિવ રામના મહા ભક્ત છે, વળી પરમ વૈષ્ણવ જોહ. ૧૨
 તે તમો અવરિત કર્મ કીધું, જાણીજોઈને આજ;
 રામના ખંધુ પુત્રને તમો, હણ્યા શ્રીમહારાજ. ૧૩
 હે ઇશ, તમને ઘટે તહિ, આ કૃત્ય કરવું આંહે;
 એવાં વચન સુણી મહાવીરનાં, પછી ખોલિયા શિવ ત્યાંહે. ૧૪
 અરે વત્સ, તું કહે તે ખરું, ઇષ્ટદેવ મહારા રામ;
 પણ ભક્ત આધીન હું થયો, માટે કર્યું એકું કામ. ૧૫
 એકું સુણીને સિંહનાદ કીધો, કોપ્યો પવનકુમાર;
 એક પ્રૌઢ પરવત શિવની ઉપર, નાખ્યો તેણી વાર. ૧૬
 તેણે શિવતણે રથભંગ કીધો, મારિયા તોખાર;
 ત્યારે નંદી ઉપર ઇશ બેઠા, ચઢ્યો ક્રોધ અપાર. ૧૭
 મહા પ્રલે કેરા અગ્નિવન, એક ત્રિશૂળ ઝાલ્યું હાથ;
 હનુમંત ઉપર નાખિયું, કરી જોર ગિરિજનાથ. ૧૮
 પવનાત્મજે આવતું ઝાલ્યું, કર વિષે તતખેવ;
 તે ત્રિશૂળ કીધું ભંગ તવ, કોપિયા શ્રીમહાદેવ. ૧૯
 પછે શિવે મારી શક્તિ એક, હનુમંતના હૃદયમાંહે;
 કાણેક મૂરછિત થઈ રહ્યા, અંજનીનંદન ત્યાંહે. ૨૦

સાવધાન થઈ ઊઠ્યા પછી, એક ગ્રહ્યું વૃક્ષ વિશાળ;
 બે કરે ગ્રહી શિવ અંગ ઉપર, આપટયું તત્કાળ. ૨૧
 શિવતણા તનમાં થયા કચ્ચર, રહ્યા 'તા જે નાગ;
 જ્યાંહાં ત્યાંહાં તે નાસી ગયા, સ્થળ મૂકીને મહાભાગ. ૨૨
 એણે બેઠાંને મદનારિને, મન ચઢી સખળી રીસ;
 બે હસ્તમાં ગ્રહી મુશળ માર્યું, મારતિને શીશ. ૨૩
 તે ચુકાવ્યું મહા વિચક્ષણ, અંગની નંદન બેઠ;
 પછી પૃથ્વી ફેડી રસાતળમાં, ગયું મુશળ તેહ. ૨૪
 ત્યારે વજ્રદેહીએ કરી વૃષ્ટિ, વૃક્ષ ને પાષાણ;
 તે નિરવાણ કરતા તદા, મહાદેવ મૂકી બાણ. ૨૫
 પવનાત્મજે પછી નંદી પૂંઠળ, પુચ્છ વીંટયું ત્યાંહે;
 શિવ સહિત નંદી ફેરવ્યો, ઘણી વાર તે નભમાંહે. ૨૬
 ત્યારે અકળાયા ઘણું અનંગઅજરી, થયા બ્યાકુળ મન;
 વાત્સલ્યભાવે વીર સાથે, બોલ્યા મધુર વચન. ૨૭
 અરે અહો ! સીતાશોકહારણ, મહા જતિ બળવાન;
 થયો પ્રસન્ન હું તુજ પરાક્રમ બેઠ, માગ તું વરદાન. ૨૮
 ત્યારે મારતિ કહે, મુણે સ્વામી, સત્ય કહું મહારાજ;
 આ શત્રુવન પુષ્કલજી આદે, પડ્યા મૂરછિત આજ. ૨૯
 તે માટે હું ઔષધ લાઘું, દ્રોણાચળથી આંહે;
 તમો રક્ષા કરજો ત્યાં લગી, તન સાચવજો રણમાંહે. ૩૦
 ત્યારે શિવ કહે, જ મુખે કરી, નવ ધરીશ ચિંતા મન;
 હું રૂડી રીતે કરીશ રક્ષા, રાખીશ સૌનાં તન. ૩૧
 એણે વચન લેઈ શંભુતણું, પછી ઊઞ્ચો પવનકુમાર;
 મુખે શ્રીરામનું નામ જપતો, જય વેગે અપાર. ૩૨

વદણ

અપાર વેગે અંગનીસુત, ઊઞ્ચો જય આકાશ રે;
 શ્રીરામકૃપાએ આવી ઊભો, દ્રોણાચળની પાસ રે. ૩૩

इति श्रीरामचरित्रे वाल्मीकिप्रमत्तनाटकधारायां उत्तरकाण्डे आश्वमेधिके द्वाविंशत-
 स्कंधोऽष्टमोऽध्यायः ॥ ५४ ॥

અધ્યાય ૫૫ મો

રાત્ર માર

દ્રોણાચળની પાસે હનુમંત, આવી ઊભા મહાબળવંત;
કર્ચું લાંગૂલ શેષાકાર, બાંધ્યો ગિરિવર તેણી વાર. ૧
ઉખેડે પરવતને જેવે, એક કૌતુક પ્રગટ્યું તેવે;
ત્યાં દેવ મૂક્યા સુરરાય, કરવા ઔષધિની રક્ષાય. ૨
લેઈ આયુધ ઊઠ્યા તેહ, શસ્ત્રમાર કર્યો જ્યમ મેહ;
જેઈ ક્રોધે ચઢ્યા કપિનાથ, થણું જીજ્ઞ કર્યું તે સાથ. ૩
તેમાંથી કેટલાએક દેવ, નાસીને કહ્યું ઇંદ્રને એવ;
ઇંદ્રે જાણ્યા શ્રીહનુમંત, રામભક્ત મહા બળવંત. ૪
જીતે નહિ તેશું કરતાં વિરોધ, તે માટે ન કર્યો કાંઈ કોધ;
પછે દેવ સકળની સાથ, ઇંદ્રે મોકલ્યા સુરગુરુ નાથ. ૫
આળ્યા અંગીરસ તેણે ઠાર, જ્યાં રહ્યા છે પવનકુમાર;
ઊભા ભ્રેસ્પતિ સન્મુખ અગ્ર, તેની પૂઝળ દેવ સમગ્ર. ૬
સ્તુતિ કરવા લાગ્યા તેહ, કરુણામૃત વાણી જેહ;
મુણે શ્રોતાજન નિરધાર, બોલ્યા વાયસ્પતિ તેણી વાર. ૭

૭૬ લાવણી

જય હનુમંતા મહા બળવંતા, નમો નમો તુજને;
પવનપુત્ર પ્રણતારતિ મોચન, ધન્ય મહાભુજને. ૮
અંજનીનંદન સૂરજશિષ્ય, મહામતિ ફાલ્ગુણજતા;
સીતાશોકહારણ ભયવારણ, શરણાગતત્રાતા. ૯
શ્રીરામચંદ્રના પરમ પ્રિય છે, અનન્ય દાસ કહાવો;
કપિવંશના જીવન મહાજન, મન કરુણા લાવો. ૧૦
લંકાદહન ગદન ગુણ ગંભીર, ક્ષય અક્ષય કરતા;
શિયર વિપિન અશોક શોકદા, અદ્ભુત કૃત ધરતા. ૧૧
પ્રાણતણા દાતાર થયા, રણમાં રામાનુજને;
જય હનુમંતા મહા બળવંતા, નમો નમો તુજને. ૧૨

ઉદ્ધિષ્ઠભણ ત્રિવિક્રમ, કેસરીસુત રાક્ષસહંતા;
 અથ સચિવ સુગ્રીવના, વજ્રતનુ કીરતિવંતા. ૧૩
 પિંગ નેત્ર ને રક્તા વદન શુચિ, ઊર્ધ્વરેત રહેલું;
 દર્પદા દશાનન દીર્ઘવારધિ, કાળદંડ જેલું. ૧૪
 મહિકાવતીપતિ મરદન, રૂપ ધર્યું જે મહાકાળી;
 થયો નથી થાશે નહિ, સ્વામીસેવક તુજ ટાળી. ૧૫
 તુજ નામ થકી ભય સંકટ, રોગ વિયોગ સકળ નાસે;
 ડાકેણ શાકેણ ભૂત પ્રેત, નાટક ચેટક ત્રાસે. ૧૬
 કહે ગિરિધર ભદ્રર ભયભંજન, સાહ્ય કરો મુજને;
 જય હનુમંત મહા બળવંતા, નમો નમો તુજને. ૧૭

દોહા

બ્રહ્મચારી અવિકારી મન, ધરમ સત્યવ્રત ધીર;
 રૂદ્ર અંશ જતિ વજ્રતન, જય જય જય મહાવીર. ૧૮
 સુરગુરુએ એવી સ્તુતિ કરી, ગદ્ગદ દીન વચન;
 તે સુણીને બોલ્યા મારુતિ, થઈ મનમાંહે પ્રસન્ન. ૧૯

રાગ મારુ

બોલ્યા પ્રસન્ન થઈ હનુમંત, કહ્યું બૃહસ્પતિને વરતન્ત;
 રામબંધુ પુત્ર સૈન્યાય, તે સરવે પામ્યા છે મૂરછાય. ૨૦
 લેઈ ઔષધિ જલું જરૂર, માટે ક્યાં કરો મુજને અસૂર;
 એલું સુણી જે હતી ગિરિમાંહે, દેવે ઔષધિ આપી ત્યાંહે. ૨૧
 લેઈ કરમાં તે પવનકુમાર, આવ્યા સૈન્ય પંડયું તે ઠાર;
 શત્રુધન પુષ્કલ આદે વીર, અન્ય રાજકુંવર રણધીર. ૨૨
 કર્યા ઔષધિ કરો સ્પર્શ, ઊઠ્યા થઈ સચેત ઉત્કર્ષ;
 લાગ્યા ઔષધિ પવન સમાન, ઊભે સૈન્ય થયું સાવધાન. ૨૩
 સરવે પામ્યા મુખ અપાર, વાદ્યો હરખ થયો જેજેકાર;
 મારુતિને વખાણે સહુ રાય, મુખે ધન્ય ધન્ય કહેતા જાય. ૨૪

વસથુ

ધન્ય ધન્ય કહેતા ઊઠ્યા સર્વે, કરી કરવા માંજ્યો સંગ્રામ રે;
વીરમણિ ને શત્રુવન, જુદ્ધ કરતા તેણે ઠામ રે. ૨૫

इति श्रीरामचरित्रे वाल्मीकिस्तमताटकपाराया उत्तरकाण्डे आश्वमेधिके
औपध्यानयनात् सैन्यसजीवन नाम पचपचाशत्तमोऽध्याय ॥ ५५ ॥

અધ્યાય પદ્મો

ગગ સામેરી

અનિહાં રે વીરમણિ સાથે શત્રુવન, જુદ્ધ આરંભ્યું કરી ક્રોધ મન;
અનિહાં રે સામાસામી રાખ્યા છે રથ, મૂકે છે બાણ મહા સમરથ.

દાળ

સમરથ શત્રુવને તદા, અગ્ન્યાસ્ત્ર મૂક્યું બાણ;
મેધાસ્ત્ર સાંધ્યું વીરમણિએ, શાંતિ થઈ નિરવાણ. ૨
ભરતાનુજે વાતાસ્ત્ર મૂક્યું, મેવ શ્રીધા દૂર;
ત્યારે તે સમે પર્વતાસ્ત્ર મૂક્યું, વીરમણિ નૃપ શૂર. ૩
શત્રુવને વજ્રાસ્ત્ર મૂક્યું, નારાયણ મણિભૂપ;
સમાન ઊતર્યા એમ ભંન્યો, વિદ્વાએ તદ્દરૂપ. ૪
શિવમંત્ર ભણી પંચબાણ મૂક્યાં, મણિભૂપે તેણી વાર;
તે રામાનુજને રૂદે વાગ્યાં, થયું દુઃખ અપાર. ૫
પછે દત્ત દેવીતણે શર, વૈરી વિદારણ જેહ;
શત્રુવને તવ મૂકિયો, મણિભૂપ ઉપર તેહ. ૬
તે રૂદે વાગ્યો રાયને, પડ્યો થઈ તદા ગતિભંગ;
એમ વિજે પામ્યા શત્રુવન, રાખ્યો ઘણો રણુરંગ. ૭
વળી સૈન્ય સહુ મૂર્છિત કર્યું, મૂર્છાસ્ત્ર મૂક્યું બાણ;
એવો પરાજય જોઈ ભક્તનો, કોપે ચઢ્યો શૂલપાણ. ૮
ત્યાં રથારૂઢ થઈ જુદ્ધ કરવા, ચઢ્યા છે શિવરાય;
૧ ક્રોધથી સહુ દેવ કંપ્યા, મહા પ્રણય જ્યમ થાય. ૯
મહારૂદ્ર કેરા ક્રોધની, પ્રગટી તે જવાળ પ્રચંડ;
દાઝવા લાગ્યા સરવ જન, તે તેજ વ્યાપ્યું બ્રહ્માંડ. ૧૦

- ઘોર સમય વરત્યો તદા, તે ઉભય સેન્યામાંહે; ૧૧
 ત્યારે શત્રુઘન વ્યાકુળ થયા, સહુ ધીરજ ગઈ છે ત્યાંહે.
 પછે સંભાર્યા શ્રીરામને, ભરતાનુજે તેણી વાર; ૧૨
 લોચન સજળ ગદ્ગદ ગિરા, કર્યો આરતનાદ પોકાર.
 હે દીનબંધુ દયાસિંધુ, પ્રણત હૃઃખમોચન; ૧૩
 વહારે ધાળે અમારી, રઘુપતિ કમળલોચન.
 હે રામ રામ રમાપતિ, સંકટહરણ સ્વામીન; ૧૪
 વિહારી સરજ્યુતીરના, રઘુવીર જુગજીવન.
 એમ સ્મરણ કરતાં માત્રમાં, પ્રગટ્યાં ત્યાંહાં ભગવાન; ૧૫
 લાવણ્ય કોટિ મનોજતન, ઘનશ્યામ રૂપનિધાન.
 ઝેંડા હતા દીક્ષિત થઈ પ્રભુ, જેવા સરજીતીર; ૧૬
 તે સ્વરૂપે પ્રગટ્યા ત્યાંહાં, સૈન્યમાં શ્રીરઘુવીર.
 દીક્ષિત રામે સરવને, આખ્યાં તદા દરશન; ૧૭
 કર થકી નાખી શસ્ત્ર પાથે, પડ્યા પંચવદન.
 પછે કર ગ્રહી ઉઠાડ્યા શિવને, ભેટિયા શ્રીરામ; ૧૮
 કર જોડી સ્તુતિ કરી શિવે, મુણે પૂરણકામ.
 હે નાથ, મેં આપ્યું હતું, મણિભૂપને વરદાન; ૧૯
 તે વચન મારું પાળિયું, કર્યું સત્ય શ્રીભગવાન.
 એણે કહીને મણિરાયને, સહકુટુંબ તેણી વાર; ૨૦
 દરશન કરાવ્યાં રામનાં, વરતિયો જયજયકાર.
 વળી શત્રુઘન હતુમંત આદે, મળ્યા શ્રીરણધીર; ૨૧
 પછી સૈન્ય સર્વ ઉઠાડિયું, કરી કૃપાદષ્ટિ રઘુવીર.
 રાય વીરમણિએ રાજ્યલક્ષ્મી, દેહકુટુંબ તેણી વાર; ૨૨
 રામાર્પણ સર્વે કરી, પાથે નમ્યો તેણી વાર.
 પછી રાયના સુત રુકમાંગદને, આપ્યું રામે રાજ; ૨૩
 મણિભૂપે સેવા બહુ કરી, સંતોષ્યો સરવ સમાજ.
 વળી શત્રુઘનને ધીરજ આપી, પોતે શ્રીભગવાન; ૨૪
 પછી સદાશિવ શ્રીરામ બંન્ધો, થયા અંતરધ્યાન.

તે શત્રુધન પાસે રહ્યો, દેવરાજપુરનો નાથ;
 અશ્વરક્ષા અરથ ચાલ્યો, સેન લઈને સાથ. ૨૫
 આખ્યાન એ મણિભૂપતું, જે સુણે નર ને નાર;
 તેનાં સરવ સંકટ દુઃખ ટળે, કરે કૃપા દેવ મોરાર. ૨૬

વલણુ

કરે કૃપા તેહને મોરારિ, હરે દુઃખ સંકટ સમુદાય રે;
 કહે દાસ ગિરધર સુણો શ્રોતા, રામાશ્વમેધ કથાય રે. ૨૭

इति धीरामवस्त्रिं बाल्मीकिप्रमत्तनाटकधाराया उत्तरकाण्डे आश्वमेधिके महादेव
 प्रतिज्ञापालनार्थं श्रीरामाविर्भावो नाम षट्पचाशत्तमोऽध्याय ॥ ५६ ॥

અધ્યાય ૫૭ મો

રાગ સુરતી મહિમાની ચાવ

દેવરાજપુરથી પછી, ચાલ્યો યજ્ઞતોખાર;
 પૂંછળ સરવે ભૂપતિ, સાથે સૈન્ય અપાર. ૧
 ભરતખંડમાંહે થઈ, નીકળ્યો આગળ ત્યાંહે;
 સહુ દેશ ઓળંગીને આવિયો, હિમકૂટ ગિરિ જ્યાંહે. ૨
 તે પરવત ઊંચો અતિ ઘણો, વિસ્તારે ચોજન એક;
 વન રસિક રળિયામણું, વૃક્ષ વિશાળ વિષેક. ૩
 કેશું કદંબ ને કદળી, શાલ ને તાલ તમાલ;
 ધાત્રી અશોક ને આમલી, લીમ લવિંગ રસાળ. ૪
 બકુલ મંદાર ને માલતી, ચંદન ચંપક છોડ;
 બીલી બદામ બદ્રી ઘણી, દાડમ દ્રાક્ષ અખોડ. ૫
 નાગ પુનાગ છલાયચી, ચાર ચીરોજ ખજૂર;
 જાઈ જૂઈ ને કેતકી, સીતાફળી રસપૂર. ૬
 મુચકંદ ને મરવો મોગરો, કેવડો ફણસ નારંગ;
 શતપત્રી ને શેવંતરી, વશી રદ્યા વેણુ ઉતંગ. ૭
 સાગ સીસમ ને સરગવા, શ્રીફળી સુખડ સાર;
 વડ પીપળ ને પાકરી, કરમદી કેળ કદાર. ૮

ધુલર ગુંદી ને ગેગડી, રાયણ રાતીચોળ;
 લલિત લતાઓ ભૂમિ લળી, ત્રિવિધિ પવનઝંકોળ. ૯
 તે વનમાં એવી ફૂલી, વનસ્પતિ ભાર અઢાર;
 સદા વસંત સોહામણો, ખોલે છે પક્ષી અપાર. ૧૦
 હંસ કારંડવ કોકિલા, કીડે કળાકાર ધીર;
 મધુકર ગુંજે અતિ ઘણા, ચાલે સુગંધી સમીર. ૧૧
 એવા તે વનમાં આવિયો, રામનો યજ્ઞતોખાર;
 ઓચિંતો સ્થંભી રહ્યો, પૃથ્વી ઉપર તેણી વાર. ૧૨
 ચારે ચરણ ચોંટી રહ્યા, હાલે ન ચાલે એહ;
 રક્ષક જોઈ વિસ્મય થયા, પ્રગય્યો મન સંદેહ. ૧૩
 ત્યારે શત્રુવનને ચિંતા થઈ, સ્થંભ્યો ક્યમ કેકાણ ?
 અનેક ઉપાય કર્યા પણ, ચાલે નહિ નિરવાણ. ૧૪
 પછે મારુતિએ નિજ લાંગૂલ, વીંટ્યું અશ્વને અંગ;
 જોયે ઘણું ખંખારીને, તોયે ન હાલે તુરંગ. ૧૫
 ત્યારે શત્રુવને ત્યાં સુમંતને, પૂછ્યું તોણી વાર;
 કે મહાપુરુષ અહીં હોય તો, પૂછીએ તેનો વિચાર. ૧૬
 ત્યારે સેવકને ત્યાં દોડાવિયા, ચારે દિશાએ સુમંત;
 રહેતા હતા તે વનમાં, શૌનકમુનિ મહાનંત. ૧૭
 અનેક મુનિના મંડળમાંહે, શોભતા શૌનક તેહ;
 હરિનાં ચરિત્ર વખાણતા, આત્મનિરૂપણ જેહ. ૧૮
 એવા મુનિને જાણી કરી, કરવા ચાલ્યા દરશન;
 રાજમંડળી લેઈને, ત્યાં ગયા શત્રુવન. ૧૯

વલણ

શત્રુવન લેઈ રાજમંડળ, આવ્યા મુનિવર પાસ રે;
 પ્રદક્ષણા કરી પાંચે લાગ્યા, ત્યારે મુનિએ દીધી આશ રે. ૨૦

इति श्रीरामचरित्रे वाल्मीकिरामतनाटकपाराय्या उत्तरकाण्डे आश्वमेधिके
 शौनकाधमे अश्वत्थमर्चनं नाम सप्तपचाशत्तमोऽध्यायः ॥ ५७ ॥

રૌરૌ નર્કમાં જાય તેહ, દુઃખ પામે પાપીજન જેહ;
 જે નિંદે તીરથ ને વેદ પુરાણ, ગૌબ્રાહ્મણ ભક્ત દેવને જાણ. ૫
 તેને નાખે કાળસૂત્ર નરક મોઝાર, એક સહસ્ર યોજન તેનો વિસ્તાર;
 તે સહસ્ર વરસ લગી ભોગવે દુઃખ, એવો ખળનિંદક નવ પામે સુખ.
 જે અયોગ્ય દંડ કરે થઈ ભૂપ, વા દંડે ભક્ત દ્વિજ સાધુરૂપ;
 તેને શૂકરમૂષિક નરક મોઝાર, નાખીને મારે કિપર માર. ૭
 કંઠાર દાઢ જમદૂત જ તણી, તેમાં વેદના પમાડે ઘણી;
 જે ગૌબ્રાહ્મણની વૃત્તિ હરે, તે અંધકૂપ નરકે સંચરે. ૮
 જે પરસ્વ હરણ કરે પાપિષ્ઠ, નવ અરથે બ્રાહ્મણ સાધુ ઇષ્ઠ;
 પોતે મધુર અન્ન ભક્ષણ કરે, તે કૃમિભોજન નરકે સંચરે. ૯
 જે સુવર્ણમણિ ચોરે પલકમાં, તેને નાખે દુષ્ટનામા નરકમાં;
 જે પંક્તિભેદ કરે અતિ ઘણું, કરે પોષણ નિજ દેહ જ તણું. ૧૦
 તેને કુંભીપાક નાખે તટકાળ, માંહે તમ તેલની આવે જવાળ;
 જે વેદપંથ માથે પગ ધરે, ચંડાળ સ્ત્રીશું ગમન જ કરે. ૧૧
 લોહસ્થંભ તમ સાથે તે જન, કરાવે તેશું આલિંગન;
 વળી વૈતરણીમાં તે અંશને, કરાવે ભક્ષણ રક્તમાંસને. ૧૨
 જે દંભે કરીને લોકને વાય, ધૂતીને તેનું સરવસ ખાય;
 વૈશસન નરકને પામે તેહ, પંછી પામે તે ચંડાળનો દેહ. ૧૩
 જે વૃશલી સાથે ગમન જ કરે, તે પુંચનામા નરકે સંચરે;
 જે રજસ્વલા શું રમે અજ્ઞાન, તેને રેતકુંડમાં કરાવે પાન. ૧૪
 લૂંટે ગ્રામ લગાડે લાહે, તેને નાખે અગ્નિકુંડ જ માંહે;
 જે કપટ કરી વિષ્ણુ દે પાપિષ્ઠ, તે જીવને અંશન કરાવે વિષ્ણુ. ૧૫
 કુડી-સાખ પૂરે જે જન, અધોમુખી નર્કમાં થાય પતન;
 જે ગુરુનો તિરસ્કાર જ કરે, વા બ્રાહ્મણ ભક્તનો દ્વેષ જ ધરે. ૧૬
 દંશ કરે તેને વીંછી શ્વાન, પડે અસિપત્ર નરકે અજ્ઞાન;
 જે પરનો ધર્મ નિંદે અતિ ઘણું, કરે અભિમાન આચારતણું. ૧૭
 તે નીચ થોતિ અવતરે કાંક, શ્વાન શૂકર ને બિડાલ વરાક;
 જે જીવ્યાને સ્વાદે કરે મુરપાન, તેને જમ લોહરસ પાથે નિદાન. ૧૮

જે જીવ અભક્ષાભક્ષણ કરે, અગમાગમન કર્મ આચરે;
તે પડે અધામુખી નરક મોઝાર, વળી જમકિંકર ઘણો મારે માર. ૧૯
વિશ્વાસઘાત જે પ્રાણી કરે, તે શૂળમુખી નરકે સંચરે;
જે રૂડા પુરુષનું ભૂંડું ચઢાય, તે સરપદંશ નરકમાં જાય. ૨૦
એ વિષુ નરક ઘણાં છે જોહ, પાપી જીવ ભોગવે તેહ;
શૌનક કહે સુણો શત્રુવન, એ પાર ન આવે કરતાં કથન. ૨૧
જેણું કર્મ તેણું ફળ ભોગવે, જન્મ ધરી સુખદુઃખ ભોગવે;
પાપતણું ફળ દુઃખ જાણજો, પુણ્યનું ફળ સુખ પ્રમાણજો. ૨૨
એણું બોલ્યા જ્યારે શૌનક મુન્ય, તે સુણીને પૂછે શત્રુવન;
શે પાપે કરી દુઃખ રોગ જ થાય, તે મહાતુભાવ કહો મુને કથાય. ૨૩

વલણ

તે કથા કહો શે પાપે કરી, દુઃખ રોગ થાયે તન રે;
એવાં શત્રુવનનાં વચન સુણી, પછે બોલ્યા શૌનક મુન્ય રે. ૨૪

इति श्रीरामचरिते वाल्मीकिरामतनाटकपाराय उत्तरकाण्डे बाष्पमेधिके
शौनकशत्रुवादे कर्मविपाककथन नाम एकोनपष्ठितमोऽध्याय ॥५९॥

અધ્યાય ૬૦ મો

રોગ દોહા

હાવે શૌનક મુનિવર બોલિયા, સુણો રધુપુંગવ રણધીર;
પૂરવ પાપે પ્રાણીને, આવે રોગ શરીર. ૧
તમને તેનો બેદ કહ્યું. અનુક્રમ કરીને આજ;
નિશ્ચે કરમ વિપાકનો, મન ધરજો મહારાજ. ૨

ગોપાઈ

પૂરવે જે મઘપાની જંત, તેના હોયે કાળા દંત;
અભક્ષ્યાભક્ષણ જે જન કરે, ગુહમ રોગ ઉદરે વિસ્તરે. ૩
ઉત્તર મુખે કરે ભોજન પાન, તેનું ઉદર હોય કૃમિવાન;
મંજરાદિકનું સ્પર્શ્યું અન્ન, તેનું જે જન કરે અશન. ૪
તેને મુખે દુર્ગંધી હોય, તેની પાસ ન બેસે કોય;
પંક્તિમેદથી ભોજન કરે, તેને ઉદરવાયુ વિસ્તરે. ૫

કરે વિદ્ય ભોજન, સંજોગ, તેને થાયે અછરણ રોગ;
 થઈ ધનવંત દાન નવ કરે, મંદાગ્નિ તેને ઉદરે. ૬
 છાહા રોગી વિષ દેનાર, વાટપડા પદ રોગી અપાર;
 શૂન્યવાદી અંગે કફવાત, અતિ વિષયીની નિર્બળ જાત. ૭
 જે સરવજન પરિતાપી મૂળ, તેના ઉદરમાં આવે શૂળ;
 જે અગ્નિ લગાડે વન મોઝાર, તેને થાય રોગ અતિસાર. ૮
 દેવ જળાશયે કરે મત્ર વિષ, હોય તેને ઉદર અધકષ્ઠ;
 ગરભપાત કરે જન જેહ, વંઝાદોષ ભોગવે તેહ. ૯
 જે સમજન વંચી ચોરી ખાય, તેને ઉદરે ચૂક જ થાય;
 પ્રતિભાભંગ કરે જે જન, પ્રતિષ્ઠારહિત થાય તે તન. ૧૦
 જે સત્ય વચન ખંડી કરે વાદ, પક્ષે ખોલે તજ મરજદ;
 ત્યાગ દેખાડી ભોગવે ભોગ, પક્ષાવાત થાયે તેને રોગ. ૧૧
 જે જીએ એક સ્વારથ દષ્ટે ધણું, એક નેત્ર થાય તે તણું;
 જેના નેત્રમાદ્વેષ જ ધણો, સહી ના શકે સદ્ગુણ કો તણો. ૧૨
 જીએ જર તસ્કર અભિપ્રાય, નેત્રહીણ તે અધ જ થાય;
 બ્રાહ્મણ દેવનું ચોરે ધન, તેનાં ગળી જાય હસ્ત ને તન. ૧૩
 તાંણું ચોરે રક્તવિકાર, પાંદુરોગ કાંસું હરનાર;
 પિંગટ મુરધની પિત્તજ ચોર, તિલ ચોરે તરિયા જ્વરનું જોર. ૧૪
 કંચન ચોરે કૂખડો થાય, રજતચોરની શ્વેત જ કાય;
 વાત રોગ તૈલ તસ્કરે, અન્ન ચોરે તે ભૂખે મરે. ૧૫
 નશ્ન કરે જે ચોર વસ્ત્રનો, છિદ્રિત તન ચોરક શસ્ત્રનો;
 અસત્ય ખોલે તો થાય ખોખડો, રૂપમાની હોયે કૂખડો. ૧૬
 પિતાપત્નીશું રમે જે જન, સિંગરહિત થાય તેનું તન;
 ગુરુપત્નીશું ગમન જ કરે, મૂત્રકૃચ્છ તેને વિસ્તરે. ૧૭
 ગમન કરે નર જેહ, રક્તકુષ્ઠ થાય તેની દેહ;
 મન કરે જે ભગની સંગ, ગજકરણ રોગ થાય તેને અંગ. ૧૮
 પિતાપત્નીશું જર જ રમે, ગુહમકુષ રૂઝ તેને દમે;
 સ્વામિનીગમન કરે જે જન, દદ્રુ રોગ થાયે તેને તન. ૧૯

પિતૃભગની જે જન ભોગવે, ભગેંદ્ર રોગ તે જન ભોગવે;
 માતૃભગની શું રમે રંગ, જૂઠું થાયે તેનું વામ અંગ. ૨૦
 પિતા-અધુપત્ની સંજોગ, તેને હસ્ત થાયે પતરોગ;
 મિત્રનારીશું રમે જે જર, મૃતપત્ની થાયે વારંવાર. ૨૧
 હરશ રોગ થાયે ગોત્રગમન, પુંશ્વલી પતિ વિસ્ફોટિક તન;
 પુત્રસ્ત્રીશું રમે અનુકૂળ, મંદ મદન આવે અંગ શૂળ. ૨૨
 તપસ્વિનીશું કરે જે સ્નેહ, તેને નિશ્ચ થાય પ્રમેહ;
 પશુયોનિશું ગમન જ કરે, તે પ્રાણ ભોગ વિષે નવ કરે. ૨૩
 જે વેષ દેખાડી ધૂતી ખાય, તેને રોગ જળંધર થાય;
 જીવતણી જે હિંસા કરે, તે પ્રાણી નરકે સંચરે. ૨૪
 એટલા દોષ સંક્ષેપે કહ્યા, એ વિણ અન્ય ઘણાએક રહ્યા;
 કથન કરતાં ના'વે પાર, માટે ક્રિયિતુ કર્યો વિસ્તાર. ૨૫
 નરનારી જે કૃત્ય આચરે, તે દુઃખ પામે રોગેં મરે;
 હે શત્રુવન શૌનક ભણે, સર્વ જંતુ વશ કરમ જ તણે. ૨૬
 જેની રૂડી દેહ આકૃતિ, રૂડા ભોગ ને રૂડી મતિ;
 શુભાચરણ સુખ પરમાણુજે, તે પુણ્યવાન પ્રાણી જાણુજે. ૨૭
 જેનું કરૂપ ને દેહ રોગિષ્ઠ, દુઃખી દરિદ્ર કુમતિ પાપિષ્ઠ;
 પણ સર્વ પાપનું પ્રાયશ્ચિત્ત એક, શ્રીરામનામ મહામંત્ર વિષેક. ૨૮
 કાટી કર્મ એથી મુકાય, પાપતણી મતિ સહુ ટળી જાય;
 હરિથી જે જીવ વિમુખ થઈ કરે, તેને તીરથ પાવન નવ કરે. ૨૯
 લેતાં નારાયણનું નામ, પામે ધર્મ અર્થ મોક્ષ ને કામ;
 તે માટે સુણો શત્રુવન, માનો અમારું સત્ય વચન. ૩૦
 અશ્વની પાસે જઈ ગુણવાન, રામચરિત્ર કરાવો ગાન;
 તેથી અસુરનો થશે ઉદ્ધાર, તક્ષણ ચાલશે યજ્ઞતોખાર. ૩૧
 એણું સુણી રિપુસૂદન રાય, શૌનકમુનિને લાગ્યા પાય;
 આજ્ઞા માગી આઠ્યા ત્યાંહે, અશ્વ યજ્ઞનો થંભ્યો જ્યાંહે. ૩૨
 હનુમંતે ગાન કર્યું તેણી વાર, તવ રાક્ષસ તે પામ્યો ઉદ્ધાર;
 દિવ્ય રૂપ તે વેળા થયો, વિમાન બેસીને સ્વરગે ગયો. ૩૩

તત્ક્ષણ ચાલ્યો યજ્ઞતોખાર, કરતા સરવે જ્યજ્યકાર;
 ધતિ શ્રીપદ્મપુરાણ મોઝાર, પાતાળ ખંડે વર્ણવી નિરધાર. ૩૪
 રામાશ્વમેધતણી જે કથાય, અડતાંળીશમે એ અધ્યાય;
 શેષે વાત્સ્યાયનને કહી, શૌનકથી શત્રુધન લહી. ૩૫
 નિશ્ચે કરમ વિપાક જ તણો, નામતણો મહિમા અતિ ઘણો;
 તે કથા પ્રાકૃતમાં કરી, શ્રોતાજન ખોલો શ્રીહરિ. ૩૬

इति श्रीरामचरित्रे वाल्मीकिरसमतनाटकघाटयां उत्तरकाण्डे आश्वमेधिके
 शौनकाश्रुतसंवादे कर्मविपाककथन नाम षष्ठितमोऽध्यायः ॥ ६० ॥

અધ્યાય ૬૧ મો

રાગ ધ-યાશ્રી

ત્યાં થઈ ચાલ્યો યજ્ઞકેકાણુ જ,
 સકળ સૈન્ય તેની પૂંડળ જણુ જ;
 સેવા ઘણી કરતા તે અશ્વની દાસ જ,
 એમ કરતાં આળ્યો હિમાચળ પાસ જ.

૧

ઠાળ

હિમાચળ પર્વતની પાસે, આળ્યો યજ્ઞતોખાર;
 ત્યાં કુંડળપુર નામે નગર, મહારમ્ય શીભા સાર. ૨
 ત્યાં અદિતિના કરણનાં, કુંડળ પડ્યાં તે ઠામ;
 તે માટે એ નગરનું, પાણ્યું કુંડળપુર એણું નામ. ૩
 ત્યાં મુરથ નામે રાય છે, શ્રીરામનો મહાભક્ત;
 વળી સત્યવાદી ધર્મપાલક, જણે સરવે જગત. ૪
 તે રાય કેરા રાજ્યમાં, સહુ પ્રજા મહા ધર્મિય;
 સ્વધર્મ પાળે વરણ ચારે, કો નહિ પાપિય. ૫
 પરદ્રોહ પરત્રિય પરનિદા, પરદ્રવ્ય પરહેલન;
 તેની વાસના નવ થાય સ્વપને, એવાં નિરમળ મન. ૬
 અકાળ મૃત્યુ મરણ નહિ. કોને ન પીડા રોગ;
 દુઃખી દરિદ્ર નહિ કો પુરમાં, ભોગવે મહા ભોગ. ૭
 જમલોકમાં કોઈ જાય નહિ, એવાં પુણ્ય પ્રાણી ત્યાં;
 આયુષ્ય પૂરણ ભોગવી, જાયે વિષ્ણુલોક જ માંહે. ૮

- એક સમે યમને કહ્યું હતું, સુરથ કેરું ચરિત્ર;
 ત્યાં અમારો અધિકાર નહિ, સહુ પ્રજા પુણ્ય પવિત્ર. ૯
- તે સુણી યમ આશ્ચર્ય પામ્યા, થયા સંદેહ ત્યાંહે;
 મુનિવેષ ધરીને ધર્મ આઠ્યા, કુંડળપુરની માંહે. ૧૦
- તે સુરથ રાયની સભામાં, યમ આવિયા તેણી વાર;
 ત્યારે ભૂપ ઊઠી થયો ઊભો, કર્યો બહુ સત્કાર. ૧૧
- સિંહાસન પર બેસાડી, ભૂપે કરી પૂજનય;
 મસ્તક નમાવી સ્તવન કીધું. બોલિયો પછે રાય. ૧૨
- હે મહાપુરુષ, તમો પધાર્યા, કરવા મુને પાવન;
 સત્સંગ સમ ત્રિલોકમાં, નથી લાલ બીજે અન્ય. ૧૩
- માટે હરિકથાનું સ્મરણ મુજને, કરાવો મહારાજ;
 જેથી રૂળે મહાપાપ જનનાં, થાય સરવે કાજ. ૧૪
- ત્યારે યમ હસીને બોલિયા, એમ શું કહો રાજન ?
 એ હરિ તે વળી કોણ છે ? તેની શી કથા કીરતન ? ૧૫
- હરિકથા શ્રવણ થકી તમારું, શું થશે કલ્યાણ ?
 તિજ કર્મથી સંસાર સહુ, ભોગવે સુખદુઃખ જાણ. ૧૬
- પાપે કરીને નરક પામે, પુણ્યે સ્વરગે જાય;
 એમ કર્મને વશ જીવ સહુ, તો હરિથકી શું થાય ? ૧૭
- કર્મે કરી બ્રહ્મ થયા, સત્યલોક પામ્યા તેહ;
 કરમે કરીને સુરપતિ, સ્વર્ગનો રાજા જેહ. ૧૮
- માટે યજ્ઞયાગ કરી તમો, નૃપ કરો દેવ પ્રસન્ન;
 તેણે મનવાંછિતસુખ પામશે, જઈ રહેશે સ્વર્ગસદન. ૧૯
- માટે હરિકથાથી શ્રેય તમારું, થવાનું શું રાય ?
 જો દામ્ય કર્મ કરો સદા, ભોગવો સુખસમુદાય. ૨૦
- એવાં વચન સુણી યમરાજનાં, મન ખેદ પામ્યો ભૂપ;
 મહા ક્રોધ કરીને બોલિયો, અલ્યા મૂરખ બ્રાહ્મણરૂપ. ૨૧
- ઉત્તમ જન્મ ધિક્કાર તારો, ધિક્ક છે તુજ ધર્મ;
 તું હરિતણી નિંદા કરીને, શ્રેષ્ઠ માને કર્મ. ૨૨

- અહ્યા વિચારી જે વાત ઊંડી, શું બકે જ્યમ ત્યમ ?
 તું કર્મજડ કર્મને માને, મોક્ષ થાશે ક્યમ ? ૨૩
- અહ્યા, સ્વર્ગોદ્ધિક જે કર્મનાં ફળ, નાશવંત નિષેધ;
 ક્ષીણ પુણ્યે મૃત્યુલોકે, પડે એમ કહે વેદ. ૨૪
- વળી સ્વર્ગના વિષયભોગને, તું વખાણે અનુકૂળ;
 પણ ઇંદ્રને શૂકરતણું મુખ, તે સમે સમતુલ્ય. ૨૫
- વળી ઇંદ્ર બ્રહ્મા આદ્ય સરવે, અશાશ્વત છે જાણ;
 અક્ષર અખંડ હરિતણું, પદ સદા મુખ નિરવાણ. ૨૬
- લગવાનની લક્ષિત થકી, થયા મુક્ત જીવ અપાર;
 ધ્રુવ પ્રહ્લાદ વિભીષણ પામ્યા, અખંડ પદ નિરધાર. ૨૭
- શ્રીવાસુદેવનો ત્યાગ કરીને, ઉપાસે અન્ય દેવ;
 મતિમંદ ગંગાતટ તૃપિત, જઈ કૂપ ખણાવે એવ. ૨૮
- વળી તીરથ ત્રતજપ હોમ તપ, મખ યોગ અધ્યયન દાન;
 તે આચરતાં હરિનામ લેતાં. સફળ થાય નિદાન. ૨૯
- શ્રીનારાયણના નામ વિણ, આચરે સાધન જેહ;
 ઊગરે તેને કેવળ શ્રમ, તું સાવ ધાતી તેહ. ૩૦
- અચ્યુતને અર્પણ કર્યા વિણ, કરે કૃતિ અજ્ઞાન;
 તે સમ્યક્ ફળ નવ પામે, જેણું ભરુમમાં અવદાન. ૩૧
- લક્ષિત કલ્પતરુ કામધુક્, ચિંતામણિથી વરિષ્ઠ;
 તે ઇચ્છિત આપે સર્વ મુખ, વળી સદા અખંડ બલિષ્ઠ. ૩૨
- એવા હરિતણી નિંદા કરે, જે કર્મવાદી મૂઢ;
 યમકિંકર નાખે નરકમાં, તેને માર મારે ગૂઢ. ૩૩
- શું કરું જે તું વિમ્બ છે, મારે ધરું પાછો પાય;
 નહિ તો બાંધી મારું માર, તુજને કરું ઘણી શિક્ષાય. ૩૪
- તું મુખ દેખાડીશ નહિ મુને, તે ઘણી કરી નિંદાય;
 એને કાઢી મૂકે પુર થકી, કરી સેવકને આજ્ઞાય. ૩૫
- એવી ટેક જોઈ રાજતણી, ને થયા ધરમ પ્રસન્ન;
 પછી પ્રગટ ક્રીધું રૂપ પોતે, પામ્યા સહુ દરશન. ૩૬

અરે ભૂપતિ તું માગ્ય વર કંઈ, મારી પાસે આજ;
 જે ઇચ્છા હોયે મન વિષે, તે પૂરું મનોરથ કાજ. ૩૭
 હું ધર્મ વાસી સ્વર્ગનો, આબ્યો જોવા તુજ પરીક્ષાય;
 ધન્ય ધન્ય છે તુને ભૂપતિ, કુળ ધન્ય માતપિતાય. ૩૮
 તુજ દરશને થાયે પતિત પાવન, પામે મોક્ષ નિદાન;
 તારી ભક્તિજેઈ થયો પ્રસન્ન હું, માટે માગ્ય તું વરદાન. ૩૯
 ત્યારે સુરથ કહેઃ શ્રીરામજીનાં, પામું હું દર્શન;
 ત્યાં લગી મારા દેહ પડે નહિ, સુણો યમરાજન. ૪૦
 મુજ પુર વિષે યમયાતના નહિ, સર્વે પામે મુખ;
 વળી શોક રોગ વિયોગ નહિ, ભોગવે નહિ કે દુઃખ. ૪૧
 એવાં વચન સુણી રાજતણાં, તે થયા ધર્મ પ્રસન્ન;
 અસ્તુ કહી નિજ લોકમાં, પછી ગયા યમરાજન. ૪૨
 એવો સુરથ રાજ સત્યવાદી, ભક્ત હરિનો જાણ;
 તે પુરતણા ઉપવન વિષે, આવિયો યજ્ઞકેદાણ. ૪૩
 સેવકે જઈ કહ્યું રાયને, ત્યારે હરખ્યો મન અપાર;
 શ્રીરામચંદ્રનાં થશે દર્શન, કર્યો એમ વિચાર. ૪૪
 પછી અશ્વ બાંધ્યો ભૂપતિ, વજ્રડાવિયાં નિશાન;
 રણસ્થાન રોધ્યો યુદ્ધ કરવા, સુર થયા સાવધાન. ૪૫

વણથુ

તે સુર થયા સાવધાન સરવે, બાંધ્યો યજ્ઞતોખાર રે;
 ત્યારે શત્રુઘને સુમંતને, પૂછિયું તેણી વાર રે. ૪૬

इति श्रीरामचरित्रे वाल्मीकिस्मृतनाटकपारायां उत्तरकाण्डे आधमोधिके
 कुंडलपुरे अभ्यगमनं सुरघोषाख्यानं नाम एकवृत्तिमोऽध्यायः ॥ ६१ ॥

અધ્યાય ૬૨ મો

રાગ મારુ

હાવે સુમંતને શત્રુધન પૂછે, કાણે બાંધ્યો યજ્ઞતોખાર ?
 એ ભૂપતિનું શું પરાક્રમ, કહો મુજને વિસ્તાર. ૧

ત્યારે સુમતિએ તે સુરથ રાયનું, કહ્યું ચરિત્ર વિસ્તારી;
 અરે શત્રુધન એ સમાન નથી, બીજે નૃપ બળધારી. ૨

શ્રીરામચંદ્રનો પરમ ભક્ત વળી, સત્યસિંધુ રણધીર;
 છે દશ પુત્ર અતિ બળિયા રાયને, રણપંડિત મહાવીર. ૩

રિપુજિત દુરવાર પ્રતાપી, બળ મોહક ચંપક એવ;
 હરયક્ષ ભુરિદેહ સુરથી, મોહક ને સહદેવ. ૪

એ દશે દિશાને જીતે એવા, પુત્ર દશે બળવાન;
 વળી તે કરતાં મહા બળિયો કહાવે, ભૂપતિ ઇંદ્ર સમાન. ૫

હું જાણું છું તમો સઘળે જીત્યા, પણ એ નૃપ નહિ જિતાય;
 જો જીજ્ઞ કર્યા વિના અશ્વ આપે, કંઈ એવો કરીએ ઉપાય. ૬

માટે શામ દામ ભેદે કરી લીજે, શ્યામ કરણ આણીવાર;
 વાલીપુત્રને વિષ્ટિ કરવા, મોહલીએ નિરધાર. ૭

હાવે મંત્રીતણાં એવાં વચન સુણીને, વિચાર્યું શત્રુધન;
 પછે અંગદને પાસે તેડીને, બોલ્યા હેતવચન. ૮

અરે વીર, જા કુંડળપુરમાં, સુરથ રાયની પાસ;
 વિવેક કરીને વિષ્ટિ કરજે, દેખાડી અમારો ત્રાસ. ૯

તું વચન બોલ્યામાં પરમ ચતુર છે, માટે જા નિરધાર;
 જ્યમ જીજ્ઞ કર્યા વિણ નમે ભૂપતિ, આપે યજ્ઞતોખાર. ૧૦

નાં વચન સુણીને અંગદ બોલ્યો, સમરી સીતાકંથ;
 કુંડળપુરની શોભા જોઈને, ચકિત થયો બળવંત. ૧૧

પછે રાજસભામાં આવ્યો તત્ક્ષણ, પોતે વાલીકુમાર;
 સુરથ રાયે વણું માન લીધે, બેસાડ્યો તેણી વાર. ૧૨

પછે મધુર વચને ભૂપતિ બોલ્યો, કોણ તમો કપિરાજ ?
 કોના પુત્ર ? શું નામ તમારું ? આવ્યા છો શેં કાજ ? ૧૩
 ત્યારે અંગદ કહેઃ સુણો ભૂપતિ, હું વાલી કેરો તન;
 શ્રીરામચંદ્રનો કિકર હું છું, એ મારા સ્વામીન. ૧૪
 હું સીતાપતિનો આજ્ઞાકારી, અંગદ મારું નામ;
 તે પ્રભુ કેરો યજ્ઞતુરી નૃપ, આવ્યો આણે ઠામ. ૧૫
 શત્રુઘન તે પૂંઠળ છે, શ્રીરામચંદ્રના વીર;
 અન્ય ઘણા પૃથ્વીના રાજ, સાથે છે રણધીર. ૧૬
 અનેક દેશ જીતી જશ લીધો, વશ થીધો સહુ રાય;
 શ્રીરામચંદ્રનો પ્રતાપ જણી, ભૂપતિ નમિયા પાય. ૧૭
 તે શત્રુઘન અહીં આવ્યા છે, ઉતરિયા ઉપવન;
 અસંખ્ય સૈન્ય સાથે છે વળી, પૃથ્વીના રાજન. ૧૮
 ભરતપુત્ર પુષ્કલ મહા બળિયો, સુગ્રીવ ને હનુમંત;
 વિલીષણ આદે જોદ્ધ ધણા તે, કાળનો આણે અંત. ૧૯
 ત્યાં વાત સુણી જે સુરથ રાયે, બાંધ્યો છે તોખાર;
 ત્યારે રામજંધુએ મુને મોકલ્યો, કહેવા આણે ઠાર. ૨૦
 તમો રામચંદ્રના પરમ ભક્ત છો, ધરમ તણા ધ્વજરૂપ;
 માટે વિરોધ કરવો ઘટે નહિ તમને, જુઓ વિચારી ભૂપ. ૨૧
 શત્રુઘન મન એમ વિચારે, રામભક્ત એ રાય;
 તે સાથે જુદ્ધ કરીએ તો, હરિદાસ તણા દ્રોહ થાય. ૨૨
 માટે અશ્વ આપીને મળો તો સારું, વારુ નહિ વિરોધ;
 તે માટે મુજને મોકલિયો, કરવા તમને બોધ. ૨૩
 તમો અશ્વ આપીને પાયે લાગો, શત્રુઘનને આજ;
 સ્વાગત સેવા કરો સર્વની, થાશે રૂઝાં કાજ. ૨૪
 એવાં અંગદ કેરાં વચન સુણીને, હસિયો સુરથરાય;
 અરે વાલીનંદન, ધન્ય તુને, તું ચતુર ઘણો કહેવાય. ૨૫
 પણ જુઓ વિચારી ધરમ અમારો, ક્ષત્રી કેરો આજ;
 જો જુદ્ધ કર્યા વિના અશ્વ આપું તો, લાગે કુળમાં લાજ. ૨૬

ગુરુ શિષ્ય સ્વામી સેવક, વળી પિતા પુત્ર ને વીર;
 તે ધર્મ રાખવા માટે ક્ષત્રી, જુદા કરે રણધીર. ૨૭
 જે મળવું હોત મારે પહેલું તો, બાંધત શાને અશ્વ ?
 હાવે મારી હાંસી થાયે, જે મળું મૂકી ગર્વ. ૨૮
 માટે અંગદ, તું જઈ શત્રુધનને, કહે હવડાં તત્કાળ;
 ભાઈ સાવધાન થાઓ જુદા કરવા, મૂકી આળપંપાળ. ૨૯
 તમે રવિવંશમાં જન્મ ધરી, શું કાયર થાઓ આમ ?
 વળી ક્ષત્રી કેરો મોક્ષ* ધરમ છે, કરવો જે સંગ્રામ. ૩૦
 અરે અંગદ ચતુરાઈ તારી, જણી મેં નિરવાણ;
 પણ જુદા કર્યા વિણ અશ્વ ન આપું, કહેજે સત્ય પ્રમાણ. ૩૧

વલણ

જઈને કહે તું શત્રુધનને, એમ નહિ આપું કેકાણ રે;
 એવાં વાયક મુણી સુરથ રાજનાં, પહે અંગદ બોલ્યો વાણરે. ૩૨

इति श्रीरामचरित्रे वाल्मीकिर्ममतानाटकधारायां उत्तरकाण्डे आश्वमेधिके
 सूत्रयसमायां विष्टिकरणार्थं अगदागमन नाम द्विषष्टितमोऽध्यायः ॥ ६२ ॥

અધ્યાય ૬૩ મો

રાગ ધન્યાશ્રી

અંગદ બોલ્યો, મુણો રાજન છ,
 તમે નિર્ભજ જણ્યા શત્રુધન છ;
 નથી જોયાં તમે એમનાં કામ છ,
 જે ધરમ સ્થાપવા પ્રગટ્યા રામ છ. ૧

ઢાળ

શ્રીરામ પૂરણ બ્રહ્મ પ્રગટ્યા, હરવા ભૂમિભાર;
 વળી ધર્મનું સ્થાપન કરવા, દુષ્ટનો સંહાર. ૨
 જેણે માર્યાં મુખાહુ તાડકા, ખરદુખર ત્રિશિરા જેહ;
 વળી રાવણ કેરા કુળતણો, સંહાર ક્રીધા તેહ. ૩

* મુખ્ય.

તે રામના બંધુ શત્રુવન, મહાબળી રણુધીર;
 જેનું પરાક્રમ શ્રીમુખે, નિત્ય વખાણે રઘુવીર. ૪
 જેણે મારિયો રાક્ષસ મયાસુર, યમુનાતટ મોઝાર;
 દેશ મથુરાં કર્યો નિરમે, સુખી લોક અપાર. ૫
 વળી અશ્વરક્ષા અર્થે હત્યા, પૃથ્વીના રાજન;
 તેને નિર્બંજ કહો તમો, રાય શું વિચારી મન? ૬
 એક ભરતજનો પુત્ર પુષ્કલ, કોણે નવ જિતાય;
 વળી મારુતિ મહાવીર જે, કરે કાળને શિક્ષાય. ૭
 તો તમારો શો આશરો? ક્ષણ માંહે હતે ભૂપ;
 પણ ભક્ત બાણી રામના, સત્યવાદી ધરમ સ્વરૂપ. ૮
 બાકી જુદે નહિ હતો તમો, રાઘવીને રાજન;
 માટે અશ્વ આપી પાયે લાગો, માનો મારું વચન. ૯
 એવાં વાયક વાલીપુત્રનાં સુણી, બોલ્યો સુરથરાય;
 અરે અંગદ, તોહે રાવણસભા, જે રોષે જઈને પાય. ૧૦
 આ તો જુદા કરીને હતકું, સન્મુખ રહી નિરધાર;
 એમ છટશો નહિ છળ કરે, જશે તમારો ભાર. ૧૧
 મેં દર્શન કરવા રામનું, પણ કયું સત્ય વચન;
 માટે અશ્વ અમથો ન આપું, જે પડે મારું તન. ૧૨
 રણ માંહે મૂરછિત કરું સહુને, જુદા થઈ તે ઠામ;
 શ્રીરામને આંહાં તેડાવું તો, સુરથ મારું નામ. ૧૩
 કદાપિ રણ માંહે જે હું, મરણ પામીશ આજ;
 તોયે પણ સદ્ગતિ થારો, રૂડી કીર્તિ કાજ. ૧૪
 મેં મળવા શ્રીરઘુવીરને, કપિ! રાખી છે આ દેહ;
 તે પ્રભુ પણ પાળશે મારું, બાણી સાચો સ્નેહ. ૧૫
 સુણ અંગદ, એ સત્ય વચન મારું, પ્રતિજ્ઞા કરું આજ;
 રણ માંહે હતી સવને, તેડાવું શ્રીમહારાજ. ૧૬
 નથી બોલતો અભિમાનથી, હું કહું નિર્બંજ મન;
 એ ભક્તવત્સલ પ્રભુ મુજને, આપશે દરશન. ૧૭

માટે વાલીનંદન, જઈ કહો, તમે શત્રુધનને એહ;
 હાવેજીદ્ધ કર્યા વિણ પામશે નહિ, યજ્ઞવાલ જેહ. ૧૮
 એવાં નિશ્ચે વચન અંગદસુણી, કર્યો સુરથને પરણામ;
 ત્યાં થકી ઊડી આવિયો, છે સૈન્ય જેણે ઠામ. ૧૯
 સહુ સભા સુણતાં શત્રુધનને, કહ્યું તે વરતાંત;
 નહિ અશ્વ આપે જીદ્ધ કર્યા વિણ, રાય છે બળવંત. ૨૦
 આશ્ચર્ય પામ્યા સર્વ કો, સુણી સુરથનો સંદેશ;
 પછી સજ્જ થયા સંગ્રામ કરવા, સકળ સૈન્ય નરેશ. ૨૧

વલણ

નરેશ સહુ સત્વર થયા, જીદ્ધ કરવા તેણીવાર રે;
 વાજિંત્ર વાગે અતિ ઘણાં, થાયે શસ્ત્રનો ચળકાર રે. ૨૨

इति श्रीरामचरिते वाल्मीकिर्षमत्तनाटकधारायां उत्तरकाण्डे माश्रमेधिके
 सुरपांगदसवादे त्रिषद्विंशोऽध्यायः ॥ ६३ ॥

અધ્યાય ૬૪ મો

રાગ સોરઠ

રાય સુરથ સાથે જીદ્ધ કરવા, અઢચા શત્રુધન;
 છે વીર શૂરા વેશ પૂરા, પૃથ્વીના રાજન. ૧
 અતુરંગ દળ હય ગજ પદ્ધતિ, રથ તણો નહિ પાર;
 ધબપતાકા ફરફરે, જાણે વિવ્રુતના ચળકાર. ૨
 હાવેકુંડળપુરપતિ અઢચો પોતે, સાથે નિજ સૈન્યાય;
 આગળ અઢચા દશ પુત્ર શૂરા, રહ્યા પૂંડળ રાય. ૩
 વાજિંત્ર વાગે અતિ ઘણાં તે, ઊભે દળ મોઝાર;
 મહા જેહના પદમહારથી, પૃથ્વી સહે નહિ ભાર. ૪
 હંનાદ કરતા સૈન્યમાં તે, સામાસામી શૂર;
 ન સુરથને શ્રીરામનું દળ, મળ્યું સાગરપૂર. ૫
 ખિરદાવળી બંદીજન બોલે, ઊભે કુળની ખ્યાત;
 રાગ સિંધુ ગાય ગુણીજન, આલાપી સ્વર સાત. ૬

- હાવે થવા માંજું જુદું પરસ્પર, કરે મારોમાર;
ધાય મારે શૂર થાયે, રાક્ષના ચળકાર. ૭
- રથે રથ ને ગજે ગજ, એમ ભડે ભીરુ જોડ;
મહારથી સામા મહારથી, મન સકળ ભરિયા કોડ. ૮
- વળી રાયના દશ પુત્ર વઢતા, વીર મહા સમરથ;
એક એકના ત્યાં અજ્યા આવી, સામાસામી રથ. ૯
- હાવે મોદક સામે કુશલ્લજ વળી, વિમદ ને રિપુજિત;
પુષ્કલ ને ચંપક વઢે, મુરથી મુખાહુ અજિત. ૧૦
- દુરવાર ને લક્ષ્મીનિધિ, બળ મોહક અંગદ એવ;
પ્રતાપાઢ્ય ને પ્રતાપી, સત્યવાન ને સહદેવ. ૧૧
- હરયક્ષ ને નીલરત્ન રાજ, વઢે તેણીવાર;
ભરિદેહ ને વીરમણિ તે, પરે જુદું અપાર. ૧૨
- એમ દશે જણ પુત્ર સામા, કરે મહા સંગ્રામ;
તે સમેતું જુદું જોઈને, મહારથી મૂકે મામ. ૧૩
- વિમાન ખેસી દેવ જોતા, જુદું તે મહાધોર;
બુખાણુ દરતા મારતા, સ્વર તણો થાયે શોર. ૧૪
- મુસવાડ ચાલે શરતણી, જ્યમ અખંડ મેઘની ધાર;
ત્રંખાણુ જ્યમ વન ગડગડે, અસિ તડિતના ચળકાર. ૧૫
- શૂરને અંગે ચોટિયાં શર, અમિત શોભે આમ;
જ્યમ વર્ષાક્રિતુમાં કળાકાર, નાચતા ઠામોઠામ. ૧૬
- શોણિતની સરિતા વહી, ગજ રથ તણાયા જય;
ભૂત ભૈરવ ભક્ષ દરે, જોગણી નાચે ગાય. ૧૭
- હાવે ચંપક ને પુષ્કલ વઢે છે, બંન્થો એ મહાવાર;
કો પાછો પગ મૂકે નહિ, એવા મહારથી રણધીર. ૧૮
- પુષ્કલ સુત તે ભરતનો, રાયનો ચંપક નામ;
તેતું જુદું જોઈને દેવ નાહા, મૂઝી મનની હામ. ૧૯
- સહુ જોઈ જોતા ચકિત થઈ, સંગ્રામ મૂઝી ત્યાંહિ;
એક એકથી નવ ઓસરે, એવા રાજકુંવર રણમાંહે. ૨૦

અન્નવિદ્યાએ સમાન બંન્ધો, ઊતર્યા જેણીવાર;
 ત્યારે સુરથનો સુત કોપિયો, કર્યો ધનુષનો ટંકાર. ૨૧
 ગુરુસ્મરણ કરીને શર ચઢાવ્યું, દીપ્તમાન પ્રચંડ;
 આકરણ સુધી ખેંચ્યું, મહાબળ કરી કોદંડ. ૨૨
 પછી ચંપકે રામાન્ન મૂક્યું, મંત્ર લણી તેણીવાર;
 તેણે પુષ્કલને બંધન કર્યો, ત્યારે હવો હાહાકાર. ૨૩

વલણ

હાહાકાર હવો સેન્યામાં, જ્યારે બાંધ્યો પુષ્કલ વીર રે;
 રિપુદમન દુખિયા થયા, ત્યાંહાં મૂકી મનની ધીર રે. ૨૪

इति धीरामचरिते वाल्मीकिप्रसंगतनाटकधारायां उत्तरकाण्डे आर्यसेनिके
 शत्रुघ्नसुरयसप्रामे पुष्कलवधनं नाम चतुर्विंशतितमोऽध्यायः ॥ ६४ ॥

અધ્યાય ૬૫ મો

રાગ મારુ

જ્યારે બાંધ્યો પુષ્કલ બળવંત, ત્યારે કોપે ચઢ્યા હનુમંત;
 ચંપક સામા આવ્યા મહાવીર, જુદ્ધ કરવા માંડ્યું રણધીર. ૧
 મૂક્યાં ચંપકે બાણ અનંત, ભાંગી નાખ્યાં ગ્રહી હનુમંત,
 પછી વજ્રતનુ થયા સ્વસ્થ, માર્યું તાડવૃક્ષ ગ્રહી હસ્ત. ૨
 તે છેલ્લું ચંપકે મૂકી બાણ, સિંહનાદ કર્યો નિરવાણ;
 ગ્રહી મહોન્મત્ત માતંગ, માર્યો મારુતિએ તેને અંગ. ૩
 ચંપકે શર મૂકી ઊડાડ્યો, પાછો હનુમંત ઉપર પાડ્યો;
 માર્યા મારુતિને પાંચ બાણ, રૂદે માંહે વાગ્યાં નિરવાણ. ૪
 ત્યારે કોપ્યા ત્યાં પવનકુમાર, ઝાલ્યો રાજકુંવર તેણીવાર;
 હસ્તને ઊઝા આકાશ, છૂટ્યા કરથી પામ્યો અવકાશ. ૫
 મારગે રહીને ત્યાંહે, વણું જુદ્ધ કર્યું માંહેમાંહે;
 કર્યું પ્રાઠમશિષ્ય તરણી, પુરુષે બાંધી પછાડ્યો ધરણી. ૬
 પડ્યો ચંપક થઈ મુરછાય, તે દેખી ધાયો મુરથરાય;
 મારુતિની સાથે અભિરામ, રાય કરતો મહા સંગ્રામ. ૭

અધ્યાય ૬૭ મો

રામ ધન્યાશ્રી

કુંડળપુરથી ચાલ્યો કેકાણુ છ, નિજ ઇચ્છાએ વિચરે જાણુ છ;
સોળ પદ્મ દળ પૂંઠે પળાય છ, વાજિત્ર વાજે ગુણીજન ગાય છ.

દાળ

ગાય ગુણીજન વિશદ ધીર્તિ, પાવન જે રઘુકુળ તણી;
જેનું નામ લેતાં જય અથ, એવા રામ રાયચૂડામણિ. ૨
તેના યજ્ઞનો હવ ઈર્થો સઘળે, જતી નૃપવર જશ થયો;
અંગ વંગ કલિંગ દ્રાવિડ, મરૂત તૈલંગે ગયો. ૩
એમ અનેક દેશ ઈર્થો તુરી, ત્યાંહાં રાય જત્યા જેટલા;
મતાપ જાણી રામનો, આવી મળ્યા નૃપ કેટલા. ૪
ગિરિ સરિત સર વન પુર વિપુલ, યજ્ઞતુરી ઘાટ ઈર્થો ઘણે;
પછી એમ કરતાં આવિયો, આશ્રમ મુનિ વાલ્મીકિ તણે. ૫
તે વન અતિ રણિયામણું, શુક પીક મૃગ કીડા કરે;
વસંત રત ફૂલી સદા, સુરભિ ત્રિવિધ ગુણુ વિસ્તરે. ૬
રહ્યાં તે વન મધ્યે જનકી, જે જગતજનુની ઇન્દિરા;
વાલ્મીકિના આશ્રમ વિષે, લજે રામને ગુણમંદિરા. ૭
આદિકવિ જે મુનિ વાલ્મીકિ, આશ્રમ નથી તે કાળમાં;
વરુણને ઘેર યજ્ઞ કરવા, ગયા છે પાતાળમાં. ૮
ખે પુત્ર સીતા તણા લવ-કુશ, પાળે આજ્ઞા માતા તણી;
ફળ જળ લાવી આપતા, નિજ ધર્મ પર મમતા ઘણી. ૯
જ્યારે મુનિ પાતાળે ગયા ત્યારે, કહી ગયા ખે આતને;
આપણા વનની રક્ષા કરજે, સેવજે નિજ માતને. ૧૦
ત્યારે એક સમે કુશ ગયો વનમાં, ફરે ફળ લેવા તદા;
લવ કરે રક્ષા વન તણી, કર ધનુષ્યબાણુ ગ્રહી સદા. ૧૧
સંગે મુનિના પુત્ર નાના, તે સાથે વનમાં ફરે;
એક વૃક્ષછાયા તળે ખેડા, કીડા મનગમતી કરે. ૧૨
એવે સમે તે વન વિષે આવ્યો, યજ્ઞતુરી રઘુવર તણો;
જાણે કામે હયનું રૂપ ધરિયું, એમ શોભે અતિ ઘણો. ૧૩

મુનિબાળકે દીઠા તદા, લવને કહે, જોને તુરી;
 એ હશે કોનો? કેમ આવ્યો? શોભતો રૂપે કરી. ૧૪
 એણે મુણીને લવ ગયો પાસે, ઝાલ્યો હય હસ્તે જદા;
 કનકપત્ર લલાટ હતું તે, છોડીને વાંચ્યું તદા. ૧૫
 તે પત્ર વાંચી થયો વાકેઝ, બોલ્યા દ્વિજતનશું હસી;
 ભાઈ, આજ આવ્યો લાગ શુભ, એને બાંધ્યાની ચિંતા કરી. ૧૬
 જુઓ લખ્યું મહા અભિમાનથી, એમ કેવો બળિયો રામ છે;
 વિણ દોષ મુજ માતા તજી, મારે મારે એનું કામ છે. ૧૭
 શું થઈ ધરા નિરવીર્ય જે, એમ કરે મોટમતા ઘણી;
 કોઈ નથી ક્ષત્રી પૃથ્વીમાં? શું એને માથે છે મણિ? ૧૮
 શું એ પુરુષ પેદા થયા? બાકી નયુંસક બીજા હશે?
 હું નથી બીતો રામથી, જોઈ એ થકી હાવે શું થશે? ૧૯
 એ પિતા ભલે છે તો ભલે છે, એણે પરભવી મુજ માતને;
 તે દોષ નિવરતિ કરું, ઘણી શિક્ષા આપું તાતને. ૨૦
 હાવે પ્રતિજ્ઞા છે માહરે, એશું વિરોધ કરું ઘણો;
 જીત્યા વિના હય ન આપું, તો ખરો મુત સીતા તણો. ૨૧
 મુનિ વાલ્મીકીની વિદ્યા તણો, તે પ્રતાપ દેખાડું સર્વને;
 તો ધાવેલો સીયને ખરો, જે ઉતારું એના ગર્વને. ૨૨
 એણું કહી નાખ્યું અશ્વકંઠે, અંગવસ્ત્ર પોતા તણું;
 રંભા તરુએ તુરંગ બાંધ્યો, વિપ્રસુત વારે ઘણું. ૨૩
 ભાઈ, શું કરવા એ અશ્વ બાંધે? કે બળિયા ભૂપતિનો હશે;
 તે હવડાં આવી લેઈ જશે, વળી ઝાલી તુજને મારશે. ૨૪
 લવ કહે, મિથ્યા શું લવો? તમે જુઓ દૂર ઊભા રહી;
 એક સમે આવે કાળ તોપણ, તેને શિક્ષા કરું સહી. ૨૫

વલ્લભ

જે કરું શિક્ષા કાળને, એમ બોલ્યો લવ રણધીર રે;
 દંડનીને થડ અશ્વ બાંધી, પછી સજ્જ થઈ ઊભો વીર રે. ૨૬

इति श्रीरामचरित्रे वाल्मीकिप्रसंगतनाटकघाण्यो उत्तरकाण्डे आधमधिके
 वाल्मीकिप्रसे लवेन बभूवर्षनं नाम सप्तपटिनोऽध्यायः ॥ ६७ ॥

અધ્યાય ૬૮ મો

રાગ સામેરી

- હાવે કદળીને થડ અશ્વ બાંધી, ઊભો લવ તે ઠાર; ૧
તે ચિતવતો ચારે દિશા, બણે તીક્ષ્ણ સિંહકુમાર.
- એટલે આબ્યા અશ્વરક્ષક, દીઠો હય તે ઠાર; ૨
મુનિબાળકને પૂછ્યું તદા, કોણે બાંધ્યો યજ્ઞતોખાર?
- ત્યારે વિમ્મસુત કહે, પેલો ઊભો શ્યામસુંદર વીર; ૩
આકરણ નેત્ર પ્રચંડ ભુજ, મહા ધનુર્વિદ્યા ધીર.
- એણે અશ્વ બાંધ્યો તમારો, અવી બોલ્યા બાળક વાણ; ૪
તે અશ્વરક્ષક જોઈ લવને, થયા વિસ્મય બણ.
- એટલે દળ ચતુરંગ આબ્યું, અગ્ર શત્રુધન; ૫
ત્યારે અશ્વરક્ષકે કહ્યું જઈ, સુણતાં સકળ રાજન.
- પેલે બાળકે હય બાંધ્યો, કદળી થડ મોઝાર; ૬
એણું મુણીને આશ્ચર્ય પામ્યા, આબ્યા તેણે ઠાર.
- તે પુત્રને જોઈ હસ્યા સર્વે, પામ્યા મન ઉમંગ; ૭
ભાઈ, રમત એ શિશુએ કરી, માટે છોડી લાવો તુરંગ.
- ત્યારે વીર સર્વે બોલિયા, અલ્યા બાળક! મુણતું વાણ; ૮
છોડી આપ્ય હય શ્રીરામનો, બહું અમારે બણ.
- ત્યારે ક્રોધ કરી લવ બોલિયો, મેં બાંધ્યો યજ્ઞતોખાર; ૯
તે છૂટવો હાવે કઠણ છે, નોહો હાંસી કેરો વિચાર.
- અલ્યા તસ્કરો તમો કોણ છો? જો બોલો કાયરવાણ; ૧૦
જો દુઃખતું હોય પેટમાં તો, આવો લેવા કેકાણ.
- હું જુદા કર્યાની વાટ જોઈ છું, ક્યાં છે તારો રામ? ૧૧
તેને જઈને કહો વહેલા, આવે આણે ઠામ.
- તમો બાળક બણી મુજને, સર્વે કરો છો આળ; ૧૨
પણ પ્રાણ લેઈશ સર્વના, છું કાળ કેરો કાળ.
- એવાં વચન મુણી શત્રુધને, કરી સેવકને આજ્ઞાય; ૧૩
ભાઈ, છોડી લાવો અશ્વ એ, બાળક થકી શું થાય?

- તે સુણી વીર સહસ્ર આળ્યા, છોડવા કેકાણ; ૧૪
 ત્યારે લવે સજ્જ થઈ ધનુષ્ય ગ્રહી, માર્યાં સર્વને બાણ. ૧૪
 તેણે હસ્ત કાપ્યા સહસ્રના, જેમ પડે તરુનાં પત્ર; ૧૫
 હોકારો તવ સખજો થયો, સહુ વીર કોપ્યા તત્ર. ૧૫
 ત્યાં થવા માંજું જુદ્ધ દારુણ, વઢે વીર અપાર; ૧૬
 શર તણી વૃષ્ટિ થાય છે જ્યમ, અખંડ મેઘની ધાર. ૧૬
 એમ ભૂમિખસુત બાણ મૂકે, થાય ગર્જના ઘોર; ૧૭
 દૂરથી સહુ રાજા જુએ, આ બાળકનું શું જોર? ૧૭
 ભાઈ, વરસ દ્વાદશનો કુંવર છે, બળ તણો નહિ પાર; ૧૮
 એનાં ચિહ્ન રૂડાં દીસે, એ કો હશે રાજકુમાર. ૧૮
 કો વીર કહે એ વિમ્બસુત, પણ ગુરુ સમરથ હોય; ૧૯
 એમ વખાણી વાતો કરે સહુ, કુંવર સામું જોય. ૧૯
 તે દેખતાં સીતાસુતે ક્યું, સેન તારોતાર; ૨૦
 દળ સર્વ પામ્યું પરાજય, ત્યારે હવો હાહાકાર. ૨૦
 જ્યમ વૃષાઋતુમાં શોભીએ, કરે કળા કેટલી જાણ; ૨૧
 એમ ચોંટિયાં સર્વને અંગે, લવ તણાં જો બાણ. ૨૧
 દળભંગ જોઈ શત્રુવને, રથ હંકાવ્યો તેણીવાર; ૨૨
 સન્મુખ આવીને રહ્યા, લવ હતો જોણે ઠાર. ૨૨
 રિપુસૂદને દીઠો કુંવર, અદ્ભુત આકૃતિરૂપ; ૨૩
 જાણે શું બીજા રઘુપતિ, બ્રહ્માંડ કેરા ભૂપ. ૨૩
 ત્યારે રિપુદમને પૂછ્યું, અલ્યા કુંવર કોનો તન ? ૨૪
 તને વિદ્યા કોણે ભણાવી ? પછે બોલ્યો પુત્ર વચન. ૨૪
 તુને પૂછ્યાનું કારણ શું છે ? અલ્યા જુદ્ધ કર મુજ સાથ; ૨૫
 તમ થઈ હું બીહતો નથી, જો આવશે રઘુનાથ. ૨૫
 અલ્યા, તમ સરખા ગજ તણાં યુથને, વિદારવાને કાજ; ૨૬
 તે નિશ્ચે કરીને જાણજે, હું થયો પ્રગટ સિંહરાજ. ૨૬
 વિધ્યુવાહન આગળ જયા, ઊરગે જવાય ન જ્યમ; ૨૭
 એમ રહેતાં મુજ સન્મુખ થાશે, ગતિ તમારી ત્યમ. ૨૭

એવાં વચન સુણીને કોપિયા, પછી શત્રુધન તેણી વાર;
 સિહનાદ કરીને લવની ઉપર, મૂક્યાં બાણ અપાર. ૨૮
 સીતાસુતે તે છેદિયાં, શત્રુધન કરાં બાણ;
 પછે રિપુદમનના હૃદેમાં માર્યા, પંચ શર નિરવાણ. ૨૯
 તે વિશિષ્ઠ વાગ્યાં મર્મમાં, ઊછળ્યા રથ મોઝાર;
 શત્રુધન મૂરછિત થઈ પડ્યા, ત્યારે હવો હાહાકાર. ૩૦

પદ્ય

હાહાકાર હવો તદા, થયા મૂરછિત શત્રુધન રે;
 એણું વિપરીત જોઈને કોપિયા, પછે ધાયા મારુતતન રે. ૩૧

इति श्रीरामचरित्रे वाल्मीकिर्षमनाटकपारायां उत्तरकाण्डे आध्वमेधिके
 लवेन शत्रुघ्नमूर्च्छनं नाम अष्टपञ्चमोऽध्यायः ॥ ६८ ॥

અધ્યાય ૬૯ મો

રાગ મારુ

થયા મૂરછિત શત્રુધન, ત્યારે ધાયા તે મારુતતન;
 એક પરવત ગ્રહીને પાણુ, આવ્યા લવ સન્મુખ નિરવાણ. ૧
 મૂક્યું લવે બાણ તેણી વાર, ઊરાજ્યો ગિરિ તે નિરધાર;
 વૃક્ષ પાષાણુ ગ્રહી બળવંત, કરી વૃષ્ટિ ઘણી હતુમંત. ૨
 સામા રાઘવી મૂકે બાણ, છેદે સકળ તરુ નિરવાણ;
 હતુમંતે જાણ્યું એમ મન, એ હશે જનકીનો તન. ૩
 માટે ઊપજી મન કરુણાય, બળ જોઈને વિસ્મે થાય;
 વળી યુદ્ધ કરે પદ રોપી, રાઘવી મારતો શર કોપી. ૪
 અંજનીસુત બોલ્યા વચન, કહે ભાઈ તું કોનો તન ?
 સીતાપુત્ર કહે કપિરાજ, તારે પૂછ્યાતણું શું કાજ ? ૫
 એમ ગોષ્ઠિ કર્યે આ કામ, નહિ થાયે તમારું કામ;
 એમ કહીને મૂક્યું નારાય, બ્રામ્ય મંત્ર ભણીને સાય. ૬
 વાગ્યું મારુતિના હૃદેમાંહે, ઊઝ્યા તક્ષણ નભમાં ત્યાંહે;
 ભમતો ઘણું પવનકુમાર, ધાયો પુષ્કલ તેણી વાર. ૭

તે જોઈ લવ વિચારે મન, એ હશે ભરતજનો તન;
 દીડો લવને વિરથ નિરધાર, પુષ્કલ ઊતરિયો તેણી વાર. ૮
 પોતે ધનુષબાણ ગ્રહ્યાં હસ્ત, સીતાપુત્ર થયો છે સ્વસ્થ;
 વરસ દ્વાદશના બે વીર, શોભે ધનુર્વિદ્યાના ધીર. ૯
 એક કામ ને બીજા વસંત, રવિ રાકાપતિ તેજવંત;
 જેમ નવ રસમાં રૂદ્ર વીર, એમ શોભતા બે રણધીર. ૧૦
 સામાસામી કરે છે વિરુદ્ધ, જુએ અંતિક્ષ દેવ તે જુદ્ધ;
 શત્રુધનને વળી મૂરછાય, જુએ દૂર થકી સહુ રાય. ૧૧
 બંન્થો રાઘવી મહા બળવંત, કોથે કાળનો આણે અંત;
 ઘણું જુદ્ધ કર્યું તે કુમાર, કહેતાં ગ્રંથ પામે વિસ્તાર. ૧૨
 ઊતર્યા અન્નવિદ્યાએ સમાન, લવ પુષ્કલ બે બળવાન;
 લવે કાળાસ્ત્ર મૂક્યું ત્યાંહે, વાગ્યું પુષ્કલના હૃદેમાંહે. ૧૩
 થઈ મૂરછા પડ્યો ભરતતન, ત્યારે ધાયા શત્રુધન;
 કરી બાણવૃષ્ટિ તે દિશ, છેદી નાખે કરી રીસ. ૧૪
 રિપુદમન મૂકે જે જે બાણ, સીતાપુત્ર છેદે નિરવાણ;
 એમ જુદ્ધ થયું ઘણી વાર, યછી કોથ્યા કેકઈના કુમાર. ૧૫
 એક કાઠરું બાણ નિરવાણ, રામનું તે આપેલું બાણ;
 કહ્યું હતું રઘુપતિએ જેહ, સંકટસમે મૂકજે એહ. ૧૬
 તે કર્યું ધનુષસંધાન, મહાતેજસ્વી દીપ્તમાન;
 તે મૂક્યું જ્યારે શત્રુધન, ત્યારે લવે વિચાર્યું મન. ૧૭
 આ અગ્નિવત ઝળકે બાણ, નિશ્ચે મારશે મુજને બાણ;
 મારી પાસે નથી કુશ વીર, એવું કહી રાખી પછે ધીર. ૧૮
 આગ્યો શર કરતો સુસવાટ, બાણે પ્રણે અગ્નિનો ઉમાડ;
 લવે સ્મરણ કર્યું ગુરુ કેરું, મૂક્યું તીક્ષ્ણ બાણ ઘણેરું. ૧૯
 શર તેણી વાર, છેલ્લો મધ્ય થકી નિરધાર;
 તેનો અગ્રભાગ ઊડ્યો ત્યાંહે, તે વાગ્યો લવના હૃદેમાંહે. ૨૦
 પડ્યો વિકળ થઈને વીર, થયું ચૈતન્યરહિત શરીર;
 જ્યારે લવ પામ્યા મૂર્છાય, રામસૈન્યમાં જયજય થાય. ૨૧

સિંહનાદ કરે ભૂપાળ, કહે પરસ્પર પડિયો બાળ;
જુએ વેગજેથી નૃપધીર, પણ પાસે ન આવે કો વીર. ૨૨

વધણુ

કો વીર પાસે અવાય નહિ, એવો લવ કેરો મન ત્રાસ રે;
ત્યારે રિપુસૂદન રથમાંથી ઊતર્યા, આઠ્યા કુંવરની પાસ રે. ૨૩

इति धीरामचरित्रे बाल्मीविसमतादयः पारायानो उत्तरकाण्डे आश्वमेधिके
शत्रुघ्नेन लवमूर्च्छनं नाम एकोनसप्ततितमोऽध्यायः ॥ ६९ ॥

અધ્યાય ૭૦ મો

રાગ વેગડી

હાવે શત્રુઘન રથમાંથી ઊતર્યા ને, આઠ્યા કુંવરની પાસ;
સુંદર રૂપ જોઈ લવ કેરું, જોડ્યા થઈને ઉદાસ. ૧
આ કુંવર એકલો વનમાં ક્યાંથી? કોણ હશે એનો તાત?
આવો રત્નપુત્ર જોણીએ જન્મ્યો, ધન્યધન્ય એની માત. ૨
મુખ સુંદર આકરણ નેત્ર એનાં, આજનબાહુ પ્રયંડ;
એના કુળમાં અજવાળું કરવા, ઊગ્યો હતો માર્તંડ. ૩
પછે રિપુદમને ઉછંગમાં લીધો, જોયું સુહાસ્ય વદન;
રૂપ જોઈ નિઃશ્વાસ જ મૂકે, જળ ભરિયું લોચન. ૪
પછી વદન પખાવ્યું શીતળ જળથી, નાખ્યો શીત પવન;
તોયે મૂર્છા વળી નહિ લવની, ત્યારે જોડ્યા શત્રુઘન. ૫
જો જણ થશે એની જતુનીને તો, તે નહિ જીવે જણ;
માટે પ્રભુની પાસે લેઈ જઈ, એને જિવાડું નિરવાણ. ૬
એણું કહી નિજ રથમાં નાખ્યો, લવને તેણી વાર;
વાજિંત્ર વાજતે વળિયા પાછા, છોડીને તોખાર. ૭
તે ઋષિના પુત્રે દીઠો તેને, લેઈ જતાં બળવંત;
તેણે સીતાની પાસે આવીને, કહ્યું સકળ વરતંત. ૮
અરે માતા કો ભૂપે માર્યો, લવને ત્યાં નિરધાર;
તે રથમાં ઘાલી લેઈ જાય છે, હવડાં આણી વાર. ૯

અધ્યાય ૭૧ મો

રાગ ધન્યાશ્રી

કુશ હાક મારીને ઘોલ્યો વચન છ,
અલ્યા ઊભા રહો તસ્કર દુરિજન છ;
ક્યમ લેઈ જાઓ છો વીર અમારો છ?
હવડાં ઉતારીશ નાદ તમારો છ.

૧

ઢાળ

હવડાં ઉતારીશ નાદ તમારો, કરું સકળ સંહાર;
એવાં વચન સુણીને વીર સરવે, પાછું જોયું તેણીવાર. ૨
ત્યારે દીડો કુશને આવતો, જાણે રૂપે શ્રીરઘુવીર;
કુમાર દ્વાદશ વર્ષનો, રણપંડિત મહાબળ ધીર. ૩
એ તો સરવનો સંહાર કરશે, હીસે એવો પ્રયંડ;
પછે કુશે સજ્જ થઈને ચઢાવ્યું, પોતાનું કોદંડ. ૪
પછી એક કાળે સર્વ ઉપર, મૂક્યાં અગણિત બાણ;
અકળાવિયા સહુ રાયને, સૈન્યા કંટે બુઝાણ. ૫
એણું પરાક્રમ જોઈ પુત્રનું, કોપ્યા શત્રુન તેણી વાર;
નિરવાણ મંત્રનાં બાણ દશ, મૂક્યાં છે નિરધાર. ૬
વળી કુશે છેઘાં આવતાં, સન્મુખ શરથી તેહ;
ત્યારે કોપિયો સૈન્યાપતિ છે, મૃગેન્દ્ર નામે જેહ. ૭
તેણે ઘણું જીજ્ઞ કુશ સાથ ઝીઘું, કહેતાં ન આવે પાર;
પછી રુદ્રશર મૂકીને તેને, મારિયો નિરધાર. ૮
ત્યારે હાહાકાર હવો તદા, જ્યારે માર્યો વીર મૃગેન્દ્ર;
તેનો બંધુ ધાયો તે સમે, જેનું નામ છે નાગેન્દ્ર. ૯
કુશની ઉપર ક્રોધ કરીને, બાણ મૂક્યાં વીશ;
સીતામુતે એક બાણથી, શર છેદિયાં તે દીશ. ૧૦
જેમ એક હરિના નામથી, સહુ ભસ્મ થાયે પાપ;
એમ સીતાનંદનતણા શરનો, ખોદ અધિક પ્રતાપ. ૧૧

- પછી વિશિષ્ઠ મૂક્યું અર્ધ ચંદ્ર, કુશે ધરી મન રીસ;
તે બાણે કરીને છેદિયું, નાગેંદ્ર કેરું શીશ. ૧૨
- ત્યારે ક્રોધ કરીને એકે કાળે, ધાયા સર્વે રાય;
તે સમે જુદ્ધ થયું ઘણું, વરણવી નવ કહેવાય. ૧૩
- કુશ એકલે સહુ ભૂપને, મારિયાં દશ દશ બાણ;
મૂરછિત થઈ પૃથ્વી પડ્યા સહુ, અચેતન નિરવાણ. ૧૪
- સીતાસુતે સંહાર કીધો, હણી સહુ સેનાય;
શોણિતની સરિતા વહી, હય ગજ તણાયા જાય. ૧૫
- દળભંગ નેઈ પોતાતણું, કોપિયા શત્રુવન;
એ સુતે અનરથ બહુ કર્યો માટે, પમાડું એને પતન. ૧૬
- એમ વિચારી એક બાણ માર્યું, કુશતણા હ્રેદેમાંહે;
તેને વ્યથા થઈ ક્ષણ એક, પાછો થયો સાવધ ત્યાંહે. ૧૭
- પછી ચરણ ચિંતવી ગુરુતણા, મૂક્યું કુશે એક બાણ;
તેણે શત્રુવનનું હ્રેદે ભેદું, રુધિર ચાલ્યું જાણ. ૧૮
- જયમ શૈલ કેરું શિખર ભેદે, વજ્રથી મુરરાય;
એમ શત્રુવન મૂરછિત થઈને, પડ્યા મૃત્યુ પ્રાય. ૧૯
- એમ પડ્યું પોડશ પદ્મ દળ, સહુ પૃથ્વીના રાજન;
રિપુદમન આદે રણમાં પડ્યા, થઈને અચેતન તન. ૨૦
- એણું નેઈને પછી કુશ પ્રવેશ્યો, રામસેનામાંહે;
થઈ અપળ તે ચારે દિશા વીરને શોધે ત્યાંહે. ૨૧
- પછી શત્રુવનના મુખ્ય રથમાં, દીઠો તે લવ વીર;
તેને ઊંચકીને રૂદે આંખો, ધરી મનમાં ધીર. ૨૨
- ભણી મંત્ર મૃત્યું જયતણો, ફેરવ્યો મુખ પર હાથ;
ત્યારે નેત્ર ઉઘાડી સુચેતન થઈ, બોલ્યો લવ કુશ સાથ. ૨૩
- ભાઈ, અયોધ્યાપતિ રામનો, મેં બાંધ્યો તોખાર;
તેના વીર આદે રાય સહુનો, કર્યો છે સંહાર. ૨૪
- ઘણું જુદ્ધ કર્યું તે સાથે પણ, મુને પમાડ્યો મૂર્છાય;
હે વીર તેં આ રણ વિષે, આવી કરી મુજ સહાય. ૨૫

- તે ક્યાં ગયો હય ? ખોળી કાઢો, બાંધિયે તો ખાર;
 જે મુકાવાને આવશે, તેનો કરીશું સંહાર. ૨૬
- એણું વચન સુણીને કુશ કહે, મેં જીત્યા સર્વ વીર;
 વળી દળ સકળ સંહારિયું, થયાં ચૈતન્યરહિત શરીર. ૨૭
- શ્રીરામનો હય કુશે જાણ્યો, હરખિયો મહાભાગ;
 કહે અધર ચાંપી દંતશું, લાઈ ભલો આવ્યો લાગ. ૨૮
- પછી વીર બંન્ધો સજ્જ થયા, ઝાલિયો યજ્ઞતો ખાર;
 કદળીના વૃક્ષે બાંધીને, ઊભા રહ્યા તે ઠાર. ૨૯
- વળી આવે જો કોઈ અવધથી, એમ કરે પરસ્પર હાસ;
 તો સાથેથી સંહાર કરીને, જઈએ માતા પાસ. ૩૦
- એમ વિચારી ઊભા રહ્યા, બે રઘુનંદન ત્યાંડે;
 કો જન ગયા તે સૈન્યમાંથી, અવધપુર છે જ્યાંડે. ૩૧

વધણ

- અવધપુરમાં સરજીતીરે આવ્યા, સેનામાંથી જન રે;
 તેણે રણુ તણી સહુ વાત કહી, જ્યાં બેઠા જીગજીવન રે. ૩૨

इति श्रीरामचरित्रे वाल्मीकिस्तंमतनाटकपारायं उत्तरकाण्डे आश्वमेधिके
 कुशेन शत्रुघ्नसेनामूर्च्छनं नाम एकसप्ततितमोऽध्यायः ॥ ७१ ॥

અધ્યાય ૭૨ મો

રામ દોહો

- હાવે દીક્ષા લઈ બેઠા પ્રભુ, સરજીયુ કેરે તીર;
 રાજમંડળ પ્રહલ્લક્ષ્મિ, વેષિત શ્રીરઘુવીર. ૧
- ... સેવકે આવીને કહ્યું, શત્રુધનનું વસ્તંત;
 સહિત સંહાર સુણી, વિકળ થયા ભગવંત. ૨
- લક્ષ્મણને આજ્ઞા કરી, રઘુપતિએ તેણી વાર;
 તત્ક્ષણ રથ ઉપર ચઢ્યા, સાથે સૈન્ય અપાર. ૩
- કાળજિત સેન્યાપતિ, લક્ષ્મણજી રણધીર;
 અપાર સેન્યા સાથે લેઈ, ચાલ્યા બંન્ધો વીર. ૪

ઉતાવળા તે આવિયા, વાહ્મીકના વન માંહે;
 આવતી દીઠી બે જણે, અપાર સેના ત્યાંહે. ૫
 ત્યારે કુશ બંધવને લવ કહે, ભાઈ ભાગી ગયું મુજ આપ;
 હવે શા વડે યુદ્ધ કરીશ હું? પ્રગલ્ભો મન પરિતાપ. ૬
 ત્યારે વળતો બોલ્યો વીર કુશ, અહીં કોણ આપે કોદંડ?
 માટે આરાધન કરો સૂયતું, જે થાય પ્રસન્ન માર્તંડ. ૭
 ત્યારે બે વીરે કરે જોડિયા, ઊર્ધ્વ નેત્ર ધરી ધીર;
 સ્તુતિ કરતા દિનકર તણી, સાથે બંન્ધો વીર. ૮

અથ પ્રબંધ

મહારાજ રવિ તમહરતા, જયદેવ દિવાકરસ્વામી. (ટંક)
 જયજય તમનાશક, વિશ્વપ્રકાશક, સહસ્ર કિરણ અંબરચૂડામણિ.
 સૂર્ય નારાયણ સકળ વિશ્વજન ચક્ષુદેવ, રાજીવ ભિલિદં
 છેદન બંધ જય ભાનુ વિરોચન વિભાવસુ દિનમણિ સુખદાયક
 એકચક્ર રથ કનકમણિમય.

સમવદન હય અરુણ સારથિ, વેગ વિપુલ અતિ અપાર
 પંથે નિમિશાર્ધમાં, આદિ પુરુષ તું નિર્વિકાર જય શ્રદ્ધા વિષ્ણુ
 શિવ ત્રિગુણાત્મક જ્યોતિર્ણ તું માર્તંડ સવિતા ત્રિઅંગ, જય
 ભાસ્કર તરણી સુર પતંગ, સહુ નેત્ર પ્રકાશક વિવસ્વાન બહુ-
 રશ્મિ હંસ, દ્વાદશ મૂર્તિ સુગ્રહાવતંસ, જય સકળ રોગ દુઃખ-
 હારણ લયહર, શરણાગત સુખદાયક લાયક, મનવાંછિત ફળ
 રિપુ ખળધાયક, કાળરૂપ કાળાત્મા સૃષ્ટિ ઉદ્ધામ પાલણ પ્રલે
 સંહારણ, કરતા હરતા વૃષ્ટિ પોષણ વારિશોષણ નમો નમો
 આદિત્ય વિભાકર, જન આરત હર ભક્તવત્સલ પ્રણતિ કરુણા-
 કર, જન ગિરિધર કહે સ્તવન કરું તવ ચરણકમળ શિર નામી;
 મહારાજ રવિ તમહરતા, જયદેવ દિવાકર સ્વામી. ૧

દોહા

એમ સ્તવન કર્યું સૂરજ તણું, લવ કુશ નિર્મળ મન;
 તે સુણીને તત્ક્ષણ તદા, થયા ગભસ્તિ પ્રસન્ન. ૧૭

અક્ષય ભાથા અભંગ ધનુષ્ય, અભેદ કવચ અમૂલ્ય;
 તે આખ્યાં જે વીરને, સૂરજે ત્યાં સમનુલ્ય. ૧૮
 ત્યારે નમસ્કાર કરી ભાનુને, લીધાં બંન્ધો કુમાર;
 સૂર્યદત્ત ધનુ કર ગ્રહી, ઝીધો છે ટંકાર. ૧૯

વલણ

ટંકાર ઝીધો લવ કુશે, તેનો થયો નાદ અમિત રે;
 એટલે સન્મુખ આવી પહોંચ્યા, લક્ષ્મણ ને કાળજિત રે. ૨૦

इति श्रीरामचरित्रे वाल्मीकिसंमतनाटकपारायां उत्तरकाण्डे आद्यमेधिके
 लवकुमार्यां सूर्यस्तवने नाम द्विसप्ततितमोऽध्यायः ॥ ७२ ॥

અધ્યાય ૭૩ મો

રાગ મારુ

આવ્યા લક્ષ્મણ ને કાળજિત, આડ ક્ષોહણી સેના સહિત;
 ઘણો થાય છે શોરબકાર, જોઈને કોપ્યા રાઘવના કિશોર. ૧
 સેનાને કરી આજ્ઞા અનંત, એ જે બાળકના હ્યો અંત;
 તે સમે દોડ્યા સર્વે વીર, કરતા જુદું ન શુદ્ધ શરીર. ૨
 મળી લવ કુશ બંન્ધો બાળ, ઘણાં બાણ મૂકે તત્કાળ;
 ચાલે શર કરતાં સુસવાટ, બાણે વરસે છે માસ અપાડ. ૩
 આવતાં શસ્ત્ર સહુનાં છેદે, બાણ મૂકીને તેનાં અંગ ભેદે;
 હસ્તિ કેરાં કુંભસ્થળ ફાડે, પાડે ચીસ તુરંગમ ત્રાડે. ૪
 કોપ્યા રાઘવી તેણીવાર, કરવા માંડ્યો સેનાનો સંહાર;
 જે વીર મળી પાડી વાટ, નાઠી રામસેના બારેવાટ. ૫
 એણે જોઈને ધાયો વિચિત્ર, રૂધી રાક્ષસ રામનો મિત્ર;
 આવ્યો 'તો લક્ષ્મણ સાથ, ધાયો ગદા ગ્રહીને હાથ. ૬
 ૧ લવની ઉપર તેણીવાર, મહાપ્રચંડ જેમાં ઘણો ભાર;
 "મૃતે માર્યું" એક બાણ, ગદા ચૂર્ણ કરી નિરવાણ. ૭
 ૨ મારી ઝપટ પ્રચંડ, લવના કરમાંથી લીધું કોદંડ;
 ગિયો આકાશે અકસ્માત, જોઈ વિસ્મે થયા જે બ્રાત. ૮

જેમ ક્ષણ ગ્રહી ઊડે પક્ષી, એમ નભ ગયો આભિષેકક્ષી;
 ગુરુસ્મરણ ક્યું લવ શૂર, ભણ્યો અત્રિક્ષ મંત્ર ચતુર. ૯
 ઊઝ્યો રાક્ષસ પૂઠે કુમાર, જેમ ખગપતિ વેગ અપાર;
 પોતાનું કોદંડ થઈ સ્વસ્થ, ઝડપી લીધું તે જમણે હસ્ત. ૧૦
 ડાબે હાથે કરી દેઈ હાક, તેના મુખમાં મારી લપડાક;
 તે ભમ્યો નભમાં ઘણી વાર, પછી પડિયો પૃથ્વી મોઝાર. ૧૧
 પડતાં તે થઈ ગયો ચૂર, લેઈ ધનુષ આળ્યો લવ શૂર;
 વખાણ્યો તે ઘણું કુશવીર, એવો લવ રણપંડિત ધીર. ૧૨
 પડ્યો અમુર તે પૃથ્વીમાંહે, ત્યારે ધાયા ધરાધર ત્યાંહે;
 માર્યાં લવને ત્યાંહાં પંચ બાણ, તે છેલ્લાં એક શરથી જાણ. ૧૩
 પછી બોલ્યા હસી લવધીર, અહ્યા સાંભળ લક્ષ્મણ વીર;
 તેં માર્યો ઇંદ્રજિત અકાજ, તે વિદ્યા મુને દેખાડ આજ. ૧૪
 રહ્યા ચૌદ વરસ નિરાહાર, ભોગનિદ્રા તણ નિરધાર;
 આજ જુદ્ધ યથા અવકાશ, રણમાં કરું તારો નાશ. ૧૫
 ત્યારે લક્ષ્મણ પૂછે વાણ, તારાં માતપિતા કહે કોણ ?
 કોણે વિદ્યા ભણાવી તુમને ? તારું નામ કહે ભાઈ મુજને. ૧૬
 હસી બોલ્યા ભૂમિજકુમાર, રણમાં ગોષ્ઠિતણો શો વિચાર ?
 અહ્યા મારાં જે માતપિતાય, તે જાણે છે જગતસમુદાય. ૧૭
 તારે પૂછ્યાતણું શું કામ ? મારી સન્મુખ કર સંગ્રામ;
 એમ કહી મૂક્યો શર સમરથ, લક્ષ્મણજનો ઉડાડ્યો રથ. ૧૮
 ભમ્યો આકાશમાં ઘણીવાર, પછે પડિયો તે પૃથ્વી મોઝાર;
 થયો તે રથ ભાંગી ચૂર, બેડા અન્ય રથે મહાશૂર. ૧૯
 પછે જુદ્ધ કરતા બળવાન, જુવે દેવતા બેસી વિમાન;
 મૂક્યું ગદાસ્ત્ર નિદ્રાજિત, થઈ વૃષ્ટિ ગદાની અમિત. ૨૦
 ત્યારે લવે મૂક્યું ચક્ર બાણ, છેઢી સકળ ગદા નિરવાણ;
 ચર્વતાસ્ત્ર મૂક્યું જતિ ધીર, વજ્રાસ્ત્ર નિવાર્યું લવ વીર. ૨૧
 ત્યારે પૂઠે સીતાસુતે જાણ, મેલ્યું દ્વાદશ સૂર્યનું બાણ;
 પ્રગટ્યું તેજ ઉજાળ્યું એહ, બ્રહ્મલોક લગી ગયું તેહ. ૨૨

તે ગડગડાટ ગયો અયોધ્યામાં, ઘોર શબ્દ અપાર; ૧૭
 તે મુણીને શ્રીરામ બોલ્યા, ભરતશું તેણીવાર.
 અરે ભરત કંઈ ઉત્પાત વરત્યો, લક્ષ્મણને રણમાંહે; ૧૮
 માટે તમે જાઓ ઉતાવળા, જુઓ શું થયું હશે ત્યાંહે.
 વળી બાળક એ જઈને જુઓ, છે જુગલ કોના તન? ૧૯
 છે કોના જેવી આકૃતિ, તે પરીક્ષા કરજો મન.
 વળી વિદ્યા કોણે ભણાવી? કોણ ગુરુ હશે મહાનંત? ૨૦
 એમ અજણયા થઈ પ્રભુ કહે છે. ભરતને ભગવંત.
 એ બાળકને જો મારશો, તો થાશે દૂડું કાજ; ૨૧
 માટે મારી પાસે લાવજો, રથમાંહે ધાણી આજ.
 એમ ભરતને શિક્ષા કરી, સમજાવિયા રણધોર; ૨૨
 સમાચાર આંચા એટલે, જે પડ્યો લક્ષ્મણ વીર.
 તે મુણી શોકાતુર થયા, મન વિકળ શ્રીરઘુનાથ; ૨૩
 ભરતે ઘણું સમજાવિયા, રામને જોડી હાથ.
 પછી આજ્ઞા માગી ચાલિયા, ભરતજી તેણીવાર; ૨૪
 વાજિંત્ર વાજે અતિ ઘણાં, સેનાતણો નહિ પાર.

વલ્લય

અપાર સેના લેઈને, આંબ્યા ભરતજી તેણીવર રે;
 વાલ્મીકિમુનિના વન વિષે, લત્ર કુશ રહ્યા જે દાર રે. ૨૫

इति श्रीरामचरित्रे वाल्मीकिरामतनाटकप्रारम्भो उत्तरकाण्डे आरम्भेभिरे लवेन
 वन्दनमूर्च्छितं भरतागमनं नाम चतुस्रस्रस्तिस्रोऽध्यायः ॥ ७४ ॥

અધ્યાય ૭૫ મો

રાત્ર આચારી

. ભરતજી સેના લઈને આંબ્યા, વાલ્મીકિના વનમાંહે; ૧
 રે મારુતિની મૂર્છા વળી તે સૂમે, મળ્યા ભરતને ત્યાંહે.
 પછી કેકૈયને બે વીરને દીક્ષા, ઊભા યદી કોઈક; ૨
 ઘનશ્યામ તનુ વિશાળ લોચન, આજ્ઞનબ્રાહ્મ પ્રચંડ.

તે પુત્રતણું એવું રૂપ જોઈ, હનુમંતને કહે છે ભર્યું;
 ભાઈ એ સુત છે રાવવના જેવા, બળ ગુણ રૂપ સમર્થ. ૩
 શ્રીજનકીને જ્યારે રામે તજ્યાં, ત્યારે હતાં ગર્ભિણી તેહ;
 કેા મુનિને આશ્રમ પ્રસવ થયા હશે, નિશ્ચે સીતાસુત એહ. ૪
 ત્યારે મારુતિ કહે મુજને પણ ભાસે, નિશ્ચે એવું જાણુ;
 હાવે ભરત મારુતિને ત્યાં દીકા, બંન્ધો વીરે નિરવાણ. ૫
 ત્યારે લવનો કર ગ્રહીને કુશ બોલ્યો, સાંભળ મારા વીર;
 પેલા નર વાનર બે વાતો કરે છે, એ બળિયા રણધીર. ૬
 માટે શ્યામકરણની રક્ષા કર તું, હું કરું યુદ્ધ એ સાથ;
 એમ કહી કર્યો ટંકાર ધનુષ્યનો, શર કાઢી ગ્રહો હાથ. ૭
 પછી ભરતની પ્રત્યે વાણી બોલ્યો, કુશ રાખી મન ધીર;
 અહ્યા હું તુજને જાણું છું નિશ્ચે, તું લક્ષ્મણનો વંડો વીર. ૮
 વળી તું રણમાં શું કરવા આવ્યો? ને શું છે તારું નામ?
 એવાં વચન સુણીને હસ્યા ભરતજી, બોલ્યા તેણે ઠામ. ૯
 અહ્યા બાળક, અશ્વ અમારો આપીને, જાઓ તમારે ઘેર;
 અમે તમને જીવતદાન આપીએ, શાને કરો છો વેર? ૧૦
 વળી માતપિતા ગુરુ કોણ તમારાં? ને કોણ ગોત્ર અવતાર?
 તમે બંન્ધો વીરનું નામ કહો મુને, બાળક છો સુકુમાર. ૧૧
 એવાં વચન સુણી કુશ ચંદ્રચૂડામણિ, હસીને બોલ્યો વચન;
 ભાઈ જીવતદાન દેવાને આવ્યા, ગર્વ ધરીને મન. ૧૨
 પણ બે બાંધવ તારા રણ પડિયાં, ત્રીજો પુષ્કલ ધીર;
 તેની ક્રિયા કર્યા પછી જીવતદાન તું, આપજે અમને વીર. ૧૩
 વળી બંધુપુત્રનું વેર લઈશ, ત્યારે થઈશ ઉરણિયો આપ;
 માટે જ તને જીવતદાન હું આપું, શીદ કરે સંતાપ? ૧૪
 તું જે રામને બળે કરીને, બોલે છે થઈ ધીર;
 તેને તેડી લાવ જોઈ કેવો છે બળિયો, તે તારો રઘુવીર. ૧૫
 અહ્યા તમે જાણો એ પુત્ર છેતરી, શ્યામકરણ લેઈજઈએ;
 ચણતમ સરીખા ગજને હણવા, અમે સિંહ આ વનમાં રહીએ. ૧૬

અહ્યા અંધુ તમારો રામ અધરમી, તે જાણે સકળ સંસાર;
 તે તમારો નાદ ઉતારવાને અમો, લીધો છે અવતાર. ૧૭
 જ્યમ સિંહમૂછ, ભોરિંગમણિ, વળી કૃપાણુનું ધન, સતી નાર;
 તે જીવતાં પરહાથ ચડે નહિ, એમ એ યજ્ઞતોખાર. ૧૮
 માટે અમને જ્યાં વિણ યજ્ઞતણો હય, નહિ પામો નિરવાણ;
 એવાં વાંકાં વચન સુણી ભરતજી કોપ્યા, ગ્રહાં ધનુષ ને બાણ. ૧૯

વધણ

ધનુષબાણ કરમાં ગ્રહીને, કોપ્યા ભરતજી તેણીવાર રે;
 પછી કુશની સાથે જુદ્ધ માંડ્યું, હનુમંત ને કેકૈકુમાર રે. ૨૦

इति श्रीरामचरित्रे वाल्मीकिस्मृतनाटकधाराया उत्तरकाण्डे आश्वमेधिके
 भरतकुशसंवादो नाम पंचसप्ततितमोऽध्यायः ॥ ७५ ॥

અધ્યાય ૭૬ મો

રામ સામેરી

હાવે કુશની સન્મુખ કરવા માંડ્યું, ભરતે જુદ્ધ તેણીવાર;
 કીધે કરીને કેકૈમુતે, મૂક્યાં બાણ અપાર. ૧
 તે ભરત જે જે બાણ મૂકે, તે છેડે કુશ તતખેવ;
 જ્યમ સર્પ કરા સમૂહને, વિહારતો વિનતેવ. ૨
 ત્યારે ભરતે કાર્તિકવીર્યનો, શર મૂક્યો તેણીવાર;
 ભાર્ગવાન્ન મૂછી કુશે તે શર, ઊઠ્યો નિરધાર. ૩
 ત્યારે ભરતે પ્રેરી કાળરાત્રી, થયું અંધારું ઘોર;
 પ્રકાશ થીધો રવિઅન્ને, પ્રબળ રામકિશોર. ૪
 કેકૈમુતે ત્રંબકાન્ન મૂક્યું, મહા તેજસ્વી જોડ;
 છેલું ભસ્મ અમુરાન્ન કરીને, કુશે તતક્ષણ તેડ. ૫
 રામાન્ન મૂક્યું ભરતજી, આવ્યું ગાજતું તેણીવાર;
 તે આવતાં કુશે ગ્રહ્યું કરમાં, ધયું નિખંગ મોઝાર. ૬

ત્યારે દિવ્ય શક્તિ હકારી, ભરતે તદા કરી રીસ;
 રમાસ મૂકી ભભિજસુતે, છેદન કરી તે દિશ. ૭
 ભરતે તદા બ્રહ્માસ મૂક્યું, તેજવંત વિશાળ;
 નારાયણાસે કરી છેદ્યું, કુશે તે તડકાળ. ૮
 એમ અસ્ત્રવિદ્યાએ સમાન બંન્ધો, ઊતર્યા તે ઠાર;
 પછી ભરત કેરા સૈન્યનો, કુશે કર્યો સંહાર. ૯
 વળી સૂર્યમુખ એક બાણ કાઢ્યું, સીતાપુત્રે ત્યાંહે;
 વીજળી સરખું ચળકતું, ઘણું તેજ છે તે માંહે. ૧૦
 તે કુશે મૂક્યું ક્રોધ કરી, ગાજતું ઘોર અપાર;
 આવી ભરતના રુદેમાંહે વાગ્યું, હવો હાહાકાર. ૧૧
 રથમાંહેથી ઊછળી પડિયા પૃથ્વી, થઈ મૂછાય;
 રહિત શ્વાસોશ્વાસ વિપરીત, અચેતન થઈ કાય. ૧૨
 તે સમે હોકારો કરી, ઊછળ્યા પવનકુમાર;
 એક પ્રાદ પરવત કર ગ્રહી, નાખ્યો કુશ ઉપર તેણીવાર. ૧૩
 ત્યારે કુશે તવ વજાસ મૂકી, ગિરિ કરિયો ચૂર;
 મારતિ ધાયા મુદિ વાળી, મારવાને શૂર. ૧૪
 જનકીનંદને પંચ શર, મારિયાં કરીને જોર;
 તેણે ઉડાડ્યા આકાશમાં, ઘણું ભમ્યા પવનકિશોર. ૧૫
 તે ભમીને ભૂતળ પડ્યા, અતિ પીડાયા બળવંત;
 પછી ક્રોધ કરી કુશ અંગ વીંધ્યું, પૂછ શ્રીહનુમંત. ૧૬
 લઘુ લાઘવતા કરીને તદા, નીકળ્યો કુશ નિરધાર;
 તે પૂંછ બે હસ્તે ગ્રહી, ફેરવ્યા પવનકુમાર. ૧૭
 પછી પૃથ્વી ઉપર પછાડ્યા, મૂરછિત થયા હનુમંત;
 એમ સર્વને હણી વિજય પામ્યો, કુશ થયો યશવંત. ૧૮
 હાવે ભરત પડિયા જે સમે, રણમાં થઈ મૂરછાય;
 તે અનુચરે આવી કહ્યું, જ્યાં બેઠા શ્રીરઘુરાય. ૧૯
 થયા વિકળ શ્રીરઘુનાથજી, મુણી ભરતકેરું પતન;
 માનુષીલીલા આચરી, ઘણું કરે રામ રુદન. ૨૦

- પછે રીસે કરીને રામ ઊઠ્યા, ક્રોધે કંપ્યાં રોમ;
વળી યજ્ઞકંકણ તોડી નાખ્યું, બંધ ઘ્રીધો હોમ. ૨૧
- પછે દીક્ષા મૂકી ઊઠ્યા, થયા રથારૂઢ રઘુવીર;
ત્યારે અયોધ્યાપુર ખળભળ્યું, સર્વે મૂકી મન ધીર. ૨૨
- કાંઈ શેષ સેના જે હતી, તે સરવ લીધી સાથ;
વળી સંબંધી નૃપ બંધુ સુત, લઈ ચાલ્યા શ્રીરઘુનાથ. ૨૩
- વાજિંત્ર વાજે અતિ ઘણું, થાય રાસના અળકાર;
એમ ચાલિયું ચતુરંગદળ, પૃથ્વી સહે નહિ ભાર. ૨૪
- ન્યમ વર્ષાઋતુમાં સુરસરીતું, પૂર નિધિમાં જય;
એમ વાલ્મીકિમુનિના વન વિષે, આળ્યા સેનશું રઘુરાય. ૨૫
- ત્યાં જુવે તો નિજ બંધુ પડ્યા, દળ સહિત નિરધાર;
ત્યારે ક્ષોભ પામ્યા રામજી, કર્યો પૃથ્વીને નમસ્કાર. ૨૬
- હે કામા, તુજ કન્યાએ મુજને, ઘણો દીધો દંડ;
એણું કહી પછે સજ્જ થયા, રામે ગ્રહ્યું કોદંડ. ૨૭
- ટંકાર ઘ્રીધો ધનુષનો, મહાધોર તીક્ષણ નાદ;
ત્યારે કપિદળ ને વિલીપણ, ઊઠ્યા સુણતાં સાદ. ૨૮
- રઘુનાથને પાયે નમ્યા, મુગ્ધીવાદિક સહુ ઘ્રીશ;
હનુમંતે કહ્યું રઘુવીરને, વૃત્તાંત સહુ તે દિશ. ૨૯
- ત્યારે વિલીપણે દેખાડ્યા, શ્રીરામને બે બાળ;
ધનશ્યામ સુંદર મદનમોહન, કોમળ નેત્ર વિશાળ. ૩૦
- કિશોર વય તન જુજ આજનુ, મુંજી કોપિન વેપ;
યજોપવીત શુભ ઝળકતાં, શિર ખીટસિયાળા કેશ. ૩૧
- એકએક સામું જોઈ કરતા, મંદ મધુરી હાસ;
કર શર ધનુષ ગ્રહીને ઊભા. શ્યામકરણની પાસ. ૩૨
- એવા પુત્ર જોઈ શ્રીરામને, મંન ઊપન્યું હેત;
મળવા ઊધરયું ઉર તદા, વાલ્મીક્ય પ્રેમ સમેત. ૩૩
- ન્યમ પર્ણિમાનો ચંદ્ર જોઈને, ઊજળો સરિતાનાથ;
એમ રામ રોમાંચિત ગયા, ફરકિયો દક્ષિણ દાથ. ૩૪

પછે રનેહે કરી રધુવીર ખોલ્યા, મારુતિશું, ત્યાંહે;
એ ખે બાળકને લાવ્ય જાલી, મારી પાસે આંહે. ૩૫

પલણુ

આંહી લાવ્ય જાલી ખે પુત્રને, એમ ખોલ્યા જુગદાધાર રે;
એવાં રામચંદ્રનાં વચન સુણીને, આલ્યા પવનકુમાર રે. ૩૬

इति श्रीरामचरित्रे वाल्मीकिरामतनाटकपाराय्णं उत्तरकाण्डे आद्यमेधिके कुशले
भरतमूर्च्छनं ध्रुत्वा श्रीरामागमनं नाम पष्ठसप्ततितमोऽध्यायः ॥ ७६ ॥

અધ્યાય ૭૭ મેા

રાગ મારુ

લવકુશની ઉપર તેણીવાર, આવ્યા કૂદતા પવનકુમાર;
લવે ખાળ્યા મૂકીને બાણ, ખોલ્યા હનુમંત સાથે વાણ. ૧
અલ્યા નોહે એ અશોકવન, જે ઉજ્જડ કર્યું અંજનીતન;
નોહે જુદ્ધ અસુરનું તાસ, જે પામે તરુ પાપાણે નાશ. ૨
નોહે દ્રોણ જે ઉખેડી લાવે, તારું બળ અમશું નહિ કાવે;
વળી સિંધુ ગોપદવત્ત જેહ, કૂદીને લંકા બાળી તેહ. ૩
એવા નોહે અમો તે જાણ, આવ્યો જાલવાને નિરવાણ;
અમારી માતાને ઉપકાર. તેં કીધો ઘણો પવનકુમાર. ૪
તે સંભારી તને કપિરાજ, જાવા દેઉં છું જીવતો આજ;
માટે હોય જે જીવ્યાની આશ, તો ઉતાવળો અહીંથી નાસ. ૫
એણું કહી શર માર્યો બળવંત, ઊરાજ્યા આકાશે હનુમંત;
તે સમે આવ્યો સુગ્રીવરાજ, લવશું યુદ્ધ કરવાને કાજ. ૬
ત્યારે ખોલ્યો વચન કુશવીર, અલ્યા વનચર જાતઅધીર;
અલ્યા અધરમી વાનર વામ, કર્યો ગુરુ તેં અધરમી રામ. ૭
તેની પાસે મરાવ્યો વીર, ભોગવે તેની સ્ત્રી અધીર;
તમો મરકટને શું જ્ઞાન? જેવો સંગ તેવી હોય સાન. ૮
ગુરુ નિર્દય કપટી પ્રજુદ્ધ, તેનો શિષ્ય ક્યાંથી હોય શુદ્ધ?
એણું કહીને માર્યું એક બાણ, વાગ્યું સુગ્રીવને નિરવાણ. ૯

- એવું સુણીને લવ કુશે મૂક્યાં, બાણ જુગલ તેણીવાર;
 રઘુવીર પદની પાસે આવી, બાણે કર્યો નમસ્કાર. ૧૦
- ઘણી સ્તુતિ તે બાણે કરી, સંતર્પિયા રઘુરાય;
 પાછાં આવી પ્રવેશિયાં નિખંગમાં, એવો મંત્રનો મહિમાય. ૧૧
- પછી રામે બે શર મૂક્યાં, ધનુષે ચઢાવી ત્યાંહે;
 ભ્રૂજાત્મજે આવતાં ઝડપી, ઝાલ્યાં છે કરમાંહે. ૧૨
- વળી પંચ શર મહાક્રોધ કરી, મૂક્યાં પુરુષપુરાણ;
 તે આવતાં શર છેદ્યાં, મૂકી કુશે દશ બાણ. ૧૩
- શ્રીરામે દીઠું બળ અધિક, બે પુત્રનું તે ઠાર;
 શત બાણ મૂક્યાં ક્રોધ કરીને, કુશ ઉપર તેણીવાર. ૧૪
- ત્યારે કુશે કામુર્ક સહસ્ત્ર મૂક્યાં, રઘુપતિ એક લક્ષ;
 દશ લક્ષ સીતાનંદને મૂકી, છેદ્યાં પરતક્ષ. ૧૫
- કરી વૃષ્ટિ ડોટિ શરતણી, રવિમંડળ ઢાંક્યું રામ;
 કર્યો બાણનો મંડપ, થયો અધિકાર તેણે ઠામ. ૧૬
- ત્યારે અસંખ્ય શર મૂક્યાં કુશે, દિવ્યાસ્ત્ર મંત્રે તાસ;
 શરજળ છેદીને કર્યો, ઉઘોત ભાનુ મકાશ. ૧૭
- વિષ્ણુવાહનને જોઈને, જ્યમ વિલય પામે સર્પ;
 ત્રિપુરારિલોચન ઝાળથી, થાય ભસ્મ બળી કંદર્પ. ૧૮
- એમ ભ્રમિજસુતને શરે, રામબાણનો થયો નાશ;
 વૈમાન બેસી દેવ સરવે, જુએ છે આકાશ. ૧૯
- મહા પરાક્રમ જોઈ પુત્રનું, આશ્ચર્ય પામ્યા રામ;
 લવકુશની સાથે મધુર વચને, બોલ્યા પૂરણકામ. ૨૦
- હે બાળક, જોઈ બળતમારું, હું પ્રસન્ન થયો ઘણું મન;
 જે માગો તે હું આપું તમને, કહું સત્ય વચન. ૨૧
- તારે કુશ હસીને બોલિયો, તમો લલા છે દાતાર;
 નેશ્વરી એ લિયા જુઓ, મોટમ તણા નહિ પાર. ૨૨
- અરે તમો જેવા ત્રિભુવનમાં, નથી નિરદે કાય;
 જે કરમ સર્વે છે તમારાં, સંસાર જાણે સોય. ૨૩

- કોણ કહે તમને ધર્મી સાધુ, સત્યવાદી શૂર;
તમો વાલી વાનર મારિયો, કપટ કરીને ભૂર. ૨૪
- વળી સીતા સરખી સાધવી, ભાગીરથી સમ આપ;
જેનું નામ લેતાં અધમ પ્રાણી, થાય તે નિષ્પાપ. ૨૫
- ચિદરત્ન જેવી તે સતી, પાળતી પતિવ્રતધર્મ;
વિના અપરાધે તજ વનમાં, એવાં તમારાં કર્મ. ૨૬
- તે અમ સરખા કોઈ જાણે છે, બીજા કરે નહિ વાત;
આજ સમે આવ્યો તે માટે, અમો કરું છું વિખ્યાત. ૨૭
- પણ જે દહાડે તજ જનકી, સહીતિ ગઈ તે સાથ;
બળ પુરુષારથ ને પરાક્રમ, ગયું જાણજે રઘુનાથ. ૨૮
- એવા બોલ સુણી બે બાળના, જોઈ રહ્યા નીચું રામ;
જળ ભરાઈ આવ્યું નેત્રમાં, ગદ્ગદ થયા તે ઠામ. ૨૯
- મન એમ જાણે પુત્રને હું, દેહિં આલિંગન;
પછે કરુણારસ લેપન કરેલાં, બોલ્યા રામ વચન. ૩૦
- અરે પુત્રો તમને કોણે ભણાવ્યા ? ગુરુ તમારા કોણ ?
તમો કુંવર કોના ક્યમ રહ્યા, આ વન વિષે નિરવાણ ? ૩૧
- ત્યારે હસી બોલ્યા બે જણા, શી તમારે પડપૂછ ?
સન્મુખ રહીને જુદા કરો, જે હોય મુખ પર મૂછ. ૩૨
- તમો ક્ષત્રી થઈ સંગ્રામ મૂકી, કરવા માંડી વાત;
કાયરતાણું એ કામ છે, નહિ શૂરમાં વિખ્યાત. ૩૩
- રણમાંહે બંધુ પડ્યા છે, તેનો શોક તજને આજ;
હાવે તમારે અમ વિદ્વાનું, પૂછ્યાતણું શું કાજ ? ૩૪
- તમો અયોધ્યાના રાય કહાવો, જન્મ રવિકુળમાંહે;
લંકાપતિ રાવણ હણ્યો, દેખાડો બળ તે આંહે. ૩૫
- જોઈએ તમને કેવા ભણાવ્યા, ગુરુ વસિષ્ઠ વિશ્વામિત્ર;
તે પરાક્રમ વિદ્યાતણું, કરો, પ્રગટ વીર્યવિચિત્ર. ૩૬
- વાતો કરે નથી છૂટકું, પામશો નહિ તોખાર;
લાગતો હોય ભય તો જાઓ નાસી, અવધપુરમોઝાર. ૩૭

નીકર થયા ત્રિયાહીન માટે, હ્યો હાવે સંન્યાસ;
 છેલ્લો આશ્રમ પાળો જઈને, કરો વનમાં વાસ. ૩૮
 શૂરવીર હો તો બુદ્ધ કરો, સન્મુખ રહીને આજ;
 નીકર તમારે શસ્ત્ર બાંધ્યા, તણું શું છે કાજ? ૩૯
 અમો સતીકેરા પુત્ર છીએ, જનમિયા આ વનમાંહે;
 મુનિ વાલ્મીકે વિદ્યા ભણાવ્યા, પાળ્યા અમને આંહે. ૪૦
 એવાં વચન સુણી લવકુશતણાં, થયા વિકળ શ્રીરધુરાય;
 પછે સીતાને વિરહે કરી, રામને થઈ મૂરછાય. ૪૧

વક્ષણ

મૂરછા આવી પૃથ્વી પડિયા, જ્યારે સંભાર્યા સીતાય રે;
 ક્ષણમાત્રમાં સાવચેત થઈ, પછે ઊઠ્યા શ્રીરધુરાય રે. ૪૨

इति श्रीरामचरित्रे वाल्मीकिंसंमतनाटकाधारायां उत्तरकाण्डे आधमेधिके

लवकुशमर्मवार्त्तानि श्रुत्वा श्रीरामस्य सीताविरहात् विषादो-

त्वंतिर्नाમ अष्टवृत्तितितमोऽध्यायः ॥ ७८ ॥

અધ્યાય ૭૯ મો

રાગ મારુ

હાવે શ્રોતાજન સાવધાન થઈ સુણો, લવકુશનું આખ્યાન;
 જ્યારે મૂરછા વળી ત્યારે સાવધાન થઈને, ઊઠ્યા શ્રીભગવાન. ૧
 ત્યારે હનુમંત વિલીપણની મૂરછા વળી, આવ્યા ઊડીને પાસ;
 કર બેડીને બંન્ધો જણ બોલ્યા, સુણીએ શ્રીઅવિનાશ. ૨
 અરે મહારાજ એ ચિરણજીવી છે, તમારા પ્રતિબિમ્બરૂપ;
 બાટી બીજતણું બળ હોય ન એવું, નિશ્ચે રવુંકુળ ભૂપ. ૩
 તમારી કટાક્ષે કાળ જ કંપે, લોકપતિ સમુદાય;
 આશરો શો એ બાળકનો, જે તમને છતીને જાય? ૪
 વાત્સલ્યભાવે રમાડો છો, પ્રમુ પુત્ર પોતાના જણી;
 ના આશ્ચર્ય શું જે અંશ તમારા, બળિયા સારંગપાણિ ૫
 એવાં વચન સુણી એક વૃક્ષ તળે, પ્રમુ બેઠા શીતળ છાંહે;
 વિલીપણ હનુમંત પાસે બેઠા, વાત કરે માંદોમાંદો. ૬

ત્યારે દીનાનાથે દિવસ ગણ્યા, જ્યારે સીતાને તજ્યાં વન;
 આજ ખાર વરસ ને ત્રણ માસ પર, અધિક થયો એક દિન. ૭
 ત્યારે લવ કુશને કહે ભાઈ જો, પેલા વૃક્ષ તળે રઘુનાથ;
 શો મોટો મનસૂખો કરે છે, હનુમંત વિલીખણ સાથ? ૮
 ત્યારે કુશ કહે અરે આપણી માતાને. એણે ખેસાડી વનમાંહે;
 માટે એને આપણે ક્યમ ખેસવા દઈએ, આવી શીતળ છાંહે? ૯
 એણું કહીને કુશે એક મૂક્યું, તીક્ષ્ણ બાણ પ્રચંડ;
 તે મધ્યમાંહેથી વૃક્ષ ઉડાડ્યું, રહ્યો તરુનો દંડ. ૧૦
 ત્યારે ભણ્ઠી ઊઠ્યા રઘુનંદન, સેવક બંન્ધો સાથ;
 અદ્ભુત કર્મ જોઈ પછે ખોલ્યા, હસીને શ્રીરઘુનાથ, ૧૧
 અરે ભાઈ એ નથી થતા વશ, મુજથી હાવે જાણ;
 માટે કાંઈ એક જુદું કરીએ સન્મુખ રહી, સુત સાથે નિરવાણ. ૧૨
 એમ કહીને આવી ઊભા, રઘુપતિ ગ્રહી કોદંડ;
 લવ કુશ ઉપર માંડ્યાં મૂકના, રામે બાણ પ્રચંડ. ૧૩
 જે જે બાણ રઘુપતિનાં આવે, તે છેદે લવ-કુશ વીર;
 કેટલીકવાર એમ રમત કરી, પછી ક્રોધ્યા શ્રીરણધીર. ૧૪
 પ્રલયઅગ્નિનો બાણ જ મૂક્યો, રઘુપતિએ તેણીવાર;
 તેણે તેજામિખની જ્વાળા પ્રગટી, શું કરશે વિશ્વસંહાર? ૧૫
 હાવે ધનુષ્યથડી તે શર છૂટ્યો, તેનો તાપ સહ્યો નવ જાય;
 અગ્નિતણા અંગારા વરસે, ઘોર શબ્દ થયો થાય. ૧૬
 તે જોઈને લવ સાવધાન થયો, ખે બાણ ચઢાવ્યાં ચાપ;
 ગુરુ વાલ્મીકિ કેરું સ્મરણ કરીને, મૂક્યાં સન્મુખ આપ. ૧૭
 તેણે આવતું છેલું રામબાણ, ઘણું ક્રોધ કરીને મન;
 ત્રેણ ભાગ તે શરના કીધા, ગાજ્યો જનકીતન. ૧૮
 હાવે આકાશમાં સુર સહિત અંગના, વિમાન ખેસી એવ;
 પિતાપુત્રનું જુદું જુએ છે, ઈદ્રાદિક સહુ દેવ. ૧૯
 કે અલ્પબુદ્ધિ આશંકા કરે, કહેશે અમોઘ રામનાં બાણ;
 તે ઘણાંક છેદી નાંખ્યાં લવકુશ, એ તો દાવ્ય અપ્રમાણ. ૨૦

પણ અરે ભાઈ સુણે! શ્રીતા સમજી, ન ધરશે સંદેહ;
 કરતું અકરતું અન્યથા કરતું, ઈશ્વર સમરથ એહ. ૨૧
 પ્રથમે સીતાએ સ્તુતિ કરી, શ્રીરામની સુત હેત;
 વળી પ્રભુને વહાલા પુત્ર છે, વાતસલ્ય પ્રેમ સમેત. ૨૨
 રામને મન સંકલ્પ એમ, રખે પુત્રનો થાય વાત;
 તે માટે નિજ શર વિફળ કીધાં, જાણીને જગતાત. ૨૩
 વળી પિતા કરતાં પુત્રની કહી અધિકતા જુદાંભણે;
 તેનો યથાન્યાયે અરથ શ્રીતા, સુણે કહું છું ત્યાંહે. ૨૪
 જ્યમ કારજ કેરી અધિકતા કહે, કારણ મોટું થાય;
 વળી નામનો મહિમા મહત તે, નામી માંહે સમાય. ૨૫
 એમ પરાક્રમ કહે પુત્રનું, વધે પિતા કેરું માન;
 જ્યમ રશ્મિ તેજનું સ્તવન રવિમાં, પામે પર્યવસાન. ૨૬
 માટે લવ-કુશે રઘુવીરશું, રણ કુર્યો અતિ સંગ્રામ;
 લઘુ લાઘવતા કરીને તદા, થણી હાર મનાવ્યા રામ. ૨૭
 પછે ક્રોધે કરીને કુશે માર્યું, મોહનાશ્રનું બાણ;
 તે તીક્ષ્ણ વાગ્યું રામ હૃદેમાં, પડિયા પુરુષપુરાણ. ૨૮
 પૃથ્વીકંપ થયો તેણી વેળા, ડાહ્યા દશે દિગ્પાળ;
 ગિરિનાં શિખર પડ્યાં તૂટી, ખળભળિયાં સાતે પાતાળ. ૨૯
 હાલે મૂર્છિત થઈને રામ પડ્યા છે, પૃથ્વી ઉપર જ્યારે;
 હનુમંત વિભીષણ બંન્થો મળીને, ધાયા તેણીવારે. ૩૦
 ઘોર યુદ્ધ કીધું બંન્થો મળી, રાખી નહિ મરજદ;
 પણ સીતાસુતના માર થઈ તે, પામ્યા ખેદ વિપાદ. ૩૧
 હાલે લંકાપતિ ને લવ બે વઢતા, કુશ ને શ્રીહનુમંત;
 પાછો પગ કોઈયે નથી ધરતા, ચારે જણ બળવંત. ૩૨
 લવે કાળાંતકનો શર માર્યો, વિભીષણને તેણીવાર;
 તથી વિશ્વનાશુતને મૂર્છા થઈ, પડિયા પૃથ્વી મોઝાર. ૩૩
 પછી કુશે બાણ વજ્રાશ્ર મૂકીને, મારતિ મૂર્છિત કીધો;
 એમ જય પામ્યા રઘુપતિને છતી, રણમાં મદાજશ લીધો. ૩૪

હાવે શ્રીતાજન સંદેહ નવ કરશે, મૂરછિત જાણી શ્રીરામ;
એ તો વિરામ પામ્યા પુત્ર પોતાના, જાણીને પૂરણકામ. ૩૫
અભેદ અભેદ અવિનાશી, જક્તના જીવન માણ;
તે જાણી જોઈને નેત્ર મીંચી, પડી રહ્યા છે પુરુષ પુરાણ. ૩૬
એમ સરવતણો સંહાર કરીને, વિરામ પામ્યા વીર;
પછી આલિંગન દેઈ આનંદ પામ્યા, હરખ્યા છે રણધીર. ૩૭

૧ વધણ

રણધીર બંન્ધો રાવવી, તે મનમાં હરખ્યા અપાર રે;
પછી બંન્ધો વીર પ્રવેશ્યા તતક્ષણ, રામસેના મોઝાર રે. ૩૮

इति श्रीरामचरित्रे वाल्मीकिप्रसन्ननाटकधारायां उत्तरकाण्डे आश्रमेधिके
श्रीरामचंद्रमोहाविर्भावो नाम एकोनशीतितमोऽध्यायः ॥ ७९ ॥

અધ્યાય ૮૦ મો

રાગ ખિલાવલ

મૂરછા પામ્યા જ્યારે શ્રીરણધીર, ત્યારે પ્રવેશ્યા સૈન્યમાં બંન્ધો વીર;
ચોદશ ફરી જોયું દળ માંહે, તે આઠ્યા રામ રહ્યા છે જ્યાંહે. ૧
માનુષી લીલા કરી રઘુવીર, નેત્ર મીંચી સૂતા શ્યામશરીર;
પરદક્ષણા કરી બંન્ધો સંગ, પછી રામને ચરણે નમ્યા સાષ્ટાંગ. ૨
પિતાની પદરજ વંદી તે દ્વિશ, તે પુત્રે લેઈને ચઢાવી શીશ;
પછી ઉતાર્યા પ્રભુના અક્ષંકાર, મુગટ કુંડળ કંકણ ને હાર. ૩
કટી મેખળા કૌસ્તુભ વનમાળ, તે ઉતારી લવે પહેર્યાં તડાળ;
વળી લક્ષ્મણનાં આભૂષણ જોઈ, કુશે નિજ અંગે પહેર્યાં તેહ. ૪
બંન્ધો પુત્ર શોભે અનુરૂપ, જાણે લક્ષ્મણરામ અયોધ્યાના ભૂપ;
પછી રામને રથ ખેડા ખે વીર, પૂઠે બાંધ્યા કપિ બળિયા ધીર. ૫
નળ નીલ સુગ્રીવ ને હનુમંત, અંગદ જાંબુવાન બળવંત;
પૂરછે ગ્રહા ખટ કપિ કુમાર, રથ પૂંડળ બાંધ્યા તેણીવાર. ૬
શ્યામદરણ હય લીધો સંગ, ચાલ્યા મન પામી ઉમંગ;
પછી રથ હાંટી નિજ આશ્રમ જાય, પેલા કપિનાં અંગ તે ભૂમિ રોજાય.

તે મધ્યે બે જણ છે સાવચેત, તે એકએકને ડરતા સંકેત;
 ત્યારે જંબુવાન કહે હો હનુમંત, ઊંઠ આપણુ જુદ્ધ કરીએ બળવંત.
 થાય છે આપણા અંગમાં પ્રહાર, પીડે છે કંટક ઉપલ અપાર;
 સુણી જંબુવાનનાં એવાં વચન, ત્યારે હળવે બોલ્યા વાયુતન. ૯
 અરે રીંછપતિ, કહું વાત વિષેક, હાવે ધીરજ રાખી રહેા ક્ષણ એક;
 ત્રિભુવનનાથ પડ્યા મૂરછિત, બંધુ પુત્ર સહુ સૈન્ય સહિત. ૧૦
 આ એમના છે જુગલકુમાર, જય છે મુનિ આશ્રમ મોઝાર;
 ત્યાં છે જનકી નિર્મળ મન, એ મીષ આપણે યાશે દરશન. ૧૧
 તે જગતજનુની ટાળશે દુઃખ, છોડાવી આપણને કરશે સુખ;
 એમ છાની વાત કરે માંહે મર્મ, એટલે આવ્યો મુનિ આશ્રમ. ૧૨
 ત્યારે રથ રાખ્યો આશ્રમની બહાર, ઊતર્યા બંન્ધો ભૂમિકુમાર;
 હાવે જનકસુતા રહ્યાં છે જે હામ, બેઠાં પદ્માસન જપતાં શ્રીરામ. ૧૩
 એક સત્ય વ્રત મનમાં ધીર, એવે દીડા આવતા બંન્ધો વીર;
 મુગટ કુંડળ બેઠાં ભૂપણુ સાર, જાણે આવ્યા રામલક્ષ્મણુ નિરધાર.
 એટલે પાસે આવ્યા તન. ઓળખી પ્રસન્ન થયાં છે મન;
 લાગ્યા બંન્ધો જણ સાથે પાય, ઉછંગે બેસાડી પૂછે માય. ૧૪
 અરે પુત્ર, એ ભૂપતિ કોણ, જે લાવ્યા જુદ્ધ કરીને કેકાણુ ?
 ત્યારે પુત્રે સકળ કથા કહી ત્યાંહે, જેણું નીપન્યું સેનામાંહે. ૧૫
 શ્રીરામચંદ્રનો યજ્ઞતોખાર, આવ્યો તે આપણા વનમોઝાર.
 તે બાંધ્યો અમો વિચારી બુદ્ધ, જીત્યા સકળ તે શું કરી જુદ્ધ. ૧૭
 બંધ સહિત કર્યા મૂરછિત રામ, અશ્વ લેઈ આવ્યા અમો આ હામ;
 એવી વાત સીતાએ સુણી, થયાં ચક્રિત દંતશું જીભ્યા હણી. ૧૮
 'ધસીને ધુણાવ્યું' શીશ, અરે આ શું કરમ થયું જુગદીશ;
 'રંધાયો' શ્વાસ ન માય, ઢળી પડ્યાં તન્નક્ષણ થઈ મૂરછાય. ૧૯

દોહા

હાવે જનકીને મૂરછા થઈ, ઢળી પડ્યાં તેણીવાર;
 શરીર અચેતન થઈ ગયું, શુદ્ધિ નહિ લગાર. ૨૦

ત્યારે સાવધાન પુત્રે કર્યા, બેસાડ્યાં ગ્રહી પાણુ;
 જોઈ વિકળતા માતની, સુત દુઃખ પામ્યા જાણુ. ૨૧
 જ્યારે શુદ્ધિ આવી શરીરની, ત્યારે સંભારિયું દુઃખ આપ;
 નેત્રે 'જળધારા વહે, કરતાં વિવિધ વિલાપ. ૨૨

इति श्रीरामचरित्रे वाल्मीकिर्ममतावाक्यधारायां उत्तरकाण्डे आध्वमेष्टिके
 लवकुशयोर्वचनं श्रुत्वा सीतामूर्च्छनं नाम अशीतितमोऽध्यायः ॥ ८० ॥

અધ્યાય ૮૧ મો

રાગ શોક વેરાડી

જ્યારે સીતાને મૂરછા વળી રે, ત્યારે કરતાં શોકરુદ્ધન;
 રહે તાડણુ કરે રે, પૃથ્વી પછાડે પોતાનું તન. ૧
 અરે હો પુત્રો તમો રે, પિતાનો વધ કરી આઠ્યા ક્યમ?
 જ્યારે તમો અશ્વ બાંધિયો રે, મુને કલ્યો ન કેમ પહેલો મર્મ? ૨
 ત્યારે પાછો આપત તુરી રે, જઈને હું લાગત પ્રભુ પાય;
 અપરાધ તમતણે રે, કરત ક્ષમા સરવે રધુરાય. ૩
 મેં જાણ્યું અન્ય કોઈ હશે રે, પૃથ્વી તણે રાજ બળવંત;
 મેં પ્રભુને જાણ્યા નહિ રે, ભરત શત્રુવન સાથે અનંત. ૪
 કુટુંબકલહ કર્યો રે, વણસમજે તમો મારા તન;
 મારા પ્રાણજીવન તણાં રે, હાવે કો કરાવે મુને દર્શન? ૫
 હાવે જીવીને હું શું કરું રે, શું દેખાડું જગતમાં મુખ?
 અરે હું દુર્ભાગ્યણી રે, હા હા દેવે દીધું ઘણું દુઃખ. ૬
 અરે વામ વિધિ થયો રે, કરી નવ બેઠો હું કોઈ દિન;
 મેં જે ધાર્યું હતું રે, તે રહ્યા મનના મનોરથ મન. ૭
 મેં જાણ્યું પુત્ર લેઈને રે, જઈશું સમોતાં અવધ મોઝાર;
 મારી સાસુ સુખ પામશે રે, બોળે બેસાડીશું બંન્ધો કુમાર. ૮
 તે આશ નિરાશ થઈ રે, પ્રાણપતિએ પાડ્યો વિયોગ;
 હું ધીરજ ક્યમધરું રે? ફરી પાછો ક્યારે પામીશ સંજોગ? ૯
 પ્રભુ વિના અપરાધથી રે, તણ મુને એકલડી વનવાસ;
 છોક નિરદે થયા નાથજ રે, ફરી નવ લીધી મારી તપાસ. ૧૦

હો મુનિ તમે ક્યાં ગયા રે? તમે વિના થયું વિપરીત આ વન;
 હાવે વહેલા આવો તાતજી રે, જઈને જગાડો પ્રાણજીવન. ૧૧
 વરસ દ્વાદશ થયાં રે, ચાલે છે સ્વામીવિયોગનું દુઃખ;
 વળી એવામાં આવું થયું રે, કેને કહીએ જે કવાઈ કૂખ? ૧૨
 હાવે કહેવાનું કાંઈ નથી રે, મારે માથે ઊગ્યાં છે દુઃખનાં ઝાડ;
 મુને લેઈ જાઓ પ્રભુ કને રે, હો પુત્રો, માનું તમારો પાડ. ૧૩
 એમ સતી વિલપે ઘણું રે, રોઈ રોઈ રાતાં થયાં લોચન;
 ત્યારે છાનાં રાખ્યાં લવકુશે રે, કર જેડી બોલ્યા દીન વચન. ૧૪
 ધીરજ રાખો માવડી રે, શાને કરો છો આવડું કલપંત?
 એ તો મૂરછા વળી જશે રે, હવડાં ઊડશે શ્રીભગવંત. ૧૫

વલણ

ઊડશે શ્રીભગવંત હવડાં, વળી હશે મૂરછાય રે;
 એ તો લૌકિક લીલા જણાવે, માટે શોક ન ધરશો માય રે. ૧૬

इति श्रीरामचरित्रे वाल्मीकिसमतनाटकधारायां उत्तरकाण्डे आश्वमेधिके सीता-
 विलासानंतर लवकुशभ्यां बोधकरण नाम एकाशोत्तमोऽध्यायः ॥ ८१ ॥

અધ્યાય ૮૨ મો

રાગ પરજ

હાવે શ્રોતાજન સંદેહ નવ કરશો, સુણી સીતાજીના વિલાપ;
 એ તો જગતજનુની માત ઇંદિરા, અખંડ જ્ઞાન પ્રતાપ. ૧
 વળી શોક મોહ જેને નથી સ્વપને, અવિચળ આનંદરૂપ;
 નિર્ભળ હૃદય સદા સુખસાગર, અવાપ્ત કામ અનુપ. ૨
 શ્રીરામચંદ્રની એ ચિદ્રશ્મિ, અંતર ઇચ્છા કહાવે;
 ની પ્રભુતા જાણે જથારથ, અજ્ઞાનમાં નવ આવે. ૩
 તે મહિમા વેદ વખાણે, ઇંદ્ર બ્રહ્મા ત્રિપુરારિ;
 તે ધરમ સ્થાપના પ્રભુની સાથે, જનમ્યાં જનકકુમારી. ૪
 મનુષ્યાકૃતિ અવતાર ધર્યો, માટે માનુષી લીલા કરતાં;
 લોકવહેવારનો ભાવ જણાવે, ભૂલી નથી આચરતાં. ૫

તે માટે સાવધાન થઈ, શ્રોતા સુણુજે એકે મન;
 છે સીતા રામવિયોગરહિતા, જોયામાં જુદાં તન. ૬
 હાવે સોતાજીનો શોક સમાવીને. પુત્રે આપી ધીર;
 પછે મધુર વચન માતાની સાથે, જોલ્યા બંન્ધો વીર. ૭
 હે અંબે, અમો લાવ્યા છું વાનર, રમવા સારુ આજ;
 તે ઊઠી તમને દેખાડું, તમો જુઓ અમારું કાજ. ૮
 ત્યારે જનકસુતા ઊઠીને આવ્યાં, આશ્રમ કેરી બહાર;
 જુએ તો ખટ કપિ બાંધ્યા દીકા, બળિયા જોધ અપાર. ૯
 વિસ્મય પામ્યાં તે જોઈ સીતા, દીડું અદ્ભુત કર્મ;
 અતુલિત બળ એ બાળક કેરું, મહા પરાક્રમ પર્મ. ૧૦
 પછી છોડ્યો સીતાએ સ્વહસ્તે કરીને, સર્વે કપિનો સાથ;
 તે જનકસુતાને ચરણે નમિયા, ત્યારે મસ્તક મૂક્યો હાથ. ૧૧
 અરે વીરા, તમો જાઓને વહેલા, જ્યાં છે જુમજીવન;
 તે સર્વતર્ણુ તમો રક્ષા કરજો, જ્યમ નવ થાય વિધન. ૧૨
 પછી આજ્ઞા માગી સર્વ ગયા તે, રામસેના મોઝાર;
 ત્યારે પાતાળમાંથી આવ્યા મુનિ વાલ્મીક, આશ્રમ તેણીવાર. ૧૩
 ત્યારે સીતાએ સહુ સમાચાર કહ્યા તે, મુનિવરને વરતંત;
 અરે પિતા, પુત્રે કયું વિપરીત, આણ્યો સર્વનો અંત. ૧૪
 એવાં વચન સુણીને વાલ્મીક ચાલ્યા, ઉતાવળા તેણીવાર;
 જળનું કમંડળ કરમાં લેઈ આવ્યા, રામસેના જે ઠાર. ૧૫
 મુખ્ય જોદ્ધાને તે જળ છાંટ્યું, મંત્રીને મુનિરાય;
 અમૃતદષ્ટિએ કરી જોયું, ઊઠી સકળ સેનાય. ૧૬
 તે સાવધાન થયાં શરીર સહુનાં, કાણુ નવ લાગી વાર;
 શ્રીરામચંદ્રને મુનિવર મળિયા, વરત્યો જ્યજ્યકાર. ૧૭
 લક્ષ્મણ ભરત શત્રુઘન આદે, અન્ય દેશના રાય;
 પુત્ર પ્રધાન મળી સહુ લાગ્યા, મુનિવર કેરે પાય. ૧૮
 પછી રામચંદ્રની સન્મુખ ઊભા, પોતે વાલ્મીક મુન્ય;
 ગદ્ગદ કંઠે કરુણ વચને, રામનું કરતા સ્તવન. ૧૯

- એણું સુણીને રે, હરખ્યા શ્રીરધુનાથજી;
 બે પુત્રને રે, લીડ્યા હૃદયા સાથ જી. ૧૧
- હરખ આંસુએ રે, શિર સિંચ્યાં સુતનાં સદા;
 પછે પુત્રને રે, લેઈ ઉછંગ બેઠા તદા. ૧૨
- સરવે હરખ્યા રે, જોજોકાર કરે તહીં;
 વૃષ્ટિ પુષ્પની રે, હુંદુભિ વાગ્યાં સ્વરગમહીં. ૧૩
- હૂત મોકલ્યો રે, અવધમાં કહેવા વધામણી;
 પુત્રની ખ્યાત રે, સૂઝ પામ્યા સીતાતણી. ૧૪
- સુણી હરખ્યો રે, માત આદે પરિવાર જી;
 વહેંચી વધામણી રે, આપ્યાંછે દાન અપાર જી. ૧૫
- રથે બેસી રે, વસિષ્ઠમુનિ ત્યાંહાં આવિયા;
 મળ્યા રામને રે, આશીર્વચને બોલાવિયા. ૧૬
- દીડા મુનિએ રે, બે પુત્ર રામના સંગમાં;
 જ્યમ સતચિદ્ રે, આનંદમાં ઉછંગમાં. ૧૭
- ઊઠી લાગ્યા રે, લવકુશ મુનિચરણે તદા;
 દીધી આશિષ રે, સુખી રહેજો સુત સરવદા. ૧૮
- ભરગચ્છીના રે, ડેહેરા તંબૂ તાણ્યા ત્યાંહાં;
 સભા કરીને રે, શ્રીરધુવર બેઠા ત્યાંહાં. ૧૯
- પછે વિનવ્યા રે, વસિષ્ઠ વાલ્મીકે શ્રીરામને;
 અંગીકૃત કરો રે, પ્રભુ શ્રી એ પૂરણકામને. ૨૦
- આપી આજ્ઞા રે, રધુપતિએ નિજ બ્રાતને;
 ચાલ્યા તેડવા રે, વીર સહુ જગમાતને. ૨૧
- ભરત લક્ષ્મણ રે, શત્રુઘ્ન ને સુમંત જી;
 લંકાપતિ રે, સુગ્રીવ ને હનુમંતજી. ૨૨
- અન્ય બીજા રે, કપિવર ભૂપતિ અતિવણા;
 ચાલ્યા સરવે રે, અનન્ય ભક્ત રધુવરતણા. ૨૩
- મુનિ સાથે રે, આશ્રમમાં સહુ આવિયા;
 ઘણા સેવક રે, સાથે સુખાસન લાવિયા. ૨૪

ખંધુ સરવે રે, પાથે લાગ્યા સીતાતણે;
 કરી વિનતિ રે, માન દેઈ કરુણાપણે. ૨૫
 બોલ્યા ભરતજી રે, હે અંખ પધારો કૃપા કરી;
 ત્યારે સીતાએ રે, દુઃખ સંભારી આંખ્ય જળે ભરી. ૨૬
 પછી વાલ્મીકે, સાસરવાસો કર્યો ઘણું;
 દીન વચને રે, સંતોષ્યું મન સીતાતણું. ૨૭
 થયા ગદ્ગદ રે, સીતાની સાથે બોલ્યા મુનિ;
 હે પુત્રી રે, તું નિર્મળ જેવી સુરધુનિ. ૨૮
 તું છે પૂરણ રે, તુજને હું શું કહું કથી ?
 બાઈ તારી રે, મેં સ્વાગત કાંઈ થઈ નથી. ૨૯
 તું મહાલક્ષ્મી રે, જટજનેતા છે સતી;
 તારું સન્માન રે, નથી થયું કાંઈ મારીવતી. ૩૦
 દરભ આસન રે, ફળજળથી પોષણ કરી;
 ક્ષમા કરજે રે, હું વિપ્ર ઉપર કરુણા ધરી. ૩૧
 અહીંનું સુખદુઃખ રે, મનમાં કાંઈ નવ લાવશે;
 બાઈ હાવે રે, ફરી અહીં ક્યાંથી આવશે ? ૩૨
 એમ કહીને રે, ગદ્ગદ કંઠ થયા ઘણું;
 મુનિ રોયા રે, સંભારી હેત સીતાતણું. ૩૩
 ત્યારે વળતાં રે, વચન વૈદેહી ઓચર્યા;
 હો મુનિ તમો રે, મુજને વાનાં ઘણાં કર્યાં. ૩૪
 તમ આશ્રમે રે, હું સુખ પામી અતિઘણું;
 તેણે વીસર્યું રે, જે દુઃખ પતિપિરહતણું. ૩૫
 જ્યમ ગર્ભને રે, માતા રાખે જતને કરી;
 એમ રાખી રે, તમો મુજને હું સુખે ફરી. ૩૬
 હો પિતાજી રે, તમારું હેત નહિ વીસરે;
 નિજ માળાપ રે, તમથી અધિક બીજું શું કરે ? ૩૭
 તમો જનકથી રે, મારે હેતુ હો અતિઘણા;
 મુને પાળી રે, સાથી થયા દુઃખ વેળાતણા. ૩૮

એમ કહીને રે, મુનિને પાથે નમ્યાં કરી;
 પછી સીતાએ રે, મુનિપત્નીઓની પૂજા કરી. ૩૯
 પુત્રીને જ્યમ રે, પિતા વળાવે સાસરે;
 એવી સ્વાગત્ય રે, વાલ્મીકિ કરી તે વાસરે. ૪૦
 પછી માગી રે, મુનિવરની આજ્ઞા તદા;
 સુખાસનમાં રે, બેઠાં સીતાજી સરવદા. ૪૧
 ભરત લક્ષ્મણ રે, ચામર બે પાસે કરે;
 સરવ મંડળ રે, સીતાની સાથે પરવરે. ૪૨
 અંજનીસુત રે, ખમા ખમા મુખ બોલતા;
 વિચોગે દુઃખી રે, મગ્ન થઈ મુનિ ડોલતા. ૪૩
 એમ આવિયા રે, રામ સમીપે જ્યાહરે;
 રાખી શીબિકા રે, ઊતર્યાં જનકી ત્યાહરે. ૪૪

વલણુ

'ઊતર્યાં જનકી સુખાસનથી, દૂરથકી તેણી વારં રે;
 પછી ચરણે ચાલી આવિયાં, જ્યાં બેઠા જુગદાધાર રે. ૪૫

इति श्रीरामचरित्रे वाल्मीकिस्तंमत्तनाटकधारवां उत्तरकाण्डे आधमेधिके
 छवकुशाभ्यां सीतानयन नाम चतुर्दशीतितमोऽध्यायः ॥ ८४ ॥

અધ્યાય ૮૫ મો

રાગ ધન્યાશ્રી

સીતા આવ્યાં જ્યાંહાં રઘુવીર જી,
 ચરણે નભિયાં ધરી મન ધીર જી;
 મુનિવર બોલ્યા મધ્ય સમાજ જી,
 સુણો મમ વાણી શ્રીમહારાજ જી. ૧

દાળ

મહારાજ પુત્રી જનકની, મમ ધરમકન્યા એહ;
 તે કરી અંગીકૃત પ્રભુ, થઈ પ્રસન્ન નિસ્સંદેહ. ૨

એ આદિ મધ્ય ને અંતમાં, સર્વથા છે નિષ્પાપ;
 તેના સાક્ષી છે ભૂનભ અનળ, રવિચંદ્ર વાયુ આપ. ૩
 એ પરમ સાધવી જનકી, પ્રભુ ખેસાડો અરધંગ.
 તમે અંતરજમી સર્વની, ગતિ જાણો છો શ્રીરંગ; ૪
 સહુ સભા સુણતાં વાલ્મીકિ, એમ વીનવ્યા રઘુવીર;
 એટલે થઈ આકાશવાણી, ગિરા મહા ગંભીર. ૫
 હે રામ, મુનિવર સત્ય કહે છે, પરમ સાધવી એહ;
 કરો અંગીકાર કૃપા કરી, નવ ધરશે મન સંદેહ.
 એ પુત્ર સીતાતણા નિશ્ચે, છે તમારા અંશ;
 એ ત્રૈણ જણ શુદ્ધ સત્ત્વ છે, તે જાણ્યો અવતંશ. ૭
 એણે સુણી ઊઠ્યા રામજી, મન પ્રસન્ન થઈ તેણી વાર;
 શ્રીય આલિંગી આસન ખેસાડ્યાં, થયો જયજયકાર. ૮
 છે વામ ભાગે જનકી, ખે પુત્ર દક્ષિણ પાસ;
 તે સમે થઈ વૃષ્ટિ પુષ્પ, દુંદુભિ ગડમજ્યાં આકાશ. ૯
 સહુ સભા ખોલે શબ્દ જયજય, હરખનો નહિ પાર;
 ઈંદ્રાદિક આદે દેવ સરવે, આવિયા તે ઠાર. ૧૦
 પછી કામદુધાને તેડાવી, કરી સ્મરણ વાલ્મીક મુન્ય;
 તે જે જોઈએ તે સરવ આપે, વસ્ત્ર તૃણ જળ અન્ન. ૧૧
 ભાવતાં ભોજન સરવને, ધૃત શર્કરા પયયુક્ત;
 તે અશનથી સુખ ઊપજે, થાય સકળ દુઃખથી મુક્ત. ૧૨
 એમ ત્રણ દિવસ વાલ્મીક મુનિએ, રાખ્યા ભુગદાધાર;
 અસંખ્ય દળ સાથે પ્રભુને, કર્યો પ્રાંહાંણાચાર. ૧૩
 કવિરાજશું પછી રઘુપતિ, ખોલ્યા વચન કરજોડ;
 હાલે આજ્ઞા આપો અવધ જવા, પહોંચે મનના કોડ. ૧૪
 તમે પણ ચાલો તાંહાં, યજ્ઞમાં મુનિ મહારાજ;
 તમ વન વિષે હોય વિપ્ર તે પણ, સાથે તેડો આજ. ૧૫
 ત્યારે વિદાય ણીધી કામધેનુ, વાલ્મીકિ તેણી વાર;
 તત્પર થયા જવા અવધપુર, સાથે વિપ્ર અપાર. ૧૬

સાવધાન સહુ સેના થઈ, વાજિયાં બહુ વાજિત્ર;
 ચતુરંગ સેના ચળકતી, દ્વન્ન દલશ ચિત્રચિત્ર. ૧૭
 વાલ્મીકિ મુનિને બેસાડ્યા, રથમાં સહિત સહુ મુન્ય;
 પછી પોતાને રથ સહિત સીતા, બેઠા જુગજીવન. ૧૮
 બે પુત્ર બેઠા હસ્તી ઉપર, શોભાનો નહિ પાર;
 ત્યાં છત્ર ચામર થાય છે, બોલે ખમા છડીદાર. ૧૯
 સહુ સાથશું રઘુનાથ ચાલ્યા, સેના સાગર પૂર;
 હય હણહણે ગજ દૂમતા, સિંહનાદ કરતા શૂર. ૨૦
 એમ અવધપુરીમાં આવિયા, ઊતર્યા સરજીતીર;
 સહુ ભૂપતું સ્વાગત કર્યું, સર્વજ શ્રીરઘુવીર. ૨૧
 સહુ સાસુને સીતા મળ્યાં, લાગ્યાં સરવને પાય;
 થયાં પ્રસન્ન બેઠાં બે પુત્રને, હરખ્યાં કૌશલ્યા માય. ૨૨
 ઉછંગમાં બેસાડિયા, લવ કુશ જથા રવિચંદ;
 કૌશલ્યા પ્રેમે થયાં ગદગદ, પામ્યાં બ્રહ્માનંદ. ૨૩
 સીતાને આંખ્યાં રહેશું, માતા ભરે લોચન;
 મુખદુઃખની વાતો કરી, થઈ વેદના જે વન. ૨૪
 પછી નાનાવિધનાં દાન આપ્યાં, માતાએ તેણી વાર;
 એમહળીમળી મુખિયાં થયાં, વરતિયો જયજયકાર. ૨૫

વસંત

જયજયકાર વરત્યાતદા, થયાં સફળ સહુ મન કામ રે;
 પછી યજ્ઞ પૂરણ કરવાને બેઠા, દીક્ષા લેઈ શ્રીરામ રે. ૨૬

इति धर्मरामचरित्रे वाम्बोर्विक्रमलनाटकधारायां उत्तरकाण्डे आश्वमेधिके वाल्मीकि-
 वचनात् पुत्राभ्यां सह सीतामगीकृत्य पुरप्रवेशो नाम पंचाशीतितमोऽध्यायः ॥ ८५ ॥

અધ્યાય. ૮૬ મો

રાગ મારુ

બેઠા દીક્ષા લેઈને શ્રીરામ, સાથે જનકી પૂરણકામ;
 પહેર્યાં વસ્ત્ર આભૂષણ સાર, તેની શોભાતણી નહિ પાર. ૧
 ત્યાં અનેક પૃથ્વીના ભૂપ, બેઠા મુનિવર વેદસ્વરૂપ;
 બેઠા પરતક્ષ સરવે દેવ, નિજ આસન ઉપર એવ. ૨
 વાજે વાજિત્ર નાના પ્રકાર, બંદીજન બોલે જશ વિસ્તાર;
 નાચે અપસરા નાના રંગ, સરવેને મન હરખ ઉમંગ. ૩
 યજ્ઞમંડપ ચાર જોજન, મધ્યે કુંડ રચ્યો છે પાવન;
 આચારજ છે બ્રહ્મકુમાર, ખીખ વરિયા વિમ્બ અપાર. ૪
 તેમાં મુખ્ય અગસ્ત્ય ને વ્યાસ, કરાવે કતુ બેસીને પાસ;
 હુતાશનમાંહે કર્યો હોમ, પ્રગટી જ્વાળા છાયો ધૂમ વ્યોમ. ૫
 આપે આહુતિ નાના પ્રકાર, કરે ઋત્વિજ મંત્ર ઉચ્ચાર;
 જાંચા હસ્ત કરી મુનિ ડોલે, સ્વાહાકાર સ્વધા મુખ બોલે. ૬
 ઐંકારતણી ધૂન થાય, વષટ્કાર તે ભણતા જાય;
 જે પ્રભુ યજ્ઞમૂર્તિ અખંડ, યજ્ઞસુકતા વ્યાપક બ્રહ્માંડ. ૭
 તે પ્રભુ પાળવાને ધર્મ, પોતે આચરે યજ્ઞનું કર્મ;
 જક્તના ગુરુ શ્રીહરિ જણ, જેની શ્વાસા થઈ વેદવાણ. ૮
 તે પ્રભુ સુણતાં સભા સર્વ, પૂછતાં ગુરુને તથા ગર્વ;
 મારા યજ્ઞમાંહે હો મુનેશ, નવ રહે કશી ન્યૂનતા લેશ. ૯
 સુણીને હરયા બ્રહ્મકુમાર, સુણો શ્રીપતિ જુગદાધાર;
 અમો જણું છું વેદનો ધર્મ, સરવ યજ્ઞતણું જે કર્મ. ૧૦
 પૂર્વે મરત જેવા રાજન, તેણે યજ્ઞ કર્યો પાવન;
 આખું સુવરણ દિજને અપાર, લઈ જતાં તેને લાગ્યો ભાર. ૧૧
 તેણે નાખ્યું હિમાચળમાંહે, અદાપિ તે પડ્યું છે ત્યાંહે;
 એવા ભૂપ ધણા થયા પૂરવે, તેણે યજ્ઞ કર્યા વિધિ સરવે. ૧૨

અમો કરાવનાર કૃતુ કેરા, ઉપચાર પવિત્ર ઘણેરા;
 હુત હોમીએ નાના પ્રકાર, વેદમંત્રનો કરીએ ઉચ્ચાર. ૧૩
 યજ્ઞ પૂર્ણ સમે સુણો રામ, અમો જપીએ તમારું નામ;
 હુતમંત્ર અશુદ્ધિ જાય, તેથી યજ્ઞ તે પૂરણ થાય. ૧૪
 દેશ કાળ ને દ્રવ્ય અશુદ્ધિ, ટળે દોષ થાયે તેની શુદ્ધિ;
 જેના નામતણો એ પ્રતાપ, તે પ્રભુ કૃતુ કરતા આપ. ૧૫
 તે માંહે ન્યૂનતા રહે ક્યમ? રવિ પાસે ન કિંચિત્ તમ;
 માટે સુણીએ શ્રીમહારાજ, પ્રભુ યજ્ઞ પૂરણ થયો આજ. ૧૬
 હાવે ઊઠો શ્રીરધુરાય, સહુ વિપ્રની કરવી પૂજાય;
 જે અધિકારીનું જેવું માન, તેને આપવું તેવું દાન. ૧૭
 ગુરુનાં સુણી એવાં વચન, સીતા સહિત ઊઠ્યા ભગવન;
 બંધુ પુત્ર મળી તેણીવાર, લાગ્યા પૂજતણો ઉપચાર. ૧૮
 સીતા સહિત પ્રથમ રધુરાય, કરી વસિષ્ઠ મુનિની પૂજાય;
 મણિ ભૂષણ વસ્ત્ર અપાર, રત્ન મુક્તાદ્ધનના હાર. ૧૯
 અર્ધ આરતી ધૂપ ને દીપ, સ્તુતિ વિનય સંતોષ્યા વિપ્ર;
 ક્રીધી પૂજા શોડષ ઉપચાર, સીતારામે કર્યો નમસ્કાર. ૨૦
 ત્યાર પૂઠે મુનિ જે અગસ્ત્ય, તેની પૂજા કરી વિધિ સ્વસ્ત;
 પછી સત્યવતીમુત વ્યાસ, તેને પૂજ્યા અતિ ઉલ્લાસ. ૨૧
 પછી અ્યવન ઋષિ મહાનંત, તેની પૂજા ક્રીધી ભગવંત;
 શુકાચારજ બૃહસ્પતિ જેહ, વિશ્વામિત્ર ને વાલ્મીકિ તેહ. ૨૨
 તે આદે સહુ મુનિનો સાથ, તેની પૂજા કરે રધુનાથ;
 રીતે કરી ગુરુની સેવ, તે રીતે પૂજ્યા સહુ મુનિદેવ. ૨૩
 આંખ્યાં બહુ વિધિનાં પછી દાન, તેનું કોણે ન થાયે માન;
 અકેકા વિપ્રને તેણી વાર, આપ્યું હેમ લક્ષ લક્ષ ભાર. ૨૪
 વસ્ત્ર વિચિત્ર નાના રંગ, અલંકાર ઓપે ઘણા અંગ;
 કરાવ્યાં મિષ્ટ ભોજન પાન, સંતોષ્યા મુનિને ભગવાન. ૨૫

वसुधै

ભગવાને સંતોષ્યા મુનિ ત્યાં, કરિયો બહુ સતકાર રે;
ત્યારે તેણે સમે ત્યાં અગસત્ય બોલ્યા, મુણિયે જીગદાધાર રે. ૨૬

इति श्रीरामचरित्रे वाल्मीकिस्तंभतनायकधारायां उत्तरकाण्डे आश्वमेधिके सीतया
सह श्रीरामेण श्रुत्विजपूजनं नाम पञ्चशीतितमोऽध्यायः ॥ ८६ ॥

અધ્યાય ૮૭ મો

राग सामेरी

અનીહાં રે ઘટસંભવ બોલ્યા વચન, સુણિયે શ્રીપતિ જુગજીવન;
ઘટ ભરી લાવો તીરથનું વાર, તેથી ક્ષાલણ કરવા યજ્ઞતોખાર. ૧

മുൻ

તોખારને હાવે સ્નાન કરાવે, લાવે તીરથનું વાર;
ચતુષ્પદિ દંપતી, ઘટ ગ્રહી આલેા નિરધાર. ૨

એમ અગસ્ત્યે આજ્ઞા કરી, ત્યારે ઊઠ્યા શ્રીરધુરાય;
ચોસઠ જોડાં સ્ત્રીપુરુષ તે, જળ ભરવાને જાય. ૩

શ્રીરામ સંગે જનકી, ઝિર્મિલા લક્ષ્મણ વીર;
ભરતની સાથે માંડવી, અતકીર્તિ રિપુહરધીર, ૪

વળી ક્રાંતિ ને પુષ્કલની આદે, રાજકુંવર સમુદાય;
લક્ષ્મીનિધિ ને કેમળા, રિપુજિત અંગસેનાય. ૫

વળી સત્યવતી ને સુગ્રાહુ, સત્કીર્તિ સુમદ નરૈશ;
મનોજ્ઞયા ને વીરમણિ, મહામૂર્તિ ને લંકેશ. ૬

राय प्रतापाय ने प्रतीति, नीलरत्न रम्या लाभ;
 अश्विनाय ने काभागता, मनोहरा सुरथ नाम. ७

ઇત્યાદિ રાજ રાણીઓશું, સજ્યા તનશણગાર;
 કરમાંહે કુંભ કનકતણા, ગ્રહી ચાહ્યા ભરવા વાર. ૮

સરજ્યુ ગંગામાં આવિયા, સાથે વણા મુનિજન;
ત્યારે વેદમંત્રે કરી વસિષ્ઠે, મંત્ર્યુ' જળ પાવન. ૯

તે નીરના ઘટ ભરી આપ્યા, દ'પતી કરમાંહે;
ચોસક જોડાં જળ.ભરી, પછે વળ્યાં પાછાં ત્યાંહે. ૧૦

- મુનિ વેદ ભણતા જય આગળ, વાજે બહુ વાજિંત્ર;
 એમ યજ્ઞમંડપમાંહે આળ્યા, શોભા ચિત્ર વિચિત્ર. ૧૧
- ત્યાં અશ્વ ઊભો રાખિયો, શુભ સ્વસ્તિવાચન થાય;
 ઊભા રહ્યા અગસ્ય વસિષ્ઠ, બે પાસ બે મુનિરાય. ૧૨
- શ્રીરામ સીતા યજ્ઞક્યને, કરાવે છે સ્નાન;
 કરમાંહે ઘટ લેઈ રેડતા, જળ સ્વયં શ્રીભગવાન. ૧૩
- એમ જળ ક્ષાલન કરી વળનો, પૂજિયો કેકાણ;
 મુનિ મંત્ર ભણતા જય છે, નિર્વિઘ્ન ક્ષેમ કલ્યાણ. ૧૪
- આશ્ચર્ય પામ્યા વિમ્બ સહુ, કરતા પરસ્પર વાત;
 શ્રીરામ પૂરણબ્રહ્મ છે, એ અખિલ જગના તાત. ૧૫
- જેનું નામ લેતાં અધમ પ્રાણી, પાપથી મુકાય;
 સંસ્મૃતિ દુઃખથી મુક્ત થઈ, અપવર્ગ પંથ પળાય. ૧૬
- તે પાપમુક્ત નિમિત્ત કરતા, યજ્ઞ શ્રીરઘુવીર;
 એ લોકસંગ્રહ અરથ પાળે, ધરમ વ્રત રણધીર. ૧૭
- પછે ખડગ મંત્રી વસિષ્ઠે, આપ્યું પ્રભુને હાથ;
 બીજે કરે ગ્રહી કેશવાળી, અશ્વની રઘુનાથ. ૧૮
- જ્યારે અશ્વ પૃષ્ઠે સ્પર્શ કીધો, હસ્ત રત્નિકુળ ભૂપ;
 ત્યારે તુરીતણો દેહ પડ્યો, તત્ક્ષણ થયો દિવ્યસ્વરૂપ. ૧૯
- ચતુર્ભુજ ધનશ્યામ તન, ચતુરાયુધ મંડિત વેષ;
 અલંકાર મણિમય કનકના, પટ મુગટ કુંડળ દેશ. ૨૦
- તે અશ્વ મટીને થયો એવો, દિવ્યરૂપે સાર;
 તત્કાળ આળ્યું વિમાન સુંદર, બેડો તે મોઝાર. ૨૧
- ગણસિદ્ધ ચારણ અપસરા, કરતા સુમંજળ ગાન;
 માંહે છત્ર ચામર થાય છે, શોભા તે સ્વર્ગ સમાન. ૨૨
- એવા દિવ્ય રૂપને દીડો સરવે, પામ્યા અચરજ મન;
 પછે તેની સાથે બોલિયા, શ્રીરામ મધુર વચન. ૨૩
- કહે ભાઈ પૂર્વે કોણું તું, ક્યમ પામ્યો અશ્વની દેહ;
 ક્યમ થયો હવડાં દિવ્યરૂપે, એ મોટો સંદેહ. ૨૪

એવાં વચન સુણી રઘુવીરનાં, પછે તેણે જોયા હાથ;
 સહુ સભા સુણતાં મેઘગંભીર, બોલ્યો પ્રભુની સાથ. ૨૫
 હે અંતરજામી, સર્વગત, સદૃશસદૃશ વ્યાપક વેદ;
 દવળી બાહ્યલીતરતણું તમને, જ્ઞાન છે નિરભેદ. ૨૬
 તોય અજાણ્યા થઈ મને પૂજો, જણાવા સહુ જન;
 ત્યારે જયારથ વૃત્તાંત મારું, કહું શ્રી ભગવન. ૨૭

વસણ

ભગવાન આદે સભા સરવે, સુણતાં તે નિરધાર રે;
 શ્રીરામ સન્મુખ વચન બોલ્યો, દિવ્યરૂપ તેણી વાર-રે. ૨૮

इति श्रीरामचरित्रे वाल्मीकिप्रसंगतमाटकप्रसंगां उत्तरकाण्डे आद्यमेधिके
 अक्षस्य रामकरस्पर्शनात् देवस्वप्रसङ्गिर्नाम वत्सालीकितमोऽध्यायः ॥ ८७ ॥

અધ્યાય ૮૮ મો

રામ બિલાવલ ચોપાઈ

હાવે દિવ્યરૂપ કહે સુણો રઘુરાય, હું પૂર્વે હતો પ્રાહ્મણની કાય;
 વિદ્યા થોડી ભણ્યો અદ્યપ્રમતિ, સારાસાર નવ જાણું રતિ. ૧
 મન અહંકાર અનરથનું મૂળ, ચાલતો વેદ પ્રતિકૂળ;
 લોકમાંહે પૂજવા કામ, દંભ કરું જઈ હામોહામ. ૨
 જ્યાં ત્યાં કરતો મિથ્યાવાદ, શુભ કર્મે મન થાય પ્રમાદ;
 ઘણા દિવસ એમ વાહા લોક, મિથ્યા જન્મ ગુમાવ્યો ફાક. ૩
 મોટું પર્વ હતું એક દન, સરજ્યુતીર મળ્યા સહુ જન;
 મોટો મેળો ભરાયો ત્યાંહે, હું પણ આવ્યો તે સ્થળમાંહે. ૪
 પુલિન વિષે વન છે મહારમ્ય, ત્યાં ઘણા મુનિવરના આશ્રમ;
 ફલીવનસ્પતિ ભાર અઢાર, ત્રિવિધિ પવન શોભા અતિસાર. ૫
 સરજ્યુગંગામાં કરીને સ્નાન, હું ખેડો જોઈ સુંદર સ્થાન;
 અગ્નિહોત્રનો કુંડ જ કર્યો, જનવલ્લભાન અગ્નિ ત્યાં ધર્યો. ૬
 યજ્ઞસમિધ મૂંઝી સહુ પાસ, લોકને જોવા મિથ્યા ભાસ;
 એકો ધરી ત્યાં દંભનું રૂપ, આવી નમે છે મોટા ભૂપ. ૭

યજ્ઞ કરમ નવ કરતો લેશ, લેઈ ખેડો સહુ મિથ્યા વેષ;
 ત્યારે તેણે સમે તે યાત્રામાંહે, મુનિ દુર્વાસા આઠ્યા ત્યાંહે. ૮
 કેા દ્વિજ તપ હોમ જ કરે, કેા યોગ ધ્યાન પૂજા આચરે;
 વળી કેા વેદાધ્યયન કરતા વિમ્બ, કેા હરિકથા સુણાવે ક્ષિમ્બ. ૯
 તે સહુને જોતા મુનિ દુરવાસ, વળતા આઠ્યા મારી પાસ;
 ચિત્રકારી જોઈ મારું તન, ક્રોધ ચઢ્યો મુનિવરને મન. ૧૦
 અલ્યા દંભ કરી ખેડો છે તું'ય, જોજો શિક્ષા કરું છું હું'ય;
 મૂરખ તુજને દેઉં શાપ, તું પશુયોનિ ભોગવજો આપ. ૧૧
 એવાં વચન સુણી હું કંપ્યો કાય, ઊઠી લાગ્યો મુનિવરને પાય;
 પ્રસન્ન કર્યા સ્તવને મુનિજન, મુજ અનુગ્રહ કરીએ સ્વામિન. ૧૨
 ત્યારે દુર્વાસાને આવી દયા, પછે ખોલ્યા કરી મુજ ઉપર મયા;
 અલ્યા તારો અનુગ્રહ કરું છું હું'ય, શ્યામકર્ણ હય થાજે તું'ય. ૧૩
 પછે થોડા દિવસમાં શ્રીભગવાન, ધરશે જન્મ અવધ સ્વસ્થાન;
 રઘુકુળમાં દશરથ ભૂપાળ, થશે પ્રગટ ત્યાં દીનદયાળ. ૧૪
 તે રામચંદ્ર કરશે અશ્વયાગ, ત્યારે તું'ને વરશે મહાભાગ;
 પૂર્ણાહુતિ સમે યજ્ઞને અંત, તુજ પૃષ્ઠે કર ધરશે ભગવંત. ૧૫
 શ્રીરામહસ્તના સ્પર્શે કરી, તત્કાણે તું જઈશ ઉદ્ધરી;
 એવું કહી ગયા અત્રીતંત, અશ્વ થયો હું જુગલવન. ૧૬
 તે મુનિવચન થઈ મહારાજ, મુજને કરણા ઝીઝી આજ;
 હું પતિતના હોડ્યા બંધ, પામ્યો મહાસુખ મુક્તિસંબંધ. ૧૭
 એમ કહી પ્રભુને કર્યા નમસ્કાર, પછી ચાલ્યો શાશ્વત પદ મોઝાર;
 દેવનાં દુઃકૃલિ વાગ્યાં ત્યાંહે, ગયો અશ્વ અપવર્ગ જ માંહે. ૧૮
 આશ્ચર્ય પામી સર્વ સભાય, ત્યારે મુનિવરને પૂછે રઘુરાય;
 અશ્વ હોમ્યા વિષુ મુનિ મહારાજ, પૂરણ યજ્ઞ ક્યમ થાશે આજ? ૧૯
 વસિષ્ઠ કુંભજ બંધ્યો મુન્ય, રામની સાથે ખોલ્યા વચન;
 અશ્વના અંગતું થયું કર્પૂર, તેનો હોમ કરો તમો સુર. ૨૦
 દેવને પણ એ પ્રિય છે વણું, એથી કામ ચાલશે આપણું;
 એવું સુણી શ્રીજુગદાધાર, કર્પૂર હોમ્યું કુંડ મોઝાર. ૨૧

અંગ અંગના મંત્ર જ ભણી, પૂર્ણાહુતિ કરી યજ્ઞ જ તણી;
પ્રત્યક્ષ બેઠા સર્વે દેવ, યજ્ઞભાગ સહુ પામ્યા એવ. ૨૨
દેવત્રાપિ પિતૃ તેણી વાર, તૃપ્તિ થયા સહુ યજ્ઞ મોઝાર;
એમ સીતા સહિત પોતે રઘુવીર, યજ્ઞ પૂરણ કર્યો રણધીર. ૨૩

વલણ

રણધીર શ્રીરઘુવીર પોતે, કર્યો પૂરણ યજ્ઞ મહારાજ રે;
પછી વસિષ્ઠ ગુરની આજ્ઞાએ, આલ્યા અવભૂથ કરવા કાજ રે. ૨૪

इति श्रीरामचरित्रे वाल्मीकिरामतनाटकधारावा उत्तरकाण्डे आश्वमेधिके अश्वपूर्वजन्म
व्यनानंतरं यज्ञपूर्णहुतिवरणं नाम अष्टाशीतितमोऽध्यायः ॥ ८८ ॥

અધ્યાય ૮૯ મો

રાગ ધવળ ધન્યાશી

હાલે ગુરની આજ્ઞા શિષ્ય ચઢાવી, સીતા સહિત ભગવાન છ;
યજ્ઞને અંતે ઊઠીને આલ્યા, કરવા અવભૂથ સ્નાન છ. ૧
સાથે સકળ દેશના રાજ, રાણીઓશું તેણી વાર છ;
સર્વે મુનિવર પત્નીઓ સાથે, તન શોભતા શણગાર છ. ૨
નાના પ્રકારનાં વાજિંત્ર વાજે, ગાંધર્વ અપસરા ગાય છ;
એવી શોભાએ શ્રીઅવધબિહારી, અવભૂથ કરવા અથ છ. ૩
હવે સરન્નુગંગામાં પ્રવેશ્યા પોતે, સીતા સહિત રઘુરાય છ;
અન્ય સકળ જન પૂંઠે પ્રવેશ્યા, સ્ત્રીપુરુષ સમુદાય છ. ૪
હલદી કુમકુમ કેસર ચંદન, અત્તર કસ્તૂરી ધરાસ છ;
તે એકએકને નરનારી લેપન કરે, મરદે સુગંધી સુવાસ છ. ૫
સ્ત્રીપુરુષ સહુ લગ્ન મૂંઝી, છાંટે સુગંધી અનંત છ;
રંગમાં અંગ લીંછ ગયાં સહુનાં, બાણે શું રમતા વસંત છ. ૬
સર્વ સુગંધી મરદી રહ્યા પછી, છાંટવા માંડ્યું તોય છ;
લાજ મૂંઝીને છાંટે પરસ્પર, અદ્ભુત ઉચ્છવ હોય છ. ૭
શ્રીપુરુષોત્તમ પૂર્ણાનંદ પોતે, રમે રમાડે એમ છ;
અનેક અબળા છાંટે પરસ્પર, ઊર ધરી આનંદ પ્રેમ છ. ૮

કુમકુમ કેસર મંડિત ત્રિયાનાં, મુખ દીપ્તે જળમાંહે છે;
 જાણે કનકનાં કમળ જ ફૂટ્યાં, એવી શોભા થઈ ત્યાંહે છે. ૯
 દંતની પંક્તિ કમળકોશ માનું, નેત્ર મધુકર રૂપ છે;
 છૂટા કેશ સેવાળ સરીખા, કંઠ તે નાળ અનુપ છે. ૧૦
 એમ અદ્ભુતરૂપે સહુ ગજગમની, જળકીડા તે કરતી છે;
 એકએકનો કર ઝાલી જીવતી, મંગળ ગાતી કરતી છે. ૧૧
 દેશદેશના લોક જ સર્વે, આઠ્યા તે ઉચ્છવ જેવા છે;
 ત્રિવિધ તાપસંસારજનિત દુઃખ, ક્લેશશોકસહુ ખોવા છે. ૧૨
 પોતે પરસ્પર જળ ઉછાળે, જનકી ને રઘુરાય છે;
 જ્યમ ભક્તિ જ્ઞાન યે રૂપ ધરીને, આનંદજળમાં નહાય છે. ૧૩
 વળી છાંટે સ્ત્રીપુરુષ અતિ ઘણું, એક એક ઉપર વાર છે;
 તે અખંડ ધારા ચાલે ચોદિશ, જળ જંત્રે નિરધાર છે. ૧૪
 તૂટ્યા હાર અંગદ કટિ મેખળા, છૂટા સહુના કેશ છે;
 સ્ત્રીજન્યાં વસ્ત્ર તનુ લપટાયાં, શોભે અદ્ભુત વેષ છે. ૧૫
 જ્યમ કામદેવ રતિ સાથે શોભે, અનેક રૂપે સાર છે;
 જાણે શૃંગારરસના સાગરમાંહે, એમ ઝીંસે નર ને નાર છે. ૧૬
 તે લીલા જોઈ શિવ બ્રહ્મા મોહ્યા, સુરપતિ આદે દેવ છે;
 તે નરનારીનાં લાગ્ય વખાણે, મગ્ન થઈ મન એવ છે. ૧૭
 એમ અવલૂથનો ઉચ્છવ કરી વળતાં, સર્વ નીકળ્યાં બહાર છે;
 ત્યારે સુમંત શકટ ઘણાં ભરી લાવ્યો, તે સમે પટ અલંકાર છે. ૧૮
 પ્રથમ મુનિ સહુને પહેરાવ્યાં, સહિત પત્નીઓ ત્યાંહે છે;
 પછી સીતારામે નીતમ પટ ભૂષણ, પહેરિયાં તનમાંહે છે. ૧૯
 અન્ય રાય-રાણીને આપ્યા, મનગમતા શણગાર છે;
 નિય રંગનાં વસ્ત્ર જ પહેર્યાં, નરનારીએ સાર છે. ૨૦
 તથાં જે પટ આભૂષણ, યાચકને સહુ આપ્યાં છે;
 કંઈ દરિદ્રી ન્યાલ થયા ને, દુઃખદાં તેનાં કાપ્યાં છે. ૨૧
 હાલે કનકરથે રઘુવીર વિરાજ્યા, સીતાશું તેણી વાર છે;
 જ્યમ ઉદયાચળ પર દિનમણિ એવા, દશરથ રાજકુમાર છે. ૨૨

મુનિવર સર્વે રથમાં બેઠા, નિજ પત્ની છે સાથ જ;
 નિજ નિજ વાહન સહિત રાણીઓ, બેઠા સહુ નરનાથ જ. ૨૩
 વાજિંત્ર વાજે નાનાવિધનાં, આગળ ગાંધર્વ ગાય જ;
 ખમા ખમા છડીદાર જ બેઠે, આમરવિજન થાય જ. ૨૪
 એમ અવભૂથ કરીને અવધખિહારી, આવે અવધપુરમાંહે જ;
 અનેક દેશના ભૂપ સંગાથે, નિજ કુટુંબ મુનિ ત્યાંહે જ. ૨૫
 હાલે પુરનાં નરનારી સહુ હરખ્યાં, આવતા બેઠે રઘુનાથ જ;
 કરે આરતી વધાવે મુક્તા, પુષ્પ અંજાલ સાથ જ. ૨૬
 પુરનારી સહુ લેતી ઓવારણાં, આશિષ દેતી અપાર જ;
 એમ સર્વને મહાસુખ આપતા, રઘુપતિ આવ્યા રાજદ્વાર જ. ૨૭

વદથ

રાજદ્વારમાં આવ્યા પોતે, અવભૂથ કરી શ્રીરામ રે;
 એમ અશ્વમેધ ક્રીધા પૂરણ, સફળ થયાં મનકામ રે. ૨૮

इति श्रीरामचरित्रे वाल्मीकिहंसमतनाटकधारायां उत्तरकाण्डे आश्वमेधिके श्रीराम-
 अवस्थान कृत्वा पुरप्रवेशो नाम नवशीतितमोऽध्यायः ॥ ८९ ॥

અધ્યાય ૯૦ મો

રામ ધન્યાશ્રી

યજ્ઞ પૂરણ કરી આવ્યા રામ જ, અખિલ વિશ્વના પૂરણકામ જ;
 સરવ ભૂપતિ કપિ મુનિજન જ, તેને કરાવ્યાં રુચિ ભોજન જ. ૧

દાળ

ભોજન નાના ભાતનાં સહુને કરાવ્યાં તાંહે;
 પછી વસ્ત્રાભૂષણ આપીને, સંતોષિયા મનમાંહે. ૨
 ગજ અશ્વ રથ ને કનક ભૂમિ, વસ્ત્ર ગૌ મણિ ગ્રામ;
 શ્રીરામે આપ્યાં દાન બહુ, વિખતે તેણે ઠામ. ૩
 નટ ભાટ ગાયક બંદી ચારણ, અપસરા ગુણીજન;
 તેને વિવિધ કેશ દાન આપી, કર્યાં તૃપ્તિ મન. ૪
 પછી માન દેઈને વળાવ્યા, સહુ ભૂપતિ મુનિરાય;
 વખાણતા એ યજ્ઞને, નિજ દેશમાં સહુ જાય. ૫

- સ્તુતિ કરી નમિયા દેવ સહુ, કરી આજ્ઞા પૂરણકામ;
મહોત્સવ યજ્ઞ વખાણતા તે, ગયા નિજનિજ ધામ. ૬
- રાજધાની શ્રીરઘુવીરની તે, શોભા નવ કહેવાય;
એ વૈભવ જોઈને માન મૂકે, લોકપતિ સમુદાય. ૭
- એ પ્રકારે સરજી ગંગાતટ, ફરી ફરી તે ઠામ;
ત્રણ અશ્વમેધ જગન કર્યા, સીતા સહિત શ્રીરામ. ૮
- વળી તે વિના કેટલાક કરિયા, અન્ય યાગ પવિત્ર;
ત્રિલોકમાંહે વખાણતા જન, રામરાજ ચરિત્ર. ૯
- લવકુશતણે વિહવા કર્યો, વિધિયુક્તથી શ્રીરામ;
કર્યો મહા મહોત્સવ લગ્નનો, પરણાવિયા શુભ ઠામ. ૧૦
- અતિ રૂપ ગુણ લાવણ્ય કન્યા, કુળવધૂ પતિધર્મ;
પરિવાર પુત્રે પનોતા, ઉદાર કીર્તિ કર્મ. ૧૧
- એમ અષ્ટ પુત્રવધૂ સહિત, શોભિયે જ્યમ રતિકામ;
માતપિતાની આજ્ઞા પાળે, કુળ ક્રિયા અભિરામ. ૧૨
- એ પ્રકારે રઘુનાથજીએ, કર્યા ચરિત્ર અપાર;
કોટિક સરસ્વતી શેષથી, કહેતાં ન આવે પાર. ૧૩
- પછી મંત્રી બંધુને મતે મળી, કર્યો રામે વિચાર;
ગુરુ માત આજ્ઞા થકી સોંપ્યો, પુત્રને અધિકાર. ૧૪
- એમ સુમહારત જોઈ પુત્ર સહુને, વહેંચી આપ્યા દેશ;
તે અષ્ટ ભાગ સમાન સંપત્તિ, આપી શ્રીપરમેશ. ૧૫
- જે ચાર બંધુતણા કહિયે, અષ્ટ પુત્ર રતન;
તેની વહેંચણ વિસ્તારી કહું, તે સુણો શ્રોતાજન. ૧૬
- શ્રીરામના બે પુત્ર લવ કુશ, શ્યામસુંદર વેશ;
તે તે કૌશલ દેશ આપ્યો, લવને ઉત્તર દેશ. ૧૭
- લક્ષ્મણના પુત્ર અંગદ, ચિત્રકેતુ નામ;
દેશ આપ્યા તેહને, શ્રીરામ પૂરણકામ. ૧૮
- ગમ્ધ્યવ નગરીતણું આપ્યું, અંગદને તે રાજ;
ધન રત્ન દેશ સોહામણા, ચિત્રકેતુને મહારાજ. ૧૯

હાવે ભરત કેરો પુત્ર પ્રથમે, નામ પુષ્કલ જેહ;
 તેને પુષ્કરાવતી નગરી કેરું, રાજ્ય આપ્યું તેહ. ૨૦
 વળી પુત્ર ખીજે તક્ષ નામે, મહા બળિયો સાર;
 તક્ષશિલા દેશ નામે, આપ્યો તે નિરધાર. ૨૧
 હાવે શત્રુઘ્ન સુત સુખાહુ, શ્રુતસેન નામે એશ;
 શ્રુતસેનને વિદિશા નગર, સુખાહુને મથુરા દેશ. ૨૨
 એમ અષ્ટ પુત્રને અષ્ટ નગરી, દેશ સુભગ વિશાળ;
 તે તણું આપ્યું રાજ તેને, કર્યા છે ભૂપાળ. ૨૩
 તેને રાજનીતિ ધર્મ કુળનો, શીખવ્યો રઘુનાથ;
 વળી ડાહ્યા મંત્રી સોંપિયા, સુત શીશ મૂક્યો હાથ. ૨૪
 નવીન છત્ર સિંહાસન આમર, દળ ચતુરંગ સંગ;
 સહુ દેશમાંહે મોકલ્યા, વધૂ સહિત સુત શ્રીરંગ. ૨૫
 રઘુનાથજીએ રાજ આપ્યું, દેશ સુતને જેહ;
 શ્રીભાગવતમાં નવમ સ્કંધે, વ્યાસવાણી એહ. ૨૬

વક્તવ્ય

એ વાણી વ્યાસતણી જ્યારથ, શ્રીભાગવત નવમ સ્કંધ રે;
 તે સંક્ષેપે કરી રામકથામાં, મેળવ્યો એહ સંખંધ રે. ૨૭

इति श्रीरामचरिते वाल्मीकिर्ममताटकपाराया उत्तरकाण्डे आश्वमेधिके श्रीरामचंद्रेण
 पुत्राणां राज्याभिषेको नाम नवतितमोऽध्यायः ॥ ९० ॥

અધ્યાય ૯૧ મો

ગગ નન્યાશ્રી

સુતને આપ્યા સરવ દેશજી, પછે નિવર્ત પામ્યા પોતે પરમેશજી;
 એક સમે પોતે પૂરણકામજી, રંગભોવનમાં બેઠા રામજી. ૧

દ્વિતીય

રંગભોવનમાં રામ બેઠા, સુંદર સેન્યાસન;
 જનકતનયા સાધવી, સેવતાં નિર્મળ મન. ૨
 તે સમે શ્રીરઘુવીર બોલ્યા, સુણે સતી એક વાત;
 અવતાર કારણ આપણું, પૂરણ થયું સાક્ષાત. ૩

- સહુ દુષ્ટનો સંહાર કરિયો, ઉતાર્યો ભૂભાર;
 હાવે અવધવાસી આપણાં, તેને આપવો ઉદ્ધાર. ૪
- સ્વધામ જલુ' આપણે, હાવે નથી બીજું કામ;
 માટે તમે પ્રથમે ગુપ્ત થાઓ, પૃથ્વીમાં અલિરામ. ૫
- એમ સીતાને સમજાવિયાં, જે મનતણે અનુસાર;
 ત્યારે પૂઠે કેટલા દિન, વહી ગયા નિરધાર. ૬
- એક સમે બેઠા સભામાં, સમરથ શ્રીરઘુરાય;
 ત્યારે રંગભોવનમાંહે છે, ત્યાં એકલાં સીતાય. ૭
- તે સમે કેકે આવિયાં, સીતાતણે ભોવન;
 સાસુ જાણી થયાં ઊભાં, આપિયું આસન. ૮
- બહુ પેરની સ્વાગત કરી, પછે સીતા બેઠાં પાસ;
 ત્યારે કેકેયે ત્યાં વાત પૂછી, આણી મન ઉજાસ. ૯
- અરે જનકી, તમે રહ્યાં લંકા, વીતિયા બહુ દિન;
 તે રાવણ કેરું રૂપ કેવું, હતું પ્રૌઢ તન. ૧૦
- ત્યારે વૈદેહી કહે સાંભળો, કહું માત સાચી વાણ;
 દષ્ટિ કરી મેં નથી જોયું, રૂપ એતું જાણ. ૧૧
- પણ એક દિન બેઠી હતી હું, અશોક વાડીમાંહે;
 ત્યારે રાવણ આવી રહ્યા ઊભો, મારી સન્મુખ ત્યાંહે. ૧૨
- ત્યારે ધ્યાનમાંથી નેત્ર મારાં, ઊઘડ્યાં નિરવાણ;
 એના ચરણનો અંગુષ્ઠ મારી, દષ્ટે પડિયો જાણ. ૧૩
- ત્યારે કેકે કહે તે હતો કેવો, પુષ્ટ પ્રૌઢ અપાર;
 મને ચિત્ર કાલી દેખાડો, અંગુષ્ઠનો આકાર. ૧૪
- તવ સીતાએ આલેખિયો, અંગુષ્ઠ લખિયો લીંત;
 મેં જોતણા મનનું કપટ, નવ જાણિયું વિપરીત. ૧૫
- કરમાં કલમ યત્નીને, લખ્યો નિશિચર ભૂપ;
 અંગુષ્ઠના અનુમાનથી, ચીતર્યું રાવણરૂપ. ૧૬
- ઊઝીને આવી ખારણે, બકવાદ કરતી ઘોર;
 દશવીશ નારી મેળવીને, કરવા માંચો શોર. ૧૭

બાઈ જીઓને આચરણ એ, સીતાતણાં નિરધાર;
 મંદિરમાં રાવણુતણી. મૂર્તિ કરી છે સાર. ૧૮
 કટાક્ષવચન થણાં કલાં, હાંસી કરી તેણીવાર;
 તે સાંભળતાં જનકી, ઊઠીને આઠ્યાં બહાર. ૧૯
 અરે બાઈ તમારો આવડો શો, મુજ ઉપર છે દોષ;
 તમે કૃત્ય નિજ હાથે કરી, વળી ઘો છો મુને દોષ. ૨૦
 એવું કહી પછી જનકી, ગદ્ગદ થયાં તેણીવાર;
 પૃથ્વી કેરી સ્તુતિ કરતાં, નેત્રે જળની ધાર. ૨૧
 હે ક્ષમા ઉર્વી ભૂમિ, ભૂ મહી મેદની મહાભાગ;
 વસુધરા ધરણીધરા તું, આપ મુજને ભાગ. ૨૨
 હે અવની અચળા વસુમતી, ક્ષોણી ક્ષિતિ અભિરામ;
 ગો અનંતા વિશ્વંભરા, ગતિ કરો મુજ કામ. ૨૩
 હે માત એ દુરવચનથી મુને, થાય બહુ પરિતાપ;
 તુજ ઉદરમાંહે ગુપ્ત કરીને, ટાળિયે સંતાપ. ૨૪
 એવું કહેતામાં ધરા ફાટી, થયો શબ્દ અપાર;
 ધરી રૂપ પૃથ્વી નીકળ્યાં, મહા તેજનો અંબાર. ૨૫
 કરમાં સિંહાસન કનકનું, ગ્રહી રહ્યાં ઊભાં ત્યાંહે;
 માંહે સીતાને પધરાવિયાં, થયાં ગુપ્ત પૃથ્વીમાંહે. ૨૬
 તે ભોમ્ય પાછી મળી ગઈ, ક્ષણુએ ન લાગી વાર;
 સહુ સ્ત્રીઓ આદે રાણીઓ, કરતી તે હાહાકાર. ૨૭
 સહુ નગ્રમાંહે વાત ચાલી, રુદન કરતા લોક;
 કલ્પાંત કરતાં કૌશલ્યાણ, વરતિયો મહાશોક. ૨૮

વસણુ

મહાશોક વરત્યો તે સમે, સહુ અવધપુરમાં ત્યાંક રે;
 એ પ્રકારે શ્રીજનકીણ, સમાયાં પૃથ્વી માંહ રે. ૨૯

इति श्रीरामचरित्रे वाल्मीकिप्रसंगतनाटकपारायाम् उत्तरकाण्डे किंकेदीवचनात्
 सीतायाः पृथ्वीप्रवेशो नाम एकत्रवतितमोऽध्यायः ॥ ९१ ॥

અધ્યાય ૬૨ મો

ગગ મારુ

- પૃથ્વીમાંહે સમાયાં સીતા, સગ્ગે નગર થયું લયલીતા;
સાક્ષાત જે લક્ષ્મીરૂપ, જેની શ્રીતિ અમલ અનુપ. ૧
- ભસ્ત લક્ષ્મણ શત્રુધન, કરે રાણીઓ સરવે રુદન;
નિસ્તેજ થયો રાણીવાસ, બેઠા રામ થઈને ઉદાસ. ૨
- પુત્રવધૂ આદિ પરિવાર, તેના શોક તણો નહિ પાર;
એમ વહી ગયા કેટલા દિન, સહુનાં વ્યગ્ર થયાં છે મન. ૩
- એક સમે લક્ષ્મણ ને રામ, બેઠા નિજ મંદિર અભિરામ;
એટલે આવ્યો તહાં એક દૂત, વિપ્રવેશ ધરી અદ્ભુત. ૪
- કર્યો રઘુપતિને નમસ્કાર, કર જેડી બોલ્યો તેણીવાર;
કૃપાનાથ કહેણું છે કામ, માટે બેસીએ એકાંત કામ. ૫
- ત્રીજું કોઈ ન આવે પાસ, ત્યારે બોલ્યા શ્રી અગ્નિનાશ;
ભાઈ લક્ષ્મણ બારણે બેસો, હું સુણીને આવું સંદેશો. ૬
- અમો બંન્ધો જણ કરું વાત, ત્રીજો આવે નહિ સુણ જ્ઞાત;
જે કદાપિ આવશે કોય, તેને મારીશ નિશ્ચ સોય. ૭
- લક્ષ્મણજીને બેસાડ્યા દ્વાર, ગયા ધરમાંહે જગદાધાર;
પેલો દૂત બોલ્યો જેડી હાથ, મુને જ્ઞાતાએ મોકલ્યો નાથ. ૮
- ધર્મરાજ તે મારું નામ, આજ્ઞાવર્તી તમારો રામ;
વિધિએ કહ્યું છે નિરધાર, હાવે ઊતર્યો પૃથ્વીનો ભાર. ૯
- થયો સ્થાપન વેદનો ધર્મ, ચાલે વર્ણાશ્રમનાં કર્મ;
નાં સર્વે ધરણુ કામ, મણુ હાવે પધારો ધામ. ૧૦
- સહસ્ર વરસનું જણ, ત્રેતાયુગમાં આયુધ્ય પ્રમાણ;
નાં સહસ્ર ત્રયોદશ વર્ષ, ધણી લીલા કરી ઉત્કર્ષ. ૧૧
- કહેવા ભોગ નથી હું દાસ, તમો સ્વતંત્ર છો શ્રીનિવાસ;
તમો બાંધી છે આમન્યાય, મણુ માટે કરું સૂચનાય. ૧૨

એવું કહાવ્યું છે મારી સાથ, ઘટે તેમ કરા હે નાથ !
 ત્યારે બોલ્યા શ્રીભગવાન, તે વિચાર છે મારે મન. ૧૩
 એમ કરતા વાત વિષેક, એવે કૌતક પ્રગટ્યું એક;
 ઋષિ દુર્વાસા તેણીવાર, રુદ્ર અંશ ને ક્રોધી અપાર. ૧૪
 આવ્યા બારણે તે મુનિરાય, ઊડી લક્ષ્મણ લાગ્યા પાય;
 મુનિ બોલ્યા તેણે ઠામ, અરે લક્ષ્મણ ક્યાં છે રામ ? ૧૫
 સુમિત્રી કહે બેસો મહારાજ, હવડાં આવે છે કરીને કાજ;
 એવું વચન સુણી અવરોધ, મુનિ બોલ્યા કરીને ક્રોધ. ૧૬
 અલ્યા નથી ઓળખતો મુજને, હવડાં શિક્ષા કરું છું તુજને;
 મારું નામ ક્રોધી નિરધાર, ઉતાર્યો ઇંદ્રનો અહંકાર. ૧૭
 ત્રિલોકની લક્ષ્મી જેહ, ક્ષણમાં નાશ પમાડી તેહ;
 મારું વચન તે અગ્નિ જ્વાળ, બાળી ભસ્મ કરું તત્કાળ. ૧૮
 વિચાર્યું સુણી લક્ષ્મણે આપ, બણ્યું દેશે મુજને શાપ;
 ભય પામી સુમિત્રી ત્યાંહે, ગયા ઉતાવળા ઘરમાંહે. ૧૯
 ધર્મ પામ્યા તે અંતરધ્યાન, ઊડી આવ્યા શ્રીભગવાન;
 લક્ષ્મણે કહ્યું નામી શિશ, આવ્યા છે દુરવાસા મુનીશ. ૨૦
 સુણી સત્વર આવ્યા રામ, મુનિને કર્યા દંડપ્રણામ;
 કર બેડી ઊભા સન્મુખ, મુનિ પામ્યા ઘણું મનમુખ. ૨૧
 નખશિખ પ્રભુને નીરખ્યા, રામરૂપ જોઈ ઋષિ હરખ્યા;
 પછી સ્તુતિ કરતા દુરવાસ, જય કોટી બ્રહ્માંડ નિવાસ. ૨૨
 જય ખલ વન દહન કૃશાતું, જય સંતસરોરહભાતું;
 જય બ્રહ્મણ્ય દેવ દયાળ, જય ભક્તતણા પ્રતિપાળ. ૨૩
 સચ્ચિદાનંદ પૂરણબ્રહ્મ, નિરુપાધિક ને નૈષ્કર્મ;
 જય અંતરંગમી અકામ, જય વિશ્વના આત્મારામ. ૨૪
 જગવ્યાપક જગદાધાર, નમું રામને વારંવાર;
 ઘણી સ્તુતિ કરી મુનિધોર, ત્યારે પ્રસન્ન થયા રઘુવીર. ૨૫
 માગો માગો મુનિવર આજ, જે ઇચ્છા હોય તે કરું કાજ;
 મુનિ કહે કાંઈ અપેક્ષા નથી, સત્ય રાધવ કહું સરવથી. ૨૬

થયું પાવન પ્રભુ દરશન, તેણે શીતળ પામ્યું મન;
 કહ્યાં લક્ષ્મણને કુવચન, તે ક્ષમા કરજો સ્વામીન. ૨૭
 ક્ષુધા પ્રગટી છે મુજ તન, મારે કરવું છે ભોજન;
 સુણીને હસ્યા રઘુપતિ એહ, સર્પ સિંહને બ્રાહ્મણ જેહ. ૨૮
 ક્ષુધાતુર હોયે જેણીવાર, ત્યારે તે કરે ક્રોધ અપાર;
 એવું કહીને શ્રીરઘુનાથ, પછે મુનિવરનો ગ્રહ્યો હાથ. ૨૯
 ઘરમાં તેડી લાવ્યા ભગવંન, બહુ પ્રકારે કરાવ્યું ભોજન;
 થયા તૃપ્ત પૂરણકામ, સ્તુતિ કરીને ગયા નિજ ઠામ. ૩૦
 ત્યારે પૂંઠળ શ્રીરઘુરાય, બેઠા મેળવી સર્વ સભાય;
 હાલે લક્ષ્મણજી તેણીવાર, કરતા મનમાંહે વિચાર. ૩૧
 પ્રભુએ પણ કરિયું જેહ, મેં આજ્ઞા લોપી તેહ;
 શેં કારણ હવે રાખું તન ? જય રામનું સત્ય વચન. ૩૨
 પ્રભુ તો નહિ બોલે એહ, મુજ ઉપર છે ઘણો સ્નેહ;
 પણ મારે પાળવું સત્ય, જે બોલ્યા છે શ્રીરઘુપત્ય. ૩૩
 એવો ધર્મ વિચારી ધીર, સભામાં આવ્યા લક્ષ્મણવીર;
 રામને નમ્યા જેડી બે હાથ, ઊભા સન્મુખ પત્તગનાથ. ૩૪
 બોલ્યા સુણતાં સરવ સભાય, સુણો સત્યસિંધુ રઘુરાય;
 હૃત સાથે કરવાને વાત, તમો પણ કરિયું સાક્ષાત્. ૩૫
 જે કે આવે મંદિર માંહે, તેને તક્ષણ હણવો ત્યાંહે;
 તે આજ્ઞા કરી મેં ભંગ, માટે હણવો મને શ્રીરંગ. ૩૬
 દુરવાસાનો મહાભય પામી, આવ્યો ઘરમાં હું સારંગપાણિ;
 કર્યું વચન તમારું ખંડ, અપરાધીને દેવો દંડ. ૩૭

વલણ

દંડ દેવો નિશ્ચે મુજને, પાળું સત્ય વચન રે;
 લક્ષ્મણજી એવું બોલ્યા જ્યારે, ત્યારે વિસ્મેયયા સહુ જન રે. ૩૮

इति धीरामचरित्रे वाल्मीकिममतानाटकप्रयोगो उत्तरकाण्डे ब्रह्महत्या धर्मोपागत
 श्रीरामप्रार्थन नाम द्विंशतितमोऽध्यायः ॥ १० ॥

અધ્યાય ૯૩ મો

રાગ આશાવરી

લક્ષ્મણજનાં વચન સુણી, પામી વિસ્મય સરવ સભાય;
 પછે સ્નેહ સહિત મધુર વચને કરી, બોલ્યા શ્રીરધુરાય. ૧
 અરે ભાઈ શું બોલે એવું, વિપરીત વ્યંગ વચન?
 પ્રાણ થકી મુજને તું વલ્લભ, જીવન તન મન ધન. ૨
 અમો પ્રતિજ્ઞા કરી તે ખરી, પણ કારણ કહું એક ત્યાંહિ;
 અમો વાત કરી રહ્યા ત્યાર પછી, તમો આઠ્યા મંદિર માંહિ. ૩
 વળી દુર્વાસાએ ક્રોધ કર્યો, જાણ્યું શાપ દેશે નિરવાણ;
 તે માટે તું આઠ્યા મંદિરમાં, કરવા મુજને જાણ. ૪
 માટે દોષ નથી કાંઈ એમાં તારો, સાંભળ સાચું વીર;
 એવું કહીને થયા પ્રભુ ગદગદ, ચાલ્યાં નેત્રમાં નીર. ૫
 ત્યારે લક્ષ્મણજ કહે શાને કાજે, મોહ ધરો મહારાજ?
 એ માયા સર્વે દૂર કરીને, શિક્ષા કરો મુને આજ. ૬
 સત્યવાદીને સ્નેહ ન ધરવો, માતપિતા સુત વીર;
 રાજ સંપત્તિ દેહ જાય પણ, ધરમ રાખવો ધીર. ૭
 જુઓ આપણા વંશમાં હરિશ્ચંદ્રરાયે, વેડ્યું દુઃખ અપાર;
 નીચ કર્મ કરીને પણ રાખ્યું, સત્ય પોતાનું સાર. ૮
 વળી પિતા આપણાને તમો વહાલા, તન મન પ્રાણજીવન;
 તે સત્ય વચન પાળવા માટે, મોકલ્યા દારણ વન. ૯
 વળી પરશુરામે જમદગ્નિનું, વચન કર્યું પરમાણુ;
 મસ્તક છેઘાં માતબ્રાતનાં, રાખ્યો ધર્મ સુખણ. ૧૦
 માટે સત્ય વચન તમારું પાળો, બોલ્યા શ્રીમુખ જોહ;
 મુજ માટે પ્રભુ ધર્મ ન મૂકો, આણી અંતર સ્નેહ. ૧૧
 એવાં વચન સુણી શ્રીરામચંદ્રને, દુઃખ ઘણું પ્રગલ્બ મન;
 ધર્મસંકટમાં પડ્યા પોતે, નીચું રહ્યા જોઈ મુન્ય. ૧૨

એવે સમે ત્યાં આઠ્યા વસિષ્ઠ, જાણ્યું સહુ વૃત્તાંત;
 ત્યારે મસ્તક ધુણાવીને મુનિવર, બેઠા પોતાને સ્થાન. ૧૩
 પછી શ્રીરઘુવીરની સાથે વળતા, બોલ્યા બ્રહ્મકુમાર;
 એ ભાવી પદારથે ભૂલ નહિ, કંઈ હોયે જે હોનાર. ૧૪
 ત્યારે કર બેડીને રઘુપતિ કહે છે, સાંભળો મુનિમહારાજ;
 હું ધરમસંકટમાં પડ્યો છું, માટે સૂઝ બતાવો આજ. ૧૫
 ત્યારે વસિષ્ઠ વાત વિચારી બોલ્યા, મુષ્ટિયે શ્રીરઘુરાય;
 ઉપાય એક બતાવું તમને, ધર્મશાસ્ત્રનો ન્યાય. ૧૬
 જે વધવાલાયક પુરુષ હોય તેને, કરવો દેશ ત્યાગ;
 તેમાં ધર્મ અહિંસા ને વળી રહેશે, સત્ય વચન મહાભાગ. ૧૭
 એવું ધર્મવચન ગુરુજી બોલ્યા, પૂરવ તું બે પાસ;
 તે સાંભળીને શ્રીરામ રહ્યા, નવ બોલ્યા વચન પ્રકાશ. ૧૮
 એટલે સ્વર્ગનિવાસી ઇંદ્ર જે, અમર તણે રાજન;
 તે ગજઝૂઠ થઈ આઠ્યો કરવા, રઘુપતિનાં દરશન. ૧૯
 શ્રીરામચંદ્રને ચરણે લાગ્યો. સ્તુતિ કરી બહુ જાણ;
 ત્યારે સુરપતિ સાથે વસિષ્ઠ મુનિવર, ત-ક્ષણ બોલ્યા વાણ. ૨૦
 અરે ઇંદ્ર, તમે લક્ષ્મણજીને, તેડી જાઓ નિજ ઘેર;
 સ્વાગતસેવા બહુવિધ કરજો, રાખજો રૂડી પેર. ૨૧
 પછે ગુરુઆજ્ઞાએ લક્ષ્મણ બોલ્યા, સહુને કર્યો નમસ્કાર;
 ઇંદ્રની સાથે ઔરાવત બેસી, ગયા સ્વર્ગમોઝાર. ૨૨
 મધવાપતિના મંદિર માંહે, રહ્યા સુમિત્રી ત્યાંહે;
 દેવ સકળ મળી સેવા કરતા, સત્વર આજ્ઞામાંહે. ૨૩
 હાવે લક્ષ્મણ જતાં રઘુપતિને, ઘણો શોક થયો છે મન;
 લાવણ્યતા ગુણ સ્નેહ સંભારીને, કરતા રામ રૂદન. ૨૪
 ભર્તૃ શત્રુઘ્ન આદે સહુનાં, નેત્રમાં ચાલે નીર;
 પછે વસિષ્ઠ ગુરુએ છાના રાખ્યા, સમજાવ્યા દેઈ ધીર. ૨૫
 હાવે અવધપુરમાં સરવે જાણ્યું, લક્ષ્મણજીનો ત્યાગ;
 નરનારી સહુ રૂદન કરે છે, લાગ્યો મોટો દાગ. ૨૬

રાણીવાસમાં રાણીઓ રોતી, પુત્રવધૂ પરિવાર;
કૌશલ્યા આદિ માતાઓને, શોકતણે નહિ પાર. ૨૭
પછે ગુરુ વસિષ્ઠે આવી સહુને, સમજાવ્યા તે દિન;
સજ્જન કરે શોક સમાવ્યો, કહીને જ્ઞાનવચન. ૨૮

વલ્લભ

જ્ઞાન ઉપદેશે કરીને સહુને, સમજાવ્યા મુનિરાય રે;
એમ દિવસ કેટલા વહી ગયા, શું કરતા હવા રઘુરાય રે. ૨૯

इति श्रीरामचरिते बाल्मीकिस्तमनाटकधारायां उत्तरकाण्डे वसिष्ठाहया
लक्ष्मणत्यागो नाम त्रिनवतितमोऽध्याय ॥ ९३ ॥

અધ્યાય ૯૪ મો

રાગ સોરઠ

હાવે એક સમે રઘુનાથજી આવ્યા, કૌશલ્યાને દ્વાર;
માત પાસે આવી બેઠા, કરતા વાત વિચાર. ૧
ત્યારે કૌશલ્યાજી બોલિયાં, મુણે રામ કહું એક વાત;
હાલે નથી ગમતું મુજને, આ ઘર વિષે સાક્ષાત. ૨
જે જનકી કુલવધૂ મારી, લક્ષ્મણ સરખો પુત્ર;
તે મુને મૂકીને ગયાં, લાગે ઉદાસી ઘરસૂત. ૩
સૌ લોક કહે છે તે ખરું, મેં જાણ્યું નિરવાણુ;
સંસારમાં સુખ જેટલું, દુઃખ તેટલું પરમાણુ. ૪
હે રામ! હાલે શું કરું? અકળાય મારું મન;
નથી જંપ વળતો જીવને, હાલે નહિ જળ-અન્ન. ૫
હજી પ્રાણ મારો જાય નહિ, શું રહ્યો જેવા દુઃખ?
હાલે ધીરજ શી વાતે ધરું? શું રહ્યું ઘરમાં સુખ? ૬
એવું કહીને રોવા લાગ્યાં, માત જેણી વાર;
ત્યારે ઘણી આશ્વાસના કરીને, બોલ્યા જીગદાધાર. ૭
હે માત, દુઃખ શાને ધરે? એ અશાશ્વત સંસાર;
સહુ રણસંબંધે મળે આવી, પુત્ર ને પરિવાર. ૮

જ્યમ વૃક્ષ ઉપર પક્ષી બેસે, નિશાએ નિરવાણ;
 તે પ્રભાતે સહુ ઊડી જાયે, જ્યહાંત્યાહાં પરમાણ. ૯
 વળી નાવમાં આવી મળે, એકાં બેસે ત્યાંહે;
 તે પાર ઊતરીને પળાયે, પૃથક્ ભારગમાંહે. ૧૦
 મહાપર્વમાં તીરથ વિષે, ટાળે મળે સૌ જન;
 તે પંચ રાત્રી પછી કોઈનું, થાય નહિ દરશન. ૧૧
 એ પ્રકારે આ જગતમાં છે, ગૃહસ્થનો વહેવાર;
 સહુ પૂરવ સંચે મળે આવી, સહોદર નરનાર. ૧૨
 જેની અવધ પૂરી થઈ તેણે, ક્ષણ નવ રહેવાય;
 તેની સાથે કોઈએ જવાય નહિ, માનજે સાચું માય. ૧૩
 આ દેહ જાડી સર્વથા, દેહતણા જૂઠા ભોગ;
 એ સ્વપન જેવું જાણજે, સુખદુઃખ યોગવિયોગ. ૧૪
 વ્યતિરેક આત્મા એ થકી, તે સદા છે સુખરૂપ;
 પ્રપંચમાં પડતો નથી, ચૈતન્ય સાક્ષી અનુપ. ૧૫
 ત્યારે કૌશલ્યા કહે: રઘુપતિ, હું પ્રશ્ન પૂછું એક;
 આ દેહ આત્મા એક છે, કે દેહ થકી વ્યતિરેક. ૧૬
 સુખદુઃખ થાયે દેહને, કે જીવને કહો રામ;
 મરણ પામે દેહ ત્યારે, જીવ રહે કોણ કામ? ૧૭
 સંબંધ આત્મા દેહતણો, જ્યારે નથી રઘુરાય;
 ત્યારે દુઃખથી ક્યમ શોક પામે? સુખે ક્યમ હરખાય? ૧૮
 શીત ઉષ્ણ ને ક્ષીણ વૃદ્ધિ, ક્ષુધા તૃપા પુણ્ય પાપ;
 તે માની લે છે જીવ એ, ક્યમ તપે છે પરિતાપ? ૧૯
 તે માટે દેહ આત્માતણો, મને કહો જથારથ ભેદ;
 જે થકી શાંતિ થાય મુજ મન, ઊપજે નિર્વેદ. ૨૦

વક્ષણ

નિર્વેદથી અજ્ઞાન જાયે, થાયે શાંતિ મન રે;
 એવાં વચન માતનાં સાંભળી, પછે બોલ્યા શ્રીભગવન રે. ૨૧

इति धीरामचरित्रे बाल्मीकिप्रमत्तनाटकपारायण उत्तरकाण्डे धीराम प्रति
 कौशल्याप्रश्नोत्तरं नाम चतुर्विंशतिमोऽध्यायः ॥ १४ ॥

અધ્યાય ૯૫ મો

રાગ ધન્યાશ્રી

રઘુપતિ યોહ્યાઃ સુણિયે માતલ, પ્રશ્નનો ઉત્તર કહું સાક્ષાત્ જ;
આદિપુરુષ જે પ્રથમ એક જ, તે થયી પ્રગટ્યા જીવ અનેક જ. ૧

દાળ

અનેક જીવ ઉદ્દે થયા, તેનો કહું વિસ્તાર;
જ્યમ સૂરજનું પ્રતિબિંબ જળમાં, સ્થૂળ સૂક્ષ્મસાર. ૨
એમ આદિપુરુષે ઇક્ષણા કરી, માયા ઉપર જ્યાંહે;
વિકાર પામી પ્રકૃતિ, મહત્તત્ત્વ પ્રગટ્યું ત્યાંહે. ૩
મહત્તત્ત્વથી અહંકાર ત્રિગુણી, સત્ત્વ રજ તમ જાણ;
તે ત્રણે ગુણથી વિશ્વ સરવે, ઊપન્યું નિરવાણ. ૪
ભૂત પંચે તમોગુણના, પૃથ્વી જળ આકાશ;
તેજ વાયુ પંચ મળીને, થયો દેહ પ્રકાશ. ૫
હાવે રજોગુણથી ઇંદ્રિયો દશ, ઊપની નિરવાણ;
મનબુદ્ધિ ચિત્ત અહંકાર આશય, સતો ગુણથી જાણ. ૬
શબ્દ સ્પર્શ રસ રૂપ ગંધ, એ વિષય માત્રા પંચ;
ચોવીસ તત્ત્વ મળી બંધાયો, દેહ જડ પરપંચ. ૭
પછે ચતુરદશ દેવતા મૂક્યા, ઇંદ્રિયોને સ્થાન;
ચણ દેહ ચૈતન્ય નવ થયો, રહ્યો અચેતન જડવાન. ૮
પંચાશએકન વાયુ મૂક્યા, તોયે ન ઊડ્યું સ્વરાટ;
પછે પ્રવેશ્યા ભગવાન તેમાં, થયો ચૈતન્ય ઘાટ. ૯
પ્રતિબિંબ તેમાં ધ્વજનું, જે જીવ ચૈતન્ય અંશ;
તેણે કરી ચૈતન્ય થયો, આ દેહ જડ અવતંશ. ૧૦
જ્યમ કોટી ઘટ જળના ભર્યા, તેમાં સૂરજ ભાસે એક;
એમ એક ધ્વજની ચૈતન્યશક્તિ, થયા જીવ અનેક. ૧૧
એમ અનાદિ કાળની બાંધી, કળા એવી જાણ;
તેણે કરીને થાય છે, આ વિશ્વ ચારે ખાણ. ૧૨

વક્ષણ

વૈરાગ પામે વિશ્વથી, જાણે મિથ્યા જગદાભાસ રે;
એક આત્મા વ્યાપક જીએ સધળે, જે પૂરણ અખંડ પ્રકાશ રે. ૩૫

इति धीरामचरित्रे वाल्मीकिसप्तमोऽध्यायः उत्तरकाण्डे धीरामेण
कौशल्याबोधो नाम षड्विंशतितमोऽध्यायः ॥ १६ ॥

અધ્યાય ૯૭ મે

રામ ધન્યાશ્રી

કહું રઘુપતિએ જે નિર્મળ જ્ઞાન છ, કૌશલ્યાએ તે ધરિયું કાન છ;
વળતાં પૂછે વિચારી માય છ, કહો મુને નિશ્ચે શ્રીરઘુરાય છ. ૧

ઠાળ

- રઘુનાથ મુજને કહો નિશ્ચે, આત્મા કેરું ૩૫;
તે જણવાની કળા કેવી, થાય લક્ષ અનુપ. ૨
વળી ચિત્ત ચંચળ કરે નહિ, સંકલ્પ કરતું એહ;
આધાર અવલંબન વિના, ક્ષણમાત્ર રહે નહિ તેહ. ૩
ત્યારે રામ વળતું બોલિયા, હે અંબ, કહું નિરવાણુ;
એકે મને સુણજો તમે, મહા ધીરજ રાખી પ્રાણુ. ૪
મારા સ્વરૂપનું ધ્યાન ધરતાં, અચંચળ ચિત્ત હોય;
તે ધ્યાન ધરવાતણી રીતિ, કહું તમને સોય. ૫
પવિત્ર સમ ભૂમિ વિષે, એકાંત સ્થળની માંહે;
પદ્મ આસન કરીને, બેસવું નિશ્ચે તાંહે. ૬
બાહ્ય ઇન્દ્રિય શબ્દ આદે, વિષય કહીએ જેહ;
તે સમેટી અંતર વિષે, લાવીએ વૃત્તિ તેહ. ૭
પૂછે મન નિઃસંકલ્પથી, પ્રાણાયામ કરવો તાંહે;
નિઃસ્વપ્ન થકી તદ્વા, રોકવું અંતરમાંહે. ૮
જાન જાંચો ચઢાવીને, અંતર લેવો પ્રાણુ;
જાન બંન્ધો મેળવીને, સ્થિર રાખવા નિરવાણુ. ૯
સ્થિર થાય જ્યારે પ્રાણુ, ત્યારે મન નિશ્ચળ હોય;
વૃત્તિ ન જાય બારણે, અંતર સમાધિ સોય. ૧૦

- મન પવનવૃત્તિતણે જ્યારે, રોધ પામે ત્યાંહે;
ત્યારે સિંહાસન સોનાતણું, કદપદ્મ અંતરમાંહે. ૧૧
- તેની ઉપર અષ્ટદળ, કોમળ કમળ આસન;
ત્યાંહાં મૂર્તિ મારી ચતુર્ભુજ, શુભ શ્યામ સુંદર તન. ૧૨
- આર આયુધ મુગટ કુંડળ, કડાં કંકણ હાર;
કટીમેખળા મુદ્રિકા અંગદ, ચરણ નેપુર સાર. ૧૩
- શ્રીવત્સ કૌસ્તુભ ભૃગુલાંછન, પુષ્પ તુળસીમાળ;
સુગંધ મૃદ મદ અરગળ, ને તિલક કેસર ભાલ. ૧૪
- મુખ હાસ્ય કરુણામૃત દ્રવિત, નાસિકાતીક્ષ્ણ જાણ;
ચારુચિત્રુક ઉદર શ્રીવા ત્રિવલી, અધર અરુણ પ્રમાણ. ૧૫
- અહુરંગ શોભે અંગ અંબર, પીતાંબર પરિધાન;
આકરણ નેત્ર વિશાળ ભૂધનુ, ભુજ પ્રલંબ આજન. ૧૬
- ઉદાર ઉદર ત્રિરેખ શોભે વિશાળ હૃદય સુરંગ;
ગંભીર નાભિ કટી સૂક્ષ્મ, કોમળ જનુ જંઘ. ૧૭
- પદ કમળ નખ છળી ચંદ્રમા, કોટી તીરથનું ધામ;
અંકુશ દંવજ આદે અષ્ટાદશ, ચિહ્ન પૂરણકામ. ૧૮
- કોટી કામ સ્વરૂપ, કોટી સૂરજ તેજ પ્રકાશ;
વિદ્યુત કોટી ચપળતા, શીત કોટી ચંદ્રવિલાસ. ૧૯
- નખશિખ અંગો અંગને, અવિલોકલું એક મન;
વૃત્તિ સ્વરૂપાકાર થાયે, સ્મૃતિ રહે નહિ તન. ૨૦
- એ પ્રકારે અભ્યાસ કરતાં, મનતણે જય થાય;
પછે અતરંગમી બ્રહ્મ નિર્ગુણ, લક્ષ્મી ઓળખાય. ૨૧
- જાગ્રત સ્વપ્ન સુષુપ્તિ એ, જીવવૃત્તિ જાણ;
ત્રિ-અવસ્થામાં ગ્રહો અન્વય, સાક્ષીવત્ નિરવાણ. ૨૨
- તુરીય જેની ભૂમિકા, પણ રહ્યો તુરીયાતીત;
દેહ ઇન્દ્રિ મનનો પ્રવર્તક, વળી પ્રકાશ ગુણરહિત. ૨૩
- મન ઇન્દ્રિયોની વૃત્તિ જ્યારે, લીન થાયે જ્યાંહે;
ત્યાંહાં જાણપણું છે જેનું, તુરીય અવસ્થામાંહે. ૨૪.

તે જાણિ માત્ર સ્વરૂપ કહીએ, સુખાનંદ અનુપ;
 એ માત આત્મા જાણજો, તે બ્રહ્મ ચૈતન્ય ભૂપ. ૨૫
 અધ્યાસનો અપવાદ કરતાં, શેષ રહે જે સત્ય;
 વિધિતણો વિધિ એ સદા છે, નિષેધ અવધિ અત્ય. ૨૬
 એ સમજવાની સંજ્ઞા નથી, ગ્રહણ કરવા વસ્ત;
 એ વિના સરવે અશાશ્વત, જે દટ શ્રુત સમસ્ત. ૨૭
 હે માત, એ આત્મા વિષે, વૃત્તિ કરો લયલીન;
 પામશો પરમાનંદ સુખ, જ્યમ મહા જળમાં મીન. ૨૮
 અધ્યાસ દેહનો છૂટશે, દુઃખ ક્લેશ થાશે દૂર;
 નિરવાણપદને પામશો, જશે વાસના અંકુર. ૨૯
 મમ ધામમાં રહેશે અચલ, નહિ પુનર્ભવ સંસાર;
 ત્યાં ભોગ પરમાનંદપદનો, સુખતણો નહિ પાર. ૩૦

વધથ

નહિ પાર પરમાનંદ સુખનો, મમ ધામ મુક્ત સદન રે;
 એવું જ્ઞાન કહ્યું શ્રીરધુપતિ, તે માતાએ ધર્યું મન રે. ૩૧

इति श्रीरामचरित्रे वाल्मीकिसमस्तनाटकधारायां उत्तरकाण्डे श्रीरामकोशल्या
 सवादे समाप्तियोगो नाम सप्तनवतितमोऽध्यायः ॥ ९७ ॥

અધ્યાય ૯૮ મો

રામ ધન્વાશ્રી

માતા સમજ્યાં સરવે મર્મ જ, રામને જાણ્યા પૂરણબ્રહ્મ જ;
 અનુભવ પ્રગલ્બો ત્યાં સાક્ષાત્ જ, પછે પદ્માસન કરી બેઠાં માત જ.

દાળ

પદ્માસન કરી માત બેઠાં, ધરવા હરિનું ધ્યાન;
 વૃત્તિ સમેટી, મન ક્યું સ્થિર સમાન. ૨
 પુનિ મુદ્રાએ થયી, ક્યો પ્રાણાયામ પ્રણામ;
 ઊર્ધ્વાયુ બેંચીને, મેળવ્યા અંતર જાણ. ૩
 જેવું ધ્યાન રધુપતિએ કહ્યું, તે આચર્યું તેણી વાર;
 જે કોટી કામ સ્વરૂપમૂર્તિ, શોભાનો નહિ પાર. ૪

અલંકારમંદિત શ્યામસુંદર, ચતુરભુજ ભગવાન;
 નખશિખ નીરખ્યું અનુકમથી, કોટી સૂરજ સમાન. ૫
 તે મૂર્તિ રાખી ધ્યાનમાં, દઢ ચિત્ત કરિયું ત્યાંહે;
 પછે પ્રાણ ઊંચો ચઢાવ્યો, તે ઊર્ધ્વ મારગમાંહે. ૬
 ષટ્ચક્ર ભેદી ચાલિયો, તે ગયો દશમે દ્વાર;
 બ્રહ્મરંધ્ર ફાટ્યું માતનું, સાન્નિધ્ય જગદાધાર. ૭
 તે યોગ અગ્નિ વડે તન, પરજળ્યું કર્પૂરવંત;
 ક્ષણમાત્રમાં દેહ ભસ્મ થઈ, ચાલી સુગંધ અનંત. ૮
 વિમાન આવ્યું તે સમે, શોભાતણે નહિ પાર;
 દિવ્ય રૂપ ધરીને કૌશલ્યાજી, બેઠાં તેહ મોઝાર. ૯
 તે સમે સરવે કુટુંબ મળિયું, ગુરુ આદિ પ્રધાન;
 દિવ્ય રૂપ ધરીને માત બેઠાં, દીકું દષ્ટ વિમાન. ૧૦
 દુંદુભિ વાગ્યાં દેવનાં, થઈ પુષ્પવૃષ્ટિ ત્યાંહે;
 સહુ સાથશું રઘુનાથ, આશ્ચર્ય પામિયા મનમાંહે. ૧૧
 ઘણી સ્તુતિ કીધી રામની, કૌશલ્યાએ તેણી વાર;
 વસિષ્ઠ આદિ વિપ્રને ત્યાં, કર્યો છે નમસ્કાર. ૧૨
 વિમાન ચાલ્યું ત્યાં થકી, સૌ દેખતાં પરમાણુ;
 અપવર્ગ માતા પામિયાં, કૈવલ્યપદ નિરવાણુ. ૧૩
 એમ મોક્ષ પામ્યાં માતાજી, વિસ્મેયે સૌ સાથ;
 ત્યારે આંસુ આવ્યાં નેત્રમાં, રોયા ઘણું રઘુનાથ. ૧૪
 રઘુનાથ રોતા સાંથ સરવે, રુદન કરતા તોંહે;
 શત્રુસૂદન ને ભરતજી ઘણું, દુઃખ ધરે મનમાંહે. ૧૫
 પછે ગુરુ વસિષ્ઠે રોતા રાખ્યા, સરવેને તે ઠામ;
 ગદ્ગદ કંઠે વચન વળતા, બોલિયા શ્રીરામ. ૧૬
 હે ગુરુ! તમને કહું સાચું, માનજે નિરવાણુ;
 માતના જેવું સુખ જગતમાં, નથી બીજું જાણુ. ૧૭
 સંસારમાંહે કુટુંબ સરવે, સ્વારથી નિરધાર;
 માળાપ તે પરમારથી, વાત્સલ્યપ્રેમ અપાર. ૧૮

- દશ માસ રાખે ગર્ભમાં, વેઠે ઘણું તવ દુઃખ;
પ્રસવ્યા પછી તે બાળકને, બહુવિધ પમાડે સુખ. ૧૯
- ક્ષણેક્ષણે જોતી રહે, રખે પુત્રને દુઃખ થાય;
તે રાતદિન પોષણ કરે, જ્યમ પુષ્ટિ પામે કાય. ૨૦
- એ પ્રકારે ઉછેરતાં, પછી થાય મોટા તન;
તોય ભાવ રાખે રહિત સ્વારથ, પ્રેમથી અનુદિન. ૨૧
- તે માત કરેા ઉચ્છિયો, સુત કો કાળે નવ થાય;
માતની સેવા નવ કરે તે, પુત્ર નરક પળાય. ૨૨
- માતની આજ્ઞા ભંગ કરી, દુર્વચન બોલે સુખ;
તે પુત્ર શૂંદર શ્વાન થઈ, બહુ જન્મ પામે દુઃખ. ૨૩
- ત્રિય પુત્ર બંધુ મિત્ર થાયે, દ્રવ્યથી ગુણ ગાય;
માબાપ નવ કહેવાયે કોઈને, ક્યાં તે નવ થાય. ૨૪
- સંસારમાં તીરથ ત્રિવેણી, માતપિતા ગુરુ જોઈ;
એની સેવાથી સુખ મળે બહુવિધ, મોક્ષ પામે તેહ. ૨૫
- માટે સાંભળો મુનિરાજ, મુજ પર માતનું ઘણું હેત;
મુજને ક્ષણુ નવ વીસરે, વાત્સલ્યપ્રેમ સમેત. ૨૬
- હું નિઃશ્ચયમુક્ત અબંધ છું, મુંને કોઈએ નવ જિતાય;
પણ માત કરેા સ્નેહથી, મુજ ચિત્ત ગદગદ થાય. ૨૭
- મારા ભક્ત સેવા કરે બહુવિધ, સંત જ્ઞાની સોય;
માતાના જેવાં લાડ મુજને, લડાવે નહિ કોય. ૨૮
- હું અજન્મ ધરું જન્મ તે, વળી માતના સુખ કાજ;
ઘણું ગમે મુજને લાડ તે, સત્ય માનજે મહારાજ. ૨૯
- એવાં વચન કહી તે રઘુપતિ, ઘણાં ભર્યાં નેત્રે નીર;
પછી આશ્વાસન કરી નીતિવચને, આપી ગુરુએ ધીર. ૩૦
- ધીરજ આપી વસિષ્ઠ ગુરુએ, સમજાવ્યો સહુ સાથ;
ઉત્તરક્રિયા માતાતણી, કરી પોતે શ્રીરઘુનાથ. ૩૧

૫૬૫

રઘુનાથે નિજ હાથે કરાને, આપ્યાં અપરિમિત દાન રે;
સરવ નયને ભોજન કરાવ્યું, સંતોષ્યા ભગવાન રે. ૩૨

હતિ શ્રીરામચરિત્રે વાલ્મીકિસંમતનાટકધારાયાં ઉત્તરકાંડે કૌશલ્યામોક્ષ-
પ્રાપ્તિઃ રામેણ ચ માતૃગુણવર્ણન નામ અટનવતિતમોઽધ્યાયઃ ॥ ૯૮ ॥

અધ્યાય ૯૯ મો

રાગ બિલાવલાની ચોપાઈ

સુણો શ્રોતા ધરી ધીરજ મન, ત્યાર પૂંઠે ગયા થોડા દન;
સુમિત્રા કેકઈ બંન્ધો માય, મરણ પામ્યાં તે ઇશ્વરઈચ્છાય. ૧
તેની ક્રિયા વિધિવત્ કરી, દાન બહુવિધિ આપ્યાં હરિ;
તે માતા પામ્યાં પરમપદ ધામ, એવા દીનબંધુ કરુણાનિધિ રામ. ૨
પછી રઘુપતિ ખેડા મંદિર માંહે, વસિષ્ઠ ગુરુને તેડાવ્યા ત્યાંહે;
એકાંતમાં ખેડા અવિનાશ, તે સમે નહિ કો બીજું પાસ. ૩
ત્યારે કર જોડી બોલ્યા રઘુપતિ, સાંભળીએ મુનિવર મહામતિ;
તમો ત્રિકાળજ્ઞાની છો મહારાજ, કંઈતમને નથી અજાણ્યું કાજ. ૪
મારું સ્વરૂપ જાણો છો તમો, તો વિસ્તારી શું કહીએ અમો ?
જે કારણ મેં જન્મ જ ધર્યો, તે સર્વ મનોરથ પૂરણ કર્યો. ૫
ઉતાર્યો પૃથ્વીનો ભાર, દુષ્ટ તણો કરિયો સંહાર;
વેદધરમ દઢ સ્થાપ્યો તદા, સુર સાધુ સુખ પામે સદા. ૬
અવતારકૃત્ય પૂરણ થયું આજ, તે માટે વિનતિ કરું મહારાજ;
આજ્ઞા આપો મહામુનિ તમો, તો હાવે સ્વધામ પધારું અમો. ૭
રઘુપતિનાં એવાં સુણીને વચન, મુનિવર દુઃખ પામ્યા ઘણું મન;
આલી નેત્રમાં આંસુધાર, ગદગદ થઈ બોલ્યા તેણીવાર. ૮
અહો રામ શું બોલ્યા તમો ? તમ પાએ ક્યમ રહીએ અમો ?
તમો અમારું સરવસ ધન, સુખના સિંધુ પ્રાણજીવન. ૯
સાધુ સુર ગો દિવન પ્રતિપાળ, અનાથબંધુ દીનદયાળ;
પિતા અમારા પ્રજ્ઞા જોહ, પૂરવે મુને કહ્યું 'તું' એહ. ૧૦

અરે પુત્ર, જા પૃથ્વીમાં, અવધપુરી પાવન છે જ્યાંહિ;
 સૂરજવંશી રાજતણું, તેનું કરજે પુરોહિતપણું. ૧૧
 એવું સુણી હું બોલ્યો તેણીવાર, અહો પિતાજી, કહું નિરધાર;
 નીચું કરમ એ હું નહિ કરું, વનમાં જઈ તપ આચરું. ૧૨
 પુરોહિતપણામાં છે બહુ પાપ, તેથી હું પાતું સંતાપ;
 મૃતકક્રિયા ને શ્રાદ્ધ અનંત, વિવાહ વાસ્તુ ને શ્રીમંત. ૧૩
 જાતકર્મ ઉપવીત વિચાર, અનેકવિધિ કરવા સંસ્કાર;
 તે કર્મ કરાવીને લેણું દાન, તેમાં પાપ ઘણું અભિમાન. ૧૪
 માટેપ્રોહિતકર્મ કરું નહિ જાણ, ત્યારે કરીને મજાપતિ બોલ્યા વાણ;
 પુત્ર વચન માન્ય મુજતણું, આગળ લાલ તુજને છે ઘણું. ૧૫
 રવિકુળમાં દશરથ રાજન, ત્યાં અવતરશે શ્રીભગવન;
 પૂરણ બ્રહ્મ સનાતન ઈશ, તે રામરૂપ ધરશે જુગદીશ. ૧૬
 તે મહુ લાડ પાળશે ઘણું, દેખાડશે સુખ સેવાતણું;
 ગુરુપદ્મી મોટી આપશે, સહુમાં શ્રેષ્ઠ કરી થાપશે. ૧૭
 એવું જાણી પુરોહિતપણું, અંગીકાર કર્યું તમતણું;
 તે સૌ સત્ય કર્યું મહારાજ, ઘણી વધારી મારી લાજ. ૧૮
 જગદ્ગુરુ તમો છો જગદીશ, ગુરુપદ્મી આપી મુને ઈશ;
 શિવ બ્રહ્મા ઇંદ્રાદિક દેવ, તમ આજ્ઞા પાળે નિત્યમેવ. ૧૯
 તે મહુ સેવક થઈ સર્વદા, મારી આજ્ઞા પાળી સદા;
 જેની કટાક્ષે કંપે કાળ, તે મારો ભય ધરતા ભૂપાળ. ૨૦
 બ્રહ્મણ્ય દેવમાં નહિ કંઈ મણા, શા શા ગુણ ગાઉં તમતણા ?
 માટે મહુ, મુને તેડો સાથ, તમો વિના હું ક્યમ રહું રઘુનાથ ? ૨૧
 એમ કહી મુનિ ગદગદ થયા, રઘુપતિની સન્મુખ જોઈ રહ્યા;
 ત્યારે બોલ્યા શ્રીરઘુવીર, સુણીએ મુનિ મન રાખી ધીર. ૨૨
 તમો બ્રહ્મવેત્તા છો જાણ, નથી બંધ તમને નિરવાણ;
 સદા છો તમો, તમને મોક્ષ શું આપું અમો ? ૨૩
 તમ સરખા જે પુરુષ અવિકાર, તે ક્ષણમાં જગત કરે ઉદ્ધાર;
 માટે સર્વ નગ્ર લેઈ જઈ અમો, પુત્રની પાસે રહેજો તમો. ૨૪

રૂડી રીતે ચલાવજે રાજ, રઘુકુળની છે તમને લાજ;
 એમ કહી ઊઠ્યા રઘુપતિ, રાજસભા આવ્યા મહામતિ. ૨૫
 સભા મેળવી સહુ તે દીશ, તેની સાથે બોલ્યા ભુગદીશ;
 પડો ફેરવ્યો પુરમાં આજ, સ્વધામ જાવા કેરે કાજ. ૨૬
 જને ઇચ્છા હોયે મન, તત્પર થઈ આવો સહુ જન;
 નરનારી વૃદ્ધ જોખન બાળ, સર્વ આવજો પ્રાતઃકાળ. ૨૭
 રામ તથાં એવાં સુણી વચન, પ્રધાને મોકલ્યા પુરમાં જન;
 ચૌદાં શેરી પોળ જ માંહે, ઢોલ વજડી કહેતા ત્યાંહે. ૨૮
 સરવે લોકે જાણી વાત, રઘુપતિ સ્વધામ જાય પ્રભાત;
 પછી હનુમંતને આજ્ઞા કરી, ચાલ્યા રામચરણ મન ધરી. ૨૯
 વિલીપણ સુગ્રીવ ધોરાજન, ગયા તેડવા મરુતતન;
 સહુને હર્ષ થયો છે ઘણો, રઘુપતિ સાથે જાવા તણો. ૩૦

વલ્લભ

રઘુપતિ સાથે સ્વધામ જાવા, હરખ્યા લોક તત્કાળ રે;
 એમ રજની સરવે વહી ગઈ, પછે હવો પ્રાતઃકાળ રે. ૩૧

इति श्रीरामचरित्रे वाल्मीकिरामतनाटकधारायां उत्तरकाण्डे श्रीरामस्य वसिष्ठानां
 पृथ्वीत्वा स्वधामगमनविचारो नाम नवववतितमोऽध्यायः ॥ १९ ॥

અધ્યાય ૧૦૦ મો

રાગ વેરાડી

પ્રભાતકાળે વહેલા ઊઠી, શ્રીરામે કર્યું છે સ્નાન;
 નિત્યકર્મ પોતાનું કરીને, આખ્યાં વિધિવત્ દાન. ૧
 પછે વસ્ત્રાભૂષણ અંગ ધરીને, બેઠા મંદિરમાંહે;
 મોટા વિપ્ર વસિષ્ઠની આદે, સર્વ આવ્યા ત્યાંહે. ૨
 ભરત શત્રુઘ્ન પાસે તેડાવ્યા, મુમંત આદિ પ્રધાન;
 તે સર્વને સાથે લઈ ચાલ્યા, પોતે શ્રીભગવાન. ૩
 સરન્નયુગંગાને ત્રટ આવ્યા, રામઘાટ છે જ્યાંહે;
 તેમાં સ્નાન કરીને આવાહન ધીધું, વિરજકેરું ત્યાંહે. ૪

ત્યારે ગુપ્તરૂપે આવીને પ્રવેશ્યાં, સરજ્યુમાં તેણીવાર; ૫
 સ્પર્શ કરતાં તે જળનો થાય, અત્રુભુજ નિરધાર. ૫
 ત્યારે સરજ્યુમાંથી બહાર નીકળ્યા, પોતે શ્રીરધુવીર; ૬
 પછે દાન બહુવિધિ રામે આપ્યાં, અનુક્રમથી રણધીર. ૬
 હાવે સરજ્યુતીર કરાવ્યો મોટો, વસ્ત્રમંડપ તેણીવાર; ૭
 તે મધ્યે સિંહાસન ઉપર, બેઠા જુગદાધાર. ૭
 સભા કરી તાંહાં બેઠા પોતે, પાસે ગુરુજન બ્રાત; ૮
 નગ્નસોક આવે છે સરવે, ચાર વલણ વિખ્યાત. ૮
 ત્યારે તેણે સમે મુનિવર સૌ આવ્યા, ત્રિકાળજ્ઞાની જેઠ; ૯
 વામદેવ વીતિહોત્ર ને અત્રિ, ભૃગુ અંગિરા એઠ. ૯
 વિશ્વામિત્ર અગસ્ત્ય ચ્યવન, ઋષિ લોમસ ને માર્કંડ; ૧૦
 પૌલસ્ત્ય ભારદ્વાજ ને વાલ્મીક, ગૌતમ કૌશિક ચંડ. ૧૦
 શૌનક સનકાદિક ને નારદ, આદે વણા મુનિજન; ૧૧
 શ્રીરામે સહુને પ્રણામ કરીને, બેસાડ્યા આસન. ૧૧
 હાવે હનુમંતને મોકલ્યા'તા પ્રથમે, પોને શ્રીરધુનાથ; ૧૨
 તે વિલીપણ સુગ્રીવ ઘોરાજને, તેડી લાવ્યા સાથ. ૧૨
 તે આવીને નમ્યા શ્રીરામચંદ્રને, સ્તુતિ કરી બહુ પેર; ૧૩
 પ્રભુએ તેને બેસાડ્યા પાસે, અતિવણા આદરભેર. ૧૩
 એમ સરવ સભા મળી બેઠા, પોતે સરજ્યુ કેરે તીર; ૧૪
 ત્યારે અનુચરને પાસે તેડાવીને, બોલ્યા શ્રીરધુવીર. ૧૪
 અવધપુરીના વાસી સૌને, જાણ કરો નિરધાર; ૧૫
 જેને સ્વધામ જહુ' હોય તે, સરવે નીકળો નર ને નાર. ૧૫
 જે જેને વહાલી વસ્તુ હોય તે, સરવે લેજો સાથ; ૧૬
 આવી સરજ્યુ માંહે સ્નાન કરો, એમ બોલ્યા શ્રીરધુનાથ. ૧૬
 'ત્રુ' સાંભળીને અનેક અનુચર, ચાલ્યા નગર વિષે તેણીવાર; ૧૭
 ઘરઘર પ્રત્યે કહ્યું સરવને, સુણી ચાલ્યાં નરનાર. ૧૭
 બ્રાહ્મણ ક્ષત્રી વૈશ્ય શૂદ્ર, પુર બાહેર નીકળ્યાં સર્વ; ૧૮
 જ્યમ સંઘ મળીને જાય તીરથમાં, નાહવા મોટું પર્વ. ૧૮

એમ પોતપોતાનાં જૂથ મળીને, સંગે ચાલ્યાં સોય;
 નિજ બાળક વૃદ્ધને સાથે લીધાં, ઘરમાં રહ્યું નહિ કોય. ૧૯
 વસાભૂષણ અંગે સજિયાં, પ્રિય વસ્તુ લેઈ સંગ;
 દ્વાર ઉઘાડાં મૂક્યાં સરવે, મનમાં હરખ ઉમંગ. ૨૦
 ગૌ મહિષી ને વૃષભ ઊંટ ખર, વાજ ગજ મંજર;
 શ્વાન અજ શુક મેના આદે, જે હતાં જેને દ્વાર. ૨૧
 તે સરવેને સાથે લીધાં, ને આવ્યાં સરજીતીર;
 લીડ ધણી દેખીને વળતા, બોલ્યા શ્રીરઘુવીર. ૨૨
 સ્વધામ આવ્યાની જેને મુજ સાથે, ઇચ્છા હોયે મન;
 તે વચ્ચે સહિત સરજીમાં પેસી, સ્નાન કરો સૌ જન. ૨૩
 એવાં વચન સુણી શ્રીરામચંદ્રનાં, હરખ્યા સરવે લોક;
 સરજી માંહે પ્રવેશ્યા તત્ક્ષણ, મૂકી મનનો શોક. ૨૪
 તે ગંગાજળનો સ્પર્શ કરતાં, દિવ્ય થયો દેહ વર્ણ;
 મસ્તક ઝળકે કિરીટ મુગટ, મકરાકૃત કુડળ કર્ણ. ૨૫
 ચાર ભુજ ચતુરાયુધમંડિત, પીત વસન વનમાળ;
 મુંદરશ્યામ કમળદળ લોચન, પ્રગલ્ભાં રૂપ રસાળ. ૨૬
 તેણે સમે આવી રહ્યાં અંત્રીક્ષ, લક્ષોલક્ષ વિમાન;
 વદ્યુત વરણ ધન્યો ઝળકે, કંચનકળશ વિતાન. ૨૭
 તે દિવ્યરૂપ ધરી વિમાન બેઠાં, અવધપુરીનાં જન;
 ત્યારે દૂતને પાસે તેડાવીને, બોલ્યા શ્રીરામ વચન. ૨૮
 અલ્યા, જીએ નય્રમાં કોઈ રહ્યું છે, પશુપક્ષી નર તાંહે;
 તે સરવ ઠેકાણે શોધ કરીને, લાવો તેને આંહે. ૨૯

વલ્લભ

શોધ કરીને લાવો તેને, સહુ જીવજંતુ પરમાણુ રે;
 એવાં વચન સુણીને અનુચર કરતા, શોધ કરતા નિરવાણુ રે. ૩૦

इति धीरामचरित्रे बाल्मीकिप्रमत्तनाटकपाठायां उत्तरकाण्डे धीरामेन
 अयोध्यावासीभिः सह सरयूतीरागमनं नाम शतकोऽध्यायः ॥ १०० ॥

અધ્યાય ૧૦૧ મે।

રાત્ર સમેરી

અનીહાં રે અનુચરે ફરતા પુરમોઝાર,
શોધતા સરવેને ઠારોઠાર;
અનિહાં રે સૂક્ષ્મ જીવજંતુ હતા જ્યાંહે,
નાખ્યા તે સરવે લેઈ સરજ્યુ માંહે.

૧

ઢાળ

સરજ્યુમાં સહુ જીવ નાખ્યા, તે થયા દિવ્ય સ્વરૂપ;
એવી અકળ ગતિ ઈશ્વરતાણી, તે અતર્ક્ય વાત અનુપ. ૨
એમ અનુચર ફરતા અવધપુરીમાં, જોયું સરવે ગામ;
એક શ્વાન સંડેલો મરવા પડ્યો છે, દીડી તેણે ઠામ. ૩
ઉતાવળા અનુચર આવીને, બોલ્યા પ્રભુની સાથ;
સરવે પુર અમો જોયું ફરીને, હાવે નથી રહ્યું કોઈ નાથ. ૪
પણ એક ઠેકાણે શ્વાન પડ્યો છે, તેની દુરગંધનો નહિ પાર;
તેના મસ્તકમાંહી જીવ પડ્યા છે, પામે દુઃખ અપાર. ૫
રઘુપતિ કહે, લેઈ જાઓ સુખાસન, લાવો બેસાડીને આંહે;
શિર વિપેથી પડી જાય નહિ, કોઈ જીવ રહે નહિ ત્યાંહે. ૬
એણું કહેતામાં અનુચરે જઈ, શિખિકામાં ઘાલ્યો શ્વાન;
ઉતાવળા લેઈ આવ્યા તેને, જ્યાં છે શ્રીભગવાન. ૭
સરજ્યુમાં તે શ્વાન જ નાખ્યો, દિવ્ય થયો તત્કાળ;
તેના મસ્તકમાં હતા જીવ, તે થયા દિવ્ય દેહ વિશાળ. ૮
પેલો શ્વાન હતો તે ચત્રભુજ થઈને, આવ્યો પ્રભુની પાસ;
ચરણે નમી સ્તુતિ કરવા લાગ્યો, ગદગદ વચન પ્રકાશ. ૯
રે અવધપતિએ પૂછ્યું તેને, પૂરવે હતો તું કોણ?
તે શ્વાન શો કરમે કરી, મહાદુઃખ સહ્યું નિરવાણ. ૧૦
પેવાં વચન સુણી રઘુવીરનાં, બોલ્યો શ્વાન દિવ્યસ્વરૂપ;
તત્કાળમંડેરી કહ્યું કયાં, તે, મુણે રવિકુળભૂપ. ૧૧

- પૂરવે હતો હું શૂદ્ર જાતિ, ભણ્યો કાંઈ વિદ્યાય;
પછી દંભી થઈને વાદ કરતો, સદ્ધરમ નિદાય. ૧૨
- વાચાળ સાધુ વેશ લીધો, પૂજવા જગમાંહે;
ગુરુ થઈ કરતો જગતમાં, ઘણા શિષ્ય કીધા તાંહે. ૧૩
- તે સેવા બહુવિધ કરે મારી, ભાવતાં ભોજન;
વસ્ત્ર નાના ભાતનાં, વળી ભેટ કરતા ધન. ૧૪
- એમ ઘણા દિન સેવા કરાવી, ગુરુ થઈને તેણીવાર;
કહ્યાણુ તેનું નવ કર્યું, નવ ભણ્યો તત્ત્વવિચાર. ૧૫
- તે પાપથી હું શ્વાન થઈ, મહાદુઃખ પામ્યો નેટ;
મેં છળ કરી છેતર્યા સહુને, ભર્યું કપટે પેટ. ૧૬
- તે શિષ્ય સર્વે કીટ થઈને, પડ્યા મસ્તક માંહે;
મુજ રુધિર કેરું પાન કર્યું, દુઃખ દીધું ત્યાંહે. ૧૭
- માટે ગુરુ થઈને શિષ્યનું, કરી કપટ ખાશે જેહ;
કહ્યાણુ તેનું નહિ કરે તો, ભોગવશે દુઃખ તેહ. ૧૮
- મણ, તમો દીનદયાળ છો, આચરો પરઉપકાર;
નથી કર્મ જેતા જીવનું, તેને આપો છો ઉદ્ધાર. ૧૯
- એણું કહી રઘુવીરને, કરી નમ્યો ચરણે ત્યાંહે;
સહુ શિષ્યને નિજ સંગ લેઈ, ખેડો વિમાન જ માંહે. ૨૦
- આશ્ચર્ય પામ્યા સેવકો, મન વિચારે મુનિ ધીર;
તે સર્વ સુણતાં વચન વળતાં, બોલિયા રઘુવીર. ૨૧
- ભાઈ, ગુરુ પદવી કઠિન છે, વળી અધિક સહુથી એહ;
જગજ્ઞાન સમ ગુણ હોય જેમાં, ગુરુ કહીએ તેહ. ૨૨
- ઉત્પત્તિ પ્રસે જાણે જથા, વિદ્યા અવિદ્યા રૂપ;
અગતિ ગતિ સહુ ભૂતની, વળી બ્રહ્મજ્ઞાન અનુપ. ૨૩
- તત્ત્વમસિનાં આદિ વાયક, વેદનાં નિર્વાણ;
સહુ શાસ્ત્રના મત ભિન્ન તે, અનુભવ જથારથ જાણ. ૨૪
- ઉપાસના દહ ધ્યાન, જ્ઞાન વિવેક ને વૈરાગ;
નિરબંધ મુક્ત સદા રહે, અધ્યાસનો કરે ત્યાગ. ૨૫

વળી વિષયી પામર મુમુક્ષુનાં, ઓળખે આચર્યું;
 ઉપદેશ તેવો આપતા, અધિકારીનું જેઈ વર્ણ. ૨૬
 એવાં લક્ષણ હોય જેમાં, ગુરુ કહીએ ધન્ય;
 તે મુક્ત મારે જીવનાં, છોડે સકળ બંધન. ૨૭
 જે સંગ મુક્ત થયો નથી, વળી વિષય પર અનુરાગ;
 નથી સારાસાર વિવેક, ભક્તિ જ્ઞાન ને વૈરાગ. ૨૮
 તે ગુરુ થઈ જગતમાં, કરતા જીવ જે ઉપદેશ;
 નવ જ્ઞાન આવે લેશ તે, જાણજો માયિક વેશ. ૨૯
 જ્યમ અંધ સંગે બધીર મળ્યો, શું કરે સિદ્ધાંત ?
 એક સુણે નહિ બીજો ન દેખે, જાણજો દૃષ્ટાંત. ૩૦
 એમ જ્ઞાનરહિત ગુરુ સદા, ને શિષ્ય સાધનરહિત;
 તે ઉભય મુક્ત ન થાય કોઈદિન, મલિન માયિક ચિત્ત. ૩૧
 એ પ્રકારે રઘુનાથજી, બોલિયા તેણીવાર;
 તે સુણી સરવે સલાજન કહે, ધન્ય જુગદાધાર. ૩૨
 હાવે અવધવાસી દિવ્ય દેહ ધરી, બેઠા સરવ વિમાન;
 આવી રહ્યું સહુ ત્યાહરે, આજ્ઞા કરી લગવાન. ૩૩
 વિમાન લાગ્યાં ચાલવા, ત્યારે બોલ્યા સહુ પુરજન;
 આણ દીધી રામની, વિચાર કરીને મન. ૩૪
 રઘુનાથ અમને મોકલી એ, રહે અવધપુર માંહે;
 ત્યારે પ્રભુ પાળે અમો ક્યમ, રહીએ જઈને ત્યાંહે ? ૩૫
 મારે પ્રભુ આગળ થાય ત્યારે, પૂંજી જઈએ જાણ;
 વિમાન તે સ્યંભી રહ્યાં, બ્યારે દીધી રામની આણ. ૩૬

વધણ

રામ આણ માની વિમાન સરવે, સ્યંભ્યાં તેણે દાર રે;
 સમે સત્યલોકથી આવ્યા, બ્રહ્મા ત્યાં નિરધાર રે. ૩૭

इति श्रीरामचरिते बाष्पीक्षितमनोहरपारायण उत्तरकाण्डे श्रीरामेण गुरुसत्सङ्गनं
 वरपूजके स्नातश प्रशमिषिमानादेन नाम एकप्रतयोऽध्यायः ॥ १०१ ॥

અધ્યાય ૧૦૨ મો

રાગ દોહા

હાવે સત્યલોકથી આવિયા, બ્રહ્મા તેણી વાર;
મરિચ્યાદિક સાથે ઘણા, માનસીપુત્ર અપાર. ૧
હંસ ઉપરથી ઊતર્યા, ચાલી આવ્યા ત્યાંહે;
કર જોડી ઊભા રહ્યા, રઘુપતિ ખેંઠા જ્યાંહે. ૨
સ્તુતિ કરતા બ્રહ્મા ત્યાંહાં, રામની તેણી વાર;
વિનયવચન બહુ બોલતા, ચતુરમુખે નિરધાર. ૩

૭૬ પદરી બંધ

જયતિરઘુપતિ કરણાનિધાન, જયવ્યાપક વિશ્વ અખંડ ખાન;
દુઃખીદીનહરણુ દેવાધિદેવ, સખ કાળ કરત ઇંદ્રાદિ સેવ. ૧
જય અપરિચ્છિન્ન આનંદધન, સંહાર અસુર વત્સલ પ્રપન્ન;
જય સૃષ્ટિ ઉદ્ધામવ હરણુપાળ, વિનહેત કત કારણ કૃપાળ. ૨
ઈશ્વર વ્યાપક વિભતિ અનેક, જગ સૂત્રધાર ચૈતન્ય એક;
તવ શાસન પાળત લોકપાળ, ભય માની ભરખત મેઘમાળ. ૩
સૂરજ શોષણ કરકં પ્રકાશ, ઔષધિ પોષણ ઇન્દુવિલાસ;
વહે મારુત સદા સમે અનુકૂળ, ઋતુઆવત જાત રૂપાદિ ફૂલ. ૪
દ્વાહશક્તિધારત અનળ આપ, રવિમુત જાને જગ પુન્ય પાપ;
મુનિ ધારત પાવન વેદધર્મ, અનુસાર ચલતન્યજ્ઞાદિ કર્મ. ૫
દ્વીપાવતી ધરા ધરત અનંત, ત્યો' દિશા અમળ દિગ્ગજ રહંત;
સખ જાનત એ પ્રભુતા પ્રચંડ, જે માનત નહિ તેહી દેત દંડ. ૬
જળ જળ ચહગ્લાનિ હોત ધર્મ, સુર સાધુ દુઃખી ગત વેદકર્મ;
ભુવ પીડિત ભાર અધરમી ભૂપ, તબહી તુમ ધર્ત વિચિત્ર રૂપ. ૭
હત નિરદે અસુર કૃતાંત કાળ, નિજ ભક્ત હૃદય માનસ મરાળ;
જે દુષ્ટ દહન વન જાતવેદ, સુર ગો જન મુનિ મન હર્ષ ખેદ. ૮
કિયે બાળતરુન અદ્ભુત ચરિત્ર, મુનિ ગાવત સો મંગળ પવિત્ર;
તે જન્મમરણ દુઃખ મુક્ત હોત, ભવસિંધુ તરન દહ નામ પોત. ૯

નહિ દેશકાળ વિધિ ક્રિયાભેદ, નરનારી ન આશ્રમ વર્ણુ વેદ;
 જો જન્મકરમ ગાવત પુનિત, તવલીલા મંગળ સુખદ ગીત. ૧૦
 તે પાવત અમૃત પદનિદાન, જોહી કારણ જોગી ધરત ધ્યાન;
 અધિકારી જપત જો રામનામ, તીનકું નહિ દુર્લભ પરમધામ. ૧૧
 જો ગુણ ભવસિંધુ સુગમ સેત, સો સંકટહરણ દયાનિકેત;
 જય દીનજંધુ કરુણાનિવાસ, ગિરધારી પ્રભુ મેં દીન દાસ. ૧૨

દોહા

બ્રહ્માએ એવી સ્તુતિ કરી. નમ્યા સજળ લોચન;
 ચહે રઘુપતિએ આદર કરી, ખેસાડ્યા આસન. ૧૩

इति श्रीरामचरित्रे वाल्मीकिर्षमतनाटकधारायां उत्तरकाण्डे ब्रह्मणा-
 श्रीरामस्तुतिकरण नाम द्विंशत्तकोऽध्यायः ॥ १०२ ॥

અધ્યાય ૧૦૩ મો

રાગ મોરારા

પ્રજપતિ નિરધાર, આસન ખેડા સ્તુતિ કરી;
 તન્નક્ષણ સભામેઝાર, શંકર આઠ્યા તે સમે. ૧
 નીલકંઠ ત્રયનેન, ભાલ ચંદ્ર ઝળછી રહ્યા;
 કમળભુજ વરદેન, ત્રિશૂલ ડાક ડમરુ ગ્રહ્યાં. ૨
 ઉપવીત સરપાકાર, જટા વિષે ગંગા વહે;
 ગૌર વર્ણુ સુકુમાર, વિભૂતિ લેપન અંગમાં. ૩
 ગળે રૂંદની માળ, મૃગયર્મ અંગે ધર્યું;
 ભોળાનાથ દયાળ, નંદી ઉપરથી ઊતર્યા. ૪
 આઠ્યા સભા મોઝાર, કર જોડી ઊભા રહ્યા;
 રામતણી તેણી વાર, સ્તુતિ કરતા સન્મુખ રહી. ૫

છંદ

મિ બ્રહ્મભાવનં, અખિલ લોકપાવનં;
 સ્તુત્ય દુષ્ટ દાવનં, નરાકૃતિ સોહાવનં. ૧

ત્રિલોક લોકભૂષણ, ત્રિલોકહારી દ્વિષણ;
 અધર્મ વારિ શોષણ, સુવેદ કર્મપોષણ. ૨
 નમામિ કમલલોચન, ખળાદિ માન મોચન;
 ત્વદીય કા વિશોચન, ત્રિતાપ શીત રોચન. ૩
 ત્વદબ્જઅંધિ દુર્લભ, મલિન ચેત નિર્લભ;
 અમાન સંત મુર્લભ, નમામિ ભક્તવલ્લભ. ૪
 કઠોર આપખંડન, દશાનન વિહંડન;
 પરાત્પર પ્રચંડન, નૃપાધિ મૌલી મંડન. ૫
 મારીય આદિ દુર્મતિ, કબંધ તાડિકા હતિ;
 દદાતિ અક્ષરંગતિ, નમામિ મુર્વિન્નપતિ. ૬
 સમરકળા વિચક્ષણ, અમોઘ બાણ તીક્ષણ;
 અલીત શર્ણુ ભિક્ષણ, કૃપાકટાક્ષ ઇક્ષણ. ૭
 અજન્મ જન્મ ધારય, પતિત ઓક તારય;
 સુરા અરિ વિદારય, વિછેદ ભૂમિ ભારય. ૮
 ચરિત ગીત નિર્મલ, ગૃણંતિ અમૃતફલ;
 શ્રવણ મનાદિ મંગલ, પુનાતિ પાપ પ્રજ્વલ. ૯
 અનાદિ રૂપ અવ્યય, ભવાન ભૂત ભવ્યય;
 ગુણાશ્રિત તનુ અય, સમગ્ર લોક સવ્યય. ૧૦
 અર્તોદ્રિય પરાત્પર, અગાધ બોધ ઇશ્વર,
 ન જની તે કૃતંવર, અહં વિધિ ધરાધર. ૧૧
 ક્ષર ક્ષરાતીમક્ષર, અછેદ વેદ અંબર;
 કલૌ મલૌઘ મે હર, નમો નમો નમઃ પર. ૧૨

હોહા

સ્તવન કર્યું એમ રામનું, શંભુ પરમ ઉદાર;
 તે મુણીને ઊઠ્યા રધુપતિ, ભીઝ્યા હૃદય મોઝાર. ૧
 ભાવે કરી ભેટ્યા તદા, શિવને શ્રીરધુનાથ;
 આસન પર બેસાડ્યા, ગ્રહી શંકરનો હાથ. ૨
 ત્યારે સુરપતિ આવ્યા સ્વર્ગથી, બીજ દેવ અપાર;
 સાથે તેડી ભાવિયા, લક્ષ્મણને નિરધાર. ૩

વળી પૂર્વે રહ્યા'તા સ્વર્ગમાં, દશરથ રાજ જેહ;
 વિમાન બેસી આવિયા, દેવની સાથે તેહ. ૪
 ત્યારે નૃપને જેહ ઊભા થયા, રઘુપતિ તેણી વાર;
 પિતાને પાયે લાગિયા, ગદ્ગદ પ્રેમ અપાર. ૫
 તે રામની સન્મુખ જેહ રહ્યા, દશરથનૃપ નિરવાણુ;
 નખશિખ મૂર્તિ પ્રભુતણી, ધરી ધ્યાનમાં જાણુ. ૬
 ત્યારે રઘુપતિ કહે, સુણો તાતજી, કરો સરજ્યુમાં સ્નાન;
 મહારૂં પરમ પદ પામશે, ભૂપતિ ભાગ્યવાન. ૭
 પછે તત્કાણુ નૃપ નાહ્યા જઈ, થયા ચતુર્ભુજ રૂપ;
 વિમાનમાં બેઠા જઈ, પામ્યા મોક્ષ અનુપ. ૮

સોરઠા

દશરથ નૃપ તેણી વાર, પરમ ધામ પામ્યા સહી;
 વરત્યો જયજયકાર, પુષ્પવૃષ્ટિ સુરનરે કરી. ૯

इति धीरामचरित्रे वाल्मीकिर्लमतनाटकघातायां उत्तरकाण्डे शिवेन राम-
 स्तुतिश्च दशरथमोक्षो नाम त्रिंशत्तकोऽध्यायः ॥ १०३ ॥

અધ્યાય ૧૦૪ મો

ગગ દોહા

હાવે દેવ સકળ ત્યાં આવિયા, કુબેર વરુણ યમ ઈંદ્ર;
 અગ્નિ વાયુ દિગ્પાળ વસુ, દિનમણિ તારા ચંદ્ર. ૧
 સરવે દેવ પૂંડળ રહ્યા, અગ્ર ઊભા સુરનાથ;
 સ્તુતિ કરતા શ્રીરામની, બેઠીને ભુગ હાથ. ૨

૭૧૫૫

જય જય શ્રીભુગદીશ, ઈશ અજ અંતરંગમી;
 'ધરાધર્મ' વાગીશ, પતિ જન પૂરણકામી.
 'ધન પરિહેદ, વેદપંથ પાળક પૂરણ;
 મુનિ મનરંજન કૃત-સમૂહ, દનુષદિક ચૂરણ.

કિયે મુક્ત અવધીપુર જન સકળ, ગુણકર્મ વિકર્મ તન;
અદ્ભુત ચરિત્ર ગિરધર પ્રભુ, જય રઘુપતિ આનંદધન. ૧

દોહા

સુરપતિ સ્તવન કરી રહ્યા, બેઠા નિજ આસન;
દ્વિગપતિ કર બેઠી તદા, બોલ્યા વિનય વચન. ૨

સર્વેયા

જય બ્રહ્મ સનાતન ઇશ વિભો, ભવનાગ વિદારક નામ હરિ;
શરણાગત વત્સલ દેક સદા, ગતિદાયક પૂરણ કામ કરી. ૧
કપિ કોલ કિરાત નિશાચર નીચ, ક્રીડે નિરભે નિજ ધામધરી;
અદરી કુંજબૂઝ ખવાય ભઈ, જનની ગતિલાયક જ્યોંશબરી. ૨
ભવ દંડ પ્રચંડ વિખંડ કિયો, પત રાખ સિયો નૃપતિગનમેં;
પિતૃ આયસ કાનનકું બિચરે, તખ્તી મુનિ ચીર ધરે તનમેં. ૩
ભદ્રેવ અરિ અથ જ્યાર દિયો, પદ તીરથરાજ કિયો બનમેં;
કરુણાયતનં કમનીય ધનં, યહ મંગલ રૂપ બસો મનમેં. ૪

કવિત

દશરથકે નંદન રાવણ કુંજકે નિકંદન ભારહારી જગબંધન,
ભાનુ ધરમધ્વજ ધારી હે !

જટાયુકી છટા દેખ નેનનમેં આયો જલ પિતા જેસી
ક્રિયા ક્રીની એસે ઉપકારી હે; બસુ ભઈ દેવ ધુની, તાકે
ધ્યાન ધરત મુનિ, એસે પદપાવન કેવટ ધોય પીનો વારિ હે;
કહત હે ગિરધારી, પદરજકી બલિહારી;
ગૌતમકી નારી, વાકું છિન્નમે ઉદ્ધારી હે. ૧

દોહા

પરમારથ સ્વારથરહિત, જન્મ સચ્ચિદાનંદ;
સાત્વત કુંજપાલક પ્રભુ, જય જય રઘુકુંજચંદ. ૪
સકળ દેવતા સ્તુતિ કરી, નમ્યા રામને પાય;
સભા માંહે બેસાડિયા, પ્રસન્ન થયા રઘુરાય. ૫

इति श्रीरामचरित्रे वाल्मीकिर्षमत्तनाटकपारायौ उत्तरकाण्डे सर्वदेवैः

वृत्ता श्रीरामचंद्रस्तुतिर्नाम चतुःशतकोऽध्यायः ॥ १०४ ॥

અધ્યાય ૧૦૫ મો

રાગ દોહા

હાવે ઇંદ્રની સાથે આવિયા, લક્ષ્મણુજી તેણી વાર;
 સાધાંગ દંડવત્ કરી નમ્યા, રામચરણ મોઝાર. ૧
 ત્યારે કર ગ્રહીને ઉઠાડિયા, લક્ષ્મણુને રઘુવીર;
 સર્વ સભા સુણતાં તદા, બોલ્યા શ્રીરણધીર. ૨
 અરે ભાઈ, જાઓ તમો, સરજયુ ગંગામાંહે;
 સ્નાન કરીને આવજો, મારી પાસે આંહે. ૩
 એવાં વચન સુણી શ્રીરામનાં, ચાલ્યા લક્ષ્મણુ વીર;
 સરજયુમાં પેડા જઈ, જળ છે મહા ગંભીર. ૪
 ત્યારે મનુષ્યાકૃતિ મટી ગઈ તદા, શેષરૂપ થયા ત્યાંહે;
 સહસ્ર કૃણા ઘુતિ ચળકી, સહસ્ર મણિ શિરમાંહે. ૫
 ઉજ્જવળ સ્ફટિક વરણુ સમ, કાંતિ અદ્ભુત રૂપ;
 જુગલ સહસ્ર લોચન ઝગે, ઝળહળ જ્યોત અનુપ. ૬
 એવા અનંત તક્ષણુ આવિયા, જ્યાં બેડા શ્રીરઘુરાય;
 સ્તુતિ કરતા સન્મુખ રહી, સુણતાં સર્વ સભાય. ૭

છંદ ભુજંગી

નમો રામરામં નમો પર્મધામં, અખિલ વિશ્વત્રાતા જનં પૂર્ણકામં;
 અલિપ્તં વિભો વ્યાપકં પ્રહ્લભપં, નમો સન્નિવદાનંદ સર્વાત્મરૂપં.
 અછેદં અભેદં અનિરીહમેદં, અખંડં અજં નામ રૂપં અનેકં;
 અજમીશ નિર્જંધ નિર્વાણુદાતા, પ્રપન્નં જનં સર્વદા સર્વ ત્રાતા. ૨
 સદા નિર્ગુણં ગુણમયં રૂપ ધરતા, દ્વિજ નિર્જરા ગોધરા ગુપ્ત કરતા;
 ક્ષમાસુર વિખન પ્રાર્થિતં પર્મ હેતું, પીડા ટાળવા પાળવા ધર્મસેતું.
 પ્રતિત્રાય સાધું વિનાશાય દુષ્ટં, અભેદાયકં સંલવં ભાવ પુષ્ટં;
 દર્શ્ય અંશે વ્યુહુ શ્રીસહિતં, પ્રભો ઉદ્ભવં ભાનુવંશે અજિતં.
 ાળ પૌગંડ લીલા અપારં, દતં પ્રહ્લદ્રોહી નિખિડ અંધકારં;
 ભામિજ વક્ત્રલં ભૂપસ્વામી, પુનાતિ ધરા દંડકારણ્ય ગામી. ૫

તીરથ પાદ્યર્તા ભૂવિભાર હરતા, નિગમધર્મ ધરતા નમો વિશ્વભરતા;
નિજનંદ સંદેહ અવ્યક્ત મૂલ, મંગળધ્યાન હરતિ ત્રહતાપશૂલ. ૬
મનોભવ રુજ ભેષજ નામધીર, શમનસંસ્રતિ કામ ક્રોધાદિ વીર;
નમો નિર્મલ કશ્મલ દુઃખહારી, મધુમર્દન મોક્ષદાતા મોરારિ. ૭
હરિ વાસુદેવ ઋષિકેશધાર, નમો શ્રીધર માધવ મોહપાર;
દયાધીશ ઇશાન અજ સેવ્યમાન, પ્રભો પાહિ પ્રણતિ અભે ભક્તિદાન.

દોહા

બ્રહ્મ સચ્ચિદાનંદ અજ, અવિરલ પૂરણ જ્ઞાન;
ભક્તવત્સલ કરુણાનિધિ, જય જય શ્રીભગવાન. ૯
સહસ્રાનન એવી સ્તુતિ કરી, વંદી કમળપદ રામ;
સકળ સભા જેતાં તદા, ગયા શેષ નિજ ધામ. ૧૦

इति श्रीरामचरित्रे वाल्मीकिरामतनाटकपाराय उत्तरकाण्डे श्रीरामस्य
शेषनामकृता स्तुतिर्नाम पंचशतकोऽध्यायः ॥ १०५ ॥

અધ્યાય ૧૦૬ મો

રાગ ખિલાવલ ચોપાઈ

એણી પેરે ગયા શેષ નિજ ધામ, પછે વિલીપણ શુ' ખોલ્યા શ્રીરામ;
અહો લંકાપતિ ! સુણો મુજ વાત, તમો નિજ ઘેર પધારો ભ્રાત. ૧
મારું રમરણ ત્યાં કરને સદા, અખંડ ભોગ ભોગવજે તદા;
રઘુપતિનાં એવાં સુણી વચન, વિલીપણે જળ ભરિયું લોચન. ૨
પછે પ્રભુપદ ઉપર મૂક્યું શીશ, ગદ્ગદ થઈ ખોલ્યા તે દિશ;
અહો નાથ ! મુને તેડો સંગ, તમ વિના હું કયમ રહું શ્રીરંગ ? ૩
રાજ ભોગ મનમાં નવ ધરું, પદકમળની સેવા કરું;
એવો કેાણ અભાગી જન, તણ પ્રભુસેવા વિષય ધરે મન ? ૪
માટે મુજને બહિર્મુખ કાં કરો નાથ ! કિંકર જાણી તેડો પ્રભુ સાથ;
ત્યારે રામ કહે, સુણો લંકાભૂપ, માનો વચન મારું અનૂપ. ૫
હું તમથી કાંઈ અળગો નથી, ભક્તની પાસે રહ્યા સર્વથી;
જતો આવતો નથી હું કહી, સકળ વિશ્વવ્યાપક છું સહી. ૬

- આવાગમન મુને કહે છે જેહ, સદા નારદી જાણે તેહ;
અજન્મા જન્મ ઘણાં અનુસરું, જેણું કામ તેણું રૂપ જ ધરું. ૭
- સ્થાપન ધરમ દુષ્ટ અભિમાન, ઉતારીને પામું અંતરધાન;
એ આવિર્ભાવ તીરો અનુક્રમ, મારા ભક્ત તે જાણે મર્મ. ૮
- એમ પરંપરા ભેદ છે સહી, તે અજ્ઞાની જન સમજે નહિ;
હું મનુષ્યચરિત્ર દેખાડું ઘણું, એ નાટક મારી માયા તણું. ૯
- હું છું સદા અસિમ અસંગ, ઘટઘટવ્યાપક નાના રંગ;
અકરતાપણે કરું છું સરવ, અભિમાનીનો ટાણું ગરવ. ૧૦
- સત્ત્વગુણીની રક્ષા કરું, રજ તમનો નિગ્રહ આચરું;
જુગજુગમાં મારા અવતાર, જન્મ કરમ મુજ દિવ્ય અપાર. ૧૧
- ગાતાં સુણતાં પ્રાણી જેહ, મારું પરમપદ પામે તેહ;
તે માટે લંકાપતિ આજ, હવડાં કરો તમે નયનું રાજ. ૧૨
- મેં આપ્યું છે તમને વરદાન, તે મિથ્યા નવ થાયે માન;
એક કલ્પ સુધી પરમાણુ, કરો રાજ લંકાનું જાણ. ૧૩
- સંકટ સમે હું સદાય કરીશ, અંતે મુજ પદમાંહે ધરીશ;
સત્ય વચન મારું છે સહી, અવધ તણ નથી જાતો કહી. ૧૪
- સદા રહ્યો છું કરીને વાસ, મુજને દેખશે મારા દાસ;
બહિર્મુખને દર્શન એ નહીં, અદશ્યપણે અમો રહીશું અહીં. ૧૫
- તે માટે જાઓ તમે સુણે વીર, કરો રાજ્ય મન રાખી ધીર;
મારું સ્મરણ કરજો ત્યાં રહી, મુજને આ-મા જાણજો સહી. ૧૬
- એવાં વચન કહીને ગ્રહો હાથ, ભેટ્યા વિલીપણને રધુનાથ;
મસ્તકે કર મૂક્યો ભગવંત, આજ્ઞા આપી કરણાવંત. ૧૭
- રામવચન લોપાયું નહિ, રહ્યા વિલીપણ મૌન્ય જ ગ્રહી;
પછી પ્રભુને ચરણે નામી શીશ, આજ્ઞા માગી ચાલ્યા લંકાધીશ. ૧૮
- ‘વે સુગ્રીવ આદે વાનર જેહ, શ્રીરામે પાસે તેડાવ્યા તેહ;
..જા કરી ભગવાન, જાઓ સરજ્યુમાં કરી આવો સ્નાન. ૧૯
- .. સુણી સહુ ચાલ્યા ત્યાંહે, પેડા સરજ્યુગંગામાંહે;
.. સ્પર્શ કર્યો જેટલે, દિવ્ય રૂપ પામ્યા તેટલે. ૨૦

સૌ દેવે લીધા'તા અવતાર, બેસી વિમાન ગયા સ્વર્ગ મોઝાર;
કુદ્દંબ સહિત ઘેરાજ નેહ, પ્રભુનું પરમપદ પામ્યા તેહ. ૨૧
સૈન્ય પ્રધાન મિત્ર મહારથી, પામ્યા મોક્ષ રહ્યું કો નથી;
કંઈ સેવક મિત્ર જન નેહ, કુશની પાસે સોંપ્યા તેહ. ૨૨

વક્ત્રુ

કુશપુત્રની પાસે તે રહ્યા, કરવા રાજતણું જે કાજ રે;
યછી જાંબુવાનને પાસે તેડાવી, બોલ્યા શ્રીમહારાજ રે. ૨૩

इति श्रीरामचरित्रे वाल्मीकिरचितनाटकपारायाम् उत्तरकाण्डे सुग्रीवादि-

‘वर्मराणां स्वर्गारोहणं नाम पञ्चमस्कन्धोऽध्यायः ॥ १०६ ॥

અધ્યાય ૧૦૭ મો

રામ ચોપાઈ

રઘુપતિ કહે સુણો જાંબુવન, માનજે મારું સત્ય વચન;
પશ્ચિમ દેશ સમુદ્રની તીર, ગોમતાયજ પર્વત ગાંભીર. ૧
મોટી ગુફા છે તે ગિરિમાંહે, કુદ્દંબ સહિત જઈને રહેા ત્યાંહે;
દ્વાપર યુગના અંતમોઝાર, ત્યારે હું ધરીશ કૃષ્ણ અવતાર. ૨
અઢશે ચોરી મણિની મુજ શીશ, તેને બોળવા હું આવીશ તે દિશ;
ત્યાં તમ સાથે મારે જુદ્ધ બહુ થશે, ત્યારે પૂર્વેની સ્મૃતિ આવશે. ૩
બોળખશે મુજને નિર્રંધાર, મારી સ્તુતિ કરશેા તેણી વાર;
પુત્રી થાશે જાંબુવંતી નામ, પરણાવશેા મુજને તે ઠામ. ૪
તે જાંબુવંતીની જન્મકથાય, સુણજે કહું તેનો અભિપ્રાય;
સીતાનું હરણ થયું જેણી વાર, અમો બોળતા દંડકવન મોઝાર. ૫
ત્યારે યમુના ગિરિ રહેતાં શિવસતી, મુને નમસ્કાર કરિયો પશુપતિ;
તવ ઉમિયાને પડિયો સંદેહ, રાજકુંવર રડતા ફરે એહ. ૬
કથમ કથો શિવે એમને નમસ્કાર? કહી સચ્ચિદાનંદ અપાર;
સતી આઠ્યાં કરવા મુજ પરીક્ષાય, સીતાનું રૂપ ધર્યું ઉમિયાય. ૭
મેં બોળખીને તવ હાંસી કરી, તવ લાજ્યાં સતી, ગયાં પાછાં ફરી;
સીતાનું રૂપ ધર્યું તે કાજ, તજ્યાં સતીને શિવ મહારાજ. ૮

ઉભિયાએ વિચાર્યું મન, હાવે ના રાખવું મારે તન;
 તે દોષ ટાળવાને નિરધાર, અંશે કરી લેશે અવતાર. ૯
 તે ઉભિયાઅંશ જાંબુવતી થશે, તમ પુત્રી મુજને પરણશે;
 ત્યાર પછી પામશે નિજ ધામ, થશે સકળ મન પૂરણકામ. ૧૦
 માટેજઓ સખા સુખે કરીત્યાંહે, મારું સ્મરણ કરજો મન માંહે;
 એવું સાંભળી જાંબુવાન, ગયા નમી પદ શ્રીભગવાન. ૧૧
 સુણો શ્રોતાજનએ અભિપ્રાય, જે જાંબુવંતી અંશ ઉભિયાય;
 તે હરિવંશમાં છે એ કથા, માટે સંદેહ નવ કરવો સર્વથા. ૧૨

દોહા

એમ રીંછપતિને આજ્ઞા કરી, દયાનિધિ રઘુવીર;
 પછી અંજનીસુતનો કર ગ્રહી, બોલ્યા શ્રીરણધીર. ૧૩
 અરે મારુતિ કહ્યું તુને, તું મુજ દાસ અનીન;
 અજર અમર બળવંત છે, મુજ ગુણસાગર મીન. ૧૪
 તું ભૂતળમાં રહેજો સદા, તારી કરશે સૌ પૂજય;
 જે જન તુજને સમરશે, તેનાં સંકટ દૂર પળાય. ૧૫
 કથા થાય જ્યાં માહરી, તે સાંભળજો મહાવીર;
 રામચરિત્ર પવિત્રનો, તું શ્રોતા મતિધીર. ૧૬
 તુજમુજમાં અંતર નથી, સત્ય કહું નિરધાર;
 વાસ કરી હું રહું સદા, ભક્તના હૃદય મોઝાર. ૧૭
 મારો વિજેગ તારે નહિ, એ મુજ સત્ય વચન;
 સ્મરણ કરે તું જે સમે, તરફણ દેઉં દર્શન. ૧૮
 એવાં વચન સુણી રઘુવીરનાં, થયા ગદ્ગદ પવનકુમાર;
 સાધાંગ કરી શિર મૂક્યું, રઘુપતિ ચરણ મોઝાર. ૧૯
 ત્યારે મસ્તક કર મૂક્યો પ્રભુ, ઉઠાડિયા ગ્રહી હાથ;
 ધીરજ આપી બહુવિધિ, પ્રસન્ન થયા રઘુનાથ. ૨૦

વલણ

આપી બહુ પ્રકારે એમ, કયું સહુતું સમાધાન રે;
 ભરત શત્રુઘ્ન પાસે તેડી, બોલ્યા શ્રીભગવાન રે. ૨૧

उत्तरकाण्डे बाबुवानहनुमानयोः धीरामवप्रार्थितानां सप्तशतद्वेष्टयावः ॥ १०० ॥

અધ્યાય ૧૦૮ મો

રાગ સામેરી

- ભરત શત્રુઘન પાસે તેડાવીને, બોલિયા શ્રીરામ;
જાઓ સરજીમાંહે સ્નાન કરીને, આવો આણે કામ. ૧
- ત્યારે વચન સુણી બે વીર ઊઠિયા, ગયા તત્ક્ષણ તાંહે;
સ્નાન કરવા પેકા જ્યારે, સરજીગંગામાંહે. ૨
- ત્યારે ભરતજી થયા શંખરૂપે, પાંચજન્ય જેતું નામ;
શત્રુઘન થયા ચક્ર સુદર્શન, આબ્યાં જ્યાં શ્રીરામ. ૩
- પછી રામે ચતુર્ભુજ રૂપ ધરિયું, તેજનો અંખાર;
શંખ ચક્ર ને ગદા પદ્મ, તે ધર્યાં કર મોઝાર. ૪
- એટલે આબ્યા ગરુડજી, પ્રભુચરણ નામ્યું શીશ;
સહુ દેખતાં હરિ-વાહન ઉપર, બેઠા શ્રીજીગદીશ. ૫
- ત્યારે પૃથ્વીમાંથી નીકળ્યાં, શ્રીમનકી તેણી વાર;
તે થયાં લક્ષ્મીરૂપ પોતે, શોભાનો નહિ પાર. ૬
- પછી ગરુડ ઉપર વામ ભાગે, બેઠાં હરિની સંગ;
ઘનમાંહે ચમકે દામની, એમ શોભતા શ્રીરંગ. ૭
- હુંદુભિ વાગ્યાં દેવનાં, થયો શબ્દ જયજયકાર;
સુરઅંગના અંજલિ ભરી, કરે પુષ્પવૃષ્ટિ અપાર. ૮
- વળી ચર્મ અસિકો દંડશર, તેણે ધર્યાં પાર્ષદ રૂપ;
નિજ રથ તણા જે અશ્વ અદ્ભુત, થયા દિવ્ય અનુપ. ૯
- ગાયત્રી મૂર્તિ શ્રુતિ, ઝંકાર આદે મંત્ર;
તેણે છત્ર ચામર કર ગ્રદાં, નારદ વખડે જંત્ર. ૧૦
- ઋગ્ યજુર્ સામ ને અથર્વ કહીએ, વેદ ચારે જેહ;
ખમા ખમા મુખ બોલતા, ચોપદાર ચાલે તેહ. ૧૧
- ત્યારે વસિષ્ઠ આઠિ સહુ મુનિને, રામે કર્યા નમસ્કાર;
પછી ગરુડને આજ્ઞા કરી, ચાલ્યા ઊર્ધ્વપંથ મોઝાર. ૧૨
- તે સમે સર્વે લોકપતિ, બેવાને આબ્યા ત્યાંહે;
ગંધર્વ ચારણ સિદ્ધ કિન્નર, રદ્ધા અન્નિક્ષમાંહે. ૧૩

મરુત પિત્રી યક્ષગણ વળી, અમર દશ દિગૂપાળ;
 અપ્સરા કરતી નૃત્ય સુંદર, ગાતી ગીત રસાળ. ૧૪
 ક્ષણે ક્ષણે કરતા અમર, પુષ્પની વૃષ્ટિ ધાર;
 જ્ય ધુની વ્યાપી દશ દિશા, વાગ્ગિત્રનો નહિ પાર. ૧૫
 મધ્યાહ્ન સમય થયો છે જ્યારે, સૂરજ આવ્યો શીશ;
 તે સમે સરન્તીરથી, ચાલિયા શ્રીભુગદીશ. ૧૬
 આગળ ગરુડજી ચાલતા, શ્રી સહિત દેવ મોરાર;
 તેની પૂઠે સરવ વિમાન ચાલ્યાં, શોભાનો નહિ પાર. ૧૭
 જે દેવનો જ્યાંહાં લોક આવે, વ્યોમમારગમાંહે;
 ત્યારે પ્રભુને પ્રણામ કરી, રહેતા હવા સુર ત્યાંહે. ૧૮
 એ પ્રકારે રઘુનાથજી, પુર પ્રજાશુ' તેણી વાર;
 નિજધામમાં પહોંચ્યા પ્રભુ, વર્યો જ્યજ્યકાર. ૧૯
 આવ્યા હતા જે મુનિ સકળ, તે ગયા નિજ નિજ ધામ;
 કહેતા હવા શ્રીરામની, પ્રભુતા પરસ્પર ઠામ. ૨૦
 શ્રીરામે આવાહન કર્યું 'તું, વિરજ્યાનું' તે ઠાર;
 તે વિસર્જન પામ્યાં તદ્દા, નિજ લોકમાં નિરધાર. ૨૧
 સીતા તણો કુશ પુત્ર જે, હતુમંત આદિ પ્રધાન;
 વસિષ્ઠજી તેને તેડીને, પુર પ્રવેશ્યા સ્વસ્થાન. ૨૨
 કેટલેક દિવસે અયોધ્યા, ફરી વસાવી શોભાય;
 કુશ રાજ કરતો તે તણું, મહા ધર્મ નીતિન્યાય. ૨૩
 અષ્ટપુત્રથી વંશ વિસ્તર્યો, રઘુકુળ તણો નિરધાર;
 તેમાં રઘુપતિના વંશનો, કુશથી કહું વિસ્તાર. ૨૪

વસણ

વિસ્તાર કહું શ્રીરામકુળનો, જે કુશયત્રી નિરધાર રે;
 શ્રીતાજન સાવધાન થઈને, સુણજે વંશવિસ્તાર રે. ૨૫

इति श्रीरामचरित्रे वाल्मीकिप्रमाणानुसारेण उत्तरकाण्डे श्रीरामचंद्रस्य सीतया
 सह गदगारोहणं कृत्वा वैकुण्ठप्रवेशो नाम अष्टमोऽध्यायः ॥ १०८ ॥

અધ્યાય ૧૦૯ મો

રાજ મારુ

- હાવે શ્રોતાજન સાવધાન થઈને, સુણજે સર્વ સમાજ;
શ્રીરામચંદ્રનો પવિત્ર વંશ તે, વિસ્તારી કહું આજ. ૧
- શ્રી જનકી કેરો પુત્ર જ કહીએ, વીર કુંવર કુશ નામ;
તેણે અવધપુરીનું રાજ કર્યું, જેમાં અર્થ, ધર્મ ને કામ. ૨
- તે કુશનો પુત્ર અતિથિ નામે, સૂરજે આપ્યો જેહ;
ધર્મરાજ તેણે કર્યું ઘણા દિન, મહાભળિયો થયો તેહ. ૩
- વળી તે તણો પુત્ર નિષિદ્ધ થયો, તેને પુંડરિક અભિધાન;
પછે મહાપરાક્રમી પુત્ર થયો તેને, ક્ષેમધનુ બળવાન. ૪
- વળી દેવાનિક થયો આત્મજ તેનો, તે તણો પુત્ર અનિહ;
હાવે તેથી પ્રગલ્બો પારિજાત, નર મધ્યે મહાસિંહ. ૫
- તેનો બળ સુત તેથી સ્થળ થયો, વજ્રનાભ સુત તેનો;
સુગુણ પુત્ર વળી તેનો વિધૃતિ મહા પ્રતાપ બળ જેનો. ૬
- હિરણ્યનાભ મહા ધીર વીર થયો, સૂરજ મંત્રથી જેહ;
વળી જૈમુનિ કેરો શિષ્ય જ કહાવે, જ્ઞાની વિચક્ષણ તેહ. ૭
- વળી યાજ્ઞવલ્ક્ય જેની પાસે ભણિયો, યોગવિદ્યા સમર્થ;
સાધન સિદ્ધ કળા સહુ બળે, અષ્ટાંગ યોગનો અર્થ. ૮
- તે હિરણ્યનાભનો પુષ્પ થયો, તેનો દ્રુવસંધિ એણું નામ;
તે થકી પુત્ર સુદત્ત વીર તેનો, અગ્નિ વર્ણુ બળ ધામ. ૯
- વળી શીઘ્ર નામે સુત તેનો થયો, તેથી મરુત નામે તન;
તેણે અવધપુરીનું રાજ કર્યું, પછે તપ કરવા ગયો વન. ૧૦
- કલાપ ગ્રામ હિમાચળ પાસે, અઘાપિ રહ્યો છે ત્યાંહિ;
તે સતયુગ આવશે ત્યારે કરશે, રાજ અવધપુર માંહિ. ૧૧
- તે કળિયુગ બણી સૂરજવંશનું, બીજ રહ્યો છે રાય;
હાવે પુત્ર પ્રસુ સુત મરુત તણો, તે મહા બળિયો કહેવાય. ૧૨
- વળી તેનો સુત એક સંધિ નામે, પુરુષ મધ્યે મહાવીર;
પછી પુત્ર અમરશણુ તેનો થયો, જે ધનુર્વિદ્યાનો ધીર. ૧૩

હાવે મહા સ્વાંગ તેનો થયો, વિશ્વસા પ્રસેનજિત તેનો તન;
 તેનો તક્ષક તેથી બૃહદ્બળ, પુરુષારથમાં ધન્ય. ૧૪
 વળી તે તણે પુત્ર બૃહદ્રણ કહીએ, તેથી ઉરુકીય નામ;
 તે થકી વચ્છ થયો વૃદ્ધ તેનો, પ્રતિવ્યોમ અભિરામ. ૧૫
 તે થકી ભાનુ દિવાકર તેને, સહદેવ સુત શ્રીમાન;
 તે તણા પુત્ર જુગલ બળિયા, બૃહદ્શ્વ ને ભાનુમાન. ૧૬
 તે ભાનુમાનનો પુત્ર જ કહીએ, નામ તેનું પ્રતિકાશ;
 સુપ્રતિક તેનો આત્મજ, તેને ત્રણ થયા સુખરાશ. ૧૭
 એક મરુદેવ બીજો સુનક્ષેત્ર, ત્રીજો પુષ્કર નામે જણ;
 તે પુષ્કરને થયો બૃહદ્બ્રાજ, તેનો બરહી પુત્ર પ્રમાણ. ૧૮
 તે થકી પુત્ર કૃતંજય નામે, રણંજય તેનો તન;
 તે થકી સંજય છાકજ તેનો, શુદ્ધોદય નિર્મળ મન. ૧૯
 હાવે તે થકી લાંગૂલપુત્ર થયો તેનો, પ્રસેનજિત કહેવાય;
 તે થકી ક્ષુદ્ર કરુણકંજ તેનો, તે થકી સુરથરાય. ૨૦
 તે થકી પુત્ર સુમિત્ર થયો, તેણે કર્યું થોડા દિન રાજ;
 પછે ઘોર કળિમાં નષ્ટ વંશ થયો, ભ્રષ્ટ કર્મ કુળકાજ. ૨૧
 મુક્ષવાકુ રાયનો વંશ એટલો, ચાલ્યો કળયુગ માંહે;
 એ સૂરજવંશનો મરુતરાય તે, ધ્યાન ધરે છે ત્યાંહે. ૨૨
 એક ચંદ્રવંશનો દેવાપી રાજ, તે રહ્યો તેણે કાર;
 તપ કરે છે એ બંન્ધો ભૂપતિ, કલાપ ગ્રામ મોઝાર. ૨૩
 જ્યારે સતયુગનો આરંભ થશે, ત્યારે કરશે બંન્ધો રાજ;
 તે થકી વંશ વિસ્તાર પામશે, ધર્મરાજ મહારાજ. ૨૪
 એ પરંપરા કહી રવિકુળ કેરી, શાસ્ત્ર તણે અનુસાર;
 ભાવ ધરી સુણશે જન જે, તેનો પામશે વંશ વિસ્તાર. ૨૫

વલણ

પામશે વંશ તેનો, જે ભાવે સુણે નરનાર રે;
 દાસ ગિરધર હાવે સંદોષે કરું, રામચરિત્ર વિસ્તાર રે. ૨૬

અધ્યાય ૧૧૦ મો

રાગ ધન્યાશ્રી

મુણેા શ્રોતાજન થઈ સાવધાન છ, હરિસ લીલા અમૃત પાન છ;
સપ્ત કાંડમાં જે થઈ કથાય છ, તે સંક્ષેપે કરી હાવે કહેવાય છ. ૧

દાળ

- સંક્ષેપથી કહું ચરિત્ર સર્વે, અથ ઇતિ સમુદાય;
જે સાંભળ્યાથી આદિ અંતની, સ્મૃતિ સર્વે થાય. ૨
- આખકાંડમાં કહી પ્રથમ, રાવણ કુળ ઉત્પત્ત્ય;
તપદિગ્વિજે વિસ્તારકુળ, ઉપમાન બંધ વિપત્ત્ય. ૩
- દશરથ કૌશલ્યા તણે જે, સકળ લગ્નસંબંધ;
કુબેરવધૂ શાપિત દશાનન, દુષ્પિત નિરંજન બંધ. ૪
- પછી ક્ષીરસિંધુ આગમન, ભુવ સહિત સુર સહુ ત્યાંહે;
કર્ણુ સ્તવન નારાયણ તણું, થઈ ગિરા સાગર માંહે. ૫
- સાંતવન કરીને ધીરજ આપી, કહ્યો જન્મવિચાર;
પછી રાય દશરથ શ્રવણવધ, કૃત શાપ વર નિરધાર. ૬
- વળી અસુર વૃષપર્વા તણે વધ, કેકે વર પ્રસ્તાવ;
ચરિત્ર શૃંગી આગમન, પુત્રેષ્ટિ યજ્ઞપ્રભાવ. ૭
- ત્યારે યજ્ઞપુરુષ પ્રસન્ન થઈ, ચર આપિયા સુપવિત્ર;
મુવર્ચસા ચર ગ્રહી ગઈ, હનુમંત જન્મચરિત્ર. ૮
- શ્રીરામ લક્ષ્મણ ભરતછ, શત્રુધન સુત ચાર;
તેતાં જન્મ કરમ વિધાન, આખચરિત્ર ઉપવીત સાર. ૯
- વિદ્યા ભણ્યા તીરથ અટણ, આગમન ગાધિકુમાર;
ગુરુદીક્ષા લેઈને રામ આલ્યા, યજ્ઞરક્ષણ સાર. ૧૦
- ગંગાતણી ઉત્પત્તિ કહી, તાડિકાવધ એક બાણ;
મુખાહુ આદે હણ્યા અસુર, કતુ કરાવ્યો નિરવાણ. ૧૧
- પછે અહલ્યા-ઉદ્ધાર ઉત્પત્તિ, સીતાજન્મ કથાય;
તે મુનિ સાથે જનકપુર, આવિયા શ્રીરઘુરાય. ૧૨

- ત્યાં સ્વયંવર જીત્યો સકળ, ક્રોધેડ ખંડી રામ;
આગમન દશરથ, લક્ષ્મ આરે પુત્રનાં તે હામ. ૧૩
- પછી ફરશુધરનો ગર્વ ટાળ્યો. આળ્યો પુર મોઝાર;
એ બાળકાંડમાં કહી કથા, એમાં ઘણો વિસ્તાર. ૧૪
- પછી ભરત શત્રુઘ્ન ગયા, માતૃલ કેરી સાથ;
ત્યારે વૃદ્ધપણું જાણી વિચાર્યું, ચિત્ત અવધીનાથ. ૧૫
- વસિષ્ઠ ગુરુને પૂછિયું, લેઈ સરવનો અભિપ્રાય;
રામને રાજ્યાભિષેક કરવા, મુદ્દરત લીધું રાય. ૧૬
- ત્યારે કેકેયે માઝ્યાં વચન, નૃપ થયા દુષ્પ્રિયા જાણ;
શ્રીરામ લક્ષ્મણ જનકી, વન નીકળ્યાં નિરવાણ. ૧૭
- ત્યાં ભેટ થઈ ઘોરાયની, ઊતર્યા ગંગાપાર;
મુનિ આશ્રમે જઈને રહ્યાં, ચિત્રકૂટગિરિ મોઝાર. ૧૮
- સુમતે આવીને કહ્યું, જ્યારે પામ્યા રાય પતન;
મોસાજથી તેડાવિયા, ભરત ને શત્રુઘન. ૧૯
- કરી ક્રિયા દશરથ રાયની, પછી કુટુંબ લોક અપાર;
રામને મળવા ભરતજી, આળ્યો ચિત્રકૂટ મોઝાર. ૨૦
- ત્યાં સમાગમ થયો સર્વનો, ઇષ્ટ મિત્ર ગુરુજન બ્રાત;
ઘણાં વચન કહીને શોક સર્વ, સમાળ્યો જગતાત. ૨૧
- પાદુકા લેઈ રઘુવીરની, વળ્યા ભરતજી નિરધાર;
પછી નંદીગ્રામ સમીપ બેઠા, તપ કરવા તે હાર. ૨૨
- સહુ સાથ આળ્યો અવધપુર તે, અવધ રાખી મન;
એ અયોધ્યાકાંડમાં, સર્વે કથા કહી પાવન. ૨૩
- ચિત્રકૂટથી રઘુનાથજી, ચાલિયા દક્ષિણ માંહે;
અત્રિને આશ્રમ આવિયા, સિંહાદ્રિ પર્વત જ્યાંહે. ૨૪
- વિરાધ વધ કરીને ગયા, શરભંગને આશ્રમ;
મુનિને સદ્ગતિ આપી, ચાલ્યા, પૂરણમ્મન. ૨૫
- પછી મુતીકણ મંદકરણ, આશ્રમથથી ચાલ્યા દૂર;
અગસ્ત્યને મળી ચાલિયા, જ્યાં જટાયુ બળપૂર. ૨૬

પછી દંડકવન ગોદાવરી તટ, રહ્યા શ્રીરઘુવીર;
 ત્યાં અસુર સમર મારિયો, લક્ષ્મણ જતિ મતધીર. ૨૭
 શૂર્પણખા નાસાકરણ છેદન, ખર દુખર વધ કાય;
 માયા મૃગ છેદન દશાનન, હરણ કૃત સીતાય. ૨૮
 પછી જટાયુ યુદ્ધ પરાજય, કરી ગયો લંકા માંહે;
 તેની શોધ કરતા રામ લક્ષ્મણ, આઠ્યા છે ગીધ જ્યાંહે. ૨૯
 તેને ગતિ આપી ગિરિ યમુના, ચઢ્યા શ્રીરઘુવીર;
 સંવાદ શિવ ઉભિયા તણો, આઠ્યા કૃષ્ણવેણી તીર. ૩૦
 કબંધ વધ શખરી ગતિ, કર્યો પંપાસર વિશ્રામ;
 અરણ્યકાંડમાં એટલી ને, કથા કહી અભિરામ. ૩૧
 મારુતિ સમાગમ વાલી, સુગ્રીવ તણી કહી ઉતપત્ય;
 સુગ્રીવ મળિયા રામને, કરી મૈત્રી વાચા સત્ય. ૩૨
 ઋષિમુખ પર્વત તાડમેદન, વાલીવધ એક બાણ;
 સુગ્રીવ રાજ્યાભિષેક વર્ણન, વર્ષા શરદ મુળણ. ૩૩
 શ્રીય શુદ્ધિકારણ મોકલ્યા, કપિ દગ્ધવન પરિહાર;
 દંડીઋષિસુત મોક્ષ પામ્યો, મુખલા ઉદ્ધાર. ૩૪
 સિંધુ તણે તટ આવિયા, કપિ કરે મન વિચાર;
 થયો સમાગમ સંપાતિનો, શ્રીય શુદ્ધિ કહી તેણીવાર. ૩૫
 ઓળંગવા તપર થયા, જલનિધિ મરુતતન;
 કિંચિદ્ધાકાંડમાં એટલી, તે કથા કહી પાવન. ૩૬
 સિંધુ ઓળંગી લંકા સર્વે, શોધી પવનકુમાર;
 પછી રુદ્રવેણા ગીત ગાયું, અશોકવન મોઝાર. ૩૭
 મુદ્રિકા આપી જનકીને, સમાવ્યો પરિતાપ;
 અશોકવન ઉજ્જડ કર્યું, રાક્ષસ અનેક નિપાત. ૩૮
 બ્રહ્મપાશ બંધન, દહન લંકા, બ્રહ્મપત્ર વિધાન;
 સમુદ્ર ઉલ્લંઘી મારુતિ, કહી શુદ્ધિ શ્રીભગવાન. ૩૯
 રઘુનાથ કપિદળ લેઈ ચઢ્યા, આવિયા સાગરતીર;
 ત્યાં વિલીપણ આવી મળ્યો, રાવણ તણો લઘુવીર. ૪૦

પછી પાજ બંધન કરીને, સ્થાપિયા શ્રીમહાદેવ;
 ઉતર્યા સૈન્ય સહિત રઘુવર, સુવેલુ તતખેવ. ૪૧
 કપિદળ તણી સંખ્યા કહી, શુકસારણ ચતુર અપાર;
 ઉપમાન કીધું લક્ષ્મણે, દશમુખ તણું તેણીવાર. ૪૨

વધણ

ઉપમાન પામ્યો રાવણ ત્યારે, મનમાં થઈ ચિંતાય રે;
 એમ સંક્ષેપે વર્ણવી સર્વે, સુંદરકાંડ કથાય રે. ૪૩

इति श्रीरामचरित्रे वाल्मीकिप्रसंगतनाटकपारायानो उत्तरकाण्डे बालकाण्डादि-
 सुंदरकाण्डान्तानुक्रमणिकाकरणं नाम दशशतकोऽध्यायः ॥ ११० ॥

અધ્યાય ૧૧૧ મો

રાગ સામેરી

હાવે માયા દેખાડી રાવણે, પામ્યાં સીતા મન વિષાદ;
 પછી મયમુતા સીતા તણો, થયો પરસ્પર સંવાદ. ૧
 સુગ્રીવ રાવણ યુદ્ધ વળતી, અંગદવિદિ હોય;
 પછી યુદ્ધનો આરંભ રાક્ષસ, કપિ કરતા સોય. ૨
 સર્પાસ્રબંધન રામ સૈન્યા, પ્રહસ્ત મરણકથાય;
 મંદોદરીએ કહી સકળ, દશમુખને શિક્ષાય. ૩
 રાવણ તણું યુદ્ધ વર્ણવ્યું, કુંભકરણ મરણ વિધાન;
 જામાનમુત મેત્રી વણા, પામ્યા તે મરણ નિદાન. ૪
 ઇંદ્રજિતવધ જીલ્તિ કહી, સુસોચનાનું ચરિત્ર;
 પછે આહીરાવણ મહીરાવણ વધ, કહી કથા ચિત્રવિચિત્ર. ૫
 પછે રાવણ જીલ્લ કરવા ચઢ્યો, લક્ષ્મણને શક્તિ વ્રાય;
 ગિરિ દ્રોણ ઓપધ લાવતા, મળ્યા ભરતને મહાકાય. ૬
 સુખ થયું લક્ષ્મણને તદા, જીલ્લ કર્યું રાવણ સાથ;
 હો દણી પછી રાવણનો, વધ કર્યો ધીરધુનાથ. ૭
 પામ્યા સહુ અમુર, વિલીપણને આખું રાજ;
 સહુ મુક્ત બંધન દેવ કીધા, જિવાયો કપિનો સમાજ. ૮

- કરી દિવ્ય મળિયાં જનકી, થયા પ્રસન્ન શ્રીરઘુરાય;
પ્રભુ ખેડા પુષ્પવિમાનમાં, યુદ્ધકાંડની એ કથાય. ૯
- કપિ વિલીપણ શ્રીય અનુજ, સાથે ચાલ્યું પુષ્પવિમાન;
કૃપા કરી નિજ પુર ભણી, આવિયા શ્રીભગવાન. ૧૦
- ભરતજી આદે મળ્યા સહુને, કર્યું મંગળ સ્નાન;
પછે શુભ મુદૂરત લેઈ રાજ ખેડા, અવધપુર સ્વસ્થાન. ૧૧
- લકેશ સુગ્રીવને વળાવ્યા, માન દેઈ રઘુવીર;
પછે રાજનીતિ પ્રજા પાળી, ધર્મધારણ ધીર. ૧૨
- ત્યારે લવણામુરનો વધ કર્યો, નિરભે મથુરા દેશ;
દ્વિજસુત જિવાઓ, લીલને આપી ગતિ પરમેશ. ૧૩
- વળી શ્વાન સંન્યાસી, ઉલૂક બગ તણો કીધો ન્યાય;
બ્રહ્મદત્તનું આખ્યાન, વર્ણાશ્રમ ધર્મ સમુદાય. ૧૪
- શ્રીમતી સીતાજી તણું, પરીચેટ દુર્વચન;
શુકશુકીના સંવાદે તજિયાં, જનકીને વન. ૧૫
- વાલ્મીકિને આશ્રમ રહ્યાં, ગંગા તેડાવ્યાં એવ;
લવકુશ જન્મ મુનિબંધુ હત, બ્રહ્મકમળ પૂજ્યા દેવ. ૧૬
- અગસ્ત્યના ઉપદેશથી, યજ્ઞ આરંભ્યો શ્રીરામ;
શત્રુવન પુષ્કલ સેન લેઈ, ચઢ્યા અશ્વરક્ષણ કામ. ૧૭
- દમન નૃપ પ્રથમે નમ્યો પછે, ચ્યવન જન્મકથાય;
રાય સુધર્મી કેરું સ્વાગત, નીલગિરિ મહિમાય. ૧૮
- સતવંત પુરથી હય ગયો, કામાક્ષી દેવી ન્યાંહિ;
ઉગ્રદંત વિદ્યુતમાલીનો, કર્યો પરાજય ક્ષણમાંહે. ૧૯
- આરણ્ય રામાયણ કહી, મુનિ મોક્ષ પામ્યા જેહ;
વળી રેવાજળમાં અશ્વ બૂઝ્યો, લાવિયા પછી તેહ. ૨૦
- વીરમણિ સાથે યુદ્ધ થયું, શિવ સહિત મહા સંગ્રામ;
મારતિ લાવ્યા દ્રોણ ઔપતિ, આવિયા શ્રીરામ. ૨૧
- પછી અશ્વસ્થાનન મળ્યા શૌનક, કહ્યો કર્મવિપાક;
મુરથ ધર્મવિવાદ અદ્ભુત, અંગદવિષ્ટિ વાક. ૨૨

સર્વે મળી અપરાધ મારો, ક્ષમા કરજો દોષ;
હું અલ્પબુદ્ધિ બાળક બાણી, લાવશે નહિ રોષ. ૫૧
જે પ્રકારે પતિતપાવન, ગાયું રામચરિત્ર;
વિષયમાંથી વૃત્તિ કાઢવા, ને કરવા મન પવિત્ર. ૫૨

વલ્લભ

પાવત્ર કરવા મન-વાણી, ટાળવા પાપ વિચિત્ર રે;
પામવા પરમાનંદ પદને, ગાયું રામચરિત્ર રે. ૫૩

इति श्रीरामचरिते वाल्मीकिसमतनाटकधाराया उत्तरकाण्डे उत्तरकाण्डस्य
अनुक्रमणिकाकरण नाम एकादशशतकोऽध्यायः ॥ १११॥

અધ્યાય ૧૧૨ મો

રાગ ધવળ ધન્યાશી

શ્રી રામચરિત્ર સુધારસ સિંધુ, પાવન સુખદ અપાર જ;
શમન ત્રિતાપ શીતળ પરિપૂર્ણ, અર્થરત્નમાંહે સાર જ. ૧
કથા કલ્પતરુ પૂરણ કામના, શાખાકાંડ સુખણ જ;
ઉપશાખા અધ્યાય વિચિત્ર અતિ, ચોપાઈ પત્રપ્રમાણ જ. ૨
અક્ષર પુષ્પ ને અર્થ વાસના, ફળ પરમાનંદ રૂપજ;
નવ રસ લાવરૂપી રસ પૂરણ, મધુર સ્વાદ અનુપ જ. ૩
આશ્રિતજન અવિચળ પદ પામે, હોય અનુભવ અપરોક્ષજ;
ઉલયલોકમાં જશ પ્રાપ્તિ, ધર્મ અર્થ કામ ને મોક્ષ જ. ૪
એ રામકથા શુદ્ધ લાવથકી જે, મુણે ભણે નરનાર જ;
આ લોક મધ્યે તે ભોગ ભોગવે, અંતે હરિપદ સાર જ. ૫
બ્રહ્મણ્ય બ્રહ્મતત્ત્વને બાણે, કાત્રી વિજય બળ પામે જ;
વૈશ્યને સમૃદ્ધિ સંતતિ બહુવિધિ, શૂદ્ર સુખી દુઃખ વામે જ. ૬
...ન પુત્ર ફળ પામે, નિર્ધન પામે ધન જ;
... રાગી જન થાયે, બંધી બંધનમુક્ત જ. ૭
...રવ ભૂત પિશાચ નેગણી, દોષ નડે નહિ તેને જ;
...ગ્રહ પિત્રી તેને નવ પીડે, ભાવ ભરોસો જેને જ. ૮

શત્રુ પરાભવ કરી શકે તેને, ભય સર્વેથી મુકાય છે;
 જે ઇચ્છા હોય મન તણી તે, મનોરથ પૂરણ થાય છે. ૯
 બાળહત્યા ગૌશ્વહ સ્ત્રીવધ, ગુરુપ્રોહી ચંડાળ છે;
 મહા પાપ થકી તે મુકાય બ્રાણી, એ સાંભળતાં તત્કાળ છે. ૧૦
 શ્રદ્ધા સહિત વિશ્વાસ ધરી જન, સુણે ભણે જે કોય છે;
 સર્વે તીર્થનું ફળ પામે, અશ્વમેધ તણું પુણ્ય હોય છે. ૧૧
 સાક્ષર દ્વિજને લખાવીને, પુસ્તક દાન કરે જન જેહ છે;
 પૃથ્વી દાન તણું પુણ્ય હોય તેને, મહા સુખ પામે તેહ છે. ૧૨
 જેના ઘરમાં એ રામચરિત્રના, પુસ્તક કેરો વાસ છે;
 અખંડ લક્ષ્મી વંશ વિસ્તરે, હરિદ્ર રોગ થાય નાશ છે. ૧૩
 અપાર મહિમા હરિગુણ કેરો, તે બણે મોટા સંત છે;
 સતજીગ ત્રોતા દ્વાપર કરતાં, છે કળીમાં મહિમા અનંત છે. ૧૪
 દોષનિધિ મહાધોર કળિજીગ, થાય ન તપ કંતુ બપ છે;
 સર્વ સાધનગત સાર થયાં, હરિ નામનો અધિક પ્રતાપ છે. ૧૫
 વેદ પુરાણ શાસ્ત્ર એમ કહે છે, મોટા પુરુષ મુખ બોલે છે;
 ક્ષેત્રવક્રીર્તાન કળિયુગ સાધન, અવર નહિ એને તોલે છે. ૧૬
 એવું બણી વિશ્વાસ ધરી મન, ગાયા હરિગુણગ્રામ છે;
 જોડ મા દેશો કવિજન કોઈ બણી, પ્રાકૃતપદ અભિરામ છે. ૧૭
 પિંગળ ભેદ છંદ નવ બણું, કાવ્ય તણી જે રીત છે;
 સરસ વિરસપદ પરિચ્છિન્ન પૂરણ, ગાયું હરિગુણગીત છે. ૧૮
 બુદ્ધિ પ્રમાણે એ ગ્રંથ કર્યો, રસહીણ હોયે અલંકાર છે;
 તે દોષ ક્ષમા કરજો સહુ કવિજન, રાખજો ચિત્ત ઉદાર છે. ૧૯
 જેવા તેવા પણ હરિના ગુણ છે, પાવન પતિત અનુપ છે;
 નાનું મોટું સાકરનું શ્રીફળ, સર્વ દિશા રસરૂપ છે. ૨૦
 અવળું સવળું બીજ પડે પણ, ઊગે પૃથ્વી મોઝાર છે;
 એમ જે તે પ્રકારે હરિના ગુણ તે, કલ્યાણકારી અપાર છે. ૨૧
 એ રામચરિત્રનો ગ્રંથ થયો, પરિપૂર્ણ હરિ કરુણાય છે;
 સમ કાંડ વિસ્તાર વણે છે, તેની કહું સંખ્યાય છે. ૨૨

અધ્યાય બસે નંવાણું પૂરા, ત્રિશતમાં એક ન્યૂન છે;
 નવ સહસ્ર શતપંચની ઉપર, ચોપાઈ એકાવન છે. ૨૩
 ગીત રાગની ચાલ જૂજવી, રસિક ઢાળ વિશ્રામ છે;
 છંદ પ્રબંધની રચના અદ્ભુત, પાવન જશ અભિરામ છે. ૨૪
 વાદમીકિ રામાયણનો અર્થ, માંહે નાટકકૃત હનુમંત છે;
 તે થકી ભાષા ગ્રંથ કર્યો છે, લેઈ દૃષ્ટાંત અનંત છે. ૨૫
 પદ્મપુરાણ ને અગ્નિપુરાણનો, મેળવ્યો માંહે સંબંધ છે;
 અલ્પ બુદ્ધિ તે માટે કંઈ એક, કર્યું પ્રાકૃત પદબંધ છે. ૨૬
 જેમ ક્ષીરસમુદ્ર ભર્યો પય કરો, તે પૂરણ નવ પિવાય છે;
 પણ ચંચુજળથી તૃષા વિરામે, પક્ષી સુખિયાં થાય છે. ૨૭
 એમ અપાર ગુણ શ્રીરામચંદ્રના, પૂરણ નવ કહેવાય છે;
 શેષ ગિરા ગણનાયક ગાતાં, મનમાંહે સંકુચાય છે. ૨૮
 તો હું મંદમતિ મહાકામી, કયમ કરી જાણું પાર છે?
 પણ ગુરુકૃપાએ કરિયા કંઈ એક, હરિના ગુણ વિસ્તાર છે. ૨૯
 પંચ લંબે ગિરિવર મોટા, મૂળો થાય વાચાળ છે;
 પૂરણ બ્રહ્મ કૃપા કરે તો, થાયે મૂર્ખ બુદ્ધિ વિશાળ છે. ૩૦
 શાકે સત્તરસેં અકાવન, ધન સંઘાંતિ ત્યાંહે છે;
 સંવત અષ્ટાદશત્રિનેહું, હેમંત ઋતુની માંહે છે. ૩૧
 માર્ગશીર્ષ કૃષ્ણ પક્ષ નૌમી તિથિ, રવિનાસર દિન મધ્ય છે;
 ચિત્રા નક્ષત્ર યોગ શુક્રમાં, વણિજ કરણ સમર્થ છે. ૩૨
 કુંભ લગ્ન અભિજિત મુહૂરતમાં, ગ્રંથ પૂરણ થયો એક છે;
 સ્તોક અર્થ ધર્યો છે એમાં, નવ કરશે સંદેહ છે. ૩૩
 શ્રીવલ્લભ કુળકમળ દિવાકર, શ્રી પુરુષોત્તમ નામ છે;
 શરણાગતવઃસલ સુખદાયક, નિજ જન પૂરણકામ છે. ૩૪
 બ્રહ્મપરાયણ, કાવ્યકળા સુખનીણ છે;
 પાદપિ કરે જેની ઉપર, તેનાં અથ થાયે ક્ષીણ છે. ૩૫
 પાખંડ ધરમ તમ ખંડ દરવા, આચારજ કુળદીપ છે;
 શ્રીકૃષ્ણના નામનો મંત્ર જ આપી, કીધા છેવ સમીપ છે. ૩૬

નવધા ભક્તિ સ્થાપન ભૂતળ, સેવા નંદકુમાર છ;
 બ્રહ્મની સાથે સંબંધ કરાવ્યો, તાર્યા છવ અપાર છ. ૩૭
 પરિક્રમા મીશ પૃથ્વી ક્રીધી, પદપદ તીરથ રૂપ છ;
 દૈવી છવને શરણે લેઈ, કર્યું ભક્તિદાન અનુપ છ. ૩૮
 તે પુરુષોત્તમનો અંકિત સેવક, ચરણકમળનો દાસ છ;
 એવા ગુરુની આજ્ઞાચક્રી, ક્રીધો ગ્રંથવિલાસ છ. ૩૯
 પરમારથ કારણ શ્રમ કરિયો, નથી કર્યો સ્વારથ લેશ છ;
 માનદંભ મૂકી ગાયા છે, પાવનગુણ પરમેશ છ. ૪૦
 વૈશ્ય વર્ણમાં જન્મ જ ધરિયો, વીરક્ષેત્રમાં વાસ છ;
 વણિક જ્ઞાતિ દશા લાડની, વૈશ્વવ ગિરધરદાસ છ. ૪૧
 સર્વ સંત વૈશ્વવ કવિજનને, પાથે નમું કર જોડ છ;
 કંઈ દોષ હોય એ કૃતિ મધ્યે, મુજને નવ દેશો ખોડ છ. ૪૨
 વાણી તણો પ્રેરક પુરુષોત્તમ, અંતરજમી જોડ છ;
 તે મહુની ઇચ્છાએ થયું છે, રામચરિત્ર જ એહ છ. ૪૩
 જ્યમ કાષ્ઠની પૂતળી ક્રિયા કરે, તે સૂત્રધાર આધાર છ;
 એમ સકળ છવ હરિની સત્તાએ, વર્તે છે અનુસાર છ. ૪૪
 એ ઉત્તરકાંડ થયો પરિપૂરણ, અધ્યાય એક સો બાર છ;
 ચોપાઈ એકત્રીસે અક્ષણું, એમાં ઘણો વિસ્તાર છ. ૪૫
 નિર્મળ જશ રામચંદ્રના, ગાયા મતિ અનુમાન છ;
 નિમિત્તમાત્ર જન ગિરધર કહાવે, કરતા શ્રી ભગવાન છ. ૪૬

વલણ

ભગવાન ભયહર કામપૂરણ, રાખજો શરણ કૃપા કરી;
 કરે જોડીને કહે દાસ ગિરધર, શ્રોતાજન ખોલો શ્રીહરિ. ૪૭

इति श्रीरामचरित्रे वाल्मीकिविरचितानाटकपारायाम् उत्तरकाण्डः संपूर्णः

॥ श्रीकृष्णार्पणमस्तु ॥ श्रीस्तु ॥

સવત ૧૮૯૨તમે માર્ગસીર્ષમાસે કૃષ્ણપક્ષે નવમ્યાં તિથી માસુવાહરે સર્વર્ણમ્ । સ્વકૃત
 પરોપકારાય સ્વહસ્તેન લિખિત । લે લાવે તેને અનારા લેખીકૃણ છે.

શ્રીરામચરિત્ર કાન્ડ ૭, અધ્યાય ૨૧૧, ચોપાઈ ૧૧૧૧ ॥

સમાપ્ત

કેટલાક ઉપયોગી ગ્રંથો

ધર્મગ્રંથો

રામાયણ

દુવસીકૃત રામાયણ ૧-૨	૧૨-૦૦
વાસ્તીકિ રામાયણ ૧-૨	... ૧૨-૦
ગિરધરકૃત રામાયણ	... ૫-૦
શ્રીરામચરિતમાનસ	... ૬-૫૦
શ્રીરામચરિતમાનસ કોશ	... ૦-૫૦
દુવસી રામાયણનાં મહાવાક્યો	૦-૫૦
આત્મરામાયણ	... ૧-૫૦

પુરાણો

મહાભારત-સંપૂર્ણ. સાત ભાગમાં	૬૪-૦
શાંતિપર્વ મહાભારતનું	... ૧૦-૦
શ્રીમદ્ ભાગવત ૧-૨	૧૦-૫૦
શ્રીશિવપુરાણ ૧-૨	... ૧૨-૦
ભગવતી (દેવી) ભાગવત	૭-૫૦
શ્રીવિષ્ણુપુરાણ	... ૪-૫૦
એકાદશ સ્કંધ-ભાગવતનો-	
એકનાથી ટીકા	૬-૦
એકાદશ સ્કંધ-ભાગવતનો	૨-૫૦
દશમ સ્કંધ-ભાગવતનો	૪-૦૦
મહાભારતમંજરી	... ૪-૦
મહાભારતસાર	... ૪-૦

શ્રીમદ્ શંકરાચાર્યકૃત ગ્રંથો

મોહમુહર ને બીજાં દશ રત્નો	૧-૦
શી ને બીજાં ચાર રત્નો	... ૦-૭૫
ભૂતિરત્નો	... ૧-૫૦
અંશ	... ૧-૦
વેકચૂડામણિ	... ૧-૦
સૌંદર્યલહરી	... ૦-૪૦
ચક્રસ્તોત્ર ને વાક્યમુખા	૦-૧૫

પ્રશ્નોત્તરમાળા અને જીન-મુક્ત-

આનંદલહરી	... ૦-૧૬
મણિરત્નમાળા	... ૧-૫૦
પ્રબોધમુખાકર ને તત્ત્વબોધ	... ૦-૫૦
આત્મા-અનાત્માવિવેક	... ૦-૩૫

ઉપનિષદો

હોદોઅ ઉપનિષદ	... ૫-૦
ઈશ ને કેન ઉપનિષદ	... ૧-૨૫
કટોપનિષદ	... ૧-૨૫
પ્રશ્નોપનિષદ	... ૧-૦
મુંડકોપનિષદ	... ૧-૦
માન્દૂક્ય ઉપનિષદ	... ૩-૦
ખૂદદાર્ણ્યક ઉપનિષદ	... ૨-૦
ઐતરેય ઉપનિષદ	... ૦-૭૫
તૈત્તિરીય ઉપનિષદ	... ૧-૫૦
મહાવાક્યરત્નાવલી	... ૧-૦૦

ભગવદ્ગીતાઓ

ભગવદ્ગીતા-પુરુષાર્થબોધિની-

પ્રથમ ભાગ	... ૬-૨૫
શ્રીમદ્ ભગવદ્ગીતા-શાંકરભાષ્ય	૪-૦
ભગવદ્ગીતા-નીલકંઠી	... ૩-૦
શ્રી યાનેશ્વરી ભગવદ્ગીતા	... ૫-૦૦
ગીતામાં જીવનની કળા-	
દરસિદ્ધમાર્ગ દિવેટિયા	૩-૦
ગીતા-પંચરત્ન (સટીક)	... ૧-૫૦
યાનસત્રગીતા	... ૧-૨૫
શ્રીમદ્ ભગવદ્ગીતા (ગુરુકો)	૦-૪૦

ધર્મકથા-પ્રાર્થના

શ્રી ચંડીપાઠ	૧-૫૦	શિવમહિમ્ન-સ્તોત્ર	૦-૫૦
પુરુષોત્તમમાસમાહાત્મ્ય	૨-૫૦	શ્રીવિષ્ણુસહસ્રનામ	૦-૨૫
શ્રીસત્વનારાયણની કથા	૦-૭૫	હનુમાનચાલીસા	૦-૧૦
નિત્યપાઠ	૧-૦	ગજેન્દ્રમોક્ષ	૦-૩૭
દ્વિધરપ્રાર્થનામાળા	૩-૦	ભીષ્મસ્તવરાજ	૦-૧૫
સંતોની અનુભવ-વાણી	૧-૫૦	મેનાવતી ને ગોપીચંદ તથા		
જપ અને નામરમરણ	૧-૨૫	ભતૃહરિ ને વિક્રમ	૦-૨૫
રામકૃષ્ણ વાર્તાલાપ પુ. ૧ છું	...	૨-૫૦	જેસલ-તોરલ તથા જલધર-		
તુકારામ ગાથા	૬-૦	ગોપીચંદ	૦-૨૫
ધર્મજ્યોતિ	૧-૫૦	સ્વ૦ પદ્મિયારકૃત સ્વર્ગનાં પુસ્તકો		
ઉપદેશસારસંગ્રહ	૧-૫૦	સ્વર્ગનો પ્રકાશ	૨-૦૦
સંતગુરુનો પરિચય	૨-૦	સંસારમાં સ્વર્ગ	૩-૦૦
સદ્ગોષ્ધસરિતા	૧-૫૦	સાંપ્રદાયિક પુસ્તકો		
સંતની વાતો	૧-૫૦	પોદ્ધશ ગ્રંથો	૧-૫૦
ગોષ્ધદાયક કથાઓ	૧-૫૦	મહાવીર-વાણી	૦-૭૫
ધર્મકથાઓ	૧-૫૦	શિક્ષાપત્રી	૦-૩૭
સુગોષ્ધ કથાવાર્તાઓ	૧-૫૦	ધમ્મપદ	૧-૨૫
ગોષ્ધ વાર્તાઓ	૧-૫૦	ગોરખનાથ	૦-૩૭
સંતોની કૂલવાડી	૦-૫૦	સમાધિસતક	૦-૪૦
પ્રભુમય જીવન	૧-૦	જપજી	૦-૬૨

સ્ત્રી ઉપયોગી

કન્યાવાચનમાળા	૨-૦	વિદ્યાર્થી બહેનોને	૦-૬૦
ભારતનાં સ્ત્રીરત્નો	૩-૦	સુખી જીવનની પગદંડી	૧-૫૦
નીતિશિક્ષણ	૧-૫૦	કલ્યાણમયી	૧-૫૦
મહાસતી જૂંદા			શકુંતલા	૦-૬૨
(જલધર આખ્યાન)	...	૧-૦	બાળક (૧૩ મનનીય નિઝામો)	...	૧-૨૫
નળાખ્યાન	૧-૦	ગૃહજીવનની કલા	૦-૭૫
ગૃહજીવનનાં દરજો	૦-૭૫	જીવનની કલા	૦-૭૫
ગૃહિણી	૧-૦	રાખની દમલી	૦-૭૫